

eul\_wid: uyg-ad

Δαμάσκιος ὁ Δαμασκηνός · Damascius of Damascus

## On Principles

Περὶ Ἀρχῶν

**Period:** Ὀψιμαρχία [Late Antique](#)

**Dialect:** Ἀττικίζουσα [Atticizing](#)

**Domain:** Φιλοσοφία [Philosophy](#)

**Format:** Πραγματεία [Treatise](#)

**Affiliation:** [Neoplatonist](#)

1.1. (1t) ΔΑΜΑΣΚΙΟΥ ΔΙΑΔΟΧΟΥ ΑΠΟΡΙΑΙ ΚΑΙ ΛΥΣΕΙΣ ΠΕΡΙ ΤΩΝ ΠΡΩΤΩΝ ΑΡΧΩΝ Πότερον ἐπέκεινα τῶν πάντων ἐστὶν ἡ μία τῶν πάντων ἀρχὴ λεγομένη, ἢ τι τῶν πάντων, οἷον κορυφὴ τῶν ἀπ' αὐτῆς προϊόντων; καὶ τὰ πάντα σὺν αὐτῇ λέγομεν εἶναι, ἢ μετ' αὐτὴν καὶ ἀπ' αὐτῆς; εἰ μὲν γὰρ τοῦτο φαίη τις, πῶς ἂν εἴη τι τῶν πάντων ἐκτός; ὧν γὰρ μηδοτιοῦν ἄπεστι, ταῦτα πάντα ἀπλῶς ἄπεστι δὲ ἡ ἀρχή· οὐκ ἄρα πάντα ἀπλῶς τὰ μετὰ τὴν ἀρχήν, ἀλλὰ παρὰ τὴν ἀρχήν. Ἐτι δὲ τὰ πάντα πολλὰ βούλεται εἶναι πεπερασμένα· τὰ γὰρ ἄπειρα οὐκ ἂν εἴη πάντα ἀπαρτί· οὐδὲν ἄρ' ἔξω φανεῖται τῶν πάντων· ὅρος γάρ τις ἡ παντότης καὶ ἤδη περίληψις, ἐν ᾗ ἡ μὲν ἀρχὴ πέρας ἐστὶ τὸ ἄνω· τὸ δ' ἀπ' ἀρχῆς ἔσχατον πέρας ἐστὶ τὸ κάτω· πάντα ἄρα μετὰ τῶν περάτων.

1.2 Ἐτι δὲ ἡ ἀρχὴ συντέτακται τοῖς ἀπὸ τῆς ἀρχῆς ἐκείνων γὰρ ἀρχὴ λέγεταί τε καὶ ἔστι· καὶ τὸ αἴτιον δὴ τοῖς αἰτιατοῖς, καὶ τὸ πρῶτον τοῖς μετὰ τὸ πρῶτον· ὧν δὲ μία σύνταξις πολλῶν ὄντων, ταῦτα πάντα λέγομεν· ὥστε ἐν τοῖς πᾶσι καὶ ἡ ἀρχή, καὶ ὅλως πάντα λέγομεν ἀπλῶς ὅσα καὶ ὁπωσοῦν ἐννοοῦμεν. Ἐννοοῦμεν δὲ καὶ τὴν ἀρχήν· καὶ τοίνυν εἰώθαμεν πᾶσαν λέγειν πόλιν, ἄρχοντα καὶ ἀρχομένους, καὶ πᾶν γένος, τόν τε γεννήτορα καὶ τοὺς γεννηθέντας. Εἰ δὲ πάντα μετὰ τῆς ἀρχῆς, οὐκ ἂν εἴη τι ἡ ἀρχὴ πάντων, συνειλημμένης ἐν τοῖς πᾶσι καὶ τῆς ἀρχῆς· ἡ ἄρα μία τῶν πάντων σύνταξις, ἣν πάντα φαμέν, ἀναρχός ἐστι καὶ ἀναίτιος, ἵνα μὴ ἐπ' ἄπειρον ἀνίωμεν. Ἀλλὰ μὴν δεῖ γε πᾶν ἡ ἀρχὴν εἶναι ἢ ἀπ' ἀρχῆς· καὶ τὰ πάντα ἄρα ἡ ἀρχὴ ἐστίν, ἢ ἀπ' ἀρχῆς· ἀλλ' εἰ μὲν τοῦτο, οὐκ ἂν εἴη σὺν τοῖς πᾶσιν ἡ ἀρχή, ἀλλ' ἔξω τῶν πάντων, ὥς ἡ ἀρχὴ τῶν ἀπ' αὐτῆς· εἰ δ' ἐκεῖνο, τί ἂν εἴη ἀπὸ τῶν πάντων προϊόν, ὥς ἀπ' ἀρχῆς καὶ ἔξω τῶν πάντων ἐπὶ τὰ κάτω, ὥς τῶν πάντων ἀποτέλεσμα; καὶ τοῦτο γὰρ ἐν τοῖς πᾶσιν· οὐδὲν γὰρ ἀφίησιν ἡ τῶν πάντων ἀπλῶς ἔννοια· τὰ ἄρα πάντα οὔτε ἀρχή, οὔτε ἀπ' ἀρχῆς. Ἐτι δὲ τὰ πάντα ὁμοῦ ἐν πλήθει πῶς ὁράται, καὶ τίνι διακρίσει; καὶ γὰρ τὸ πᾶν οὐκ ἄνευ τούτων ἐννοοῦμεν· πῶς οὖν εὐθὺς διάκρισίς τις καὶ πλήθος ἐξεφάνη; ἢ οὐ πανταχὴ τὰ πάντα ἐν διακρίσει καὶ πλήθει, ἀλλὰ κορυφὴ μὲν τῶν πολλῶν τὸ ἐν, τῶν δὲ διακεκριμένων τὸ ἠνωμένον μονάς, καὶ τὸ ἐν ἔτι τῆς μονάδος ἀπλούστερον. Ἀλλὰ πρῶτον μὲν καὶ ἡ μονάς ἅπας ὁ ἀριθμός, εἰ καὶ ἔτι συνεπτυγμένος· πάντα ἄρα οὕτως καὶ ἡ μονάς· ἔπειτα δὲ καὶ τὸ ἐν οὐ τῶν πολλῶν τί ἐστίν· ἢ γὰρ ἂν καὶ συνεπλήρου τὰ πολλὰ, καθάπερ τῶν ἄλλων ἕκαστον; ἀλλ' ὅσαπέρ ἐστι τὰ πολλὰ κατὰ δὴ τινὰ μερισμόν, τοσαῦτα καὶ τὸ ἐν ἐκεῖνο πρὸ τοῦ μερισμοῦ, κατὰ τὸ πάντη ἀμερές· οὐ

γὰρ ἔν ὡς ἐλάχιστον, καθάπερ ὁ Σπεύσιππος ἔδοξε λέγειν· ἀλλ' ἔν ὡς πάντα καταπιόν· τῇ γὰρ ἑαυτοῦ ἀπλότητι πάντα συνανέλυσεν, καὶ ἔν τὰ πάντα ἐποίησεν.

- 1.3 Διὸ καὶ πάντα ἀπ' αὐτοῦ, ὃ τι πάντα, καὶ αὐτὸ πρὸ τῶν πάντων· ὥσπερ τὸ ἡνωμένον πρὸ τῶν διακεκριμένων, οὕτω τὸ ἔν πρὸ τῶν πολλῶν τὰ πάντα ἐστίν. Ἀλλ' ὅταν πᾶσαν ἡμῶν τὴν ἔννοιαν ἐξαπλώσωμεν εἰς τὰ πάντα, τότε οὐ τὸν αὐτὸν τρόπον πάντα κατηγορήσομεν, ἀλλὰ τριχῶς τοῦλάχιστον, ἐνιαίως τε καὶ ἡνωμένως καὶ πεπληθυσμένως· ἀφ' ἑνὸς ἄρα καὶ πρὸς ἔν, ὡς εἰώθαμεν λέγειν. Εἰ μὲν οὖν πάντα εἴπομεν συνηθέστερον τὰ ἔν πλήθει καὶ διακρίσει ὑφ'esτώτα, τούτων ἀρχὰς θησόμεθα τὸ ἡνωμένον, καὶ ἔτι μειζόνως τὸ ἔν· εἰ δὲ καὶ ταῦτα ὡς πάντα ἐννοήσαιμεν καὶ τοῖς ἄλλοις πᾶσι συλλάβοιμεν κατὰ τὴν πρὸς αὐτὰ σχέσιν τε καὶ σύνταξιν, ὡς εἴρηται καὶ πρότερον, ἐπιζητήσει ἡμῖν ὁ λόγος ἀρχὴν ἐτέραν πρὸ τῶν πάντων, ἣν οὐκ ἄξιον ἔτι πάντα νοεῖν, οὐδὲ συντάττειν τοῖς ἀπ' αὐτῆς. Εἰ γὰρ λέγοι τις ὅτι τὸ ἔν εἰ καὶ πάντα ἐστὶν ὅπως οὖν, ἀλλὰ καὶ ἔν πρὸ τῶν οὕτω γε πάντων, καὶ μᾶλλον ἔν ἢ πάντα ἐστίν· ἔν μὲν γὰρ καθ' ἑαυτό, πάντα δὲ ὡς αἷτιον πάντων καὶ κατὰ τὴν πρὸς πάντα σύνταξιν, καὶ ἀπλῶς εἰπεῖν δευτέρως, ἔν δὲ πρώτως τό γε ἔν. Ἀλλ' εἰ καὶ τοῦτο λέγοι τις, πρῶτον μὲν διπλόην ἔν αὐτῷ θήσεται, ἡμεῖς δὲ οἱ μερίζοντες καὶ περὶ τὴν ἐκείνου ἀπλότητα διπλασιαζόμενοι καὶ ἔτι πολλαπλασιαζόμενοι, ἐκεῖνο γὰρ τῷ ἔν εἶναι, πάντα ἐστὶ τὸν ἀπλούστατον τρόπον· εἰ δὲ καὶ τοῦτο λέγοι τις, ὅμως ἐξηρημένην δεῖ εἶναι τὴν τῶν πάντων ἀρχήν, αὐτῶν τῶν πάντων καὶ τῆς ἀπλουστάτης παντότητος καὶ τῆς πάντα καταπιούσης ἀπλότητος, οἷα ἢ τοῦ ἑνός.

- 1.4 Μαντεύεται ἄρα ἡμῶν ἡ ψυχὴ τῶν ὅπως οὖν πάντων ἐπινοουμένων εἶναι ἀρχὴν ἐπέκεινα πάντων ἀσύντακτον πρὸς πάντα. Οὐδὲ ἄρα ἀρχήν, οὐδὲ αἷτιον ἐκείνην κλητέον, οὐδὲ πρῶτον, οὐδέ γε πρὸ πάντων, οὐδ' ἐπέκεινα πάντων· σχολῇ γε ἄρα πάντα αὐτὴν ὑμνητέον· οὐδ' ὅμως ὑμνητέον, οὐδ' ἐννοητέον, οὐδὲ ὑπονοητέον· ὃ τι γὰρ ἂν νοήσαιμεν ἢ ἐπινοήσαιμεν ἥτοι τῶν πάντων τί ἐστὶ, καὶ τοῦτό γε ἀληθέστερον, ἢ διακαθαίρομενον τὰ πάντα ἐστί, κἂν εἰς τὸ ἀπλούστατον ἀναβαίημεν, ἀναλύοντές τε καὶ ἀναλυόμενοι, ὃ πάντων ἐστὶν περιεκτικώτατον, οἷον ἢ ἐσχάτη περιφέρεια, οὐ τῶν ὄντων, ἀλλὰ καὶ τῶν μὴ ὄντων. Τῶν μὲν γὰρ ὄντων τὸ ἡνωμένον καὶ πάντῃ ἀδιάκριτον ἔσχατον· πᾶν γὰρ ὄν μικτὸν ἐκ στοιχείων, τῶν δὲ πολλῶν ἀπλῶς τὸ ἔν· τοῦ γὰρ ἑνὸς ἀπλούστερον οὐδὲν ἔχομεν ἐννοεῖν, τοῦ πάντῃ ἑνὸς καὶ μόνον ἑνός· ὃ καὶ εἰ ἀρχὴν λέγοιμεν καὶ αἷτιον καὶ πρῶτον καὶ ἀπλούστατον, ἐκεῖ ταῦτά τε καὶ πάντα τὰ ἄλλα μόνον κατὰ τὸ ἔν· ἡμεῖς δὲ συνελεῖν οὐ δυνάμενοι μερίζόμεθα περὶ αὐτὸ τὰ ἔν ἡμῖν μεμερισμένα ἐκείνου κατηγοροῦντες, πλὴν ὅτι καὶ ταῦτα ἀτιμάζομεν, ὡς πολλὰ τῷ ἐνὶ μὴ ἐφαρμοζέιν. Οὐδὲ ἄρα γνωστόν, οὐδὲ ὀνομαστόν; εἴη γὰρ ἂν καὶ ταῦτῃ πολλὰ· ἢ καὶ ταῦτα ἔν αὐτῷ κατὰ τὸ ἔν· πανδεχὴς γὰρ ἢ τοῦ ἑνὸς φύσις, μᾶλλον δὲ παντοφυής. Καὶ οὐδὲν ὃ τι μὴ ἔστι τὸ ἔν· διὸ πάντα ἀπ' αὐτοῦ οἷον ἐκμηρύεται· καὶ τὸ κυρίως αἷτιόν τε καὶ πρῶτον, ἐκεῖνο καὶ τέλος αὐτὸ καὶ ἔσχατον αὐτὸ θριγκὸς ἀτεχνῶς τῶν πάντων, καὶ τῶν πολλῶν μία φύσις, οὐχ ἢ ἔν αὐτοῖς ἀπ' ἐκείνου, ἀλλ' ἢ πρὸ αὐτῶν γεννητικὴ τῆς ἑν αὐτοῖς, ἢ ἀμερεστάτη κορυφὴ τῶν ὁπώσποτε πάντων, καὶ ἡ μεγίστη περιοχὴ τῶν ὁπώσποτε ὅλων λεγομένων.

- 1.5 Ἀλλ' εἰ τὸ ἔν πάντων αἷτιον καὶ πάντων περιεκτικόν, τίς ἢ ἐπέκεινα καὶ τούτου ἀνάβασις ἡμῶν; μήποτε γὰρ κενεμβατοῦμεν εἰς αὐτὸ τὸ οὐδὲν ἀνατεινόμενοι· ὁ γὰρ μηδὲ ἔν ἐστὶ, τοῦτο οὐδὲν ἐστὶ κατὰ τὸ δικαιοτάτον· πόθεν γὰρ ὅτι καὶ ἔστι τι τοῦ ἑνὸς ἐπέκεινα; ἄλλου γὰρ οὐδενὸς χρήζει τὰ πολλὰ ἢ τοῦ ἑνός· διὸ μόνον τὸ ἔν αἷτιον τῶν πολλῶν· διὸ καὶ τὸ ἔν πάντως αἷτιον, ὅτι τῶν πολλῶν αἷτιον δεῖ μόνον εἶναι τὸ ἔν· οὔτε γὰρ τὸ οὐδὲν (τὸ γὰρ οὐδὲν αἷτιον οὐδενός), οὔτε αὐτὰ τὰ πολλὰ· ἢ γὰρ πολλὰ, ἀσύντακτα καὶ πῶς ἔν αἷτιον ἔσται τὰ πολλὰ· εἰ δὲ καὶ πολλὰ αἷτια, οὐκ ἀλλήλων διὰ τὸ ἀσύντακτον καὶ διὰ τὸ κύκλω· αὐτὸ ἄρα ἑαυτοῦ ἕκαστον αἷτιον· τῶν ἄρα πολλῶν οὐδὲν αἷτιον· ἀνάγκη ἄρα τὸ ἔν εἶναι τῶν πολλῶν αἷτιον, ὃ καὶ τῆς ἑν αὐτοῖς αἷτιον συντάξεως· ὁμόπνοια γὰρ τις ἢ σύνταξις καὶ ἡ πρὸς ἄλληλα ἔνωσις. Εἰ δ' οὖν

ταῦτά τις ἀπορούμενος λέγοι ἀρκεῖσθαι τῇ ἀρχῇ τοῦ ἐνός καὶ προστιθεῖν τὸν κολοφῶνα ὡς οὐδὲ ἔννοιαν οὐδὲ ὑπόνοιαν ἔχομεν ἀπλουστέραν τοῦ ἐνός, πῶς οὖν ὑπονοήσομεν ἐπέκεινάν τι τῆς ἐσχάτης ὑπονοίας τε καὶ ἐννοίας; εἴ τις ταῦτα φάσκοι, συγγνωσόμεθα μὲν αὐτῷ τῆς ἀπορίας ἄβατος γὰρ ὡς ἔοικεν καὶ ἀμήχανος ἡ τοιάδε φροντίς. Ἀλλ' ὅμως ἐκ τῶν ἡμῖν γνωριμωτέρων, ἀνεθιστέον τὰς ἐν ἡμῖν ἀρρήτους ὠδῖνας, εἰς τὴν ἄρρητον οὐκ οἶδα ὅπως εἴπω συναίσθησιν τῆς ὑπερφάνου ταύτης ἀληθείας· ἐπεὶ γὰρ ἐν τοῖς τῇδε τὸ ἄσχετον πάντη τιμιώτερον τοῦ ἐν σχέσει καὶ τοῦ συντεταγμένου τὸ ἀσύντακτον, ὡς ὁ θεωρητικὸς τοῦ πολιτικοῦ, καὶ ὁ Κρόνος φέρε εἰπεῖν τοῦ δημιουργοῦ, καὶ τὸ ὃν τῶν εἰδῶν, καὶ τὸ ἐν τῶν πολλῶν, ὧν ἀρχὴ τὸ ἔν, οὕτω καὶ ἀπλῶς αἰτίων καὶ αἰτιατῶν καὶ ἀρχῶν ἀπασῶν καὶ ἀρχομένων τὸ πάντα τὰ τοιαῦτα ἐκβεβηκὸς καὶ ἐν οὐδεμιᾷ συντάξει καὶ σχέσει ὑποτιθέμενον, ὡς τῷ λόγῳ φάναι· ἐπεὶ καὶ τὸ ἐν τῶν πολλῶν φύσει προέστηκεν καὶ τὸ ἀπλουστάτον τῶν συνθετωτέρων ὅπως οὖν, καὶ τὸ περιεκτικώτατον τῶν εἴσω περιεχομένων· τόδ' εἰ θέλεις εἰπεῖν ἐπέκεινα πάσης ἐστὶν καὶ τῆς τοιαύτης ἀντιθέσεως, ἐπέκεινα οὐ τῆς ἐν ὁμοταγέσι μόνον, ἀλλὰ καὶ τῆς ὡς πρώτου καὶ μετὰ τὸ πρώτων.

1.6 Ὡς τοίνυν τὸ μὲν ἐν καὶ τὸ ἡνωμένον καὶ τὰ ἀπὸ τούτων πολλὰ καὶ διακεκριμένα, πάντα ἐστὶν· ὅσα γὰρ τὰ διακρινόμενα, τσαῦτα τὸ ἡνωμένον, ἀφ' οὗ καὶ διακρίνεται· καὶ ὅσα τὰ πολλὰ, τσαῦτα τὸ ἐν, ἀφ' οὗ ἐξελίττεται· ἐν μέντοι οὐδὲν ἦττον, εἰ μὴ καὶ μᾶλλον ὅτι μετ' αὐτὸ τὰ πολλὰ, καὶ οὐκ ἐν αὐτῷ· καὶ ἡνωμένον, ὅτι συναίρεμα τῶν διακρινομένων πρὸ τῆς διακρίσεως· εἴτε οὖν κατὰ τὴν σύνταξιν, εἴτε κατὰ φύσιν τὴν ἑαυτῶν, πάντα ἐκάτερον. Τὰ δὲ πάντα οὐ δύναται πρῶτα εἶναι οὐδὲ ἀρχή, εἰ μὲν κατὰ σύνταξιν, ὅτι καὶ τὰ ἔσχατα σὺν αὐτοῖς, εἰ δὲ τὸ ἐν αὐτῶν μόνον, ὅτι καὶ ἐν καὶ πάντα ὁμοῦ κατὰ τὸ πάντη ἐν (τὸ δὲ πάντη ἐπέκεινα τῶν πάντων οὕτω εὐρήκαμεν), καὶ ὅτι κορυφὴ τῶν πολλῶν τὸ ἐν, ὡς αἴτιον τῶν ἀπ' αὐτοῦ. Πρὸς δὲ τούτοις, τὸ ἐν ἡμεῖς ἐννοοῦμεν κατὰ τὴν διακαθαυρομένην ὑπόνοιαν εἰς τὸ ἀπλουστάτον καὶ περιεκτικώτατον· τὸ δὲ σεμνότατον ἄληπτον εἶναι δεῖ πάσαις ἐννοίαις τε καὶ ὑπονοίαις, ἐπειδὴ καὶ ἐν τοῖς τῇδε τὸ ἀναφεῦγον αἰεὶ πρὸς τὸ ἄνω τὰς ἡμετέρας ἐννοίας τιμιώτερον τοῦ προχειροτέρου, ὥστε τιμιώτατον ἂν εἴη τὸ πάσας ἐκπεφευγὸς τὰς ἡμετέρας ὑπονοίας· εἰ δὲ τοῦτο οὐδὲν ἐστίν, ἔστω διττὸν τὸ οὐδέν, τὸ μὲν κρεῖττον τοῦ ἐνός, τὸ δὲ ἐπίταδε· εἰ δὲ κενεμβατοῦμεν ταῦτα λέγοντες, διττὸν καὶ τὸ κενεμβατεῖν, τὸ μὲν ἐκπίπτον εἰς τὸ ἄρρητον, τὸ δὲ εἰς τὸ μηδαμῇ μηδαμῶς ὑπάρχον· ἄρρητον μὲν γὰρ καὶ τοῦτο, ὡς φησι Πλάτων, ἀλλὰ κατὰ τὸ χεῖρον, ἐκεῖνο δὲ κατὰ τὸ κρεῖττον. Εἰ δὲ χρειαν αὐτοῦ τινα ἐπιζητοῦμεν, αὕτη ἐστὶν ἡ πάντων ἀναγκαιοτάτη χρειά τὸ ἐκεῖθεν, ὥσπερ ἐξ ἀδύτου πάντα προῖεναι, ἔκ τε ἀπορρήτου καὶ τὸν ἀπόρρητον τρόπον· οὔτε γὰρ ὡς ἐν προάγει τὰ πολλὰ, οὔτε ὡς ἡνωμένον τὰ διακρινόμενα, ἀλλ' ὡς ἀπόρρητον ἀπορρήτως τὰ πάντα ὁμοίως.

1.7 Εἰ δὲ αὐτὰ ταῦτα περὶ αὐτοῦ λέγοντες ὅτι ἀπόρρητον, ὅτι οὐδὲν ἐστὶ τῶν πάντων, ὅτι ἀπερινόητον περιτρεπόμεθα τῷ λόγῳ, εἰδέναι χρή ὅτι ταῦτα ὀνόματά ἐστι καὶ ῥήματα τῶν ἡμετέρων ὠδίνων, ὅσαι πολυπραγμονεῖν ἐκεῖνο τολμῶσιν, ἐν προθύροις ἐστηκυῖων τοῦ ἀδύτου, καὶ οὐδὲν μὲν τῶν ἐκείνου ἐξαγγελουσῶν, τὰ δὲ οἰκεῖα πάθη περὶ αὐτὸ καὶ τὰς ἀπορίας τε καὶ ἀτευξίας ἑαυτῶν μηνυουσῶν, οὐδὲ σαφῶς, ἀλλὰ δι' ἐνδείξεων, καὶ ταῦτα τοῖς ἐπαίειν καὶ τούτων δυναμένοις. Οὐ μὴν ἀλλὰ καὶ τὰς ὠδῖνας ὁρῶμεν τὰς ἡμετέρας καὶ περὶ τὸ ἐν ταῦτα πασχούσας, καὶ τὸν ὅμοιον τρόπον ἀδημονούσας τε καὶ περιτρεπομένας· τὸ γὰρ δὴ ἔν, φησὶν ὁ Πλάτων, εἰ ἔστιν, οὐδὲ ἔν ἐστίν· εἰ δ' οὐκ ἔστιν, οὐδεὶς αὐτῷ λόγος ἀρμόσει, ὥστε οὐδὲ ἀπόφασις, ἀλλ' οὐδὲ ὄνομα· οὐδὲ γὰρ τοῦτο ἀπλοῦν, οὐδὲ τις δόξα, οὐδὲ ἐπιστήμη· οὐδὲ γὰρ αὐταὶ ἀπλαῖ, οὐδὲ αὐτὸς ὁ νοῦς ἀπλοῦς, ὥστε πάντη ἄγνωστόν τε καὶ ἄρρητον τὸ ἐν. Τί οὖν; ἄλλο τι τοῦ ἀρρήτου ἐπέκεινα ἐπιζητοῦμεν; ἢ τάχα μὲν ὁ Πλάτων διὰ μέσου τοῦ ἐνός ἀνήγαγεν ἡμᾶς ἀπορρήτως εἰς τὸ νῦν δὴ προκείμενον ἀπόρρητον ἐπέκεινα τοῦ ἐνός· αὐτῇ γε τῇ ἀναιρέσει

τοῦ ἐνός, ὥσπερ τῇ ἀναιρέσει τῶν ἄλλων, εἰς τὸ ἓν περιήγαγεν, ἐπεὶ τὸ ἓν, ὅτι ἐν θέσει τινὶ οἶδε διακαθαίρομενον, ἐδήλωσεν ἐν τῷ Σοφιστῇ, ἀποδείξας αὐτὸ καθ' αὐτὸ προϋπάρχον τοῦ ὄντος. Εἰ δὲ καὶ μέχρι τοῦ ἐνός ἀναβὰς ἐσιώπησεν, καὶ τοῦτο Πλάτωνι πρεπῶδες περὶ τῶν πάντη ἀφθέγκτων πάντη σιωπᾶν ἀρχαιοτρόπως· καὶ γὰρ ἦν τῷ ὄντι παρακινδυνευτικώτατος ὁ λόγος ἐκπίπτων εἰς ἰδιώτιδας ἀκοάς· ἀμέλει καὶ τὸν περὶ τοῦ μηδαμῇ μηδαμῶς ὄντος ἀνακινήσας περιετράπη καὶ ἐκινδύνευσεν ἐκπεσεῖν εἰς τὸν τῆς ἀνομοιότητος πόντον, μᾶλλον δὲ τῆς ἀνυποστάτου κενότητος.

1.8 Εἰ δὲ αἱ ἀποδείξεις τῷ ἐνὶ οὐχ ἀρμόζουσι, θαυμαστὸν οὐδέν· ἀνθρωπικαὶ γάρ εἰσι καὶ μεμερισμέναι καὶ συνθετώτεραι τοῦ δέοντος. Αὗται γοῦν οὐδὲ τῷ ὄντι ἀρμόζουσι, εἰδητικά γε οὔσαι, μᾶλλον δὲ οὐδὲ τοῖς εἶδεσι, λογικαὶ οὔσαι· ἢ οὐκ αὐτός ἐστιν ὁ ἐν ἐπιστολαῖς ἀποφηνάμενος ὡς τοῦ εἶδους οὐδέν ἐστι σημαντικὸν παρ' ἡμῖν, οὐ τύπος, οὐκ ὄνομα, οὐ λόγος, οὐ δόξα, οὐκ ἐπιστήμη; νοῦς γὰρ μόνος ἐπιβάλλοι ἂν τοῖς εἶδεσιν, ὃν οὐδέπω ἔχομεν, οἱ διαλέγεσθαι ἀγαπῶντες. Εἰ δ' οὖν καὶ προβαλλοίμεθα νόησιν, ἀλλ' εἰδητικὴν, οὐκ ἂν ἐφαρμόσαιμεν τῷ ἡνωμένῳ καὶ ὄντι· εἰ δέ ποτε καὶ τὴν συνηρημένην προβαλοίμεθα, ἀλλὰ καὶ αὕτη πρὸς τὸ ἓν ἀσύγκλωστος καὶ ἀσύμματος· εἰ δὲ καὶ τὴν ἐνιαίαν καὶ ταύτην εἰς τὸ ἓν αὐτὸ μύσασαν, ἀλλ' αὕτη γε μέχρι τοῦ ἐνός ἀναπλοῦται, εἴπερ τις. καὶ ἔστιν τοῦ ἐνός γνῶσις. Τοῦτο γὰρ ἡμᾶς περιμενέτω, ὥστε πολλαχῇ τὸ ἄρρητον καὶ ἄγνωστον, ὥστε καὶ τὸ ἓν τοιοῦτον· ἀλλ' ὅμως καὶ νῦν ὧδε ἔχοντες, παραβαλλόμεθα πρὸς τὴν διάκρισιν τῶν τηλικούτων δι' ἐνδείξεων καὶ ὑπονοιών, καὶ διακαθαίρομενοι, πρὸς τὰς ἀσυνήθεις ἐννοίας καὶ δι' ἀναλογίας ἀναγόμενοι καὶ δι' ἀποφάσεων, ἀτιμάζοντες τὰ παρ' ἡμῖν πρὸς ἐκεῖνα καὶ πρὸς τοῦτο, ποδηγούμενοι ἀπὸ τῶν παρ' ἡμῖν ἀτιμωτέρων πρὸς τὰ τιμιώτερα· ταῦτα γὰρ καὶ νῦν ποιοῦντες διετελέσαμεν. Καὶ μήποτε τὸ μὲν πάντη ἀπόρρητον, οὕτως ὡς μὴδ' ὅ τι ἀπόρρητον, οὕτως τιθέσθαι περὶ αὐτοῦ· τὸ δὲ ἓν οὕτως ὡς πᾶσαν σύνθεσιν ἐκφεύγον λόγου τε καὶ ὀνόματος καὶ πᾶσαν διάκρισιν, ὡς γνωστοῦ ἀπὸ τοῦ γινώσκοντος, ἀλῶνης τρόπον ἐπινοούμενον, ἀπλούστατον καὶ περιεκτικώτατον· καὶ οὐχὶ μόνον ἓν, ὡς τὸ ἰδίωμα τοῦ ἐνός, ἀλλ' ὡς πάντα ἓν καὶ πρὸ πάντων ἓν· οὐ μὴν ἓν τὸ τί τῶν πάντων.

1.9 Αὗται γὰρ αἱ ὠδῖνες καὶ οὕτω διακαθαίρονται πρὸς τὸ ἀπλῶς ἓν καὶ τὴν μίαν ἀληθῶς τῶν πάντων ἀρχήν· πάντως δ' ὅτι τὸ ἓν ἡμῖν ἓν οὕτως ὑπονοούμενον, ἅτε προσεχέστερον καὶ ἡμῖν συγγενέστερον καὶ ἐκείνου τῷ παντὶ σχεδὸν λειπόμενον, ἐτοιμότερόν ἐστιν εἰς ὑπόνοιαν τὴν τοιαύτην. Ἀπὸ δὲ τοῦ τινός, ὅπως οὖν τεθέντος, καὶ εἰς τὸ ἀπλῶς ῥαδίᾳ ἢ μετάβασιν· κἂν ἐκεῖνῳ μηδαμῇ προσβάλλοιμεν, ἀλλὰ καὶ τῷ ἀπλῶς τῷ παρ' ἡμῖν ἐποχούμενοι περὶ τοῦ πρὸ πάντων ὑπονοοῖμεν. Τὸ μὲν δὴ ἓν οὕτω ῥητὸν καὶ οὕτως ἄρρητον· ἐκεῖνο δὲ παντελεῖ σιγῇ τετιμῆσθω, καὶ πρότερόν γε παντελεῖ ἀγνοίᾳ τῇ πᾶσαν γνῶσιν ἀτιμαζούσῃ. Φέρε οὖν τὸ δεύτερον αὐτὸ τοῦτο κατίδωμεν ὅπως λέγεται ἄγνωστον εἶναι παντελῶς· εἰ γὰρ τοῦτο ἀληθές, πῶς ταῦτα πάντα περὶ αὐτοῦ διαταττόμενοι γράφομεν; οὐ γὰρ δὴ λογοποιούμεν, πολλὰ ληροῦντες περὶ ὧν οὐκ ἴσμεν; Εἰ δὲ ἐστὶν ἀσύντακτον τῷ ὄντι πρὸς πάντα καὶ ἄσχετον πρὸς πάντα, καὶ οὐδὲν τῶν πάντων, οὐδὲ αὐτὸ τὸ ἓν, αὐτὰ ταῦτα φύσις αὐτοῦ ἐστὶν, ἦν ὡς γινώσκοντες διακείμεθα καὶ ἄλλους διατιθέσθαι σπουδάζομεν. Ἐτι δὲ αὐτὸ τὸ ἄγνωστον αὐτοῦ ἢ γινώσκομεν ὅτι ἄγνωστον, ἢ ἀγνοοῦμεν· ἀλλ' εἰ μὲν τοῦτο, πῶς λέγομεν ὅτι πάντη ἄγνωστον; εἰ δὲ γινώσκομεν, ταύτῃ ἄρα γνωστόν, ἢ ἄγνωστον, γινώσκεται ὅτι ἄγνωστον; Πρὸς τοίνυν τούτοις οὐκ ἔστιν ἕτερον ἐτέρου ἀποφάσκειν, μὴ εἰδότα ἄφ' οὗ τις ἀποφάσκει· οὐδὲ ἔστι φάναι τοῦτο μὴ εἶναι ἐκεῖνο, παντελῶς ἐκείνου μὴ ἀπτόμενον· ὃ γὰρ οἶδέ τις, ὃ μὴ οἶδεν, οὐκ ἂν τις εἴποι εἶναι, οὐδὲ μὴ εἶναι, φησὶν ὁ ἐν Θεαιτήτῳ Σωκράτης. Πῶς οὖν ἡμεῖς ἂ γινώσκομεν ὅπως οὖν, ἐκείνου ἀποφάσκομεν ὃ ἀγνοοῦμεν παντάπασιν; ὅμοιον γὰρ ὡς εἴ τις ὡς ἐκ γενετῆς ὦν τυφλὸς ἀποφαίνοιτο θερμότητα μὴ ὑπάρχειν χρώματι· ἢ τάχα μὲν καὶ οὗτος ἐρεῖ δικαίως

ὅτι τὸ χρῶμα οὐκ ἔστιν θερμόν· τὸ μὲν γὰρ ἀπτόν, καὶ οἶδε τοῦτο διὰ τῆς ἀφῆς, τὸ δὲ χρῶμα πάντη οὐκ οἶδεν, πλὴν ὅτι οὐχ ἀπτόν· οἶδε γὰρ ὅτι οὐκ οἶδεν αὐτό· καὶ γὰρ ἔστιν ἀπλῶς ἡ τοιαύτη γνῶσις οὐκ ἐκείνου, ἀλλὰ τῆς οἰκείας ἀγνοίας.

1.10 Καὶ δὴ καὶ ἡμεῖς ἄγνωστον ἐκείνο λέγοντες οὐκ αὐτοῦ τι ἀπαγγέλλομεν, ἀλλὰ τὸ περὶ αὐτὸ πάθος ἡμῶν ὁμολογοῦμεν· οὐ γὰρ ἐν τῷ χρώματι ἡ τοῦ τυφλοῦ ἀναισθησία, οὐδὲ γὰρ ἡ τυφλότης, ἀλλ' ἐν αὐτῷ, καὶ τοίνυν ἐν ἡμῖν ἡ ἀγνωσία ἐκείνου ὃ ἀγνοοῦμεν· καὶ γὰρ ἡ γνῶσις τοῦ γνωστοῦ ἐν τῷ γιγνώσκοντι, οὐκ ἐν τῷ γιγνωσκομένῳ. Εἰ δὲ ὥσπερ ἡ γνῶσις ἐν τῷ γιγνωσκομένῳ ἔστιν, οἷον φανότης αὐτοῦ οὔσα, οὕτω λέγοι τις ἐν τῷ ἀγνοουμένῳ εἶναι τὴν ἄγνοιαν, οἷον σκοτεινότητα οὔσαν αὐτοῦ, ἢ ἀφάνειαν, καθ' ἣν ἀγνοεῖται καὶ ἀφανές ἐστι τοῖς πᾶσιν, ἀγνοεῖ ὃ ταῦτα λέγων ὅτι στέρησίς ἐστι, καθάπερ ἡ τυφλότης, οὕτω καὶ πᾶσα ἄγνοια, καὶ ὡς τὸ ἀόρατον, οὕτω τὸ ἀγνόητόν τε καὶ ἄγνωστον. Ἐπὶ μὲν οὖν τῶν ἄλλων ἡ τοῦδε στέρησις ἄλλοτι καταλείπει· καὶ γὰρ τὸ ἀσώματον, εἰ καὶ ἀόρατον, ἀλλὰ νοητόν· καὶ τὸ ἀνόητον, ἄλλο τι ὅμως, οἷον εἴ τι τῶν ὅπως οὖν νοήσει τινὶ ἀκατάληπτον· εἰ δὲ πᾶσαν ἔννοιαν καὶ ὑπόνοιαν ἀναιροῦμεν, καὶ ταύτην εἶναι φαμεν, τὴν παντάπασιν ἡμῶν ἀγνοουμένην, περὶ ὃ πᾶν ὄμμα μύομεν, καὶ πάντη μύομεν, τοῦτο ἄγνωστον λέγομεν, οὐχ ὅτι αὐτοῦ τι λέγομεν, οἷον τὸ μὴ πεφυκὸς ὁρᾶσθαι ὄψει, ὡς ἐπὶ τοῦ νοητοῦ, οὐδὲ τὸ μὴ πεφυκὸς νοεῖσθαι τῇ οὐσιώδει καὶ πολλῇ νοήσει, ὡς ἐπὶ τοῦ ἐνός, ἀλλὰ τὸ μηδεμίαν ἑαυτοῦ παρεχόμενον ἀντιλαβὴν, μηδὲ ὑποψίαν· οὐδὲ γὰρ μόνον ἄγνωστον αὐτὸ φαμεν, ἵνα ἄλλο τι ὃν ἔχει φύσιν τὸ ἄγνωστον, ἀλλ' οὐδὲ ὃν, οὐδὲ ἔν, οὐδὲ πάντα, οὐδὲ ἀρχὴν τῶν πάντων οὐδὲ ἐπέκεινα πάντων, οὐδὲ τι ἀπλῶς ἀξιοῦμεν αὐτοῦ κατηγορεῖν. Οὐκοῦν οὐδὲ ταῦτα φύσις αὐτοῦ τὸ οὐδὲν καὶ τὸ ἐπέκεινα πάντων καὶ τὸ ὑπεραίτιον καὶ τὸ ἀσύντακτον πρὸς πάντα, οὐδὲ τὰ τοιαῦτα φύσις αὐτοῦ, ἀλλὰ μόνον ἀναιρέσεις τῶν μετ' αὐτό.

1.11 Πῶς οὖν λέγομέν τι περὶ αὐτοῦ; ἢ ὅτι τὰ μετὰ ταῦτα γιγνώσκοντες, αὐτῷ τουτῷ τῷ ὅπως οὖν γιγνώσκειν, ἀτιμάζομεν αὐτὰ πρὸς τὴν θέσιν, ἵνα οὕτως εἴπω, τοῦ πάντη ἀρρήτου. Ὡς γὰρ τό τινος γνώσεως ἐπέκεινα κρεῖττόν ἐστι τοῦ ὑπ' αὐτῆς αἰρουμένου, οὕτω καὶ τὸ πάσης ὑπονοίας ἐπέκεινα δεῖ εἶναι σεμνότερον, οὐδὲ ὅτι σεμνότερόν ἐστι γιγνωσκόμενον, ἀλλὰ τὸ σεμνότατον ἔχον ὡς ἐν ἡμῖν καὶ ὡς ἡμέτερον πάθημα· καὶ θαῦμα τοῦτο λεγόμενον αὐτῷ τῷ πάντη ἀλήπτω ταῖς ἡμετέραις ἐννοίαις δι' ἀναλογίας γάρ. Εἰ τὸ πῇ κατὰ τὸ κρεῖττον ἄγνωστον ὑπέρτερόν ἐστι τοῦ πάντη γνωστοῦ, τὸ πάντη ἄρα κατὰ τὸ κρεῖττον ἄγνωστον ὑπέρτατον ἀνάγκη ὁμολογεῖν, καὶ ἐκείνο μηδὲ τὸ ὑπέρτατον ἔχη, μηδὲ τὸ κράτιστον, μηδὲ τὸ σεμνότατον· ἡμέτερα γὰρ ταῦτα ὁμολογήματα περὶ ἐκείνου ὃ πάντη διαφεύγει τὰς ἡμετέρας ἐννοίας τε καὶ ὑπονοίας· τῷ γὰρ μηδὲν ὑπονοεῖν αὐτῷ τουτῷ ὁμολογοῦμεν εἶναι αὐτὸ θαυμασιώτατον· εἰ γὰρ τι ὑπενοοῦμεν, ἐζητοῦμεν καὶ ἄλλο πρὸ τῆς ὑπονοίας· καὶ ἥτοι ἐπ' ἄπειρον, ἢ ἀνάγκη ἐν τῷ παντάπασιν ἀπορρήτῳ στήναι. Ἄρα οὖν ἀποδείκνυμεν τι περὶ ἐκείνου, καὶ ἔστιν ἐκείνο ἀποδεικτόν, ὅπερ οὐδὲ ὑπονοητόν εἶναι ἀξιοῦμεν; ἢ ταῦτα μὲν λέγοντες ἀποδείκνυμεν καὶ περὶ ἐκείνου, ἀλλ' οὐκ ἐκείνο, οὐδὲ τὸ ἀποδεικτόν ἐν ἐκείνῳ· οὐδὲ γὰρ ἄλλο τι οὐδὲ ἐκείνῳ ἐστιν ἐν αὐτῷ, οὐδὲ αὐτό, ἀλλὰ τὴν ἡμετέραν ἀποδείκνυμεν περὶ αὐτὸ ἄγνοιάν τε καὶ ἀφασίαν, καὶ αὕτη ἐστὶ τὸ ἀποδεικτόν. Τί οὖν; οὐ δοξάζομεν περὶ αὐτοῦ ταῦτα ἃ λέγομεν; εἰ δὲ ἐστὶν δόξα αὐτοῦ, καὶ δοξαστόν ἐστιν· ἢ ὃ τι οὐκ ἔστι, δοξάζομεν; καὶ ἀληθὴς γε αὕτη ἡ δόξα, φησὶν Ἀριστοτέλης.

1.12 Οὐκοῦν εἰ ἀληθὴς ἡ δόξα, καὶ πρᾶγμα ἐστὶν, ὃ ἐφαρμόζουσα ἡ δόξα γίνεται ἀληθὴς. Τῷ γὰρ εἶναι τὸ πρᾶγμα καὶ ἡ δόξα ἀληθεύει· καίτοι ἐκείνο πῶς ἂν εἴη, ἢ πῶς ἀληθὲς ὃ γε ἄγνωστόν ἐστι παντελῶς; ἢ τόγε μὴ εἶναι αὐτοῦ καὶ τὸ μὴ γνωστόν, τοῦτο ἀληθές, ὡς τὸ ἀληθῶς ψεῦδος· ἀληθὲς γὰρ ὃ τι ψεῦδος· ἢ ταῦτα μὲν ἐπὶ τῶν στερήσεων συνακτέον καὶ τοῦ πῇ μὴ ὄντος, ἐφ' ᾧ παραπολαβεῖν ἐστὶ τῆς τοῦ εἶδους ὑποστάσεως τὴν ἔκπτωσιν, ὡς τοῦ φωτὸς τὴν τοῦ φωτὸς ἀπουσίαν, ἣν σκιάν καλοῦμεν· μὴ γὰρ ὄντος φωτός, οὐδὲ σκιά τις· ἐπὶ δὲ τοῦ μηδαμῇ μηδαμῶς

ὄντος οὐδὲν τῶν ὄντων ὅπως οὖν προσεῖναι δυνατόν, ὥς φησι Πλάτῳ ν· οὐδὲ ἄρα τὸ μὴ ὄν οὐδὲ στέρησιν ὅλως, ἀλλὰ καὶ τὸ μηδαμῇ μηδαμῶς ἄκυρον τῆς αὐτοῦ σημασίας· ὃν γὰρ τοῦτο καὶ ἡ σημασία τῶν ὄντων τι καὶ τὸ δοξαστὸν γε ὄν, καὶ ὅτι μὴ ἔστι δοξάζη, μηδαμῶς, ἀλλ' αὐτὸ ὅμως τὸ δοξαστὸν ὄν τῶν ὄντων. Διόπερ ἄμεινον ὁ Πλάτων ἄρρητον καὶ ἀδόξαστον εἶναί φησι τὸ μηδαμῇ μηδαμῶς ὄν κατὰ τὸ χεῖρον, ὥς ἡμεῖς ἐκεῖνο κατὰ τὸ κρεῖττον· ἀλλὰ γὰρ δοξάζομεν ὅτι ἀδόξαστον, ἢ περιτρέπεται, φησὶν, ὁ λόγος, καὶ τῷ ὄντι οὐδὲ δοξάζομεν. Τί οὖν; οὐκ οἰόμεθα καὶ πειθόμεθα τοῦτο οὕτως ἔχειν; ἢ τάγε ἡμέτερα πάθη περὶ ἐκεῖνο, ὥς εἴρηται πολλάκις· ἀλλ' ἔχομεν ἐν ἡμῖν τοῦτο τὸ δόξασμα, οὐκοῦν κενόν, ὥς τοῦ κενοῦ καὶ τοῦ ἀπείρου. Ὡς περ οὖν τούτων οὐκ ὄντων δόξας ἀναλαμβάνομεν, ὥς ὄντων, φαντασιώδεις καὶ πεπλασμένες, ἐπεὶ καὶ τὸν ἥλιον ποδιαῖον δοξάζομεν, οὐκ ὄντα τηλικούτον, οὕτως εἴ τι δοξάζομεν ἢ περὶ τοῦ μηδαμῇ μηδαμῶς ὄντος ἢ περὶ οὗ ταῦτα γράφομεν, ἡμέτερον τὸ δόξασμα καὶ ἐν ἡμῖν κενεμβατοῦν· ὃ καὶ αἰροῦντες οἰόμεθα ἐκεῖνο αἰρεῖν, τόδ' ἐστὶν οὐδὲν πρὸς ἡμᾶς, οὕτως ἐκβέβηκε τὴν ἡμετέραν ἔννοιαν. Πῶς οὖν ἀποδεικτὸν τόγε ὅσον ἐν ἡμῖν συνίσταται περὶ ἐκεῖνο ἀγνόημα; πῶς γὰρ ἐκεῖνο ἄγνωστον λέγομεν; ἐνὶ μὲν λόγῳ τῷ ῥηθέντι, ὅτι αἰεὶ τὸ ὑπὲρ τὴν γνῶσιν τιμιώτερον εὐρίσκομεν· ὥστε τὸ ὑπὲρ ἅπασαν γνῶσιν εἴπερ ἦν εὐρετόν, εὐρέθη ἂν καὶ αὐτὸ τιμιώτατον· ἀρκεῖ δὲ πρὸς τὴν ἀπόδειξιν τὸ μηδ' εὐρετόν εἶναι αὐτό· ἐτέρῳ δὲ λόγῳ, ὅτι ὑπὲρ πάντα· ὅτι δὲ ἦν ὅπως οὖν γνωστόν, ἦν ἂν καὶ αὐτὸ ἐν τοῖς πᾶσιν· ἃ γὰρ γινώσκομεν, ταῦτα πάντα φαμέν, καὶ ἦν ἂν τι κοινὸν αὐτῷ πρὸς πάντα, ὥς αὐτὸ τὸ γνωστόν· οἷς δὲ ἐστὶ κοινόν τι, τούτων μία σύνταξις, ὥστε καὶ ταύτη μετὰ πάντων ἐκεῖνο· καὶ ταύτη ἄρα ἄγνωστον αὐτὸ εἶναι δεῖ· τρίτον δ' ὅτι ἔνεστι τοῖς οὐσι τὸ ἄγνωστον ὥς περ τὸ γνωστόν· εἰ καὶ πρὸς τι, ὅμως ἔνεστιν.

1.13 Ὡς οὖν τὸ αὐτὸ πρὸς τι μέγα καὶ μικρὸν λέγομεν, οὕτω καὶ γνωστόν καὶ ἄγνωστον πρὸς ἄλλο καὶ ἄλλο, καὶ ὥς τὸ αὐτὸ μετέχον τῶν δύο εἰδῶν μικροῦ καὶ μεγάλου, οὕτως ἅμα ἐστὶ μέγα καὶ μικρόν, οὕτω καὶ ἅμα τοῦτο τοῦ γνωστοῦ μετασχόν καὶ τοῦ ἀγνωστοῦ ἐκάτερόν ἐστιν· καὶ ὥς τὸ γνωστόν προϋπάρχει, καὶ τὸ ἄγνωστον ἀνάγκη προϋπάρχειν, ἄλλως τε καὶ εἰ κρεῖττον εἴη τοῦ γνωστοῦ, ὥς τῇ αἰσθήσει τὸ νοητὸν ἄγνωστον, τῷ δὲ νῷ γνωστόν· οὐ γὰρ ἂν εἴη τὸ κρεῖττον στέρησις εἰδους ὄντος τοῦ χείρονος, ἄλλως τε καὶ τῷ νοητῷ ὑπάρχον. Πᾶσα γὰρ ἡ ἀπουσία καὶ ἡ τοιαύτη στέρησις ἐν ὕλῃ ἐστὶν ἢ ἐν ψυχῇ· ἐν νῷ δὲ πῶς ἂν εἴη, ἐν ᾧ πάντα πάρεστιν; ἐν δὲ τῷ νοητῷ πῶς ἐστὶ μᾶλλον, εἰ μίαν ἄρα στέρησιν καλοῖμεν κατὰ τὸ κρεῖττον, ὥς τὸ μὴ εἶδος, ὅπερ ἐστὶν ὑπερείδεον, καὶ τὸ μὴ ὄν, ὅπερ ἐστὶν ὑπερούσιον, καὶ τὸ μηδέν, ὅπερ ἐστὶ τὸ ὡς ἀληθῶς ἄγνωστον κατὰ τὴν πάντων ὑπεροχήν. Εἰ τοίνυν τὸ ἐν ἔσχατόν ἐστι γνωστόν, τῶν ὅπως ποτε γνωριζομένων ἢ ὑπονοουμένων, καὶ τὸ τοῦ ἐνὸς ἐπέκεινα τὸ πρῶτως ἐστὶ καὶ πάντῃ ἄγνωστον, ὅπερ οὕτως ἐστὶν ἄγνωστον, ὥς μηδὲ τὸ ἄγνωστον ἔχειν φύσιν, μηδὲ ὥς ἀγνώστῳ προσβάλλειν ἡμᾶς, ἀγνοεῖν δὲ καὶ εἰ ἄγνωστον. Παντελὴς γὰρ ἄγνοια περὶ αὐτό· καὶ οὔτε ὥς γνωστόν, οὔτε ὥς ἄγνωστον ἐκεῖνο γινώσκομεν. Διὸ καὶ περιτρεπόμεθα πανταχῇ ὥς κατὰ μηδέν αὐτοῦ ἐφαπτόμενοι, ἅτε καὶ οὐδενὸς ὄντος, μᾶλλον δὲ μηδὲ τούτου ὄντος, τὸ οὐδέν. Οὐκοῦν τὸ μηδαμῇ μηδαμῶς ὄν ἐστὶν ἢ ἐπέκεινα τούτου, εἴπερ τοῦτο μὲν τοῦ ὄντος ἀπόφασις, τὸ δὲ καὶ τοῦ ἐνός, οἷον τὸ οὐδέν· ἀλλὰ τὸ οὐδὲν κενόν ἐστὶ καὶ πάντων ἔκπτωσις. Οὐχ οὕτω δὲ ἐννοοῦμεν περὶ τοῦ ἀρρήτου; ἢ τὸ οὐδὲν διττόν, τὸ μὲν ἐπέκεινα, τὸ δὲ ἐπίταδε· καὶ γὰρ τὸ ἐν διττόν, τὸ μὲν ἔσχατον, οἷον τὸ τῆς ὕλης, τὸ δὲ πρῶτον, οἷον τὸ τοῦ ὄντος πρεσβύτερον· ὥστε καὶ τὸ οὐδέν, τὸ μὲν ὥς οὐδὲ τὸ ἔσχατον ἔν, τὸ δὲ ὥς οὐδὲ τὸ πρῶτον.

1.14 Ταύτη ἄρα καὶ τὸ ἄγνωστόν τε καὶ ἄρρητον διττόν, τὸ μὲν ὥς οὐδὲ τὸ ἔσχατον ὑπονοητόν, τὸ δὲ ὥς οὐδὲ τὸ πρῶτον. Ἄρα οὖν ὥς ἡμῖν ἄγνωστον αὐτὸ τίθεμεν; ἢ τοῦτο μὲν οὐδὲν παράδοξον, εἴη δ' ἂν, εἰ θέμις εἰπεῖν, καὶ τῷ πολυτιμῆτι νῷ ἄγνωστον· πᾶς γὰρ νοῦς εἰς τὸ νοητὸν ὁρᾷ· τὸ δὲ νοητὸν ἢ εἰδὸς ἐστὶν ἢ ὄν. Ἀλλὰ μήποτε ἡ θεία γνῶσις αὐτὸ γινώσκει καὶ ταύτη γνωστόν

ἐστὶ τῇ ἐνιαίᾳ καὶ ὑπερουσίῳ. Ἀλλ' αὕτη τῷ ἐνὶ ἐπιβάλλει· τὸ δὲ ἦν ἄρα καὶ τοῦ ἐνὸς ἐπέκεινα· ὅλως δὲ εἰπεῖν, εἰ γινώσκοιτο, καὶ ἐκεῖνο μετὰ τῶν ἄλλων ἔσται, καὶ αὐτὸ τῶν πάντων. Κοινὸν γὰρ αὐτῷ καὶ τοῖς ἄλλοις ἔσται τὸ γνωστοῖς εἶναι, καὶ συντετάσσεται τοῖς πᾶσι κατὰ τοσοῦτον. Ἔτι δέ, εἰ γνωστόν, περιλήψεται αὐτὸ ἡ γνῶσις ἥγε θεία· ὀριεῖ ἄρα· πᾶς δὲ ὅρος ἐπ' ἔσχατον ἀναβαίνει τὸ ἔν· ἐκεῖνο δὲ ὑπὲρ τὸ ἔν· ἀπερίληπτον ἄρα καὶ ἀόρατον πάντη· ὥστε καὶ γνώσει πάσῃ ἄγνωστον ἄρα, καὶ τῇ θείᾳ γνώσει. Πρὸς δὲ τούτοις ἡ γνῶσις τῶν γινωσκομένων ἐστὶν ὡς ὄντων ἢ ὑπαρχόντων, ἢ <τοῦ> ἐνὸς μετεχόντων, τὸ δ' ἐπέκεινα τούτων· τὸ δὲ γνωστὸν πρὸς τὴν γνῶσιν καὶ τὸ γινώσκον· ἔξει ἄρα καὶ ἐκεῖνο σύνταξιν τινα καὶ σχέσιν πρὸς τὰ τοιαῦτα. Ἔτι καὶ τὸ ἐν κινδυνεύει ἄγνωστον εἶναι, εἴπερ δεῖ ἄλλο τὸ γινώσκον εἶναι καὶ τὸ γινωσκόμενον, καὶ ἐν τῷ αὐτῷ ἢ ἐκάτερον, ὥστε τὸ ἐν ἑαυτὸ γε οὐκ ἂν γνοίῃ, τό γε ὄντως ἔν· οὐ γὰρ ἔχει τινὰ διπλόην τὸ ἔν. Οὐκ ἔσται ἄρα ἐν αὐτῷ γινώσκον καὶ γινωσκόμενον· οὐδὲ ἄρα θεὸς κατὰ γε τὸ ἐν αὐτὸ μόνον ἐστώς, καὶ τῷ ἐνὶ συναπτόμενος τῷ ἀπλῶς, κατὰ διπλόην συναφθήσεται· πῶς γὰρ ἂν συναφθεῖ τῷ ἀπλῶ τὸ διπλοῦν; Εἰ δὲ τῷ ἐνὶ τὸ ἐν γνοίῃ, ἔσται τὸ μὲν γινώσκον, τὸ δὲ γινωσκόμενον ἔν, καὶ ἐκάτερον ἐπιδέξεται ἡ τοῦ ἐνὸς φύσις, μέγα οὔσα καὶ ἔν, ὥστε οὐχ ὡς ἕτερον ἐτέρῳ συναφθήσεται, ὡς γνωστῷ γνωστικόν, ἐν μόνον αὐτὸ τοῦτο οὔσα, ὥστε οὐδὲ κατὰ γνῶσιν. Ἀλλὰ τοῦτο μὲν ὅπως ἔχει περὶ τὸ ἐν, εἰσαυθίς· πολλῷ δὲ οὖν τόγε μὴδὲ ἐν ἄγνωστόν ἐστι· καλῶς γὰρ καὶ ὁ Πλάτων ἀδύνατον εἶναί φησι γινώσκειν μὲν φάναι, γινώσκειν δὲ μὴδὲν, ἀλλ' ἢ τὸ ἔσχατον γνωστόν, τόγε ἔν, οὐδὲν ἴσμεν τι τοῦ ἐνὸς ἐπέκεινα· ὥστε μάτην ταῦτα ῥαψωδοῦμεν. Ἡ ταῦτα ἃ ἴσμεν εἰδότες, ἴσμεν καὶ τοῦτο αὐτῶν ὅτι ἀνάξιά ἐστιν, εἰ θέμις εἰπεῖν, τῆς πρώτης ὑποθέσεως, ἐπεὶ καὶ τὰ νοητὰ εἶδη μὴπω εἰδότες, ἀτιμάζομεν τὰ ἐν ἡμῖν συνιστάμενα ἐκείνων εἰδῶλα, τῆς ἐκείνων φύσεως ἀμερίστου οὔσης καὶ αἰωνίου, τούτων δὲ μεριστῶν ἐν ἡμῖν γιγνομένων καὶ πολλαχῇ μεταβαλλομένων, ἔτι δὲ μειζόνως τὸ συναίρεμα τῶν εἰδῶν καὶ γενῶν ἀγνοοῦντες· ἔχοντες δὲ ἐκείνου τὸ εἶδωλον, συναίρεμά γε ὄν τῶν ἐν ἡμῖν διακεκριμένων γενῶν τε καὶ εἰδῶν, τοιοῦτον μὲν εἶναι τὸ ὄν ὑπονοοῦμεν, οὐ τοῦτο δέ, κρεῖττον δέ τι καὶ τὸ μάλιστα ἠνωμένον.

1.15 Ἦδη δὲ καὶ τὸ ἐν ἐννοοῦμεν, οὐ συναιροῦντες, ἀλλὰ ἀναπλοῦντες τὰ πάντα εἰς ἐκεῖνο· καὶ ἐν ἡμῖν ἡ ἀπλότης αὕτη συνίσταται πρὸς ἐν ἡμῖν πάντα, πολλοῦ δέουσα τῆς παντελοῦς ἄπτεσθαι ἐκείνης· τὸ γὰρ ἐν ἡμῖν ἐν καὶ τὸ ἀπλοῦν ἥκιστα τοῦτό ἐστιν ὃ λέγεται, πλὴν ὅτι δεῖγμά ἐστιν τῆς φύσεως ἐκείνης. Οὕτω δὲ καὶ πᾶν τὸ ὅπως οὖν γνωστὸν καὶ ὑπονοητὸν λαβόντες ἐν τῷ νῷ, μέχρι καὶ τοῦ ἐνὸς ἀξιοῦμεν, εἰ δεῖ φθέγγεσθαι τὰ ἀφθελκτα καὶ ἐννοεῖν τὰ ἀνευνόητα. Ἀξιοῦμεν ὅμως ὑποτίθεσθαι τὸ ἀσύμβατον πρὸς πάντα καὶ ἀσύντακτον καὶ οὕτως ἐξηρημένον, ὥστε μὴδὲ τὸ ἐξηρημένον ἔχειν κατ' ἀλήθειαν· ἐξήρηται γὰρ αἰεὶ τινος τόγε ἐξηρημένον καὶ οὐ πάντη ἐστὶν ἐξηρημένον, ἅτε σχέσιν ἔχον πρὸς τὸ οὗ ἐξήρηται, καὶ ὅλως ἐν προηγῆσει τινὶ σύνταξιν. Εἰ οὖν μέλλοι τῷ ὄντι ἐξηρημένον ὑποκεῖσθαι, μὴδ' ἐξηρημένον ὑποκεῖσθαι· οὐ γὰρ ἐπαληθεύει τῷ ἐξηρημένῳ τὸ οἰκείον ὄνομα κατὰ ἀκρίβειαν· ἅμα γὰρ ἤδη καὶ συντεταγμένον, ὥστε καὶ τοῦτο αὐτοῦ ἀποφῆσαι ἀνάγκη· ἀλλὰ καὶ ἡ ἀπόφασις λόγος τις, καὶ τὸ ἀποφατὸν πρᾶγμα, τὸ δὲ οὐδὲν οὐδὲ ἄρα ἀποφατὸν, οὐδὲ λεκτὸν ὅλως, οὐδὲ γνωστὸν ὅπως οὖν· ὥστε οὐδὲ ἀποφῆναι τὴν ἀπόφασιν δυνατόν. Ἀλλὰ ἡ πάντη περιτροπὴ τῶν λόγων καὶ τῶν νοήσεων αὕτη ἐστὶν ἡ ἐμφανταζομένη ἡμῖν ἀποδείξεις οὗ λέγομεν· καὶ τί πέρας ἔσται τοῦ λόγου, πλὴν σιγῆς ἀμηχάνου καὶ ὁμολογίας τοῦ μὴδὲν γινώσκειν, ὣν μὴδὲ θέμις, ἀδυνάτων ὄντων, εἰς γνῶσιν ἐλθεῖν; Ἄρα οὐκ ἂν τις καὶ τοῦτο ἐπιζητήσῃ τοιούτοις λόγοις παραβαλλόμενος; εἰ γὰρ ἀπὸ τῶν τῇδε περὶ ἐκείνου, τί λέγομεν; ἐπειδὴ ἐν τούτοις ἐκασταχοῦ ἢ μονὰς ἡγεῖται τινος οἰκείου ἀριθμοῦ (μία γὰρ ψυχὴ καὶ πολλὰ ψυχαί, καὶ εἷς νοῦς καὶ πολλοὶ νόες, καὶ ἐν τῷ ὄν καὶ πολλὰ ὄντα, καὶ ἐνὰς μία καὶ πολλὰ ἐνάδες), οὕτω δήπουθεν ἀπαιτήσῃ ὁ λόγος καὶ ὄν ἀπόρρητον καὶ πολλὰ ἀπόρρητα, καὶ ἔδει γε τὸ ἀπόρρητον γόνιμον εἶναι ἀπορρήτως εἰπεῖν.

1.16 Γεννήσει ἄρα πλῆθος οἰκεῖον; ἢ ταῦτα καὶ τὰ τοιαῦτα τῶν ἀπορημάτων ἐπιλαθομένων ἐστὶ τῶν προειρημένων· οὐδὲν γὰρ ὃ τι ἐκείνῳ κοινὸν πρὸς τὰ τῆδε οὐδ' ἂν εἴη τι αὐτῷ τῶν λεγομένων καὶ νοουμένων καὶ ὑπονοουμένων· οὐδὲ ἄρα τὸ ἓν οὐδὲ τὰ πολλά, οὐδὲ τὸ γόνιμον ἢ παράγωγον ἢ ὅπως ποτε αἴτιον, οὐδέ τις ἀναλογία, οὐδὲ ὁμοιότης· οὐκ ἄρα ὡς τὰ τῆδε, καὶ ἐκεῖνο ἢ ἐκεῖνα· μᾶλλον δὲ οὐδὲ ἐκεῖνο ῥητέον, οὐδὲ ἐκεῖνα, οὐδὲ ὅτι ἓν, οὐδὲ ὅτι πολλά· μάλιστα μὲν ἡσυχίαν ἄγειν τῷ ἀπορρήτῳ μένοντας ἀδύτῳ τῆς ψυχῆς, οὐδὲ προϊόντας. Εἰ δὲ ἄρα ἀνάγκη τι ἐνδείκνυσθαι, ταῖς ἀποφάσεσιν τούτων χρηστέον, ὅτι οὐδὲ ἓν οὐδὲ πολλά, οὐδὲ γόνιμον οὐδὲ ἄγονον, οὔτε αἴτιον οὔτε ἀναίτιον, καὶ ταύταις μέντοι ταῖς ἀποφάσεσιν ἐπ' ἄπειρον ἀτεχνῶς οὐκ οἶδα ὅπως περιτρεπομέναις. Οὐκοῦν τὸ μηδαμῇ μηδαμῶς <ὄν> προφερώμεθα, ταῦτα ληροῦντες. Ἐφαρμόσει γὰρ καὶ ἐκείνῳ πάντα ταῦτα λεγόμενα καὶ αὕτη γε ἐπὶ πᾶσιν ἢ περιτροπή, καθάπερ ἡμᾶς καὶ ὁ Ἐλεάτης διδάσκει φιλόσοφος ς. Ἡ τοῦτο μὲν οὐ χαλεπὸν διαλῦσαι· καὶ εἴρηται πρότερον ὅτι τοῦτο μὲν κατὰ τὸ χεῖρον, ἐκεῖνο δὲ ὑποτίθεται κατὰ τὸ κρεῖττον· καὶ γὰρ τὰ ἀποφασκόμενα οὐ τὸν αὐτὸν ἐκατέρου τρόπον ἀποφάσεται, ἀλλ' ἄνω μὲν χεῖρονα κρεῖττονος, εἰ θέμις εἰπεῖν, κάτω δὲ ὡς κρεῖττονα χεῖρονος, εἰ δυνατόν εἰπεῖν. Καὶ γὰρ καὶ τῆς ὕλης καὶ τοῦ ἐνὸς ἀποφάσκομεν, ἀλλὰ τὸν διχῇ τοῦτον εἰρημένον τρόπον· τοῦτο μὲν οὖν, ὅπερ ἔφην, εὐδιάλυτον, ἐκεῖνο δὲ ἤδη καρτερώτερον, εἰ τὸ μηδαμῇ μηδαμῶς ὄν ἀπόπτωσίς ἐστι τοῦ ὄντος, ἥγε παντελής, ἐπέκεινα δὲ τοῦ ὄντος τὸ ἓν, καὶ ἔτι μᾶλλον τὸ ἀπόρρητον. Περισχεθήσεται ἄρα τὸ μηδαμῶς ὄν ὑπὸ τοῦ ἐνὸς ὑπερεκτεινομένου εἰς τὸ ἐπίταδε, καὶ ἔσται ἓν καὶ ἔτι ἀπόρρητον, ὅτι ἐπίταδε καὶ τοῦ ἐνὸς τὸ ἀπόρρητον, ὡς ἐπέκεινα. Ἡ εἰ μὲν στέρησις τοῦ ὄντος ἐστί, τοῦτο δὴ τὸ μηδαμῶς ὄν λεγόμενον πάσχοι ἂν ταῦτα· καὶ οὐδὲν θαυμαστόν· ἢ γὰρ ὕλη μὴ ὄν ἐστι παντελῶς, ὅταν ἐστήκη θεωρουμένη κατὰ τὸ ἓν, ἐκεῖ τε γὰρ τὸ ἓν τὸ ὑπὲρ τὸ ὄν καὶ ἐνθάδε μετὰ τὸ ὄν, καὶ οὐδὲν ἄτοπον εἰ μετέχοι καὶ τοῦ ἀπορρήτου· εἰ δὲ οὕτω λέγεται μηδαμῶς ὄν μηδαμῇ, ὡς οὔτε ὄν, οὔτε ἓν, οὔτε ἀπόρρητον τιθέμενον, οὔτε καταφατικῶς, οὔτε ἀποφατικῶς, οὔτε κατὰ περιτροπήν, οὔτε ἀντιφατικῶς, οὔτε ὅπως οὖν ἄλλως οὐδαμῇ οὐδαμῶς (περὶ γὰρ τοιούτου καὶ ὁ Ἐλεάτης διελέγετο ξένο ς), τοῦτο δὴ πάντων ἔκπτωσίς ἐστι τῶν ὑπονοουμένων, καὶ ὅπως οὖν, αὐτό γε δήπου τὸ μηδ' ὅτι οὖν.

1.17 Τὸ τοίνυν ἀπόρρητον ὡς ἀληθῶς οἷον θριγκὸς τῷ ῥητῷ παντὶ περιβέβληται, ἄνωθ' ἐν τε ὑπερέχον καὶ κάτωθεν ἔδρα πᾶσιν ὑποκείμενον; ἢ οὐδὲ τοῦτο πρέψει ἐκείνῳ λεγόμενον· οὔτε γὰρ ἄνωθεν, οὔτε κάτωθεν, οὔτε τι πρῶτον αὐτοῦ, οὐδὲ ἔσχατον· οὐδὲ γὰρ πρόοδος· οὐδὲ ἄρα θριγκὸς ἐστὶ πάντων, οὐδὲ περιέχει πάντα, οὐδὲ εἴσω αὐτοῦ τὸ ῥητόν, οὐδὲ αὐτὸ τὸ ἓν. Ἄρα οὐδὲ ἦκει τι ἀπ' αὐτοῦ εἰς τὰ τῆδε; ἐπὶ γὰρ τούτοις τοῦτο ζητητέον· καὶ πῶς οὐκ ἂν ἦκοι, εἴπερ ἀπ' αὐτοῦ τὰ πάντα ἐστὶν ὅτῳ δὴ τρόπῳ; ἀφ' οὗ γὰρ ἕκαστον πρόεισι, καὶ μετέχει αὐτοῦ, εἰ μηδὲν ἄλλο τοῦτο, ὃ ἐστίν, ἔχον ἐκεῖθεν καὶ ἀναπνέον τὴν οἰκείαν ἀρχὴν καὶ εἰς ἐκείνην ἐπιστρεφόμενον, ὅσον δύναται· τί γὰρ δὴ καὶ κωλύσει ἐκεῖνο διδόναι τὴν αὐτοῦ τοῖς ἀπ' αὐτοῦ; τί γὰρ ἄλλο μέσον; πῶς δὲ οὐκ ἀναγκαῖον αἰεὶ τὸ δεύτερον ὅτι ἐγγυτέρω εἶναι τοῦ τρίτου, πρὸς τὴν μίαν ἀρχήν, καὶ τοῦ τετάρτου τὸ τρίτον, εἰ δὲ τοῦτο, καὶ ἦττον αὐτῆς ἐκφοιτᾶν, εἰ δὲ τοῦτο, καὶ μᾶλλον ἐν τῷ ὄρῳ μένειν ἐκείνης τῆς φύσεως, εἰ δὲ τοῦτο, καὶ μᾶλλον ὁμοιωσθαι πρὸς αὐτήν, ὥστε καὶ ἐπιτήδειον εἶναι πρὸς τὸ μετέχειν αὐτῆς, ὥστε καὶ μετέχειν; Πῶς δ' ἂν ἡμεῖς ταῦτα περὶ αὐτῆς ὑπονοοῦμεν, καὶ ὅπως δήποτε, εἰ μὴ τι καὶ ἦν ἐν ἡμῖν ἵχνος ἐκείνης, οἷον πρὸς αὐτήν ἐπειγόμενον; Μήποτε οὖν καὶ ῥητέον, ἀπόρρητον οὔσαν, ἀπορρήτου μεταδιδόναι τοῖς πᾶσι μεθέξεως, καθ' ἣν ἐστὶ τι καὶ ἐν ἐκάστῳ ἀπόρρητον, ὥπερ τοῦτο ὁμολογοῦμεν ἄλλα ἄλλων ἀπορρητότερα εἶναι φύσει, τὸ μὲν ἓν τοῦ ὄντος, τὸ δὲ ὄν τῆς ζωῆς, τὴν δὲ ζωὴν τοῦ νοῦ καὶ αἰεὶ ἐξῆς, ἀνὰ τὸν αὐτὸν λόγον, μᾶλλον δὲ τὸν ἀντίστροφον ἀπὸ τῆς ὕλης ἄχρι τῆς λογικῆς οὐσίας, ταῦτα μὲν κατὰ τὸ χεῖρον, ἐκεῖνα δὲ κατὰ τὸ κρεῖττον, εἰ θέμις εἰπεῖν. Ἡ εἴ τις ὑποθοῖτο ταῦτα, ποιήσει καὶ ἐκείνου πρόοδον καὶ τάξιν τινὰ τῶν προελθόντων ἀπόρρητον, καὶ πάντα



ὅσα ῥητὰ καὶ εἰς τὸ ἀπόρρητον ἀνοίσομεν, ἅτε πανταχοῦ τῷ ῥητῷ συνδιηρημένον, καὶ τρεῖς ἄρα μονάδας καὶ τρεῖς ἀριθμούς, ἀλλ' οὐκέτι δύο ποιήσομεν, τὸν οὐσιώδη, τὸν ἐνιαῖον, τὸν ἀπόρρητον, καὶ οὕτω γε θησόμεθα, οὗ πρόσθεν ἀπέγνωμεν ἐν καὶ πολλὰ ἐν τῷ ἀπορρήτῳ, καὶ πρῶτων τάξιν καὶ μέσων καὶ τελευταίων, ἔτι δὲ μονήν, πρόοδον, ἐπιστροφὴν· καὶ ὅλως τὸ ῥητὸν πολὺ τῷ ἀπορρήτῳ ἐγκαταμίζωμεν.

1.18 Εἰ δέ, ὡς ἐλέγομεν, ἐκεῖνο ἢ ἐκεῖνα, οὐ προσοιστέον τῷ ἀπορρήτῳ, ὅγε ὑπὲρ τὸ ἐν καὶ τὰ πολλὰ βουλόμεθα. Οὐδὲ ἄρα τὸ πρὸ τῶν πολλῶν ἕτερον θετέον, καὶ τὸ ἐν μεθέξει τοῖς πολλοῖς ἕτερον συνδιηρημένον· οὐκ ἄρα μετέχεται, οὐδὲ μεταδίδωσί τι ἑαυτοῦ τοῖς ἐφ' ἑαυτοῦ, οὐδὲ πᾶς θεὸς ἀπόρρητος πρότερον ἢ ἔν, ὥσπερ ἐν πρότερον ἢ οὐσία. Μήποτε οὖν καὶ ἐνταῦθα περιτρεπόμενος ὁ λόγος ἀπόρρητον ἀποφαίνει ἐκεῖνο κατὰ πάντα τρόπον, ἐναντία ἐπινοήσειεν ἀπὸ τῶν μετ' αὐτόν· καὶ τί θαυμαστὸν ὅτε καὶ περὶ τοῦ ἐνὸς ἕτερα τοιαῦτα ἀπορήσομεν, καὶ δήπου καὶ περὶ τοῦ παντελῶς ἠνωμένου καὶ ὄντος; Ἀλλὰ ταῦτα μὲν ἡμᾶς περιμενέτω· νῦν δὲ περὶ τοῦ πρῶτου τεθέντος ἔτι ζητητέον τίς ἢ ἀνάβασις ἢ ἐπ' ἐκεῖνο καὶ τίνα τρόπον ἐπιτελούμενη ἀπὸ τῶν ἐσχάτων. Ἔστω δὲ ὁ λόγος κοινὸς καὶ ἐπὶ τῶν ἄλλων ἀρχῶν καὶ τῶν ἀπ' αὐτῶν εἰς ἔσχατον προελθόντων· ὡς γὰρ ὁ Παρμενίδης τὸ ἐν ἐπιζητῶν ἐπὶ πάντα προῆλθε τὰ ὅπως οὖν τοῦ ἐνὸς ἐξηρημένα, καὶ ἡμεῖς οὕτω συμπρόϊμεν τῷ πρῶτῳ τεθέντι, μᾶλλον δὲ ἀπὸ τῶν ῥητῶν πάντη καὶ τῇ αἰσθήσει γνωρίμων ἀρξάμενοι ἐπ' ἐκεῖνα ἀναβησόμεθα καὶ εἰς τὴν περὶ αὐτοῦ σιωπὴν καθορμιούμεν τὰς τῆς ἀληθείας ὁδῖνας. Πῶς ἂν οὖν τις ἐξ ἀρχῆς ἀπὸ τῶν ἐναργῶν ὁρμώμενος τὴν ὅλην ποιήσαιτο ταύτην ἀνάβασιν; Οὐκοῦν ἀξίωμα τοῦτο προβλητέον, ὃ ἐποχούμενοι διαβαλοῦμεν ἐντεῦθεν ἐκεῖσε κατὰ δύναμιν, ὡς οἷόν τε ἀσφαλῶς. Λεγέσθω τοίνυν τὸ ἀνενδεὲς φύσει πάντως εἶναι πρὸ τοῦ ἐνδεοῦς· τὸ γὰρ ἄλλου δεόμενον δουλεύειν ἐκείνῳ πέφυκεν ἐξ ἀνάγκης οὗ ἐστὶν ἐνδεὲς· εἰ δὲ ἀλλήλων ἀντιδίδεται, κατ' ἄλλο καὶ ἄλλο ἐκάτερον ἐνδεόμενον, οὐκ ἂν εἴη ἀρχὴ· τῇ γὰρ ὄντως ἀρχῇ τὸ ἀνενδεὲς οἰκειότατον· εἰ γὰρ του δέοιτο, κατὰ τοῦτο οὐκ ἂν εἴη ἀρχή· δεῖ δὲ τὴν ἀρχὴν αὐτὸ τοῦτο μόνον εἶναι, ἀρχήν.

1.19 Πρέπει ἄρα ταύτῃ τὸ ἀνενδεὲς καὶ οὐδαμῇ τι πρὸ αὐτῆς εἶναι ὁμολογεῖν· ὁμολογήσει δὲ τὸ ἐνδεὲς ἔχουσα καθ' ὅτι οὖν· καὶ εἰ μὲν δέοιτο τῶν πρὸ αὐτῆς τινος ὃ ἐστὶ κυριώτερον ἀρχή, οὐ θαυμαστόν, εἰ καὶ εἴη πρὸς τὰ μεθ' ἑαυτὴν ἀρχή, ἅτε τούτων γε οὐ δεομένη· εἰ δὲ πῃ δέοιτο καὶ τούτων, οὐδὲ πρὸς ταῦτα τὴν ἀρχῆς ἀξίαν διατηρήσει· ἔστω τοίνυν σῶμα πεποιωμένον. Τοῦτο γὰρ ἐστὶ τὸ πρῶτον ἡμῖν ῥητόν, ὅπερ ἐστὶ τὸ αἰσθητόν. Ἄρα δὴ τοῦτο πρῶτόν ἐστιν; ἀλλὰ δύο ταῦτά ἐστι, σῶμα καὶ τὸ τοιόνδε, ὅπερ ἐν ὑποκειμένῳ ἐστὶ τῷ σώματι. Ποτέρα οὖν φύσις ἐστὶ προτέρα; ἢ γὰρ συναμφοτέρως ἐνδεὲς ἐστὶ τῶν οἰκείων μερῶν· ἀλλὰ καὶ τὸ ἐν ὑποκειμένῳ δεῖται τοῦ ὑποκειμένου· μήποτε δὴ τὸ σῶμα ἀρχὴ καὶ οὐσία ἢ πρώτη· ἀλλ' ἀδύνατον. Πρῶτον μὲν γὰρ ἡ ἀρχὴ οὐκ ἂν τι προσλάβοι ἀπὸ τοῦ μετ' αὐτὴν τε καὶ ἀπ' αὐτῆς· τὸ δὲ σῶμα πεποιωσθαι φαμεν· οὐκ ἄρα ἀπ' αὐτοῦ τὸ τοιόνδε καὶ ἡ ποιότης, ὅγε αὐτῷ πρόσσεισιν ἑτέρῳ ὄντι. Δεύτερον δὲ μεριστόν ἐστι πάντη τὸ σῶμα, καὶ τῶν μερῶν αὐτοῦ ἕκαστον ἐνδεὲς τῶν ἄλλων, καὶ τὸ ὅλον ἐνδεὲς τῶν ἀπάντων· ἐνδεὲς ἄρα καὶ ἐξ ἐνδεῶν συμπληρούμενον οὐκ ἂν εἴη πάντη ἀνενδεὲς. Ἔτι δὲ εἰ οὐχ ἔν ἐστιν, ἀλλὰ ἠνωμένον, δεῖται τοῦ συνεχόντος ἐνός, ὡς φησι Πλάτων· ἀλλὰ μὴ κοινόν τι καὶ ἀνείδεον ἀτεχνῶς, ὥσπερ ὕλη τις δεῖται ἄρα κόσμου καὶ εἰδοποιίας, ἵνα μὴ μόνον ᾗ σῶμα, ἀλλὰ καὶ τοιόνδε σῶμα, οἷον πύριον ἢ γήϊνον καὶ ὅλως εἰπεῖν κεκοσμημένον τε καὶ πεποιωμένον. Τὰ ἄρα προσγινόμενα τελεῖ αὐτὸ καὶ διακοσμεῖ, ὡς ἤδη τὸ δεύτερον ὑποκείμενον, οἷον ὕλην φασὶν δευτέραν. Ἄρα οὖν τὸ προσγινόμενον ἢ ἀρχή; ἀλλ' οὐχ οἷόν τε· οὐ γὰρ μένει ἐφ' ἑαυτοῦ οὐδὲ μόνον ὑφέστηκεν, ἀλλ' ἔστιν ἐν ὑποκειμένῳ καὶ τοῦ ὑποκειμένου ἐνδεὲς· εἰ δὲ μὴ ὑποκείμενον αὐτὸ θεϊτό τις, ἀλλ' ἐν τῶν ἐν ἐκάστῳ στοιχείων, ὡς τὸ ζῶον ἐν ἵππῳ καὶ ἀνθρώπῳ, καὶ οὕτως ἐνδεὲς ἐκάτερον τοῦ ἐτέρου, τό τε ὑποκείμενον τοῦτο καὶ τὸ ἐν ὑποκειμένῳ, μᾶλλον δὲ τὸ κοινὸν στοιχεῖον, ὡς τὸ ζῶον, καὶ τὰ ἴδια, ὡς τὸ

λογικὸν καὶ ἄλογον· αἰεὶ γὰρ τὰ στοιχεῖα δεῖται ἀλλήλων, καὶ τὸ ἐκ στοιχείων, αὐτῶν τῶν στοιχείων· ὅλως δὲ τὸ αἰσθητὸν τοῦτο καὶ τρανὲς ἡμῖν οὕτω προβεβλημένον οὔτε τὸ σῶμά ἐστιν, οὐ γὰρ κινεῖ τοῦτο τὴν αἴσθησιν καθ' ἑαυτό, οὔτε ἡ ποιότης, οὐ γὰρ ἔχει διάστασιν τῇ αἰσθήσει σύμμετρον, οὐδὲ τοῦ αἰσθητηρίου σώματος ὄντος ἐστί.

1.20 Τὸ γοῦν διακριτικὸν ὄψεως ἢ συγκριτικὸν οὔτε τὸ σῶμα οὔτε τὸ χρῶμα, ἀλλὰ τὸ κεχρωσμένον σῶμα, ἢ χρῶμα σεσωματωμένον, τοῦτό ἐστι τὸ κινητικὸν ὄψεως, καὶ καθόλου τῆς αἰσθήσεως τὸ αἰσθητόν, ὅπερ ἐστὶ σῶμα τοιόνδε. Ἐκ τούτων ἄρα φανερόν ἐν μὲν ὅτι τὸ τοιόνδε τοῦτο προσκείμενον ἀσώματον· εἰ γὰρ σῶμα, οὕτω αἰσθητόν· τὸ ἄρα σῶμα δεῖται τοῦ ἀσώματου, καὶ τὸ ἀσώματον δὲ τοῦ σώματος οὐδὲ γὰρ τοῦτο καθ' αὐτὸ αἰσθητόν. Ἔτερον δὲ ὅτι ἀντιπλεονεκτεῖται τὰ ἀλλήλα, καὶ οὐδέτερον τοῦ ἑτέρου προϋπάρχει, στοιχεῖα δὲ ὄντα τοῦ ἐνὸς αἰσθητοῦ σύνεστιν ἀλλήλοις· τὸ μὲν τὴν διάστασιν τῷ ἀδιαστάτῳ παρεχόμενον, τὸ δὲ τὴν ἄλλην συνεισάγον τῷ ἀμορφώτῳ διαμεμορφωμένην αἰσθητὴν ποικιλίαν. Τρίτον δὲ ἐπὶ τούτοις ὅτι οὐδὲ τὸ συναμφοτέρον ἀρχή· οὐδὲ γὰρ ἀνενδεές· τῶν τε γὰρ οἰκείων στοιχείων ἐπιδεῖται καὶ τοῦ συνάγοντος αὐτὰ πρὸς ἐνὸς εἵδους τοῦ αἰσθητοῦ γένεσιν· οὔτε γὰρ τὸ σῶμα συνάξει, ὅγε καὶ διίστησιν, οὔτε ἡ ποιότης, ἅτε μὴδὲ ὑφισταμένη χωρὶς τοῦ σώματος ἐν ᾧ ἐστιν ἢ σὺν ᾧ τυγχάνει οὔσα· ἀλλὰ καὶ εἶδος ὃ σύνθετον. Ἡ οὖν ἑαυτὸ παράγει, ὅπερ ἀδύνατον, οὐ γὰρ συννεύει πρὸς ἑαυτό, ἀλλὰ διέρριπται αὐτοῦ πολλαχῇ τὸ ὅλον, ἢ οὐχ ὑφ' ἑαυτοῦ παράγεται, καὶ ἔσται τις ἄλλη ἀρχὴ πρὸ αὐτοῦ. Καὶ δὴ ὑποκείσθω ἦν καλοῦσιν φύσιν, ἀρχὴν κινήσεως οὔσαν καὶ ἡρεμίας, ἐν αὐτῷ οὔσαν τῷ κινουμένῳ καὶ ἡρεμιζομένῳ καθ' αὐτὸ καὶ οὐ κατὰ συμβεβηκός· ἀπλούστερον γάρ τι αὕτη ἐστὶ καὶ δημιουργικὴ τῶν συνθέτων εἰδῶν· ἀλλ' εἰ ἐν αὐτοῖς ἐστὶ τοῖς δημιουργουμένοις, καὶ χωρὶς αὐτῶν, οὐδὲ πρὸ αὐτῶν ὑφέστηκεν, ἀλλὰ δεῖται αὐτῶν πρὸς τὸ εἶναι ὃ ἐστιν· ἐχέτω μέντοι ἐξαίρετον πρὸς αὐτὰ τὸ συμπλάττειν αὐτὰ καὶ δημιουργεῖν, ὥς φαμεν· ἀνενδεής δὲ ὅμως οὐκ ἔστιν, ἥγε σὺν αὐτοῖς ἔχει τὸ εἶναι, καὶ ἐν αὐτοῖς ἐστὶν ἀχώριστος, καὶ ὄντων οὔσα, καὶ μὴ ὄντων οὐκ οὔσα, διὰ τὸ πάντη αὐτοῖς ἐγκαταδύναμι καὶ μὴ δύνασθαι τὸ οἰκεῖον ἀνενεγκεῖν· τὸ γὰρ αὔξον καὶ τρέφον καὶ γεννῶν τὰ ὅμοια καὶ τὸ ἐν πρὸ τῶν τριῶν τούτων ἢ φύσις οὐκ ἔσται τὸ ὅλον ἀσώματος, ἀλλὰ σχεδόν τι τοῦ σώματος ἐστὶ ποιότης, καὶ διαφέρει τοσοῦτον μόνον ὅσον τὸ δοκοῦν ἔνδοθεν κινεῖσθαι καὶ ἡρεμεῖν παρέχεται τῷ συνθέτῳ.

1.21 Ἡ μὲν γὰρ τοῦ αἰσθητοῦ ποιότης τὸ ἐπιπολῆς φαινόμενον καὶ τῇ αἰσθήσει προσπίπτον ἐνδίδωσι, τὸ δὲ σῶμα τὴν πάντη διάστασιν, ἢ δὲ φύσις τὴν ἔνδοθεν προῖοῦσαν ἐνέργειαν φυσικὴν, εἴτε κατὰ τόπον μόνον, εἴτε κατὰ τὸ τρέφειν καὶ αὔξειν καὶ ὅμοια γεννᾶν. Ἡδὴ γὰρ καὶ αὕτη φύσις ἀξιολογωτέρα, οἷα ἢ διὰ τῶν φυτῶν· ἀλλ' οὐ δι' αὐτῆς γε, ὥς ἀνασπάσαι δύναται ἑαυτὴν τῶν διοικουμένων· ὅλην γὰρ ἑαυτὴν ἐκείνοις ἐπιδέδωκεν κατ' αὐτὴν τὴν οὐσίαν· ζωὴ μὲν γὰρ τις καὶ ἄλλη παρὰ τὸ σῶμα τὸ φυσικόν, ἀπλῶς λεγόμενον καὶ τρανέστερον τῆς ἐν τούτῳ καταπεπομένης ὑπ' αὐτοῦ φύσεως, τῆς ἔνδοθεν πως ἐνεργούσης, οὔτε δὲ τρεφούσης, οὔτε αὐξούσης, οὔτε τὰ ὅμοια γεννώσης· ἀλλὰ γὰρ καὶ αὕτη ἀχώριστός ἐστι τοῦ ὑποκειμένου καὶ ἐνδεής, ὥστε οὐκ ἂν εἴη ἀπλῶς ἀρχὴ τὸ ἐνδεές ἔχουσα τοῦ χείρονος· οὐ γὰρ δὴ ἐκεῖνο θαυμαστόν, εἰ ἀρχὴ τις οὔσα τῆς ὑπὲρ ἑαυτὴν ἀρχῆς ἐστὶν ἐνδεής, ἀλλ' εἰ τῶν μεθ' ἑαυτὴν ὧν εἶναι ἀρχὴ ὑποτίθεται. Τῷ δὲ αὐτῷ λόγῳ διελέγξωμεν καὶ εἴ τις ἀρχὴν ὑποθοῖτο τὴν ἄλογον ψυχὴν, εἴτε αἰσθητικὴν, εἴτε ὀρεκτικὴν· εἰ γὰρ καὶ δοκεῖ τι χωριστότερον ἔχειν αὕτη, κατὰ τὰς ὀρμητικὰς τε καὶ γνωστικὰς ἐνεργείας, ἀλλ' ἐνδέδεται ὅμως καὶ αὕτη τῷ σώματι καὶ ἔχει τι αὐτοῦ ἀχώριστον, εἴπερ οὐ δύναται πρὸς ἑαυτὴν ἐπιστρέφειν, ἀλλὰ τῷ ὑποκειμένῳ συμπεφυρταὶ αὐτῆς ἢ ἐνέργεια· δηλον γὰρ ὅτι καὶ ἡ οὐσία τοιαύτη τις· εἰ γὰρ ἦν ἀπόλυτος αὕτη καὶ ἐλευθέρα ἐφ' ἑαυτῆς, κἂν ἐπεδείξατο τινα καὶ τοιαύτην ἐνέργειαν, οὐ πρὸς τὸ σῶμα αἰεὶ, πρὸς ἑαυτὴν δὲ ἐπιστρεφόμενη ποτέ· καὶ εἰ αἰεὶ πρὸς τὸ σῶμα, ἀλλὰ κριτικῶς τε καὶ ἑαυτῆς

ἐξεταστικῶς αἱ γοῦν τῶν πολλῶν ἀνθρώπων ἐνέργειαι, κἂν περὶ τὰ ἔξω τευτάζωσιν καὶ διατρίβωσιν, ὅμως περὶ αὐτὰ τὸ χεῖριστον ἐπιδείκνυνται, βουλευόμεναι ὅπως αὐτῶν τύχῳσι καὶ ἐφιστάνουσαι ὅτι βουλῆς χρεῖα πρὸς τὸ δρᾶσαί τι ἢ παθεῖν τῶν φαινομένων ἀγαθῶν ἢ ἐκκλῖναι τι τῶν ἐναντίων.

1.22 Αἱ δὲ τῶν ἀλόγων ζώων ὀρμαὶ μονοειδεῖς τέ εἰσι καὶ αὐτοφυεῖς, καὶ τοῖς ὀργάνοις συγκινούμεναι καὶ αἰτοῦσαι μόνον πρὸς τὰς ἀπὸ τῶν αἰσθητῶν ἡδεΐας αἰσθήσεις, καὶ ἀποστρεφόμεναι τὰς λυπηράς. Εἰ τοίνυν τῆς λύπης καὶ τῆς ἡδονῆς κοινωνεῖ τὸ σῶμα καὶ διατίθεται πῶς ὑπ' αὐτῶν, δῆλον ὅτι καὶ αἱ ψυχικαὶ ἐνέργειαι, συμπεφυρμέναι τοῖς σώμασι προέρχονται καὶ οὐκ εἰσὶ καθαρῶς ψυχικαί, ἀλλὰ καὶ σωματοειδεῖς, ὥσπερ οὐδὲ τὸ διακριτικὸν ἢ συγκριτικὸν μόνου τοῦ χρώματος, ἀλλὰ <καὶ> τοῦ κεχρωσμένου σώματος, ὥσπερ οὐδὲ τοῦ σιδήρου τομὴ εἴη, φησὶν Ἀριστοτέλης, ἀλλ' οὐδὲ τοῦ σχήματος, τοῦ δὲ συναμφοτέρου, ὃ ἐστι πέλεκυς ἢ σμίλη ἢ ξίφος· οὕτω γὰρ καὶ τὸ αἰσθάνεσθαι καὶ τὸ ὀρέγεσθαι τοῦ ἐψυχωμένου σώματος, ἢ τῆς σωματοειδοῦς ψυχῆς, εἰ καὶ μᾶλλον ἐν τούτοις τὸ ψυχικὸν διαφαίνεται τοῦ σωματικοῦ, ὥσπερ ἐν ἐκείνοις τὸ σωματικὸν ἐπικρατεῖ κατὰ τὴν διάστασίν τε καὶ ὑπόστασιν. Ἀλλὰ γὰρ καθ' ὅσον ἐν ἄλλῳ ἔχει τὸ εἶναι καὶ ὁπωσοῦν, κατὰ τοιοῦτόν ἐστιν ἐνδεὴς τοῦ χείρονος, τὸ δὲ τοσοῦτον οὐκ ἂν εἴη ἀρχή. Καὶ μὴν πρὸ τῆσδε τῆς οὐσίας, ὁρῶμέν τι καὶ χωριστὸν εἶδος ἐφ' ἑαυτοῦ, καὶ εἰς ἑαυτὸ ἐπιστρεφόμενον, οἷον τὸ τῆς λογικῆς ὑποστάσεως.

1.23 Ἡ γοῦν ἡμετέρα ψυχὴ ἐφιστάνει ταῖς οἰκείαις ἐνεργείαις καὶ ἐπανορθοῦται ἑαυτήν· οὐκ ἂν τοῦτό γε, εἰ μὴ ἐπέστρεφε πρὸς ἑαυτήν· οὐκ ἂν δὲ τοῦτό γε, εἰ μὴ χωριστὴν εἶχε τὴν οὐσίαν, ὥς καὶ Ἀριστοτέλει δοκεῖ· οὐκ ἄρα αὕτη δεῖται τοῦ χείρονος. Ἀρχὴ αὕτη ἄρα τελεωτάτη; ἢ οὐ πάσας ὁμοῦ προβάλλεται τὰς ἐνεργείας, ἀλλὰ τῶν πλείστων αἰεὶ ἐστὶν ἐνδεής· ἢ δὲ ἀρχὴ οὐδὲν ἔχειν βούλεται ἐνδεές· ἢ δὲ ἐστὶν οὐσία τῶν ἑαυτῆς ἐνεργειῶν ἐλλιπής. Ἀλλ' ἢ οὐσία αἰώνιος, εἴποι τις ἂν, καὶ ἀνενδεής καὶ ἔχουσα τὰς οὐσιώδεις ἐνεργείας ἀνελλιπεῖς καὶ αἰεὶ τῇ οὐσίᾳ συνδρόμους κατὰ τὸ αὐτοκίνητόν τε καὶ αἰείζων, καὶ εἴη ἂν αὕτη ἀρχή. Ἀλλ' ἐν εἶδος ἢ ψυχὴ τὸ ὅλον καὶ μία φύσις, πῇ μὲν ἀνενδεής, πῇ δὲ ἐνδεής· ἢ δὲ ἀρχὴ πάντη ἀνενδεής· ἢ ψυχὴ ἄρα ἢ καὶ τὰς μεταβαλλομένας ἐνεργείας προβαλλομένη οὐκ ἂν εἴη ἀρχή, ἢ γε κυριωτάτη. Δεῖ ἄρα καὶ πρὸ ταύτης εἶναι ἐτέραν, τὴν πανταχῇ ἀμετάβλητον κατὰ τε οὐσίαν καὶ ζωὴν καὶ γνῶσιν, κατὰ τε πάσας δυνάμεις καὶ ἐνεργείας, οἷαν τὴν ἀκίνητον καὶ αἰώνιον εἶναι φαμεν, αὐτὸν τὸν πολυτίμητον νοῦν ἐφ' ὃν καὶ Ἀριστοτέλης ἀναβὰς ὤηθη τὴν πρώτην ἀρχὴν εὐρηκέναι· τί γὰρ καὶ ἐπιθεῖ τῇ πάντα συλλαβούσῃ ἐν ἑαυτῇ τὰ ἑαυτῆς πληρώματα, καὶ ἥς οὔτε πρόσθεσις οὔτε ἀφαίρεσις μεταβάλλει τι τῶν ὑπαρχόντων οὐδέποτε οὐδὲν οὐδενός; ἢ καὶ αὕτη ἐν ἐστὶ καὶ πολλά, ὅλον τε καὶ μέρη, πρῶτά τε ἐν αὐτῇ καὶ μέσα καὶ τελευταῖα. Τὰ δὲ χεῖρω πληρώματα δεῖται τῶν κρείττονων, καὶ τὰ κρείττω τῶν χειρόνων, καὶ τὸ ὅλον τῶν μερῶν, τὰ γὰρ πρὸς ἀλλήλα δεῖται ἀλλήλων, καὶ τὰ πρῶτα τῶν τελευταίων διὰ τὴν αὐτὴν αἰτίαν· οὐδὲν γὰρ καθ' ἑαυτὸ πρῶτον· ἀλλὰ μὴν καὶ τὸ ἐν τῶν πολλῶν ἐπιδεές, ὅτι ἐν πολλοῖς ἔχει τὸ εἶναι, ἢ τῶν πολλῶν ἐστὶ συναγωγὸν τοῦτο τὸ ἔν, καὶ οὐ καθ' ἑαυτό, ἀλλὰ σὺν ἐκείνοις· πολὺ ἄρα καὶ ἐν τῇ ἀρχῇ ταύτῃ τὸ ἐνδεές, ἐπεὶ καὶ ὡς γεννῶν ἐν ἑαυτῷ τὰ οἰκεῖα πληρώματα ὁ νοῦς, ἐξ ὧν ὁ σύμπας ὁμοῦ συμπληροῦται, ἐπιδεὴς ἂν εἴη αὐτὸς ἑαυτοῦ, οὐ μόνον ὁ γεννώμενος τοῦ γεννῶντος, ἀλλὰ καὶ ὁ γεννῶν τοῦ γεννωμένου, πρὸς τὴν τοῦ γεννῶντος ἑαυτὸν ὅλου ὅλον συμπλήρωσιν.

1.24 Ὡς δὲ νοῦν ἐστὶ καὶ νοούμενος, νοητὸν τε καὶ νοερὸν ἑαυτοῦ τε καὶ ἑαυτῷ, καὶ τὸ συναμφοτέρον ἐστὶν ὁ νοῦς. Οὐκοῦν τό τε νοερὸν δεῖται τοῦ νοητοῦ, ὡς οἰκείου ἐφέτου, τό τε νοητὸν προσδεῖται τοῦ νοεροῦ, ὅτι καὶ αὐτὸ νοερὸν εἶναι βούλεται, τό τε συναμφοτέρον ἑκατέρου προσδεές· εἰ καὶ ἡ τεύξις αἰεὶ τῇ ἐνδείᾳ σύνεστιν, ὥσπερ τῇ ὕλῃ ὁ κόσμος· ἀλλὰ φύσει γε ὅμως καὶ ἐνδεία τις τῷ νῷ συνουσίωται, πρὸς τε τὸ μὴ εἶναι ἀρχὴν τὴν κυριωτάτην. Μήποτε

οὖν συναιρετέον τὸν νοῦν εἰς τὸ τῶν ὄντων ἀπλούστατον, ὃ δὴ ἐν ὃν καλοῦμεν· μηδενὸς γὰρ ἐκεῖ διακεκριμένου τὸ πάμπαν, μηδὲ τινος ἐνούσης πληθύος ἢ τάξεως ἢ διπλόης ἢ πρὸς ἑαυτὸ ἐπιστροφῆς, τὶς ἂν ἔνδεια φανείη τῷ πάντῃ ἡνωμένῳ, καὶ μάλιστά γε ἡ τοῦ χείρονος ἔνδεια ἀφ' ἧς τανῦν ὥρμησεν ὁ λόγος. Διὸ καὶ ἐπὶ ταύτην ἀρχὴν ἀσφαλεστάτην ἀνέβη Παρμενίδης ὁ μέγας, ὡς ἀνενδεεστάτην. Ἡ πάντως μὲν δεῖ τὸ τοῦ Πλάτωνος ἐννοεῖν, ὡς τὸ ἡνωμένον οὐκ ἔστιν αὐτὸ τὸ ἔν, ἀλλὰ τὸ πεπονθὸς ἐκεῖνο, καὶ δῆλον ὅτι μετ' ἐκεῖνο τετάσσεται· οὐ μὲντοι, ἀλλὰ καὶ κατὰ τὸν παρόντα τρόπον τῶν λόγων, τὸ ἡνωμένον ἐνδείκνυται ἐν ἑαυτῷ ἔχον, τό τε ἐνιζόμενον (εἰ καὶ ἐπ' ἔσχατον εἴη καταπεπομένον τὸ ἐνιζόμενον ὑπὸ τοῦ ἐνιζοντος, ὅμως γὰρ ἡνωμένον ὑπόκειται), καὶ αὐτὸ τὸ ἔν. Εἴ γε ἐκ στοιχείων τὸ ὄν, ὡς δοκεῖ λέγειν τὸ μικτὸν ὁ Πλάτων, δεῖται τῶν ἑαυτοῦ στοιχείων, εἴτε χαλάσαν τῆς τοῦ ἐνὸς ἀπλότητος ἔστη τι κατὰ τὸ μέτρον τοῦ ἐνός, οἷον παχὺ καὶ ἀμφιλαφὲς συμπροβαλλόμενον ἅμα ἑαυτῷ· καὶ τὰ στοιχεῖα οὔτι γέ φημι διακρινόμενα, ἀλλὰ τῷ ἑαυτοῦ ἐνὶ δεδεμένα καὶ ἔτι οἷον συγκεχυμένα, τοσοῦτόν γε προβληθέντα ὅσον ἐκεῖνο, μηκέτι ἐν εἶναι, ἀλλ' ἡνωμένον, οὐσία ἤδη ἀντὶ ἐνάδος.

1.25 Οὕτω γὰρ ἂν τις ἀπολογήσαιο τὸ μικτὸν ἀκριβολογούμενος, καὶ εὐλαβούμενος μή τι ποιεῖν ἐκ τῶν κρείττωνων τὸ κρεῖττον, ἀλλὰ σὺν τῷ κρεῖττονι καὶ ἀπὸ τούτου καὶ ἐν τούτῳ τὰ χεῖρω. Ἀλλὰ δὴ καὶ οὕτως τὸ ἐν αὐτῷ ἐν τοῦ ἐν αὐτῷ αὐτοενός, καὶ τὸ συναμφοτέρων ἐκατέρου πάντως ἐπιδεές. Εἰ δὲ καὶ ἄλλη μὲν ἐννοία τοῦ εἶναι, ἄλλη δὲ τοῦ ἡνῶσθαι, τὸ δὲ ὅλον ἡνωμένον καὶ ὄν, δεῖται ταῦτα ἀλλήλων, καὶ τῶν δυεῖν τὸ ὅλον, ὃ δὴ καλεῖται ἐν ὄν· καὶ εἰ μὲν τὸ ἐν κρεῖττον, δεήσει τοῦτο τοῦ ὄντος εἰς τὴν τοῦ ἐνός ὄντος ὑπόστασιν· εἰ δὲ τὸ ὄν τοῦ ἐνός ὡς ἐπιγιγνόμενον, οἷον εἶδος, τῷ μικτῷ καὶ ἡνωμένῳ, ὡς τῷ ἅμα ζῳφῷ λογικῷ, θνητῷ ἢ ἀνθρώπου ιδιότης, καὶ οὕτως ἐπιδεές ἔσται τὸ ἐν τοῦ ὄντος· εἰ δέ, ὅπερ ὀρθότερον λέγειν, διττὸν τὸ ἔν, τὸ μὲν τῆς μίξεως αἴτιον, ὃ προϋπάρχει τοῦ ὄντος, τὸ δὲ καὶ τῷ ὄντι ἐπανορθοῦν, περὶ μὲν γὰρ τούτων εἰσαυθίς, ἐὰν δέη, πλείω ἐροῦμεν, ὅμως τὸ ἐνδεές οὐδὲ ταύτην παντελῶς ἀπολείψει τὴν φύσιν· οὐδὲ τὸ τοῦ χείρονός φημι ἐνδεές, ἐφ' ᾧ πρόεισιν ὁ τῆς ἀναβάσεως τρόπος. Ἀλλὰ μὴν ἐπὶ πᾶσι τούτοις τὸ ἐν πάντῃ ἂν εἴη ἀνενδεές· οὔτε γὰρ <τοῦ> μεθ' αὐτὸ ἐνδεῖται πρὸς τὸ εἶναι (καθ' ἑαυτὸ γὰρ ἐστὶ τῶν πάντων κεχωρισμένον) τόγε ὡς ἀληθῶς ἔν, οὔτε τοῦ ἐν ἑαυτῷ χείρονος ἢ κρείττονος (οὐδὲν γὰρ ἐν αὐτῷ ἐστὶν παρ' ἑαυτό), ἀλλ' οὐδὲ ἑαυτοῦ. Ἐν δ' ἔστιν, ὃ τι μηδὲ ἔχει τινὰ διπλόην πρὸς ἑαυτό· οὐδὲ γὰρ αὐτὸ τὸ πρὸς ἑαυτό ρητέον ἐπὶ τοῦ ὄντος, ἀπλοῦν γὰρ πάντῃ· τοῦτο ἄρα τὸ πάντων ἀνενδεέστατον· τοῦτο ἄρα πάντων ἀρχή, καὶ τοῦτο αἴτιον, καὶ τοῦτο πρῶτον ἅπαξ ἀπάντων. Ἀλλ' εἰ τὰ τρία ταῦτα αὐτῷ πρόσσεστιν, οὐκ ἂν εἴη ἔν; ἢ τῷ γε ἐνὶ πάντα κατὰ τὸ ἐν ὑπάρχει, καὶ ταῦτα, καὶ ὅσα ἄλλα αὐτοῦ κατηγορήσομεν, οἷον καὶ τὸ ἀπλούστατον καὶ τὸ κράτιστον καὶ τὸ ἄριστον καὶ τὸ πάντων σωστικόν, καὶ αὐτό γε τάγαθόν, καὶ πάντα εἴ τις αὐτὸ λέγοι κατὰ τὴν τοῦ ἐνός ἀπλότητα, ἐπεὶ πάμπορον οὔσαν καὶ ἔτι πρότερον πανούσιον, διὰ τοι τοῦτο καὶ πάντροπον.

1.26 Ἀλλ' εἰ ἀληθὴ καὶ οὕτως ταῦτα ἐπὶ τοῦ ἐνός, ἐνδεές ἂν εἴη καὶ οὕτω τῶν μεθ' ἑαυτό, κατὰ γε ταῦτα ἃ προστίθεμεν αὐτῷ καὶ ὁπωσοῦν· ἢ τε γὰρ ἀρχὴ τῶν ἀπ' ἀρχῆς, καὶ τὸ αἴτιον τῶν αἰτιατῶν, καὶ τὸ πρῶτον τῶν μετ' αὐτὸ τεταγμένων ἐστὶ τε καὶ λέγεται, ἔτι δὲ τὸ ἀπλοῦν κατὰ ἄλλων ὑπεροχὴν, καὶ τὸ κράτιστον κατὰ τὴν πρὸς τὰ κρατούμενα δύναμιν, καὶ τὸ ἀγαθόν τε καὶ ἐφετὸν καὶ σωστικόν τῶν σωζομένων καὶ ἐφιεμένων ἐστὶ· καὶ δὴ πάντα εἰ λέγοιτο, κατὰ τὴν πάντων ἐν αὐτῷ πρόληψιν ρηθήσεται τὴν κατ' αὐτό γε μόνον τὸ ἔν, ὅμως δὲ πάντων μίαν πρὸ πάντων αἰτίαν, οὐκ ἄλλην οὔσαν, ἀλλὰ καὶ ταύτην κατὰ τὸ ἔν· ἢ μὲν ἄρα καὶ μόνον, ταύτη ἀνενδεέστατον· ἢ δὲ ἀνενδεέστατον, ἀρχὴ πρώτη καὶ ρίζα πασῶν ἀρχῶν ἢ ἀκλινεστάτη· ἢ δὲ καὶ ὁπωσοῦν ἀρχὴ καὶ ἡ πρώτη αἰτία τῶν πάντων καὶ πᾶσιν ἐφετὴ προῖδρυμένη, ταύτη δὲ ἐνδεές πως εἶναι φαντάζεται τούτων, πρὸς ἃ ἐστὶν· ἔχει τι ἄρα, εἰ θέμις εἰπεῖν, καὶ ἐνδείας ἀκρότατον ἔχνος, ὥσπερ ἀνάπαλιν ἡ ὕλη τοῦ ἀνενδεοῦς ἔσχατον ἀπήχημα, κατ' αὐτό γε ὃ ἐστὶν ἔν,

ἀμυδρότατον. Καὶ δοκεῖ μὲν ὁ λόγος ἔχειν τινὰ περιτροπὴν· ἥ γὰρ ἔν, καὶ ἀνενδεές, εἴπερ καὶ ἀρχὴ πέφηνε κατὰ τὸ ἀνενδεέστατον καὶ ἔν· ἀλλ' ὅμως ἥ ἔν, καὶ ἀρχή· καὶ ἥ μὲν ἔν, ἀνενδεές, ἥ δὲ ἀρχή, καὶ ἐνδεές· ἥ ἄρα ἀνενδεές, καὶ ἐνδεές, ἀλλ' οὐ κατὰ ταυτόν, ἀλλὰ πρὸς μὲν τὸ εἶναι ὃ ἐστίν, ἀνενδεές, ὡς δὲ καὶ τὰ ἄλλα παράγον καὶ προειληφός, ἐνδεές· ἴδιον δὲ καὶ τοῦτο τοῦ ἑνός· ὥστε κατὰ τὸ ἔν ἐκάτερον, καὶ οὐκ ἄρα ἐκάτερον οὕτως ὡς ὁ λόγος μερίζει τὸ ἐκάτερον λέγων, ἀλλ' ἔν μόνον, κατὰ δὲ τοῦτο τὰ τε ἄλλα καὶ τὸ ἐνδεές. Καὶ πῶς γὰρ οὐχὶ καὶ τοῦτο εἴη ἂν κατὰ τὸ ἔν, ὥσπερ τὰ ἄλλα πάντα ὅσα ἀπ' αὐτοῦ πρόεισιν; τούτων γάρ τι καὶ τὸ ἐνδεές· ἄλλο τι ἄρα ζητητέον, ὃ μηδαμῶς ἔξει τὸ ἐνδεές μηδ' ὅπωςτιοῦν· εἴη δ' ἂν τοιοῦτον ὃν μηδὲ ὅτι ἀρχὴ ἀληθὲς εἰπεῖν, μηδ' αὐτό γε τοῦτο ὃ σεμνότατον ἔδοξε λέγεσθαι τὸ ἀνενδεέστατον. Καὶ τοῦτο γὰρ ὑπεροχὴν σημαίνει καὶ ἐξαίρεσιν τοῦ ἐνδεοῦς· οὐδὲ γὰρ τὸ πάντων ἐξηρημένον αὐτὸ καλεῖν ἡξιοῦμεν, ἀλλὰ τὸ πάντη ἀπερινόητον καὶ πάντη σιγώμενον· τοῦτο γὰρ εἴη δικαιοτάτα τὸ νῦν ζητούμενον ἀξίωμα τῆς ἐννοίας, οὐδὲ ταύτης τι φθεγγομένης, ἀλλὰ τὸ μὴ φθέγγεσθαι ἀγαπώσης καὶ ταύτη σεβομένης ἐκείνην τὴν ἀμήχανον ἀγνωσίαν.

1.27 Ἦστι μὲν οὖν καὶ οὗτος τρόπος ἀναβάσεως τῆς ἐπὶ τὸ πρῶτον οὕτω λεγόμενον, μᾶλλον δὲ τὸ πάντων ἐπέκεινα τῶν ὅπωςδὴποτε τιθεμένων· ἔστι δὲ καὶ οὗτος ἕτερος, οὐ τὸ ἀνενδεές τοῦ χείρονος προτιμῶν τοῦ ἐνδεοῦς, ἀλλὰ τὸ ἐνδεές τοῦ κρείττονος ἐν δευτέρῳ τιθέμενος αὐτοῦ τοῦ κρείττονος, αὐτίκα τὸ δυνάμει πανταχοῦ τοῦ ἐνεργείᾳ δεύτερον· ἵνα γὰρ ἔλθῃ εἰς τὸ ἐνεργείᾳ καὶ μὴ μείνῃ μάτην δυνάμει, τοῦ ἐνεργείᾳ προσδεῖται· οὐδέποτε γὰρ ἀπὸ τοῦ χείρονος ἀναβλαστάνει τὸ κρείττον· ἔστω γὰρ ἡμῖν καὶ τοῦτο προωρισμένον, κατὰ τὰς κοινὰς ἐννοίας ἀπαντῶντας ἀδιαστροφοῦν. Οὐκοῦν ἡ ὕλη πρὸ αὐτῆς ἔχει τὸ ἔνυλον εἶδος, ὅτι δυνάμει τὸ εἶδος ἡ ὕλη πᾶσα, εἴτε ἡ πρώτη κατὰ τὸ πάντη ἀνείδεον εὐρισκομένη, εἴτε ἡ δευτέρα κατὰ τὸ ἄποιον ἱσταμένη σῶμα· πρὸς ἣν καὶ εἰκὸς ἀποβλέψαι πρώτην τοὺς ἐζητηκότας τὰ αἰσθητά, ἃ καὶ μόνα ἔδοξεν εἶναι τὴν πρώτην· ἡ γὰρ κοινότης τῶν διαφερόντων στοιχείων ἔπειθεν αὐτοὺς εἶναι τι σῶμα ἄποιον νῶ· καὶ δῆλον ὅτι αἱ ποιότητες, καθ' ἃς αἱ διαφοραὶ συνίστανται, τοῦ ἀποίου σώματος ὑπερφέρουσιν αὐτοῦ, ὡς ὕλης τινὸς εἶδη προϋπάρχουσιν. Τί οὖν; τῆς οὐσίας κρείττω τὰ συμβεβηκότα φαίη τις ἄν; ἢ οὐδὲν μὲν θαυμαστὸν ἀντιπλεονεκτεῖν ἄλληλα τὰ συνόντα ἀλλήλοις καὶ ἀντιμετέχειν τὰ συμπληροῦντα ὁμοῦ τι τὸ ἐκ πάντων ἔν. Ἐπειτα καὶ διττὸν τὸ ποιόν, τὸ μὲν οὐσιῶδες, οἷον αὐτὸ τὸ πῦρ (αὐτὸ λέγω τὸ εἶδος), καὶ ἄνθρωπος καὶ τῶν ἄλλων ἕκαστον, καθὸ ποιὸν σῶμα ἕκαστόν ἐστι, καὶ τὰ ἐκάστου στοιχεῖα, οἷον πυρὸς ἡ θερμότης καὶ λαμπρότης, καὶ ἀνθρώπου τὸ θνητὸν καὶ λογικόν, τὴν μορφήν, ὥσπερ ἔχει τὸ ὀρθιόν τε καὶ διηρθρωμένον· ἐφ' ἐκάστου τε τὰ ἐκάστου πληρώματα τῆς οὐσίας, οἷς ἅμα τὸ ὅλον εἶδος ἐποίησε τὸ δεύτερον ὑποκείμενον εἰδοποιῶ ποιότητι, τῇ ἀπλῶς λεγομένη πρὸς τὸ ἄποιον σῶμα· τὸ δὲ ἐστίν, ποιὸν ἐπεισοδιῶδες καὶ συμβεβηκός, ὅπερ ἐν ἄλλῳ κατ' οὐσίαν ὃν, ἄλλῳ προσγίγνεται κατὰ συμβεβηκός, καὶ πάντως ὅτι πεποιωμένῳ κατ' οὐσίαν προσγίγνεται τῷ σώματι, ὥστε ἀναγκαίως χεῖρον ἔσται τοῦτο τῆς ὑποδεχομένης οὐσίας, ἥδη οὔσης εἰδητικῆς τε καὶ προηγουμένης.

1.28 Ὅτι δὲ τὸ ἄποιον σῶμα πρώτην ποιοῦται τῇ οὐσιῶδει ποιότητι, δῆλον· τῶν γὰρ συμβεβηκότων ἐπιγιγνομένων, ἕκαστα μένει τὰ εἶδη, κατέχοντα τὴν ὑποκειμένην τοῦ σώματος ἔδραν, περὶ ἃ μένοντα ἡ μεταβολὴ θεωρεῖται τῶν συμβεβηκότων. Εἰκότως ἄρα πρὸ τοῦ ἀποίου σώματος τὸ πεποιωμένον τιθέμεθα, καὶ διὰ τοῦτο ὃν αἰσθητὸν ἤδη καὶ ὁ φαινόμενος ὅδε κόσμος. Ἀλλ' ἐπεὶ τῶν τοιούτων δὲ σωμάτων τὰ μὲν ἔνδοθεν ἔχει τὸ διοικοῦν, τὰ δὲ ἔξωθεν, ὥσπερ τὰ τεχνητά, δεῖ καὶ τὴν φύσιν προσεννοεῖν ὡς τι κρείττον οὔσαν τῶν ποιότητων, ἐν αἰτίας τάξει προτεταγμένον, ὡς τὴν τέχνην τῶν τεχνητῶν. Ἀλλὰ καὶ τῶν ἔνδοθεν διοικουμένων τὰ μὲν εἶναι μόνον δοκεῖ, τὰ δὲ τρέφεσθαι καὶ αὔξειν καὶ τὰ ὅμοια γεννᾶν· ἔστιν ἄρα τις αἰτία καὶ ἄλλη πρὸ τῆς εἰρημένης φύσεως ἡ φυτικὴ αὕτη δύναμις· φανερόν δὲ ὅτι πάντα ὅσα τῷ σώματι

ἐπιγίγνεται προϋποκειμένῳ ἀσώματά ἐστι καθ' ἑαυτά, εἰ καὶ σωματοειδῇ γίγνεται κατὰ μέθεξιν τοῦ ἐν ᾧ ἐστίν, ὡς ὑλικά λέγεται τε καὶ ἔστι κατὰ τὴν ἀπὸ τῆς ὕλης πεπόνθησιν· καὶ αἱ ποιότητες ἄρα, καὶ αἱ φύσεις ἔτι μᾶλλον, καὶ ἔτι μέντοι μειζόνως ἢ φυτική ζωὴ τὸ ἀσώματον διασώζουσι καθ' ἑαυτάς. Ἀλλ' ἐπεὶ καὶ ἄλλην ἢ αἴσθησις ὑποδείκνυσι τρανεστέραν ζωὴν τῶν κατὰ τὴν ὁρμὴν ἤδη καὶ τόπον κινουμένων, ταύτην πρὸ ἐκείνης θετέον· ὡς κυριωτέραν ἀρχὴν καὶ ὡς ἀμείνονός τινος εἶδους χορηγὸν τοῦ αὐτοκινήτου ζώου προτερεύοντος φύσει τοῦ κατὰ γῆς ἐρριζωμένου φυτοῦ.

1.29 Καὶ μὴν τὸ ζῶον οὐκ ἀκριβῶς αὐτοκίνητον· οὐ γὰρ ὅλον δι' ὅλου τοιοῦτον, ἀλλὰ μέρος μὲν αὐτὸ κινεῖ ἑν, μέρος δὲ κινεῖται· φαινόμενον ἄρα τοῦτό ἐστιν αὐτοκίνητον· δεῖ ἄρα πρὸ αὐτοῦ εἶναι τὸ ἀληθινὸν αὐτοκίνητον, ὃ καθ' ὅλον ἑαυτὸ κινεῖν ἐστὶ καὶ κινούμενον, ἵνα τούτου εἴδωλον ᾗ τὸ φαινόμενον. Καὶ δὴ τὴν κινουῦσαν τὸ σῶμα ψυχὴν κυριωτέραν θετέον αὐτοκίνητον οὐσίαν· διττὴ μὲν αὕτη, ἢ μὲν λογικὴ, ἢ δὲ ἄλογος· ὅτι γὰρ καὶ τὴν λογικὴν ὑπαγορεύει ἢ αἴσθησις, φανερόν. Ἡ οὐχὶ καὶ ἕκαστος ἑαυτοῦ συναισθάνεται τρανέστερον ἢ ἀμυδρότερον, ἐπιστρεφόμενον πρὸς ἑαυτὸν ἐν ἐπιμελείαις τε καὶ ζητήσεσιν ἑαυτοῦ καὶ ἐπιστάσεσιν ἑαυτοῦ ζωτικαῖς τε καὶ γνωστικαῖς· ἢ γὰρ ταῦτα δυναμένη οὐσία, λογισμῷ καὶ τὰ καθόλου συναιροῦσα, λογικὴ ἂν εἴη δικαίως. Ἀλλὰ δὴ καὶ ἢ ἄλογος εἰ καὶ ταῦτα μὴ φαίνοιτο διεξιούσα καὶ λογιζομένη πρὸς ἑαυτήν, ἀλλ' ὅμως ἐκίνει τὰ σώματα ἀπὸ τόπου εἰς τόπον, αὕτη πρότερον κινουμένη καθ' ἑαυτήν· ἄλλοτε γὰρ ἄλλην ὁρμὴν προβάλλεται. Ἄρα οὖν ἑαυτὴν κινεῖ ἀπ' ἄλλης εἰς ἄλλην ὁρμὴν· ἢ ὑφ' ἐτέρου κινεῖται, οἷον, ὡς φασι, τῆς ὅλης ἐν τῷ κόσμῳ λογικῆς ψυχῆς· ἀλλὰ τοῦτο μὲν ἄτοπον φάναι, τὰς ἐκάστης ἀλόγου ψυχῆς ἐνεργείας οὐκ αὐτῆς λέγειν ἐκείνης, ἀλλὰ τῆς θειοτέρας, καίτοι ἀπείρους οὔσας καὶ ἀορίστους καὶ πολλῷ τῷ αἰσχυρῷ καὶ ἀτελεῖ συμμειγμέναις· ὅμοιον γὰρ τὰς ἀλόγους ἐνεργείας φάναι τῆς λογικῆς εἶναι ψυχῆς καὶ τήνδε τὴν οὐσίαν ἄλογον ὑποτίθεσθαι, τὴν τὰς ἀλόγους ἐνεργείας προβαλλομένην, ἐὼ λέγειν ὅτι καὶ τὴν ὅλην. Ἄτοπον δὲ καὶ οὐσίαν ὑποτίθεσθαι μὴ γεννητικὴν οἰκείων ἐνεργειῶν. Εἴπερ γὰρ οὐσία τίς ἐστὶν ἄλογος, ἔχει ἂν ἰδίους αὐτῆς ἐνεργείας, οὐχ ἐτέρωθεν ἐνδοιόμενας, ἀλλ' ἀπ' αὐτῆς προΐουσας. Ἐαυτὴν ἄρα κινεῖ καὶ ἢ ἄλογος ψυχὴ πρὸς τὰς ἄλλοτε ἄλλας ὀρέξεις τε καὶ ὁρμάς· εἰ δὲ ἑαυτὴν κινεῖ, ἐπιστρέφει πρὸς ἑαυτήν· ἐπεὶ δὲ τοῦτο, χωριστὴ ἐστὶ καὶ οὐκ ἐν ὑποκειμένῳ ἢ ἄλογος ψυχῇ· λογικὴ ἄρα ἐστὶν εἴπερ εἰς ἑαυτὴν ὁρᾷ· καὶ γὰρ ὁψεται ἑαυτὴν ἐπιστρεφόμενη πρὸς ἑαυτήν· καὶ γὰρ εἰς τὰ ἔξω τεινομένη εἰς τὰ ἔξω ὁρᾷ, μᾶλλον δὲ σῶμα τὸ κεχρωσμένον, ἑαυτὴν δὲ οὐχ ὁρᾷ, ὅτι μήτε σῶμά ἐστι, μήτε κεχρωσμένον αὕτη γε ἢ ὄψις· οὐκ ἄρα ἐπιστρέφει πρὸς ἑαυτήν, οὐκ ἄρα οὐδέν, ἀλλ' ἢ ἄλογος οὐδὲ γὰρ ἢ φαντασία τύπον ἑαυτῆς προβάλλεται, ἀλλὰ τοῦ αἰσθητοῦ, οἷον κεχρωσμένου σώματος· οὐδὲ ὀρεξὶς ἄλογος ὀρέγεται αὐτῆς, ἀλλ' ὀρεκτοῦ τινος, οἷον τιμῆς ἢ ἀντιλυπήσεως ἢ ἡδονῆς ἢ χρημάτων· οὐκ ἄρα κινεῖ ἑαυτήν.

1.30 Ἀλλὰ μήποτε οὕτω κινεῖ, οὐχ ὡς ἑαυτὴν κινουῦσα, ἀλλ' ὡς ἀφ' ἑαυτῆς ἐπὶ τὰ ἔξω κινουμένη καὶ οἷον ἅπτουσα καὶ ταύτῃ αὐτοκίνητος, ὅτι ἀφ' ἑαυτῆς, οὐ μέντοι ὑφ' ἑαυτῆς κινεῖται· οὕτω γὰρ ἀξιοῦσι καὶ οἱ ἀμφὶ τὸν μέγαν Συριανὸν ἀκούειν τὸ αὐτοκίνητον κοινότερον λεγόμενον ἔν τε τοῖς Νόμοις καὶ τῷ Τιμαίῳ· διὰ τοῦτο γὰρ τὰ φυτὰ μὴ κινεῖσθαι, φησὶν ὁ Τίμαιος, ὅτι μὴ μετέχει τῆς αὐτοκινήτου ψυχῆς, ὡς τὰ γε θηρία μετέχειν κατὰ τόπον κινούμενα· ἀλλὰ οὐδὲν ἦττον ἀνάγκη πᾶν κινούμενον ἦτοι ὑφ' ἑαυτοῦ κινεῖσθαι, ἢ ὑφ' ἐτέρου, καὶ τοῦτο διχῶς, ἢ ὑπὸ κρείττονος ὡς φαμεν τὰς τε ἀτόμους ἐνεργείας καὶ ὄντως ἀλόγους, ἢ ὑπὸ τινοσοῦν· οὐ γὰρ δὴ ὑπὸ τοῦ ἐν ᾧ ἐστὶ, σώματος ὄντος, καὶ τούναντίον ὑπ' αὐτῆς κινουμένου. Μήποτε οὖν αἱ ἐνέργειαι κινεῖνται ὑπὸ τῆς οὐσίας καὶ ταύτῃ αὐτοκίνητος ἢ ἄλογος ψυχῇ, ὡς οὔσα γεννητικὴ τῶν οἰκείων ἐνεργειῶν· ἀλλὰ πρῶτον μὲν κοινὸν τοῦτο ἔσται πάσης οὐσίας καὶ τῆς ἑτεροκινήτου λεγομένης, ἐπεὶ καὶ τὸ πῦρ οὕτως αὐτοκίνητον, ὡς οὐσία γεννητικὴ τῶν ἀτόμων

σφετέρων ἐνεργειῶν, καὶ ἡ βῶλος ὁμοίως καὶ τὸ σκέπαρνον καὶ πᾶν ὃ τι ἂν ᾗ δυνάμενον ἐνεργεῖν· αἰεὶ γὰρ ἀπὸ τῆς οὐσίας ἡ ἴδιος ἐνέργεια πρόεισιν· τοῦτο μὲν τοίνυν οὐκ ἂν ἔχοι λόγον οὕτω λεγόμενον.

1.31 Μήποτε δὲ ἐπεὶ ἐν ὑποκειμένῳ ὑπόκειται εἶναι τὸ τοιοῦτον εἶδος, οὐ καθ' αὐτὸ ληπτέον αὐτὸ ὡς ἐνεργοῦν, ἀλλὰ μετὰ τοῦ ὑποκειμένου ἐν ᾧ ἐστίν· ὡς γὰρ ἐστίν, οὕτω καὶ ἐνεργεῖ. Καθάπερ ἄρα τὸ διακρίνον τὴν ὄψιν οὐκ ἦν ἡ λευκότης, οὐδὲ τὸ σῶμα τὸ ἄποιον, ἀλλὰ τὸ συναμφοτέρον, οὕτω καὶ ἡ αἰσθητικὴ ἐνέργεια οὔτε τῆς ἀσωμάτου ἐστὶν αἰσθήσεως, οὔτε τοῦ αἰσθητηρίου, σώματος ὄντος, ἀλλὰ τοῦ ἐξ ἀμφοῖν, ὡς μιᾶς συνθέτου οὐσίας, οἷον τῆς ἐξ ὕλης καὶ εἶδους συγκεκλιμένης· οὐ γὰρ ὄργανον τῆς αἰσθήσεως τὸ αἰσθητήριον, ἀλλ' ὑποκείμενον, ὡς ἐνούσης, ἀλλ' οὐχὶ ὡς χρωμένης· εἰ μὲν δὴ ἐχρήτο, πρὸ τοῦ ὀργάνου ἂν ἑαυτὴν ἐκίνησεν, ἵνα κινήσῃ καὶ τὸ ὄργανον· νῦν δὲ τῷ ὑποκειμένῳ συνυφέστηκεν, καὶ οὐδεμίαν ἔχει χωριστὴν ἐνέργειαν. Τὸ δὴ συναμφοτέρον μὲν ἐνεργεῖτω, κατὰ δὲ ὅμως τὸ εἶδος ἡ ἐνέργεια προῖτω, καθάπερ ἡ τῆς σμίλης κατὰ τὸ σχῆμα, καὶ τοῦ λευκοῦ σώματος, ἡ διακριτικὴ τῆς ὀψεως κατὰ τὴν λευκότητα· τί οὖν ἐν τῷ συνθέτῳ τὸ κινεῖν, καὶ τί τὸ κινούμενον; ἢ κινεῖ μὲν ἡ ψυχὴ, κινεῖται δὲ τὸ σῶμα· ἀλλ' οὕτω πάλιν ἰδίᾳ μὲν ἡ ψυχὴ κινῆσει, ἰδίᾳ δὲ τὸ σῶμα κινήσεται, καὶ ἔσται πρὸ τοῦ κινουμένου ἡ κινουσα, χωριστὴν ἐνέργειαν ἔχουσα τὴν κινουσαν πρὸ τῆς κινουμένης. Οὐκ ἄρα τὸ μὲν κινεῖν θετέον, τὸ δὲ κινούμενον, ἀλλ' ἐν τῷ ζῶνι γεγονὸς σῶμα αἰσθητικὸν ἢ σωματωθεῖσα αἰσθησις ταύτην ἐνεργεῖ τὴν δοκοῦσαν αὐτοκίνητον ἐνέργειαν. Εἰ γὰρ ἐστὶ καὶ ἡ τοῦ συνθέτου ζώου τις οὐσία, πάντως ἔτι καὶ σύνθετον ἐνέργειαν, ζῶν τῷ ὅλῳ πρέπουσαν, ὅλην τινὰ καὶ αὐτὴν οὔσαν, ἐν ᾗ τι καὶ ἀσώματον ἐνορεῖται καὶ σωματοειδὲς ἅμα συγκεκραμένον, ὡς ἐν τῇ διακριτικῇ τῆς ὀψεως ἔνεστι τὸ συναμφοτέρον· διὸ καὶ πάσχομεν ὑπὸ τοῦ λευκοῦ σώματος ἐκατέρως, σωματικῶς διακρινόμενοι τὸ αἰσθητήριον, ἀσωμάτως δὲ τοῦ πάθους ἀντιλαμβανόμενοι, οἷον αὐτὸ γνωρίζοντες.

1.32 Ὡςπερ οὖν τὸ δρῶν σύνθετον, οὕτω καὶ τὸ πάσχον, ἡ ὄψις, σύνθετόν τι ἐστὶν ἐκ δυνάμεως ὀπτικῆς ἀσωμάτου καὶ ὑποκειμένου σώματος. Τοιοῦτον ἄρα θετέον αὐτοκινήσιος εἶδος ἐνεῖναι τῇ ὀπτικῇ δυνάμει, καὶ ὅλως εἰπεῖν τῇ αἰσθήσει, οἷον καθ' ἑαυτὸ μὲν μὴ ἐνεργεῖν, μηδὲ γὰρ ὑφίστασθαι, τῷ σώματι δὲ ἐγγενόμενον καὶ ποιῶσαν αὐτό, κατὰ δὴ τινὰ ἀξιολογωτέραν ποιότητα καὶ ἔλλαμψιν, ἀποτελεῖν τὸ ὅλον φαινόμενον αὐτοκίνητον. Διὰ τί δὲ φαινόμενον; ὅτι οὐκ ἀμερὲς καὶ τὸ αὐτὸ κινεῖν καὶ κινούμενον, ἀλλ' ὡς αἰ κεχωρισμένοι ἀλλήλων οὐσίαι, τρόπον δὲ ἄλλον συνιοῦσαι, καθάπερ ἡ λογικὴ ψυχὴ καὶ τὸ ζῶν ἢ τὸ ὀστρεῖνον ζῶν καὶ τὸ πνευματικόν, ἢ τοῦτο καὶ τὸ αὐγοειδὲς· καὶ γὰρ ἐπὶ τούτων τῶν συμπλοκῶν τὸ μὲν κινεῖ, τὸ δὲ κινεῖται, διότι οὐκ ἔστιν τὸ μὲν ὑποκείμενον, τὸ δὲ ἐν ὑποκειμένῳ, ὅταν δὲ οὕτως ἔχη τὸ σύνθετον εἶδος, οὔτε ἐκάτερον ἰδίᾳ ἐνεργεῖ, οὐδὲ γὰρ ὑφέστηκεν, οὔτε ἐν τῇ συνθέσει τὸ μὲν ἐστὶ κινεῖν, τὸ δὲ κινούμενον· πάλιν γὰρ διεστέλλεται ταῖς ἐνεργείαις, ὥστε καὶ ταῖς ὑποστάσεσιν. Ἀλλ' ἕτερος ὁ τρόπος οὗτος τῆς αὐτοκινήσιος, ἐν ᾧ τὸ συναμφοτέρον κινεῖται κατὰ τὸ ἕτερον, οἷον τὸ εἶδος, ὅθεν καὶ δοκεῖ τοῦτο εἶναι τὸ κινεῖν, οὐχ ὅτι ὑπὸ τούτου τὸ ἕτερον, ἀλλ' ὅτι κατὰ τοῦτο τὸ συναμφοτέρον, ἢ ὑφ' ἐτέρου· καὶ εἰ μὲν τοῦτο, ἢ ὑπὸ τοῦ κρείττονος ἢ ὑπὸ τοῦ χείρονος, καὶ οἱ αὐτοὶ ἥξουσιν λόγοι· εἰ δὲ ὑφ' ἑαυτοῦ, τὸ αὐτὸ ἔσται κινεῖν καὶ κινούμενον, ὅπερ μόνῳ πρέπει τῷ ἀμερεῖ καὶ ἀσυνθέτῳ. Ἡ ὥςπερ τὸ αὐτοκίνητον οὐκ ἀληθινόν, οὕτως οὐδὲ τὸ αὐτὸ ὑφ' ἑαυτοῦ κινεῖσθαι καὶ ἑαυτὸ κινεῖν ἀληθές, ἀλλὰ φαινόμενον, ὅτι ἐν ἐστί τι ἀπλοῦν, καθὼ κινεῖ τὸ σύνθετον, καὶ τοῦτο μὲν ὡς κινεῖν ἐν. Ἔστι δὲ καὶ καθ' ἃ κινεῖται, καὶ καθ' ὃ κινεῖ· συναμφοτέρόν ἐστι τὸ ὅλον εἶδος ἐν ᾧ τὸ καθ' ὃ κινεῖται· συναμφοτέρον δὲ καθ' ἐκάτερον διὰ τὴν ἀντιμετάδοσιν τῶν ὡσανεὶ στοιχείων τοῦ ὅλου εἶδους, ὥστε τὸ ὅλον κινεῖν τε καὶ κινεῖσθαι, ἀλλ' οὐχὶ κατὰ τὸ ὅλον κινεῖν τε καὶ κινεῖσθαι ἑαυτό, ἀλλὰ κινεῖν μὲν κατὰ τὴν ψυχὴν, κινεῖσθαι δὲ κατὰ τὸ σῶμα, οὔτε δὲ ὑπὸ

ψυχῆς, οὔτε ὑπὸ σώματος τί δὲ ἄλλο τὸ ὕφ' οὗ καὶ καθ' ὅ, δῆλον ἂν εἴη ῥαδίως διττὴ γὰρ ἡ κίνησις, ἢ μὲν ἐγγενομένη τῷ κινουμένῳ, πάθος αὐτοῦ γενομένη, ἢ δὲ ἔξω οὕσα καὶ ἐκείνην ἐνδιδούσα· κινεῖται τοίνυν ὑπὸ ταύτης μὲν, καθ' ἐκείνην δέ· εἰ γὰρ καὶ ὑπὸ ταύτης, ἐνδώσει τινα καὶ αὕτη κίνησιν ἀφ' ἑαυτῆς, τῷ κινουμένῳ γε ὕφ' ἑαυτῆς· ἐκείνη ἄρα ἔσται τὸ πάθος καὶ ἡ καθ' ἣν κινεῖται τὸ κινούμενον· καὶ ἐπ' ἄπειρον ἥξομεν.

1.33 Ὅμοίως δὲ καὶ ἐπὶ ζωῆς ἀληθῆς ὁ λόγος ἐξεταζόμενος· ἢ μὲν γὰρ ζωοποιεῖ, καὶ ζῶν ἐνδίδωσι τῷ ὕφ' ἑαυτῆς ζουμένῳ, ἢ δὲ ἐστὶ καθ' ἣν ζῇ τὸ ζωῶν ὑπ' ἐκείνης· εἰ γὰρ καὶ αὕτη ζωοποιεῖ, καὶ αὕτη δώσει ζῶν ἑτέραν· καὶ τοῦτο ἐπ' ἄπειρον. Οὕτω δὲ καὶ τὸ τῆς αὐτοκινήσεως εἶδος, τὸ μὲν ὕφ' οὗ τὸ αὐτοκίνητον εἶναι δοκοῦν αὐτοκινήτίζεται, τὸ δὲ καθ' ὅ τοιοῦτον εἶναι δοκεῖ, πάθος δὲν αὐτοκινήσεως καὶ τοῦ μετασχόντος ἀχώριστον· τοιάδε γὰρ τις ζῶν καὶ ἡ αὐτοκίνητος φύσις, ψυχὴ γάρ· καὶ ἡ ψυχὴ δὲ διττὴ, ἢ μὲν γεννώσα, ἢ δὲ καθ' ἣν οὐσίωται τὸ ἔμψυχον, ὃ καὶ ἔνδοθεν αὐτὸ ἐξ ἑαυτοῦ δοκεῖ κινεῖσθαι, οὐκ ἐνόντος τοῦ ὕφ' οὗ κινεῖται, ἀλλὰ τοῦ καθ' ὅ, ὃ καλοῦμεν ἐμψυχία ν. Ἰσως δὲ καὶ τούτοις συγχωρήσας τις οἴησεται κοινὰ ταῦτα εἶναι καὶ τοῖς φυτοῖς καὶ τοῖς ἀψύχοις πράγμασι· καὶ γὰρ ἡ βῶλος ἐπὶ γῆν ἔνδοθεν κινεῖται καὶ τὰ φυτὰ ὁμοίως· ἢ γὰρ φυτικὴ ψυχὴ ἐν αὐτοῖς, καθ' ἣν τρέφεται καὶ αὔξει καὶ γεννᾷ ὅμοια· καὶ ἔτι τὰ ἄλογα τὸν αὐτὸν ἔχει τρόπον, καὶ τὰ λογικὰ ζῶα τὸν αὐτόν· ὥστε οὐδὲν ὃ μὴ αὐτοκίνητον. Πρὸς δὲ τοῦτον ἐροῦμεν ὅτι ἔνδοθεν μὲν κινεῖται πᾶν φυσικόν τε καὶ φυτικὸν εἶδος, καὶ ἔτι ζῶον ἕκαστον, ἀλλ' οὐ πᾶσαν κίνησιν, ὅταν δὲ τοπικὴν ποιῇται τὴν κίνησιν· αὕτη γὰρ ἡ τρανῶς αὐτοκίνητος· κατὰ δὲ ταύτην τὰ ἄλλα ἑτεροκίνητά φαμεν ὅσα μὴ ταύτην ἔνδοθεν κινεῖται, ἐπεὶ καὶ εἰ τούτῳ διακρίναιμεν τὸ αὐτοκίνητον καθ' ὃ ἡ λογικὴ ψυχὴ αὐτοκίνητος, οὐδὲ τὰ ἄλογα ζῶα φανεῖται αὐτοκίνητα· εἰς γὰρ ἑαυτὰ οὐ πέφυκεν ἐπιστρέφειν, οἷον ὄψις οὐχ ὁρᾷ ἑαυτήν· οὐδὲ φαντασία φαντάζεται ὅτι φαντάζεται, καὶ ὁ θυμὸς δὲ καὶ ἡ ἐπιθυμία πρὸς τὸ ἐκτὸς ἔχει ὀρεκτὸν τὴν ὅλην καὶ πᾶσαν ἐνέργειαν· διόπερ ἐλέγομεν τὸ τοιοῦτον αὐτοκίνητον ἔνδοθεν εἰς τὸ ἐκτὸς ἐνεργεῖν, οὐ κύκλῳ πρὸς ἑαυτό, καθ' εὐθυωρίαν δὲ ἀτεχνῶς· τοῦτο γὰρ ἦν τὸ τῆς ζωῆς ταύτης εἶδος, ἅτε ἀχώριστον δὲν τοῦ εὐθυτενοῦς ὑποκειμένου σώματος.

1.34 Ὡς γὰρ κατὰ τὴν φύσιν ἐνοῦσαν κινεῖται τὸ πῦρ ἄνω, καὶ κάτω ἡ γῆ, καὶ ὡς κατὰ τὴν ψυχὴν τὴν φυτικὴν καὶ τὰ φυτὰ τρέφεται καὶ αὔξει καὶ γεννᾷ ὅμοια, καὶ ταύτην ἐνοῦσαν, οὕτω καὶ τὰ θηρία κατὰ τὴν ἐνοῦσαν τῷ φυσικῷ τε καὶ φυτικῷ αὐτῶν σώματι ζῶν ὀρεκτικὴν καὶ συνουσιωμένην τῷ τοῦ ζῶου εἶδει, κατὰ ταύτην οὖν ποιεῖται τὴν ἄλογον ἀτεχνῶς αὐτοκινήσιαν. Εἰ δέ τις ὁρῶν τὰ θηρία λογοειδῆ ὄντα καὶ ἀφίεντα λογοειδεῖς ἐνεργείας, ὑπολαμβάνει καὶ ταῦτα μετέχειν τοῦ πρώτου αὐτοκινήτου, καὶ διὰ τοῦτο ψυχὴν ἔχειν πρὸς ἑαυτὴν ἐπιστρέφουσιν, τάχα μὲν συγχωρήσαιμεν αὐτῷ καὶ ταῦτα λογικὰ ποιοῦντι, πλὴν ὅτι οὐ καθ' ὑπαρξιν, ἀλλὰ κατὰ μέθεξιν, καὶ ταύτην ἀμυδροτάτην· ὥσπερ καὶ τὴν λογικὴν ψυχὴν φαίη τις ἂν νοεράν κατὰ μέθεξιν, ἅτε τὰς κοινὰς ἐννοίας ἀεὶ προβεβλημένην ἀδιαστρόφους. Πάντως δὲ τὸ χωριστὸν ἐν πλατεῖ θησόμεθα, καὶ ὅπου μὲν τοῦτο πλεονάζειν, ὅπου δὲ ἐκείνο φήσομεν· εἶναι μὲν γὰρ ἄκρα τὸ πάντῃ χωριστόν, οἷον τὸ λογικὸν εἶδος, καὶ τὸ πάντῃ ἀχώριστον, οἷον ἡ ποιότης· ἐν μέσῳ δὲ ἡ φύσις μὲν πρὸς τῷ ἀχωρίστῳ μικρὰν ἔμφασιν ἔχουσα τοῦ χωριστοῦ, ἢ δὲ ἄλογος ψυχὴ πρὸς τῷ χωριστῷ· δοκεῖ γὰρ πως καὶ καθ' ἑαυτὴν ὑφεστάναι, τοῦ ὑποκειμένου χωρὶς, ὅθεν καὶ ἀμφισβητήσιμός ἐστι πότερον αὐτοκίνητος ἢ ἑτεροκίνητός ἐστι, πολὺ γὰρ τὸ τῆς αὐτοκινήσεως ἵχνος, ἀλλ' οὐχὶ τὸ ἀληθινόν τε καὶ εἰς ἑαυτὸ ἐπιστρεφόμενον, καὶ διὰ τοῦτο πάντῃ τοῦ ὑποκειμένου κεχωρισμένον, ἢ δὲ φυτικὴ ψυχὴ μέσῳ πως ἔχει διὸ τοῖς μὲν δοκεῖ ψυχὴ τις εἶναι, τοῖς δὲ φύσις. Ἀλλὰ γὰρ ταῦτα μὲν ἐπιπλέον ἐν ἄλλοις ἐξεταστέον, καὶ νῦν δὲ εἰρήσθω τοσαῦτα. Πάλιν δὲ ἐπὶ τὰ προκείμενα μεταβατέον· τὸ δὲ τοιοῦτον αὐτοκίνητον, ὃ τῷ ἑτεροκινήτῳ συμπεφυρταί, πῶς ἂν εἴη πρῶτον; οὔτε γὰρ ἑαυτὸ ὑφίστησιν, οὔτε τελειοῖ ἑαυτὸ κατὰ τὸ ἀληθές, ἀλλὰ δεῖται πρὸς ἐκάτερον ἐτέρου τινός· καὶ



ἔστι γε πρὸ αὐτοῦ τὸ ὄντως αὐτοκίνητον, οἷον καὶ ἡ αἴσθησις, μᾶλλον δὲ ἡ τῶν φαινομένων ἐνάργεια δίδωσι τὸ ἀνθρώπειον, καὶ δῆλον ὅτι πᾶν λογικὸν εἶδος ἀπὸ τούτου ληψόμεθα νῦν ὀλοσχερέστερον γὰρ τὰς ιδιότητας πρόκειται λαβεῖν τῶν πραγμάτων.

1.35 Ἄρα οὖν ἀρχὴ τὸ κυρίως αὐτοκίνητον, καὶ οὐδενὸς ἐπιδεῖται κρείττονος εἶδους; ἢ τὸ κινεῖν αἰεὶ πρὸ κινουμένου κατὰ φύσιν ἐστὶ, καὶ ὅλως ἅπαν εἶδος τὸ καθαρὸν τοῦ ἐναντίου πρὸ τοῦ συμμιγοῦς ἐκείνῳ καθ' ἑαυτὸ ὑφέστηκεν, καὶ τὸ καθαρὸν τοῦ συμμιγοῦς αἴτιον· τὸ γὰρ ἄλλω συνουσιωμένον καὶ τὴν ἐνέργειαν ἔχει τῇ ἐκείνου συμπεφυρμένην· ὥστε αὐτοκίνητον μὲν ἑαυτὸ ποιήσει τόγχε οὕτως ἔχον, ἅμα κινεῖν καὶ κινούμενον· κινεῖν δὲ μόνον οὐκ ἂν ποιήσκειν· οὐδὲ γὰρ μόνον ἐστὶν· αἰεὶ δὲ καὶ μόνον εἶναι πᾶν εἶδος, ὥστε καὶ τὸ κινεῖν μὲν, οὐ μέντοι κινούμενον. Ἡ ἄτοπον τὸ μὲν κινούμενον μόνον ἅμα, οἷον τὸ σῶμα, τὸ δὲ μόνον κινεῖν μὴ εἶναι πρὸ τοῦ συναμφοτέρου· δῆλον γὰρ ὅτι [ἐπεὶ] κρεῖττον ἔσται, ἐπειδὴ καὶ τὸ αὐτοκίνητον αὐτὸ ἑαυτὸ καθὼ κινεῖ κρεῖττόν ἐστιν, ἢ καθὼ κινεῖται. Δεῖ ἄρα πρῶτον εἶναι τὸ κινεῖν ἀκίνητον, ὡς τρίτον τὸ μὴ κινεῖν κινούμενον, ὧν ἐν μέσῳ τὸ αὐτοκίνητον, ὃ δεῖσθαι τοῦ κινεῖντος ἐροῦμεν, ἵνα αὐτὸ ποιήσῃ κινητικόν· τὸ δὲ ἑαυτοῦ κινητικὸν ἐχέτω ἄφ' ἑαυτοῦ, εἰ βούλεται τις ὅλως δ' εἰ κινεῖται, οὐ μένει κατὰ γε τοσοῦτον ὅσον κινεῖται· εἰ δὲ κινεῖ, δεῖ μένον κινεῖν καθ' ὅσον κινεῖ· οὐκοῦν τὸ μένειν πόθεν ἔξει; ἄφ' ἑαυτοῦ γὰρ ἢ τὸ κινεῖσθαι μόνον, ἢ ἅμα τὸ μένειν καὶ κινεῖσθαι κατὰ ταῦτὸν ὅλον· ἀλλὰ τὸ μένειν ἀπλῶς, πόθεν; ἢ ἀπὸ τοῦ μένοντος ἀπλῶς· τοῦτο δὲ ἦν τὸ ἀκίνητον αἴτιον· πρὸ ἄρα τοῦ αὐτοκινήτου τὸ ἀκίνητον ὑποθετέον ἡμῖν.

1.36 Σκεψόμεθα τοίνυν εἰ τὸ ἀκίνητον ἀρχὴ ἐστὶν ἢ κυριωτάτη, καὶ πῶς οἷόν τε εἶναι· τὸ γὰρ ἀκίνητον τοσαυτά ἐστὶν ἀκινήτως ὅσα τὸ αὐτοκίνητον αὐτοκινήτως· οὐδὲν γὰρ αὐτοκίνητον δύναται πρῶτον εἶναι διὰ τὰς εἰρημένας αἰτίας· ἕκαστον δὲ τῶν ἐν τῷ αὐτοκινήτῳ αὐτοκινήτῳ τί ἐστίν· προὔπαρχει ἄρα τούτου ἕκαστου τὸ ἕκαστον ἀκίνητον. Ἵνα δὲ σαφῶς εἴπω ἃ λέγω, τὰ ἄλλα παραλιπών, ἐπὶ τριῶν ποιήσομαι τὸν λόγον· ὁράται γὰρ ἐν τῇ αὐτοκινήτῳ ψυχῇ τρία τοῦλάχιστον, οὐσιῶδες ζ, ζωτικό ν, γνωστικό ν, καὶ τούτων ἕκαστον αὐτοκίνητον δῆλον ὅτι. Καὶ γὰρ τὸ ὅλον αὐτοκίνητον ὅλον, οὕτω καὶ πρὸ ἕκαστου τὸ ἀκίνητον ἕκαστον κατὰ λόγους τοὺς αὐτοῦς· ἔστιν ἄρα καὶ τὸ ἀκίνητον πλήρωμα τῶν τριῶν τούτων εἰδῶν· ἦτοι οὖν διεσπασμένων, ἀλλ' ἐν τῷ αὐτοκινήτῳ συνήνωται ἀλλήλοις ἢ πάντῃ συνηνωμένων, ὡς μηδὲν ἐν αὐτοῖς διακεκρίσθαι· ἀλλ' οὕτω γε ἕκαστον καθ' ἑαυτὸ μόνον ἔσται αὐτοκίνητον, οὐ μὴν καὶ ἀκίνητον. Δεῖ δὲ καὶ ἕκαστον εἶναι ἀκίνητον, ἐφ' ἑαυτοῦ μένον, διότι μὴ ἦν πρῶτον τὸ ἕκαστον αὐτοκίνητον. Καὶ ἄλλως ἢ διάκρισις πρὸ τῆς αὐτοκινήτου ὑπάρξει ἢ ἀκίνητος ἐξ ἀνάγκης· τὸ ἄρα ἀκίνητον ἐν ἅμα ἐστὶ καὶ πολλά, ἡνωμένον τε ἅμα καὶ διακεκριμένον, ὃ δὴ καὶ νοῦν ὠνομάκαμεν· δῆλον δὲ ὅτι τὸ ἡνωμένον ἐν αὐτῷ τοῦ διακεκριμένου φύσει πρότερον καὶ τιμιώτερον· αἰεὶ γὰρ ἡ διάκρισις ἐπιδεῖς ἐστὶ τῆς ἐνώσεως, οὐ μέντοι ἀνάπαλιν ἢ ἐνωσις τῆς διακρίσεως. Ὁ δὲ νοῦς τὸ ἡνωμένον οὐκ ἔχει καθαρὸν τοῦ ἀντικειμένου· συνουσιῶται γὰρ τῷ διακεκριμένῳ κατὰ ταῦτὸν ὅλον τὸ νοερὸν εἶδος. Δεῖται ἄρα τοῦ ἀπλῶς ἡνωμένου τὸ πῇ ἡνωμένον, καὶ τὸ σὺν ἄλλῳ τοῦ καθ' ἑαυτό, καὶ τὸ κατὰ μέθεξιν τοῦ κατὰ ὑπαρξιν. Καὶ γὰρ ὁ νοῦς αὐθυπόστατος ὧν παράγει ἑαυτόν, ὡς ἡνωμένον ἅμα καὶ διακεκριμένον· κατὰ τὸ συναμφοτέρον ἄρα· κατὰ ἄρα τὸ ἡνωμένον ἀπλῶς ἀπὸ τοῦ ἀπλῶς ἡνωμένου παραχθήσεται καὶ μόνον ἡνωμένου. Πρὸ τοῦ ἄρα εἰδητικοῦ, τὸ ἀπερίγραφον καὶ ἀδιάκριτον εἰς τὰ εἶδη· καὶ ὅπερ λέγομεν ἡνωμένον, ὃ δὴ ὅν οἱ σοφοὶ κεκλήκασιν, ἐν μιᾷ συναιρέσει τὰ πολλὰ ἔχον προὑπαρχούσῃ τῶν πολλῶν.

1.37 Οὐκοῦν ἐνταῦθα στάντες ἀναπνεύσωμεν καὶ διαλογισώμεθα τὸ ὅν εἰ ἔστιν ἢ ζητουμένη πάντων ἀρχὴ· καὶ τί γὰρ ἂν εἴη τοῦ ὄντος ἀμέτοχον, ὥσπερ ὅτε ἐστὶν αὐτοῦ γε τοῦ ὄντος ἐστὶ καταδεέστερον; ἢ εἰ τὸ ἡνωμένον τοῦτό ἐστι, δευτέρον ἂν εἴη τοῦ ἐνὸς καὶ ἐκείνου μετασχόν

ἡνωμένον γέγονεν· ὅλως δέ, εἴ τι ἄλλο μὲν ἐννοοῦμεν τὸ ἔν, ἀλλὰ δὲ τὸ ὄν. Εἰ τὸ ὄν πρὸ τοῦ ἐνός εἴη, οὐ μεθέξει τοῦ ἐνός· ἔσται ἄρα πολλὰ μόνον, καὶ ταῦτα ἀπειράκις ἄπειρα· εἰ δὲ σὺν τῷ ὄντι εἴη τὸ ἔν, καὶ τὸ ὄν σὺν τῷ ἐνί, καὶ ἡ ὁμοταγῇ, ἡ διεστήζεται ἀπ' ἀλλήλων, καὶ ἔσονται δύο ἀρχαί, καὶ τὸ εἰρημένον ἄτοπον συμβήσεται· ἡ ἀντιμεθέξει ἀλλήλων, καὶ ἔσται τὰ δύο στοιχεῖα ἡ μέρη ἄλλου τοῦ ἐξ ἀμφοῖν, καὶ τι τὸ συναγαγὸν αὐτὰ πρὸς ἀλλήλα· εἰ γὰρ τὸ ἔν πρὸς ἑαυτὸ ἦνωση τὸ ὄν, ἅτε ἔν (εἴποι γὰρ ἄν τις καὶ τοῦτο) πρὸ τοῦ ὄντος ἐνεργήσει τὸ ἔν, ἵνα προσκαλέσεται καὶ ἐπιστρέφῃ τὸ ὄν· ἐφ' ἑαυτοῦ ἄρα τὸ ἔν αὐτοτελὲς ὑφέστηκε πρὸ τοῦ ὄντος. Ὅτι δὲ τὸ ἀπλούστερον αἰεὶ πρὸ τοῦ συνθετωτέρου· εἰ οὖν ὁμοίως ἀπλᾶ, καὶ δύο αἱ ἀρχαί, ἡ ἐκ δυοῖν μία, καὶ ἔσται σύνθετος· πρὸ ταύτης ἄρα τὸ ἀπλοῦν καὶ πάντῃ ἀσύνθετον, ὅπερ ἡ ἔν ἢ οὐχ ἔν· καὶ εἰ οὐχ ἔν, ἢ πολλὰ ἢ οὐδέν· ἀλλὰ τὸ μὲν οὐδέν, εἰ τὸ πάντῃ κενὸν σημαῖνοι, μάταιόν τι δηλοῖ· εἰ δὲ ἀπόρρητον, ἐκεῖνό γε οὐδὲ ἀπλοῦν· εἰ δὲ πολλὰ, οὐχ ἀπλοῦν· ἄπολυ γὰρ εἶναι βούλεται τὸ ἀπλοῦν κατὰ τὸ στερητικὸν τῶν πολλῶν. Καὶ ὅλως ἀπλουστέραν τοῦ ἐνός οὐκ ἔστιν ἐπινοῆσαι· πανταχῶς ἄρα τὸ ἔν πρὸ τοῦ ὄντος. Ἵνα δὲ καὶ τούτων ἀποστῶμεν τῶν λόγων, δραξώμεθα τοῦ λόγου τῆς ἀναβάσεως, ἐπὶ τὸ ἡνωμένον ἀναβάντες, ὃ τί ποτε καλεῖται πάντῃ [δὲ] ἡνωμένον, ἀπὸ τούτου ἐπὶ τὸ ἔν ἀναβαίνομεν, ἀπὸ τοῦ μετέχοντος ἐπὶ τὸ μετεχόμενον. Ἀρχὴ ἄρα τῶν πάντων ἐκεῖνο· καὶ ὁ Πλάτων ἐπὶ ταύτην ἀναδραμὼν οὐκ ἐδέηθη ἄλλης ἀρχῆς ἐν τοῖς λόγοις· ἐκεῖνη γὰρ ἡ ἀπόρρητος οὐ λόγων ἐστὶν ἀρχή, οὐδὲ γνώσεων· οὐδὲ γὰρ ζῶων, οὐδὲ ὄντων, οὐδὲ ἐνῶν, ἀλλὰ πάντων ἀπλῶς ὑπὲρ πᾶσαν ἐπίνοιαν τεταγμένη.

1.38 Διόπερ οὐδὲν ἐνεδείξατο περὶ ἐκείνης, ἀλλὰ τὰς ἀποφάσεις ἀπὸ τοῦ ἐνός ἐποίησατο τῶν ἄλλων ἀπάντων, πλήν γε αὐτοῦ τοῦ ἐνός· τὸ γὰρ εἶναι ἔν ἀπέφησεν ἔσχατον, ἀλλ' οὐ τὸ ἔν· καὶ τὴν ἀπόφασιν αὐτὴν προσαπέφησεν, ἀλλ' οὐχὶ τὸ ἔν, καὶ τὸ ὄνομα καὶ τὸ νόημα καὶ γνῶσιν ἅπασαν, καὶ τί ἂν λέγοι τις ἐπιπλέον; αὐτὸ ὅλον καὶ ἅπαν τὸ ὄν, ἔστω δὲ καὶ τὸ ἡνωμένον καὶ τὸ ἐνιαῖον καί, εἰ βούλει, τὸ ἄπειρον καὶ τὸ πέρας τὰς δύο ἀρχάς, ἀλλ' οὐτὶ γε τὸ πάντων τούτων ἐπέκεινα ἔν οὐδαμοῦ ἀπέφησεν οὐδαμῶς. Διὸ καὶ Σοφιστῇ τίθησιν αὐτὸ ὄντος· καὶ ἐν Πολιτείᾳ, ὡς τάγαθὸν ἐπέκεινα πάσης οὐσίας· ἀλλ' ὅμως καταλείπεται μόνον ἔν· ἥτοι δὴ γνωστόν ἐστι καὶ ῥητόν, ἢ ἄγνωστον καὶ ἄρρητον, ἢ πῶς μὲν, πῶς δὲ οὐ· διὰ μὲν γὰρ ἀποφάσεων εἴποι ἂν τις περὶ αὐτοῦ, καταφάσει δὲ ἄρρητον. Καὶ αὖ πάλιν τῇ μὲν ἀπλότητι τῆς γνώσεως εἴη ἂν γνωστόν ἢ ὑπονόητον, τῇ δὲ συνθέσει πάντῃ ἄγνωστον· διὸ μηδὲ ἀποφάσει αἰρετόν. Καὶ ὅλως ἡ τίθεται ἔν, ταύτῃ συντάττεται πῶς τοῖς ἄλλῃ πῇ τιθεμένοις· κορυφὴ γὰρ ἐστὶ τῶν κατὰ θέσιν ὑφεστώτων· πολὺ δὲ ὅμως ἐν αὐτῷ καὶ τὸ ἄρρητον καὶ ἄγνωστον καὶ ἀσύντακτον καὶ ἄθετον, ἀλλὰ μετὰ τῆς τῶν ἐναντίων ἐμφάσεως κρείττω δὲ τούτων ἐκεῖνα· τὰ δὲ καθαρὰ τῶν ἐναντίων καὶ πρὸ τῶν συμμιγῶν ἀμιγῇ προϋπάρχει πανταχοῦ. Ἡ γὰρ καθ' ὑπαρξιν ἐν τῷ ἐνί τὰ κρείττω· καὶ πῶς ἔσται ἐκεῖ καὶ τὰ ἐναντία ὁμοῦ; ἢ κατὰ μέθεξιν, καὶ ἐτέρωθεν ἥκει ἀπὸ τοῦ πρώτου τοιούτου· καὶ πρὸ τοῦ ἐνός ἄρα τὸ ἀπλῶς καὶ πάντῃ ἄρρητον, ἄθετον, ἀσύντακτον καὶ ἀνεπινόητον κατὰ πάντα τρόπον· ἐφ' ὃ δὴ καὶ ἔσπευδεν ἡ τοῦ λόγου διὰ τῶν ἐναργεστάτων αὕτῃ ἀνάβασις, μηδὲν παραλείπουσα τῶν μέσων ἐκείνων τε καὶ τοῦ ἐσχάτου τῶν πάντων· ἀλλ' οὕτω μὲν διὰ τῶν ιδιοτήτων προήλθομεν· τὸ δὲ μέγα καὶ παντέλειον καὶ περιεκτικὸν ἀπάντων οὕτω ἐνεδειξάμεθα τῶν πρώτων ἀρχῶν, οἷον τοῦ ἡνωμένου, τοῦ ἐνός, τοῦ ἀπορρήτου. Ἰτέον δὲ καὶ ἐπὶ ταύτην ἡμῖν τὴν μέθοδον κατὰ δύναμιν.

1.39 Οὐκοῦν τοῦ πρώτου παντελοῦς ἀντιλαβώμεθα, ὅπερ οἱ θεοὶ καὶ τῇ αἰσθήσει προέτειναν εἰς ἔνδειξιν καὶ αὐτοὶ τῆς ἀφανοῦς καὶ νοητῆς καὶ ἐνιαίας καὶ ἀπορρήτου παντελείας. Οὐκοῦν ὁδε ὁ κόσμος τέλειός ἐστιν ἐκ τελείων, ὡς ὀρώμεν· ὀρώμεν δὲ αὐτοῦ τὸ αἰσθητόν· ἀλλὰ δῆλον ὅτι τὰ ἐν ἡμῖν καὶ ἐν ἐκείνῳ προϋφέστηκεν· οὐ γὰρ δὴ τὸ μὲν χεῖρον ἔχει τῶν ἐν ἡμῖν, τὸ σωματοειδές, καὶ εἴ τι ὑπόκειται τῷ σωματοειδεῖ, ἅτε μὴ ὄντι ἀφ' ἑαυτοῦ, ἐν ὑποκειμένῳ δὲ ὄντι· τὸ δὲ κρείττον οὐκ ἔχει, καὶ ταῦτα ὄν τελειότερον· ἔξει ἄρα καὶ φύσιν τὴν ἐκείνῳ

πρέπουσαν, οὐ τὴν κάτω καὶ ἄνω κινουῖσαν, ἀλλὰ τὴν κυκλίζουσαν· αὕτη γὰρ ἐκείνῳ κατὰ φύσιν κίνησις· ἔξει τοίνυν καὶ τὴν ἀμείνω ταύτης ζωὴν, τὴν φυτικήν, οὐ δήπου τὴν αὖξουσαν, ἢ τρέφουσαν ἢ τὰ ὅμοια γεννῶσαν ἐν ἐπιρροῇ τινὶ καὶ ἀπορροῇ γινόμενα καὶ ἀπολλύμενα. Εἰ μὴ ἄρα καὶ ταῦτα ἄλλον τρόπον, ὃν ἐνταῦθα παρεισχυκλεῖν οὐκ ἀναγκαῖον, ἀλλὰ τὴν γε συνέχουσαν καὶ δρῶσαν τῇ αὐτῇ κατ' εἶδος καὶ ἀριθμὸν ἀεὶ συμπεφυκυῖαν πλήρως τε καὶ αὖξιν, οὐ τὴν αὖξομένην, ἀλλ' ἤδη πᾶσαν ἠύξημένην, καὶ ἔτι τὴν γέννησιν τῶν οἰκείων φωτισμῶν, τὴν ἤδη γεγεννηκυῖαν αὐτούς, ταῦτα δὴ ἀνάλογον ἐκεῖ ποιοῦσάν τε καὶ συνέχουσαν. Ἐξει ἄρα καὶ τὴν ἄλογον ψυχὴν, οὐ τὴν αἰσθητικὴν μόνην, ὥς φασιν, ἀλλὰ καὶ τὴν εἶσω κρατοῦσαν τὰ αἰσθητὰ οὐρανίαν καὶ θεοπρεπῆ φαντασίαν ἀεὶ τεταγμένην, ἀλλὰ καὶ τὴν ὀρεκτικὴν, ἄλλον τρόπον οὖσαν ἐκεῖ θυμοειδῆ καὶ ἐπιθυμητικήν, ταύτην μὲν ἀπαθοῦσαν ἐπὶ τῇ θεῖᾳ ῥαστώνῃ καὶ εὐφρόσυνον ἀεὶ τοῦ ζώου κατάστασιν, ἐκείνην δὲ χαίρουσαν ἐπὶ τῷ τελείῳ καὶ σεμνῷ τῆς κατὰ φύσιν τῷ κοσμικῷ ζῶντι προσηκούσης ὑπεροχῆς. Ἀλλὰ μὴν εἰ λογικὸν ζῶντα ὁ ἄνθρωπος, καὶ ψυχῆς λογιζομένης ἐξηρητημένον, πάντως ἔτι καὶ ὁ κόσμος τοιοῦτον· πολλῶν μειζόνως ἔχει ἄρα καὶ τὴν αὐτοκίνητον προεστῶσαν αἰτίαν ὄντως. Οὐ μόνον ἄρα φυσικὴν, ἀλλὰ καὶ προαιρετικὴν ποιεῖται τὴν κύκλῳ κίνησιν, καὶ δῆλον ὥς ἀεὶ τεταγμένην καὶ οὐδέποτε τοῦ οἰκείου τέλους ἀποτυγχάνουσαν· τοῦτο γὰρ ὑπαγορεύει καὶ ἡ ἀστροθεάμων ἱστορία τῆς κοσμικῆς περιόδου.

1.40 Τὸ μὲν οὖν πάλιν τὸ αὐτὸ καὶ πάλιν τῆς κυκλοφορίας ποιεῖται κατὰ τὰς οἰκείας μεταβολὰς ἢ αὐτοκίνητος, ἄλλοτε ἄλλη γιγνομένη ἐνέργεια, τὸ δὲ ταῦτόν ἀεὶ καὶ ἐν τῷ αὐτῷ καὶ περὶ τὸ αὐτὸ καὶ πρὸς τὸ αὐτὸ παντελῶς ἀπαράλλακτον ἐν τῷ παραλλάσσοντι, καὶ ἐν τῷ μεταβαλλομένῳ ἀμετάβλητον, καὶ ἐστὼς ἐν τῷ κινουμένῳ. Τί ἄρα παρέχεται τῷ παντί; ἢ γὰρ αὐτοκίνητος ψυχὴ μεταβαλλομένης ἐνεργείας ποιεῖται· κινουσα γὰρ ἅμα κινεῖται· τὸ δὲ ἀκίνητον τῷ κόσμῳ πόθεν; εἰ μὲν αἰδίδος ἐστὶ, τὸ πάντῃ καὶ ἀεὶ ἀκίνητον· εἰ δὲ πολυχρονιώτατον ζῶντα (ἔστω γὰρ καὶ τοῦτο πρὸς τὸ παρὸν ἀπὸ τῆς ... εἰλημμένον τὸ ἐν τῷ χρόνῳ τούτῳ μένον), ὡσαύτως ἀεὶ κατὰ τὰ αὐτὰ ἀπαράλλακτον, ἀπὸ τοῦ αὐτοῦ πρὸς ταῦτόν ἐπανακυκλούμενον κατὰ μίαν τάξιν καὶ ἓνα τρόπον κυκλοφορητικόν. Τοσούτῳ γὰρ ἐν χρόνῳ μεταβολὴν οὐδεμίαν οὐδὲ παράλλαξιν ὑπέμεινεν, εἰ μὴ τινὶ καὶ ἀκινήτῳ παντάπασιν συνῆν αἰτίῳ. Ἔδει ἄρα καὶ ἐν τῷ παντί τοῦ ἀκινήτου τὸ αὐτοκίνητον ἐξηρητῆσθαι, παρεχομένου τῷ κόσμῳ τὴν οἰκείαν αὐτῷ τάξιν τε καὶ ζωὴν ἀκίνητον. Ἔτι δὲ ἡ ψυχὴ τοῦ παντός, ἅτε πρώτη οὖσα τῶν ἐγκοσμίων, τελεία ἐστὶν ἀεὶ καὶ εὐδαίμων ἀεὶ. Τοῦτο τοίνυν οὐκ ἂν ἔσχεν ἄφ' ἑαυτῆς· τὸ γὰρ μεταβαλλόμενον αὕτη ὑφίστησιν· ἀλλὰ μετέσχε τῆς ἀκινήτου προκαθημένης αἰτίας· εἰ γὰρ τὸ ἀεὶ τεταγμένον καὶ σύμμετρον εἶχε κατὰ τὸ αὐτοκίνητον, τάχα ἂν καὶ ἡ ἀνθρωπίνη ψυχὴ ἀεὶ τελεία ἦν· αὐτοκίνητος γὰρ, ἀμέλει καὶ ἀθάνατος καὶ ἀεικίνητος· οὐ μέντοι ἀεὶ <κατὰ> τὰς μεταβατικὰς ἐνεργείας ἀπαράλλακτος, διὰ τὸ πόρρω τῆς ἀκινήτου διεστάναι. Εἰ δὲ ὅλως δέδεικται πρὸ τοῦ αὐτοκινήτου τὸ ἀκίνητον, δεῖ ἄρα καὶ πρὸ τοῦ κοσμικοῦ αὐτοκινήτου τὸ κοσμικὸν ἀκίνητον προεστάναι ἴδιον τῆς τοῦ κόσμου προεστῶσης ἀμεταβλήτου διοικήσεως, ὥσπερ καὶ ἐκάστου θεοῦ ζώου τὸ οἰκεῖον ἐκάστῳ καὶ τῇ ιδιότητι σύστοιχον.

1.41 Ἀλλὰ γάρ, ἵνα μὴ τανῦν τούτοις ἐνδιατρίβωμεν ἔχουσι πολλὰς ὑποψίας, πρὸ τοῦ ὅλου αὐτοκινήτου ἀκίνητον ὅλον προθήσομεν· οὐ γὰρ δήπου τὸ μὲν καταδεέστερόν ἐστι παντελές, τὸ δ' ὑπέρτερον μερικόν· ἔσται ἄρα κόσμος ἀκίνητος πρὸ τοῦ αὐτοκινήτου· τῷ δὲ αὐτῷ λόγῳ καὶ πρὸ τοῦ διηρημένου ὁ συνηρημένος τε καὶ ἡνωμένος, πάντα ὧν κατὰ ἔνωσιν ὅσα κατὰ διάκρισιν ὁ πεπληθυμένος, καὶ νῦν δὴ ῥηθεὶς αὐτοκίνητος, καὶ ἔτι πλείῳ γε, εἰ οἶόν τε εἰπεῖν· ἀπὸ δὲ τοῦ κρυφίου τούτου διακόσμου ἐπ' αὐτὸ τὸ ἐν ἀνέβημεν· μὴ ἐν τὸ ἐλάχιστον ὑπολάβῃς, μηδὲ τινὰ μίαν ιδιότητα, ὥσπερ ἐν εἶδος ἢ ἓνα νοῦν, ἢ ἓνα θεόν, ἢ πολλούς, ἢ πάντας θεοὺς

μόνον ἀλλὰ πάμμεγά τι ἔν, αὐτὸ τὸ ἀπλῶς ἔν, πάντων περιληπτικὸν τῶν ἀφ' ἑαυτοῦ, μᾶλλον δὲ πάντα ὃν ἐκεῖνα κατὰ τὸ ἔν αὐτὸ τὸ πρὸ πάντων, τοῦ κρυφίου καλουμένου κόσμου κόσμος οὗτος ἀπορρητότερος, ὅς γε οὐδὲ κόσμος ἔτι καλεῖσθαι ἀνέχεται, ἀλλὰ πάντα ἔν ἀδιάκριτο· οὐδὲ πάντα κατὰ ἀλήθειαν, ἀλλὰ τὸ πρὸ πάντων ἔν, περιέχον τὰ πάντα τῇ οἰκείᾳ παντελεῖ ἀπλότητι. Τηλικούτου δὲ ὄντος τοῦ ἑνός, καὶ τὸ ἀπόρρητον οὕτως ὑπονοητέον, ὥς ἅμα πάντων εἶναι μίαν ἀπόρρητον περιοχὴν, οὕτως ἀπόρρητον ὡς μηδεμίαν εἶναι μηδὲ περιοχὴν, μηδὲ εἶναι, μηδὲ ἀπόρρητον· περὶ ἧς καὶ δὴ πέρας ἔχέτω ἡμῖν ἡ τοῦ λόγου προπέτεια, συγγνώμην αἰτοῦσα παρὰ θεῶν τῆς παρακινδυνευτικῆς ταύτης προθυμίας. Πάλιν τοίνυν ἀφ' ἑτέρας ἀρχῆς περὶ τοῦ ἑνός ζητητέον ἔν μὲν εἰ μετὰ τὸ πάντη ἀπόρρητον τὸ ἔν τακτέον, ὥς ἐπὶ τῶν ἄλλων διαστάσεων μεταξύ τι θετέον τοῦ ἀπορρήτου καὶ τοῦ ῥητοῦ· ἢ τρόπον τινὰ ἀποφατικὸν ἔστι τὸ ἀπόρρητον· λέγω δὲ τρόπον τινά, οὐχ ὅτι πῆ καταφατικὸν ἢ θετικόν, ἀλλ' ὅτι οὐδὲ ἀπόφασις οὐδὲ θέσις τὸ δὲ ὄνομα ἢ τὸ πρᾶγμα, ἀλλὰ παντελεῖς ἀναίρεσις, οὐχί τι οὔσα.

1.42 Καὶ οὐτὶ γὰρ τῶν ὄντων, ἀλλὰ μηδὲ αὐτὴ οὔσα τὸ πάμπαν. Εἰ δὲ τοιοῦτον ὀριζόμεθα τὸ ἀπόρρητον ὄνομα, ὥς οὐδὲ ὄνομα, πᾶν ὃ ἔστι πρὸ τοῦ ἑνός ταύτης ἂν εἴη τῆς φύσεως· τοῦ γὰρ ἑνός ἐπέκεινα οὐδὲν ὑπονοεῖν δυνάμεθα. Εἰ δὲ τοῦτο πρῶτον ὑπονόητον καὶ ὁπωσοῦν, τί πρὸ αὐτοῦ πλείω ἐπιζητοῦμεν; ὅπου οὐδὲ τὰ πλείω, οὐδὲ τὸ ἔν· ἐπὶ μὲν δὲ ἐκείνης ἀπαλλαγώμεν τῆς πολυπράγμονος ἀπορίας τε καὶ ἀμηχανίας, αὐτὸ δὲ τὸ ἔν πάλιν ζητήσωμεν εἰ ῥητὸν ἀπλῶς, ἢ τὸ ζητούμενόν ἐστιν μέσον τοῦ ἀπορρήτου καὶ τοῦ ῥητοῦ. Πολλὰ μὲν οὖν εἴρηται καὶ πρόσθεν περὶ τῆς τοῦ ἑνός φύσεως ἐξ ἀνάγκης διὰ τὴν ἐπέκεινα καὶ τοῦδε ἀρχήν· ταύτης γὰρ ἐχόμενοι, λέγειν πειρώμεθα περὶ ἐκείνης, ἧς ἔχεσθαι οὐκ ἐνῆν. Λεγέσθω δὲ ὅμως καὶ νῦν ὁ περὶ τοῦ ἑνός προηγούμενος λόγος, καὶ τοῦτό γε πρὸ πάντων ζητητέον, εἴ πη γνωστόν, ἢ πάντη ἄγνωστον. Ἄλλ' εἰ δυνάμεθα καὶ ἡμεῖς ἀναλύειν ἔσχατον ἄχρι τοῦ ἀπλουστάτου καὶ πάντων περιεκτικωτάτου, ὃ δὴ τὸ ἔν μόνον οἶόν τε ὑποθέσθαι, πάντως ὅτι τοῦτο αὐτό πη γνωρίζομεν, καὶ ἔτι μειζρόνως ἢ κρείττων γνώσις αὐτὸ μετέρχεται. Δεύτερον δὲ εἰ τὸ ἔν ἄλλο τι ἐννοοῦμεν, καὶ τὰ πολλὰ ἕτερόν τι ἐκείνῳ ἀντικείμενον, ἔχομεν ἄρα ἔννοιαν τοῦ ἑνός· εἰ δὲ τὸ τοιοῦτον εἰδητικὸν ἐννοοῦμεν, καὶ τὸ πρὸ τῶν εἰδῶν ἀπερίγραφον ἔν, οἶον τὸ πάντα ἔν κατὰ τὸ πάντη ἀπλουστάτον. Πρὸς δὲ τούτοις, ἐπειδὴ ἕκαστον τῶν εἰδῶν καὶ ἔν τί ἐστιν, οὐ ταῦτόν δὲ ἐστὶν ἐνὶ εἶναι καὶ εἶδει, ὥσπερ οὐδὲ ὄντι καὶ ἐνί, συναιροῦντες ἕκαστα, ὥς μὲν εἶδη συνάγομεν εἰς τὴν μίαν τοῦ νοῦ ἀπερίγραφον οὐσίαν, ὥς δὲ ὄντα εἰς τὴν μίαν τοῦ ὄντος ἀδιάκριτον ἔνωσιν, ὥς δὲ ἓνα εἰς τὴν μίαν τοῦ ἑνός ἀσύνθετον ἐνότητα· ὥς γὰρ ἄπειρα σημεῖα συνάγων ἔν σημείον ποιεῖς, οὕτως ἄπειρα ἓνα ὁμοῦ συναιρῶν, ἔν ποιεῖς τὸ πάντων περιληπτικώτατον. Πρὸς δὲ τούτοις ἀνάγκη πᾶν ὁτιοῦν προτιθέμενον εἰς ἔννοιαν ἢ μόνον εἶναι πολλὰ ἀμέτοχα τοῦ ἑνός· οὕτω δὲ οὐ στήσεται ἀπειρούμενα, οὕτω δὲ οὐδ' ἐννοήσομεν αὐτῶν οὐδ' ὁτιοῦν, ἢ μετέχοντα πολλὰ τοῦ ἑνός· καὶ ἅμα τῷ γνωρισμῷ τῶν πολλῶν, γνωσθήσεται πως καὶ τὸ ἔν, ὅπερ καὶ ἔστησε τὴν τῶν πολλῶν ἐπ' ἄπειρον χύσιν· ἢ αὐτὸ μένον ἔν προτιθέσθαι, χωριζόμενον τῆς τῶν πολλῶν ἐννοίας, ὥς οἶόν τε· εἰ γὰρ καὶ μὴ ῥάδιον τελέως ἀποστήναι τοῦ πλήθους, ἀναγόμεθα μᾶλλον πρὸς τὸ ἔν καὶ ἀποκαθαίρομεν ὁμῶς πρὸς αὐτὸ τὴν ἡμετέραν ἔννοιαν.

1.43 Ὡς τοίνυν τὸ γινώσκειν ἢ κατ' ἐπιβολὴν γίνεται, [ἢ κατὰ συλλογισμόν,] ἢ ἔστι μαλθακὴ τις καὶ ἀμυδρὰ οἶον πόρρωθεν μὲν ὀρώσα, τῇ δὲ ἀνάγκῃ τῆς ἀκολουθίας ἐπεριδομένη, ἢ κατὰ νόθον τινὰ συλλογισμόν οὐδὲ τὴν πόρρωθεν ἔχοντα ἀπέρεισιν, ἀλλ' ἀφ' ἑτέρων ἕτερα ἐννοοῦντα, ᾧ καὶ τὴν ὕλην γνωρίζειν εἰώθαμεν καὶ στέρησιν καὶ ὅλως μὴ ὄν. Εἰ δὴ τις καὶ οὗτος τρόπος, τίς ἔστι γνώσεως; μήποτε καὶ τὸ ἐπέκεινα πάντων ἔν οὕτω γινώσκομεν, ὥς ὁ Πλάτων παραδίδωσι, ποτὲ μὲν κατ' ἀναλογίαν ἡμᾶς προσβιβάζων εἰς τὸ τῆς οὐσίας ἐξηρημένον, ποτὲ δὲ διὰ τῶν ἀποφάσεων ἀπογυμνῶν ἡμῶν ἐκείνην τὴν φύσιν, ἣν τελευτῶν οὐδὲ εἶναί φησιν, ἀλλὰ μόνον ἔν τοῦ εἶναι ἀμέτοχον· ἀπ' αὐτῆς γὰρ τὸ εἶναι. Καὶ ἐπειδὴ τὸ ὄνομα καὶ ὁ λόγος καὶ ἡ δόξα καὶ ἡ

ἐπιστήμη τοῦ ὄντος, ἀφαιρεῖ καὶ ταύτην. Εἰ δὲ καὶ ἡ νόησις τοῦ νοητοῦ ἐστίν, τοῦτο δὲ ἐστὶ τοῦ ὄντος, ἀφαιρετέον καὶ ταύτην ἅτε σύνθετον καὶ τῷ ἀπλουστάτῳ μὴ ἐφαρμοζουσάν. Εἰ δὲ ἐστὶν ἐνιαία γνώσις οἷα ἡ τῶν θεῶν κατὰ τὸ ἐν ἐστῶσα καὶ ὑπὲρ τὸ ἡνωμένον, αὕτη ἐφάπεται τοῦ ἐνὸς κατὰ ἐπιβολήν, ἡ δὲ παχυτέρα, οἷα καὶ ἡ ἡμετέρα, νόθῳ μολὶς λογισμῷ ἀντιλήψεται τοῦ ἐνός. Ἦδη δὲ ποτε καὶ ἡμεῖς ἐπιβαλοῦμεν, ὅταν, ὡς φησι, τὴν αὐγὴν τῆς ψυχῆς ἀνακλίνωμεν, τὸ ἄνθος αὐτοῦ προβαλλόμενοι τῆς ἐνοειδοῦς ἡμῶν γνώσεως.

1.44 Ὅτι δὲ γνωστὸν αὐτὸ τίθεται, σαφῶς ἐδήλωσε, μέγιστον αὐτὸ μάθημα καλέσας, καὶ ἐν Σοφιστῇ μέντοι πρὸ τοῦ ὄντος ἀποφύνας αὐτό, κατὰ τὴν τοῦ ἐνὸς ἐννοίαν μόνην στήσας τὴν ἀπόδειξιν. Χωρὶς δὲ τούτων, εἰ ἔστιν ἐνιαία γνώσις, ὡς δηλοῦσιν οἱ ἐνθουσιασμοί, καθάπερ ἡ τῶν πολλῶν ὄντων μεμερισμένη γνώσις συναιρεῖται εἰς μίαν τὴν τοῦ ἐνὸς ὄντος ἐννοίαν, οὕτω καὶ ἡ τῶν πολλῶν ἐνιαίων γνωστῶν· δηλὸν γὰρ ὅτι τῇ ἐνιαίᾳ γνώσει καὶ ἐνιαῖον γνωστὸν ἀντιθήσομεν· οὐ γὰρ δήπου ὁ μεθεκτὸς θεὸς τὰ μὲν ἄλλα εἴσεται, ἑαυτὸν δὲ ἀγνοήσει, ἢ γινώσεται μόνον κατὰ τὸ ὃν ἑαυτόν, οὐτι γὰρ μὴν καὶ κατὰ τὸ ἐν, ἄλλως τε καὶ τῇ ἐνιαίᾳ νοήσει ἢν αὐτὸς ἔχει· καὶ γὰρ ὡς ἐξηρητημένος ἔχει ὁ νοῦς, οὕτω καὶ αὐτὸς προάρχων· γινώσεται ἄρα καὶ αὐτὸς ἑαυτόν· αὐτὸς δὲ τὸ ἐν. Γινώσεται ἄρα καὶ τὸ ἐν. Καὶ ὅλως εἰπεῖν, ὡς περ διττὸν τὸ νοερόν, οὕτω διττὸν εἶναι φαμεν καὶ τὸ νοητόν, τὸ μὲν ἡνωμένον, τὸ δὲ ἐνιαῖον, τὸ μὲν ὑπερούσιον, ἐκεῖνο δὲ οὐσιώδες· τὸ δὲ νοητόν φαμεν τὸ γνωστὸν τῇ νοήσει. Ἔστιν ἄρα καὶ ἐνιαῖον γνωστὸν· γνωστὸν ἄρα καὶ ἐν τί ἐστὶ· πολλὰ οὖν τὰ ἐνιαῖα γνωστά· καὶ ὁ νῦν διηρχόμεν, ἐρῶ. Ἡ τῶν πολλῶν τούτων γνώσεων διαίρεσις εἰς μίαν συναιρέσθω γνώσιν ὀλοτελῇ τοῦ ὀλοτελοῦς ἐνός, ὃ ἐστὶν ἀπλοῦν συναίρεμα τῶν πολλῶν ἐνάδων. Ἐτι δὲ λέγωμεν, εἰ ἔστιν ἐν τι γνωστὸν, ἢ τοῦ ἐνός φύσις οὐκ ἀναίνεται πάντῃ τὴν γνώσιν. Ὡς οὖν τὸ ἀπλῶς εἶδος γνωστὸν, ὅτι καὶ τουτί, καὶ τὸ ἀπλῶς ὄν, ὅτι καὶ τουτί, οὕτω καὶ τὸ ἀπλῶς ἐν γνωστὸν ἂν εἴη, ὅτι καὶ τουτί. Καὶ γὰρ τὸ ἐκασταχοῦ τοιοῦτον, ἢ τοιοῦτον, οἷόν τι εἶδος, ἀλλὰ καθὼς εἶδος, καὶ τι ὄν, ἀλλὰ καθὼς ὄν, καὶ τι ἄρα ἐν, ἀλλὰ καθὼς ἐν. Εἰ δὲ ἡ συναίρεσις ἡμᾶς ὑπερβαίνει τοὺς ἐν τῷ τιτανικῷ πολέμῳ συνεσπασμένους, τί θαυμαστόν; οὐδὲ γὰρ ἐν τῷ εἶδει γινώσκουμεν, ὡς ἐν Ἐπιστολαῖς αὐτὸς λέγει ὁ Πλάτων, ἀλλ' ὅμως καὶ περὶ ἐκείνων διατάττεσθαι δοκοῦμεν, ἐφαπτόμενοί πως αὐτῶν οὐκ ἀμέσως, ἀλλ' ὡς περ διὰ τινῶν σωμάτων διαφανῶν τῶν παρ' ἡμῖν ἀνεγειρομένων εἰδῶν.

1.45 Ἔτι δὴ οὖν χρή καὶ τὸ γνωστὸν ἀπὸ τοῦ ἐνός ἄρχεσθαι, καὶ λέγεται ὑπὸ τῶν φιλοσόφων, πάντα γὰρ ἀπὸ τῶν θεῶν ἄρχεται, φασί, καὶ δειχθήσεται ὑφ' ἡμῶν ἐν τοῖς ἐξῆς, ὅταν ἐπὶ τούτῳ γινώμεθα, ὥστε καὶ τὸ πρῶτον γνωστὸν ἐν θεοῖς, ἐπειδὴ καὶ τὸ γνωστικόν· ὅπου δὲ τὸ ἕτερον, καὶ τὸ ἕτερον τῶν πρὸς τι πέφυκε· τὸ πρῶτον ἄρα γνωστὸν εἰ ἐν ἐστίν, ἀναγκὴ τὸ πρῶτον ἐν εἶναι γνωστὸν, ἐπειδὴ καὶ ἐν τοῖς οὐσι τὸ πρῶτον γνωστὸν αὐτὸ ἐστὶ τὸ πρῶτον νοητόν τε καὶ ὄν. Ἀλλὰ γὰρ ἐπὶ πᾶσι τὸ ἐν ἀπλῶς πάντα ἐστὶν ἐν· οὐ γὰρ ἐστὶν ἐν τι, ἀλλὰ πᾶν ἐν, ὡς Λίνός τε ἔλεγε καὶ Πυθαγόρας, ὥστε καὶ γνωστὸν· ἐν γὰρ τι τῶν πάντων καὶ τὸ γνωστὸν· ἐν τῷ ἐνὶ ἄρα καὶ τοῦτο προεἰληπται· ἐκ μὲν δὴ τούτων καὶ τῶν τοιούτων ὑπολάβοι ἂν τις εἶναι γνωστὸν αὐτὸ τὸ πρὸ πάντων ἐν. Πάλιν δὲ ἂν τις ἀπορήσειεν, εἰς ἐκεῖνα ἀποβλέψας ὧν πρῶτον μὲν, ὃ δὴ ὕστατον ἐλέγετο· εἰ γὰρ πάντα τὸ ἐν, τί μᾶλλον γνωστὸν ἢ ἄγνωστον; καὶ γὰρ τὸ ἄγνωστον ἐκεῖ πρῶτον· ἐν γὰρ τι καὶ τοῦτο τῶν μετὰ τὸ ἐν, ὅπερ καὶ ἀντιδιήρηται τῷ γνωστῷ καὶ ἐν τι τῶν πολλῶν ἐστὶ· τὸ δὲ ἐπέκεινα καὶ τοῦ ἐνός οὔτε γνωστὸν ἢν οὔτε ἄγνωστον. Ἔστιν ἄρα τὸ ἐν ἄγνωστον, ἔκ γε τοῦ τοιούτου λόγου.

1.46 Καὶ γὰρ ἄλλως, εἰ πρῶτον ἀνέθορεν ἀπὸ τοῦ ἀρρήτου, δηλὸν ὡς ἥκιστα διέστη αὐτοῦ. Καὶ ἔτι ὑπὸ τῆς ἐκείνου ἀγνωσίας ἐπιλυγάζεται. Πρὸς τοίνυν τούτοις, εἰ πάντα ἐστὶ κατὰ τὸ ἐν, οὐδὲν ἐν αὐτῷ κεχώριται· οὔτε ἄρα γνωστὸν ἐστὶν οὔτε ἄγνωστον, ἀλλὰ μόνον ἐν καὶ πάντα ἐν. Ἔτι, εἰ, ὅτι πάντα, διὰ τοῦτο γνωστὸν, ἔσται καὶ γνωστικόν· καὶ τοῦτο γὰρ ἐν τῶν πάντων· καίτοι τί ἂν γινώσκοι; οὔτε γὰρ τὸ πρὸ ἑαυτοῦ, οὐδαμῶς γὰρ ἐκεῖνο γνωστὸν, οὔτε ἑαυτό·

διπλόην γὰρ ἔξει τινὰ πρὸς ἑαυτὸ ἐπιστρέφον, καὶ οὐκέτι ἔν· καὶ ἐνεργήσει τὸ πρὸ πάσης ἐνεργείας καὶ δυνάμεως· ἐν διακρίσει γάρ τινι ταῦτα ἀπὸ τῆς οὐσίας ὁράται, τὸ δὲ καὶ ὑπὲρ πᾶσαν διάκρισιν καὶ αὐτὸ τοῦτο ἐν μόνον. Οὔτε τὰ μεθ' ἑαυτοῦ γινώσεται· καὶ γὰρ ἐνεργήσει, καὶ ἔσται αὐτοῦ πρὸς τὸ χεῖρον ἢ ἐνέργεια, καὶ ταῦτα πρώτη οὐσα πασῶν ἐνεργειῶν. Καίτοι καὶ ἐν τοῖς ἔπειτα πρώτη γινώσις ἐστὶν ἢ τοῦ κρείττονος, καὶ δευτέρα ἢ γε ἑαυτοῦ, καὶ τρίτη ἢ τοῦ μεθ' ἑαυτοῦ· χωρὶς δὲ τούτων, εἰ καὶ γνωστόν ἐστι τὸ τί ἔν, καὶ ἢ ἔν τι, ἀλλ' οὔτι γε καὶ ὡς ἀπλῶς ἔν. Γινωσκέσθω γὰρ ὡς νοερὸν τόγε ἐνιαῖον, ἢ ὡς ζωτικόν, ἢ ὡς ἐν τὸ ὑπερούσιον ὃ καταλάμπει τὸ ὄν. Ἀλλὰ καὶ τούτων ἐπέκεινα τὸ ἀπλῶς ἔν, ὥστε καὶ οἱ ἀπὸ τῶν συναίρέσεων λόγοι καὶ οἱ ἀπὸ τῆς ἀναλογίας τοῦ ὄντος εἰς τοῦτο φέρουσι τὸ ἐν τὸ τοῦ ὄντος ὑπεριδρυμένον. Ὡς γὰρ τὸ ἐν ὄν ἐν τοῖς οὐσι τὸ πρῶτόν ἐστι νοητόν, οὕτω καὶ τὸ ἐν ἐν τοῖς ὑπερουσίοις τὸ πρῶτόν ἐστιν τὸ ὑπερούσιον. Τὸ ἐπέκεινα ἄρα ἄγνωστον ἂν εἴη. Καὶ μὴν ὁ νόθος λογισμός, ὃ τε δι' ἀποφάσεων καὶ ὁ δι' ἀναλογίας, ἔτι δὲ ὁ δι' ἀκολουθίας ἀναγκάζων συλλογισμός, ὃ μὴ οἶδε τις εἰδέναι ταῦτα πάντα, μήποτε κενεμβατοῦντός ἐστι λογισμοῦ, ἀπὸ ἄλλων ἄλλα γινώσκοντος· ὅλως δὲ εἰ μὴ οἶδε τὸ ἀπλοῦν, οὐκ ἂν εἰδείη τὴν ὅλην πρότασιν, ὥστε οὐδὲ τὸν ὅλον συλλογισμόν. Καὶ ἡ ἀναλογία γένοιτο ἂν καὶ περὶ τῶν μὴ ὄντων παντάπασιν, οἷόν ἐστιν ἥλιος πρὸς ὁρατὸν καὶ ὁρατικόν, τοῦτο τὸ ἐν πρὸς γινώσκον καὶ γινωσκόμενον.

1.47 Τὸν μὲν οὖν ἥλιον ἴσμεν, τὸ δὲ ἐν οὐκ ἴσμεν, καὶ ἡ ἀπόφασις ὃ μὲν ἴσμεν ἀφαιρεῖ, ὃ δὲ ἀπολείπει οὐκ ἴσμεν. Καὶ ὁ Πλάτων δὲ οὐ πάντως οἶεται γνωστὸν τὸ ὄν· πρῶτον μὲν γὰρ ἐν Παρμενίδῃ φησὶν· “οὐδὲ γινώσκεται ἄρα,” καθόλου τὴν γνῶσιν ἀφαιρῶν, καὶ ἐν τῇ Πολιτείᾳ, καίτοι δοκῶν αὐτὸ γνώριμον ποιεῖν, ὅμως τὸ γινώσκον καὶ γινωσκόμενον δεῖσθαι φησι τοῦ φωτός, ἵνα τῷ φωτὶ γανωθὲν τὸ δὲ ἀντιληπτικὸν οἷον τρανεστέρου γνωστοῦ γενομένου γανωθέντος. Δρᾷ γὰρ καὶ τὸ γνωστὸν εἰς τὸ γινώσκον, οἷον διεγείρον αὐτὸ πρὸς τὴν οἰκείαν ἐνέργειαν. Εἰ δὲ γνωστὸν τὸ ἐν, δεῖ αὐτὸ γανωθῆναι τῷ φωτί· καίτοι πῶς ἂν γανωθεῖ τὸ ἐν ὑπὸ τοῦ οἰκείου φωτός; τὸ γὰρ τῆς ἀληθείας φῶς ἐν ἐκείνοις ἀπὸ τοῦ ἐνὸς ἀπορρεῖν. Ἀλλὰ μὴ ἡ ἔννοια ἡμῶν τοῦ ἐνὸς ἀντιλαμβανομένη τοῦ διωρισμένου πρὸς τὰ ἄλλα ἀντιλαμβάνεται. Διὸ καὶ συναναφαίνει τὴν τῶν πολλῶν ἀντίληψιν, ὥστε κἂν συνέλωμεν, ἐπὶ τῆς αὐτῆς ἐννοίας ὀχοῦμεθα τῆς πρὸς τὰ πολλὰ ἀντικειμένης. Τοῦ δὲ ἐνὸς ἡ ἔννοια ὀφείλει ἀναντίθετος εἶναι καὶ μία παντελής, καὶ ἡ συναίρεσις δὲ πρὸς τὸ ἐνιαῖον ἀνάξιον· καὶ τὰ πάντα κατὰ τὸ ἐν τοῦ τοιούτου ἐστὶν ἐνός, ἐπειδὴ καὶ τὸ ὄν, πάντα κατὰ τὸ ἠνωμένον καὶ τὸ ἀπλούστατον, τοῦτό ἐστιν ὃ πρὸ τῶν πολλῶν ἐστι προσεχῶς. Ὡς γὰρ ἅπουλ τὸ ἀπλοῦν λέγεται, ἐκεῖνο δὲ τῶν πολλῶν ἐνάδων ἐπέκεινα, μετ' αὐτὸ γὰρ ἡ διάκρισις· ὡς γὰρ τῶν ἠνωμένων ἀπλούστατόν ἐστι τὸ πάντη ἠνωμένον καὶ ἀδιάκριτον, οὕτω καὶ τῶν ἐνῶν ἀπλούστατον τὸ ὑπερούσιον ἠνωμένον ἐστὶ καὶ ἐνιαῖόν γε ἠνωμένον, εἰ χρή οὕτω φάναι· τὸ δὲ ἀπλῶς λεγόμενον ἐν καὶ ὑπὲρ ταύτην ἐστὶ τὴν ἀνάπλωσιν, ὥστε καὶ τὸ ἔσχατον αὐτῆς ἂν εἴη τὸ ὄν, ὃ δὲ καὶ ἐνιαῖόν φαμεν. Ἐπισκεπτέον δὲ μήποτε καὶ τὸ ἠνωμένον οὕτω γνωστόν· συνήρηται γὰρ ἐν αὐτῷ καὶ οἷον συγkéχvται μετὰ τῶν ἄλλων ἀδιακρίτως τὸ γνωστόν, ὥστε πᾶν μὲν ὁμοῦ καὶ ἐν συναίρεμα τῶν πάντων, οὕτω δὲ ἔν τι ἤδη τὸ γνωστόν, ὡς καθ' αὐτὸ φαίνόμενον.

1.48 Πρὸς μὲν δὴ τὰ εἰρημένα τοιαῦτα ἂν τις ἀπορήσειεν, χωρὶς δὲ τούτων αὐτὸ καθ' αὐτὸ σκοποῦντες τὸ πρόβλημα λέγωμεν εἰ δυνατόν τόγε ἐν ἀπλῶς εἶναι γνώριμον. Εἰ τοίνυν τὸ ἐν αὐτὸ μόνον ἐστὶ τὸ ἐν καὶ οὐδὲν ἄλλο τῶν πάντων, οὔτε κατὰ μέθεξιν, ὅτι μὴδὲν πρὸ αὐτοῦ, οὔτε καθ' ὑπαρξιν, ὅτι ἔν, οὔτε κατ' αἰτίαν, ὅτι μὴδὲ αἰτίαν ἔχει ἐν ἑαυτῷ τῶν ἀπ' αὐτοῦ τινος, οὐδὲν γὰρ τι ἐκεῖ παρὰ τὸ ἐν, πῶς αὐτὸ φήσομεν ἐν καὶ γνωστόν; οὔτε γὰρ ταῦτὸν γνωστὸν καὶ ἔν, οὔτε εἰ ἕτερον ἔτι ἔν. Καὶ μὴν εἰ γνωστὸν, ἢ κατὰ μέθεξιν, καὶ ἔσται πρὸ αὐτοῦ καθ' ὑπαρξιν τὸ γνωστόν, ἢ κατ' αἰτίαν, καὶ οὕτω γνωστόν, μετ' αὐτὸ δὲ καὶ ἀπ' αὐτοῦ γνωστόν, ἢ καθ' ὑπαρξιν, καὶ οὐκ ἔστιν ἐκεῖνο καθ' ὑπαρξιν, ἀλλὰ τὸ συναμφοτέρον ἐν γνωστόν, ὥστε ἐν κατὰ

μέθεξιν, εἴ γε ἐν τῷ συναμφοτέρῳ τὸ καθ' ὑπαρξιν. Ἔτι τοίνυν εἰ τὸ ἐν ἐκεῖνο πάντα ἐστὶ καὶ πᾶν, ὡς Λῖνός τε καὶ Πυθαγόρας ἐλεγέτην, τότε πάντα εἶναι οὐκ ἔστι τότε τι εἶναι, τότε γνωστὸν εἶναι, τότε τί ἐστὶν εἶναι, δηλὸν τὸ συμβαῖνον, ὅτι τὸ πάντα ὄν οὐκ ἔστι γνωστόν. Ἔτι τὸ γνωστὸν ἐφετὸν ἐστὶ τοῦ γνωστικοῦ· ἡ ἄρα γνώσις ἐπιστροφή ἐστὶ τοῦ γνωστικοῦ πρὸς τὸ γνωστόν· πᾶσα δὲ ἐπιστροφή συναφή ἐστι· συνάπτει δὲ τὸ αἰτιατὸν τῷ αἰτίῳ ἢ κατὰ γνώσιν, ἢ κατὰ ζώην, ἢ κατὰ τὸ εἶναι αὐτό. Πρὸ τῆς μὲν ἄρα κατὰ γνώσιν ἐπιστροφῆς ἢ κατὰ ζώην, πρὸ δὲ ταύτης ἢ κατ' οὐσίαν, πρὸ δὲ τῶν οὕτω διηρημένων ἐστὶν ἡ ἀπλῶς ἐπιστροφή τε καὶ συναφή. Καὶ ἡ ταύτων οὕσα τῇ ἀπλῶς γνώσει, ἡ τότε ἀληθέστερον, καὶ πρὸ ταύτης ἡ ἔνωσις. Ἐπειδὴ καὶ τὸ ἐν πρό τε νοῦ καὶ ζωῆς καὶ οὐσίας (καὶ τῆς ἐνιαίας φημί), ἐκάστης ἐπέκεινα ἄρα γνώσεως ἢ ἔνωσις τὸ ἄρα πρὸς τὸ ἐν ἐπιστρεφόμενον οὔτε ὡς γνωστικὸν οὔτε ὡς πρὸς γνωστὸν ἐπιστρέφεται, ἀλλ' ὡς ἐν πρὸς ἐν δι' ἐνώσεως, ἀλλ' οὐ διὰ γνώσεως· καὶ γὰρ ἔδει πρὸς τὸ πρῶτον διὰ τῆς πρώτης ἐπιστρέφεσθαι ἐπιστροφῆς· οὐκ ἔστι δὲ πρώτη ἡ γνώσις, ἀλλὰ τοῦλάχιστον τρίτη· μᾶλλον δὲ ἡ κοινὴ τῶν τριῶν· τὸ δὲ ἀληθέστερον καὶ πρὸ τῆς κοινῆς.

1.49 Μήποτε δὲ καὶ αὐτὸ τοῦτο ζητήσεως ἄξιον, εἰ δι' ἐπιστροφῆς ἐκεῖνῳ συνάπτεσθαι δυνατόν· οὐδὲ γὰρ οἷόν τε ἀπ' αὐτοῦ τι προελθεῖν, ἵνα τι καὶ ἐπιστρέψῃ μετὰ τὴν πρόοδον. Πῶς γὰρ ἂν προέλθοι μὴ διακριθέν; πῶς δ' ἂν τι διακριθεῖ τοῦ ἐνός, καὶ οὐ διαπεσεῖται εἰς τὸ μηδέν; ὅτι γὰρ ἂν καὶ ὅπως οὖν ἐκβέβηκε τὸ ἐν οὐδέν ἐστιν. Εἰ δὲ ἕκαστον ἐν καὶ οὐχ ἐν γίνεται, ἵνα τὸ οὐχ ἐν μένῃ καὶ μὴ σκεδασθῇ εἰς τὸ μηδέν, ἅτε ἐνδεδεμένον τῷ ἐνί, ἀλλὰ καθό γε ἐν ἔτι, τῷ ἐνί σύνεστι, μᾶλλον δὲ οὐδὲ προῆλθεν κατὰ γε τὸ ἐν ἀπὸ τοῦ ἐνός· ἀλλ' οὐδὲ κατὰ τὸ οὐχ ἐν, ἀλλ' αἰὶ προλαμβάνει τὸ ἐν τὴν τοῦ οὐχ ἐνός ὅπως δήποτε διάκρισιν, ὥστε οὐδὲ ἐπιστρέφει πρὸς γε τὸ ἐν, ἀφ' οὗ μὴ προῆλθεν. Ἔτι τὸ διακεκριμένον διακεκριμένου διακέκριται, ὡς τὸ ἕτερον ἐτέρου ἕτερον. Εἰ δὲ ἐπιστρέφει τι, διακέκριται κατὰ τοσοῦτον καθόσον ἐπιστρέφει· καὶ τὸ ἐν ἄρα διακέκριται τούτου· πέπονθεν ἄρα τὴν διάκρισιν, καὶ ἔστιν οὐ μόνον ἐν, ἀλλὰ καὶ διακεκριμένον· οὐκ ἄρα ἐν. Ἐπειτα τί τὸ αἴτιον αὐτῷ τῆς διακρίσεως; ἢ γὰρ αὐτό. Καὶ πῶς γὰρ διακρίσεως αἴτιον τὸ ἐν, χαλεπὸν καὶ πλάσαι· ἐνώσεως γὰρ τὸ ἐν αἴτιον, διακρίσεως δὲ τὰ πολλὰ ἢ ὅ τι ποτε ἕτερον, τοῦτο μὲν γὰρ εἰσαῦθις· εἰ δὲ μὴδὲ αὐτό, ἀλλὰ ἂν αὐτὸ διακρίνοι· καὶ ἦτοι πάλιν τὸ πρὸ αὐτοῦ, ὅπερ ἄτοπον (ἔστω γὰρ τὸ διακριτικὸν πρὸ τοῦ ἐνοποιοῦ, τὸ χεῖρον πρὸ τοῦ κρείττονος), ἢ τὸ μετ' αὐτό· καὶ πῶς τὸ αἴτιον πείσεται ὑπὸ τοῦ αἰτιατοῦ; τί δὲ καὶ τὸ μετ' αὐτό προελθόν; κινδυνεύει γὰρ ὁ λόγος εἰς τὸ αὐτὸ περιτρέπεσθαι, πάσης προόδου διακρινοῦσης καὶ τὸ τῆς διακρίσεως αἴτιον ἐπιζητούσης αἰὶ μεταξύ, καὶ τοῦτο ἐπ' ἄπειρον.

1.50 Οὐκ ἄρα πρόεισι τι ἀπὸ τοῦ ἐνός, οὐδὲ ἄρχεται ἐκεῖθεν ἡ πρόοδος, ἀλλὰ πρὸ ἐκεῖνου πρώτου, ὃ δύναται καὶ ἑαυτὸ διακρίνειν ἀπὸ τῶν μετ' αὐτό, καὶ αὖ ἐκεῖνα ἀφ' ἑαυτοῦ· τὸ δὲ ἐν ἀνάπαλιν αὐτό τε ἐνοῦται τοῖς μεθ' ἑαυτό, καὶ ἐκεῖνα οὐκ ἀφήσιν ἑαυτοῦ διακριθῆναι. Εἰ τοίνυν ἀπ' αὐτοῦ μὴδὲν πρόεισιν, οὐδὲ ἐπιστρέφεται πρὸς αὐτό· πολλῶ ἄρα μᾶλλον οὐ διὰ γνώσεως, οὐδὲ ὡς γνωστικὸν πρὸς γνωστόν· ἐν πλείστη γὰρ διακρίσει ταῦτα πρὸς ἄλληλα. Καὶ εἴπερ τις ἐπινοηθεῖ διακρίσεως ἀμυδροτάτη ἀπ' αὐτοῦ ἢ τοῦ πρώτου προελθόντος, (οὔτι γε καὶ τοσαύτη ἀπ' ἐκεῖνου γενήσεται διάκρισις, ἵνα καὶ δεηθῇ γνωστικῆς ἐπιστροφῆς), τοιαῦτα ἂν τις ἔχοι λέγειν τὴν πρὸς τὸ ἐν διαγνώσεως ἀνάτασιν ἀπαρνούμενος. Τίς ἂν οὖν γένοιτο λόγων διαιτητῆς ἀμφισβητούντων πρὸς ἀλλήλους περὶ τηλικούτων; Τὰ μὲν οὖν ἀληθέστατα περὶ τούτων αὐτοὶ ἴσασιν οἱ θεοί· τολμητέον δὲ καὶ ἡμῖν ἀποπλῆσαι τὰς ἀπορητικὰς ὠδῖνας ἐφ' ὅσον ἐνδίδωσιν ἢ τε Θεία πρόνοια τῆς ζητουμένης ἀληθείας καὶ ἡ ἡμετέρα δύναμις. Τίς μὲν οὖν ἢ ἀπὸ τοῦ ἐνός τῶν ἀπ' αὐτοῦ πρόοδος καὶ τίνα τρόπον ἐπιτελεῖται, καὶ πῶς ἂν τις διαφύγοι τὰς πρὸς αὐτὴν ἀπορίας, ὕστερον μέτιμεν αὐτίκα δὴ μάλα· νῦν δὲ τότε τοσοῦτον ληπτέον, ὅτι μετὰ τὸ ἐν πάντα ἐστίν· οὐ γὰρ ἐκεῖνο μόνον ἐστίν, ἀλλὰ καὶ τὰ μετ' ἐκεῖνο πολλὰ καὶ διάφορα. Καὶ ὅτι μὲν ταῦτα οὐκ ἔστιν ἐκεῖνο, φανερόν· ὥστε διακέκριται ἀπ' αὐτοῦ· καὶ εἰ

μη καθόσον ἔν ἑκαστον, ἀλλὰ καθόσον οὐχ ἔν. Τοῦτο τοίνυν τὸ οὐχ ἔν οὐκ ἔστιν ἀπόφασις, ἀλλὰ θέσις τοῦ παρὰ τὸ ἔν· καὶ τοῦτο δὲ ὅμως ἔν, ἀλλ' οὔτι γε ἢ οὐχ ἔν καὶ παρὰ τὸ ἔν, ἀλλ' ὅτι οὐδὲ τοῦτο τοῦ ἐνὸς διέστη τὸ πάμπαν· ἀλλ' οἷον ἐρρίζωται τῷ ἐνί, καὶ τὸ οὐχ ἔν ἐστι διὰ τὸ ἔν· ὥστε τῷ ἐπιβλέποντι, τὸ μὲν οὐχ ἔν διακρίνεται τοῦ ἐνὸς τῇ ἑαυτοῦ φύσει, τῇ τοῦ οὐχ ἐνὸς διακρινόμενον, τὸ δὲ ἔν αὐτοῦ ἔτι ἔχεται καὶ οὐκ ἀφίσταται αὐτοῦ οὐδὲ κατὰ τοσοῦτον, ἐπεὶ καὶ τὸ οὐχ ἔν, ὃ τί ποτε ἂν ἢ παρὰ τὸ ἔν, ὅμως ἔτι ἐστὶν ἔν κατὰ μέθεξιν διὰ τὸ γενέσθαι οὐχ ἔν.

1.51 Οὐκοῦν αὐτὸ μὲν ἑαυτὸ ποιεῖ οὐχ ἔν, τὸ δὲ ἔν αὐτό, καὶ ὥς ἔν ἀπεργάζεται φθάνον αὐτοῦ τὴν διάκρισιν τῇ ἑαυτοῦ ἐνώσει. Τὸ μὲν ἄρα οὐχ ἔν διακρίνεται ἀπὸ τοῦ ἐνός, ὅτι γίνεται οὐχ ἔν, τὸ δὲ ἔν οὐ διακρίνεται τοῦ οὐχ ἐνός, ὃ γε καὶ τὸ οὐχ ἔν, καίτοι διαστάν, ὅμως ἔν ποιεῖ. Τοσοῦτον ἀπέχει τοῦ διακρίνεσθαι ὥστε οὐδὲ ἀφιέντος, ἀφίεται, ἀλλὰ καὶ προλαμβάνει τῇ ἐνιζούσῃ μεθέξει τὴν ἐκείνου διακρίνουσαν ὑπαρξιν· οὐ γὰρ ἂν οὐδ' ὑπαρξίς εἴη τινὸς ἄνευ τοῦ ἐνός, ὥστε καὶ τὴν ὑπαρξιν ἢ μέθεξις συνίστησι, τοῦτο δὲ ἐστὶ, τὴν διάκρισιν ἢ ἔνωσις. Τοῦτο δὲ οὐ πάνυ θαυμασόμεθα, οὐδ' ὅσον καὶ ἀπιστῆσαι τῷ ῥηθέντι, ἐὰν ἐννοήσωμεν τὴν τοῦ ἐνός φύσιν οὔτε ποιεῖν οὔτε πάσχειν τὴν διάκρισιν πεφυκυῖαν. Ἐξετάσωμεν δὲ τὸ αὐτὸ καὶ ἐπὶ τοῦ ἐμφανοῦς εὐθυντήρος ἀπάσης ἀληθείας, ἡλίου. Τῷ γὰρ ἀνεωγότι ὀφθαλμῷ καὶ μὴ ὀρώντι διὰ τινα γλαύκωσιν πάρεστι μὲν ὁ ἥλιος, ὥσπερ τῷ ὀρώντι, ὁ δὲ οὐ πάρεστι τῷ ἡλίῳ διὰ τὴν οἰκείαν ἀπόστασιν· καὶ μὴ φοβώμεθα τὰς λογικὰς ἀξιώσεις· ἐπὶ γὰρ τῶν ὁμοφύλων αὐταὶ χώραν ἔχουσιν, ἐφ' ὧν τὰ πρὸς τι ἰσάζιᾳ πως ἢ ὁμοφυῇ, ἐπεὶ καὶ τὸ εἶδος ἕτερον τῆς ὕλης. Ἄρα οὖν καὶ ἡ ὕλη τοῦ εἵδους ἑτέρα ἐστίν; ἀλλ' ἡ ἑτερότης εἰδός ἐστιν· οὐκ ἄρα ἑτέρα ἡ ὕλη καὶ τὸ εἶδος ἐστὶ· διακέκριται τῆς ὕλης, ἀλλ' οὐ διακεκριμένης καὶ ταύτης ἄλλη διάκρισις ἐν τῷ εἶδει μεμένηκεν, οὐ δυνηθεῖσα παρελθεῖν εἰς τὴν ὕλην. Εἰ τοίνυν οὕτω διεκρίθη τι ἀπὸ τοῦ μὴ διακριθέντος, τί κωλύει τόγε αὐτὸ διακριθὲν ἰάσασθαι τῇ ἐπιστροφῇ τὴν διάκρισιν, ἵνα μὴ μόνον τὸ ἔν αὐτῷ παρῇ, ἀλλὰ καὶ αὐτὸ τῷ ἐνί.

1.52 Καὶ δῆλον ὅτι κατὰ τὰ μέτρα τῆς διακρίσεως, ἐγγύθεν ἢ πόρρωθεν· ὥς γὰρ ἑκαστον ἀπ' αὐτοῦ διακρίνεσθαι πέφυκεν, οὕτω καὶ ἐπιστρέφειν πρὸς αὐτὸ δύναται· καὶ ὥσπερ αὐτὸ μένει ἀδιάκριτον πρὸς ἑκαστον διακρινόμενον, οὕτω καὶ πρὸς ἑκαστον ἐπιστρεφόμενον, τὸ αὐτὸ μένει, καὶ ἐν τέλος ἀπάντων ἐστὶν ἀδιάκριτον· ὥς δὲ τὸ αὐτοὸν ἐκάστω προϊόντι σύνεστι τῷ ἐκείνου καλούμενον ἰδιώματι, οἷον οὐσιῶδες ἔν, καὶ ζωτικὸν ἔν, καὶ νοερὸν ἔν, αὐτὸ μὲν πανταχοῦ ἔν, ἀπὸ δὲ τῶν μετεχόντων παρονομαζόμενον, οὕτω μερισθὲν αὐτὸ φημι ταῖς πολλαῖς ιδιότησι τῶν Θεῶν, ἀλλὰ τὸ ἀπλῶς ἔν ἐκάστω ἔν πρὸ τοῦ τινος ἐνός Θεωρῶ, καλῶ δὲ αὐτὸ ὅμως ἀπὸ τῶν οἷς πάρεστι, κἂν ἀδιάφορον ἢ, καὶ πᾶν ἔν ἐκαστάχου, οὕτω δήπου καὶ τέλειόν τι τῷ αὐτῷ κατὰ τὴν ἑαυτοῦ διάκρισιν ἐκάστου ἐντυγχάνειν ἀπὸ τῆς ἑαυτοῦ ἐκεῖθεν τελειώσεως ὀνομάζει αὐτὸ τοιοῦτον τιθέμενον εἶναι, οἷον ἐνέτυχε, καὶ οἷον ἔτυχε. Καὶ γὰρ καὶ ἐκεῖνο πάντα ὃν κατὰ τὴν ὑπαρξιν τοῦ ἐνός, ἐκάστω σύνεστιν, ὥς ἴδιον αὐτοῦ ῥίζωμα, καὶ ἐκάστω φαίνεται, ὥς ἴδιον αὐτοῦ τέλος· ἃ γὰρ πάντα μεμερισμένως ἐστί, ταῦτα ἐκεῖνο κατὰ τὸ ἔν, οὐ δυνάμει, ὥς ἂν οἰηθεῖη τις, οὐδὲ κατὰ αἰτίαν τὴν οὕτω ὄντων, ἀλλ' εἰ Θέμις εἰπεῖν, καθ' ὑπαρξιν οὕσαν τε καὶ ὄντων, ἀλλὰ μίαν, καὶ μίαν παμφόρου φύσεως. Ὡσπερ οὖν ἐκάστω τῶν ἄλλων, οὕτω καὶ τῷ γνωστικῷ σύνεστιν ἔν, ὥς γνωστικόν· πρόκειται δὲ ὥς γνωστόν, οὐ τῷ ἐκάτερον εἶναι, ἀλλὰ τῷ συναμφοτέρων ὑπὲρ ἐκατέρων, ὥς δὲ ἀκριβέστερον εἰπεῖν, ὑπὲρ τὸ συναμφοτέρον· πάντα γὰρ ἐστὶν οὐκ ἀπὸ τῆς διακρίσεως, ἀλλὰ πρὸ τῆς διακρίσεως· οὕτω γὰρ ἔσται κατὰ ἀλήθειαν πάντα πρὸ πάντων οὐκ ἀτελῶς, ὥς δυνάμει, οὐδὲ κατὰ αἰτίαν, ὥς μήπω πάντα, ἀλλὰ πάντα κατὰ ὑπαρξιν τὴν ἀδιάκριτον, οὐ τὴν ἡνωμένην πρὸ πάντων, ἀλλὰ τὴν πάντων ὑπερηπλωμένην τῇ ἑαυτῆς ἀπλότητι, πάντα οὕσαν οἷα καὶ ὅσα τὰ προελθόντα κατὰ διάκρισιν. Καὶ τὰ κυρίως πάντα ἐκεῖνο· τὰ γὰρ ἀπ' αὐτοῦ διακριθέντα ἢ διάκρισις ἡμύδρωσε κατὰ φύσιν τὴν ἑαυτῆς. Ἀλλὰ δὴ καὶ τούτων ἑκαστον αὐτὸ ἑαυτοῦ κυριώτερόν ἐστιν ἐν τῇ μίᾳ



συντάξει τῶν πάντων, ἀπολειπόμενον δὲ καὶ ταύτης, αἰ μερικώτερον γίνεται καὶ ὑποδεέστερον, πλὴν ὅτι τῶν ιδιοτήτων αἰ μὲν οἰκειότερον ἔχουσι πρὸς τὴν ἥττω διάκρισιν, αἰ δὲ πρὸς τὴν μείζω, διόπερ ἄλλαι ἀλλαχοῦ ἐκφαίνονται.

1.53 Περὶ μὲν οὖν τούτων οὐ καιρὸς ἐπεξάγειν τὴν διηκριβωμένην ἐξέτασιν. Τὸ δὲ οὖν ἐν πάντα πρὸ πάντων καὶ γνωστόν ἐστιν καὶ γνωστικόν, καὶ τῶν ἄλλων ἕκαστον, οὔτι γε ὡς λέγω, καὶ ὡς ἔστιν ἕκαστον (ἐν διακρίσει γὰρ ταῦτα, καὶ ἀντιδιήρηται πρὸς ἄλληλα), ἀλλ' ὡς ἐν τῷ ἑκάστῳ συνὸν τῶν διακεκριμένων ἰδιοτρόπως, τῷ ᾧ σύνεστιν· τὸ γὰρ ἀνθρώπου ἐν ἀληθέστερος ἄνθρωπος, καὶ τὸ τῆς ψυχῆς ἀληθεστέρα ψυχή, καὶ τὸ σώματος ἀληθέστερον σῶμα· οὕτω γὰρ καὶ τὸ ἡλίου καὶ τὸ σελήνης ἀληθεστέρα σελήνη καὶ ἀληθέστερος ἥλιος· ἀλλ' ὅμως οὐδὲν τούτων τῶν διακεκριμένων, ὧν τέ ἐστιν ἀληθέστερον, μόνον δὲ ἐν τὸ ἑκάστου προῖδρυμένον· συνήγαγε δέ μοι καὶ τὸ ἑκάστῳ συνὸν, ὃ δοκεῖ μεμερίσθαι εἰς τὸ συνὸν καὶ ἀμέριστον καὶ ὄντως ἔν· ἴσως γὰρ οὐδὲ ἐμερίσθῃ, μένον δὲ τὸ αὐτὸ πᾶσι πάρεστι καὶ ἑκάστῳ ὡς ἴδιον, οὐ μερίζομενον, διὰ τὸ πάντα ὄν κατὰ τὸ ἐν μὴ δεῖσθαι τοῦ μερισμοῦ. Ἄρα οὖν γινώσκει; ἢ τοῦτο τῆς διακρίσεως ἴδιον· οὐδ' ἄρα γινώσκεται· καὶ τοῦτο γὰρ διακρίσεως ἢ καὶ τοῦτο ἀληθές, ὡς ἀντικείμενον τὸ γινώσκειν τῷ γινώσκειται· οὐδὲν γὰρ τῶν τοιούτων ἐκείνῳ ἀρμόζει, οὐδὲ γὰρ τὸ ἐν ἀρμόζει, οὐδὲ τὰ πάντα· ἀντίκειται γὰρ καὶ ταῦτα καὶ μερίζει ἡμῶν τὴν ἔννοιαν. Ἐὰν μὲν γὰρ εἰς τὸ ἀπλοῦν ἀποβλέψωμεν, καὶ τὸ ἐν ἀπόλλυμεν τὸ παμμέγα ἐκείνου παντελές· ἐὰν δὲ πάντα ὁμοῦ ἐννοήσωμεν, ἀφανίζομεν τὸ ἐν καὶ ἀπλοῦν· αἴτιον δὲ ὅτι ἡμεῖς διηρήμεθα καὶ εἰς διηρημένας ιδιότητας ἀποβλέπομεν, γλιχόμενοι δὲ ὅμως τῆς ἐκείνου γνώσεως ἡστινοσοῦν, συμπλέκομεν ὁμοῦ πάντα χρήματα, εἴ πως οἱοί τε εἶημεν καὶ οὕτως ἐπιλαβέσθαι τῆς μεγάλης φύσεως, εὐλαβούμενοι δὲ ὅμως τὴν πάντων πληθὺν συνεισαγομένην ἢ τὸν τοῦ ἐνὸς ἀπεστενωμένον ἰδιασμόν, τῷ ἀπλῷ καὶ πρώτῳ χαίροντες, εἰς τὸν ἀρχῆς λόγον τῆς πρεσβυτάτης, οὕτω δὴ τὸ ἐν αὐτῷ προσάγομεν, οἷον σύμβολον τῆς ἀπλότητος, ἐπεὶ καὶ τὰ πάντ α , οἷον σύμβολον τῆς πάντων περιοχῆς, τὸ δὲ ἐπ' ἀμφοῖν ἢ πρὸ ἀμφοῖν οὔτε ἐννοεῖν οὔτε ὀνομάζειν ἔχομεν.

1.54 Καὶ τί θαυμαστόν εἰ περὶ ἐκεῖνο ταῦτα πάσχομεν, οὐ καὶ ἡ διακεκριμένη γνώσις ἐνιαία ἐστίν, ἥς οὐκ αἰσθανόμεθα; Ἀλλὰ καὶ περὶ τὸ ὄν τοιαῦτα ἕτερα πεπόνθαμεν· τὸ γὰρ ὄν ἰδεῖν ἐπιχειροῦντες αὐτὸ ἀφίεμεν, τὰ δὲ στοιχεῖα αὐτοῦ περιτρέχομεν, πέρας καὶ ἄπειρον , ὡς φασιν. Ἐὰν δὲ καὶ τὸ ἀληθέστερον ἐννοήσωμεν, ὅτι καὶ τοῦτο πλήρωμα τῶν πάντων ἐστὶν ἡνωμένον, τὸ μὲν πάντων εἰς πλῆθος ἡμᾶς καταφέρει, τὸ δὲ ἡνωμένον ἀφανίζει τὸ πάντων . Ἀλλ' οὕτω γε οὐδὲ τοῦτο θαυμαστόν· καὶ γὰρ καὶ τῶν εἰδῶν ἕκαστον ἰδεῖν βουλόμενοι, τὰ στοιχεῖα αὐτοῦ περιθέομεν, τὸ δὲ ἐν αὐτοῦ ἐπιποθοῦντες ἀπόλλυμεν τὰ στοιχεῖα· ὁμοῦ δὲ ἕκαστον εἶδος ἐν καὶ πολλά, οὐ τῇ μὲν ἔν, τῇ δὲ πολλὰ, δι' ὅλου δὲ ὅλον τοιοῦτον, ὃ μὴ δυνάμενοι ἀθρόον ἐλεῖν, ἀγαπῶμεν αὐτῷ προσβαλεῖν μετὰ τοῦ μερισμοῦ τῶν ἡμετέρων ἐννοιῶν. Ἀναρριχώμενοι δὲ αἰ πρὸς τὸ ἄναντες εἰς τὸ ἀμεριστότερον συναισθανόμεθά πη καὶ ἐν τῷ μερισμῷ τοῦ μονοειδοῦς ἀτιμάζομεν γοῦν αὐτὸν πρὸς τὴν ἐκείνου ἀθρόαν ἀντίληψιν, οὐκ ἂν τοῦτο συννοοῦντες, εἰ μὴ τῆς ἀθρόας νοήσεως ἵχνος τι ἐν ἡμῖν διεσείετο, καὶ τοῦτό ἐστιν ὅπερ ἐξαίφνης ἀνάπτεται φῶς ἀληθείας ὥσπερ ἐκ πυρείων προστριβομένων. Αἰ γὰρ μεριστὰ ἔννοιαι συναγειρόμεναι καὶ πρὸς ἀλλήλας γυμναζόμεναι κατὰ τὴν εἰς τὸ μονοειδὲς καὶ ἀπλοῦν συννεύουσιν κορυφήν, τελευτῶσιν ὥσπερ εἰς τινα σύμπτωσιν, οἷον τὴν κατὰ τὸ κέντρον ἐν κύκλῳ τὰ πέρατα τῶν ἀπὸ τῆς περιφερείας ἐπειγομένων εἰς τὸ κέντρον πολλῶν εὐθειῶν, καὶ οὕτω δὲ ἔχουσι μεμερισμένως μὲν, εἰς δὲ τὸ ἀμέριστον παραβαλλομένοις ἵχνος τι γνώσεως προδιασείεται τοῦ εἶδους ἐν ἡμῖν, ὥσπερ τοῦ κέντρου ἀφανοῦς ὄντος, παρέχεται τινα ἀμυδρὰν ἔμφασιν ἢ τοῦ κύκλου πρὸς τὸ μέσον ἐπίσης πανταχόθεν ἐπινουμένη μία σύμπτυξις.

1.55

Τῷ δὲ αὐτῷ τρόπῳ καὶ εἰς τὸ ὄν ἀναβαίνομεν, πρῶτον μὲν ἕκαστον εἶδος, ὃ δὴ μεμερισμένον ἡμῖν προσπίπτει, ἐπινοοῦντες ἀμέριστον οὐ μόνον, ἀλλὰ καὶ ἡνωμένον, τὰ ἐν ἑκάστῳ πολλὰ συγχέαντες, εἰ χρή οὕτως εἰπεῖν, εἴτα καὶ πάντα ὁμοῦ λαβόντες διακεκριμένα καὶ τὰς περιγραφὰς ἀνελόντες, ὥσπερ πολλὰ ὕδατα ἐν ὕδωρ ποιοῦντες ἀπερίγραφον, πλην ὅτι οὐ τὸ ἐκ πάντων ἡνωμένον ἐπινοοῦμεν ὡς τὸ ἐν ὕδωρ, ἀλλὰ τὸ πρὸ πάντων, ὡς τὸ τοῦ ὕδατος εἶδος πρὸ τῶν διωρισμένων ὑδάτων, οὕτως ἄρα καὶ εἰς τὸ ἐν ἀναπλούμεθα, πρότερον μὲν συναγείροντες, αὐθις δὲ ἀφίεμενοι τῶν συναγειρομένων εἰς τὴν τούτων ὑπερηπλωμένην τοῦ ἐνὸς ἐκείνου ὑπεροχήν. Ἄρα οὖν ἀναβάντες ἐντετυχήκαμεν αὐτῷ ὡς γνωστῷ; ἢ βουλευθέντες ὡς τοιοῦτῳ ἐντυχεῖν, ἀνελύθημεν εἰς τὸ ἄγνωστον; ἢ ἀληθὲς ἐκάτερον· καὶ γὰρ ὡς γνωστῷ πόρρωθεν ἐντυγχάνομεν, καὶ ἐπειδὴν αὐτῷ πόρρωθεν ἐνωθῶμεν, ὑπερβάντες ἡμῶν τὸ γνωστικὸν τοῦ ἐνός, εἰς τὸ ἐν εἶναι περιστάμεθα, τουτέστιν εἰς τὸ ἄγνωστον εἶναι ἀντὶ γνωστικοῦ. Αὕτη μὲν οὖν ἡ συναφή ὡς ἐνὸς πρὸς ἐν ὑπὲρ γνῶσιν, ἐκείνη δὲ ὡς γνωστικοῦ πρὸς γνωστόν. Καὶ πῶς γνωστόν, εἰ μόνον ἓν; οὕτω μὲν ὡς ἀντερείδω τὴν γνῶσιν, οὐ γνωστόν, οὐδ' ὡς νόθῳ λογισμῷ κατὰ τὸν εἰρημένον τρόπον γνωστόν, ᾧ καὶ τὴν ὕλην γινώσκωμεν, καίτοι τὸ γνωστόν οὐκ ἔχουσιν· εἶδος γάρ τι καὶ τὸ γνωστόν, ἢ τι τῶν ὄντων· ἢ δὲ τὸ μὴ ὄν καὶ ἀνείδεος. Ὡς οὖν τῷ εὐθεῖ τὸ διεστραμμένον φασίν, οὕτω καὶ τῷ γνωστῷ τὸ ἄγνωστον καθυπονοοῦμεν· τρόπος δὲ ὁμοῦ καὶ οὗτος γνώσεως. Γνωστόν ἄρα καὶ ἐκεῖνο κατὰ τοσοῦτον ὅτι οὐχ ὑπομένει τὴν γνῶσιν προσιοῦσαν, ἀλλὰ πόρρωθεν μὲν ὡς γνωστόν φαντάζεται καὶ ἐνδίδωσι τὸν ἑαυτοῦ γνωρισμόν, ὅσῳ δὲ μᾶλλον πρόσσειν (οὐ καθάπερ ἐπὶ τῶν ἄλλων), τοσοῦτῳ μᾶλλον γινώσκει, ᾧ πρόσσειν, ἀλλὰ τὸ ὑναντίον ἦττον ἐκλυομένης ὑπὸ τοῦ ἐνός εἰς ἀγνωσίαν τῆς γνώσεως εἰκότως, ἐπειδὴ προσδεῖται μὲν ἡ γνῶσις διακρίσεως, ὡς εἴρηται πρότερον, πλησιάζουσα δὲ τῷ ἐνί, συμπύσσεται εἰς ἑνωσιν ἢ διάκρισιν, ὥστε καὶ ἡ γνῶσις ἀναχεῖται εἰς ἀγνωσίαν. Οὕτω γὰρ καὶ ἡ Πλάτωνος ἀπαιτεῖ ἀναλογία· καὶ γὰρ τὸν ἥλιον τὴν μὴν πρώτην ἐπιχειροῦμεν ὁρᾶν, καὶ πόρρωθεν γε ὁρῶμεν· ὅσῳ δὲ μᾶλλον αὐτῷ εἴμεν, τοσοῦτῳ ἔλαττον αὐτὸν ὁρῶμεν· καὶ τελευτώντες οὔτε ἄλλα οὔτε αὐτὸν ὁρῶμεν, ἀντιφωτισζομένου ὀμματος αὐτοφῶς γινόμενον.

1.56 Ἄρα οὖν ἄγνωστον τῇ οἰκείᾳ φύσει τὸ ἐν, εἰ καὶ τὸ ἄγνωστον, ἄλλο παρὰ τὸ ἐν; τὸ δὲ καθ' αὐτὸ βούλεται εἶναι, σὺν ἄλλῳ δὲ οὐδενί· τὸ μὲν δὴ ἀντιδιηρημένον τῷ γνωστῷ ἄγνωστον τὸ ἐπέκεινα τοῦ ἐνός, πάντῃ ἀπόρρητον, ὅπερ οὔτε γινώσκειν οὔτε ἀγνοεῖν ὁμολογοῦμεν, ἀλλ' ἔχειν πρὸς αὐτὸ καὶ ὑπεράγνοιαν, οὗ τῇ γειτονήσῃ ἐπιλυγάζεται καὶ τὸ ἐν· ἐγγυτάτῳ γὰρ ὄν τῆς ἀμηχάνου ἀρχῆς, εἰ θέμις οὕτως εἰπεῖν, ὥσπερ ἐν ἀδύτῳ μένει τῆς σιγῆς ἐκείνης. Διὸ καὶ ἐπ' αὐτῷ οἱ λόγοι τῷ Πλάτῳ περιτρέπονται· ἐγγὺς γὰρ ἐστὶ τῆς πανταχῇ τοῦ πρώτου περιτροπῆς, διήνεγκε δὲ ἐκείνης ὅτι ἐν ἀπλῶς καὶ ἔστι κατὰ τὸ ἐν καὶ πάντα ὁμοῦ· τοῦτο δὲ ἐστὶν ὑπὲρ τὸ ἐν καὶ πάντα, ἀμφοῖν ἀπλούστερον· ἐκείνη δὲ οὐδὲ τοῦτο. Καθόσον οὖν ἐξέβη τοῦ ἀπορρήτου, ἀλλ' οὐχὶ τὸ διωρισμένον ἓν, τοῦτο γὰρ τελέως γνωστόν, ἀλλὰ τὸ πάντα ἓν, οὐδὲ πάντα ὅσα διώρισται· καὶ ταῦτα γὰρ ἔτι μᾶλλον γνωστά, ἅτε πολλὰ εἶδη· ἀλλὰ τὸ ὁμοῦ πάντα ἓν, ὅπερ ἀπὸ μὲν τοῦ ἐνός ἔχει διακαθαίρομενον ἀπὸ τῶν πολλῶν τὸ ἀπλοῦν, ἀπὸ δὲ τῶν πάντων ἔχει ἀναινόμενον τὸ διωρισμένον τοῦ ἐνός καὶ ἀπεστενωμένον· καὶ τούτων μὲν ἐκάτερον γνωστόν, καὶ τὸ συναμφοτέρων, ὡς ἐν δυσὶ γνωστόν· ὃ δὲ ἐστὶ πρὸ ἀμφοῖν, ὃ καὶ ἐνδεικνύμεθα δι' ἐκείνου, τοῦτο αὐτόθεν οὐχ ὑπομένει τὴν γνῶσιν, ἀλλὰ δι' εἰκότος τοῦ συναμφοτέρου γινώσκεται, τοιοῦτον εἶναι πρὸ τοῦ συναμφοτέρου οἷον μετ' ἐκεῖνο τὸ συναμφοτέρων.

1.57 Καὶ εἰ χρή διελόντα φάναι, τὸ μὲν ὄντως γνωστόν ἐστὶ τὸ ἐν τινὶ διορισμῷ θεωρούμενον, ὃ καὶ εἶδος ἤδη πῶς ἐστὶ· τοῦτο γὰρ τῇ οἰκείᾳ περιγραφῇ τὴν περιγράφουσαν ὑπομένει γνῶσιν. Διόπερ ἀπὸ τοῦ τοιούτου καὶ ἡ γνῶσις ἄρχεται· τὸ δὲ ἀντίξουν τούτῳ ἐστὶ πάντῃ ὄν ἄρρητον,

καὶ οὐδεμιᾶς λαβῆς ἀνεχόμενον· τὸ δὲ ἐν μέσῳ καὶ τούτου τὸ μὲν πρὸς τοῦ γνωστοῦ, οἷον τὸ ἡνωμένον, καὶ ταύτην διαφεύγον τὴν διορίζουσιν ἢ περιγράφουσιν γνῶσιν, τὸ δὲ πρὸς τοῦ ἀρρήτου, οἷον τὸ ἐν ἀπλῶς καὶ πάντα κατὰ τὸ ἓν, ἐλαχίστην τινὰ καὶ ἀμυδροτάτην ὑπόνοιαν περὶ ἑαυτοῦ παρεχόμενον. Εἰ δέ τι καὶ μέσον τούτων ἐστίν, ὅταν ἕκαστα τούτων διακρίνωμεν, ἐπιστήσομεν· νῦν δὲ ἐκεῖνο περὶ τοῦ τοιούτου ἑνὸς ἐπισφραγιζόμενοι λέγομεν ὅτι ὁ μὲν λέγομεν οὐκ ἔστιν οὐδὲ γινώσκουμεν ὡς ἓν καὶ ὡς πάντα ὁμοῦ, ὃ δὲ ἀπὸ τούτων ὠδίνουμεν (ὠδινά φημι γνωστικὴν) τοῦτό ἐστι· μέχρι γὰρ ὠδίνος ἢ γνῶσις αὐτοῦ προελήλυθεν, εἰς δὲ τόκον ἐκβαίνειν πειρωμένη καὶ διάρθρωσιν ἀποπίπτει ἐκείνου εἰς τοὺς τόκους αὐτοῦ, καὶ τοῦτό ἐστιν ὅπερ ὁ φιλόσοφος Πρόκλος ἐν τῷ μονοβίβλῳ ἀπόρρητον ἀξίωμα κέκληκε, τὸ κατὰ τὴν ὠδίνουσαν ἐκεῖνο γνῶσιν, ὡς ῥητὸν ἀξίωμα τὸ κατὰ τὴν ἡδη διηρθρωμένην. Τοῦτο δὲ αἴτιον καὶ τῆς ἐπαμφοτεριζούσης αἰεὶ περὶ αὐτοῦ δοκιμασίας καὶ κρίσεως, ποτὲ μὲν ὡς γνωστοῦ, ποτὲ δὲ ὡς ἀγνώστου ὄντος αὐτοῦ· πῶς μὲν γὰρ τοῦτο, πῶς δὲ ἐκεῖνο, καὶ διὰ τοῦτο καὶ ὁ Πλάτων ἐν Ἐπιστολαῖς τὸ ποιόν, καὶ τὸ τί ἀφαιρεῖ αὐτοῦ καὶ τοῦτο τῶν κακῶν αἰτιᾶται πάντων τὸν τοῦ ἰδίου μερισμόν, κατὰ τὸ ποιόν καὶ τὸ τί· τῷ γὰρ ὄντι τοῦτο τιτανικὸν πάσχομεν, καὶ ὅμως τοῦτο τὸ πάθος ἐπὶ τὸ πάντων ἀγιώτατον καὶ παντὸς ὅλου ἀμερέστατον ἀνάγειν ἐπιχειροῦμεν. Εἰ τοίνυν τὸ τί καὶ τὸ ποιὸν ἀφαιρετέον τῆς αὐτοῦ γνώσεως, καὶ τὸ ἐν ἀφαιρετέον.

1.58 Τὶ γὰρ τοῦτο τῶν πάντων καὶ τὰ πάντα· τινὰ γὰρ τὰ πάντα· τῶν γὰρ ἀπάντων ἕκαστόν τί ἐστι· τινὰ ἄρα καὶ ὁμοῦ. Εἰ οὖν μήτε ὡς ἓν, μήτε ὡς πάντα γινώσκεται, τί ἂν εἴη; ἄπαγε, ἄνθρωπε, μὴ προσενέγκῃς τὸ τί· αὐτὸ γὰρ τοῦτό σε ἐμποδίζει πρὸς τὴν ἐκείνου γνῶσιν, ὅτι οἶετι ἀκούσεσθαι, τόδε εἰ ἀφέλοις τὸ τί καὶ τὸ ποιόν, φανεῖταί σοι ὃ ἐστὶ κατὰ τὸ δυνατόν· αὐτὸ γὰρ τοῦτό ἐστι τὸ μή τι, μηδὲ ποιόν, ἀλλὰ πρὸ τούτων, ὅπερ οὔτε εἰπεῖν δυνατόν, πᾶν γὰρ ὄνομά τί ἐστὶ, καὶ τινὸς δηλωτικόν, οὔτε νοῆσαι ῥάδιον, πᾶν γὰρ νόημά τί ἐστὶ καὶ ποιοῦ τινος, καὶ πάντα ὁμοῦ συνάγῃς, ποιά ἐστὶ καὶ τινα, ποιῶν γάρ τινων. Ὡστε καὶ ὁ νοῦς, ἢ νοῦς, τῶν ποιῶν τινων θεωρὸς ὢν, ὠδίνει τὴν μὲν τῆς φύσεως ἐκείνης ἔννοιαν, προάγει δὲ αὐτὴν οὐδὲ ἐκεῖνος, ἀλλὰ τὸυναντίον, καὶ συνάγει πρὸς ἑαυτὴν τὴν ὠδῖνα, καὶ ἀνάγει πρὸς τὸ ἀπλούστατον καὶ πάντῃ ἀπερίγραφον καὶ ἄποιον παντελῶς τῇ περιγραφούσῃ ποιότητι κοινῇ τε ὁμοῦ πάντα καὶ ἰδίᾳ ἕκαστον, ὅπερ καὶ ὁ Πλάτων κατὰ τὰ λόγια παρακελεύεται ποιεῖν, εἴ πως δυνηθῇμεν, τῶν ἡμετέρων ἐννοιῶν ἐπιλαθόμενοι, πρὸς τὴν ὠδῖνα ἐκείνην ἀναδραμεῖν, ἢ πέφυκεν ἐκεῖνο γνωρίζειν μὲν, ἀπαγγέλλειν δὲ μηδενί, πλην ὅτι ἐξαιρεῖ τὸ ἐμπόδιον εἰς τὴν τοιαύτην προβολὴν ἐνιστάμενον, ὅπερ ἐστὶ τὸ ποιόν τι μὴν καὶ τὸ ὥς τι νοεῖν. Εἰ δέ τις αὐτὴν ἀναγκάζει περὶ ἐκείνου διδάσκειν, ἀνθ' ἑαυτῆς προβαλεῖται δευτέραν ἢ τρίτην ἔννοιαν, ἢ τὰ ὁμοῦ διωρισμένα προφέρουσα δοκεῖ προφερεῖν ἐκεῖνο· οἷον ὅτι τὸ ἀπλούστατον ἀρχή, καὶ τὸ πρῶτον, καὶ τὸ πάντων περιεκτικόν, καὶ τὸ πάντων γεννητικόν, καὶ τὸ πᾶσιν ἐφετόν, καὶ τὸ πάντων κράτιστον· καὶ ἥτοι πάντα ἐφεξῆς ἀπαριθμῆσεται, ὢν αἴτιον ἐκεῖνο ἢ τὰ κράτιστα καὶ τιμιώτατα τῶν πάντων, οἷα τὰ εἰρημένα, καὶ μάλιστα τὸ ἓν καὶ τὰ πάντα κατὰ τὰς εἰρημένας αἰτίας. Ἀλλὰ τούτων λεγομένων ἐπιλήψεται τις ἀμείνων ταύτης ἔννοια, παραιτουμένη τὸ διωρισμένον καὶ πολύμορφον ἐν ἀρχῇ λόγῳ, συναίρουσα δὲ πάντα εἰς μίαν φύσιν μονοειδή, καὶ ταύτην ἐκείνης ἀξιοῦσα προτιθέναι, τὴν ἡνωμένην τῆς διωρισμένης. Ἄλλ' ἢ εἴσω μένουσα καὶ οὐ προϊούσα τῆς γνωστικῆς δυνάμεως πρώτη ὠδὶς οὐδὲ ταύτην δέξεται τὴν συναίρεσιν, ὡς κύουσαν τὸ πλῆθος καὶ οὐπω γε αὐτὸ τετοκυῖαν, αὕτη δὲ τὸ ἀπλοῦν πάντῃ καὶ ὑπὲρ ἅπαν τὸ πλῆθος ἰδρυμένον ὠδίνουσα ἓν, ὅπερ ἄγνωστον ὄν, ὅμως ὠδίνει τὸ γνωστόν, εἰ θέμις εἰπεῖν, οὐ προστιθέμενον τῷ ἐνὶ ἐκείνῳ· ἀλλ' ἢ φύσις αὐτοῦ μὴ πάντῃ οὔσα ἀπόρρητος τὸ ἀναλογοῦν τῇ ὠδίνι γνωστὸν εἰς ὑπόνοιαν παραδίδωσιν ἀδιάρθρωτον, οὐ προϊούσῃ εἰς γνῶσιν, οὐ προϊὼν εἰς τὸ εἶναι γνωστόν.

1.59 Φέρε οὖν ἐπειδὴ πάντα ἐστίν, οὐδέν, ὃ μὴ ἔστι τὸ ἔν, ὥς φαμεν, αὐτὸ τοῦτο ζητήσωμεν πρῶτον ὅπως ἀληθές ὅτι πάντα, καὶ δεύτερον εἰ ἐπίσης πάντα, καὶ ἔτι γε τρίτον τίς ἡ διαφορὰ τοῦ εἶναι πάντα τῷ τε ἐνὶ καὶ τῷ ἡνωμένῳ· πάντα γὰρ ἐκάτερον ἀδιακρίτως, λέγω δὲ οὐ τὸ οὐσιῶδες ὄν, ἀλλὰ τὸ ἐνιαῖον· καὶ τοῦτο γὰρ πάντα κατὰ τὸ ἔν, τό γε τοῦ ὄντος ὑπεριδρυμένον, ὃ καὶ πρὸ ἐκείνου λέγοιτο ἂν ἡνωμένον, τὴν αἰδιότητα τοῦ μικτοῦ προειληφός. Ἡ τοῦτο μὲν ἦδη προφαίνει τὴν ἐκ πολλῶν ἄκραν ἔνωσιν καὶ τὴν πρώτην ὠδῖνα τοῦ πλήθους, μᾶλλον δὲ τῆς τοῦ πλήθους μίξεως· πρὸ αὐτοῦ γὰρ ἐξεφάνη τὸ πλήθος, ὥσπερ καὶ τὸ ἔν· ἐκ δὲ ἀμφοῖν εἰς αὐτὸ συνελθόντων τὴν μίαν ἐπ' αὐτοῖς ἡνωμένην καὶ μικτὴν ιδιότητα προεβάλετο τοῦ ὄντος, ἥτις αὐτοῦ γέγονεν ὑπαρξίς, οὐ τὸ ἔν, οὐδὲ τὰ πολλά, ἀλλ' ἡ τούτων μίξις ἐν τῷ τρίτῳ ἀναφανείσα θεῶ, τοῦτο αὐτὸ ὅπερ ἐστίν ἡ μίξις καὶ τὸ μικτόν, ὃ δὴ καλοῦμεν ἡνωμένο ν, ὃ δῖόν ἐστιν. Εἰ τοίνυν καὶ τοῦτο πάντα, ἀλλ' ἡνωμένως τὰ πάντα, ἐπεὶ καὶ πρὸ αὐτοῦ πάντα τὸ πλήθος, καὶ κυριώτερον πάντα ἢ τὸ ἔν· τοῦτο μὲν γὰρ πάντα, ἢ πολλά τὰ πάντα, ἐκεῖνο δέ, ἢ τὰ πάντα ἐν καὶ πάντα κατὰ τὸ ἔν. Ἴσως δ' ἂν τις ἀπορήσειεν εἰ καὶ τὸ ἔν πάντα, καὶ οὐ μόνον ἔσται πρὸ αὐτοῦ τὸ μόνον ἔν, ἐπειδὴ ἀπλουστέραν ἔννοιαν ἔχει ἢ τὸ ἔν πάντα· πρόσκειται γὰρ τούτῳ πάντα, καὶ εἰ μὲν βούλεται τις, ὁμόσε χωρήσει τῷ ἀποροῦντι τὸ μὲν πλήθος ἐν πάντα φάμενος, ἐν μὲν καθ' ὑπαρξιν, πάντα δὲ κατὰ μέθεξιν· τὸ δὲ ἐν μόνον, ἔν, καὶ οὐπω πάντα. Οὐ μέντοι, ἀλλ' ἐκεῖνό γε ἀληθέστερον εἰπεῖν ὅτι καὶ τὸ πλήθος ἐν τῷ ἐνὶ· καὶ τοῦτο γὰρ ἀπ' αὐτοῦ, ἀλλ' οἷον κατ' αἰτίαν οὐ διωρισμένην ἀπὸ τοῦ ἐν ᾧ ἐστίν, οὐπω γὰρ ἐκεῖ διορισμός, ἀλλ' ὅτι τὸ ἐν τοιοῦτον πρὸ πάντων οἷα τὰ πάντα μετὰ τὸ ἔν, καὶ ἔτι μειζόνως πάντα τὸ ἐν ἢ τὰ πάντα ἐστίν· αὕτη γὰρ ἡ αἰτία τοῦ πάντα εἶναι τὰ πάντα τὸ ἔν ἐστιν.

1.60 Ἄλλως οὖν πάντα πρὸ τοῦ πλήθους τὸ ἔν, ἀλλὰ καὶ ταυτό γε τὸ μόνον ἐν καὶ τὸ πάντων ἀπλουστάτον· διὰ τοῦτο γὰρ ἀπλούστατον ὅτι περιεκτικώτατον· διὸ καὶ πάντα. Ἄρα οὖν ἐπίσης; πῶς δὲ οὐχί; πάντα γὰρ κατὰ τὸ ἔν, καὶ οὐδὲν ὃ τι μὴ κατὰ τὸ ἔν· τὸ δὲ κατὰ τὸ ἔν καὶ τοῦ ἐπίσης ἐστίν ἰσαίτερον, εἰ οἷόν τε οὕτως εἰπεῖν· τὰ δὲ ἀπ' αὐτοῦ κατὰ τάξιν ἄλλο πρὸ ἄλλου, ἐκεῖ δὲ ἄνευ τάξεως, ὅτι ἐν διακρίσει ἡ τάξις; ἀλλ' οὐδὲ κατ' αἰτίαν ἡ τάξις, εἴη γὰρ ἂν κατ' αἰτίαν καὶ ἡ διάκρισις, καὶ τὰ αἴτια διακεκριμένα· εἰ μὴ ἄρα καὶ ἡ τάξις ἐκεῖ καὶ ἡ διάκρισις, οὐδὲ κατ' αἰτίαν, ἀλλὰ μειζόνως ἢ κατὰ τὴν αἰτίαν· κατὰ γὰρ τὸ ἐν καὶ τὸ πάντη ἐν, καὶ διὰ τοῦτο πάντα ἐπίσης. Διὰ τί οὖν τὰ μὲν αὐτῷ ἐστίν οἰκειότερα, τὰ δὲ ἀνοικειότερα, ὥς φαμεν, οἷον τὸ ἐν αὐτό, τὸ πάντα ὁμοῦ, τὸ ἀπλούστατον, τὸ πρῶτον, τὸ ἐπέκεινα πάντων, τάγαθον καὶ ὅσα τὴν μίαν ἀρχὴν εἶναι δείκνυσθαι βούλεται; ταῦτα μὲν γὰρ εἴποι τις ἂν περὶ αὐτοῦ νοῦν ἔχων ἄνθρωπος· ἄνθρωπος δὲ ὅτι ἐστίν ἢ τι τῶν ἀτιμοτέρων, αὐτό γε τὸ ἔσχατον, ἢ τὸ αἰτιατόν ἢ ὕλη ἢ τι τῶν τοιούτων, οὐδεὶς ἂν, εἰ μὴ μαίνοιτο, φάναι τολμήσειεν. Ἡ τούτου αἴτιον τὸ μηδὲν μὲν ἐκείνων τῶν διωρισμένων ἐπαληθεύειν, μηδὲ τὸ πρῶτον, μηδὲ τὸ ἔσχατον, μηδὲ τι τῶν μέσων, αὐτῶν δὲ τούτων τὴν τάξιν ὀρῶντες, ἦν ἔχει πρὸς ἄλληλα, ὥς τὰ μὲν παράγει, τὰ δὲ παράγεται, καὶ τὰ μὲν τάττει, τὰ δὲ τάττεται, βουλόμενοί τι ἐνδείξασθαι, ἀφ' ὧν ἴσμεν, περὶ οὗ οὐκ ἴσμεν, τὰ πρεσβύτερα φύσει αὐτῶν ἀνατίθεμεν, τὰ αἴτια τῷ προαιτίῳ, καὶ τὰ πρῶτα ἀπ' αὐτοῦ προελθόντα τῷ μηδὲ προελθεῖν τι, ὥς καὶ ταῦτα ἥκιστα προελθόντα. Τί οὖν; καὶ ἐκεῖνο τὰ μὲν πρῶτα, τὰ δὲ δεύτερα παρήγαγεν; οὕτω γὰρ καὶ ἐν ἐκείνῳ φανεῖται ἡ τάξις· ἢ ἐκεῖνο μὲν πάντα ὁμοῦ παράγει, τὰ δὲ οὐχ ὁμοῦ προέρχονται, ἀλλὰ τὸ μὲν πρότερον, τὸ δὲ ὕστερον ἑαυτὸ παράγει.

1.61 Καὶ πῶς τὰ κρείττω χωρίζεται τοῦ ἐνός, πρότερα τῶν χειρόνων; ἢ εἰ καὶ [εἰ] πρότερα διὰ τὸ μᾶλλον ἐρρῶσθαι πρὸς ὑπόστασιν τὴν ἐφ' ἑαυτῶν, ἀλλ' οὐτι γε καὶ μειζόνως χωρίζεται, ἀλλὰ καὶ ἥκιστα, διὰ τὴν αὐτὴν δύναμιν· ἢ μὲν γὰρ δι' ἀσθένειαν προήει, τάχα ἂν τὰ πρότερα ἀπολείφθη πρότερα τοῦ ἐνός, ὃ πάσχουσι καὶ τῶν ψυχῶν αἱ ἀσθενέστεραι, ἀφιστάμεναι πρότεροι τοῦ νοῦ, δεύτεροι δὲ ἴσως καὶ μόγις αἱ ἰσχυρότεροι. Νῦν δὲ κατὰ δύναμιν γίνεται ἡ

ἀπὸ τῶν αἰτίων πρόοδος, καὶ τὰ μὲν αὐταρκέστερά ἐστι πρὸς ὑπόστασιν, τὰ δ' ὅλως οὐδὲ παράγειν ἑαυτὰ πέφυκεν, ἀλλὰ τὸ ὅλον ἐτέρωθεν ὑφίσταται. Εἰ δὲ ἐκεῖνο παράγει αὐτά, τὰ ἑαυτῷ ὁμοιότερα παράξει πρὸ τῶν ἀνομοιοτέρων, καὶ τὰ μᾶλλον αὐτῶν, οὐχ ὅτι προεἶληφε τὴν τάξιν, ἀλλ' ὅτι ἀπ' αὐτοῦ καὶ ἡ τάξις, ὡς καὶ τὰ ἄλλα πάντα. Τοῦτο μὲν οὖν τοιοῦτον. Ἀντὶ δὲ αὐτοῦ τὰ ὁμοιότερα αὐτῷ ὀνομάζομεν, τὰ μὲν δὴ παραγόμενα ἄνισα, τὸ δὲ παράγον ἴσον πρὸς πάντα, καὶ ἔτι μειζόνως ἢ ἴσον· ἐν γὰρ ἐστὶ μόνον καὶ ὡς αὐτό, καὶ ὡς πάντα ὄν καὶ ὡς πάντα παράγον· κατὰ γὰρ τὸ ἐν ὃ τι ἂν εἴπῃς περὶ αὐτοῦ. Ἀλλὰ τὸ πρῶτον ἀπάντων ζητηθὲν ἤδη ἐπιλυτέον, πόθεν ὅτι πάντα; μήποτε γὰρ οὐδὲ οἶόν τε τὸ ἐν πάντα εἶναι· τίς δὲ καὶ ἡ χρεῖα τοῦ πάντα εἶναι; ἀρκεῖ γὰρ καὶ τὸ μόνον ἐν πρὸς τὸ πάντων αἴτιον· εἰ δὲ καὶ πάντων αἴτιον, οὐκ ἂν εἴη πάντα· εἰ δὲ καὶ πολλὰ τὰ πάντα, τότε ἐν οὐκ ἂν εἴη πολλὰ· εὐόκασιν ἄρα οἱ πάντα τὸ ἐν εἰπόντες ἀμυνόμενοι τὴν ἔννοιαν εἰρηκέναι τὴν προχειρότερον ἐκεῖνο τιθεῖσαν ἐν, ὡς τι τῶν πάντων· οὐ γὰρ τι, ἀλλὰ πάντα τὸ ἐν καὶ πλέον γε ἢ τὰ πάντα· ἀρχὴ γάρ τοι ἡμῖς, φασί, τοῦ παντός· μᾶλλον δὲ τὸ πᾶν, τὸ δὲ ἀληθέστερον πλέον ἢ τὸ πᾶν. Καὶ ταῦτα Πυθαγορείων παῖδες φιλοσοφοῦσι· τῷ γὰρ ὄντι εἰ μὲν τὸ πᾶν λέγομεν, ἀρχὴν τε καὶ τ' ἀπὸ τῆς ἀρχῆς.

1.62 Ἡ δὲ ἀρχὴ τοῖς ἀπ' αὐτῆς ἀντίσμομος, ἡμῖς τοῦ παντός ἡ ἀρχή· εἰ δὲ τὸ πᾶν κυριώτερον ἡ ἀρχή, τὰ δὲ ἀπ' αὐτῆς, οἷον μίμημα αὐτῆς καὶ οἷον ἀπαιώρημα· καὶ τοῦτο φάναι ἀληθές· εἰ δὲ μή, ἡ ἀρχὴ ἐστὶν ἡ πρόληψις τῶν ἀπ' αὐτῆς· οὐδὲ γὰρ τὰ ἐν τῷ παράγοντι αἴτια αὐτό ἐστὶ τὸ παράγον, ἀλλὰ καὶ τὸ τῶν ἐν ἑαυτῷ αἰτίων παρακτικὸν εἶη ἂν ἡ ἀρχὴ πλέον ἢ τὸ πᾶν. Εἰ δὲ ἀληθὴ ταῦτα φραμεν, οὐκ ἂν εἴη κατὰ ἀλήθειαν τὸ ἐν τὰ πάντα, ἀλλὰ τὰ πάντα μετὰ τὸ ἐν· καὶ γὰρ οὐδὲ αἰτίας τῶν πάντων ἐν αὐτῷ ἀποτίθεμεν, ἵνα ταύτη γοῦν εἴη πάντα κατὰ τὴν παντότητα τῶν αἰτίων· οὐδαμῶς ἄρα τὸ ἐν, ὡς ὄντως εἰπεῖν. Ἀλλ' ἵνα μὴ τὸ ἐλάχιστον ἐννοῶμεν, τὸ δὲ πάντων περιεκτικώτατον καὶ μέγιστον, οὐδὲ τοῦτο ὡς τὸν κόσμον, ἀλλὰ τὸ πάντων ἀπλούστατον, οὐδὲ τοῦτο ὡς κατὰ τι τῶν κατὰ τὸν κόσμον, οἷον τὴν ἐσχάτην ἵτυν τῆς ἀπλάνους, ἀλλ' ὡς εἰς τὴν ἀπλότητα αὐτοῦ πάντων ἀναχυθέντων καὶ οὐκέτι πάντων εἶναι βουλομένων. Ἡ καὶ τούτων εὖ λεγομένων, ὀρθῶς ἔχει καὶ ἐκεῖνο πάντα ἀνυμνεῖν· ἐκάστου γὰρ πλήθους τὸ ἡνωμένον συναίρεμα πᾶν ἐστὶν ἀδιάκριτον, οἷον τὸ πλήθος διακεκριμένον, πρὸ δὲ τοῦ ἡνωμένου ἐκασταχοῦ τὸ ἐν ἑκαστον, τοσαῦτα τὸ ἐν, ὅσα τὸ ἡνωμένον· ὅτι γὰρ τοσαῦτα, ὃ τι προῆλθεν εἰς τοσαῦτα· οὐ γὰρ εἰς ἐν ὑπέβη τὸ ἐν, ἀλλ' εἰς ἡνωμένον, οὐδὲ τὸ ἡνωμένον εἰς ἡνωμένον, ἀλλ' εἰς πᾶν διακεκριμένον, ὅπου καὶ σαφῶς τὰ πάντα νοοῦμεν. Ἀλλ' ὥσπερ ἐν τῷ κέντρῳ συνέντευκται ὁ κύκλος καὶ πᾶσαι αἱ ἀπὸ τοῦ κέντρου, οὕτω καὶ ἐν τῷ ἡνωμένῳ τὸ πᾶν τῆς διακρίσεως πλήθος· ἀνὰ δὲ τὸν αὐτὸν λόγον ἐν τῷ ἐνί, τό τε κέντρον αὐτὸ καὶ τὰ ἐν τῷ κέντρῳ συνεπτυγμένα καὶ πάντα ὁμοίως ἀπλοῖζεται. Καὶ οὕτως ἐν τὰ πάντα λέγομεν, καὶ τὸ ἐν πάντα καὶ ἔτι πλέον, ὅτι κατὰ τὸ ἐν τὰ πάντα· καὶ τὰ μὲν πάντα οὐ πάντως ἐν, τὸ δὲ ἐν ἐκεῖνο πάντως τὰ πάντα. Ἐπὶ τούτοις ἄξιον ζητήσεως ὅπῃ διαφέρει τοῦ διωρισμένου ἐνός ἢ προφανομένη ἔννοια, καὶ τούτου οὗ περὶ λέγομεν τοῦ ἀσυμμέτρου ταῖς ἡμετέραις ἐννοίαις, ἡ πρόχειρος ἔννοια τῷ προχείρῳ ἐνὶ ἐπαληθεύει, ἡ διωρισμένη τῶν ἄλλων πραγμάτων, δηλὸν ὡς ἐκεῖνῳ τῷ ἀδιορίστῳ ἐνὶ οὐκ ἐφαρμόσει· ταύτης δὲ ἐπ' αὐτοῦ ἀνηρημένης, οὐδεμίαν ἔχομεν ἄλλην ἐκεῖνου γνωστικὴν, ὥστε μάτην αὐτὸ καὶ ἐν λέγομεν.

1.63 Ἐπειτα καὶ τοῦ ἐνός τούτου γνωριζομένου, οὐδὲν ἀπλούστερον ἐννοοῦμεν, ὥστε τοῦτο ἂν εἴη πρώτη τῶν ἀπάντων ἀρχή· καὶ γὰρ τάγαθόν πρῶτιστον ἔδοξεν εἶναι· διὸ τὸ μηδὲν αὐτοῦ κρεῖττον εἶναι δυνατόν, ὥστε καὶ τοῦτο ἀρχὴ τῶν ἀπάντων· καὶ διὰ τοῦτο εἰς ταῦτόν ἡμῖν ἄγουσιν αἱ ἔννοιαι, τὸ ἐν καὶ τὸ ἀγαθόν. Καὶ πῶς ἐν διορισμῷ καὶ ἀντιδιαίρει τὸ πρῶτον; πῶς δὲ εἶδος τὸ πρῶτον; ἐν γὰρ τι τῶν πολλῶν εἰδῶν τὸ ἐν καὶ τάγαθόν. Πρὸς δὲ τούτοις ὡς κίνησις καὶ στάσις ἀντίθεσις μία, καὶ ἐτερότης καὶ ταυτότης, καὶ ἄλλαι τοιαῦται πλείους, οὕτω καὶ ἐν καὶ πολλὰ μία τις ἀντίθεσις, καὶ ἔστι μὲν ἐν ἐκάστη τὸ μὲν κρεῖττον, τὸ δὲ χεῖρον ὡς ἐν,

όμοταγεῖ δὲ λόγῳ τὸ κρεῖττον καὶ χειρόν, καὶ δὴ ἀντιμετέχει ἀλλήλων τὰ ἀντικείμενα, ὥς ἐν Παρμενίδῃ δείκνυται, ὥστε καὶ τὸ ἐν καὶ τὰ πολλὰ ἐν ἀλλήλοις ἐστίν. Οὐκ ἄρα ἀρχή, διότι τῷ ἐνὶ τούτῳ ἦνῳται τὰ πολλὰ· καθὼ δὲ τὰ πολλὰ ἦνῳται, τοῦτο ἐν· καὶ τὸ μὲν ἐν αὐτοῖς μετεχόμενον, τὸ δὲ καθ' ὑπαρξιν καὶ ἐφ' ἑαυτοῦ πρὸ τῶν πολλῶν· πρὸ τῶν πάντων ἄρα· ἀρχὴ ἄρα τῶν πάντων τοῦτο τὸ ἐν. Εἰ γὰρ καὶ ἀντίκειται αὐτῷ τὰ πολλὰ, ἀλλ' οὔτι γε ὡς ὁμοταγῇ, ὡς τὰ αἰτιατὰ δὲ πρὸς τὸ αἷτιον· χωρὶς δὲ τούτων, εἰ τῶν πάντων συναγωγὸν ἐστὶ τὸ ἐν (ἴδιον γὰρ αὐτοῦ τὸ ἐνοποιόν, καὶ τῆς μίξεως αἷτιον), τὸ δὲ ἐνοποιὸν καὶ συναγωγὸν τῶν πάντων πρεσβύτερόν ἐστι καὶ ὑπέρτερον τῶν συναγομένων καὶ ἐνοποιουμένων, φανερόν ὅτι τὸ ἐν ἐστὶν ἡ ἀρχὴ τῶν πάντων, ὅπερ ἀντιδιήρηται πρὸς πάντα, ὡς αἷτιον τὰ αἰτιατὰ, καὶ τοῦτο ἐστὶν ὃ γνωρίζομεν ὡς ἐν. Ἄλλο δὲ οὐδὲ ἐστὶν ἐν, οἷον τὸ ὡς γένος λεγόμενον; ἢ ῥητέον ὅτι τὸ μὲν ὡς γένος ἐν γνωρίζομεν, ὡς τι τῶν πάντων ὄν, ὡς τὰ πολλὰ τι λέγω τὸ εἶδος, καὶ ἀγαθὸν καὶ καλόν· ἢ γὰρ διωρισμένη ἔννοια τοῦ διωρισμένου ἐστὶ πράγματος· τὸ δὲ ἐν ἐκεῖνο, οὐχ ὡς ἐνοποιὸν ληπτέον, ἀλλ' ὡς παντοποιόν· καὶ πληθοποιὸν γάρ, καὶ ἀγαθοποιόν, καὶ καλοποιόν, καὶ ὀλοποιόν, καὶ οὐδὲ ἐν ὅτι οὐ ποιοῦν τῇ μίξῃ ἑαυτοῦ ἀπλότητι. Εἰ δὲ τὸ ἐνοποιόν, οὐ κλητέον ἐν κυρίως· εἰ δὲ οὐκ ἐστὶν αὐτοῦ ὄνομα κύριον, ἕκαστον αὐτὸ κλητέον, οὐ μόνον ἐνοποιόν, ἀλλὰ καὶ πληθοποιόν, καὶ ἐν, εἰ βούλει, καὶ πολλὰ, μᾶλλον δὲ πάντα πρὸ τῶν πολλῶν καὶ τῶν πάντων.

1.64 Τί οὖν; οὐ συνάγει τὰ πάντα καὶ τῆς μίξεως ἐκεῖνο αἰτιαται ὃ ἐν Φιλήβῳ Σωκράτης ; πάντως δὴπου, ἀλλὰ κατὰ τὸ ἐν μόνον ἰδίωμα αὐτὸ προβαλλόμενον τὸ συναγωγόν τε καὶ ἐνοποιόν· τούτου γὰρ ἐκείνοις ἐδεῖτο, ἐπεὶ καὶ τὸ πέρας ἐν ἦν καὶ τὸ ἄπειρον ἐν, καὶ τὸ μικτόν ἐν· καὶ οὐ δεῖ τῆς μίξεως μόνης αἷτιον ἐκεῖνο, ὡς δοκεῖ λέγεσθαι, ἀλλὰ καὶ τῶν στοιχείων. Ὅτι δὲ ὁ Σωκράτης οὐκ ἐπὶ τοῦτο τὸ ἐν φέρει τὴν διάνοιαν, ἀλλ' ὡς ἐπὶ τι σεμνὸν καὶ ἀπόρρητον, ἐδήλωσεν, αὐτὸ μὲν ἀφείς, ὡς πάντῃ κρυπτόμενον, τὰς δὲ ἐν προθύροις αὐτοῦ τρεῖς μονάδας ὡς γνωρίσματα αὐτοῦ προαγαγὼν τὰς τρεῖς τοῦ ἐνός. Καίτοι ῥᾶδιον ἦν τὸ εἰδητικὸν τοῦτο ἐν ἐννοῆσαι, καὶ τὸ συναγωγόν, καὶ ἐνοποιὸν τῶν πολλῶν βαλέσθαι εἰς νοῦν, καὶ τοῦτο μᾶλλον ἢ τὴν ἀλήθειαν καὶ τὸ κάλλος καὶ τὴν συμμετρίαν. Ἔτι τοίνυν οὐ τὸ πέρας μόνον καὶ τὸ ἄπειρον ἦν τὰ στοιχεῖα, ἀλλὰ καὶ τὸ ἐν καὶ τὰ δύο, καὶ εἰ μόνον ταῦτα ἦν, ὥστε τὸ ἐν ὡς στοιχεῖον παρείληπτο. Ἐπὶ δὲ τούτοις τί ἐζητεῖτο; τὰ μὲν στοιχεῖα τὰ τε ἄλλα καὶ τὸ ἐν προϋπέκειτο, τὸ δὲ ἐκ τούτων μικτόν ἐζητεῖτο ὅπως γέγονεν. Οὐκοῦν τὸ μικτόν πάντων ὁμοῦ τὰ στοιχεῖα καὶ τὸ σύγκριμα τῶν στοιχείων, διὸ τῆς πάντα οὔσης αἰτίας ἐδεήθη, ἵνα γένηται πάντα ἐν ἐκ πάντων, ὡς ἐκείνη πρὸ πάντων. Πῶς δὲ ταύτης ἂν μετέσχευεν, εἰ μὴ τὰ συνιόντα σύμμετρα εἶη καὶ συμπαθῇ πρὸς ἄλληλα, καὶ ἀληθείας τῷ αὐτῷ φωτὶ γεγανωμένα; ταῦτα γὰρ οἷον πρόδρομα ἵχνη τοῦ κοινοῦ ἦν αἷτια, οὐ τῶν πάντων. Πρὸς δὲ τούτοις τὸ τοῦ μικτοῦ αἷτιον τοῦ παντός ἦν αἷτιον καὶ οὐ μόνης τῆς μίξεως, ὃ δοκεῖ ποιεῖν τὸ μόνον ἐν· μᾶλλον δὲ οὐδὲ ἡ μίξις τοῦ ἐνός οὐδὲ ἡ συναγωγή, ἀλλὰ τοῦ ἐνός μόνου τόγε ἐν, τὸ δὲ τῆς μίξεως καὶ συναγωγῆς καὶ τῆς ἐνώσεως καὶ τῆς διακρίσεως αἷτιον· ἢ γὰρ μίξις ἐν ἀμφοῖν καὶ ἡ συναγωγή καὶ ἡ κοινωνία, καὶ πᾶν ὃ τι τοιοῦτον συναμφοτέρον τί ἐστὶν, οὐ μόνον ἐνώσεις, οὐδὲ μόνον διακρίσεως· αὕτη γὰρ ἀσύντακτος, ἐκείνη δὲ ἀπλήθυντος· ἢ γὰρ ἐνώσεις ἐν βούλεται εἶναι καὶ ἐνός ἵχνης· διὸ καὶ ἀπὸ μόνου πρόεισι τοῦ ἐνός ὄντος, ὥσπερ ἡ διάκρισις ἀπὸ μόνου τοῦ πλήθους, ἢ δὲ κοινωνία ἀπὸ τοῦ ἅμα καὶ ἐνοποιῦ καὶ πληθοποιῦ, ὃ ἐστὶ πρὸ ἀμφοῖν.

1.65 Ἔτι τοίνυν εἰ καὶ τοῦτο καλοῖ τις ἐν τὸ πρὸ πάντων, ἀπορίᾳ τοῦ ἰδίου ὀνόματος, οὐδὲν γὰρ ἐπ' ἐκείνου ἴδιον, οὐδὲ ἐν ἐκείνῳ, ἀλλ' ὅμως διοίσει τοῦ διωρισμένου ἐνός. Τοῦτο μὲν γὰρ ἐνίζει τὰ διωρισμένα, οὐ συγγέον αὐτῶν τὸν διορισμὸν οὐδὲ ἀπαλεῖφον τὰς περιγραφάς· τοιγαροῦν ἐπέκεινα· οἷα ἐστὶ μένοντα, ἔπειτα οὕτως ἐνοῦται πρὸς ἄλληλα, τὸ δὲ πρὸ πάντων ἐν, εἴπερ καὶ ἐν πρὸ πάσης περιγραφῆς, οὔσαν ἐνδίδωσιν ἐνώσιν, καὶ οὐδὲ ταύτην πρὸς τὰ ἄλλα

διωρισμένην, ἀλλ' οἷον ρίζαν ἀδιάκριτον πάσης τῆς ἐκάστου ὑποστάσεως. Τούτων δὲ οὕτως ἐχόντων, τὸ μὲν γνωριζόμενον ἔν, ὅτι τὸ διωρισμένον ἐστὶ καὶ εἰδητικόν, δῆλον ἐκ τοῦ ἔν τι τῶν πολλῶν ἐννοεῖν τὸ ἔν, ὡς τὰ πολλά, ὡς τὸ ἀγαθόν, ὡς τὸ καλόν· τὸ δὲ συναγωγὸν πάντων ὅτι οὐ τοῦτο τὸ ἔν τὸ εἰδητικόν ἢ ὅλως διωρισμένον, φανερόν ἐκ τοῦ καὶ τοῦτο ἔν τι εἶναι τῶν συναγομένων, ἵνα ἅμα καὶ ἡνωμένα καὶ διακεκριμένα τὰ πάντα ᾗ. Ἀλλὰ μὴν τὸ διωρισμένον ἔν πάσχει τι ὑπὸ τῶν πολλῶν, ἢ ὡς ὑποκειμένων αὐτοῦ τῇ ιδιότητι κατὰ τὴν ἐκ πολλῶν αὐτοῦ σύστασιν, ἢ ὡς ἀντικειμένων, ὅτι καὶ ἡ στάσις κινεῖται καὶ ἡ κίνησις ἴσταται· ἐκεῖνο δὲ πάντη ἀπλοῦν. Διὸ μὴδὲ ἔν ἄξιον κεκληθῆναι, ὅτι τὸ ἔν ὅπερ ἐννοοῦμεν καὶ εἶναι καὶ κινεῖσθαι καὶ ἐστάναι καὶ ἕτερον καὶ ταῦτόν ἐννοοῦμεν, ὥστε ἐκ πολλῶν κατὰ μέθεξιν, ἔν δὲ κατὰ τὴν ὑπαρξιν τῆς ιδιότητος. Τὸ δὲ πρώτιστον τῶν ἡπορημένων ἀληθέστατον ἄρα ἦν, ὡς οὐκ ἔχομεν ἔννοιαν ἐκείνου παντελῆ καὶ μίαν· διόπερ οὐδὲ ἔν αὐτὸ κλητέον, εἰ μὴ οὕτω γε ὡς οὐδὲ ἦττον καὶ πάντα κλητέον, ὃ καὶ ὁ Σωκράτης ἐδήλου, διὰ τῶν ἐν προθύροις αὐτοῦ καὶ ὁπωσοῦν προφαινομένων τριῶν μονάδων, ἀληθείας, κάλλους, συμμετρίας, ταύτης μὲν τὴν τάξιν παρεχομένης ἐν τοῖς πᾶσι, τοῦ δὲ κάλλους τὴν συμπαθεῖ πρὸς ἄλληλα σύγκρασιν, τῆς δὲ ἀληθείας τὴν ὑπαρξιν, ὡς ἀληθῶς· ἐκείνου δὲ πάντα ὁμοῦ ἀπορρήτως.

1.66 Ἀκόλουθον ἐπὶ τούτοις ἂν εἴη ζητεῖν εἰ πρόεισί τι ἀπ' ἐκείνου εἰς τὰ μετ' αὐτὸ καὶ ὅτιοῦν, ἢ οὐδενὸς αὐτοῖς μεταδίδωσιν· ἐκάτερον γὰρ ἂν τις ἀπορήσειεν εἰκότως· εἰ γὰρ οὐδενὸς μεταδίδωσι τοῖς ἀπ' αὐτοῦ παραχθεῖσι, πῶς αὐτὰ καὶ παρήγαγεν οὕτως ἔχοντα πρὸς αὐτὸ ἀνοικείως, ὥστε μηδενὸς ἀπολαύειν τῆς ἐκείνου φύσεως; πῶς δὲ αὐτῶν αἴτιον ἐστὶν κατὰ τὴν ἑαυτοῦ φύσιν, ἥς αὐτοῖς οὐ μεταδίδωσι; πῶς δὲ ἐπιστρέφεται ἐκεῖνα πρὸς αὐτό, καὶ πῶς αὐτοῦ ὀρέγεται, οὗ μετέχειν οὐ δύναται, ἀμετόχου πάντα τρόπον ὄντος; πῶς δ' ἂν σώζοιτο τὰ προελθόντα μὴ ἐνερριζωμένα τῇ σφῶν αἰτίᾳ; Ὁ δὲ ἐν Πολιτείᾳ Σωκράτης οὐχὶ τὴν ἀλήθειαν φῶς ἐκείνου προῖδν ἀπ' ἐκείνου φησὶ συνδετικὸν τοῦ νοητοῦ καὶ τοῦ νοεροῦ; Οἶδεν ἄρα καὶ αὐτὸς τὸ ἐκεῖθεν ἦκον καὶ μετεχόμενον· εἰ δὲ καὶ ἡ ὕλη αὐτοῦ ἔσχατον ἵχνος ἀποφέρεται, πάντως ὅτι καὶ τὰ πρὸ τῆς ὕλης ἔχει αὐτοῦ τὰς παντοίας μεθέξεις ιδιουμένας πρὸς ἕκαστον κατὰ μέτρον τῆς ἐκάστου ὑποστάσεως. Ἀλλὰ καὶ ἐπεξιόντι φανεῖται ἐν πᾶσιν· ἔστι γὰρ ἕκαστον καὶ τῶν ἀτόμων καὶ τῶν ὅλων, καὶ τῶν θνητῶν καὶ τῶν αἰδίων, καὶ τῶν στερεῶν καὶ τῶν εἰδητικῶν· οὐ πολλά μόνον, ἀλλὰ καὶ ἐν πρὸ τῶν πολλῶν, πρὸ τοῦ μερισμοῦ τὸ ἀμέριστον, πρὸ τοῦ διακεκριμένου τὸ ἡνωμένον. Ὅπερ δὲ τὰ πάντα ἐκάστου, τοῦτο πρὸ πάντων τὸ συναίρεμα πάντων, ὃ δὴ ἡνωμένον φαμέν, ὃ δὴ ὄν ὀνομάζομεν, καὶ πρὸ τοῦ ἡνωμένου δηλονότι τὸ ἔν πάντα ἐκάστου κατὰ τὸ ἔν ἰστάμενον, ὡς τὸ ὄν πάντα κατὰ τὸ ἡνωμένον, ὡς πάντα ἐν διορισμῷ κατὰ τὸ διακεκριμένον. Ἔστιν ἄρα ἐν παντὶ ἐκάστῳ τὸ ἀναλογοῦν τῷ πρὸ πάντων, καὶ αὕτη ἐστὶν ἡ ἐκείνου πρόοδος εἰς πάντα, ἡ κατὰ τὸ ἔν ἐκασταχοῦ προϋπάρχουσα παντελὴς ὑπόστασις, μᾶλλον δὲ ρίζα τῆς ὑποστάσεως ἐκάστης. Ἀλλ' εἰ προῖοι, πάλιν αὖ ἀπορήσει τις ὄντινα ἂν προῖοι τρόπον· τί γὰρ αὐτῷ τῆς διακρίσεως αἴτιον ἔσται; πᾶσα γὰρ δὴ πρόοδος μετὰ διακρίσεως, πάσης δὲ διακρίσεως τὸ πλῆθος αἴτιον· πολλοποιὸν γὰρ αἰεὶ τὸ διακριτικόν· ἐκεῖνο δὲ ἐν πρὸ τοῦ πλήθους.

1.67 Εἰ δὲ καὶ πρὸ τοῦ ἐνὸς μόνου, πολλῷ μειζόνως πρὸ τοῦ πλήθους ἀδιάκριτος ἄρα αὐτοῦ τὸ πάμπαν ἢ φύσις ἀπρόοδος ἄρα. Πάντα μὲν οὖν ἀπ' αὐτοῦ πρόεισιν εἰς ἄλλην φύσιν, καὶ αὐτὸ παρήγαγεν, αὐτὸ δὲ εἰς οὐδὲν πρόεισιν, οὐδέ τινα μεταδίδωσιν ἀφ' ἑαυτοῦ τινος ἀνάγκη γὰρ τὸ μεταδιδόμενον ὑφεῖσθαι τοῦ μεταδιδόντος, καὶ μὴ ἐκεῖνο εἶναι, ἀλλ' οἷον ἐκεῖνο καὶ μὴ τὸ ἀπλῶς, ἀλλὰ τι μέτρον ἐκάστῳ. Ἡ δὲ ὕφεις καὶ τὰ μέτρα καὶ εἴ τι τοιοῦτον ἐν πλήθει τινὶ ὁράται καὶ μετὰ διορισμοῦ καὶ κατὰ ῥύσιν καὶ μεταβολὴν τοῦ αὐτοῦ, κἂν μὴ παρεμπίπτη τις ἐτερότης, ἀλλ' ἡ φύσις ἐκείνη πρὸ πάσης ἐστὶν τῆς ὁπωσοῦν πληθυομένης ἐμφάσεως· ἐπειδὴν γὰρ ἄρξεται τὰ πολλά, τότε χώραν ἔχει καὶ ἡ πρόοδος, εἴτε ἡ ὁμοειδής, εἴτε ἡ ἀνομοειδής.

Ἐκεῖνο ἄρα πάντῃ ἀπρόϊτον, οὐδὲ ἔλλαμψιν ἀφ' ἑαυτοῦ προϊέμενον εἰς οὐδὲν τῶν πάντων· καὶ γὰρ ἡ ἔλλαμψις διακρίνεται ἀπὸ τοῦ ἐλλάμποντος. Ἔτι τοίνυν οὐδὲ τὸ ὄν, ὃ δὴ ἡνωμένον πάντῃ ὑποτιθέμεθα, οὐδὲ τοῦτο προΐοι ἄν· καὶ τοῦτο γὰρ δὴ πρὸ τῆς οὐσιώδους διακρίσεως ἔστηκε πάγιον, οὐδὲ κινούμενόν φησιν ἐκεῖνος· ἔστω γὰρ δὴ τὸ πάντῃ ἡνωμένον ὄν καὶ μηδαμῇ διακεκριμένον, οὐκ ἄρα ἑαυτὸ γε διακρίνειεν ἂν εἰς τὴν τῶν πολλῶν πρόοδον. Ἀλλὰ μὴν οὐδὲ τῶν πρὸ αὐτοῦ, τῶν γε ὄντων, οὐδὲ μέντοι τῶν μετ' αὐτό· τί γὰρ ἂν καὶ δράσειεν τὸ δεύτερον εἰς τὸ πρότερον ἢ τὸ αἰτιατὸν εἰς τὸ αἷτιον; οὐδὲ τὸ ὄν ἄρα πρόεισιν εἰς πολλὰ ἢ κατὰ ὕφεις ἢ κατὰ μερισμὸν ἢ ὅπως οὖν κατὰ πρόοδον· οὐ γὰρ ἀποτμήσει τὸ ἐὸν τοῦ ἐόντος ἔχασθαι, φησὶν ὁ Παρμενίδης γ'. Διὸ καὶ ἔν ἄρα τὸ ὄν ἐκεῖνος ἔλεγεν· οὐδὲ ἄρα προϊέναι φαίη τις ἄν, εἴπερ μὴδὲ ἀποτμήσεσθαι· πολλῷ ἄρα μειζόνως, οὐδὲ τὸ ἔν. Ἔτι τοίνυν τὰ ἐν τῇ προόδῳ καὶ τὰ ἐν ἐκάστοις ἐγγινόμενα μέτρα τοῦ ἐνὸς καὶ ἵχνη πρὸ τῶν ἄλλων ἵχνων ὄντα τῶν κατὰ ἄλλας καὶ ἀπ' ἄλλων προόδους ἐπιγιγνομένων ἢ ἡνῶται πρὸς ἄλληλα παντελῶς, ὥς μὴ ἀποτμήγεσθαι τοῦ ἐνὸς τὸ ἔν· οὕτω δὲ πάντα ἐν ἔσται, καὶ οὐδὲν ἄλλο ἢ αὐτὸ τὸ ἔν· ἢ διακρίνεται πως ἀπ' ἀλλήλων, ἥτοι δὲ αὐτομάτως καὶ ἄνευ τινὸς αἰτίου, ὅπερ ἄτοπον, ἢ ὑπ' αἰτίου, ὅπερ ἄτοπον, ἥτοι οὖν τοῦ μετὰ τὸ ἐν πλήθους, καὶ οὐκ ἔσται τοῦ ἐνὸς οἰκεία ἢ πρόοδος, ἀλλὰ τοῦ πλήθους, ἢ τοῦ ἐνός, καὶ πως διαπρακτικὸν τὸ ἐν ἢ τινος πρὸ τοῦ ἐνός, οἷον δὴ ἀξιοῦμεν εἶναι καὶ τὸ πρὸ πάντων λεγόμενον πάντα ἔν, ὅπερ οὐδὲν τι τῶν πάντων ἐστίν, ἀλλὰ πάντα πρὸ πάντων, ὥς ἐλέγομεν, οὗ καὶ τὴν πρόοδον ἐπιζητοῦμεν.

1. 68 Ἐκεῖνο δὲ οὔτε διακρίνόν ἐστιν, οὔτε διακρινόμενον· οὔτε γὰρ πολλά, οὔτε πολλοποιόν, οὐδὲ μὴν ἔν, οὐδὲ ἐνοποιόν, ὥστε οὔτε πρόεισιν, οὔτε μένει, οὔτε ἐπιστρέφει ἐκείνη ἢ φύσις, ἅτε πάντα οὕσα τῷ ὑπὲρ πάντα. Πρὸς δὲ τούτοις, εἰ πρόεισι, καὶ ἔστιν ἐν ἐκάστῳ τῶν ὄντων καὶ τῶν γινομένων ἐκείνης τὸ μέτρον, φανερόν ὅτι ἐκάστῳ τὸ ἐπιβάλλον ἐνδίδωσι· τοῖς δὴ φθαρτοῖς καὶ θνητοῖς, εἰ μὲν οὐδέν, πῶς καὶ τούτων αἰτία ἀνυμνεῖται; εἰ δὲ ἐνδίδωσιν, οὐ τὸ αὐτὸ ὃ καὶ τοῖς αἰώνιοις ἢ τοῖς αἰδίοις· φθαρτὸν ἄρα καὶ θνητὸν τὸ ἐνδιδόμενον τούτοις. Καὶ τίς ἂν γένοιτο φθορὰ τοῦ ἐνός, μᾶλλον δὲ τοῦ οὐδενός, ὃ γε οὐδὲ ἀφθαρτον εἶναι δύναται; πολλοστὸν γὰρ ἀπ' αὐτοῦ καὶ τὸ αἰώνιον, καὶ αὐτὸς ὁ αἰὼν. Διὸ καὶ περὶ τοῦ πρώτου ὄντος ἢ αὐτῇ περιμένει ἡμᾶς ἀπορία· πρὸ γὰρ τοῦ αἰῶνος καὶ τοῦτο, ὥστε καὶ πρὸ τοῦ αἰωνίου· πολλῷ ἄρα μειζόνως πρὸ τοῦ ἄλλως αἰδίου· τοῦ φθαρτοῦ ἄρα πορρωτάτῳ διέστηκεν· οὐκ ἄρα τὸ ἐν ἐκάστῳ τῶν φθαρτῶν ἀπήχημα τοῦ ἐνός ἐκείνου φθαρτὸν ἂν εἴη. Ἀλλὰ μήποτε ὥς ἡ ὕλη καὶ ἐκεῖνο ἔχει (ἐπίταδε γὰρ ἐστὶ τῶν ἄλλων καὶ οἷον ὕλη τις αὐτῇ ἢ ὕλη), τὸ μὲν ποῦ ἐν αὐτῇ τῇ ὕλῃ, τὸ δὲ ὄν πρὸ τῆς ὕλης, καὶ ἔστι δυνάμει ἐκότερον ἀφθαρτον καὶ φθαρτόν, ἐνεργείᾳ δὲ οὐδέτερον. Ἀλλ' οὐ περὶ τούτου ὁ λόγος τοῦ προπεσόντος ἐπίταδε, ἀλλὰ τοῦ πρὸ τῆς ὕλης καὶ τοῦ δυνάμει παντὸς αὐτοῖς συνόντος τοῖς εἶδεσι. Δῆλον γὰρ ὅτι πρὸ τῶν ἐσχάτων τὰ μέσα μετέχει τῆς μιᾶς τῶν ὄλων ἀρχῆς. Μήποτε οὖν ἀφθαρτὰ ἐστὶ, καὶ ἄλλοτε ἄλλα τῶν φθαρτῶν πληρωμάτων περισυνίσταται μεταβαλλόμενα περὶ τὰ ἀμετάβλητα· ἀλλ' ἢ τοῦτο οὐκ ἔστιν ἴδιος ἐκάστου ἢ μέθεξις, οἷον τοῦδε τοῦ καλάμου τοῦ ταῦτα γράφοντος, καὶ τοῦδε τοῦ χάρτου τοῦ ταῦτα γεγραμμένου· ἀλλὰ προσήκει καὶ οἰκείου τινὸς ἀγαθοῦ, εἴπερ μὴ ἀδιάφορα προῆλθεν ἀπὸ τῆς ἀρχῆς· ἔπειτα αὐτὸ τὸ φθαρτὸν ἢ φθαρτὸν πότερον μετέχει ἐκείνου, ἢ οὐ μετέχει; εἰ μὲν γὰρ τοῦτο, οὐκ ἂν εἴη τούτου γε αἷτιον· εἰ δὲ ἐκεῖνο, φθαρτὸν ἔσται καὶ τὸ διδόμενον· τὸ δὲ αὐτὸ καὶ περὶ τοῦ ἀφθάρτου συλλογίσαιτο ἂν τις.

1. 69 Ἀλλ' ἴσως τῶν αἰδίων μόνον ἐστὶν ἡ μέθεξις, οἷον τῶν ὄλων; ἢ πρῶτον μὲν, ὥς εἴρηται, οὐδὲ τὸ αἷδιον ἐκείνῳ τι προσήκει· ἔπειτα τις ἢ ἀποκλήρωσις, ἔνια μὲν τῶν ἀπ' αὐτοῦ μετέχειν, ἔνια δὲ οὐ, καὶ ταῦτα ὄντος ὑπὲρ τε τὸ φθαρτὸν καὶ τὸ ἀφθαρτον ἅπαν. Μήποτε οὖν πάντα μὲν αὐτοῦ μετέχει, μία δὲ ἐστὶν ἡ μέθεξις ἀμέριστος ἢ αὐτῇ πᾶσιν ὅλη παρούσα, οἷον τὸ ἡλίου φῶς τὸ αὐτὸ παραγίνεται πᾶσιν, εἰ καὶ μὴ ὅλον, διότι μεριστόν ἐστι καὶ σωματοειδές, ἐκεῖνο δὲ καὶ



ὕπερ τὸ ἀμέριστον ὄν, καὶ ὑπὲρ τὸ ὅλον εἰκότως τὸ αὐτὸ ὑπὸ παντὸς μετέχεται, τῆς διακρίσεως ἐν τοῖς μετέχουσι κατὰ οὐσίας, ἀλλ' οὐκ ἐν τῷ μετεχομένῳ· οὕτω γὰρ καὶ τὸ ὄν ὁ Πλωτῖνος ἀξιότιμον νοεῖν, τὸ αὐτὸ πανταχοῦ ὅλον παρὸν κοινῇ τε πᾶσι καὶ ἐκάστῳ τῶν πολλῶν. Ἀλλ' εἰ καὶ ἀμέριστος ἢ μέθεξις καὶ μία πάντων ἢ τε τοῦ ὄντος καὶ τοῦ ἐνός· ὁ γὰρ ὁμοῖος ἀμφοῖν ἔσται τρόπος, ὅμως γε μέθεξις ἀπὸ τῆς υπάρξεως προϋποθέτει καὶ διακρινόμενην. Τί οὖν τὸ διακρίνον τὸ δευτερον ἀπὸ τοῦ πρώτου; διαφέρει γὰρ οὐδὲν τὸ ἐν ἀπὸ τοῦ ἐνός διακρίνειν καὶ πολλὰ τοιαῦτα ἐφεξῆς· ἀνιμᾶται γὰρ ἡ φύσις ἐκείνη τὴν διάκρισιν. Ἀλλὰ μήποτε οὐδὲ ἄλλη ἢ μέθεξις αὐτοῦ τῆς υπάρξεως· οὐ γὰρ ἄλλο δίδωσιν ἀφ' ἑαυτοῦ τοῖς μετέχουσιν, ἀλλ' ἑαυτὸ ὃ ἐστίν· ἢ τοῦτο τῇ ὕλῃ προσήκει, καὶ ὅλως εἰπεῖν, στοιχείοις ἑαυτὰ γὰρ καὶ ταῦτα δίδωσι τῷ ἐξ αὐτῶν, οἷον ὕλη τοῦ στοιχειωτοῦ γιγνόμενα. Εἰ δὲ μὴ ταῦτα λέγοι τις, ἀλλ' ἤγε ὕλη οὐκ ἔχουσα τι μεθ' ἑαυτὴν ὃ τι δοίη, τῷ κόσμῳ δίδωσιν ἑαυτήν· ἢ τοῦτο μὲν ἡ ὕλη κατὰ τὸ χεῖρον, ἐκεῖνο δὲ ἴσως κατὰ τὸ κρεῖττον, ἑαυτὸ τοῖς πᾶσι καὶ ἐκάστῳ ἐνδίδωσιν οὐχ ὡς ὕλην, οὐδὲ γὰρ ὡς εἶδος, ἀλλ' ὡς αἰτίας τῆς πρώτης τὴν πρώτην μεθέξιν, ταῦτο δὲ φάναι, καὶ ὑπαρξιν ἐν τοῖς μετέχουσιν οὔσαν, οὐδὲ διακρίνεσθαι ἀπ' αὐτῶν ἐθέλουσιν, εἰ καὶ ἐκεῖνα πρόεισι ἀπ' αὐτῆς, καθόσον τοῦ πλήθους μετέσχευεν, ὥστε οὐδὲ ἀπ' αὐτῆς ἢ πρόοδος, ἀλλ' ἀπὸ τοῦ πλήθους ἀπογεννᾶται, ἀπ' ἐκείνης δὲ πάντα ἐν καὶ πάντα αὐτῷ πάλιν ὄν, οἷον ἡ ρίζα μόνη πρὸ τῆς τῶν κλάδων ἐκφύσεως καὶ αὐτοῦ τοῦ στελέχους ὅλον ἤδη οὔσα τὸ δένδρον, ἢ οἷον κέντρον ἐν ᾧ καὶ πάντα τὰ πέρατα τῶν πολλῶν εὐθειῶν ὁμοῦ, κατὰ τὸ ἐν τὰ πάντα πρὸ τῆς τῶν ἀπείρων εὐθειῶν διαστάσεως, μετὰ δὲ τὸ κέντρον ἢ διάστασις καὶ οὐκ αἴτιον αὐτῆς τὸ κέντρον, ἀλλ' ἡ ῥύσις τοῦ συνεχοῦς ἐφ' ἑν.

1.70 Καὶ ἐκεῖ γάρ τοι τὸ πολλοποιὸν αἴτιον ἄρχει τῶν προόδων, τῆς μὲν οὐσιώδους τὸ οὐσιῶδες, τῆς δὲ ἐνιαίας τὸ ἐνιαῖον. Ἀλλὰ σεμνὰ μὲν ταῦτα καὶ ὑπερφυῖ, ταῖς δὲ ἄλλαις ἡμῶν ἐννοίαις οὐ συμβαίνοντα, ταῖς τε πάντα ἀπὸ τοῦ ἐνός προαγοῦσαι καὶ ταῖς ἐνεῖναι τοῖς αἰτιατοῖς αἰεὶ τὸ τοῦ αἰτίου ἵχνος ἀξιούσαις, οὐκ ἔξωθεν παρὸν μόνον, ἀλλὰ μετὰ τοῦτο καὶ συνουσιωμένον. Ἐπεὶ καὶ εἰ κοινὸν τὸ ἡλίου φῶς εἰς μέθεξιν, ἀλλ' ἔστι καὶ ἐν τοῖς ὄμμασιν ἡλιοειδὲς τι φέγγος ἴδιον ἤδη καὶ οὐ κοινόν, τῷδε ἰδίῳ πρὸς τὸ κοινὸν συναπτόμεθα. Οὐχὶ δὲ καὶ ὁ Πλάτων αὐτῆς εἶναι φησι τῆς ψυχῆς αὐγὴν τινα, ἣν δεῖ ἀνακλίναντας τῷ φωτὶ συναφθῆναι τῆς ἀληθείας; ἀλλὰ μὴν καὶ τῆς μιᾶς τῶν πάντων ἀρχῆς ἀπορρεῖν τινα κοινήν ἔτι μέθεξιν, ἣν ἀλήθειαν κέκληκεν, οὐ τῷ ἡλίῳ ἀναλογουσαν, ἀλλὰ τῷ ἡλίῳ φωτὶ. Ἀλλὰ μήποτε ὁ μὲν Πλάτων ἐσιώπησεν τὴν ἀκριβῆ περὶ τούτων ἐξέτασιν διὰ τοὺς πολλούς, ἐν τῷ αὐτῷ δὲ καὶ τὸ πολλοποιὸν αἴτιον θέμενος, χώραν ἔσχε διακρίναι τὰ πολλὰ ἀπὸ τοῦ ἐνός. Ὁ δὲ νῦν ἡμῖν προκείμενος λόγος ἰδίᾳ μὲν, εἰ θέμις, ὁρᾷ τὴν μίαν ἀρχὴν, ἣν καὶ οὐκ ἐκεῖνος ὠνόμασεν, ἰδίᾳ δὲ τὴν πολλοποιὸν αἰτίαν. Ὅτι δὲ ἐκὼν παρήλθεν ὁ Πλάτων τὴν τοιαύτην διάκρισιν, ἐδήλωσεν, οὐδὲ τὴν πολλοποιὸν αἰτίαν προθεῖς τοῦ μικτοῦ, καίτοι πολλὰ αὐτοῦ στοιχεῖα παραλαβὼν καὶ τρεῖς ἀρχὰς ἀντὶ μιᾶς ὑποθέμενος, καὶ ἴσως οὐδὲ τὴν μίαν, ἣν νῦν λέγομεν, ἐνδειξάμενος ἐν ἐκείνοις, ἀλλὰ τὴν μετὰ τὰς δύο ἀρχάς, καθ' ἣν τὸ μικτὸν γίγνεται· ἐν γὰρ καὶ τοῦτο, καὶ τούτου γε μερισμὸς αἱ τρεῖς μονάδες, ἀλλ' οὐ τῆς ὄντως πρώτης ἀρχῆς.

1.71 Ταῦτα μὲν οὖν, ἐὰν δέη, καὶ αὐθις· αἱ δὲ ἡμέτεραι ἐννοίαι οὐ διαρθοῦσι τὰς πρώτας ἀρχὰς ἀκριβῶς, ὅθεν ἀπλῶς τὴν αὐτὴν ὑποτίθενται καὶ ἐνώσεως καὶ διακρίσεως αἰτίαν, οὐκ εἰδυῖαι ὅτι ἡ διακρίνουσα τῆς ἀδιάκριτα σωζούσης ἑτέρα, αὕτη πρώτη ἀπὸ τοῦ ἐνός ἑαυτὴν διακρίνουσα, εἶτα καὶ τοῖς ἄλλοις τούτου αἰτία γενομένη· τὸ δὲ ἐν καὶ πάντων αἴτιον· ἀλλ' ἐν πάντα ποιεῖ, καὶ οὐδὲ ποιεῖ γε· οὐδὲ γὰρ ἐνεργεῖ· ἢ γὰρ ἐνέργεια διακρίνεται πῶς ἀπὸ τοῦ ἐνεργοῦντος· οὔτε γὰρ δύναται. Καὶ γὰρ δύναμις ἐκτένεια ἐστίν, ὡς φασι, τῆς οὐσίας, τὸ δὲ οὐδὲ οὐσία εἶναι βούλεται· τρίτη γὰρ ἀπ' αὐτοῦ ἡ οὐσία κατὰ τὸ μικτόν, ἢ ἐνιαία φημί, καὶ κατὰ τὸ ἐνιαῖον· ἀλλὰ ταῦτα μὲν καὶ ὕστερον. Ὁ δὲ νῦν λέγω τοῦτο ἐστίν ὅτι ἡ μία ἀρχὴ τοσοῦτον

ἀπέχει τοῦ διακρίνειν, ὥστε οὐδὲ ἐνίζει· οὐδὲ γὰρ ποιεῖ τι· ἐν γάρ τι καὶ τὸ ἐνίζειν, ὥσπερ τὸ διακρίνειν· ἀλλ' ἐν πάντα ποιεῖ ἕκαστον, καὶ οὐδὲ ἕκαστον, ἀλλὰ τοῦ μὲν ἢ πολλοποιοῦς αἰτία καὶ διακριτική, τὸ δὲ πρεσβύτερον τοῦ ἐκάστου πάντα ἐν ποιεῖ, ὡς οὕτω φάναι, οὐδὲ γὰρ πάντα κατὰ ἀλήθειαν· ἐν διακρίσει γὰρ καὶ τὰ πάντα, ὅπου γε καὶ τὸ ὅλον· τὸ δὲ ἐν πάντα κατὰ τὸ ἐν ὑπὲρ πάντα, καθὼς πάντα ἐν. Ἀλλ' εἰ τοῦτο δεύτερον ἂν εἴη τοῦτο μετ' ἐκεῖνο, καὶ τί πάλιν διακρίνει τὸ αἰτιατὸν ἀπὸ τοῦ αἰτίου; μήποτε γὰρ καὶ τὸ πᾶσι κοινὸν ἐν μεθεκτὸν ἀπὸ τῆς διακρινούσης αἰτίας πρόεισι· πολὺ γὰρ καὶ τοῦτο· πᾶν γὰρ κοινὸν πολὺ ἐστὶ κατὰ φύσιν, εἰ καὶ μὴ κατ' ἀριθμὸν. Μήποτε οὖν αὐτὸ τὸ τῆς διακρίσεως αἷτιον, ὃ τι ποτὲ ἐστίν, παρήγαγεν ἑαυτὸ πρῶτον ἀπὸ τῆς ἀφανοῦς ἐκείνης παντελοῦς ἀδιακρίτου αἰτίας, εἴτα καὶ τοῖς ἄλλοις ἐπωχέτευσε τὸ κοινὸν ὡς μετὰ τὴν πρώτην διάκρισιν ἀδιάκριτον. Ἀλλ' αὐτὸ τοῦτο ζητητέον ὅπως ἔχει πρὸς τὴν μίαν αἰτίαν. Ἔστω μὲν γὰρ ἑαυτοῦ διακριτικὸν ἀπὸ τοῦ ἐνός, καίτοι οὕτω γε οὐδενὸς ἔσται ἐκεῖνο αἷτιον, οὐδὲ γὰρ τοῦ μεθ' ἑαυτὸ πρὸ τῶν ἄλλων ὑποστάντος· ἀλλ' ὅμως ἔστω τοῦτο γε, πῶς δὲ τοῦτο ἔχει πρὸς ἐκεῖνο; πότερον τι μετέχει τοῦ αὐτοῦ ἢ κατ' οὐδέν; εἰ μὲν γὰρ τοῦτο, διεσπασμένον ἔσται ἀπ' ἐκείνου καὶ δύο αἱ πρῶται ἀρχαί, μᾶλλον δὲ μία, ἢ διακριτικὴ τῶν πάντων· τὸ δὲ πρὸ ταύτης ἀπέσπασται ἀπὸ πάντων.

1.72 Εἰ δὲ μετέχει, ἥξει τι ἐκεῖθεν· καὶ τί τὸ διακρίναν; ἢ ἴσως τὸ δεύτερον ὥσπερ ἑαυτό, οὕτω καὶ τὴν οἰκείαν μέθεξιν ἀπὸ τοῦ μετεχομένου διέκρινεν· ἀλλ' οὕτω γε τὸ ζητούμενον ὡς ὁμολογούμενον ληψόμεθα, τὴν τοῦ ἐνός φύσιν, ἐνὸς οὖσαν καὶ ἐν, ἐπιδέχεσθαι τινα διάκρισιν; ἢ οὐκ ἔτι μένει ἐν ἀκραιφνῶς, παθοῦσά τι ὑπὸ τοῦ δευτέρου, εἰς ὃ προῆλθε. Γενόμενον γὰρ ἐν πολλῷ ἐν πέπονθε τὸ πολὺ, καὶ πῃ συνηλλοιώθη τῷ δεξομένῳ· οὕτω δὲ τοῦ δευτέρου μετασχόντος, καὶ τὰ ἐξῆς ὑπ' αὐτοῦ καὶ δι' αὐτοῦ μετέχει τῆς μίας αἰτίας τὸν ὅμοιον τρόπον. Ἀλλ' εἰ μὴ δίδωσι τὸ ἐν, πῶς λαμβάνει τὸ δεύτερον ἢ τρίτον; πῶς δὲ εἰ μηδὲν παράγει τῶν πάντων, ὅμως αἷτιόν ἐστιν; ἢ ὥσπερ ἐστὶ τῷ εἶναι παράγειν οὐδὲν πραγματευόμενον, οὕτως ἐστὶ καὶ τῷ ἐν παράγειν τὰ παραγόμενα. Καὶ γὰρ τὸ εἶναι ἐνεργεῖν ἐστὶ τῆς οὐσίας ἐνέργειαν· διόπερ ἐκεῖνο τῷ ἐν· ἀλλὰ καὶ τὸ παράγειν ἐνέργεια, ὥστε τὸ ἐν μόνον ἐκεῖνο πεφυκέναι, ἵνα οὕτως εἴπω, τὰ ἄλλα παράγεται ὑφ' ἑαυτῶν· δύναται γὰρ ἑαυτὰ παράγειν ὅλως, διότι ἐστὶ τὸ ἐν, ὅπερ ἀναπνέοντα καὶ ἐν ᾧ ἐρριζωμένα παράγειν ἑαυτὰ δυνήσεται. Ἀλλὰ κύκλῳ πολλὴν περιελθόντες, ἔτι ταῖς αὐταῖς ἀπορίαις ἐνδεδέμεθα, εἰ ἥκει τι ἐκεῖθεν εἰς τὰ ἄλλα, καὶ ἔστιν ἕκαστον καὶ παράγει ἑαυτὸ διὰ τὴν ἐκείνου μέθεξιν· εἰ γὰρ μηδενὸς ἀπολαύει αὐτοῦ, τί δεῖται αὐτοῦ πρὸς τὴν οἰκείαν ὑπόστασιν; καὶ ὅλως ἐπιποθοῦμεν ἰδεῖν ὅτι ἔχομεν ἡμεῖς ἀπ' ἐκείνης τῆς κοινῆς καὶ εἰ πρωτίστη ἐστίν, ἔχει τι καὶ ἔσχατον ἵχνος, οἷον τὴν ὕλην φαμέν, πάντα ἐν οὖσαν γυμνὸν ἀπὸ τῶν ἄλλων· εἰ δὲ ἔσχατον καὶ πρῶτον ἐστὶ τοιοῦτον, ὃ μηδὲν ἄλλο ἢ ἐν, καὶ τοῦτο πάντα καὶ πρὸ πάντων, πάντως ὅτι καὶ ἐν τοῖς μέσοις πληρώμασιν ἢ τοιαύτη φύσις εὐρίσκεται. Τοιούτων δὴ οὖν προκειμένων ἡμῖν τῶν ἀποριῶν, ἐξ ἀρχῆς ἀναλαβόντες τὸν λόγον λέγωμεν, οἷον καὶ ἐνταῦθα σωτήρα παρακαλέσαντες.

1.73 Τὸ δὲ ἐν ἐκεῖνο, πάντα ὄν, καὶ οὐ μόνον τὸ ἐν, κατὰ δὲ τὸ ἀπλούστατον τὰ πάντα, καὶ αὕτη ἢ ἀπλότης, ἢ πάντων ἀνάλυσις καὶ ἢ πρὸ πάντων οὐκ ἔστιν ἐνοποιὸν ἐν, διορισμῷ γὰρ τὸ ἐνοποιόν· οὐδὲ τὸ πολλοποιόν, διὰ τὴν αὐτὴν αἰτίαν, οὐδὲν τῶν ἄλλων ἰδιοποιόν, ἀλλὰ κοινοποιόν ἀπλῶς αἷτιόν ἐστὶ καὶ παντοποιόν, οὐχ ὁμοῦ τὰ διωρισμένα πάντα ποιοῦν· οὐδὲ γὰρ τὰ ἡνωμένα· καὶ ἐκείνων γὰρ καὶ τούτων ἐστὶ τὸ αὐτὸ αἷτιον, καὶ πρὸ ἀμφοῖν. Οὔτε ἄρα ἡνωμένου τινός, οὔτε διωρισμένου ἐστὶ παραγωγόν, ἀλλὰ πάντων ἀπλῶς τῶν κατὰ πάντα τρόπον ὑφεστηκότων. Ἡ φύσις ἄρα αὐτοῦ οὔτε διώριστα ἀπὸ τινος, οὔτε ἡνωταί τινι, οὔτε συνεξαλλάττεται οὐδενὶ τῶν πάντων· εἴη γὰρ ἂν οὐκέτι πάντα, ἀλλ' ἐκεῖνο ᾧ ἂν συνδιωρίσθη· καὶ οὐκ ἐγένετο ἴδιος, ἀναίνεται δὲ τὸ ἴδιον· οὐκ ἄρα μερίζεται τι ἀπ' αὐτῆς εἰς ἕκαστον ἰδιοτρόπως οὐδὲ ὁπωστιοῦν, ἀλλὰ μήποτε κοινὴ πάντων καὶ μία μέθεξις ἀπ' αὐτοῦ πρόεισι εἰς

πάντα. Οὐκοῦν ἡ μέθεξις διώρισται τῆς ὑπάρξεως, οὐπω δὲ ὁ διορισμὸς οὐδενός, οὔτε αἰτίας, οὐδὲ ὑπάρξεως, οὔτε μεθέξεως· οὐδὲν ἄρα πρόεισιν ἀπ' αὐτοῦ· οὐδὲ γὰρ μένει ἐν αὐτῷ, ἵνα καὶ προέλθῃ. Ἀεὶ γὰρ ἡ μονὴ πρὸ πάσης προόδου, οὐπω δὲ τὰ διάφορα ἐπὶ τῆς ἀδιαφόρου φύσεως. Οὐκ ἄρα μετέχει αὐτῆς τὰ πάντα; πάνυ γε, φήσω· δίδωσιν οὖν τι αὐτοῖς ἢ οὐδέν; πάνυ γε, φήσω, τὸ πάντων τιμιώτατον, ἑαυτὴν ὅλην καθ' ὑπαρξιν, ἀλλ' οὐχὶ μέθεξιν ἀφ' ἑαυτῆς. Οὐκοῦν γενήσεται αὕτη τῶν δεξαμένων, οὐκέτι δὲ ἑαυτῆς; ἢ οὔτε ἑαυτῆς ἐστίν, οὔτε ἐκείνων, οὔτε ἐξηρημένη, οὔτε συντεταγμένη, οὐδὲ γὰρ καθ' ὑπαρξιν, οὔτε κατὰ μέθεξιν· πάντα γὰρ ἐν διορισμῷ τὰ τοιαῦτα· ἡ δὲ ἐστὶ πάντῃ ἀδιόριστος, καὶ οὔτε πάντων, οὔτε οὐδενός· κατὰ γὰρ ἀλήθειαν οὔτε ἐν πᾶσιν, οὔτε πρὸ πάντων, καὶ ταῦτα γὰρ διορισμοὶ τινες· τὸ δὲ ἐστὶν ἀπλοῦν καὶ ἀδιόριστον καὶ αὐτὸ τοῦτο πάντα ἔν· οὐ γὰρ ἔχομεν αὐτὸ ὀνομάζειν μονοειδῶς, ὅτι καὶ τὸ ἐν ἄλλο παρὰ πάντα, καὶ τὰ πάντα ἄλλα παρὰ τὸ ἐν.

1.74 Περὶ ἐκεῖνο τοίνυν καὶ μετ' ἐκεῖνο τὰ ἄλλα ποιεῖται τοὺς παντοίως διορισμοὺς ἐν ταῖς ἀπ' αὐτοῦ πολλοσταῖς αἰτίαις· αὐτὸ ἄρα οὔτε μετεχόμενόν ἐστιν, οὔτε ἀμέθεκτον· ἀλλὰ τρόπον ἄλλον τὸν πρὸ ἀμφοῖν ἔστι τε καὶ τὰ ἄλλα σώζει καὶ τελειοῖ καὶ παράγει ὁμοῦ πάντα κατὰ τὸ ἐν ἑαυτοῦ παντοποιὸν ἐνέργημα, ὅπερ οὔτε παρακτικὸν κλητέον, οὔτε τελειωτικόν, οὔτε ἄλλο τῶν τοιούτων οὐδέν· ἐν διορισμῷ γὰρ καὶ ταῦτα· τὸ δὲ ἐστὶ πάμφορον μὲν, κατὰ μίαν δὲ φύσιν· πάντα οὖν αὐτοῦ ἀπηώρηται, καὶ ταύτῃ αὐτοῦ ἀπολαύει, ἐχόμενα ὑπ' αὐτοῦ. Οὐδὲν οὖν ἀπ' αὐτοῦ τοιοῦτον οἶον αὐτό; οὐδαμῶς, οὐδὲ γὰρ οἶόν τε ἦν αὐτὸ ἑαυτοῦ διαστήναι κατὰ ὑπόβασιν, οὐδενὸς ἐτέρου φανέντος τοῦ διαστήσοντος, οὐδὲ θέμις ἦν τὴν διάφορον φύσιν ἐν διαφορᾷ τινι γενέσθαι πρὸς ἑαυτήν, οὐδὲ τὴν ἀπλότητα πάντων εἰς διπλόην τινὰ προελθεῖν. Πῶς οὖν ἡ ὕλη πέρας αὐτῆς καὶ τὸ ἔσχατον ἵχνος; ἢ οὐκ ἔχει οὕτως οὐδὲ γὰρ ἐν ἐκεῖνο διωρισμένον ὡς ἐν, οἶον τὴν ὕλην εἶναι φαμεν, οὐδὲ ἔστιν ἐπ' ἐκείνου πρῶτόν τι καὶ μέσον καὶ ἔσχατον· διορισμοὶ γὰρ καὶ ταῦτα· οὐδὲ τὸ δυνάμει καὶ ἐνεργείᾳ, οὐδὲ ὅλως τῶν χαρακτηριστικῶν τῆς ὕλης οὐδέν· καὶ γὰρ αὐτὴ ἡ ὕλη ἐν τί ἐστὶ τῶν στοιχείων τοῦ γενητοῦ· διώρισται ἄρα. Πόρρω ἄρα τῆς ἀδιόριστου φύσεως, ἐντεῦθεν ποθεν ἀρχομένη τῆς οἰκείας ιδιότητος, ὅθεν ἡ γένεσις καὶ ταύτης μέντοι τῆς ἀρχῆς, οὐκ ἐν πρώτοις, οὐδὲ ἐν μέσοις ποιήμασιν, ἀλλ' ἐν τοῖς ἐσχάτοις ἀπηχήμασι. Πάντα οὖν διορίζεται περὶ ἐκείνην, καὶ ὁ πάντων ἔσχατος διορισμὸς ἀποδιακρίνει μετὰ πάντα τὴν πάντων ὡς ἀληθῶς ὑποστάθμην. Ἀλλὰ γὰρ περὶ τῆς ὕλης ἐνέσται καὶ αὐθις εἰπεῖν, καὶ ἀπορήσαντας ἐπιλύσασθαι ἐν καιρῷ τὰς ἀπορίας· νῦν δὲ τοσοῦτον προσθετέον ὅτι ἡ προκειμένη αὕτη ἀρχὴ καὶ τὴν εἰς ἐσχάτην ὕλην ἀπορρυεῖσαν περιέσχε τῇ ἑαυτῆς ἀδιαφόρῳ περιοχῇ τῆς παντελοῦς ἀπλότητος. Εἰ τοίνυν μηδὲν ἀπ' αὐτοῦ, πῶς πάντων αἷτιον; ἢ οὕτω μὲν ὡς διωρισμένον αἷτιον καὶ κατὰ τὴν ὡς αἰτίου διωρισμένην ἔννοιαν, οὐκ ἔστιν αἷτιον· οὔτε γὰρ ποιητικόν, πρὸ τούτου γὰρ ἄλλα, οὔτε παραδειγματικόν, καὶ τούτου γὰρ ἄλλο προηγείται, οὔτε, ὡς ἂν τῷ δόξειεν, αὐτὸ τὸ τελικόν, ἐν γὰρ τι καὶ τοῦτο τῶν αἰτίων, καὶ διώρισται ἀπὸ τῶν ἄλλων· οὐδὲ μὴν ὁμοῦ τὰ τρία αἷτια, ὡς ἐν παναίτιον· καὶ τὰ τρία γὰρ διώρισται ἀπὸ τῶν πολλῶν, ὅσα μὴ αἷτια, ἐκεῖ δὲ οὐδὲν τῶν διωρισμένων· ἀλλὰ πρὸ πάντων ἐκεῖνο καὶ αἷτιον πάντων, ὡς καὶ τῶν αἰτίων αἷτιον, καὶ οὐδὲ τοῦτο, ὡς ἄλλο παρὰ τὴν μίαν ἀπλότητα, ἀλλ' ὥσπερ ἐν ἀπὸ τῶν κάτω, οὕτω δήπου καὶ αἷτιον.

1.75 Καὶ τίνος αἷτιον, εἴπερ ὅλως αἷτιον; πάντων γε, φήσω, οὐ τῶν μὲν, τῶν δ' οὐ, οὐδὲ πῇ μὲν, πῇ δὲ οὐ, οὐδὲ ὅσα τοιαῦτα μετ' ἐκεῖνο διοριζόμεθα. Ἦκει ἄρα τι ἐκεῖθεν; πάνυ γε τὰ πάντα, ἀλλ' οὐχ οἶον ἐκεῖνο, ἀλλὰ τὰ μετὰ τὴν φύσιν ἐκείνην. Οὐκοῦν ἀνομοιοειδὴς ἡ ἀπ' ἐκείνου γέννησις, πρὸ δὲ ταύτης ἡ ὁμοειδής, ἅτε συγγενεστέρων, καὶ ἀπὸ τοῦ ὅλου ἐκάστου προϊόντων, ἀλλ' οὐκ ἀπὸ τινος τῶν ἐν αὐτῷ διωρισμένων αἰτίων, ὥσπερ ἡ ἀνομοιοειδὴς καὶ ἔτι κοινοτάτη πάντων θεῶν· ἡ μὲν γὰρ ἀνομοιοειδὴς οὐ πάντων, οἶον εἴ τινες παρθένοι λέγοντο καὶ ἡῖθεοι τῶν θεῶν· ἡ δὲ ὁμοιοειδὴς πανταχοῦ, καὶ ὁ μὴ ταύτην προάγων ἄγονός ἐστιν, ὅπερ ἐπὶ τῆς ὕλης

μόνης ἀληθές, εἴπερ καὶ ταύτης. Εἰ τοίνυν ἡ πάντων πρόοδος ἀνομοειδὴς ἀπ' ἐκείνου, πάντως ὅτι προϋπάρξει καὶ ἡ ὁμοειδής, ὅπερ ἐδείχθη ἀδύνατον. Ἡ πρῶτον μὲν ἐπ' ἐκείνου διαιρεῖσθαι τὰς δύο προόδους οὐ θεμιτόν· ἀδιόριστον γὰρ ὃν παντελῶς οὐκ ἂν ποιοῖτο τὴν ἀφ' ἑαυτοῦ γέννησιν διωρισμένην, ἡ ὁμοειδῆ, ἡ τὰς δύο ἅμα, ἀλλ' ἔστιν ἐκείνῳ πρέπουσα, εἰ θέμις εἶπεῖν, τῇ πρὸ ἀμφοῖν ἀδιόριστος. Δεύτερον δὲ εἴ τις ἐπαναπαύεσθαι βούλοιο ταῖς διωρισμέναις ἐννοίαις, ἐκατέραν ὁμοῦ νοοῖτο τὴν ἀπ' αὐτοῦ τῶν πάντων ἀπογέννησιν· ὡς μὲν γὰρ πάντα ὃν κατὰ τὸ ἐν παράγει πάντα ὁμοειδῶς, ὡς δὲ πρὸ πάντων, ἀνομοειδῶς, ἅμα δὲ καὶ ὡς ταυτόν, πάντα τέ ἐστι καὶ πρὸ πάντων· ἅμα ἄρα καὶ ὡς τὴν αὐτὴν ποιεῖται πρόοδον ὁμοειδῆ τε καὶ ἀνομοειδῆ· πάντα γάρ ἐστι καὶ πάντα παράγει, τοῦτο μὲν ὁμοειδῶς καὶ πρὸ πάντων ἐστὶ καὶ πάντων.

1.76 .. τοῦτο δὲ ἀνομοειδῶς ἄλλον δὲ αὖ τρόπον, ὡς μὲν πάντῃ ἀπλοῦν τὰ μὴ ἀπλᾶ πάντῃ ἀνομοειδῶς, ὡς δὲ ὑπεραπλοῦν ταῦτα μὴ ἀπλᾶ ὁμοειδῶς. Ἄρα οὖν παράγει; οὕτω γὰρ ἐνεργεῖ πρὸ δὲ τῆς ἐνεργείας δύναμις καὶ πρὸ δυνάμεως ὑπαρξίς. Ἰσως οὕτε δύναμις πολλῶ μειζόνως, οὕτε ἔτι μᾶλλον ἐνέργεια· καὶ γὰρ ἐν διορισμῷ τὰ τοιαῦτα καὶ διακρίνεται πῶς ἀπ' ἀλλήλων. Οὐκ ἄρα ἀρμόζει τῷ πάντῃ ἀδιαφόρῳ τὸ ὑπάρχειν καὶ δύνασθαι καὶ ἐνεργεῖν; Ἡ ταῦτα μὲν οὕτως ὡς λέγομεν οὐ πρόσεστιν αὐτῷ· ὥσπερ δὲ τὸ ἐν οὐ προσὸν ὅμως ἀναπέμπομεν ἐπ' αὐτό, καὶ τὰ πάντα τῷ ἐνὶ συζεύγνυμεν, διὰ τὰς πολλάκις εἰρημένους αἰτίας, οὕτως ἂν εἴποιμεν ἐπ' αὐτοῦ τὸ ἐνεργεῖν καὶ δύνασθαι καὶ εἶνα ἰ, ὡς ἐν τὰ τρία ἀδιόριστα ἀπ' ἀλλήλων· οὐ γὰρ τῷ εἶναι ποιεῖ, ὡς ἂν φαίη τις· μία γὰρ αὕτη ποιήσις ἀντιδιωρισμένη πρὸς ἄλλας· οὐδὲ ὅτι ἐκεῖνό ἐστι, διὰ τοῦτο τὰ ἄλλα ἐστίν· οὕτω γὰρ οὐδενὸς ἔσται αἴτιον, εἰ μὴ παράγει αὐτά· ἀλλὰ κατὰ τὴν πάντων οἰστικὴν ἀπλότητα πρὸ ἐνεργείας, πρὸ δυνάμεως, πρὸ ὑπάρξεως αἴτιον τῶν πάντων ἐστίν. Ὅλως δὲ αἴτιον καὶ διώριστα ἀπὸ τῶν αἰτιατῶν; ἢ καὶ τὸ αἴτιον καὶ αἰτιατὸν μετ' ἐκεῖνο διορίζεται ἀπὸ τῆς διοριστικῆς αἰτίας ἣτις ποτέ ἐστιν· ἐκεῖνο δὲ εἰς πάντα μόνον· εἰ δὲ καὶ αἴτιον, ὡς ἐν τοῖς πᾶσιν τὸ αἴτιον, ὥστε καὶ τὰ πάντα ὅσα ἀπ' αὐτοῦ αἰτιατά, ὡς ἐν τοῖς πᾶσι καὶ τοῦτο περιεχόμενον. Ἐκεῖνο δὲ προέστηκεν οὕτε ὡς αἴτιον, οὕτε ὡς αἰτιατῶν, ἀλλὰ ἀπλῶς καὶ ἀδιόριστως, ὡς ἐν πάντα τῶν πάντων. Οὐκοῦν διώρισταί γε καὶ ταύτῃ ὡς τοιοῦτον τῶν μὴ τοιούτων· ἀλλ' εἰ καὶ διώριστα ἀπ' αὐτοῦ τὰ μετ' αὐτοῦ, οὐκ ἀπ' αὐτοῦ ὁ διορισμός, ἀλλὰ τὰ προελθόντα διώρισεν ἑαυτὰ ἀπ' ἐκείνου, ὡς ὁ μῦσας διέστησεν ἑαυτὸν ἀπὸ τοῦ ἡλίου, οὐ διαστάντος ἐκείνου. Ἀλλ' εἰ μὴ ἐκεῖνο, τί τὸ τῆς διακρίσεως αἴτιον; οὐ γὰρ δὴ πάντα αἴτια τούτου, εἰ καὶ πάντα διέστη. Ἡ τῶν ἀπ' ἐκείνου τι προελθόντων, ὃ τι ἂν φήναιε προῶν ὁ λόγος· οὐκοῦν ἐκεῖνο πρῶτον ἑαυτὸ διέκρινεν ἀπ' αὐτοῦ, εἴτα καὶ τὰ ἄλλα. Ἔστω τοίνυν ἐκεῖνο πρῶτον διακρινόμενον ὑφ' ἑαυτοῦ καὶ ἀφ' ἑαυτοῦ, τῆς οἰκείας ἐνεργείας ἀρχόμενον, διακρίνεται δὲ ὅμως, καὶ δηλὸν ὅτι διακρινόμενον τότε διακρινόμενον διακρίνεται.

1.77 Ἡ οὐκ ἀνάγκη τοῦτό γε· καὶ γὰρ τοῦ ἡλίου μύσαντες ἀφιστάμεθα μὴ ἀφισταμένου, καὶ ὁ ἥλιος ἀνακλᾶται, τοῦ γε θεοῦ πανταχοῦ ὄντος, ἡμεῖς χωριζόμεθα τῇ ἀνεπιτηδειότητι τῆς ζωῆς, καὶ τῆς ὕλης αὖ διακέκριται τὸ εἶδος οὐκ ἐχούσης τὴν διάκρισιν· εἶδος γάρ τι καὶ ἡ διάκρισις καὶ ἕτερον, φασί, τὸ εἶδος τῆς ὕλης, οὐκ οὔσης ἐτέρας· καὶ ἡ εἰκὼν τῷ παραδείγματι ὁμοία οὐκ ὄντι ὁμοίῳ τῇ ἑαυτοῦ εἰκόνι. Ἡ ταῦτα μὲν οὐκ ἐχυρὸν λέγειν· ὥ γὰρ λόγῳ τοῦ παραδείγματος ἐλαττοῦται ἡ τῆς εἰκόνος ὁμοιότης, τούτῳ καὶ τῆς εἰκόνος ὑπερέχει τοῦ παραδείγματος ἡ ὁμοιότης. Ἡ μὲν δὴ τῶν ὁμοταγῶν ἐπίσης ἔχει πρὸς τὴν ἀντιστροφὴν, ἡ δὲ τοῦ κρείττονος καὶ χείρονος ἀντιστρέφει μὲν, ἀλλὰ μετὰ τῆς ὑπεροχῆς καὶ τῆς ἐλλείψεως. Εἰ τοίνυν ἡ εἰκὼν τῷ παραδείγματι ἔοικεν οὐκ ἐπίσης, ἀλλὰ κατὰ ἑλλειψιν, τί κωλύει καὶ τὸ παράδειγμα εἰσὶν εἰκόνι, ἀλλὰ καθ' ὑπεροχὴν; Εἰ δὲ ὅτι ἡ εἰκὼν ὁμοιοῦται τῷ παραδείγματι καὶ ταύτῃ ὁμοία, καὶ τὸ παράδειγμα ὁμοιοῖ τὴν εἰκόνα πρὸς ἑαυτό, καὶ ταύτῃ ὅμοιον. Ἀλλὰ ταῦτα μὲν ἄλλης ἂν εἴη λόγων ἀρμονίας. Οὐ μέντοι οὐδὲ τὸ εἶδος ἕτερον τῆς ὕλης, ὅτι μὴ ἐτέρα, ἀλλὰ μόνον οὐχ ὕλη.

καὶ γὰρ ἡ ἑτερότης διακριτικὴ ἐστὶ τῆς ταυτότητος, οὐδὲ ἑτερότης· εἶδος δὲ καὶ ὕλη οὐδαμῇ ταυτόν· οὐ γὰρ ἂν εἴη ταυτόν ἡ ὕλη, οὐδὲ ἄρα ἑτερότης ἐν τοῖς πρὸς ἄλληλα. Κεχωρίσθαι δὲ φατέον ὕλην καὶ εἶδος ἀπ' ἀλλήλων· τὸ δὲ κεχωρισμένον ἀντιστρέφει πρὸς τὸ κεχωρισμένον, ὥστε καὶ τὰ πάντα ἀπὸ τῆς μιᾶς φύσεως ἐκείνης κεχώρισται κεχωρισμένης. Διώρισται ἄρα καὶ αὕτη ἀπὸ πάντων. Πῶς οὖν πέπονθε τὸν διορισμόν; οὐ γὰρ δὴ ἀπὸ τινος τῶν μεθ' ἑαυτό, ὅπερ εἶναι διοριστικὸν αἷτιον λέγομεν. Πῶς δὲ τούτου αὐτοῦ διεκρίθη διακριθέντος ὁ πάντη ἀδιάκριτον ὁμολογοῦμεν; ἢ ὥσπερ ἕτερα οὐ ῥητέον ἐν οἷς οὐκ ἔστιν ἑτερότης κοινὴ ἀμφοῖν, οὕτως οὐδὲ διωρισμένα ἀπ' ἀλλήλων, ἢ διακεκριμένα ἐν οἷς οὐκ ἔστι κοινὸν πρᾶγμα καὶ ὄνομα, διάκρισις καὶ διορισμός, ἐπεὶ τόγε διοριστικὸν ἢ διακριτικὸν αἷτιον πρὸς τὸ ἑαυτοῦ αἰτιατὸν ἀντιστρέφει οὐκ ἀπὸ τῆς ἴσης, ἀλλ' ὡς ποιοῦν πρὸς γινόμενον· διακρίνεται μὲν γὰρ τὸ αἰτιατὸν ἀπὸ τοῦ αἰτίου, ὡς μετέχον τῆς διακρινούσης αἰτίας, διακρίνεται δὲ πῶς καὶ ἀπὸ τοῦ αἰτιατοῦ τὸ αἷτιον, ὡς προάγον αὐτὸ ἀφ' ἑαυτοῦ καὶ διακρίνον· οὕτω γὰρ ἀντιστρέφειν ἡξιῶμεν καὶ τὸ ὅμοιον εἰκόνας καὶ παραδείγματος· τὸ δὲ ἐπέκεινα διορισμοῦ παντὸς οὐκ ἂν τις ἔχοι λέγειν οὐδαμῇ οὐδαμῶς διωρισμένον· ἐπεὶ καὶ διώρισται, οὐ πάντη διώρισται, ἔχει δέ τι καὶ κοινὸν ἔν.

1.78 Ὡςταί ἄρα τι τῷ δευτέρῳ ἀπὸ τοῦ πρώτου οἷον ἐκεῖνο οὐπερ ἀπέγνωμεν· εἰ δὲ αὐτὸ ἐκεῖνο καὶ ἐν τῷ δευτέρῳ καὶ ἐν πᾶσιν, ὥσπερ ἐλέγομεν, οὐκ ἂν εἴη κοινὸν ἅμα καὶ διωρισμένον· ἔν τι γὰρ καὶ ταῦτα διορισμῷ, τὸ κοινὸν καὶ ἴδιον. Πῶς οὖν λεκτέον, καὶ πῇ διαθετέον τὰ ἀπλᾶ ταῦτα φάσματα καὶ ἀτρεμῇ τῷ ὄντι τῆς ὑπερβαλλούσης ταύτης ἀληθείας; ἢ γὰρ οὐδὲν μετ' ἐκεῖνο, καὶ αὐτὸ μόνον ἐστίν, ἢ εἰ ἔστι καὶ ἄλλα μετ' ἐκεῖνο, πάντως ἐστὶ καὶ ἔν τι πρὸς ἐκεῖνο διορισμῷ. Ἡ ὡς μὲν ἀπὸ τῶν κάτω καὶ τοῦτο λαβεῖν πρὸς ἔνδειξιν ἀμυδρόν, καὶ ταύτην τῆς περὶ ἐκεῖνο σπαργώσης μὲν αἰεὶ, τίκτειν δὲ οὐδέποτε δυναμένης ὠδίνος, ἀλλ' ἐν τῷ ὅπως οὖν ὠδίνειν τὸ τίκτειν ἐχούσης. Ὡς οὖν πρὸς ἔνδειξιν ταύτης, διωρίσθω τινὰ τρόπον ἀσυμφανέστατον καὶ ἥκιστα γε τρανῇ προσδιορισμόν. Καὶ τὸν πρώτιστον λέγω πάντων προσδιορισμῶν καὶ σχεδὸν ὑπὸ τοῦ ἀδιορίστου καταπινόμενον, ὥστε δύναμιν τοῦ πρώτου τὸ δεύτερον εἶναι δοκεῖν, δύναμιν τῇ ὑπάρξει συμπεπηγυῖαν, ὡς ἤδη τινὲς ἱερολόγοι τοῦτο αἰνίττονται. Ἡ καὶ εἴ τι τούτου ἐνοειδέστερον ἐπινοήσειεν ἄν τις ἐν τοῖς πρὸ πάσης ὑπάρξεως καὶ δυνάμεως πεφυκόσι, καὶ λεγέσθω μετ' ἐκεῖνο μὲν τὸ δεύτερον, ἐκεῖνο δὲ μᾶλλον ἢ μετ' ἐκεῖνο, καὶ αὐτὸ μᾶλλον ἢ ἀπ' αὐτοῦ, καὶ ὅσας ἂν τις εὐρίσκοι τοιαύτας ὑπερβολάς. Ἄρα οὖν καὶ τὰ ἄλλα μετὰ τὸ δεύτερον ὡσαύτως αὐτῷ πάρεστι, καὶ τὰ ἔσχατα πάντων; καὶ ἔστιν ἰσότημα πάντα πρὸς ἐκεῖνο; ἀλλ' ἄτοπον, ὥστε καὶ εἰ μὴ τοῦ δευτέρου, τῶν γε ἄλλων διακέκριται ἱκανῶς, καὶ μάλιστα τῶν ἐσχάτων. Ἡ πάντα ὁμοῦ συνελθόντα, πρῶτα καὶ μέσα καὶ τελευταῖα, καὶ οὐπω πρὸς ἄλληλα οὕτως ἔχοντα, ἀλλ' ὁμοῦ πάντα ὡς ἐν πρὸς τὸ ἐν πάντα ἔχει, ὡς αἰτιατὸν πρὸς αἷτιον.

1.79 Ἡ δὲ ἄλλη πρόοδος καὶ τάξις ἀπὸ τῶν ἄλλων αἰτίων ἐφήκει τοῖς πᾶσιν· ἀπὸ δὲ ἐκείνου καὶ ταῦτα μὲν, ἀλλ' ὡς ἐν τοῖς πᾶσι καὶ ταῦτα. Διὸ μόνον ἐκεῖνο τῶν πάντων αἷτιον, ἄλλο δὲ ἄλλου τούτων πάντων. Ὅτι δὲ ὡς πάντων ὁμοῦ ἐκεῖνο ἀρχή, δηλοῖ μὲν αὐτῆς καὶ τὸ παντελές, δηλοῖ δὲ τὸ ἀδιόριστον, οὐ μᾶλλον τοῦδε ὄν ἢ τοῦδε, δηλοῖ δὲ καὶ ἡ τῆς τοιαύτης αἰτίας ἐπιπόθησις τῆς πάντων, ὡς πάντων. Οὐ γὰρ δὴ τινος μὲν ἐστὶν αἰτία προηγουμένη; τῶν δὲ πάντων ὁμοῦ ὡς πάντων οὐκ ἔστιν; εἰ δὲ ἐστὶ, τίς ἂν εἴη ἄλλη παρὰ τὴν προκειμένην; ἢ τοσοῦτον διαφέρει τῶν πάντων, εἰ θέμις εἰπεῖν, ὅσον τὰ μὲν ἐστὶ πάντα παντοδαπῶς, ἢ δὲ πάντα τὸν ἀπλούστατον τρόπον. Ὅτι δὲ ταῦτα καὶ Ἰαμβλίχῳ δύναται συνάδειν, ἐκεῖνο ποιοῦμαι τεκμήριον ὅτι καὶ τὴν πρὸς ἐκεῖνο ἀναγωγὸν ἐκάστῳ οὐκ ἐφικτὴν εἶναί φησιν, εἰ μὴ συντάξειεν ἑαυτὸ τοῖς πᾶσιν, καὶ μετὰ πάντων ἀναδράμοι πρὸς τὴν κοινὴν πάντων ἀρχήν. Εἰ τοίνυν ὁμοῦ πάντα πέφυκεν ἀνατείνεσθαι πρὸς αὐτήν, καθ' αὐτὸ δὲ ἕκαστον οὐ πέφυκεν αὐτὸ καθ' ἑαυτὸ δίχα τῶν ἄλλων,

παντὶ δῆλον ὅτι καὶ προῆλθεν ὁμοῦ πάντα ἐκεῖθεν, ἕκαστον δὲ οὐ καθ' αὐτό, ἀλλ' ἕτερον ἀφ' ἑτέρου. Ἄλλ' εἰ καὶ ὁμοῦ πάντα, τὰ μὲν ὅμως πόρρω, τὰ δὲ ἐγγύθεν, ἀλλὰ καὶ ταῦτα διωρίσθη μετὰ τὴν φύσιν ἐκείνην, τότε δὲ οὐπω ἦν τὸ πόρρω καὶ ἐγγύθεν. Ὡς μὲν οὖν ἀπὸ τῶν κατωτάτω περὶ τῶν ἀνωτάτω διατάττεσθαι, λέγοι ἄν τις οὕτως· ὥς δὲ κατὰ τὴν ἀληθεστέραν ὠδῖνα φάναι, οὔτε ταῦτα ἀπ' ἐκείνου διεκρίθη, οὐδὲ ἐκεῖνο ἀπὸ τούτων, ἀλλ' οὐδὲ μὴν ἦνεται ἀλλήλοις, οὐδὲ τὰ αὐτὰ ἐστίν, οὐδὲ ἕτερα, οὐδὲ ὅμοια, οὐδὲ ἀνόμοια, οὐδὲ ἓν, οὐδὲ πολλά, οὐδὲ ὁμοταγῇ, οὐδὲ ἑτεροταγῇ· οὐδὲ γὰρ τὸ πρὸ πάντων ἀρμόζει ἐκείνῳ, οὐδὲ ἄρα τοῖς πᾶσι τὸ μετ' ἐκεῖνο· οὐδὲ πρῶτον οὖν, οὐδὲ δεύτερον, οὐδὲ αἷτιον, οὐδὲ αἰτιατόν· ἐν διορισμῷ γάρ τινα τὰ τοιαῦτα πρὸς ἄλληλα· τὸ δὲ ἐστὶν ἀδιόριστον, οὐ τὸ ἀντικείμενον τῷ διωρισμένῳ, ἀλλὰ πάντη ἀπλοῦν, καὶ πάντα ἀδιακρίτως πάντα γὰρ κατὰ τὸ ἓν καὶ ἐκεῖνο τὸ ἓν ὃ πάντα ἐστί, καὶ οὐ μόνον ἓν. Μὴ τοίνυν ἀπορεῖτω τις εἰ τὰ ἄλλα ἀπ' αὐτοῦ πρόεισιν, ἐχωρίσθη αὐτοῦ· καὶ ἐκεῖνο ἄρα τούτων ἐχωρίσθη· εἰ δὲ ἦνεται, οὐ προῆλθεν· οὔτε γὰρ οὕτως ὥς ἡμεῖς νοοῦμεν, οὔτε προῆλθεν, οὔτε οὐ προῆλθεν.

1.80 Ἄλλος γὰρ ὁ τρόπος ἐκεῖνος τῆς ἐνιαίας προόδου, ὃν ἡμεῖς οὐπω συννοοῦμεν, ἅτε μεμερισμένοι εἰς μονὴν καὶ προόδον καὶ ἐπιστροφὴν, ὃ δὲ ἐστὶν ὑπὲρ τὸν διορισμὸν τῶν τοιούτων, οὔτε ἀναγκαῖον ἡνῶσθαι, εἰ μὴ διακρίνηται, οὔτε διακρίνεσθαι, εἰ μὴ ἦνεται· ἐκεῖνο γὰρ τὴν πρὸ ἀμφοῖν ἀδιόριστον· τὰ δὲ ἐστὶν ἀντικείμενα. Μηδὲ αὖ ζητεῖτω τις εἰ παράγει, τὰ δὲ παράγεται· εἰ γὰρ ἐνεργεῖ, καὶ δύναται καὶ ὑπάρχει. Τρία οὖν τὰ πάντα, ἀλλ' οὐχ ἓν, ὑπαρξίς, δύναμις ἐνέργεια. Ἄλλ' εἴρηται ὅτι ἐκεῖνο πρὸ ἐνεργείας καὶ δυνάμεως καὶ ὑπάρξεως· ἐν γὰρ, ἀλλ' οὐ τρία, πρὸ δὲ τῶν ἄλλων, ὥς ἓν καὶ τὰ τρία. Ἀπορία δὲ ἡμεῖς καὶ νοήσεως καὶ ἐξηγήσεως παράγειν ὅμως αὐτὸ λέγομεν, διακαθαρτέον δὲ τὸν τρόπον τῆς παραγωγῆς, ὥς ὄντα ἀσύμφυλον ἡμῖν, καὶ οὔτε τῷ ἐνεργεῖν, οὔτε τῷ δύνασθαι, οὔτε τῷ ὑπάρχειν ἐπιτελούμενον, ἀλλὰ τῷ ἐνὶ πρὸ τῶν τριῶν ἀπορρήτῳ τρόπῳ. Μηδὲ λεγέτω τις ἀπορρεῖν τινα ἀπ' αὐτοῦ μέθεξιν, οὔτε ἰδίαν ἐκάστου γιγνομένην, οὔτε κοινὴν μίαν ἀπάντων, ἵνα μετέχη αὐτοῦ τὰ ἀπ' αὐτοῦ προελθόντα, καὶ ἐκεῖνο διδῶ τι ἀφ' ἑαυτοῦ τοῖς προελθοῦσιν, ἢ, εἰ μὴ ταῦτα, μηδὲ ἐκεῖθεν ἔχειν τὸ εἶναι, μηδὲ τι κοινὸν εἶναι αὐτοῖς πρὸς ἐκεῖνο· εἰ γὰρ, εἶναι τι ἢ ἐν τούτοις ἔσεσθαι ἐκεῖνο, καὶ οὐ καθ' ἑαυτό, ἢ ταῦτα ἐν ἐκείνῳ, καὶ οὐδὲν εἶναι παρ' αὐτό. Τὸ γὰρ τοιοῦτον εἶδος τῶν ἀποριῶν ἰσχύειν φατέον ἐπὶ τῶν κατὰ διάκρισιν παραγόντων καὶ προϊόντων. Ὡς περ δὲ ἔθεμεν ἀπ' ἐκείνου τὴν προόδον τῶν ἀπ' αὐτοῦ μήτε κατὰ ἔνωσιν, μήτε κατὰ διάκρισιν, οὕτω καὶ τὴν ἐκεῖθεν τελείωσιν καὶ τὴν ἐκείνου μέθεξιν εἶναι, μήτε ὥς τι διδόντος ἀφ' ἑαυτοῦ, μήτε ὥς ἐπέχοντος τὴν δόσιν, μήτε ὥς ἔχοντός τι κοινὸν πρὸς τὰ ἄλλα, αὐτὴν τὴν διδομένην ἑλλαμψιν, μήτε ὥς πάντη διωρισμένου, καὶ οὐδαμῇ πρὸς αὐτὰ κοινωνοῦντος. Αἱ γὰρ τοιαῦται πᾶσαι ἀντιθέσεις ἐν διορισμῷ. Τὸ δὲ ἐστὶν, ὥς εἴρηται πολλάκις, ἀδιόριστον, ὥστε ἅμα πάντα ταῦτα ἐν ἐκείνῳ ῥητέον, καὶ αὖ οὐδὲν μόνον καθ' αὐτό διωρισμένον, τὸ δὲ ἀληθέστερον, οὐδὲ πάντα, ἀλλὰ πρὸ πάντων ἓν, ὁμοῦ πάντων τούτων ἀπλωτικόν. Τί οὖν τὸ τῆς ἀληθείας ἀπ' αὐτοῦ προπεμπόμενον κατὰ Πλάτωνα φῶς; ὅτι μὲν προσεχέστερον ταῖς ἡμετέραις ἐννοίαις ἀναφθέγγεται ταῦτα ὁ Πλάτων περὶ αὐτοῦ, ἐδήλωσεν ἐν ἄλλοις, οὐ τὴν ἀλήθειαν μόνον, ἀλλὰ καὶ κάλλος καὶ συμμετρίαν ἐν προθύροις αὐτοῦ τάττειν ἀξίων· εἴτα μέντοι, οὐδὲ πάντως ἐκεῖνο τὸ πρὸ πάντων παρείληφεν, ἀλλ' οὐ τὸ ὃν ἥρτηται προσεχῶς.

1.81 Διὸ τοῦ γνωστοῦ καὶ γνωστικοῦ, ὃ ἐστὶν νοητοῦ καὶ νοεροῦ συνδετικὸν εἶναί φησι τοῦτο τὸ φῶς, ὥς ἐν τῷ νοητῷ καθιδρυμένον καὶ ἀληθίζον ὁμοῦ τὸ νοοῦν καὶ νοούμενον· ἀλλὰ τοῦτο μὲν ἐπισκεπτέον καὶ αὐθις. Εἰ δ' οὖν καὶ ἐκείνου φῶς λέγοιμεν τὴν ἀλήθειαν, τὴν ἀπ' αὐτοῦ φήσομεν εἶναι αὐτὴν προόδον τῶν θείων ἐνάδων, ὥς δοκεῖ τοῖς φιλοσόφοις. Ἄρα οὖν οὐκ ἔχουσί τι κοινὸν πρὸς ἀλλήλας αὐταὶ αἱ ἐνάδες, καθὼ πάντες οἱ θεοὶ εἰς θεὸς εἰσὶ τε καὶ

λέγονται; πάνυ γε, φήσω, ἀλλ' ἦτοι ὡς ἀφ' ἑνὸς καὶ πρὸς ἓν, ὥστε καὶ τοῦτο πολλά· ἢ εἴ τι καὶ ἀδιάφορον ἓν, οἷον ρίζα μία τῶν πολλῶν θεῶν, οὐδὲν αὕτη οἷον ἐκεῖνο καὶ ἐκείνου μέθεξις, ρίζα δὲ τῶν προελθόντων προῖοῦσα μετὰ τῶν προϊόντων, οἷον μονάς, εἰ θεμιτὸν φάναι, τοῦ θείου ἀριθμοῦ, τὸ δὲ τῆς ὕλης, εἴ τις καὶ τοῦτο προφέρει, ὡς ἐκείνου τι ἵχνος ἔσχατον, τοῦ παντὸς ἀμαρτήσεται. Ἡ γὰρ ὕλη πρὸς τὸ εἶδος διώρισται καὶ τὸ ἔσχατον πρὸς τὸ πρῶτον, ἐκείνου δὲ ἡ φύσις πρὸ τούτων, καὶ ὅλως πανταχοῦ τῇ ὕλῃ σύνεστιν εἶδος. Ὅθεν ἄρα τὸ εἶδος πρόεισι, καὶ ἡ ὕλη ἀπὸ τῆς αὐτῆς τάξεως· ἀλλὰ τοῦτο μὲν καὶ ὕστερον· ὃ δὲ ἐπὶ πᾶσιν εἴρηται τοῖς προηπορημένοις, τὸ ἐν ἐκάστω συναίρεμα πάντων πρὸ πάντων ἐν τῶν ἐν ἐκάστω, ἔστι μὲν ἐκείνῳ ἀναλογοῦν, οὐ μὴν οἷον ἐκείνου ἵνδαλμα, οὐδὲ φῶς, ἀλλὰ τοῦ προελθόντος, καὶ τοῦτό ἐστι κορυφή καὶ ρίζα, σὺν αὐτῷ προελθοῦσα τὸν ἀπ' ἐκείνου πεφυκότα τρόπον, ὥσπερ καὶ ἡ μία ρίζα τῶν πάντων ἡ κοινή· τὸ δὲ οὐκ ἦν ρίζα, ἀλλὰ πρὸ πάντων, οὐδὲ ρίζα μόνον, ἀλλὰ πάντα μετὰ τῆς ρίζης. Αὐτὸ μὲν οὖν ἐν πάντα καὶ πρὸ πάντων, τὰ δὲ πάντα πρόεισιν ἀπ' αὐτοῦ, ρίζα ἅμα καὶ κλάδοι. Πῶς οὖν ἡ ρίζα ἐκείνου ἀπήχημα, εἴτε ἡ μία εἴτε αἱ πολλαί, ὅπερ ἅμα καὶ ρίζαν καὶ κλάδους ὠμολογήκαμεν, ἀδιόριστον ἐν πάντα πρὸ πάντων ὁμολογήσαντες; ἡ δὲ ρίζα διώρισται πρὸς τοὺς κλάδους, καὶ ἡ κορυφή πρὸς τὸ ἄλλο πᾶν.

1.82 Οὐκ ἄρα ἡ ἐκεῖθεν ἔλλαμψις ἦν ἄρα τὸ πρὸ πάντων ἓν, ἐκάστω τῶν πεπληθυσμένων ἐνοειδὲς ἐνί, τοῦτό γε τῇ κατατάξει πεπληθυσμένον εἴη ἂν τινα τρόπον, καὶ διωρισμένον πη ἀπὸ τοῦ ἐλλάμποντος. Ἀλλὰ μὴν οὐχ ὅτι ταύτη οὐ μετέχει τὰ ἄλλα αὐτοῦ, διὰ τοῦτο οὐδαμῇ ἂν μετέχοι, καὶ διωκισμένον ἐκεῖνο θησόμεθα τῶν πάντων· ἀνάγκη γὰρ ἀναίνεσθαι καὶ τὰς δευτέρας ἀπορίας, πρὸς μὲν τὸν συνήθη τοῖς ἄλλοις τρόπον τῆς μετοχῆς μαχομένας, ἀπλῶς δὲ οὐ καλῶς ἐχούσας. Ἔστω γάρ, ὡς ὑποστάσεως αὐτοῦ ἰδιοτρόπως ὑπόνοια, οὕτω καὶ προόδου, οὔτε κατὰ ἔνωσιν, οὔτε κατὰ τὴν διάκρισιν, οὔτε ὁμοειδοῦς, οὔτε ἀνομοειδοῦς, ἀλλὰ πρὸ ἀμφοῖν· καὶ περὶ τῆς μεθέξεως, οὔτε κατὰ παρουσίαν αὐτοῦ γινομένης, οὐδὲ κατὰ ἔλλαμψιν τὴν ἀπ' αὐτοῦ χωριζομένην, ἀλλὰ πρὸ ἀμφοῖν. Οὐ τοίνυν ἀρμόσει λέγειν ὅτι κοινὸν ἢ ἴδιον τὸ διδόμενον· καὶ τοῦτο γὰρ ἐπέκεινα τοῖν δυεῖν· οὐδὲ γε μὴν διδόμενον, οὐδὲ αὖ μὴ διδόμενον, ἀντίκειται γάρ πως καὶ ταῦτα, τὸ δὲ πάσης ἀντιθέσεως ἐπέκεινα καὶ τῆς ἀντιφατικῆς, πολλῶ ἄρα μειζόνως καὶ τῆς ἄλλης ἀπάσης, ὥστε οὔτε φθαρτόν, οὐδὲ ἀφθαρτόν, ἀλλὰ πρὸ τούτων ἄξιον κεκληθῆναι, εἴπερ ἦν ἰδιώνυμός τις αὐτοῦ προσηγορία. Πῶς δ' ἂν εἴη, ὧ μὴδὲ τὸ ἴδιον πρόσσεστι, μὴδὲ τὸ κοινόν; οὐχ ὁμοιούμεθα οὖν αὐτῷ οὐδαμῶς, ὧ γὰρ μὴ ἔνεστιν ἰδιότης, ἀλλὰ τινα τῶν μετ' αὐτό, ἐπεὶ οὐδὲ ἐνούμεθα ἐκείνῳ, ἀλλὰ τῷ ἐνὶ ὅπερ ἐστὶ μετ' αὐτό, ἐκεῖνο δὲ πρὸς τῷ ἐνὶ καὶ πάντα ἦν, ἵνα οὕτως εἴπω, τὸ πρὸ τοῦ ἑνὸς καὶ τῶν πάντων. Ἡ οὖν αὐγὴ τῆς ψυχῆς τί βούλεται τῷ Πλάτωνι 1 ; ἢ συνάπτειν αὕτη τῷ φωτὶ τῷ ἀπ' ἐκείνου, ἀλλ' οὐκ ἐκείνῳ. Τί δέ; τὸ φῶς αὐτὸ οὐ συνήπται τῷ ἀπ' αὐτοῦ; ἢ κατὰ μὲν τὴν εἰκόνα τῆς ἀναλογίας συνήπται, κατὰ δὲ ἀλήθειαν οὐκέτι· οὐ γὰρ ὑπομένει ἐκεῖνο τὴν πρὸς ἕτερον συναφήν, ἣν γε οὐδὲ τὸ σημεῖον ὑπέμεινεν.

1.83 Ἀλλὰ πῶς μετ' αὐτὸ εὐθύς; ἢ ὅτι τῶν ἄλλων πρῶτον ἐξεφάνη, ἢ οὐ τελέως ἀπὸ τοῦ ἀδύτου προέκυψεν. Καὶ ὅλως περὶ τῶν Πλάτωνι εἰρημένων ὕστερον· ἔτι δὲ τὸ δεύτερον μετ' ἐκεῖνο, ὅτι ποτὲ ἂν ἦ, ὡς μὲν ἀπ' ἐκείνου μετὰ πάντων πρόεισι τὸν ἀδιόριστον πάντη τρόπον, ἄνευ τῆς πρὸς διορισμὸν ἀντιθέσεως. Ὡς δὲ ἀρχὴ καὶ αὐτὸ δευτέρα, ἄλλας ἡμῖν προβαλεῖται ἐννοίας περὶ ἑαυτοῦ τε καὶ τῶν ἀπ' αὐτοῦ. Δῆλον γὰρ ὅτι ἐξομοιοῦν δεῖ πρὸς τὰ πράγματα εἰς δύναμιν τὰς ἡμετέρας ἐννοίας. Καὶ γὰρ ἅπερ ὑπενοήσαμεν, ἀπὸ τῆς ἀπλότητος τοῦ πρὸ πάντων ἑνὸς ἐπειράθημεν συναγαγεῖν, εἰ καὶ πρὸς τὸ ἀντίξουν ἡμῖν ἡ ὁρμὴ ἐγείρεσθαι ἔσπευδεν τὰς φύσει μεμερισμένας ἐννοίας τῆς ψυχῆς, μᾶλλον δὲ τὰς διεσπασμένας ἡμῶν ὑπονοίας τῷ ἐνὶ πάντη καὶ οὐδὲν ἤττον, εἰ μὴ καὶ μᾶλλον πάντα ἐν ἑαυτῷ περιειληφότι, ἢ, ἄμεινον φάναι, ὑπάρχοντι, ἴσως δὲ ἄμεινον ἔτι μὴδὲ ὑπάρχοντι, ἀλλὰ ὑπὲρ τοῦτο πάντα ἐνὶ προσαρμοζέειν φιλονεικοῦντες. Διὸ καὶ ὁ πολὺς ἐγένετο θόρυβος, κινδυνεύοντος ἀεὶ τοῦ μεριστοῦ λόγου ἢ διασπάσαι τὸ ἐν εἰς

πολλά, ἢ τὴν οἰκείαν ἀπολέσαι παντάπασι φύσιν τε καὶ δύναμιν, καὶ ἐνέργειαν. Τοιγαροῦν καὶ ἐκεῖνα τούτοις ἐπόμενα συνάγομεν, ὅτι ἐκεῖνο οὐδὲν ῥητέον τῶν ἐν διορισμῶ τοιούτων λεγομένων, οὐδὲ ὁμοῦ πάντα συνελθόντα, οἷον, ὅτι αἷτιον πάντων, ὅτι πρῶτον, ὅτι ἀγαθόν, ὅτι τὸ ἀπλούστατον, ὅτι τὸ ἐπέκεινα τοῦ ὄντος, ὅτι μέτρον, ὅτι ἐφετόν, ὅτι τέλος, ὅτι ἀρχή. Αἱ μὲν γὰρ τούτων ἀπάντων ἔννοιαι διωρισμέναι εἰσίν, ἐκείνῳ δὲ οὐδεὶς προσήκει διορισμός, ὥς γε οὔτε τὸ ἀντικείμενον τῷ διωρισμένῳ ἀδιορίστον, ἀλλ' εἴ τί ἐστι πρὸ τούτων ἀπάντων ἐν πάντων σημαντικόν, τοῦτο μόνον ἐπ' ἐκείνου ὑπονοητέον. Ἐν γὰρ ὄν καὶ πάντα ὁμοῦ τὰ δύο, ὥς ἐν πρὸ τοῦ ἐνὸς καὶ τῶν πάντων, οὐκ ἔχει μὲν οἰκείαν οὔτε ἔννοιαν παντελῆ καὶ ἅμα ἀπλῆν, οὔτε πολλῶ μᾶλλον προσηγορίαν· ἀπαιτεῖ δὲ ὅμως τοιαύτην οἷαν προσενεγκεῖν ἀποροῦμεν. Διὸ καὶ μόνην αὐτοῦ γνῶσιν ποιούμεθα ταύτην, καθ' ἣν ἀτιμάζομεν τὰ ἡμέτερα πάντα οὕτω προσαρμόζειν· καὶ ὅσα περὶ τῶν μετ' αὐτὸ τιθέμεθα, καὶ ταῦτα ἀτιμάζομεν, καὶ οἰόμεθα ἐκεῖνο οὔτε τι εἶναι τῶν πάντων, οὔτε ὁμοῦ πάντα, διότι πάντων αἷτιον ἡγούμεθα καὶ πάντῃ ἀπλοῦν, οὔτε οὕτως ἀπλοῦν ὥς τι τῶν πάντων, οὐδὲ ὡς αὐτὴ ἡ ἀπλότης (καὶ αὕτη γὰρ τι τῶν ἀπάντων ἐστίν), ἀλλ' οὕτως ἀπλοῦν ὥς.

1.84 ἅμα πάντα, καὶ οὕτω πάντα ὡς ἅμα ἀπλοῦν· οὔτε αὖ πάλιν οὕτω πάντα ὡς πολλὰ τὰ πάντα, ἢ ὡς τὸ πᾶν ἐκ πολλῶν, ἀλλ' οὕτω πάντα ὡς ἐν πρὸ πάντων. Ἄλλ' ἐπεὶ τοιοῦτον ἐκεῖνο ἀποπέφανται, ἐξῆς ἂν εἴη ζητῆσαι, περὶ τοῦ μετ' αὐτὸ προελθόντος, ὅτι ποτὲ ἂν ᾗ· τοῦτο μὲν γὰρ ἡμᾶς περιμενέτω· ἀλλὰ καθὰ μόνον ἀπ' ἐκείνου καὶ μετ' ἐκεῖνο, ζητητέον ἐν μὲν εἰ διεκρίθη ἀπ' αὐτοῦ, ἕτερον δὲ εἰ ἐκεῖνο μένει, τούτου προϊόντος (δεῖ γὰρ αἰεὶ πρὸ τοῦ ἰόντος εἶναι τὸ μένον), καὶ εἰ μένον πρόεισιν, ἢ μόνον πρόεισιν. Ἀρχώμεθα δὲ ἄνωθεν. Εἰ τοίνυν διεκρίθη τὸ δεύτερον ἀπὸ τοῦ πρώτου, πάντως ὅτι καὶ τὸ πρῶτον διεκρίθη τοῦ δευτέρου· τὸ γὰρ διακρινόμενον διακρινόμενου διακρίνεται. Ἄλλ' εἰ τοῦτο, ἢ ἀπὸ τοῦ δευτέρου, διακρίναντος ἑαυτό, πέπονθε καὶ αὐτὸ τὴν διάκρισιν, καὶ πῶς ἀπὸ τοῦ αἰτιατοῦ τὸ αἷτιον ἡλλοίωται; Πῶς ἢ ὁτιοῦν πέπονθεν, ἢ ἀφ' ἑαυτοῦ ἔσχεν τοῦτο; καὶ ἐν τῷ διακρίνειν τὸ δεύτερον ἀφ' ἑαυτοῦ καὶ ἑαυτὸ διακρίνειν ἀπ' ἐκείνου; Καὶ πῶς ἐστι διακριτικὸν ὃ γε οὐδὲ ἐνοποιὸν ἡξίωσεν εἶναι; πῶς δὲ ὅλως διακέκριται τοῦ δευτέρου; ἢ καὶ ἦνωται πρὸς αὐτὸ ὃ γε πρὸς οὐδὲν τῶν πάντων ἔνωσιν ἢ διάκρισιν ὑπομένει; ἀλλ' εἰ μὴ διακέκριται, πῶς τὸ μὲν αἷτιον, τὸ δὲ αἰτιατόν; πῶς δὲ οὐ πάντῃ ἀπαραλλακτεῖ πρὸς τὸ γεννῶν τὸ γεννώμενον; Μήποτε οὖν ἀσφαλέστερον λέγειν τὸ πρῶτον ἄνευ τε ἐνώσεως καὶ ἄνευ διακρίσεως, ἅτε καὶ ἐνὸς καὶ πλήθους ἐπέκεινα ὄν, πάντα παράγει, ὡς πρόσθεν εἴρηται, τὸν ἀσύμφυλον τρόπον, καὶ πάντων κεχώρισται καὶ πᾶσιν ἔνεστι τρόπον ἕτερον τοιοῦτον. Ἀφ' οὗ δὴ ἂν ἄρξηται ἡ διάκρισις, ἀπὸ τούτου καὶ τὸ ἐξηρημένον ἢ συντεταγμένον, καὶ ὅλως τὸ πρότερον ἄρξεται καὶ δεύτερον. Ἡμεῖς καὶ ταῦτα περὶ ἐκείνων λέγομεν ἐνδείκνυσθαι τι μόνον βουλόμενοι περὶ τῶν πάντῃ ἀδιορίστων, ὥστε οὔτε τι τῶν ἄλλων, οὔτε τὸ δεύτερον εἶναι δοκοῦν, οὔτε διακέκριται ἀπ' ἐκείνου, οὔτε ἦνωται αὐτῷ· εἴη γὰρ ἂν ἐκεῖνο ἦνωμένον.

1.85 Ὡςπερ οὖν οὐδὲ ἕτερον, οὐδὲ ταῦτὸν ἀξιοῦμεν ἐπ' αὐτοῦ εἰπεῖν, ὅτι μήπω ταυτότης καὶ ἑτερότης, οὕτως οὖν οὐδὲ ἐνούμενον ἢ διακρινόμενον, ὅτι μήπω ἔνωσις καὶ διάκρισις. Οὐδὲ ἄρα μονὴ τις ἐκείνου, οὐδὲ πρόοδος, οὐδὲ ἐπιστροφή διώριστα διὰ τὴν αὐτὴν αἰτίαν· οὐκ ἄρα οὐδὲ τὰ λοιπὰ δικαίως ἀπορήσομεν, ὕστερον δὲ ζητήσομεν ὅπου ταῦτα ἀποφαίνεται, καὶ τί ἐν ἐκείνοις τὸ μένον ἢ τὸ προϊόν ἢ τὸ ἐπιστρεφόμενον, καὶ εἰ ταῦτὸν καθ' ὑπόστασιν ὅλην, ἢ τρεῖς αὐταὶ ὑποστάσεις. Εἰ δὲ τις ἐθέλοι, ὥςπερ ἐν σκότει ἀφάσσω, ὅμως καὶ ἐν ἐκείνοις κατὰ ἀναλογίαν ταῦτα θεωρεῖν, οὐ κατὰ ἐνδειξιν, ἀλλὰ κρειττόνως ἢ κατὰ τὴν ἐνδείκνυσθαι δυναμένην ἀλήθειαν, ἀναλογεῖτω ἐκεῖνο μὲν τῷ μένοντι αἰτίῳ, τὸ δὲ ἀπ' αὐτοῦ προϊόν πρῶτως τῷ προϊόντι καὶ ἄρχοντι τῆς κυρίως προόδου, τὸ δὲ τρίτον ἀπ' αὐτοῦ τῷ ἐπιστρέφοντι. Ἐὰν δὲ αὐτὰ ταῦτα διαστησώμεθα οἷα εἶναι ὑπονοοῦμεν, εἰσόμεθα ὅτι πρέψει αὐτοῖς ἡ



ἀναλογία· πλὴν ὅτι καὶ ἐντεῦθεν ἤδη ζητητέον μήποτε ἄλλο τὸ μένον παρὰ τὸ ἐξ ἀρχῆς ὑποκείμενον ἐν πάντα εἶναι· τοῦτο γὰρ οὐδὲν ἐστὶ διωρισμένον. Τῶν δὲ μετ’ αὐτὸ τριῶν ὄντων, εἴποι τις ἄν, πρῶτον εἶναι τὸ μένον· εἰ γὰρ καὶ ταῦτα παντελῆ καὶ ἀδιόριστον ἕκαστον, ἀλλ’ ἤδη μᾶλλον ἂν τι ἐνδείξαιτο· τὸ μὲν κατὰ τὸ μένον ἐνδείξαιτο μᾶλλον, τὸ δὲ κατὰ τὸ προϊόν, τὸ δὲ κατὰ τὸ ἐπιστρεφόμενον· ἢ καὶ εἰ ταῦτα βούλοιτο τις ἐπ’ ἐκείνων ἐνδείκνυσθαι, ἀρκεῖ τὸ ἐν πάντα ἐκεῖνο πρὸς τὴν τοῦ μένοντος ἔνδειξιν, καθότι καὶ τὸ πρῶτον ἀπ’ αὐτοῦ προελθόν, οὐκ ἔμεινεν αὐτό, ἀλλὰ πρόεισιν ἀπ’ αὐτοῦ, ἐκεῖνο δὲ οὐδαμῶς πρόεισιν, διότι πρὸ αὐτοῦ τὸ ἀπόρρητον ἦν, ἐφ’ οὗ οὐδὲν ἦν εἰπεῖν, οὐδὲ κατὰ ἔνδειξιν. Οὐδὲ ἄρα πρόεισι τι ἀπ’ αὐτοῦ, οὐδὲ ἄρα τὸ ἐν πάντα, τὸ δὲ ἀπρόιτον κατὰ γε αὐτὸ τοῦτο λέγοιτο ἂν μένειν, οἷον κατὰ ἀναλογίαν, ἐπεὶ κἂν τὸ ἀπ’ αὐτοῦ μένειν λέγοιτο, ἐπειδὴ τοῦτο καὶ πρόεισιν ἀπ’ αὐτοῦ, καθόσον ἐστὶ μετ’ αὐτό, καθὼς δεήσει καὶ πρὸ τῆς τούτου προόδου θέσθαι τι μένον, εἴπερ ἀξιούμεν πρὸ τοῦ προϊόντος εἶναι τὸ μένον. Ὅτι οὖν ἄλλο ζητήσομεν, καὶ τοῦτο ἐπ’ ἄπειρον, ἢ τὸ ἐν πάντα ποιήσομεν μένον, ὃ καὶ ἡμεῖς ἐτιθέμεθα ὡς μένον πρὸ τοῦ προϊόντος, ἐπεὶ εἰ μὴ τοῦτο πρὸ τῶν ὁπώσποτε μενόντων, οὐδὲ τὸ μετ’ αὐτὸ πρῶτον ἔσται τῶν ὁπώσποτε προϊόντων.

1.86 Καὶ τοῦτο μὲν ἄχρι τοσούτου προήχθω. Μετὰ δὲ ταῦτα ἐκεῖνο προβαλλώμεθα εἰς ἐπίσκεψιν, πότερον δύο εἰσὶν αἱ πρῶται ἀρχαὶ πρὸ τῆς νοητῆς πρώτης τριάδος, ἥτε πάντῃ ἄρρητος καὶ ἡ ἀσύντακτος πρὸς τὴν τριάδα, καθάπερ ἠξίωσεν ὁ μέγας Ἰάμβλιχος ἐν τῷ ΚΗω βιβλίῳ τῆς χαλδαϊκῆς τελειοτάτης θεολογίας, ἢ ὡς οἱ πλεῖστοι τῶν μετ’ αὐτὸν ἐδοκίμασαν, μετὰ τὴν ἄρρητον αἰτίαν καὶ μίαν εἶναι τὴν πρώτην τριάδα τῶν νοητῶν· ἢ καὶ ταύτης ὑποβησόμεθα τῆς ὑποθέσεως, κατὰ δὲ τὸν Πορφύριον ἐροῦμεν τὴν μίαν τῶν πάντων ἀρχὴν εἶναι τὸν πατέρα τῆς νοητῆς τριάδος; Ὅπως μὲν οὖν τὰ λόγια βούλεται τῶν θεῶν, ἄλλου ἂν εἴη καιροῦ διακρίνειν, τανῦν δὲ κατὰ τὸν φιλοσοφώτερον τρόπον ὃν προεχειρισάμεθα καὶ ταῦτα μετῴμεν. Οὐκοῦν ἡ ἀσύντακτος αἰτία καὶ πάντων μία κοινὴ καὶ πάντῃ ἄρρητος πῶς ἂν συναριθμοῖτο τοῖς νοητοῖς καὶ μιᾷ λέγοιτο τριάδος πατήρ; αὕτη μὲν γὰρ ἤδη κορυφὴ τῶν ὄντων ἐστίν, ἐκείνη δὲ τὰ πάντα ἐκβέβηκεν· καὶ ταύτης μὲν ἐξήπται ἰδίως ὁ πατρικὸς νοῦς, ἐκείνης δὲ οὐδὲν ἴδιον· καὶ αὕτη μὲν τῷ ἑαυτῆς νῷ ὁπωσδήποτε νοητὴ, ἐκείνη δὲ τὸ πάμπαν ἄρρητος. Ἔτι δὲ ἐκ τῶν εἰρημένων ἡμῖν τὸν πατέρα τῆς τριάδος, ἢ κοινότερόν τι, ἢ τὸ ἐν πάντα φήσειεν ἄν· ἀλλ’ οὐδὲ τοῦτο πρὸς ἐκείνην ἰσάζιον τὴν ὑπόθεσιν, μήτι γε δὴ τὸ κοινότερον· ἀλλ’ ἴσως ἄμεινον κατὰ τὸν Ἰάμβλικον λέγειν· εἴτε γὰρ μονὰς καὶ δυὰς ἀόριστος καὶ ἐπὶ ταύταις τριάς, αὕτη ἐστὶν ἡ νοητὴ ὅλη τριάς, ὡς οἱ Πυθαγόρειοι λέγουσι, πρὸ τούτων ἂν εἴη τὸ ἐν, ὡς καὶ τοῦτο φασιν ἐκεῖνοι οἱ ἄνδρες· εἴτε πέρας καὶ ἄπειρον καὶ μικτόν, καὶ πρὸ τούτων ὑπόκειται τῷ Πλάτῳ τὸ ἐν, ὃ καὶ τῷ μικτῷ τῆς μίξεως αἴτιον εἶναι φησιν· εἴτε πατήρ ἐστὶ καὶ δύναμις καὶ νοῦς, εἴη ἂν τὸ πρὸ τούτων, ὃ εἷς πατήρ ὁ πρὸ τῆς τριάδος· παντὶ γὰρ ἐν κόσμῳ λάμπει τριάς ἥς μονὰς ἄρχει, φησὶ τὸ λόγιον.

1.87 Εἰ δὲ ἐν τοῖς κόσμοις, πολλῷ μᾶλλον ἐν τῷ ὑπερκοσμίῳ βυθῷ· ἤκιστα γὰρ ἐκείνῳ προσήκοι ἂν ἄρχεσθαι ἀπὸ πλήθους. Εἰ τοίνυν πρὸ μὲν τοῦ τριαδικοῦ τὸ μονοειδές, πρὸ δὲ τούτου τὸ πάντῃ ἄρρητον, ὡς ἐλέγομεν, δῆλον τὸ συμβαῖνον. Ἔτι γὰρ εἰ τὸ ἐν πάντα δευτέρα ἀρχὴ μετὰ τὴν ἀπόρρητον, αὕτη δὲ οὐδὲν μᾶλλον τόδε τι τόδε, ἀλλὰ πάντα ἐπίσης, τὸ δὲ ἄρχον τῆς τριάδος ὑπαρξὶς μᾶλλον, ὥσπερ τὸ δεύτερον δύναμις, τὸ δὲ τρίτον νοῦς, σαφές ὅτι καὶ ἀπὸ τῶν πραγμάτων προτακτέον τῆς τριάδος τὸ ἐν πρὸ μονάδος, ὡς καὶ παντὶ ἀριθμῷ ὑπάρχειν· ἕκαστος γὰρ εἷς ἀριθμός, οὐ μέντοι μονὰς τὸ ἐν ὅπερ ἐλέγομεν, ἥτοι μονὰς ἐστὶ, καὶ ἔσται πρὸ αὐτῆς τὸ ἐν, καὶ τούτου προϋπάρξει τὸ ἀπόρρητον. Ἡ ἄρα μονὰς ἔσται πρώτη τοῦ νοητοῦ ἀριθμοῦ, τρίτη οὕσα ἀρχή· ἢ τοῦτο λέγεται μόνον ἐν, καὶ ἔσται μετ’ αὐτὸ πάλιν ἡ μονὰς ἄρχουσα τοῦ νοητοῦ ἀριθμοῦ. Πολλῷ δὲ χρήσεται τις ὑπὲρ Ἰαμβλίχου, καὶ τῷ προρρηθέντι λόγῳ τῷ μετὰ τὸ ἐν πάντα τιθεμένῳ τὴν μένουσαν ἀρχὴν, ἢ καὶ πρέψει πάντως τὸ τῆς μονάδος ὄνομα τε καὶ

πραγμα. Παρὰ γὰρ τὴν μονὴν ἢ μονάς, καὶ οὕτω δυὰς προοδικὴ ἐπιστρεπτική, καὶ οὕτω τριάς τοῦ κατὰ πλῆθος. Ἀλλὰ κατὰ τὴν ιδιότροπον φύσιν οὕτω λεγόμενον, οὐδὲ ἀξιῶσει τὸ μένον προϊέναι πάντως, ἀλλὰ τῷ μονίμῳ ἑαυτοῦ μόνῳ καθ' ἑαυτὸ γενέσθαι μετὰ τὸ πάντα ἔν. Οὐκ ἄρα προελθόν, οὐδὲ ἄξιον ἐπ' ἐκείνου πρόοδον εἰπεῖν. Τὸ δὲ μετὰ τὸ μένον ἤδη τῷ ὄντι προϊόν. Καὶ γὰρ ἀπ' αὐτοῦ πρώτου ἢ πρόοδος ἄρχεται, ὡς ἀπὸ τοῦ τρίτου ἢ ἐπιστροφή. Διὸ καὶ νοῦς οὗτος πρῶτος. Ἐπὶ δὲ τούτοις ἀφέμενοι τῶν προειλημμένων τούτων ὀνομάτων, λέγωμεν ὡς δεῖ μὲν εἶναι μετὰ τὴν μίαν τῶν πάντων ἀρχήν, ἢ δὲ τεθεῖσα διὰ καταφάσεως, ὅπως δὴποτε ἀνακαθαιρομένης καὶ πάντα ἐν λεγούσης εἶναι αὐτήν. Δεῖ οὖν μετὰ ταύτην ἄλλην εἶναι ἀρχήν, ἢ οὐκέτι πάντα ἐν οὖσαν, ἢ οὐκ ἐπίσης πάντα, ἀλλὰ τινα τρόπον ἴδιον.

1.88 Καὶ ἔτι μετὰ ταύτην, ἄλλην ιδιότροπον, καὶ ταύτην ὑποβάσαν· πάντα γὰρ ἐκάστη, ὅτι καὶ ἐξῆς ἔτι πάντα ἐκάστη ἀρχὴ νοητή, ἴσως δὲ καὶ μεχρὶ τῶν νοερῶν πάντα διάκοσμος ἕκαστος. Ἀλλ' ὅμως ἐκεῖ πάντα ἀδιορίστως, καὶ ἦτοι κατὰ τὸ ἠνωμένον, ἢ κατὰ τὸ ἔν, ὥστε χρὴ τινα ἄλλην διαφορὰν ἐπινοεῖν ἐν ταῖς ἀρχαῖς ἐκείναις. Μετὰ ἄρα τὴν ἀπλῶς πάντα ἐντακτέον ἀρχὴν τὴν κατὰ πάντα ἔν, καὶ μὴ ἀπλῶς, ὥστε προσθετέον ἤδη τινα ιδιότητα, καὶ δῆλον ὅτι τὴν πασῶν πρεσβυτάτην τε καὶ γενικωτάτην, εἴτα οὕτω τῇ τρίτῃ ἀρχῇ τρίτην ἄλλην ιδιότητα κοινοτέραν καὶ φύσει δευτέραν. Αὕτη ἄρα πρὸς ἐκείνην ἔξει τινὰ ἀντίθεσιν, ὃ καὶ τοὺς παλαιοὺς οἶμαι συνιδόντας ὀνομάσαι αὐτάς, τοὺς μὲν πέρας καὶ ἄπειρον, τοὺς δὲ μονάδα καὶ ἀόριστον δυάδα, τοὺς δὲ θεοὺς, πατέρα καὶ δύναμι. Εἰ τοίνυν αὗται ὅποιαί ποτέ εἰσι πρὸς τι ιδιότροπον ἀποκλίνουσιν, ἢ πρὸς μηδὲν ἀποκλίνουσα, πάντα δὲ ἐν οὖσα, ἀπλῶς εἴη ἂν πρὸς τούτων μία κοινή, καὶ πρό γε ταύτης ἐστὶν ἢ ἀπόρρητος. Ἀλλὰ μὴν τὸ αὐτὸ καὶ ὧδε κατασκευάσειεν ἂν τις ἀπὸ τῶν κάτωθεν, οἷον ἀπὸ τεκμηρίου· δύο γὰρ ἐν τοῖς οὖσιν ὁρῶντες ἀντιδιηρημέναις συστοιχίας ἀλλήλαις, τὴν μὲν κρείττω φασί, τὴν δὲ χεῖρ, τὴν μὲν ἐνοειδῆ, τὴν δὲ πληθοειδῆ, ἀπὸ τούτων ἀναπεμπόμεθα καὶ εἰς δύο ἀρχάς, εἷς τε ἐν καὶ πλῆθος, τὰ ἀντιδιωρισμένα φημί, εἴτε ἄλλας ἅς βούλεται τις ὑποτίθεσθαι· ἐκατέρας δ' οὖν εἶναι ἀρχὴν ιδιότροπον, ἅτε ιδιοτρόπου, ἀφ' ἧς ἐκατέρα τὸ κοινὸν ἔνεστιν, οἷον τῇ μὲν ἐνοειδεῖ τὸ τοῦ ἐνὸς ιδίωμα, τῇ δὲ πληθοειδεῖ τὸ τοῦ πλῆθους ἵχνος. Εἰ γὰρ καὶ ἀπὸ μιᾶς αἱ δύο σειραὶ διασχίζονται, ἀλλὰ πρὸς τῶν σειρῶν αἱ ἀρχαὶ διίστανται· εἰ δὲ ἔχουσιν αἱ δύο σειραὶ κοινὸν πρὸς ἀλλήλας (οὐ γὰρ δὴ πάντῃ εἰσὶ διεσπασμένοι), κατὰ τοῦτό γε προῆλθον ἀπὸ τῆς μονοειδοῦς ἀρχῆς καὶ μιᾶς καὶ ταῦτα λέγω κυρίως, οὐ κατὰ ἔνδειξιν, καὶ ἀπὸ τῶν ἐν τῷ νῷ, μᾶλλον δὲ καὶ ἐν τῇ ψυχῇ διωρισμένων ἐναγόμενος. Ἐπεὶ οὖν ἐνταῦθα οὕτω, δεῖ καὶ ἐν τῷ νοητῷ προϋποθέσθαι νοητῶς τὰς τούτων αἰτίας, ὅπως οἷόν τέ ἐστι κατὰ ἔνδειξιν. Οὐκοῦν ἀπὸ μὲν τῆς ἀδιαιρέτου καὶ μονοειδοῦς ἐπὶ μίαν τὴν πρὸ πάντων ἥξομεν, ἢ πάντα ἐν ἐπιθέμεθα ἀπορίᾳ τοῦ οἰκείου ὀνόματος· ἀντὶ δὲ τῶν διηρημένων δυεῖν ἐπὶ τὰς ὄντινά ποτε τρόπον ἀντικειμένης, ἀνάλογον ταῖς ὡς ἀληθῶς ἀντιδιηρημέναις, ἅς ὅπως ἂν τις ἐθέλοι καλεῖν, οὐ διοισόμεθα πρὸς αὐτὸν περὶ γε τῶν ὀνομάτων, εἰ ἔχοι τινὰ καὶ ὅπως οὖν ἔνδειξιν ἢ ἀναλογίαν πρὸς ἐκείνας τὰς ὑπεριδρυμένας τῶν ὅλων ἀρχάς.

1.89 Ἄρα οὖν οὕτω θετέον δύο τὰς ἐπέκεινα τῶν νοητῶν τριάδων ἀρχάς, καὶ ὅλως εἰπεῖν, τῶν ὄντων ἀπάντων, ὡς ἡξίωσεν ὁ Ἰάμβλιχος, ὅσον ἐμέ γε εἰδέναι, μόνος ἀξιῶσας τόγε τῶν πρὸ ἡμῶν ἀπάντων; ἢ τοῖς ἄλλοις ἅπασιν ἀκολουθητέον τοῖς μετ' αὐτόν; Τὸ μὲν οὖν ἀληθέστατον θεὸς ἂν εἰδείῃ περὶ τῶν τηλικούτων· εἰ δὲ χρὴ τὰ γε ἐμοὶ δοκοῦντα εἰπεῖν, οὐ μοι δοκεῖ ταῦτα ἐχυρὰ εἶναι πρὸς τὴν προκειμένην ἀπόδειξιν. Εἰ μὲν γὰρ ἀπὸ τῶν διωρισμένων ἀναγοίμεθα νοημάτων καὶ ὀνομάτων, προϋποτιθέμενοι καὶ ἐκεῖ τὰ τοιαῦτα, καλῶς μὲν ἂν τοῦτο προσηναγκάζομεν εἶναι τὸ ἐν πρὸ τοῦ πέρατος καὶ τῆς ἀπειρίας· ἐν γὰρ τι ἐκάτερον, καὶ ἐν τοῖς γε διωρισμένοις οὕτως ἔχειν ἀναγκαῖον, ἐκεῖνο δὲ συμβήσεται ἄτοπον μόνον τὸ πέρας ἐκεῖ τίθεσθαι καὶ τὸ ἄπειρον. Διὰ τί γὰρ μὴ καὶ μονάδα καὶ δυάδα ἀόριστον κατὰ τοὺς εἰπόντας, ἢ

πατέρα καὶ δύναμιν; ἀλλὰ γὰρ ἕκαστα τούτων ἐννοοῦμεν, καὶ οὐδὲν ἀτιμώτερα ταῦτα ἀπειρίας καὶ πέρατος. Ἀντὶ δυεῖν ἄρα ἀρχῶν ἢ τριῶν, πολλὰς αὐτόθι ποιήσομεν, καὶ τοσαύτας ὅσα τὰ γενικώτατα τῶν διωρισμένων, καὶ εἰ μὴ πάντα, ἀλλὰ τὰ γε ὑπὸ τῶν ἄλλων ὑποτεθειμένα, καὶ τὸ χαλεπώτερον, ὅτι διωρισμένας. Τί οὖν ἔτι διοίσει τὸ ἀκρὸν τοῦ νοητοῦ τῶν ἐν τῷ νῷ διακεκριμένων γενῶν; ἢ οὐ τὸ πέρας, ἀλλὰ τὸ κοινὸν τοῦ μονογενοῦς ὅλου στίχου, οὐδὲ τὸ ἄπειρον, ἀλλὰ καὶ τοῦ ὁμοτρόπου τοῦδε γένους τὸ κοινὸν ἀνακτέον εἰς ἑκατέραν τῶν ἀρχῶν· ἢ καὶ οὕτω διορισμὸς ἔσται ἐκεῖ καὶ ἀντιδιαίρεσις, ὥστε οὐ πάντων ἑκατέρα, οὐδὲ πάντα πρὸ πάντων, ἀλλὰ τοῦ ἐτέρου τῶν στίχων ἑκατέραν πάντα μὲν καὶ πάντων, ἀλλὰ μᾶλλον τοῦδε ἢ τοῦδε, καὶ μᾶλλον ἢ μὲν κατὰ τὸ ἓν, ἢ δὲ κατὰ τὸ πλῆθος. Οὐκοῦν δεήσει καὶ τοῦ μᾶλλον καὶ ἥττον προτάττειν αἰτίαν, καὶ ὅλως ἀντιδιαίρεσεως τῆς ὅπως οὖν ὁμοταγοῦς. Χωρὶς δὲ τούτων οὐ τὸ ἐν μόνον προτάξομεν πέρατός τε καὶ ἀπειρίας, ἀλλὰ καὶ τὸ πλῆθος, ἢ ὅ τί ποτε κλητέον τὸ πολλοποιὸν αἴτιον ἢ διακριτικόν· ὥς γὰρ ἑκάτερον ἓν, οὕτως ἄμφω δύο, ἢ οὐχ ἓν.

1.90 Τί οὖν αὐτοῖς αἴτιον τοῦ τοιούτου κοινοῦ; δεῖ γὰρ ἀμφοῖν καὶ τοῦτο προτάττειν, εἴπερ ὁμοταγεῖς, καὶ μὴ ἡ ἑτέρα ἀπὸ τῆς ἐτέρας πρόεισιν, ἢ δευτέρα ἀπὸ τῆς πρώτης μετὰ τῶν οὕτως ἐξ ἀνάγκης αὐτῇ συνυφισταμένων ιδιωμάτων· πρώτη γὰρ ἑαυτὴν παράγουσα κατὰ φύσιν τὴν ἑαυτῆς ιδιότροπον καὶ τὰ ἄλλα πρῶτα παράγειν ἄρχεται. Πρὸς δὲ τούτοις εἰ ταῦτα ἀπὸ τῶν διωρισμένων εἴληπται, καὶ τὸ ἐν ἔσται ἀληθῶς ἓν, οὗ καὶ τῇ ἐννοίᾳ ἐπισπώμενοι προετάρτομεν ἑαυτὸ τοῖν δυεῖν, τῆς μονάδος καὶ δυάδος. Εἰ δὲ τοῦτο διωρισμένον, τί διοίσει τοῦ γένους; καὶ ἐκεῖνο γὰρ πάντα κατὰ τὸ ἑαυτοῦ ἴδιον, τὸ ἓν. Πῶς οὖν πάντα ἀπλῶς καὶ οὕτως ὡς ὑπὲρ πάντα; εἰ δὲ τούτοις κεκρήμεθα τοῖς νοήμασι, βουλόμενοι ἀπὸ μὲν τοῦ ἐνὸς ἐλεῖν τὸ πάντη ἀπλούστατον καὶ πάντων ἐπέκεινα, ἀπὸ δὲ τῶν πάντων ἐκφυγεῖν τὸ ἐλάχιστον καὶ ὡς ἓν τι διωρισμένον, ἀπ' ἀμφοῖν δὲ ἐνδείξασθαι τὴν μίαν ὅλων καὶ πάντων ἐπέκεινα, ἀπὸ δὲ τῶν πάντων ἐκβεβηκυῖαν ἀρχήν, δηλὸν ὅτι καὶ τὰς μετ' αὐτὴν ἀρχὰς οὕτω πως ἡμῖν ἐκκυνηγητέον ἐκ τῶν διωρισμένων ἐννοιῶν ἐπὶ τὰς παντελεῖς, ὡς οἷόν τε μάλιστα ἀνατρέχουσιν, οὐ μέντοι τῷ διορισμῷ τῶν ἐννοιῶν ἐπαναπαυομένοις, οὐδὲ ἀρκουμένοις, οὐδὲ τοῦτον ἐκεῖσε φέρουσιν, οἷον ὡς εἴ τις ἐθέλων παραστήσῃ τὴν τοῦ νοῦ ἀπλὴν νόησιν, ἀντιπαρτιθεὶς αὐτὴν πρὸς τὴν τῆς ψυχῆς, ὑποδείγμασι χρῶτο, πρὸς μὲν τὴν νοερὰν τῇ τῆς ὀψεως ἐπιβολῇ, πρὸς δὲ τὴν λογικὴν τῇ τῆς ἀκοῆς ὑποδοχῇ, εἴτα δέον ἐφίεσθαι τῶν παραδειγμάτων ἐπὶ τὰς ἀληθεστέρας περὶ ἐκείνων ἐννοίας. Ὁ δὲ ἀπαιτοῖ τὸν ὑποδεικνύντα, καθάπερ ὀψεως καὶ ἀκοῆς ἐστὶ κοινὴ τις αἴσθησις προηγουμένη, οὕτω καὶ τῆς νοερᾶς καὶ ψυχικῆς εἶναί τινα κοινότητα γνώσεως οὐσιώδους, οὐ συννοῶν ὅτι ἡ ψυχικὴ ἀπὸ τῆς νοερᾶς πρόεισιν, ὡς εἰκὼν ἀπὸ τοῦ παραδείγματος. Οὕτω γὰρ καὶ οἱ τοῖς διωρισμένοις νοήμασί τε καὶ πράγμασιν ἀποχρώμενοι πρὸς ἐνδείξιν τῶν παντελῶν καὶ ἀδιορίστων ἀρχῶν οὐκ ἂν ἀπαιτοῖντο δικαίως τὰ τούτοις συνόντα ἀνάγειν ἐπ' ἐκείνας, οἷον ὅτι πολλὰ ταῦτα καὶ ἐκείνας εἶναι πολλάς, ἀλλ' οὐ μόνον δύο ἢ τρεῖς, καὶ ὅτι ταῦτα ἀντιτίετα καὶ ἀλλήλοις καὶ ἐκείνας ὑποτίθεσθαι ἀντικειμένας, καὶ ὅτι πρὸ τοῦ πέρατος καὶ τῆς ἀπειρίας τὸ ἐν ἐν τούτοις.

1.91 Διὰ τοῦτο καὶ πρὸ τῶν δυεῖν ἀρχῶν τὴν μίαν θέσιν τοῦ ἐνός, ἐπεὶ καὶ τὸ ἄλλους ἄλλοις κεκρήσθαι ὀνόμασι πρὸς ἐνδείξιν τῶν δύο ἀρχῶν, καλῶς μὲν λέγοντας ἐκάστους, ἄλλον δὲ κατ' ἄλλην ἐπιβολὴν ἰστάμενον, αὐτὸ τοῦτο τεκμηριούτω ἡμῖν μὴ ταῦτα ἐκεῖ ἀποτίθεσθαι, ἀλλ' ἀπὸ τούτων κατ' ἀναλογίαν ἐπ' ἐκείνας ἀνάγεσθαι. Ὡς οὖν μονὰς καὶ πέρας καὶ πατήρ καὶ ὑπαρξίς καὶ αἰθήρ, εἰ βούλει, ἐν τούτοις μὲν τοῖς διωρισμένοις ἄλλο καὶ ἄλλο καθάπερ καὶ τὰ ὀνόματα ἔχει, ἐκεῖ δὲ μιᾶς φύσεως πάντα ἐστὶ παραδείγματα ἢ σύμβολα, οὕτω καὶ τὸ ἓν, εἰ καὶ ἄλλο παρ' ἑκάστον τούτων, ἀλλ' ἐκεῖ τῆς αὐτῆς ἐνδείγμα καὶ τοῦτο φύσεως. Ὁμοίως δὲ καὶ τὰ πολλὰ τῆς ἐτέρας καὶ μετὰ τὴν εἰρημένην τεταγμένης, ἔστω κατὰ τινα ἀναλογίαν ὑπόδειγμα· ἥς καὶ τὸ ἄπειρον καὶ ἡ ἀόριστος δυὰς καὶ ἡ δύναμις καὶ τὸ χάος, καὶ ὅ τι ἂν τις ἄλλο πρὸς

γνωριμωτέραν παράστασιν ἐπινοήσειεν. Οὐ δεῖ οὖν, φαίη τις ἄν, πρὸ τῶν δυεῖν ἀρχῶν εἶναι τὴν μίαν, ἅτε ἀντικειμένων, τὴν πρὸ τῆς ἀντιθέσεως; ἢ πρῶτον μὲν οὐκ ἀντίκεινται ὡς ὁμοταγεῖς, οἷον πέρας καὶ ἄπειρον· ἢ γὰρ τοιαύτη ἀντίθεσις τῶν ἀντιδιηρημένων ἐστίν· ἀλλ' εἴπερ ἄρα ὡς αἷτιον καὶ αἰτιατόν, ὡς ὁ νοητὸς κόσμος τοῦ νοεροῦ, ὁ πᾶς τοῦ παντός. Ἐπειτα εἰ καὶ συγχωρήσομεν καὶ ἡμεῖς εἶναι τὴν μίαν, ἣν ἀναζητοῦντες ἐν τοῖς πρόσθεν ἀπόρρητον εὐρήκαμεν οὕσαν, ἀλλὰ τὴν μίαν ταύτην ὁ Πυθαγόρας ἐν ἀνευφήμησεν, οἷαν καὶ ἡμεῖς τὴν δευτέραν οὕσαν ἐθέμεθα, ἐν πάντα εἰπόντες, μετὰ δὲ ταύτην εἶναι μονάδα καὶ δυάδα ἀόριστον. Ἀλλὰ φήσω καὶ τὴν ἐπέκεινα πάντων ἀρχὴν ἐνδείκνυσθαι βουλομένους, ἄλλοτε ἄλλο γνῶρισμα αὐτῆς ὑποτίθεσθαι, μᾶλλον δὲ σύνθημα κατὰ τὸ ἀληθέστατον, τοὺς μὲν τὸ ἐν ἀπλῶς, τοὺς δὲ θεὸν ἀπλῶς, τοὺς δὲ χρόνον ἢ καιρὸν ἢ τάγαθόν· ἡμεῖς δὲ ἄρρητον ἀρχὴν ὑπεθέμεθα, ὡς οὕσαν, μᾶλλον δὲ καὶ Αἰγύπτιοι ἄρρητον ἀνυμνήκασιν· σκότος γὰρ ἄγνωστον αὐτὴν ὠνομάκασιν, τρίς καὶ τοῦτο ἐπιφημίζοντες.

1.92 Οὕτω τοίνυν καὶ Πυθαγόρας ἠθέλησέ τι ὄνομα αὐτῇ ἐπιθεῖναι πρὸς τὴν φιλόσοφον διδασκαλίαν ἀφορῶν, διότι μετ' αὐτὴν ἀφωρίσατο τὴν μονάδα, σύμβολον καὶ τοῦτο λέγων αὐτῆς, ἀλλ' οὐ δήλωμά τι οἰκεῖον, ἐπεὶ καὶ ἡ μονὰς τῷ ὄντι ὅπου ὁ ἀριθμὸς, ὁ δὲ ἀριθμὸς ἐν διωρισμένοις, ἀλλ' οὐκ ἐν τῷ ἀδιορίστῳ πληρώματι τῶν ὄντων. Ὁ δὲ γε Πλάτων ἀμφισβητήσιμος ὅπῃ χρῆται τοῖς ὀνόμασιν· ἐν μὲν γὰρ τῷ Σοφιστῇ τὸ ἐν προτίθησι τῶν πάντων, ἐν δὲ τῇ Πολιτείᾳ ἄγνωστον εἶναι φησιν, ἐν δὲ τῷ Παρμενίδῃ κατὰ τὴν πρώτην ὑπόθεσιν δοκεῖ μὲν τὸ ἐν ὑπολιπεῖν ἄνευ τοῦ εἶναι. Τὸ γὰρ ἐν εἶναι, ὡς ἔοικεν, ἀναιρεῖ· οὐ μέντοι· ἀλλ' ἴσως διὰ τῆς παντελοῦς ἀποφάσεως καὶ τῆς γνωστικῆς ἀπάσης ἀναιρέσεως τὸ ἀπόρρητον ἐνδείκνυται. Ἀλλὰ τοῦτο μὲν ἐν ἄλλοις εὐκαιρότερον ἐξετάζειν. Ἐν μέντοι τῇ δευτέρᾳ ὑποθέσει σαφῶς τίθεται τοῦτο τὸ ἐν, ὃ δὴ νῦν καὶ ἡμεῖς ἐν πάντα ἐθέμεθα καταφατικῶς, ὡς γε οἷόν τε ἦν, ὅπερ καὶ τὸ πάντων ἐστὶν ἀπλούστατον. Ἐκεῖνο δὲ τὸ ἐν, ὃ πρὸ μονάδος ὁ Πυθαγόρας ἐτίθετο, καὶ ὁ Πλάτων ἐν τῇ πρώτῃ ὑποθέσει, τῆς ἀρρήτου ἀρχῆς ἐστὶ σύμβολον, ὡς ἄλλος αὐτὴν ἄλλως πως ἐπωνόμασεν. Εἰ τοίνυν λέγοι τις τὸ μὲν πάντα ἐν ἐπίσης εἶναι πάντα ἐν, ἢ δὲ πρεσβυτέρα τῶν δυοῖν ἀρχῶν ὑπαρκτικὴ μᾶλλον ἢ παρακτικὴ ἢ περατοειδής, ὥσπερ ἡ δευτέρα τὰ ἐναντία μᾶλλον, ἐκατέρα δὲ ὅμως πάντα ἐν, ἴστω μὲν ὁ ταῦτα λέγων ἔτι κατεχόμενος ἐν τοῖς διωρισμένοις, τὰ μᾶλλον καὶ ἥττον ἐν ἐκείνοις ὑποτιθέμενος καὶ ιδιότησιν αὐταῖς διαφερούσαις ἀφοριζόμενος, οἷον τῷ μονίμῳ καὶ προοδικῷ ἢ τῷ ὑπαρκτικῷ καὶ δυναμικῷ, κατὰ ἔνδειξιν μὲν λεγόμενα, συγγνώμην ἂν ἔχοι δικαίαν, ἀπλῶς δὲ οὕτω δεινὴν ἀπεργάσεται σύγχυσιν. Δειχθήσεται γὰρ καὶ ἡ βάσις τῶν νοητῶν πάντα ἐπίσης οὕσα, καίτοι τὸν διορισμὸν ἤδη πως ἐν ἑαυτῇ προβαλλομένη.

1.93 Ἰστω δὲ καὶ ἡμᾶς τὸ ἀπόρρητον ἐπίσης πάντα πρὸ πάντων ὑποτιθεμένους κατὰ τὸ πάντη ἄρρητον. Ἔτι μέντοι ἐκ τρίτων τὸ ἐν πάντα λεγόμενον κατὰ γε αὐτὸ τὸ ἐν. Κοινὰ γὰρ τὰ πάντα ἐν ἐκάστη προστίθεται πρὸς δήλωσιν τοῦ παντελοῦς. Καὶ τοῦτο οὖν τῆς μιᾶς ἄρξει συστοιχίας τῆς ἐνοειδοῦς, καθάπερ τὸ πλῆθος τῆς ἀντικειμένης ἀρχῇ γὰρ καὶ τὸ πλῆθος, οὐ τὸ εἶδος· οὐδὲ μία τις αὕτη ιδιότης, ἀλλ' ἢ πάντα κατὰ τὸ πλῆθος οὕσα ἀρχή, ὥστε καὶ τὸ ἐν πάντα μᾶλλον ἐπικλίνει πρὸς τὴν φύσιν τῶν ὄντων τὴν μόνιμον καὶ ἐνοειδῆ. Ἀλλὰ μὴν καὶ ὁ τῆς διαφορᾶς τοῦ ἐνὸς πρὸς τὴν μονάδα συλλογιζόμενος ἀναμιμνησκέσθω τῶν εἰρημένων, ὅτι οὔτε μονάς, οὔτε ἐν ἐν ἐκείνοις κατὰ ἀλήθειαν, ὥστε οὐδὲ ἡ τούτων διαφορὰ πρὸς ἄλληλα θετέα ἡμῖν ἐν ἐκείνοις, ἀλλ' ἔστιν καὶ ἐκάτερον ἀνάγειν πρὸς τὴν αὐτὴν ὑπόθεσιν τε καὶ ἔνδειξιν. Ὁ δὲ τὴν μὲν πρόοδον ἀπονέμων τῇ δευτέρᾳ ἀρχῇ, τὴν δὲ μονὴν πρὸ αὐτῆς καὶ πρὸ τούτων τιθεῖς εἶναι τὴν ἀδιορίστον, ἔτι μὲν καὶ οὗτος ἐν τῷ διορισμῷ κατέχεται τῶν ἐννοιῶν, μονὴν καὶ πρόοδον ἐν ἐκείνοις ἀντιδιαίρων, ἀλλ' οὐχὶ καὶ ταῦτα ἀναπλῶν τὸν παντελῆ τῆς ἐνδείξεως τρόπον. Ὅμως δὲ καὶ οὗτος ἡμῖν συμφωνήσῃ προοδικὴν μὲν λέγουσι τὴν δευτέραν ἀρχὴν, μόνιμον δὲ

καὶ μένουσαν τὴν προτέραν, ἣν εἶναί φαμεν τὸ ἐν πάντα, μὴ προϊὼν ἀπὸ τοῦ ἄρρητου διὰ προόδου, ἀλλὰ διὰ μονῆς. Ἐκεῖνο γὰρ ἦν ἄρρητον, τὸ δὲ γενόμενον ἐν οὐκέτι ἄρρητον ἡμῖν ἐν· οὐ μέντοι οὐδὲ προῆλθε· δυαδικὴ γὰρ πᾶσα πρόοδος, τὸ δὲ ἐν ὑπὲρ πᾶσαν πρόοδον· ἄσχιτον γὰρ αἰεὶ τόγε ἐν καὶ ἀπολλαπλασίῳ τόκῳ. Λυτικὸν γοῦν ἐστὶ τοῦ πλήθους, οἷς ἂν ἐπιγίνηται, ὥστε πάντῃ ἀπρόοδον τὸ ἐν, ὃ γε παντελῶς ἐν ἐστίν. Εἰ γοῦν ἦ ἐν ὑπέβη παρὰ τὸ ἀπόρρητον, οὐκ ἔστιν αὐτοῦ πρόοδος ἢ ἀπόβασις, μᾶλλον δὲ οὐδὲ ἀπόβασις εἴη ἂν· ἐνωτικὸν γὰρ καὶ τῶν ἄλλων ἀπάντων τὸ ἐν πρὸς τε ἄλληλα καὶ πρὸς τὰ οἰκεῖα αἵτια, καὶ ὅσον γε ἐπὶ τῷ ἐνί, τὰ πάντα ἐν ἂν ἦν, ὥστε οὐδὲ διεῖλεν ἑαυτὸ ἀπὸ τοῦ ἄρρητου. Διὸ καὶ ἐν ὑποτιθέμενον ὅμως ἄρρητως δείκνυται ὅν, τοιοῦτον δὲ ὄν, προϊὼν μὲν οὐδαμῶς ἐστί, ταχὰ δὲ οὐδὲ μένον· ἄλλο γὰρ τὸ μένον παρὰ τὸ ἐν· εἰ δὲ κατὰ ἔνδειξιν μένον, μᾶλλον ἔστω. Ἀλλὰ τὸ μένον, φησὶν, ἢ ἐν ἑαυτῷ μένει, καὶ ἔξει διπλόην τινὰ τὸ ἐν, ἢ ἐν τῷ πρὸ αὐτοῦ, καὶ ἔσται τι ῥητὸν ἐν τῷ ἀπορρήτῳ, τὸ γὰρ μένον ῥητὸν πως, ἢ ἐν τῷ μεθ' ἑαυτό, ὅπερ ἀτοπώτερον, τοῦτο γὰρ οὐδὲ πάσαις πρόσεστι ταῖς ψυχαῖς· ἀλλὰ φήσομέν γε ἡμεῖς ἐκεῖνο μὴ εἶναι τὸ μένον, ἀλλὰ τὴν μονὴν αὐτὴν κατὰ ἀναλογίαν· αἴτιον γὰρ ἐστὶ τοῦ μένειν τοῖς ἄλλοις.

1.94 Εἴπερ ἄρα καὶ τοῦτο λέγοι τις, αὐτὸ δὲ οὐ μένει, ἐὼ λέγειν ὅτι πρὸ τοῦ ἐν ἄλλῳ καὶ ἐν ἑαυτῷ μένοντος ἐκεῖνό ἐστιν, οὔτε μονὴν παρεχόμενον μόνην, οὔτε κατὰ ταύτην ἰστάμενον· ὥσπερ δὲ ἐν καὶ πέρας καὶ ὑπαρξὺς λέγεται καὶ αἰθήρ, οὕτω καὶ μένον ῥηθεῖν ἂν κατὰ ἀναλογίαν. Εἰ δέ τις κατὰ πρόοδον ἀπαιτοῖ τὰς ἀντιθέτους δύο ἀρχὰς ἀπὸ τῆς μονοειδοῦς προϊέναι ἐπικλινῶς ἐπὶ ἑκάτερα, ἢ τὰς κάτω διασχίσεις τῶν ὄντων ἀπὸ μιᾶς ἔτι συμφυοῦς μονάδος ἐπ' ἐκείνας ἀναπέμπειν, εἰ μὲν ὡς δύο μετὰ τὴν μίαν καὶ ἀπὸ τῆς μιᾶς, ἀντιδιαίρων οὕτω λέγει, οὐκ ἀποδεχόμεθα τὴν ἀντίθεσιν. Εἰ δὲ τὴν μὲν ὑπὲρ πάντα τιθεὶς ὡς μίαν, ἑτέραν δὲ μετὰ ταύτην πάντα καὶ αὐτὴν περιέχουσιν, οὐχ οὕτω δὲ πάντα ἀπόρρητον, ὑπὸ δὲ ταύτην ἄλλην ἤδη πως ἑαυτὴν προσάγουσαν τοῖς μεθ' ἑαυτήν, οὕτως ὁμολογοῦμεν τὴν τε μίαν ἀπόρρητον καὶ τὴν ἐνοειδῆ μετ' ἐκείνην, καὶ τὴν πληθειδῆ τρίτην ἐπ' ἐκείναις, οὐχ οὕτω μέντοι ταύτην ἐκείνη ἀντικειμένην ὡς τῷ ἐνί τὸ πλῆθος ἐν τοῖς διωρισμένοις, ἀλλὰ μᾶλλον ὡς δυὰς πρὸς μονάδα, καὶ δύναμις πρὸς ὑπαρξιν, μᾶλλον δὲ κατὰ ἀλήθειαν οὐδὲ οὕτως. Ἡ μὲν γὰρ δύναμις αὐτῆς τί ἐστὶ τῆς οὐσίας, ἢ δὲ δυὰς πολὺ ἀπέσπασται τῆς μονάδος· ἀλλ' ὡς δεῦτερος ὅλος κόσμος πρὸς πρότερον ὅλον, ὁ διακεκριμένος πρὸς τὸν ἡνωμένον, πλὴν ὅτι ἐν πάντα ἑκάτερον, ἀλλὰ τὸ μὲν οἶον ἐν, τὸ δὲ οἶον πλῆθος. Ταῦτα μὲν οὖν καὶ ὕστερον αὐτίκα δὴ μάλα διαρθρώσομεν ὡς οἶόν τέ ἐστιν, νῦν δὲ ἀπλῶς πρὸς τὰ τελευταῖα τῶν ὑπὸ Ἰαμβλίου ἐπιχειρηθέντων, ἐκεῖνο λέγομεν ὅτι καὶ ἡμεῖς ἀπὸ μιᾶς ἀρχῆς τῶν πάντων ἀρχόμεθα καὶ μετὰ τὴν μίαν τὰς δύο τάττομεν κατὰ ἀναλογίαν, τῆς διττῆς συστοιχίας ἀπὸ μιᾶς συμφύσεως σχιζομένης, ἀλλ' οὐκ ἀντιδιαιρουμένης, ἀλλὰ τὴν μὲν οὕτω θέλουσαν ἐκ τοῦ ἀπορρήτου προελθεῖν, ἀλλὰ καταπινομένην ὑπ' αὐτοῦ μᾶλλον, τὴν δὲ ἥδη προϊοῦσαν, καὶ αὐτῇ μόνῃ τῇ χαλάσει εἰδοποιηθεῖσαν, ὅτι συνουσίωται αὐτῇ τὸ προϊέναι.

1.95 Διὸ καὶ αἰτία πᾶσι γέγονε τοῦ ὁπωσοῦν διακρίνεσθαι, ὥσπερ ἡ ἑτέρα ἀρχὴ τοῦ συμπεφυκέναι τοῖς οἰκεῖοις αἰτίοις· ὥστε πάντων ἑκάτερα, ἀλλ' ἢ μὲν τοῦ πάντα συμφύεσθαι πρὸς ἄλληλα, κατὰ τε πλάτος καὶ βάθος (διὸ καλεῖται ἐν κατὰ ἔνδειξιν), ἢ δὲ τοῦ πανταχῶς διακρίνεσθαι καὶ ὁπωσοῦν. Μηδεὶς οὖν λεγέτω τὴν μὲν ἄρχειν τοῦ ἐτέρου στίχου, τὴν δὲ τοῦ ἐτέρου, ἀλλ' ἑκάτεραν ἀμφοῖν καὶ τοῦ πρὸ ἀμφοῖν ἡνωμένου πως ἐξ ἀμφοῖν, τὴν μὲν ὡς πατρικὴν, τὴν δὲ ὡς ἀτεχνῶς μητρικὴν. Εἰ δὲ δεῖ τῶν συνηγορούντων λόγων ἀφέμενον, αὐτὸ καθ' αὐτὸ τὸ ἡμέτερον ἀποδειξαι, καθὼ καὶ τοὺς ἄλλους φιλοσόφους ἐστάναι, ὅτι μία μόνῃ ἢ πρὸ πάντων ἀρχὴ καὶ μετὰ τὴν μίαν αἱ δύο, πέρας καὶ ἄπειρον, ἢ ὅπως ἂν τις αὐτὰς ἐνδείκνυσθαι βούλοιο καὶ διασημαίνειν, ἐντεῦθεν ποθεν ἀρκτέον τοῦ λόγου. Ἄλλο μὲν τὸ ἡνωμένον, ἄλλο δὲ τὸ ἐν, ὡς δείκνυσσι Πλάτων καὶ ἡ κοινὴ ἔννοια προσαπαιτεῖ· τὸ γὰρ ἡνωμένον τοιοῦτόν ἐστιν οἶον

πεπονθὸς τὸ ἔν. Αὐτὸ δὲ ὁ μόνον ἐν ὑπάρχει ὑπὲρ τὸ ἡνωμένον· οὐ μέντοι ἀπέσπασται τὸ ἕτερον τοῦ ἑτέρου παντελῶς, ἀλλὰ τοῦ ἑνὸς μετέχει τὸ ἡνωμένον. Ἔχει τινὰ ἄρα μεταξὺ τῶν δύο σχέσιν θεωρουμένην, οἷον σύνδεσιν τῶν ἄκρων ταῦτα ἐφεξῆς, τὸ ἡνωμένον, ἢ σχέσις, τὸ ἔν, καὶ ὑπὲρ τὸ ἔν ἔσται μία ἀρχή, τὸ ἄρρητον· αἱ δὲ λεγόμεναι δύο ἐν τε καὶ ἡ σχέσις, ἢ ἐστὶν ἡ δύναμις· πρώτη γὰρ ἡ δύναμις σχέσεων ἀπασῶν· τρίτον δὲ ὁ νοῦς καὶ ὅπερ ὄν ἀνυμνοῦμεν. Ἄλλ' αὕτη μὲν ἡ ἀπόδειξις Συριανῶ τε καὶ Πρόκλῳ γέγραπται εἰς τὸν Παρμενίδην ν .

1.96 τὸ γὰρ “ἐν ἐστὶν” ἐν ἀρχῇ τιθέμενον τῆς δευτέρας ὑποθέσεως τὴν τριάδα σημαίνειν. Λάβοις δ' αὐτὴν καὶ ἀπὸ τῆς φύσεως τοῦ ἡνωμένου αὐτοφύστερον· τὸ γὰρ ἡνωμένον οὐκ ἔστι μόνον ἐν (ταὐτὸν γὰρ ἂν ἦν τῷ ἐξ ἀρχῆς ἐνί), ἀλλὰ καὶ οὐχ ἔν. Οὐδὲ ἄρα μόνον οὐχ ἔν· οὐ γὰρ ἂν ἦν ἡνωμένον, ὃ σημαίνει πεπονθέναι τὸ ἔν. Ὡς περ οὖν, διότι καὶ οὐχ ἔν, ἔχει πρὸ αὐτοῦ ὃ καθαρῶς ἐν ἐστὶν, οὕτω καί, διότι ἐν, ἀλλ' οὐχὶ καθαρῶς οὐχ ἔν, πεπονθὸς δὲ τὸ ἔν, διὰ τοῦτο γὰρ ἡνωμένον εἶναι πέφυκεν, διότι κατὰ τὸ συναμφοτέρον ἔστηκεν αὐτοῦ ἡ ἰδιότης, εἰ χρή οὕτως εἰπεῖν. Οὕτως οὖν διὰ τοῦτο πρὸ αὐτοῦ ἔσται τὸ καθαρῶς οὐχ ἔν τῇ ἑαυτοῦ ἰδιοτροπῳ ὑποστάσει τοιοῦτον λεγόμενον, οὐ δήπου ὡς τὸ μηδέν (τοῦτο γὰρ ἀνυπόστατον), ἀλλ' ὡς τις φύσις ἐκφήνασα τὸ οὐχ ἔν ἐν τοῖς οὖσι, δι' ἣν καὶ τὸ πρῶτον ὄν οὐχ ἔν ἐστὶν, ὥς περ ἐν διὰ τὸ ἔν, καὶ ἡνωμένον δι' ἑαυτό. Τὸ δὲ οὐχ ἔν τοῦτο φήσουσιν οἱ μὲν ἄπειρο ν , οἱ δὲ χάος , οἱ δὲ ἀόριστον δυάδ α , οἱ δὲ καὶ πλῆθος ἂν εἴποιεν διὰ τοῦτο καὶ τὸ ὄν λέγεται μικτὸν ὅτι ἡνωμένον ἐξ ἑνός τε καὶ οὐχ ἑνός· ἀλλὰ περὶ μὲν τούτου καὶ αὖθις. Νῦν δὲ πάλιν λέγωμεν ὅτι τὸ ὄν ἢ ἐν ἐστὶν ἢ πολλά, ἢ τὸ συναμφοτέρον· ἐν μὲν οὖν οὐκ ἔστιν· οὐ γὰρ ἡ αὐτὴ ἔννοια ὄντος καὶ ἑνός· οὐδὲ μὴν πολλά διὰ τὴν αὐτὴν ἔννοιαν· ὅθεν καὶ τὸ ὄν καὶ τὰ ὄντα φαμέν ὡς ἐν καὶ πολλά· εἰ δὲ τὸ συναμφοτέρον, οὐ δήπου καθ' ὑπαρξιν· οὔτε γὰρ ταὐτὸν ἐν καὶ πολλά, οὔτε ἐν καθ' ὑπαρξιν, ὅ γε μετὰ πολλῶν ἐστίν, οὔτε πολλά, ὅ γε συνουσίωται τῷ ἐνί, ὡς τι στοιχεῖον τοῦ ἐξ ἀμφοῖν κατὰ μέθεξιν. Ὡς οὖν προϋπάρχει τὸ ἐν, οὕτω καὶ τὰ πολλά. Καὶ εἰ τὸ ἐν τοῦ πέρατος ἕτερον, καὶ τὰ πολλά τοῦ ἀπείρου ἕτερον, καὶ συμβήσεται πλείους εἶναι τὰς ἀρχὰς ἢ βουλόμεθα. Εἰ δὲ τὸ ἄπειρον καὶ τὸ πλῆθος εἰς ταὐτὸν ἔρχεται, καὶ τὸ πέρας καὶ τὸ ἐν εἰς ταὐτὸν ἐλεύσεται κατὰ τὴν ἀπὸ τῶν διωρισμένων ἔνδειξιν τῶν ἀδιορίστων. Ἔτι τοίνυν ὡς τὸ πέρας ἀντικεῖσθαι δοκεῖ τῷ ἀπείρῳ, οὕτω γε τῷ πλήθει τὸ ἐν.

1.97 Εἰ δὲ τὸ ἐν πρὸ τοῦ πέρατος, καὶ τὸ πλῆθος πρὸ τοῦ ἀπείρου· καὶ εἰ πρὸ μονάδος τὸ ἐν, καὶ τὸ πλῆθος πρὸ τῆς ἀορίστου δυάδος· καὶ εἰ πρὸ τοῦ πατρὸς τοῦ νοητοῦ, καὶ πρὸ τῆς δυνάμεως. Ἡ πρώτη ἄρα τῶν ἀρχῶν συζυγία τὸ ἐν καὶ τὰ πολλά ἐστὶν, αἱ δὲ ἄλλαι πᾶσαι ἢ τοιαύτην ἐνδείκνυνται μίαν οὐσίαν ἅπασαι, ἢ μετὰ ταύτην τετάχεται, καὶ πολλαὶ αἱ πρὸ τοῦ ὄντος, δύο ἀρχαί, ἅπερ οὐδὲ αὐτοὶ βούλονται οἱ ταῦτα λέγοντες. Πρὸς δὲ τούτοις τὸ μὲν ἐν, ὃ ἐστὶν ἐν, οὐδαμῶς προῖεναι πέφυκεν· οὔτε γὰρ τὸ διακρίνεσθαι οὔτε τὸ διακρίνειν τῆς φύσεως ἐστὶ τοῦ ἑνός, εἴπερ τῇ ἐνώσει ἐναντίον διάκρισις. Εἰ δὲ τοῦ ἑνός ἡ ἔνωσις, τοῦ πλήθους ἂν εἴη πάντως ἡ διάκρισις· δύο ἄρα αὗται ἀρχαί, καὶ ταύτη προηγῆσονται τῶν πάντων, ἀντιτετάχθαι δοκοῦσαι· καὶ οὐκ ἔστιν ἡ τοῦ ἑνός ἀρχὴ πρὸ πάσης ἀντιθέσεως ἐν γε ταῖς διωρισμέναις ἐννοίαις· οὐδὲ ἄρα κατὰ ἔνδειξιν ἐν ταῖς ἀδιορίστοις. Ἔτι πᾶν ὃ πρῶτον ποιεῖ καὶ πάσχει, τοῦτο τοῖς ἄλλοις αἴτιον γίγνεται τοῦ τοιούτου, τὸ πρῶτον καλὸν τοῦ καλὸν εἶναι ἕκαστον αἴτιον, καὶ τὸ καλλυνόμενον πρῶτον τοῦ καλλύνεσθαι τὰ ἄλλα, καὶ ἐπὶ πάντων ὁ αὐτὸς λόγος. Εἰ τοίνυν διακρίνει τι ἢ διακρίνεται πρῶτον, τοῦτο ἂν ἑκατέρου τοῖς ἄλλοις αἴτιον γένοιτο, καὶ τὸ πρῶτον πλῆθος καὶ πληθύμενον πρῶτον, τοῦ πολλά εἶναι καὶ πληθύεσθαι· καὶ ἐπὶ τοῦ ἑνός ἕτερα τοιαῦτα. Εἰ μὲν οὖν ἑαυτὸ ἕκαστον τοῦτο ποιεῖ, ὃ ἐστὶν, ἀρχόμενον ἀφ' ἑαυτοῦ τῆς οἰκείας ἐνεργείας, ἵνα καὶ πάσχη ὑφ' ἑαυτοῦ, ἐν ἂν εἴη τὸ ζητούμενον εἶδος ἑκασταχοῦ, τὸ πρῶτον ποιοῦν τε καὶ πάσχον. Εἰ δὲ ἄλλο μὲν τὸ ποιοῦν, ἄλλο δὲ τὸ πάσχον ὑπὸ τοῦ ποιοῦντος, δύο ἂν εἴη τὰ πρῶτα διηρημένα τῷ ποιεῖν καὶ πάσχειν, οἷον τὸ πρῶτον καλὸν ποιεῖ, καὶ τὸ

πρῶτον καλλυνόμενον πάσχει. Ὁ δὲ λόγος ὃν νῦν δὴ ἐλέγομεν ἀληθὲς καθ' ἑκάτερον· εἴ ἄρα τὸ ἓν μόνον τῇ αὐτοῦ φύσει ἐστὶν ἀπρόοδον, τὰ πολλὰ ἂν ἄρχοι τῆς προόδου, ὡς πρῶτον προϊόντα· ὥσπερ καὶ ἡ δυὰς ἄρχει πάσης προόδου τοῖς Πυθαγορεῖσι, καὶ ἡ δύναμις κατὰ τὴν χαλδαϊκὴν ὑπόθεσιν· πρώτη γὰρ ἀφίσταται καὶ ὁπωσοῦν τῆς οἰκείας ὑπάρξεως· καὶ τί γὰρ ἂν εἴη τὸ τῆς διακρίσεως τῆς οἰασδὴποτε αἴτιον; ἢ τὸ πλῆθος· τί γὰρ ἐστὶ διακρίνεσθαι; ἢ τὸ πολλὰ γίνεσθαι ἀνθ' ἑνός. Ἐκ δὴ τῶν οὕτω διωμολογημένων ἓν μὲν δὴ τοῦτο συλλογιστέον ὅτι τὸ μὲν ἓν οὐ πρόεισιν· εἴ γὰρ προῖοι, αὐτὸ ἂν εἴη τὸ ἄρχον προόδου συμπάσης, ὥστε καὶ πρὸ τοῦ ἑνός δεησόμεθα τῆς μὴ προΐουσης ἀρχῆς, ἀλλὰ μενούσης, καὶ τοῦτο ἐπ' ἄπειρον· ἢ πλῆθος ὃ τι βούλοισι τις ὀνομάζειν τὸ πάσης αἴτιον προόδου.

1.98 Ἔτερον δὲ ὅτι πλῆθος ἐκφαίνον δι' ἑαυτοῦ τὴν διάκρισιν αὐτὸ ἂν εἴη τὸ ἀρχόμενον τῆς διακρίσεως, εἴτε ἑαυτὸ πληθύνον καὶ διακρίνον, εἴτε αὐτὸ μὲν πλῆθος ὃν μόνον καὶ διακριτικόν, τὰ δὲ ἄλλα πληθύνον καὶ διακρίνον. Ὅποτέρως γὰρ ἂν λέγοι τις, αὐτὸ ἂν εἴη τὸ ἄρχον τῆς προόδου· αὐτὸ ἄρα βούλονται εἶναι πάντες οἱ τὰς δύο ἀρχὰς τιθέμενοι τὴν δευτέραν ἀρχὴν, ὥστε τὴν προτέραν θήσονται τὸ ἓν· ἀντίκειται γὰρ τῷ πλήθει τὸ ἓν. Καὶ αὕτη ἐστὶν ἡ συζυγία θρυλουμένη τῶν δύο μετὰ τὴν μίαν ὑποκειμένων ἀρχῶν νοητῶν ὥστε καὶ εἴ τις ὑποτίθεται μίαν μὲν εἶναι τὴν πρὸ τῆς νοητῆς τριάδος ἀρχὴν, ταύτην δὲ τὴν μίαν αὐτὸ εἶναι τὸ πάντα ἓν· τοῦτο γὰρ εἶναι καὶ τὸ ἀπόρρητον, οὕτω δὲ καὶ Πλάτωνα λέγειν ἐν Φιλήβῳ, τὰς μὲν δύο ἀρχὰς πέρας τιθέντα καὶ ἄπειρον τὸ δὲ ἓν πρὸ τούτων, ὃ καὶ ἐπιγίνεσθαι τῷ μικτῷ τὸν ἄρρητον τρόπον, οὕτω γὰρ καὶ ἄρρητον εἶναι, ὥστε διὰ τῶν ἐν προθύροις αὐτοῦ ἰδρυμένων γνωρίζεσθαι μονάδων τριῶν· ἀλλὰ καὶ Πυθαγόραν οὕτως ἀξιοῦν τὸ ἓν προτιθέντα μονάδος τε καὶ δυάδος τῆς ἀορίστου λεγομένης· οὕτω δὲ οἶεσθαι καὶ πάντας τοὺς φιλοσόφους οἱ πρὸ τῶν δυεῖν ἔθεντο μίαν ἀρχὴν· ἀλλὰ καὶ ταῖς δόξαις τῶν μακαρίων ἀνδρῶν εἴ τις ἐπαγωνιζόμενος λέγοι ὡς αἱ δύο πρὸς ἀλλήλας ἀντιτετάχεται, πρὸ δὲ πάσης ἀντιθέσεως δεῖ τὸ ἓν ὑπάρχειν, ἔτι δὲ ἐπιμαρτύροιο τὴν κοινὴν ἔννοιαν καὶ τὴν ὑπὸ Ἀριστοτέλους ἐπαινουμένην ὁμηρικὴν ἀποφαίνειν, οὐκ ἀγαθὸν εἶναι πολυκοιρανίην δοκιμάζουσιν, ἓνα δὲ βασιλέα τῶν ὅλων καθίζουσιν· ἀνάγκη γὰρ ἔσεσθαι κατὰ τοῦτον τὸν λόγον, αὐτό γε τὸ ὡς ἀληθῶς ἐν ἄρχῃ τῶν πραγμάτων ἀπάντων· διὸ καὶ τὸν Πλάτωνα πολλαχοῦ τὴν μίαν ταύτην πρεσβεύειν ἀρχὴν· καὶ γὰρ ἐν Σοφιστῇ τὸ ἓν τῶν ὄντων προτίθησι, καὶ ἐν Παρμενίδῃ κατὰ τὴν πρώτην ὑπόθεσιν τὰ πάντα ἀπ' αὐτοῦ ἀνελών, καὶ τὸ εἶναι πρὸς ἅπασιν, αὐτὸ μόνον ἀφίησι τὸ ἓν γεγυμνωμένον ἀπὸ τῶν ἄλλων ἀπάντων.

1.99 Εἰ τοίνυν ταῦτα καὶ τὰ τοιαῦτα τις ὑπολογιζόμενος, ἅμα δὲ καὶ τῆς Ἰαμβλίχου δόξης ἐξιστάμενος, τὸ ἓν ὑποτιθεῖτο μίαν εἶναι ἀρχὴν πρὸ τῶν δυεῖν, ἀπαντησόμεθα πρὸς αὐτόν, τὰ τε εἰρημένα προφέροντες, ἐν οἷς τὰ τε πολλὰ πρὸς τὸ ἓν ἀντέκειτο, καὶ τὸ ἄπειρον καὶ ἡ ἀόριστος δυὰς εἰς ταῦτόν συνεωθεῖτο τοῖς πολλοῖς, ὥστε καὶ τὴν μονάδα καὶ τὸ πέρας εἰς ταῦτόν ἵεναι τῷ ἐνί, ὡς γίνεσθαι τὸ ἓν μίαν τῶν δυεῖν ἀρχῶν. Καί γε τῆς προόδου πάσης προαιτία πῶς ἐστὶν ἡ δευτέρα τῶν δυεῖν, τὸ δὲ ἓν ἤδη πῶς ὑποφαίνει τὸ μόνιμον ἐν τοῖς οὖσιν, καθόσον ἀπρόοδον εἶναι ἐφύκεν καὶ ἀντίξουν πρὸς τὴν διάκρισιν, ἧς ἄνευ οὐκ ἂν γένοιτο πρόοδος, καὶ ὅσα ἂν τις ἀπὸ τῶν εἰρημένων ἄλλα συλλογίσαιτο πρὸς τὴν ὑπόθεσιν. Ἐτι μέντοι πρὸς τούτοις καὶ ἐκεῖνα ῥητέον, ἓν μὲν ὅτι τὸ ἓν οὐκ ἔστι πάντη ἄρρητον, ἀλλὰ μόνον οὐ λόγῳ ῥητόν, οὐδὲ γὰρ καταφάσει οὐδὲ ἀποφάσει, ἀπλῶ δὲ ἴσως νοήματι, οὐδὲ τούτῳ λογικῶ οὐδὲ νοερῶ (πᾶν γὰρ τὸ τοιοῦτον εἰδητικόν τε καὶ σύνθετον), οὐδὲ τῷ οὐσιώδει ὅλως (οὐδὲ γὰρ ἡ οὐσία ἀπλοῦν τι ὡς ἀληθῶς), ἀλλὰ τῷ ἐνιαίῳ τῆς γνώσεως εἶδει, καὶ τῷ ἀνθεὶ τῆς τοιαύτης ἐπερείσεως. Ἡμῖν δὲ, μᾶλλον δὲ τοῖς εὐδαίμοσι θεαταῖς, ὑπονοεῖσθαι μόνον δίδωσιν ἑαυτό, καὶ τοῦτο μέχρι μόνης ὠδίνος, καὶ ὅσα περὶ τούτου προείρηται, ἐπεὶ οὐδὲ τῇ ἐνιαίᾳ γνώσει πάντη γνωστόν, ὅτι μηδὲ γνωστόν ὃ μόνον ἓν, ἄλλο δὲ οὐδέν· εἰ δὲ εἴη πρὸς τοῦτο καὶ γνωστόν, οὐκ

ἂν ἔτι ἐν εἴῃ κυρίως. Ἄλλ' ὅμως καὶ ἡ τοιαύτη αὐτοῦ διακάθαρσις ἐγγύς τι πρόσεισι τῆς ἑαυτοῦ φύσεως, ἀλλ' ἕως μὲν ἐγγύς, ἀπομόργνυταί τινα γνῶσιν αὐτοῦ, πελάσασα δὲ μῦει καὶ γίνεται ἀντὶ γνώσεως ἔνωσης· ἀλλὰ ταῦτα μὲν καὶ πρότερον. Δῆλον δὲ ὅτι καὶ νῦν οὐκ ἂν εἴῃ τὸ ἐν ἡ ἀπόρρητος πάντων ἀρχή· καὶ γὰρ αὖ πάλιν ἡ μὲν ἐστὶ πάντῃ ἄθετος καὶ οὐδ' ὅπωςτιοῦν ταττομένη μετὰ τῶν πάντων· τὸ δὲ ἐν, κἂν πάντα ἦ, τῷ ἐνὶ πάντα ἐστὶ καὶ τίθεται ἐν, καὶ τῶν πάντων ἐστὶν οἶον κορυφή. Χωρὶς δὲ τούτων, εἰ μὲν ὀνομάζειν ἐθέλοι τις ὅπωςδήποτε τὸ φύσει ἀνώνυμον, ἢ λέγειν τὸ ἄρρητον παντελῶς, ἢ σημαίνειν τὸ ἀσήμαντον, οὐδὲν κωλύει καὶ τῇ μιᾷ καὶ ἀπορρήτῳ ἀρχῇ τὰ κράτιστα τῶν ὀνομάτων τε καὶ νοημάτων ὥσπερ σύμβολα ἄττα ἀγιώτατα προσάγειν καὶ ἐκείνην ἐν καλεῖν, κατὰ τὴν προφανῇ κοινὴν ἔννοιαν, τὴν ἀξίαν ἐν εἶναι τῶν πάντων ἀρχήν.

1.100 Εἰδέναι μέντοι κατὰ τὸ ἀκριβέστερον ὅτι οὐκ ἔστιν ἐκείνη τὸ ὄνομα τοῦτο πρεπῶδες, ἀλλ' ἔστι τῆς πρεσβυτέρας τῶν δυεῖν οἰκεῖον, εἴπερ καὶ ταύτης, ὡς πολλάκις εἴρηται, κατὰ ἐνδείξιν. Μήποτε δὲ καὶ ἡ κοινὴ ἔννοια πάντων ἐπὶ ταύτην ἐξικνεῖται τὴν τῷ ὄντι μίαν ἀρχήν, εἴπερ καὶ ἐπὶ ταύτην, ἀλλὰ μὴ ἔτι κοινοτέραν τινὰ καὶ ἤδη ἀρχὴν ἀξίαν κεκληθῆσθαι· ἀλλ' οὐκ ἐπὶ τὴν ἀπόρρητον, εἴ γε ἀσύμφυλος ἐκείνη ἐστὶν ταῖς ἡμετέραις ἀπάσαις ἐννοίαις καὶ τὸ πάμπαν ἀνεννόητος. Εἰ δὲ ἡ ἀντίθεσις τοῦ ἐνὸς πρὸς τὰ πολλὰ τὸ ἐν πάλιν ἀπαιτεῖ πρὸ τοῦ ἐνός, οὐκ ἂν ἡμεῖς γε τὴν ἀντίθεσιν ταύτην ἐκεῖ δεξαίμεθα, ἀλλὰ κάτω που ἐν τοῖς διωρισμένοις, ἀφ' ὧν καὶ εἰς ἐκείνας ἀνάγομεν τὰς ἀρχὰς τὴν δοκοῦσαν ἀντίθεσιν. Φέρε οὖν ἤδη τι καὶ περὶ ταύτης διαλεχθῶμεν· ἄρα γὰρ ὡς ἅπαντες ὀλίγου τι οἱ φιλόσοφοι καὶ ἔτι τῶν θεολόγων ἔνιοι μετὰ τὴν μίαν ὑμνουμένην ἀρχὴν δυάδα τίθεσθαι δοκοῦσιν, οὕτω καὶ ἡμῖν θετέον ἀκριβολογουμένοις, ὡς νῦν πειρώμεθα ἀκριβολογεῖσθαι; Καὶ τί γὰρ οὐχί; φαίη τις ἂν· τί γὰρ ἔδει μετὰ τὸ ἐν προελθεῖν; ἢ τὰ δύο· καὶ μετὰ τὴν μονάδα τὴν δυάδα καὶ οὕτω γε τὸν λοιπὸν ἀριθμὸν προελθεῖν. Οὕτω γοῦν Ὀρφεὺς μὲν αἰθέρα καὶ χάος μετὰ τὸν χρόνον παράγει· οἱ δὲ θεοὶ μετὰ τὸν ἕνα θεὸν πατέρα καὶ δύναμιν ὡς δυάδα μόνον ἐκφαίνουσι, καὶ πᾶσαι ὁμοῦ τι αἰ θεολογίαι ταυτὸν ποιοῦσαι παραδέδονται.

1.101 Χωρὶς δὲ τούτων ὁ λόγος αὐτὸς ἀπαιτεῖ, ἐπειδὴ ἐστὶ τὸ ὄν ἐκ πέρατος καὶ ἀπείρου υ, ὡς ἐν τε Φιλήβῳ λέγει ὁ Πλάτων καὶ Φιλόλαος ἐν τοῖς περὶ φύσεως, καὶ ὅλως ἐπειδὴ ἄλλη ἔννοια τοῦ ἐνός καὶ τοῦ ὄντος, οὐκ ἂν εἴῃ τὸ ὄν ὅπερ τὸ ἐν. Ἀλλὰ μὴν μετέχει γε τοῦ ἐνός, ἔχει τι ἄρα καὶ οὐχ ἔν· τοῦτο δέ, ὡς εἴρηται, ἢ οὐδέν, ὅπερ ἄτοπον, ἢ πολλά· εἰ μὲν βούλεται τις δύο μόνα, πέρας καὶ ἀπείρου υ· εἰ δὲ πλείω, ἢ πάντα ὅσα γένη τοῦ ὄντος ἐκεῖ προϋπάρχειν σπερματικῶς, ἐπεὶ καὶ πάντα τις ἐθέλει ἀπλῶς ὡς ἐν μονάδι πάντα τιθέναι τὸν ἀριθμὸν, οὐδὲν κωλύει. Πολλὰ δὲ οὖν τὸ ὄν· τούτων δὲ τὰ μὲν πρὸς τοῦ πέρατος, τὰ δὲ πρὸς τῆς ἀπειρίας. Δεῖν οὖν φησὶ τις ἴσως προϋποτιθέναι τὰς αἰτίας καὶ τοῦ ἐνός ὄντος καὶ τῆς ἐν αὐτῷ δυαδικῆς φύσεως τῶν στοιχείων· εἶναι τοίνυν τὴν δυάδα τῶν ἀρχῶν προδιηρημένην τῆς εἰρημένης δυάδος αἰτίαν, ὥσπερ καὶ τὸ πρὸ τῆς δυάδος ἐν, ὅπερ ὁ Ἰαμβλῖχος τίθεται πρὸ ἀμφοῖν τοῦ ὄντος ἐνός αἴτιον προϋπάρχειν. Καὶ γάρ, ὅλως εἰπεῖν, εἰ διαιροῖμεν τὰ ὄντα πάντα εἰς τὸ ἡνωμένον καὶ διακεκριμένον ὅπως οὖν, κἂν ὡς αἴτιον καὶ αἰτιατὸν πρὸς ἄλληλα ἔχη τὰ ἀντιδιηρημένα, ταυτὸν συμβῆσεσθαι· ἀπὸ γὰρ δύο στίχων καὶ οὕτω τῆς μιᾶς ὅλης ἀντιδιαίρεσεως ἀναβήσεσθαι ἡμᾶς ἐπὶ δύο πάντως ἀρχάς, ὧν προϋπάρχειν τὴν μίαν κορυφήν, συμφύσεως αἰτίαν οὖσαν, τῶν δὲ δυεῖν ἀρχῶν καὶ τῶν ἀπὸ τούτων διχῇ ἀποφουομένων δυεῖν ἀπάντων ἀντιθέτων κατὰ πᾶσαν ἀντίθεσιν ἀπομεριζομένων ὁχετῶν· τοιαῦτα γὰρ ἔλεγε καὶ ὁ τὴν Ἰαμβλῖχου πρεσβεύων ἀρχὴν μέσσην τιθεμένην τῶν τε δυεῖν καὶ τῆς ἀρρήτου παντελῶς. Ἔτι δὲ προσετίθει καὶ εἰ τὰς δύο ἀρχὰς ἀνάγκη μετέχεσθαι ὑπὸ τοῦ ὄντος. Ἔστω δὲ τὸ ὄν ἐνιαῖον πρὸ τοῦ οὐσιώδους· τὰς οὖν ἐν τούτῳ μεθέξεις εἶναι τὰ πρῶτα στοιχεῖα τοῦ ὄντος, ὡς μικτοῦ, οἶον πέρας καὶ ἀπείρου· διὸ καὶ ἡνωμένον εἶναι τὸ ὄν τῇ ιδιότητι πλείω συνεισηλθεν εἰς ταυτόν, πανταχοῦ δὲ τὰ στοιχεῖα



ἀντιδιηρησθαι, ὥστε καὶ τὰς τούτων ἀρχὰς ἔχειν τι ἀντιδιηρημένον, ὥστε καὶ τὸ ὄν αἴτιον εἶναι πρὸ τῆς ἀντιδιαίρεσεως· ἅμα γὰρ ὁ λόγος οὗτος ἡξίου καὶ τῇ Ἰαμβλίχου ὑποθέσει συνηγορεῖν καὶ τῇ ὅπως οὖν ἀντιδιαίρεσει τῶν δυεῖν ἀρχῶν, ἐπεὶ καὶ τότε ἂν τις εἴποι τούτοις ἀκόλουθον, ὡς ἡ μὲν πρὸ τῶν δυεῖν ἀρχῶν ἑνὰς ὁμοῦ πάντα ἦν πρὸ πάντων, ἀλλὰ πάντα ἐπίσης, ἡ δὲ πρώτη τῶν δυεῖν πάντα μὲν καὶ αὕτη, ἀλλὰ κατὰ τὸ περατοειδέστερον, ἡ δὲ δευτέρα πάντα μὲν ὁμοίως, ἀλλὰ κατὰ τὸ ἀπειρότερον.

1.102 Ὡς δέ, ὡς τὸ αὐτὸ καὶ κάτωθεν ἰδεῖν, ἡνωμένων τε καὶ διακεκριμένων τῶν πραγμάτων ὄντων ἀπάντων ἡ μὲν ἡγεῖται ὡς ἡνωμένων, ἡ δὲ ὡς διακεκριμένων, ἡ δὲ πρὸ ἀμφοῖν ὡς πάντων ἀπλῶς τάχα δὲ ἄμεινον οὕτω πως λέγειν ὅτι ἡ μὲν ἐστὶν ὡς μενόντων, ἡ περατοειδής, ἡ δὲ ὡς ἐπιστρεφομένων, ἡ τρίτη καὶ κατὰ τὸ ὄν ἰσταμένη· δεῖ δὲ πρὸ τούτων εἶναι τὴν κοινὴν ἀπάντων ἀκρότητα μίαν ἀπλῶς οὖσαν τῶν πάντων κορυφήν, οὐχὶ που δὲ πως ὑφεστώτων, ἀλλὰ μόνον ὡς ὑφεστώτων. Καὶ γὰρ αὖ πάλιν εἴ τις εἴποι τὰς δύο ἢ τὰς τρεῖς μετὰ τῆς τρίτης εἶναι πάντων ἀπλῶς, τί διοίσουσιν ἀλλήλων πάντα οὖσαι πᾶσαι ὁμοίως; Εἰ δὲ καὶ μᾶλλον καὶ ἥττον διοίσουσι, τίς ἐν τούτοις ἡ τοῦ μᾶλλον καὶ ἥττον ἐπιμέτρησις, οὐδεμιᾶς οὔσης, οἶον εἰδητικῆς διαφορᾶς; καὶ ὅλως τὸ μᾶλλον καὶ ἥττον ἐν μιᾷ θεωρεῖται ιδιότητι· καὶ πάλιν μία ἡ ἀρχή, ἀλλ' οὐ πολλάί, τῆς γε μιᾶς ιδιότητος. Πρὸς δὲ ταῦτα καὶ τὰ τοιαῦτα πάντα ἐκεῖνο φάναι πρόχειρον ὅτι ἀπὸ τῶν διωρισμένων αἶδε πᾶσαι ἀναπέμπονται αἱ ἔννοιαι ἐπὶ τὰς πρὸ πάντων ἀδιορίστους ἀρχὰς· καὶ γὰρ ἡ τοῦ ἐνὸς καὶ ἡ τῶν πάντων, φαίη τις ἂν· ἀλλὰ διακαθαίροντες ὅμως ἀπὸ τοῦ διωρισμένου ἐπὶ τὸ ἀδιορίστον τὰς ἡμετέρας ἐννοίας ὡς οἶόν τε φέρομεν, ὁμοῦ τὸ ἐν καὶ τὰ πάντα λέγοντες, τοῦ μὲν ἐνὸς ἀποθραύοντες τὸ μερικὸν τῇ προσθήκῃ τῶν πάντων, τῶν δὲ πάντων τὸ σύνθετον τῇ προσθέσει τῆς τοῦ ἐνὸς ἀπλότητος ἀναλύοντες. Ἄλλως οὖν καὶ τὴν ἀντιδιαίρεσιν ἐκεῖ θεωρητέον τὴν ὁμοῦ πάντων τῶν καθ' οἷονδὴποτε τρόπον ἀντιδιηρημένων, εἴτε ὁμοταγῶν, εἴτε αἰτίων καὶ αἰτιατῶν· ἔνεστι γὰρ τι κοινὸν ἅπασι κατὰ τὸ γενικώτατον τῆς διαίρεσεως, ὥστε τῶν ὅπως οὖν ἀντιδιηρημένων κατὰ δύο στίχους λαμβανομένων δύο προϋπάρχειν αἰτίας, καὶ ταύτας οἷον ἀντιδιηρημένας, δεῖν δὲ πρὸ τῶν δυεῖν οὕτως ἀντικειμένων εἶναι καὶ τὴν μίαν αἰτίαν τῆς συμφύσεως τῶν δύο ἀρχῶν, καὶ τοῦ ὅλου στίχου τῶν συμφυομένων ἄχρι τῶν ἐσχάτων ἀπὸ τῶν ἐκασταχοῦ δύο γιγνομένων ἀντιστοιχιῶν, ὅστις ὅλος στίχος, οὐδὲν θαῦμα εἰ κρείττων εἴη τῶν δύο στίχων, ὡς νόμος ἐν ἐκείνοις τὸ ὅλον προῖέναι πρὸ τῶν μερῶν, καὶ τὸ ἡνωμένον πρὸ τοῦ διακεκριμένου.

1.103 Καὶ γὰρ ἡ μία ἀρχὴ πρὸ τῶν δυεῖν· αὕτη μὲν οὖν τὸ ἀπλῶς ἐν, ὃ μέσον ὁ Ἰάμβλιχος τίθεται τῶν δύο ἀρχῶν καὶ τῆς παντάπασιν ἀπορρήτου ἐκείνης, αἱ δὲ δύο, πέρας φέρε καὶ ἄπειρο ν, ἡ καὶ εἰ βούλεται τις, ἐν καὶ πολλὰ, ἀλλὰ τὸ ἀντικείμενον ἐν τοῖς πολλοῖς, οὐ τὸ πρὸ ἀμφοῖν καὶ ἀναντίθετον. Εἰ δὲ ταῦτά τις οὕτω διατείνοιτο, καὶ τὰς δύο ἀρχὰς ἀντικειμένας ποιῶν καὶ τὴν τοῦ ἐνὸς προτάττων ἀμφοῖν, ῥητέον πρὸς αὐτὸν πρῶτον μὲν, ὅπερ ὕστατον ἔφη τὸ τοῦ μέσου στίχου, τοῦ ὁλοφυοῦς αἴτιον τί ποτὲ ἐστίν. Εἰ μὲν γὰρ τὸ πρὸ τῶν δυεῖν ἐν, ἅτε συμφυοῦς, ἔσται καὶ αὐτὸ συμφυές, ὥστε οὐχ ἐν ἀπλῶς, ἀλλὰ τὸ συμφυές ἐκ δυεῖν, κἂν ἢ πρὸ τῶν δυεῖν· ὥστε καὶ πρὸ αὐτοῦ ἔσται τὸ ἀπλῶς ἐν. Εἰ δὲ ἀπλῶς ἐν τοῦ ἐκασταχοῦ τοιοῦτου ἐνὸς αἴτιον ἔσται, ἀλλ' οὐχὶ τῆς ἐκ δυεῖν συμφύσεως· εἰ δὲ ἡ σύμφυσις τῶν δύο ἀρχῶν ἢ κατὰ τὴν μέθεξιν τοῦ ἐνὸς γενομένη πρὸς ἀλλήλας, αὕτη ἐστὶν ἡ τοῦ συμφυοῦς ὅλου στίχου ἀρχή, δεήσει ταύτην μίαν ποιεῖν πρὸ τῶν δυεῖν κατὰ τὸ συμφυές, καὶ πρὸ ταύτης τὸ ἀπλῶς ἐν, καὶ ἀπ' αὐτῆς τὰς δύο ἀρχὰς· ὥστε ἐκατέρως δύο αἱ μέσαι ἀρχαὶ συμβήσονται τοῦ τε ἀπορρήτου καὶ τῶν καλουμένων δυεῖν ἀρχῶν, ἀλλ' οὐκέτι μία κατὰ τὸν Ἰάμβλιχο ν. Ἀλλ' οὐκ ἔστιν ἕτερον μὲν ἢ τοῦ πρώτου ἀπλότης, ἕτερον δὲ ἢ νῦν διακαθαυρομένη σύμφυσις, ἀλλὰ ταυτόν· ἀκρότης γὰρ ἐστὶ μία τῆς διπλῆς ἀντιδιαίρεσεως. Οὐκοῦν, φήσω, μία φύσις ἐστὶν ἐν ταύτῳ συνέχουσα τὴν δίδυμον πρόοδον. Εἰ δὲ καὶ μιᾶς προόδου ὁ μερισμός, ἐν ἐνὶ ἀμερίστῳ προϋπάρχοντι συνηρημένος κατὰ

μίαν ασύνθετον φύσιν, οὐκ ἀνάγει ἡμᾶς εἰς τὸ ἀπλῶς ἓν, τί χρὴ οἶσθαι περὶ τῆς ἡγουμένης μονάδος τῆς διπλῆς συστοιχίας; ὥς οὐκ ἂν εἴη τόγε ἀπλούστατον ἓν· τί δὲ φαίη ἄν; οὐ πάντα ἐν ἐκείνῳ λέγομεν; καίτοι ὅμως ἓν· οὕτω δὲ λεγέσθω καὶ σύμφυσις τοῖν δυεῖν στίχοιν, ἐν οἷς καὶ τὰ ἄλλα πάντα συνήρτηται, ἢ οἷς ὑποτέτακται.

1.104 Ἀλλὰ πρῶτον μὲν ἄμεινον ἀπὸ πάντων ἀνάγεσθαι ὁλοτελῶς ἐπὶ τὴν μίαν τοῦ ἐνὸς πάντων ὑπερηπλωμένην ἀπλότητα, καὶ μὴ ἀπὸ μιᾶς ἀντιδιαίρεσεως, εἰ καὶ πάντα ἐν αὐτῇ παρέχοιτο γὰρ ἂν ἐν αὐτῇ πάντα κατὰ δύο μόνων χαρακτήρος ιδιοτήτων· δεῖ δὲ παντελῶς ἀπὸ πάντων ἐπὶ τὴν μίαν ἀναπλοῦσθαι τῶν πάντων αἰτίαν. Δεύτερον δὲ ὅτι οὐδὲ πάντα περιείληφεν ἡ γενικὴ αὕτη ἀντιδιαίρεσις· τὴν γὰρ ἐκ τῶν δυεῖν κοινοφυῇ πρόοδον, καί, συναιρεῖν, τὴν πρὸ ἐκάστου μερισμοῦ πανταχοῦ προῖοῦσαν, ταύτην οὐ συνείληφεν ἡ ἀντιδιαίρεσις, ὅτι πᾶσα ἀντιδιαίρεσις μερισμός ἐστι· πρὸ δὲ παντὸς μερισμοῦ τὸ ἀμέριστον θεωρεῖται, ὅπερ οὐκ ἔστι τὸ ἓν, ἀλλ' οἶον πηγὴ τῶν ἀπ' αὐτοῦ μεριζομένων, ὡς ἡ μονὰς τοῦ ἀριθμοῦ παντός, ἄλλη οὔσα παρὰ τὸ ἀπλῶς ἓν. Εἰτά φησιν (οὐδὲ τοῦτο πείθει ἡμᾶς), ὅτι ἡ μὲν ἐστὶ τῶν ἀρχῶν οἶον μονάς, ἡ δὲ οἶον δυάς, ἡ δὲ κατὰ τὸ πρὸ ἀμφοῖν ἓν· οὕτω γὰρ ἀποφαίνεσθαι καὶ Πυθαγόρα ν.· Ἡ Πυθαγόρας μὲν τὴν ἀπόρρητον ἀρχὴν τῷ ἐνὶ παρεδήλωσεν, οὐκ ἔχων ὅτῳ ἄλλῳ φθέγγεται πρὸς ἄλλον· ἡμεῖς δὲ νῦν ἀτιμάζομεν καὶ τὸ ἓν, πρὸς τὴν ἐκείνου θέσιν ἀτιμάζοντες, ἐπεὶ σεμνοτέρα γε φανεῖται τῷ ἀπορρήτῳ μόνῳ σεμνυνθεῖσα παρ' ἡμῶν, εἰ θέμις εἰπεῖν. Οὕτω γοῦν καὶ Αἰγύπτιοι σκότος ἄγνωστον ἐκάλουν· καὶ τοῦτο τρεῖς ἐπιφημίζοντες ἐκείνην τὴν ἀρχὴν καὶ ἔτι σκότος ὑπὲρ νόησιν πᾶσαν, καὶ ἔτι κρύψιν μεγάλην ἀνυμνοῦντες αὐτήν, τὰ ἡμέτερα πάθη μᾶλλον ἐκτραγωδοῦντες, ἐπ' ἐκείνην παραδηλοῦν ἐπιχειροῦντες. Ἀλλὰ δὴ καὶ τὰ πολλὰ πρὸ μονάδος ἐστὶ καὶ δυάδος, καὶ ὅλως παντὸς ἀριθμοῦ, ὡς ἐν Παρμενίδῃ δείκνυσι, πρεσβυτέρων ἀνάγεσθαι ἐπὶ τὰς πρώτας ἀρχάς, καὶ δῆλον ὅτι ἀπὸ μὲν τοῦ ἐνός, ἀπὸ δὲ τῶν πολλῶν ἐπὶ τὴν τοῦ πλήθους αἰτίαν.

1.105 Καὶ ὁρᾷν χρὴ ὅπως πρὸ μονάδος καὶ δυάδος ἐπὶ τὰς δύο μόνας ἀρχὰς ἀναβεβήκαμεν· σχολῇ ἄρα ἀναβαίημεν ἐπ' αὐτὰς ἀπὸ μονάδος τε καὶ δυάδος, ἢ ἀπὸ τοῦ ἐνός ἐπὶ τὴν πρὸ αὐτῶν μίαν ἀρχήν· τὸ γὰρ ἓν ἀντιδιώριστα τοῖς πολλοῖς, καὶ ἡ ὅλη ἀντίθεσις αὕτη πρὸ ἐκείνης. Ἀλλὰ τοῦτο μὲν ἐν παρενθήκῃ τοῦ λόγου πεποίημαι. Πάλιν δὲ πρὸς τὸ ἐξ ἀρχῆς ἐκεῖνο τρίτον ῥητέον ὅτι τοὺς δύο τούτους ὀχετοὺς τῆς κατὰ πᾶσαν ἀντιδιαίρεσιν προόδου κινδυνεύσομεν ἐξάγειν ἐπ' ἄπειρον. Ἀντιδιαίρεσις γάρ ἐστι καὶ αὕτη τις ἡ τοῦ ἐνός πρὸ ἀμφοῖν πρὸς τὴν δυάδα τῶν ὀχετῶν, καὶ δεήσει καὶ ταύτης ἄλλο προεπινοεῖν, καὶ τούτου ἴσως ἄλλο προϋποτίθεσθαι. Τέταρτον δὲ πλήθους ἐστὶν ἔκγονος πᾶσα διαίρεσις, ἥτοι γε τῆς πληθοποιουῦ δυάδος. Οὐκοῦν ὅλην φέροντες τὴν οἰανδήποτε λεγομένην ἀντιδιαίρεσιν εἰς μίαν ἀνοίσομεν ἐκείνην ἀρχήν, τὴν πληθοποιόν, καὶ διακρίσεων ἀπασῶν ἐξάρχουσιν. Τὸ δὲ ἄκρον αὐτῆς, ὅπερ ἐν εἶναι λέγομεν, οὐκ ὄν τῷ ὄντι ἓν, ἀλλ' οἶον μονάδα ἢ σύμφυσις τῆς ἀντιδιαίρεσεως, ὡς μονάδος ἐπὶ τὸ ἀπλῶς ἓν, ὃ δὴ τὸ πέρας εἶναι βούλεται καὶ τὸ ὡς ἀληθῶς πάντα ἓν. Ὡς γὰρ ἡ ἀντιδιαίρεσις γέννημα τῆς κατὰ τὸ ἄπειρον ἀρχῆς, οὕτω καὶ ἡ σύμφυσις αὐτῆς ἔκγονος ἔσται τῆς κατὰ τὸ πέρας, ἣν καὶ τὰ σύστοιχα τῷ πέρατι καλοῦμεν, ὥσπερ τὴν ἐτέραν τὰ σύστοιχα τῇ ἀπειρίᾳ· καὶ μάλιστα τούτων τὰ ἀρχοειδέστατα, οἷα τὸ ἓν καὶ τὰ πολλὰ. Σύμφυσις δὲ καὶ ἀντιδιαίρεσις καὶ ὅλως διακρίσις ἐν μὲν τῷ ὄντι κατὰ συναίρεσιν ἐστὶν ἡνωμένη, οὕτω διακριθεῖσα, ἀλλὰ μόνῃ πάντων οὔσα σύμφυσις πρὸ πάσης διακρίσεως, ἐν δὲ τῷ νῶ τῷ νοητῷ πρώτῳ καὶ ὁπωσοῦν ἐξεφάνη διορισμός, ἢ διάκρισις, ἢ πλήθος ὅτιοῦν. Ἡ γὰρ μέση τάξις, ὡς εἴρηται πρότερον, ἐν παρασκευῇ βούλεται εἶναι τῆς διακρίσεως, ἐν τῷ διακρίνεσθαι ὁρωμένη, καὶ οὕτω τι φέρουσα διακεκριμένον, ὥστε καὶ ἡ κατ' ἐνέργειαν πρώτη ἀντιδιαίρεσις ἀπὸ τῆς τρίτης ἄρχεται τῶν νοητῶν διακοσμήσεων· ἔστι μὲν γὰρ ἡ πρώτη διαίρεσις καὶ διάκρισις πηγαία· ἐκείνη δὲ “πηγὴ τῶν πηγῶν” ἀνυμνεῖται.

1.106 Πέμπτον τοίνυν πρὸς τούτοις ἀπὸ τοῦ μερισμοῦ πανταχοῦ ἐπὶ τὸ ἀμέριστον ἄνιμεν, ὥστε καὶ ἀπὸ τοῦ πάντων κοινοῦ μερισμοῦ ἐπὶ τὸ πάντων κοινὸν ἀμέριστον ἀναχθῆσόμεθα· τοῦτο δὲ ἐστὶ τὸ πάντων συναίρεμα, ἢ, δικαιότερον εἰπεῖν, ἕνωμα. Τὸ γὰρ πάντα ἡνωμένως ὄν καὶ ἀδιακρίτως, ὡς ἡ πηγὴ τῶν πολλῶν ὀχετῶν ἀδιόριστον ἕνωμα, τοῦτο ἂν εἴη οἶον πολλάκις εἶναι τὸ ὄν ὑπονοοῦμεν. Τὸ γὰρ πεπονθὸς μὲν τὸ ἕν, οὐκ ὄν δὲ ἕν, τὸ ὄν ἂν εἴη, ἕν τε ὄν καὶ οὐχ ἕν· ἀλλὰ καὶ ταῦτα οὕτω διωρισμένα· διὸ μόνον ἡνωμένον ἄξιον κεκληθῆσθαι. Εἰ δὲ ἀπὸ μὲν τοῦ παντελοῦς διακρίματος τῶν πάντων ἐπὶ τὸ παντελὲς σύγκριμα τῶν πάντων ἄνιμεν, καὶ ἀπὸ τοῦ πληθυσμοῦ πάντων ἐπὶ τὸ πάντων ἕνωμα, σαφὲς ὅτι καὶ τούτων ἐπέκεινα ἀναβαίνειν πειρώμενοι πολλῶ μειζόνως ἀποστησόμεθα πάσης ἀντιδιαίρεσεως, καὶ ὡς ἀπὸ ἀδιακρίτου τοῦ ἡνωμένου κόσμου παντελῶς ἐπὶ κόσμον παντελεῖ οὐκ ἀδιάκριτον κεκληθῆσθαι ἄξιον· οὐδὲ γὰρ ἡνωμένον, ἀλλ' ἔτι ἀπλούστερον πολλὰ ἢ ἄπειρον ἢ δυάδα· τὸ γὰρ ἡνωμένον ἔμφασιν ἔχει καὶ πολλοῦ καὶ ἑνός, εἰ καὶ μήπω διώριστα, μηδὲ ταῦτα ἐν αὐτῷ. Ἐκείνη δὲ ἡ ἀρχὴ πολλὰ μόνον, καθὸ ἐστὶ διὸ καὶ ἄπειρον καθ' ἑαυτὸ· τὸ γὰρ ἄνευ τοῦ ἑνὸς πληθος ἐπινούμενον ἀπειράκις ἄπειρον καὶ ἡ τοῦ ἀπείρου ἀστάθμητος ἀχάνεια. Ἔστι μὲν οὖν καὶ τὸ ἄπειρον ἕν, ἀλλὰ κατὰ μέθεξιν, ἡ δὲ ὑπαρξὶς αὐτοῦ καὶ οἶον ιδιότης πολλὰ μόνον καὶ ἄπειρον μόνον, οὐχ ὥδε πολλὰ ὡς τινα πλεῖω, ἵνα καὶ ἡνωμένον γένηται, ἐκ πολλῶν τῷ ἐνὶ συγκραθέντων, ἀλλ' ἔστιν ἕν πολλὰ τῇ ιδιότητι, πρὸ δὲ τῶν πολλῶν αὐτὸ δήπου τὸ ἕν οὕτως ἕν ὡς μόνον τῇ ιδιότητι ἕν καὶ ὡς μόνον καθ' ὑπαρξιν, οὐδὲν δὲ κατὰ μέθεξιν ὄν. Διὸ καὶ ὑπαρξὶς ὀνομάζεται ἡ ἀρχὴ ἐκείνη, ὅτι μόνον καθ' ὑπαρξιν. Ἡ δὲ δευτέρα μετέχουσα τῆς πρώτης εἶτα καὶ ἴδιον προὑβάλλετο τὴν ταύτης ὑπαρξιν τὴν πολλαποῖον. Διὸ καὶ τὸ δυαδικὸν ἐν αὐτῇ πρώτῃ πέφηνε, καὶ τὸ προοδικόν, ὅτι πρώτη προῆλθεν, καὶ τὸ τοῦ Χάους ἰδίωμα, ὅτι πρώτη ἐχώρησε τὴν πρὸ αὐτῆς, καὶ πρώτη τοῦ ἑνὸς ἐξέβη ὁπωσοῦν.

1.107 Οὕτω οὖν τὸ ἡνωμένον ἐκείνων οὐδέτερον, οὐδὲ τὸ μικτόν· δεῖται γὰρ τὸ μικτὸν δυεῖν ιδιοτήτων τοῦλάχιστον προὑποκειμένων καὶ μιᾶς τῆς συναγωγῆς. Ἔστι τοίνυν ἐν τῷ τρίτῳ ἀπὸ τοῦ πρώτου, ἐν ᾧ δύο μεθέξεις, ἡ τοῦ ἑνός, καὶ τῶν πολλῶν μία, τῇ τοῦ ἡνωμένου καὶ ὄντος ὑπάρξει συναγόμενα, καὶ τριὰς ἢ δὴ τὸ τρίτον. Ὁ δὲ τὸ τρίτον κόσμος ὀλοτελής καὶ ρίζα μία τῶν πάντων, καὶ ἐκείνων ἑκάτερα κόσμος ἐστὶ μειζόνως ὀλοτελής, μᾶλλον δὲ κόσμων αἰτία παντελῶν, ἡ μὲν ὡς ἡνωμένων, ἡ δὲ ὡς πεπληθυσμένων ἐκάστων, καὶ αὐτοῦ τοῦ πρώτου πάντων, καὶ κρυφίου διὰ τοῦτο καλουμένου, τοῦ πάντη κρυφίου, ὡς μηδὲ σπέρμα εἶναι τῶν ἀπ' αὐτοῦ προϊόντων θείων κόσμων, ἀλλ' ἔτι ἐπέκεινα τῆς σπερματικῆς ἀρχῆς, εἴ γε πρὸ παντὸς σπέρματος ἢ πάντα συνηρηκυῖα ἐν αὐτῇ ἀδιόριστος μία φύσις. Διὸ καὶ τὸν Μῆτιν πρῶτον ὁ θεολόγος ἀνυμνεῖ “σπέρμα φέροντα θεῶν”, ὃς καὶ πηγὴ λέγεται τῶν πηγαίων ἀπάντων διακόσμων ὑπ' αὐτῶν τῶν θεῶν. Τοσοῦτον ἀπέχει τῆς κατὰ ἀντιδιαίρεσιν ἐκείνης ἀντιστοιχίας, ὅτι καὶ πάσης αὐτῆς ἐστὶν ἡ μία σύμφυσις τε καὶ ἕνωσις μετὰ τῆς ὠδινούσης τὴν διάκρισιν νοητῆς ἐμφάσεως. Εἰ δὲ ὁ Μῆτις τοιοῦτος, πολλῶ μᾶλλον ὁ κυόμενος Μῆτις, ἴσως δὲ κάλλιον εἰπεῖν, ἡ κυοῦσα τὴν μῆτιν νοητὴ μεσότης· πρὸ δὲ γε ταύτης αὐτὸ τὸ ὄν, ὁ κρύφιος τῷ ὄντι διάκοσμος. Ἔτι οὖν μειζόνως ἡ τούτου αἰτία παντελής· ἀλλ' οὐκέτι κόσμος, αἰτία δὲ κόσμου, καθὸ πάντα ὁ κόσμος, ὥσπερ ἡ πρὸ ταύτης καθὸ καὶ ἐν ὁ κόσμος· ἐν γὰρ καὶ πολλὰ καὶ ἐκεῖνος, ἀλλ' ὡς ἀδιακρίτως, ὥστε καὶ τὴν ἔκτην ἐπαγάγωμεν γενεὰν τῆς ἀποδείξεως, ὡς πάντα μὲν ἐκάστη τῶν τριῶν ἐστὶ καὶ πρὸ πάντων· ἀλλ' ἡ μὲν πάντα κατὰ τὸ πάντων ἕνωμα ἢ τρίτη, ἡ δὲ πρώτη πάντα κατὰ τὸ ἕν, ὡς ἀπλότης μία παντελής, ἡ δὲ μέση πάντα κατὰ πάντα· ἐστὶ γὰρ πάντα καὶ αὐτὴ ὡς πολλὰ, ὅ ἐστι πάντα· οὐ γὰρ δὴ ἕνια· ταῦτα γὰρ τινα πολλὰ· ἡ δὲ ἦν ἀπλῶς πολλὰ, ὥστε πάντα, ἀλλὰ πάντα οὔτε διωρισμένα οὔτε ἡνωμένα.

1.108 Οὐ γὰρ τὰ μετέχοντα, ἀλλ' αὐτὴ ἡ πολλότης, ὥστε πάντα καθ' ὑπαρξιν, ὥσπερ τὸ ὄν πάντα μὲν κατὰ μέθεξιν, τὸ δὲ ἡνωμένον καθ' ὑπαρξιν, ὥσπερ τὸ ἕν, ἐν μὲν καθ' ὑπαρξιν, πάντα δὲ κατ'

αίτιαν, εἰ θέμις εἰπεῖν. Οὐχ ὅτι τὸ ἐν καὶ ἡ αἰτία πάντων· οὕτω γὰρ ἔσται πάλιν οὐχ ἓν· ἀλλ' ἐν μόνον πάμφορον· ὥστε ἀρμόσει καὶ οὕτως αὐτὰ διορίζειν τοῖς γε ὀνόμασιν, ἢ μὲν μία ἐστὶν ἐν πρὸ πάντων, ἢ δὲ δευτέρα πάντα, ἢ δὲ τρίτη ἐν πάντα καθ' ἑνωσιν. Τοσαῦτα μὲν ἐπικεχειρήσθω πρὸς ἔνδειξιν τῶν πρώτων λεγομένων δυεῖν ἀρχῶν. Δῆλον δὲ ὅτι οὔτε ὁμοταγεῖς εἰσιν, εἰ καὶ λέγεται τοῦτο πολλάκις κατὰ δὴ τινὰς ἀπὸ τῶν γνωριμωτέρων ἐνδείξεις, οὔτε δύο εἰσὶν, εἴπερ κάτω πᾶς ἀριθμός, καὶ αὐτὴ ἡ μονάς, οὔτε διωρισμένοι εἰσὶν ἀπ' ἀλλήλων, οὐδὲ γὰρ ἐν τῇ τρίτῃ ἀρχῇ οὐδέπω διορισμός, ἀλλὰ μόνον προένωμα τῶν διορισθησομένων ἀπ' αὐτῆς, οὔτε ἐτερότης διαλαμβάνει αὐτάς, εἴπερ οὐδὲ ταυτότης ἐν ἐκείνοις· ἀλλ' ὡς οἱ θεοὶ καὶ αὐτοὶ μέντοι ἀνθρώποις διαλεγόμενοι οὕτως ἔχειν πρὸς ἀλλήλας ἀπεφύναντο τὰς τρεῖς ἀρχὰς ὡς ἂν ἔχουσι καὶ δύναμις καὶ πατήρ, ἢ ὕπαρξις καὶ δύναμις τῆς ὑπάρξεως καὶ νόησις τῆς δυνάμεως. Πάντως δὲ φανερόν ὅτι οὐδὲ ταῦτα ἀληθεύεται ἀληθῶς ἐπ' ἐκείνων. Καὶ γὰρ ὁ τούτων διορισμός ἐν τῇ τρίτῃ τῶν νοητῶν διακοσμήσει νοητῶς ἐμφαίνεται καὶ κρυφίως· ἐν δὲ τῷ ἡνωμένῳ καὶ ταῦτα ἡνῶνται· οὐδὲ γὰρ αἰτίου καὶ αἰτιατοῦ διορισμός ἐν ἐκείνοις· οὐδὲ γὰρ ἐν τῇ ἀκρότητι τῶν νοητῶν οὐδὲ ὁ Ἰάμβλιχος ἠξίωσεν εἶναι διωρισμένην ἀρχήν. Μία γὰρ ἡ νοητὴ συνέχεια πάντων τῶν τοιούτων, οὐδὲ συνέχεια ἡ ἀντικειμένη τῷ διορισμῷ. Πάλιν γὰρ ἂν εἴη διαίρεσις ἄλλη πρὸ ἀμφοῖν, καὶ ἔτι πρὸ πάντων ἑνωσις ἐν τοῖς νοητοῖς ἀπὸ τοῦ ἐνὸς καὶ περὶ τὸ ἐν οἷον πέπηγεν.

1.109 Καὶ γὰρ ὅσον ὑπονοεῖται πληθύνον ἐκεῖ, καθόσον οὐκ αὐτὸ τὸ ἐν ἐστὶ τὸ ἡνωμένον, καὶ τοῦτο ὅμως ἐν τῷ μονοειδεῖ θεωρητέον. Οὐδὲ γὰρ ἑνωσις ἡ ἀντίθετος τῇ πληθύνει λέγοιτο ἂν ἐκεῖ, συνέσται γὰρ αὐτῇ καὶ ἡ πληθὺς ἀντιδιηρημένη, ἀλλ' ἡ πρὸ ἀμφοῖν ἑνωσις μία. Καὶ εἰ ἐπὶ τῶν νοητῶν οὕτως ἀξιούμεν, τί χρὴ προσδοκᾶν ἐπὶ τῶν πρὸ τοῦ νοητοῦ παντὸς ὑποκειμένων δυεῖν ἀρχῶν; οὐχ ὅτι πολλῶ μείζονως ἡνῶνται· μᾶλλον δὲ πρὸ τοῦ ἡνωμένου οὔσαι παντὸς ἐν αἱ δύο πάντως εἰσὶ. Πῶς οὖν δύο; ἢ οὐχὶ κατὰ δυάδα, οὔπω γὰρ ἐκεῖ ἀριθμός· οὐδὲ ὅλως διορισμός, οὐδὲ γὰρ μονάς· οὐδὲ γὰρ τὸ ἐν αὐτὸ ὃ λέγεται ἓν, οὐδὲ πολλά· καὶ ταῦτα γὰρ ἀντιδιώρισται πρὸς ἄλληλα. Καταχρώμεθα δὲ ὅμως τοῖς ὀνόμασιν ἐπ' ἐκείνων, οὐκ ἔχοντες ἀξίας ἐκείνων ἐπωνυμίας· οὐδὲ γὰρ νοήσεις ἔχομεν τοιαύτας· οὐδὲ γὰρ αὐτὰ τὰ νοήματα ληπτὰ ταῖς νοήσεσιν ἐστὶ ταῖς ἡμετέραις· οὐδὲ γὰρ ταῖς τοῦ νοῦ περιωπαῖς νοεῖται τὸ ἄκρον τοῦ νοητοῦ κατὰ τὸν Ἰάμβλιχο ν· ἀλλὰ συμπτύξαι δεῖ καὶ τὸν νοῦν τὰς οἰκείας νοήσεις εἰς τὸ νοητόν, εἰ μέλλοι συνηρημένος ὢν ἐπιβάλλειν καὶ ὅπως οὖν τῷ πάντῃ συνηρημένῳ. Οὐ τοίνυν δύο ῥητέον τὰς ἀρχάς, οὐδὲ γὰρ μίαν, ὡς ἀριθμοῦντας, ἀλλὰ κατὰ τὴν ιδιότητα μᾶλλον ὑπονοοῦντας ἢν φαμεν εἶναι δυάδος τε καὶ μονάδος. Δυὰς γάρ, ὅτι δυαδική, καὶ μονάς, ὅτι μοναδική· καὶ γὰρ ἐν οὕτω καὶ πολλά, οὐ τῇ ιδιότητι, οὐ τῷ ἀριθμῷ, οὐδὲ ὅλως τῷ ποσῷ, οὐδὲ πεποσωμένη τινὶ φύσει, οὐδὲ τῇ ποσοῦ ἀρχῇ, οὐδὲ τῆς πεποιωμένης οὐσίας, ἀλλ' ἐπέκεινα τῶν τοιούτων ἀπάντων νοημάτων. Ἐκαστον γὰρ αὐτῶν μερικόν τέ ἐστὶ καὶ διωρισμένον, καὶ οὐκ ἀρκοῦμεθα τούτοις, ἀλλὰ καὶ ἄλλοις προσχρώμεθα πρὸς ἔνδειξιν τῆς φύσεως ἐκείνης, καὶ οὐδὲν μὲν κατατυγχάνει τοῦ ἀληθοῦς, ἐκ πάντων δὲ ἀναγκάζομεν τὴν ἡμετέραν ὑπόνοιαν εἰς τὸ ἀδιόριστον ἀναφεύγειν καὶ μεγαλοφυέστερον, ἐπεὶ καὶ δύο λέγομεν τὰς ἀρχάς, καὶ τὴν ἐτέραν ὑποτάττομεν τῇ ἐτέρᾳ κατὰ πρόοδον, οὔτε δυάδος οὔσης ἐκεῖ, οὔτε προόδου τινός. Ἦν δὲ ἴσως ἄμεινον, εἴπερ καὶ τοῦτο παρείκοι, μὴ δύο ποιεῖν οὕτως ὡς δύο μονάδας, ἀλλ' ὡς ἐν δυαδικὸν τὰς δύο ποιεῖν, οἷον τὸ τῆς δυάδος ἐν νοήσειεν ἂν τις. Ἀλλ' οὐδὲ τοῦτο τείνει πρὸς ἐκείνας· ἐν γάρ τι τοῦτο τὸ ἐν· ἄλλο γὰρ ἄλλῳ σύνεστι τῶν ἀριθμῶν, ὥστε βέλτιον τοῦτό γε τὸ πάντων κοινὸν ἐν παραλαβεῖν τῶν πραγμάτων, καὶ τοῦτο δυοειδὲς ποιήσαντας ταύτῃ ἢ περιεκτικόν ἐστὶ πάντων ὡς ἡνωμένων τε καὶ διακρινομένων, οὕτω προσαρμόσαι τῇ φύσει τῶν δύο λεγομένων ἀρχῶν· ὅθεν καὶ ἐπιχειροῦμεν αὐτάς δηλοῦν ἢ ἐνδείκνυσθαι τὸν δυνατόν τρόπον, ποτὲ μὲν ἀπὸ τῶν δύο συστοιχιῶν ἀνακαθαιρομένων κάτωθεν καὶ συγκορυφουμένων

άνωτάτω πρὸς τὴν δίδυμον ἐκείνην μίαν κορυφήν, ποτὲ δὲ μεγαλειότερον ἀπὸ τῶν ὄλων πληρωμάτων τῶν πανταχοῦ καὶ τῶν ὄλων κόσμων ὡς πληθυομένων τε καὶ ἐνουμένων, ὑποτεταγμένων ἀεὶ τούτων ἐκείνοις, καὶ μεγάλοις οὕτω βήμασιν, ἀναπεμπόντων ἡμᾶς εἰς τὴν παντελῆ τῶν πρώτων ἀρχῶν προήγησίν τε καὶ ὑπόταξιν.

1.110 Τάχα δὲ καὶ ταύτης ἂν εἴη τῆς ἀνόδου μεγαλοπρεπεστέρα καὶ ἀξιωματικωτέρα πρὸς ἔνδειξιν ἢ ἀπὸ πάντων ἀπλῶς ἀνάγουσα τῶν ὅπως ποτὲ ὄντων, καὶ ὁπῶσποτε αἰτίων καὶ αἰτιατῶν θεωρουμένων· ὁσαχῶς δ' ἂν τις βούλοιο ἢ δύναιτο τὰ ἐκεῖ πως ὑπονοεῖν, μὴ ὡς ταῦτα ὑπονοεῖτω ἐκεῖνα, μηδὲ τοιαῦτα οἶα καὶ ταῦτα αἰνίττεται, ἀλλ' ἔτι μειζόνως ἀρχὰς τούτων καὶ αἰτίας οὕτω ἐκεῖ φανέντων, οὐδὲ τούτων, αὐτοῦ λέγω τοῦ τῆς ἀρχῆς, οὐδὲ τοῦ τῆς αἰτίας ὀνόματός τε καὶ πράγματος. Καὶ ταῦτα μὲν γὰρ ἐν τῷ πέρατι τῶν νοητῶν διώρισται νοητῶς, ἐν δὲ τῇ μεσότητι διορίζεται κατὰ τὴν ἔτι ὠδῖνα τῆς πάντων τῶν τοιούτων διακρίσεως, ἐν δὲ τῷ ἄκρῳ συνήρηται πάντα εἰς ἓν, τὸ πάντων ἕνωμα. Οὐκ οὖν πρὸ τούτου αἱ δύο ἀρχαί, προσεχῶς μὲν ἡ δευτέρα κατὰ τὴν ὠδῖνα τῶν πάντων, ἡ δὲ ὑπὲρ ταύτην κατὰ τὴν πρὸ πάντων ἀπλότητα, καθ' ἣν φαντάζεται τὸ ἓν, ὥσπερ κατὰ τὴν ὠδῖνα τῶν πάντων τὰ πολλά. Ἔστι γάρ, εἰ θέμις ἀφορίσασθαι, ἡ μὲν πρώτη ἐν πάντα, ἡ δὲ δευτέρα πάντα ἓν· αὕτη μὲν γάρ, πάντα οὕσα δι' ἑαυτήν, ὅμως, διὰ τὴν πρώτην, ἐν πῶς ἐστίν, ἐκείνη δέ, ἐν δι' ἑαυτήν οὕσα, ὅμως πάντα ἐστί, καθόσον τὴν δευτέραν προήγαγεν, ἡ δὲ τρίτη τὸ μὲν ἓν ἔχει ἀπὸ τῆς πρώτης, τὰ δὲ πάντα κατὰ τὴν ιδιότητα τῆς δευτέρας, ὥστε πληθύνεσθαι μὲν κατὰ ταύτην, ἐνίσχυσθαι δὲ κατ' ἐκείνην, πρώτην δὲ σύνθετον γενέσθαι καὶ ἕνωμα πάντων ἀποτελεσθῆναι, καὶ τοῦτο ἀφ' ἑαυτῆς προβάλλεσθαι τὸ ἡνωμένο ν, ὃ δὴ καὶ ὄν καλοῦμεν, οὗ καὶ τὸ ἓν ἡνωμένον ἐστὶ τῇ ιδιότητι, ὥσπερ τῆς πρὸ αὐτοῦ ἀρχῆς τὰ πάντα ἡ ιδιότης, καὶ τῆς ἔτι προτέρας τὸ πρὸ πάντων, καὶ τὸ δευτέρον πάντα ἐν τὰ πάντα, καὶ τὸ τρίτον πάντα ἓν, τὸ ἐξ ἑνὸς καὶ πάντων τὸ ἡνωμένον.

1.111 Ἀλλὰ περὶ μὲν τούτων καὶ αὐθις, ὅταν περὶ τοῦ τρίτου λέγωμεν, αὐτίκα δὴ μάλα. Τοιγαροῦν ἤδη τῷ τρίτῳ προσίωμεν τῷ λόγῳ προβλήματι, μᾶλλον δὲ τῇ τρίτῃ τῶν πάντων ἀρχῇ· φανεῖται γάρ τι καὶ ἀποτεινόμενον ἀπὸ ταύτης εἰς τὰς δύο πρώτας ἀρχὰς ἀμέλει τὸ ἡνωμένον ζητήσωμεν, ὃ δὴ τρίτον τάττοντες διετελέσαμεν. Τί ποτὲ ἐστί; καὶ διὰ τί τρίτον αὐτὸ τίθεμεν; καὶ πῶς λέγεται μικτὸν ὑπὸ τοῦ Πλάτωνος καὶ τῶν ἄλλων φιλοσόφων τῶν Πλατωνικῶ ν, καὶ ἔτι πρότερον ὑπὸ Φιλολάου καὶ τῶν ἄλλων Πυθαγορείῳ ν; Οὐ μόνον ὅτι ἐκ περαινομένων καὶ ἀπείρων συμπέπηγεν οἶον τὸ ὄν φησιν ὁ Φιλόλαος, ἀλλ' ὅτι καὶ μετὰ τὴν μονάδα καὶ ἀόριστον δυάδα τίθενται τρίτην ἀρχὴν τὴν ἡνωμένην τριάδα. Πᾶν δὲ ἡνωμένον μικτόν, εἴπερ ἔμφασιν ἔχει καὶ ἑνὸς καὶ πλήθους τὸ ἡνωμένον, ὥστε καὶ ἐκ τίνων μέμικται ζητητέον. Καὶ γὰρ Ὀρφεύς· ἔπειτα δ' ἔτευξε μέγας Κρόνος αἰθέρι δίφῳ ὦδον ἀργύφειον. Τὸ γὰρ ἔτευξε δηλοῖ τι τεχνητό ν, ἀλλ' οὐ γέννημα· τὸ δὲ τεχνητόν, ἀλλ' οὐ γέννημα, πάμμικτόν ἐστιν ἐκ δυεῖν τοῦλάχιστον, ὕλης καὶ εἴδους, ἢ τῶν τούτοις ἀναλογούντων.

1.112 Ἔτι τοίνυν εἰ κρεῖττον τὸ μικτόν τῶν οἰκείων στοιχείων ἐξ ὧν συμπληροῦται· καὶ εἰ τὰ στοιχεῖα ἐκ προγόνων ἀρχῶν ὁμογενῶν τῇ ιδιότητι. Δοκεῖ γὰρ ταῦτα βούλεσθαι ὁ Πλάτων ν· καὶ ὅσα περὶ ταῦτα καὶ ἐν τούτοις ἀπορητέον τε καὶ ὅπη δυνατόν ἐννοητέον περὶ τῶν τηλικούτων. Ἐν δὲ πρὸ πάντων ἐκεῖνο ζητήσκειν ἂν τις διὰ τί μὴ μετὰ τὸ ἐν εὐθὺς τὸ ἡνωμένο ν· τὸ γὰρ ἡνωμένον πρῶτον πέπονθε τὸ ἓν· τοῦτο ἄρα μετὰ τὸ ἓν. Ἀλλὰ δεῖται τὸ ἡνωμένον τοῦ καὶ πολλὰ εἶναι· συνεμφαίνεται γὰρ αὐτῷ καὶ τι πλήθος οἶον καταπινόμενον ὑπὸ τοῦ ἑνός· οὐκοῦν ἡ τῶν πολλῶν ἀρχὴ πλήθος τέ ἐστι, πολλὰ γὰρ καὶ μετέχει τοῦ ἑνός. Αὕτη ἄρα τὸ ἡνωμένον ἐστί, βουληθεῖσα μὲν ἄπειρα γενέσθαι, πεδηθεῖσα δὲ τῇ μεθέξει τοῦ ἑνός; Ἡ τὸ μὲν ἡνωμένον οἶον μικτόν εἶναι ἐθέλει, οὐδὲν δὲ συντίθεται ἐξ ὑπάρξεως καὶ μεθέξεως· οὐ γὰρ ἂν εἴη στοιχεῖα ἢ μέρη τινὸς ἢ ἄλλου μέθεξις ἐν αὐτῷ καὶ ἡ ὑπαρξίς αὐτοῦ· ἔσται γὰρ ἡ ὑπαρξίς ὡς μὲν στοιχεῖον ἐν ὕλης λόγῳ προὑποκείμενον, ὡς δὲ ὑπαρξίς ἐπιγιγνόμενον, οἷόν τι εἶδος, ἐνὶ

στοιχείῳ τῇ μεθέξει. Καὶ ὅλως ὁμοταγῇ πως τὰ στοιχεῖα, τὸ δὲ μετέχον καὶ ἡ μέθεξις οὐχ ὁμοταγῇ οὐδὲ ἐκ μιᾶς ἀντιδιαίρεσεως. Χωρὶς δὲ τούτων τὰ στοιχεῖα δύο τοῦλάχιστον· ἡ δὲ δευτέρα ἀρχὴ δυὰς ἦν, ὡς ἐν δυαδικόν, καὶ πολλὰ καὶ ἄπειρα ὡς πολλότης καὶ ἀπειρία ἐν ἐκάτερον μόνον· τῇ δὲ ιδιότητι πολλὰ καὶ ἄπειρα. Οὕτω ἄρα στοιχεῖα ἐκεῖ τοῦ ἡνωμένου· πλείοσι γὰρ τὸ ἐν ἐπιγενόμενον ἀπεργάζεται τὸ ἡνωμένον· ἐνοῖ γὰρ τὸ ἐν, οὐ δήπου ἕτερον, ὃ καὶ αὐτὸ μόνον ἐν καὶ ἀπλοῦν, ἀλλὰ πλείῳ ἐνός, οὕτω δὲ ἐκεῖ τὰ πλείῳ μεθέξει γὰρ πολλότητος γίνεταί τὰ πλείῳ· διαιρετική γὰρ ἡ πολλότης, ἐνοῦται γὰρ τὰ διηρημένα, ταῦτα δὲ μετὰ τὴν πλειοποιὸν ἀρχήν. Ἐν πρώτῳ ἄρα τῷ τρίτῳ τὰ πλείῳ φαντάζεται, διόπερ καὶ ἡ τῶνδε ἔνωσις ἐν αὐτῷ πρώτῳ, τὸ δὲ πρὸ πάντων ἡνωμένον ἐκεῖνο· πρὸ δὲ τούτου ἡ δευτέρα ἀρχὴ μετέχει μὲν τοῦ ἐνός, ἐν γὰρ ἐγένετο καὶ αὕτη, πολλὰ δὲ οὕσα τῇ ιδιότητι μόνῃ ἔνωσιν οὐκ ἔχει.

1.113 Ἡ γὰρ ἔνωσις ὅπου διάκρισις ἦν τῶν πλειόνων. Τοῦτο μὲν οὖν οὐκ ἂν ἄλλως ἂν τις ὑπονοήσειεν. Ἐν δὲ τῷ τρίτῳ τὰ πλείῳ ποῖα φαμεν; στοιχεῖα μὲν γὰρ τοῦ μικτοῦ· τίνα δὲ ταῦτα δῆ; τοῦτο γε πρόχειρον εἰπεῖν ὅτι αἱ ἀπὸ τῶν ἀρχῶν ἐκείνων μεθέξεις τὸ ἐν καὶ τὰ πολλὰ, ἅπερ εἰς τὸ τρίτον προῆλθεν, ἢ, εἰ βούλει, πέρας φάναι καὶ ἄπειρον, ἢ μονάδα καὶ δυάδα ἀόριστον εἰς ὑπόστασιν τῆς ἡνωμένης τριάδος. Ἔσται μὲν γὰρ καὶ ἡ τριάς τῇ ιδιότητι μόνῃ καὶ οὐ κατὰ πλειόνων σύστασιν, οὐδὲ ἀριθμός, ἀλλ' ὅμως οὕτω γε καὶ ἐκ τοιούτων οὐσῶν, τῆς μονάδος τε καὶ δυάδος. Ἀλλ' εἴ τις οὕτως ὑποθοῖτο, πρῶτον μὲν δεησόμεθα καὶ ἄλλης ἀρχῆς πρὸ τῶν δυεῖν. Εἰ γὰρ αὗται τῶν δύο στοιχείων ἀρχαί, πρὸ δὲ τῶν στοιχείων τὸ μικτόν, ἀνάγκη ἔσται καὶ τοῦ μικτοῦ ποιεῖν ἀρχὴν ιδιότροπον, μικτόν καὶ αὐτὴν ὀνομαζομένην, κατὰ γοῦν ἔνδειξιν καὶ οἷον ιδιότητα τοῦ ὡς ἀληθῶς μικτοῦ προϋπάρχουσας, <καὶ> καθάπερ τὸ ἐν καὶ τὰ πολλὰ τῶν ὁμωνύμων στοιχείων, ἐν τῷ μικτῷ προϋποτίθεμεν ἄλλο τι, καὶ πρὸ τοῦ μικτοῦ τὰς δύο πάλιν ἀρχάς. Πᾶν γὰρ μικτόν ἔχει τι ἐνοειδὲς καὶ τι πληθοειδὲς· οὕτω δὲ ἐπ' ἄπειρον ἤξομεν ἀρχὰς αἰεὶ ἀρχῶν προϋποτιθέμενοι. Οὐ μέντοι οὐδὲ αὐτοὶ οἱ φιλόσοφοι οἵπερ ταῦτα ποιοῦσι, πέρας μὲν καὶ ἄπειρον στοιχεῖα ἐν τῷ μικτῷ, πρὸ δὲ τῶν στοιχείων τὸ μικτόν, ὡς καὶ ὁ Πλάτων, ἐπέκεινα δὲ τοῦ μικτοῦ πέρας πάλιν καὶ ἄπειρον τὰς δύο ἀρχὰς τῶν στοιχείων, οὐδὲ οὗτοι ὅμως ἀξιοῦσι πρὸ τῶν δύο ἀρχῶν ποιεῖν ἄλλην μίαν ἀρχὴν τὸ μικτόν. Ἐπεὶ οὐδὲ οὕτως ἐκατέρα τῶν ἀρχῶν ἔχει μερικῶς ὡς ἐνός τῶν στοιχείων εἶναι ἀρχήν, τὴν μὲν πέρας μόνου, τὴν δὲ ἀπειρίας, ἀλλὰ πάντων ἐκάτερον, τὴν μὲν ὡς διηρημένων καὶ πολλῶν καὶ ἀπείρων, ἂν οὕτω τύχοι, τὴν δὲ ὡς ἡνισμένων καὶ ὡς ἐνῶν καὶ ὡς περατοειδῶν τῶν ἀπάντων· ὅλως γὰρ ἡ τῶν πολλῶν ἀρχὴ πολλοποιούσα διακριτικὴ πῶς ἐστὶ τῶν στοιχείων, εἴτε δυεῖν γε πρώτων, εἴτε πλειόνων, εἴτε τοῦ πεπληθυσμένου ἀπλῶς ἐν τῷ τρίτῳ πληρώματος· ἡ δὲ τοῦ ἐνός ἐπικαταλαμβάνουσα τὸ πρὸ τῶν πολλῶν ἔνωμα ποιεῖ, ὅπερ ἐστὶ τὸ μικτόν, οἷον ἐκ μερῶν καὶ ὅλου συγκεῖμενον, τῶν πολλῶν καὶ τοῦ ἐνός.

1.114 Ἔρα οὖν αἱ μεθέξεις τῶν δύο ἀρχῶν ἀποτελοῦσι τὸ μικτόν; πάλιν γὰρ εἰς τὸ ἐν καὶ τὰ πολλὰ ὥς ὄντα στοιχεῖα ἐπανήκει ὁ λόγος, ὃ δὴ καὶ τοὺς φιλοσόφους ποιοῦντας οὐκ ἀποδεχόμεθα. Ἡ δὲ τρίτον ἐν μὲν ἐστὶ κατὰ τὴν μέθεξιν τοῦ ἐνός, πολλὰ δὲ καὶ οἷον πολλότης κατὰ τὴν ἀπὸ τῆς δευτέρας ἀρχῆς ὁμοειδῆ πρόοδον, καὶ οὕτω τὸ μικτόν. Ἀλλὰ τοῦτο μὲν παράγεται ἀπὸ μὲν τῆς ἀρχῆς οἷον μονοειδῶς, ἀπὸ δὲ τῆς δευτέρας οἷον δυοειδῶς, καθὼ καὶ μικτόν ὀνομάζεται, ἀπ' ἀμφοῖν δὲ ἐτεροειδῶς, ὡς μικτόν ἀπὸ ἀμίκτων, καθάπερ ὁμοειδῶς ἀπ' ἀμφοῖν ὡς ἐν πάντα καὶ πολλὰ πάντα. Ἐπειδὴ δὲ αἱ μεθέξεις ἀντιδρῶσιν εἰς ἀλλήλας, οἷα γεγονυῖαι ὁμοταγεῖς, ἐπληθύνθη μὲν τὸ ἐν καὶ διεκρίθη εἰς πλείῳ, συνηρέθη δὲ τὰ πολλὰ καὶ γέγονεν ὁμοφυῆ. Καὶ τοῦτο μὲν τὸ πάθος ἔνωσις ἐγένετο, πεπόνθησις οὕσα τοῦ ἐνός ἐν πλήθει, ἐκεῖνο δὲ διάκρισις, πεπόνθησις οὕσα [τοῦ ἐνός ἐν πλήθει] τῶν πολλῶν ἐν ἐνί· καὶ οὕτως ἐν τῷ τρίτῳ συνεισῆλθεν ἔνωσις καὶ διάκρισις, ἐξ ὧν συνεπάγη τὸ ὅλον μικτόν. Ἔτι δὲ κατὰ τὴν αὐθυπόστατον αὐτοῦ

πρόοδον τὸ μικτὸν ἀφ' ἑαυτοῦ προεβάλετο, καὶ ἐν ἑαυτῷ τὰ στοιχεῖα συνδιήρηκεν ἀντιτεταγμένα ἀλλήλοις. Καὶ γὰρ τὸ ὅλον ἐν ἑαυτῷ καὶ ἀφ' ἑαυτοῦ τὰ μέρη ἐπιμερίζει· ὡσαύτως δὲ καὶ τὸ στοιχειωτόν, ὅπερ ἐστὶ τὸ μικτόν· προϋπάρχον δὴ τῶν στοιχείων, οἷα γε κρεῖττον αὐτῶν ὄν, ἐπιδιακρίνει ἐν ἑαυτῷ καὶ ἀφ' ἑαυτοῦ τὰ στοιχεῖα· πρὸ γὰρ αἰ τῶν διαιρουμένων τὸ ἀδιαίρετον ὑφέστηκεν. Εἰ δὲ καὶ οὕτω θεωροίης αὐτὰ προϊόντα ἀπὸ τῶν ἀρχῶν, οὐκ ἂν πόρρω βάλης τῆσγε ἐμῆς ἐλπίδος· τὸ μὲν γὰρ ἐν παράγοι ἂν τὸ ἔνωμα τοῦ μικτοῦ, αὐτό φημι τὸ μικτόν, τὸ δὲ στοιχειῶδες αὐτοῦ πλήθος ἢ τῶν πολλῶν ὑμνηθεῖσα ἀρχή· ὡς δὲ ἢ ἀρχὴ τῆς ἀρχῆς ὑποστατική, καὶ τὸ ἔνωμα συνυφίστησι τῶν στοιχείων τὸ πλήθος.

1.115 Ἀλλὰ τὰ στοιχεῖα τοδὶ καὶ τοδί, πέρας καὶ ἄπειρον, ἢ ἐν καὶ πολλὰ τὰ ἀντιταγῇ. Ὡς οὖν τοιαῦτα, τί τὸ παράγον; πάλιν γὰρ τὸ μὲν κρεῖττον ἀπὸ τῆς κρείττονος ἤκει ἀρχῆς, τὸ δὲ χεῖρον ἀπὸ τῆς χείρονος. Καὶ πάλιν τῶν ἀντιδιηρημένων στοιχείων αἱ δύο ἀρχαί, ἢ ὁμώνυμα μόνον ταῦτα ἐκείναις, τρόπος δὲ ἄλλος τῆς ὑποστάσεως, ἢ κατὰ ἀναλογίαν, ἴσως καὶ ταῦτα παρήχθη τῶν δυεῖν ἀρχῶν. Οὐ μέντοι τὸ ἀπ' ἐκείνης, τὸ δὲ ἀπὸ ταύτης, ἢ καὶ αὐτὸ τὸ μικτὸν ὑπέστησεν αὐτὰ καὶ διέκρινεν κατὰ τὴν δίδυμον ἑαυτοῦ μίαν φύσιν· ἐν γὰρ ὄν καὶ πολλὰ καί, ἀπλῶς εἶπεῖν, ἡνωμένον, κατὰ μὲν τὴν ἔμφασιν τοῦ πλήθους παρήγαγεν τὰ πολλὰ, κατὰ δὲ τὴν ἐπικράτειαν τοῦ ἑνὸς τὸ ἔν. Εἰ δὲ βούλει, καὶ ἡ δευτέρα ἀρχὴ ταῦτα ἐν τῷ τρίτῳ διήρηκεν, ἀλλὰ καθ' ἑαυτὴν μὲν τὰ πολλὰ, κατὰ δὲ τὴν συνοῦσαν αὐτῇ ἀπὸ τοῦ ἑνὸς ῥηθέντος ἐνότητά τὸ ἔν. Δύο δ' οὖν ὄντα συμπέφυκε, καὶ ἡ σύμφυσις πρὸ τῆς διαφυῆς· καθὼ μὲν δὴ συμπέφυκεν, τὸ μικτόν καὶ ἀπὸ τῆς υπερτέρας ἀρχῆς· ἴσως δὲ καὶ ἀπὸ ταύτης ἐκάτερον, ἀλλὰ τὸ μὲν αὐτῇ καθόσον, τὸ δὲ καθόσον σύνεστι τῷ ἐνί. Καὶ αὖ πάλιν ἀπ' ἐκείνης ἐκάτερον· ἀλλὰ τὸ μὲν καθόσον αὐτῇ, τὸ δὲ καθόσον προεῖληφε τὴν δευτέραν ἀρχήν. Ἀλλ' ἐνοειδῇ ἐκάτερα ἐν τῷ μικτῷ, τὸ τε πλήθος τῶν στοιχείων καὶ τὸ πρὸ αὐτῶν ἔνωμα. Ἄρα οὐ μᾶλλον τὸ μικτόν ἐκ τῶν δύο τούτων ποιητέον, ὥν ἐκάτερα πάντα, τὸ μὲν συναίρεμα ὄν πάντων, τὸ δὲ διάκριμα πάντων, τὸ δὲ ὅλον μικτόν ἐξ ἀμφοῖν; Ὡς γὰρ ὁ νοῦς ὅλος καὶ ἅπαν εἶδος οὔτε τὰ πολλὰ αὐτοῦ μόνον, οὔτε τὸ ἔν μόνον, ἀλλὰ τὸ συναμφοτέρον, οὕτω καὶ μικτόν ἂν εἴη τὸ πρῶτον οὐ τὸ ἕτερον, ἀλλὰ τὸ συναμφοτέρον. Ἡ οὕτω γε ποιοῦντες εἰς ἄπειρον ἤξομεν· ἔσται γάρ τι τὸ συναμφοτέρον πρὸς ἐκάτερον ἀντιδιηρημένον, καὶ πάλιν ἄλλο ζητητέον συναμφοτέρον, ἐπεὶ καὶ ὅλον πρὸ μερῶν μόνον. Εἰ δὲ αὐτὸ ὅλον ἐξ ὅλου καὶ μερῶν, δεήσει καὶ ἄλλης ὁλότητος· εἰ δὲ ἐκ ταύτης καὶ δυεῖν ἐκείνων, πάλιν τὸ ὅλον δεήσει καὶ τρίτον, τοῦτο δὲ ἐπ' ἄπειρον.

1.116 Εἰ δὲ στήναι δεῖ, ἐπὶ τῆς πρώτης ὁλότητος μείνωμεν ὅλον καὶ μέρη λέγοντες μόνον, καὶ τὸ στοιχειωτόν ἅμα τοῖς στοιχείοις. Ἄρα οὖν οὐκ ἄλλο νοοῦμεν τὸ ὅλον, καὶ ἄλλο τὰ μέρη, καὶ ἄλλο τὸ συναμφοτέρον τοῦτο ὃ οὐκ ἔστιν ἐξ ὁμοταγῶν, οὐδὲ ἐκ στοιχείων, οὐδὲ ἐκ μερῶν, οὐδὲ ὅλον, οὐδὲ σύνθετον, οὐδὲ ἄρα μικτόν; Ὅμοιον γὰρ συντιθέναι τι ἐξ αἰτίου καὶ αἰτιατοῦ· συναμφοτέρον γάρ τι καὶ τοῦτο εἴη ἂν, ἢ ἀπὸ χρωμένου καὶ ὀργάνου, ἢ ἐκ παραδείγματος καὶ εἰκόνης. Ἡ γὰρ τοιαύτη σύζευξις ἐν σχέσει τινὶ θεωρεῖται, ἀλλ' οὐ συντάξει τῇ κατ' οὐσίαν. Ἀλλ' εἰ ἐν ἐνὶ τοῦτο εἴη τὸ συναμφοτέρον, ὥσπερ ἐν τῷ νῷ τὸ ἡνωμένον αὐτοῦ καὶ διακεκριμένον, πῶς οὐκ ἐξ ἀμφοῖν ὁ εἶς νοῦς; οὕτω δὲ ἐξ ἀμφοῖν ὡς τὸ ἡνωμένον προβαλλόμενον ἀφ' ἑαυτοῦ τὸ διακεκριμένον. Μέσον γὰρ τι ἔοικεν εἶναι τὸ τοιοῦτον ἀμφοῖν, τοῦ τε ὡς ἐκ στοιχείων συναμφοτέρου πρὸ τῶν στοιχείων ὄντος, καὶ τοῦ ἐξ αἰτίου καὶ τοῦ ἐξ αἰτιατοῦ, μηδενὸς ὄντος κοινοῦ κατ' οὐσίαν, σχέσεως δὲ μόνης ἐν μέσῳ οὔσης, καὶ ταύτης μέντοι ἀπὸ τοῦ αἰτίου διατεινομένης εἰς τὸ αἰτιατόν τὸ τοῦ νοῦ τοῦ τὸ ὀλοφυῆς δυεῖν πληρωμάτων συνεστῶτος, ἡνωμένου τε καὶ διακεκριμένου· τὸ γὰρ πᾶν ὁ νοῦς, ἐκεῖνα δὲ οὐ μέρη ἀντίστοιχα, πληρώματα δὲ τὸ ἕτερον ἐκ τοῦ ἑτέρου συνυφιστάμενον, ὡς ὁ οὐρανὸς ἔχει πρὸς τὸν ὑπουράνιον τόπον. Αἰ γὰρ τὸ προϋφιστάμενον ἀπὸ τῆς χωριστῆς αἰτίας ἐπιδιακρίνει καὶ συνυφίστησι τῇ αἰτίᾳ τὸ δεύτερον πλήρωμα· σύνθετον δὲ ὅμως καὶ τὸ ἐκ τούτων

συναμφοτέρον· ἀλλ' ἢ σύνθετον, ὅλον, ἐπέκεινα δὲ μέρη, εἰ καὶ ὀλικώτερα μέρη. Καὶ γὰρ τοῦ κόσμου δύο τὰ γενικώτατα μέρη ὅ τε οὐρανὸς καὶ τὸ ὑπουράνιον ἅπαν, ἢ τό γε ὅσον ἀθάνατον καὶ ὅσον θνητόν, ἐπεὶ καὶ ὁ ὑλαῖος κόσμος ἐκ τῶν τριῶν τῶν ὑλαίων συμπληροῦται κόσμων, τῶν μερῶν λόγον πρὸς τὸ ὅλον ἐπεχόντων. Ἡ οὕτε σύνθετον τὸ τοιοῦτον, οὔτε ὅλον, οὔτε ἐκ στοιχείων, οὔτε ἐκ μερῶν, ἀλλὰ τις οἷον σειρᾶς ἐστὶ πρόοδος καθ' ὑπόβασιν προποδίζουσα πρώτων καὶ μέσων καὶ τελευταίων· καὶ ἔχει μὲν τινα σύνταξιν ὅλην φαινομένην, οὐ μὴν ὡς ὁλότητος πρὸς μέρη οὐδὲ ὡς πρὸς στοιχεῖα μικτοῦ πράγματος, ἀλλ' ὅπερ εἴρηται, κατὰ τὴν συμφυῇ τῶν δευτέρων αἰεὶ πρὸς τὰ προηγούμενα καὶ πρὸς τὰ παράγοντα τῶν παραγομένων ἀλληλουχίαν.

1.117 Ὁ δὲ τοιοῦτος προποδισμὸς οὕτω ἐν τῷ πρώτῳ μικτῷ πέφηνεν, ἅτε πρώτῳ ὄντι καὶ οὕτω ὑποβάντι εἰς πρῶτον καὶ δεύτερον πλήρωμα; ἢ οὕτω γε καὶ τὸ πρῶτον ἔσται μικτόν, καὶ τὸ δεύτερον ὁμοίως μικτόν. Καὶ γὰρ ἐν τῷ νῷ μικτόν ἐκάτερον, ἐπειδὴ ὁ νοῦς μικτὸς ἐκ μικτῶν· τὸ δὲ ἦν πάντων ἀπλούστατον μικτόν. Διὸ μᾶλλον ὡς ἐκ στοιχείων φαντάζοιτο μεμίχθαι μόνον· οὐδὲ γὰρ ὡς ἐκ μερῶν· πλείων γὰρ ὁ τῶν μερῶν μερισμὸς· ἐν διαστάσει γὰρ τὰ μέρη πρὸς ἄλληλα, τὰ δὲ στοιχεῖα συνηρῆσθαι βούλεται μᾶλλον καὶ οἷον συγκεχύσθαι, μὴ προφαινομένης ἐκάστου ἐν τῷ μικτῷ τῆς ιδιότητος, ὥσπερ τὰ εἶδη τὸ ἐναντίον ποιεῖ, περιγράφει ἕκαστον ἑαυτὸ κατὰ τὴν ἑαυτοῦ μορφήν· τὰ δὲ μέρη μέσως ἔχει, μεμέρισται μὲν γάρ· διὸ καὶ μέρη καλεῖται· ἀναλύειν δὲ ἐσπούδακε τὸν μερισμὸν τῇ πρὸς τὸ ὅλον ἀνανεύσει. Κατὰ λόγον ἄρα τὰ μὲν εἶδη ἐν τῇ τρίτῃ τάξει τοῦ νοητοῦ διαπέφηνε, τὰ δὲ μέρη ἐν τῇ μέσῃ, τὰ δὲ στοιχεῖα ἐν τῇ ἀκρότητι, ἐν ἣ οὐδὲν ἴδιον οὐδενὸς διακέκριται ὡς ἀληθῶς, ἀλλὰ καταπέποται πάντα ὑπὸ τῆς τοῦ μικτοῦ μιᾶς ἐνώσεως, ἐπεὶ οὐδὲ τὰ πλείω στοιχεῖα ἐκεῖ πω διακρίνεται ὡς τόδε καὶ τοδί, ἀλλ' ὡς ἐν τῷ πάντῃ ἡνωμένῳ τὸ πληθοειδὲς ἐμφαντάζεται διὰ τὴν ἀπλότητα τοῦ πρώτου μικτοῦ. Πολὺ γάρ τι μόνον, ἀλλ' οὐ πλείω τινά, οἷον ἐν ὕδωρ πολυδιάκριτον· τοιοῦτον δὲ ὃν τὸ ἐκεῖ πλῆθος ὅμως καὶ τοῦτο συνήρηται καὶ ὑποκέκρυπται τῇ ἐνώσει τούτου. Οὐκ ἄρα δύο πληρώματα τοῦ μικτοῦ, τὸ μὲν ἔνωμα, τὸ δὲ διάκριμα, καθάπερ ἐν νῷ, ἀλλὰ τὸ ὅλον μόνον καὶ ἄμικτον οὕτως ὡς μικτοῦ ιδιότης ἐμφανεῖσα πρώτη· οὐ γὰρ ὡς ἐκ πλειόνων εἰς ταῦτὸ συγκραθέντων (τοῦτο μὲν γὰρ οὐδὲ τῷ μίγματι τῆς ἡμετέρας ψυχῆς προσήκοι ἂν τι δικαίως), ἀλλ' οὐδὲ ὡς πλειόνων τινῶν ἐκεῖ τῷ ἐνὶ συναναφανέντων κατὰ ἀλήθειαν· ἀπὸ γὰρ τοῦ νοῦ ταύτας ἔλκομεν ἐπ' ἐκεῖνο τὰς διακριτικὰς ὑπονοίας. Ἀλλ' ὥσπερ τὰ πολλὰ κατὰ μίαν παντελεῖ ἐθεωροῦμεν ιδιότητα, πάντα ὅμως οὔσαν τὴν μίαν, οὕτω καὶ τὸ μικτόν ὡς μίαν ιδιότητα ἀπλήν καὶ ἀσύνθετον, πάντα ὅμως οὔσαν ἐν τῷ ἀπλῷ, πλὴν ὅτι κατὰ τὴν τοῦ μικτοῦ τῶν πάντων ιδιοτροπίαν.

1.118 Πάντα γὰρ κυρίως τὸ μικτόν, ἀλλὰ πρὸ πάντων τῶν κατὰ διάκρισιν πάντων κυρίως λεγομένων. Πάντα γὰρ ἐκεῖνο ἀδιακρίτως ἐστὶ κατὰ τὸ ἡνωμένον τῶν πάντων. Πάντα δὲ καὶ ἡ δευτέρα ἀρχή, ἀλλ' ἔτι ἀπλούστερον. Οὐ γὰρ μόνον ἀδιακρίτως, ὡς τὸ ἡνωμένον, κατὰ σύνταξιν τε καὶ σύμπηξιν, εἰ θέμις εἰπεῖν, ἀλλὰ κατὰ τὴν τῶν πολλῶν ἀπλῶς ἀσύντακτον ἀπειρίαν καὶ τὴν κρείττω παντὸς ὅρου ἀοριστίαν· ὅρος γὰρ τις καὶ ἡ τῶν πάντων περίληψις. Ἔτι μέντοι καὶ ἡ πρώτη πάντα, ἀπλούστερον δὲ καὶ αὕτη τῆς ἀορίστου καὶ ἀπεριλήπτου πάντα ὅμως οὔσης ἀρχῆς, κατ' αὐτὴν γε τὴν πρὸ τῆς ἀπειρίας ἀπλότητα τοῦ ἐνός, οὐδὲ εἰς τὰ πολλὰ χυθέντος, πολλῷ δὲ μειζόνως ἐξηρημένου τῆς πάντων ἐν τῷ μικτῷ συντάξεως ἡνωμένης, ἐν ἣ τὸ ἡνωμένον ὑπέστη κατὰ τὴν οἷον πῆξιν τῆς τῶν πολλῶν χύσεως τε καὶ ἀπίρου φύσεως, ἣν ῥύσιν τινὰ τοῦ ἐνός ὑπετιθέμεθα, ἣν παγεῖσαν τὸ μικτόν εἶναι φαμεν καὶ τὸ πρῶτον ἡνωμένο ν. Ὡστε ὅσα πρόσθεν ἐλέγομεν διακρίνοντες τὰ ἐν τῷ μικτῷ, ἵνα μικτόν αὐτὸ νοήσωμεν, νῦν πάντα εἰς ἓν συνάγομεν τῷ λόγῳ εἰς τὴν τοῦ μικτοῦ μίαν ιδιότητα ἀδιάκριτον καὶ ὡς ἀληθῶς νοητὴν τῶν πάντων κορυφήν. Καὶ συγγνώμονας εἶναι παρακαλῶ τοὺς θεοὺς ἐπὶ τῇ ἀσθενείᾳ



τῶν τοιῶνδε νοημάτων καὶ ἔτι μᾶλλον τῶν δηλωμάτων. Ἄνευ γὰρ τῆσδε τῆς τῶν λόγων ἀντεπάλξεως καὶ τῆς μεταφορικῆς ταύτης ἀτεχνῶς ἀνάγκης, οὐδὲν ἂν οὐδοπωστιοῦν ἐνδειξαίμεθα περὶ τῶν πρωτίστων ἀρχῶν.

1.119 Τὰ μὲν δὴ τῶν Θεῶν οὕτως ἴλεα γένοιτο. Τὸν αὐτὸν δὲ τρόπον καὶ εἰ τὰς δύο ἀρχὰς ποιοῖ τις πέρας καὶ ἀπειρίαν, ὥς δοκεῖ ὁ Πλάτῳ ν, καὶ τὸ μικτὸν ἀπὸ τούτων γιγνόμενον Θεωρήσομεν, τὴν χύσιν τῆς ἀπειρίας τῷ περατοειδεῖ δεσμῷ καταπηγνύντες εἰς τὴν τοῦ πεπερασμένου μίαν ἄλλην ιδιότητα, ἐν ᾧ καὶ πέρας καὶ ἄπειρον. Ἔστι γὰρ τὸ πεπερασμένον οὔτε πέρας οὔτε ἀπειρία, ἔστι δὲ τὸ συναμφοτέρον. Νοεῖσθω τοίνυν ὥς τὸ ἡνωμένον ἀπλοῦν καὶ ἀσύνθετον, οὕτω καὶ τὸ μικτὸν ἐκ πέρατος καὶ ἀπείρου ὥς πρὸ ἀμφοῖν· οὕτω γὰρ ἐκεῖ οὐδὲ ἡ τούτων διαίρεσις· ἀλλ' ἔστιν ἐκεῖνο τοιοῦτον πρὸ τῶν δυεῖν. Ὁ αὐτὸς δὲ λόγος ἔσται καὶ τῆς συνθέσεως τῆς κατὰ ἀσθένειαν ἡμῶν συνεπινοουμένης καὶ τῆς διακαθαίρομένης ἀπλότητος τοῦ μικτοῦ. Καὶ εἴ τις μονάδα καὶ ἀόριστον δυάδα ποιοῖ τὰς δύο ἀρχὰς, ἐκ τούτων τὴν ἡνωμένην τριάδα θεωρεῖ, οὐκ ἐκ τριῶν τινῶν συντιθεμένην, ἀλλ' οὔσαν αὐτὸ τὸ ἐν τῆς τριάδος, καὶ διὰ τοῦτο μίαν οὔσαν τριαδικὴν ιδιότητα πάντα παρεχομένην κατὰ τοῦτο τὸ ἔν. Οὕτω μὲν τοίνυν ἀπὸ τῶν πρώτων ἀρχῶν ὑφισταμένην τὴν τρίτην ἀποφανοῦμεν αὐτὸ τὸ πάντων ἐπέκεινα τῶν ἡνωμένων καὶ μικτῶν λεγομένων· κάτωθεν δὲ ἀπὸ τῶν προϊόντων ἐξ αὐτῆς ἀναγοίμεθα ἂν ἐπ' αὐτὴν κατὰ ἀνάλυσιν· ἐκ πάντων μὲν ὁμοῦ, ὅτι πάντων κορυφὴ καὶ ἐκείνη. Συμπτύσσοντες δὲ αἰεὶ καὶ συναιροῦντες τὰς μὲν πολλὰς διακρίσεις εἰς τὰς πολλὰς ἐνώσεις, τὴν δὲ μίαν πρὸ τῶν πολλῶν διάκρισιν εἰς τὴν μίαν πρὸ τῶν πολλῶν ἔνωσιν, τὴν δὲ τούτων πρὸς ἀλλήλας ἀντιδιαίρεσιν ἥντινά ποτε καὶ ὅπως οὔσαν εἰς τὴν μίαν καὶ ἀπλὴν καὶ πάντη ἀδιάκριτον καὶ ἀντίθετον, ὁμοῦ πάντα συνηρηκυῖαν ἡνωμένην ἀκρότητα.

1.120 Καὶ εἰ βούλει, λέγω τὸ μικτὸν ἔνωμα τῶν πάντων, πρὸ πάντων γε ὃν τῶν μιγνυμένων· πάντα δὲ ἐν αὐτῷ μίγνυται· πάντα ἄρα, καὶ τοῦτο πρὸ πάντων, ὥς ἡ μονὰς ὁ πᾶς ἀριθμὸς καὶ ὁ ἄπειρος αἰεὶ προτιθέμενος· οὐ γὰρ ἀνελίξει ποτὲ τὸν ἐν τῇ μονάδι συνηρημένον ὁ προποδίζων ἀπ' αὐτῆς αἰεὶ ἀριθμὸς. Διὸ καὶ ταύτῃ τὸ μικτὸν ἐξ ἀπείρου καὶ πέρατος, ὅτι καὶ πάντων ὑπερήπλωται τῶν μεθ' ἑαυτοῦ, καὶ τὴν ἀπειρίαν συνείληφε τῶν ἐπ' ἄπειρον ἐπ' αὐτοῦ γιγνομένων· καὶ μονὰς ὅμως ἐστὶ κατὰ τὸ ἀληθέστατον οὐχ ἡ ἀρχὴ τοῦ ἀριθμοῦ, πολλοστή γὰρ αὕτη ἀπ' ἐκείνης, ἀλλὰ τοιαύτη κατὰ ἐνδειξιν, οἷον μὲν τὸ ἐν τῆς πρώτης ἀρχῆς, οἷα δὲ τὰ πολλὰ τῆς δευτέρας. Ἡ γὰρ μονὰς πρὸ τοῦ ἀριθμοῦ σύγκρασις ἐστὶ τοῦ ἐνὸς καὶ τῶν πολλῶν, ὥσπερ ἐκείνη τῶν δυεῖν ἀρχῶν. Τοιοῦτος δὲ καὶ ὁ νοητὸς ἀριθμὸς ὑμῖν φανεῖται, οἷάπερ αὕτη ἡ μονὰς. Ἀλλὰ τοῦτο μὲν εἰσαυθὶς ἀναβεβλήσθω. Ὅτι δὲ ἡ μονὰς καὶ τὸ ἐν ἔχει καὶ τὰ πολλὰ, παντὶ φανερόν, ἐπειδὴ καὶ πᾶς ἀριθμὸς· πρῶτος δὲ ἀριθμὸς, ἀλλὰ συνηρημένος καὶ ἀδιάκριτος· διὸ καὶ τὸ ἐν τρανέστερον ἐν αὐτῇ καὶ τὸ πληθος ἀκριβέστερον· τὸ γὰρ ἀπλῶς ἐκεῖ πληθος καὶ τὸ ἄπειρον· διὸ καὶ ὁ πᾶς ἀριθμὸς, οὗ καὶ τὴν ἀπειρίαν ἡ γένεσις ἀνελίττουσα οὐκ ἂν ποτε πέρας εὔροι τῆς ἀνελίξεως. Διὸ καὶ ἡ μονὰς μικτὸν ἐκ τῶν ὅπως οὔσαν λεγομένων προϋπάρχειν ἐν τῷ μικτῷ πολλῶν, λέγω δὲ τῶν πάντων ἀπ' αὐτοῦ μὲν καὶ μετ' αὐτὸ διακρινόμενων, ἐν αὐτῷ δὲ ὄντων ἀδιακρίτων κατὰ μίαν φύσιν ἡνωμένην, παντοφυῆ, οὐκ αἰτίας πολλὰς περιέχουσιν τῶν μετ' αὐτὴν (οὐδὲν γὰρ τῶν πολλῶν αἴτιον ἐκεῖ διάκρισις), ἀλλὰ μίαν αἰτίαν παντουργόν, μᾶλλον δὲ οὐδεμίαν αἰτίαν ἐτέραν παρ' ἑαυτήν. Αὕτη γάρ ἐστιν ἡ ἐγνωσμένη φύσις, ἡ πηγὴ τῶν πάντων, οὐ κατὰ τὴν ἐν αὐτῇ περιεχομένην μίαν αἰτίαν, ἀλλὰ καθ' ὑπαρξιν τὴν ἑαυτῆς. Ἄρα οὖν τὸ ἐκεῖ πληθος ἡνωμένον ὥς ἐξ εἰδῶν ἥνεται; ἀλλὰ νοῦ ἐστὶ τοῦτο τὸ μικτόν. Ἄλλ' ἄρα ὥς ἐκ μερῶν; τοῦτο δὲ ἦν τοῦ ὅλου συναίρεμα, ἢ, εἰ βούλει, τῆς μέσης. Λείπεται ἄρα ὥς ἐκ στοιχείων. Ἀλλὰ πρῶτον μὲν οὐκ ἔσται τὸ ἀπλῶς ἐκεῖνο μικτόν, ἥπερ τὸ ἐκ στοιχείων. Εἴτα μέντοι καὶ ἔστιν ἴσως ἐκ πολλῶν εἶναι τι, ἢ πολλὰ, οὕτω δὲ οὔτε στοιχεῖα, οὔτε

μέρη, οὔτε εἶδη, ἀλλὰ μόνον πολλά· καὶ γὰρ ἕκαστον τούτων πολλά· κοινὸν ἄρα πᾶσι τοῖς πολλοῖς εἶναι.

1.121 Ἐκ δὲ αὐτῶν τρίτων ἢ τῶν πολλῶν ἀρχὴ πολλοποιὸς ἦν μόνον, οὐ μέντοι στοιχείων, οὐδὲ μερῶν, οὐδὲ εἰδῶν· ὥστε εἰ καὶ πλῆθος ἐν τῷ μικτῷ, ἀλλὰ μόνον πλῆθος, οὐ μέντοι τὸ τοιόνδε οἶον εἰδῶν τε καὶ γενῶν, οὐδὲ μερῶν οὐδὲ στοιχείων. Ἀλλ' εἰ καὶ τοῦτο συγχωροῖ τις, οὐδὲ οὕτως ἔσται τὸ ἀπλῶς ἐκεῖνο μικτόν· οὐδὲ πάντων κορυφὴ μία ἀδιάκριτος, ἀλλ' οὐδὲ ἡ τῶν πολλῶν ἀρχὴ πάντων ἔσται ἀπλῶς αἰτία, ἀλλὰ μόνον ἥ πολλὰ τὰ πάντα. Καίτοι πολλὰ ἐλέγετο κατὰ ἔνδειξιν, οὐχ ὅτι ἐκ πολλῶν ἢ πολλὰ, οὐδὲ ἐκ στοιχείων ἢ στοιχεῖα, οὐδὲ τῶν ἄλλων ἢ ἐκεῖνα, ταῦτα γὰρ ἐν τῷ νῷ διώρισται πρώτως, λέγω δὲ τὰς τούτων αἰτίας πρώτας· διὸ καὶ ἀκριβολογεῖσθαι περὶ αὐτῶν ἀναβάλλομαι τὰ νῦν. Τὸ δὲ μικτόν ἐκεῖνο ὡς ἐκ πάντων ὁμοίως καὶ πολλῶν καὶ στοιχείων καὶ μερῶν καὶ γενῶν καὶ εἰδῶν· καὶ γὰρ ἐκ συνθέτων καὶ ὅλων ἀπάντων, ἀλλ' ὡς εἴρηται, ἥ πρὸ πάντων τὰ πάντα. Εἰ δὲ καὶ μίγμα αὐτὸ ποιοῖ τις ἐκ τῶν δυεῖν ἀρχῶν ὡς ἀπ' αὐτῶν προελθόν, οἶον ἐκ μητρὸς καὶ πατρὸς ἐν ἔκγονον τὸ πάντων ἐκγόνων πρώτιστον, οὐκ ἂν πόρρω βάλλοι τῆς δυνατῆς ὑπονοίας περὶ τῆς τρίτης ἀρχῆς ὡς μικτῆς εἶναι λεγομένης. Εἰ δὲ καὶ ὡς ἐκ τοῦ πάντα ἐνὸς καὶ τῶν πάντα πολλῶν, καὶ οὕτως ἂν ἔχοι τὴν ἔνδειξιν τῆς ἀπόρου καὶ υπερβαλλούσης. Ἐκεῖνο μὴν οὐκ ἄξιον παρελθεῖν ἀνεπισήμαντον ὅτι ἡ ὁπωσοῦν ἔμφασις ἐκεῖ τοῦ πλῆθους οὐκ ἔστι τοῦ ἡνωμένου διάκρισις, ἀλλὰ τῶν ἔτι ἀπλουστέρων πολλῶν, καὶ οὕτω γιγνομένων, ἐξ ὧν τὸ ἡνωμένον τὸ ἥδη σύνθετον· ἡ δὲ τούτου διάκρισις πολλὰ ἐστὶν ἡνωμένα, γιγνομένη μετὰ τὸ πρῶτον ἡνωμένον· ἐκεῖνο γὰρ ταύτη γε ἀδιάκριτον καὶ οἶον ἔτι ἐν τὸ ἡνωμένον. Ἀλλὰ καὶ περὶ τούτων εἰσαυθὶς ἀκριβέστερον. Νῦν δ' αὖ πάλιν ἐξαρχῆς εἵπωμεν περὶ τῆς ἀρχῆς, ἥτις ἐστὶν οὐ κατὰ τὴν ἔννοιαν τοῦ μικτοῦ καὶ ἡνωμένου, ἀλλ' ὅτι ὃν καὶ οὐσίας κατὰ τινὰς ἐννοίας ἀληθεῖς ὄντες τὸ ἀπλῶς καὶ τὴν πρώτην οὐσίαν αὐτὴν εἶναι φασιν οἱ φιλόσοφοι.

1.122 Εἰ γὰρ καὶ μὴ εὐθύς τὸ τρίτον λέγομεν εἰς τὸ οὐσιῶδες ὄν, ὥσπερ ἐκεῖνοι, ἀλλὰ πρὸ τούτου εἰς τὸ ἐνιαῖον, ὅμως διὰ τί ἡ τρίτη ἐνὰς αὐτὸ λέγεται εἶναι τὸ πρῶτον ὄν καὶ ἡ πρώτη οὐσία; Πρὸ δὴ πάντων τὰ σημανόμενα διαιρετέον τῶν ὀνομάτων. Λέγεται γὰρ ὄν καὶ ἐν τι τῶν γενῶν τοῦ ὄντος, ἀντικείμενον τῷ μὴ ὄντι, καὶ ἀντιδιηρημένον τοῖς ἄλλοις γένεσιν· εἰδητικόν γε ὄν τοῦτο ὄν, ἀλλ' εἰδῶν τῶν ἀπλῶν μετὰ τῶν ἄλλων τεσσάρων γενῶν. Καὶ ἐν Παρμενίδῃ πρὸ τῶν ὑποθέσεων συγκατείληχε καὶ τοῦτο τοῖς γενικοῖς εἶδεσιν. Ἔτερον δὲ λέγεται ὄν τὸ ὀλοφυές πλήρωμα τῶν γενῶν, ὅπερ οὐσίαν ἰδίως καλοῦμεν, ὡς ὁ Πλωτῖνος. Οὕτω δὲ καὶ ἐν Σοφιστῇ λαμβάνεται, ὅταν αὐτὸ ποιῇ πολλὰ πεπονθότα τὸ ἔν. Λέγεται ὄν καὶ ὅλον τὸ πρὸ ψυχῆς ὑφεστῶς, ὡς ἐν Πολιτείᾳ, καὶ οὐσίαν τοῦτο καλεῖ, συντάττει δὲ αὐτῇ προϊῶν καὶ τὸ τῆς ψυχῆς γένος. Οὕτω δὲ καὶ πρὸς τήνδε τὴν οὐσίαν πρώτην γένεσιν ἀξιοῖ καλεῖν τὴν ψυχὴν. Λέγεται δὲ ὄν καὶ οὐσία τὸ ἄκρον τοῦ νοητοῦ παντός, ὃ δὴ καὶ ἀπλῶς ἐστὶ νοητόν, ὅπερ ἐν τε Σοφιστῇ ἀκίνητον ἐνδείκνυται εἶναι, καὶ ἐν τῷ Παρμενίδῃ κατὰ τὴν δευτέραν ὑπόθεσιν ὄν τὸ πρῶτον λαβών, καὶ ἐν ὃν ἀνευφημήσας ἀπ' αὐτοῦ παράγει πάντα τὰ ὁπωσοῦν ὄντα, ἢ εἶναι λεγόμενα ἢ γίνεσθαι ἢ μὴ εἶναι, ὡς ἐκεῖ λέγεται.

1.123 Ἀνυμνεῖ δὲ αὐτὸ καὶ οὐσία ν, ἀρχόμενος εὐθύς τῆς ὑποθέσεως. Πόθεν οὖν τούτων καὶ κατὰ τίνος ἔννοιαν ὄντος ἐπὶ τὸ ἡνωμένον ἐκεῖνο ἄνιμεν; ἄρα ἀπὸ τοῦ γένους, ὡς ἀπὸ τοῦ ἐνὸς ἐπὶ τὸ ἀπλῶς ἐν ἀνηγόμεθα; καὶ γὰρ ἀπλοῦν τοῦτο τὸ ὄν, καὶ πρέπουσαν ἔχει τῷ πρώτῳ ὄντι τὴν ἔννοιαν. Ἀλλὰ ἐκεῖνο πάντα ἦν, καὶ μᾶλλον ἂν αὐτῷ κατὰ τοσοῦτον ἐοίκοι ἢ ἐκ πάντων οὐσία, οὐχ ἔν τι οὐσα, ἀλλὰ κόσμος ὀλοτελῆς. Ὡς γὰρ αὕτη πάντα ὁμοῦ, οὕτω καὶ ἡ τρίτη ἀρχὴ πάντα ἀδιακρίτως. Οὕτως ἀναγοίμεθα ἂν οὐκ ἀφ' ἐνὸς τῶν αὐτῇ προελθόντων, ἀλλ' ἀπὸ πάντων τῶν μετ' ἐκείνην διακριθέντων. Μήποτε δὲ συλλαβεῖν χρὴ καὶ ἐπὶ ταύτης τὸ μὲν ἀπλοῦν ἀπὸ τοῦ ἐνὸς γένους· τὸ δὲ σύμπαν καὶ ἀμπληρες ἀπὸ τῆς ἐκ πάντων συντεθειμένης οὐσίας· ὥστε κατ'

ἀμφοτέρα δικαίως ἂν καλοῖμεν τὴν ἡνωμένην ἀρχὴν οὐσίαν καὶ ὃ ν. Ἔστι γὰρ δήπου πρὸ παντὸς αἰεὶ πλήθους τὸ συναίρεμα τοῦ πλήθους, τῶν μὲν εἰδῶν εἰδητικόν τι συναίρεμα, τῶν δὲ γενῶν γενικόν, τῶν δὲ μερῶν τὸ ὅλον καλούμενον, τῶν δὲ στοιχείων τὸ στοιχειωτό ν, τῶν δὲ ἀπλῶς πολλῶν τὸ ἔνωμα ἢ τὸ ἡνωμένο ν, τῶν δὲ πολλῶν ὄντων τὸ ἐν ὃ ν· ἔστι μὲν γὰρ καὶ τῶν ὄντων κορυφή τις μία καὶ ἀκρότης, ἀλλ' ὄντων μὲν ἀπλῶς, ὡς τὸ ἀπλῶς ὄν, ὡς δὲ πολλῶν καὶ διακεκριμένων ἔν τε καὶ ἡνωμένων. Εἰ τοίνυν τὸ ὄντα καὶ πολλὰ ταῦτόν τῳ ὑποκειμένῳ, τὸ δὲ οὖσιν εἶναι καὶ πολλοῖς ἕτερον· οὕτω καὶ ἡ ἀκρότης μία κατὰ τὸ ὑποκείμενον, ἀλλ' ὡς μὲν πολλῶν ἡνωμένη, ὡς δὲ ὄντων τὸ ἀπλῶς ὄν. Οὐκ ἄρα ταῦτόν ἐστιν ἡνωμένον καὶ ὃ ν; ἢ τὸ μὲν ὡς γένος οὐ ταῦτόν ἴσως· τὸ δὲ ὡς ἐκ τῶν γενῶν καλούμενον, ταῦτόν. Ἡ καὶ τὸ ἐκ τῶν γενῶν ἀπὸ τοῦ γένους καλεῖται ὄν, ὡς ἰστάμενον ἀπὸ στάσεως, καὶ κινούμενον ἀπὸ κινήσεως, καὶ ταῦτόν καὶ ἕτερον ἀπὸ ταυτότητος καὶ ἐτερότητος. Οὐκοῦν καὶ ἐν καὶ πολλὰ ἀπὸ τῶν γενῶν· τὸ δὲ ἡνωμένον ἦν τὸ ἐξ ἑνὸς καὶ πολλῶν· ὥστε ταῦτόν μὲν καὶ ἐν τὸ ὅλον μικτόν, θεωρεῖται δὲ καὶ ὀνομάζεται καθ' ἕκαστον τῶν στοιχείων. Τί οὖν; καὶ τὸ ἡνωμένον στοιχεῖον; οὐ φημί, οὐδὲ γὰρ τὸ κινούμενον οὐδὲ τὸ ἐστὼς ἢ οὕτω γε διπλασιάζωμεν· δεῖ γὰρ τὸ ὅλον ὀνομάζειν κατὰ τὴν ἀφ' ἐκάστου πεπόνθησιν· τὸ δὲ ποιεῖν στοιχεῖα τὰς πεπονθήσεις οὐδὲν ἄλλο ἐστὶν ἢ τὰς μεθέξεις ὑπάρξεις ποιεῖν.

1.124 Καὶ ἔτι ἐπ' ἄπειρον ἤζομεν· ἐκάστη γὰρ ὑπαρξίς ἔχει τινὰ καὶ μέθεξιν ἐν ἐτέρῳ τῳ μετέχοντι, ἐπεὶ καὶ ὅλον καὶ μέρη στοιχεῖα· διὸ καὶ ταῦτα ἀντίκειται ἀλλήλοις καὶ δὴ τὸ μικτόν καὶ ἐκ τούτων κατὰ μὲν τὰ μέρη μεμερισμένον, κατὰ δὲ ὅλον εἰς τὸ ἀμέριστον. Ἀμέριστον δὲ λέγω τὸ ὅλον ὃ τῶν μερῶν ἐστὶ τὸ ἀμέριστον. Ἀλλὰ τὸ μὲν μικτόν οὕτω θεωρεῖται καθ' ἕκαστον τῶν ἐν αὐτῷ μεμιγμένων. Ἔστι δὲ πανταχοῦ πρὸ τῶν διαιρουμένων τὸ ἀδιαίρετον, καὶ τὸ πάντων συναίρεμα πρὸ τοῦ πάντων διαιρέματος· αὐτοῦ τὸ ἄκρον ἐκάστου πλήρωμα ἀφ' οὗ πρόεισι τὸ λοιπόν. Οὕτω γὰρ καὶ τῶν πάντων μίαν κορυφὴν ἐτιθέμεθα τὸ ἡνωμένον παμπλήρη φύσιν καὶ μίαν παντοφυῆ, περὶ ἧς ζητοῦμεν εἰ ὄν κλητέον. Τῶν γε τοιούτων οὐκ ἔστιν ὄνομα κατὰ ἀλήθειαν, οὐδὲ νόημα τι τῶν διηρημένων· ταῦτα μὲν γὰρ ἐν διακρίσει τινί, καὶ πάντως εἰδητικῇ ὅσα ὀνόματα· τὸ δὲ ἦν πάντη ἀδιάκριτον, καὶ πάντα συναιρετέον τῇ ἑαυτοῦ μονότητι. Πότε ἂν οὖν ἐξαρκέσειεν ἡ ἀπεστενωμένη τῶν ὀνομάτων ἰδιοτροπία, καὶ τῶν κατὰ τὰ αὐτὰ νοημάτων εἰς δῆλωσιν ἢ περίληψιν τῆς πάντα καὶ πρὸ πάντων οὔσης μιᾶς ἡνωμένης ἀπλότητος; Ὅπου γὰρ οὐδὲ τῶν διηρημένων εἰδῶν οὐδὲ τῶν ἐσχάτων ὁμοῦ πάντων ἢ ὄνομα ἔχομεν κοινὸν ἢ νόημα ἀθροῦν τι καὶ ὀλόκληρον προβαλλόμεθα, σχολῇ γε ἂν τοῦτο δυνηθῇμεν ἐπὶ τῆς ἀκροτάτης ἅμα καὶ παντουχοῦ κορυφῆς. Τί δεῖ πολλὰ λέγειν, ὅτε οὐδὲ τῶν μερικῶν συναιρεμάτων οὐδ' ὅτιοῦν ὀνομάζειν ἔχομεν, πλὴν ἴσως ὅτι συναίρεμα καὶ μικτόν ἢ ὅσα τοιαῦτα; οἷον καὶ τὸ ἡμέτερον σῶμα, ὅπερ ἐκ τῶν τεσσάρων στοιχείων συγκέκρται, τί ἂν ἔχοι ἴδιον ὄνομα; τὸ μὲν γὰρ σῶμα καὶ τῶν ἀπλῶν ἐκάστῳ πάρεστι· τὸ δὲ γήϊνον ἢ ὑγρὸν ἢ πνευματῶδες ἢ ἀερῶδες ἢ πύριον ἢ θερμὸν ἀπὸ τίνος τῶν ἐν ἑαυτῷ καλεῖται τὸ ὅλον, αὐτὸ δὲ οὐκ ἔχει τὸ κοινὸν ὄνομα, κοινόν γε ὄν, ἀλλ' ἴσως ἀνθρώπειον, καὶ τὸ γενικόν, οἷον ζωϊκόν. Ἄλλο δὲ μίγμα φυτικόν, ἄλλο δὲ ἄψυχον καὶ τὰ μερικὰ τούτων.

1.125 Ἡ καὶ ἀνθρωπότης μία τίς ἐστὶ τῶν πολλῶν ἐν τῳ μικτῷ ἰδιοτήτων, ἐπιγίγνεται δὲ αὕτη τῳ μίγματι, ὥσπερ εἶδος ὕλη· ὥστε καθ' ἑαυτὴν ἡ ὕλη ἀνώνυμος. Καὶ τί θαυμαστόν, ὅτε καὶ τῶν εἰδῶν ἕνια ἄνευ ὀνόματος νοοῦμεν, ὡς τὸ γένος φησὶν ἐκεῖνος θερμότητος καὶ ψυχρότητος; Οὕτω δὲ καὶ τὸ μίγμα τῶν στοιχείων οὐκ ὀνομάζεται. Ἀλλὰ καὶ ἡ ἐπιθέουσα τῳ μίγματι κοινὴ ιδιότης ἡ εἰδοποιούσα τὸ μίγμα, οἷον στοιχεῖον ἐστὶ τοῦ ὅλου ὡς ἐξ ὕλης καὶ εἶδους; ἀπλῇ γὰρ ἐστὶν ὡς τὸ στοιχεῖον ἕκαστον. Ἡ οὐχ οὕτω γε, ἀλλ' ἔστι τοῦ μίγματος ιδιότης, καθ' ἣν ἕκαστον λέγεται τῶν συνθέτων εἰδῶν καλουμένων πρὸς ἀντιδιαστολὴν τῶν στοιχειωδῶν τε καὶ ἀπλουστέρων γενῶν. Ἀλλὰ καὶ γένους ἐκάστου ἡ ιδιότης ἀπλῇ· τὸ δὲ ἄλλο μίγμα τῶν ἄλλων

ἐστὶ κατὰ μέθεξιν ἢ προτέρων ἢ ὁμοστοίχων. Οὕτω δὴ καὶ νοῦς καὶ ζωὴ καὶ αὐτὸ δῆπου τὸ ὄν-  
 ὤν ἕκαστον μὲν πάντα· ἀλλ' ὁ μὲν κατὰ τὸ τοῦ νοῦ ἰδίωμα, ἡ δὲ κατὰ τὸ τῆς ζωῆς, τὸ δὲ κατὰ τὸ  
 τοῦ ὄντος. Ἄρα οὖν καὶ τὸ ὄν οὐχ ἀπλοῦν ἰδίωμα, οἷον οὐσιότης καὶ ἡ ζωότης ἐπὶ τῆς ζωῆς καὶ  
 ἡ νοότης ἐπὶ νοῦ; ἢ μᾶλλον ἔοικεν εἶναι τι μέσον στοιχείου τε καὶ τοῦ συνθέτου παντὸς εἶδους,  
 οἷον τοῦ παντὸς νοεροῦ πληρώματος· τὰ μὲν γὰρ στοιχεῖα ἄλλοθεν ἤκει εἰς ἄλλο καὶ ἐν ὕλης  
 τέτακται λόγῳ πρὸς τὴν εἰδοποιούσαν ιδιότητα· αὕτη δὲ χαρακτηρίζει καὶ συνάγει καὶ ἄλλοιοῖ  
 πρὸς ἑαυτὴν τὰ στοιχεῖα, πᾶσιν ἐξαρκούσα καὶ συμπαρατεινομένη τῇ ἑαυτῆς ἀπλότητι. Διὸ καὶ  
 μᾶλλον ὀλόκληρος εἶναι βούλεται ἢ τῶν στοιχείων ὅτιοῦν. Ἐκαστον γὰρ ἐκείνης ἐστὶ καὶ ἀπ'  
 ἐκείνης παρονομάζεται· καὶ γὰρ τὰ ἄλλα κατὰ ταύτην ἔστηκε· τὰ γὰρ τέσσαρα στοιχεῖα  
 ἀνθρωπείως ἢ ἱππείως ἢ σεληνιακῶς ἢ ἡλιακῶς ὑφέστηκε· τὸ δὲ ἐξ ἀμφοῖν ὅλον τὸ εἶδος ἢ τὸ  
 γένος ἢ ὁ νοῦς ἢ τὸ ζῶον ἢ ἡ ζωὴ ἢ τὸ ὄν, ὃ δὴ πρῶτον ὑποτιθέμεθα τῶν οὕτως ὑφεστώτων.  
 Οὐ μὴν σύνθεσιν οἰητέον ἐπ' αὐτῶν ἡμᾶς λέγειν, ἀλλ' ἐν καὶ πολλὰ ἕκαστον εἶδος, ἐν μὲν καθὸ  
 ἐστὶν ἰδίωμα, πολλὰ δὲ κατὰ συνεδρεύοντα ἃ στοιχεῖα καλοῦμεν, ἀπὸ τοῦ ἐνὸς τὰ πολλὰ  
 προϊόντα καὶ ἐν τῷ ἐνὶ μένοντα. Ὁ γὰρ νοῦς ἀπὸ τοῦ οἰκείου συναιρέματος ἀρξάμενος προάγει  
 τὸ πλῆθος ἐν ἑαυτῷ τῶν γενῶν τε καὶ εἰδῶν· καὶ δὴ καὶ ἕκαστον εἶδος τὸν ὅλον νοῦν  
 μιμούμενον ἀπογεννᾷ τὸ ἑαυτοῦ πλῆθος ἐν ἑαυτῷ τῶν γενῶν τε καὶ εἰδῶν· καὶ δὴ ἄλλα πολλὰ  
 μὲν ὡς ἀφ' ἐνὸς προϊόντα, στοιχεῖα δὲ ὡς ἀπὸ ἡνωμένου, μέρη δὲ ὡς ἀπὸ ὅλου, γένη δὲ ὡς ἀπὸ  
 οὐσίας συνθέτου, εἶδη δὲ ὡς ἀπὸ νοῦ.

1.126 Ἀλλὰ ταῦτα μὲν ἐς ὕστερον. Τὰ νῦν δὲ ἀναλαβόντες τὸν λόγον λέγομεν ὡς οὐκ ἔστιν ἐν ὄνομα  
 τῷ σύμπαντι πληρώματι, ἀγαπητὸν δὲ ἡμῖν τὰς ιδιότητας ψιλὰς ὀνομάζειν· ἐπεὶ καὶ νοεῖν  
 ταύτας μόλις δυνάμεθα προλαμβανούσας καὶ πόρρωθεν ἀποστενουμένας εἰς τὸ διακεκριμένον  
 καὶ οἷον ἄτομον τῶν ἡμετέρων νοημάτων, τὸν αὐτὸν οἶμαι τρόπον καὶ τὰ ὄρη πόρρωθεν ὅτι  
 μικρότατα καὶ ἀδιάρθρωτα ἔτι ταῖς ἡμετέραις ὄψεσιν, ἀλλὰ καὶ τῶν ἀστέρων καὶ ἡλίου καὶ  
 σελήνης τὰ προαπαντῶντα φωτίσματα τοῖς ὄμμασιν ἡμῶν, εἰς στενόν τι καὶ ἀμυδρὸν  
 συνελαύνεται καὶ σύμμετρον πρὸς ἡμᾶς διὰ τὴν ὡς ἀπὸ πλείστου τῶν φαινομένων ἀπορροήν.  
 Τοιοῦτον γὰρ τι ἕτερον καὶ περὶ τὴν προλάμπουσιν τῶν εἰδῶν μαρμαρυγὴν οἰόμεθα πάσχειν  
 τὰς ὄψεις τῆς ἡμετέρας ψυχῆς. Ἄρα οὖν αἱ ἀπλαῖ ιδιότητες αὗται φανταζόμεναι ἀποστενώσεις  
 εἰσί, καὶ τινες ἀπομειουρισμοὶ τῶν ἐκεῖ ὀλοκλήρων ὄντων πληρωμάτων; ἢ αὗται μὲν, αἱ ἡμῖν  
 τοιαῦται τινες, οὐ μέντοι αὗται μόνον εἰσὶν αἱ ἀπλαῖ ιδιότητες, ἀλλὰ καὶ ἐν ἐκείνοις  
 πλουσιώτερον μὲν καὶ τρανέστερον, ἀπλαῖ δὲ ὅμως προλάμπουσιν ἐπικρατοῦσαι τῶν  
 συνόντων ἀπάντων τῷ οἰκίῳ φωτί, καὶ διὰ τοῦτο καὶ μεχρὶς ἡμῶν οὕτω πόρρωθεν ἐκνικῶσαι  
 καὶ ὀπωσοῦν, καίτοι τῶν ἄλλων ἀποσβεσθέντων καὶ μὴ συνεκπιπτόντων. Καὶ γὰρ τῶν ὁρῶν  
 καὶ τῶν ἄλλων ὅσα πόρρωθεν ὁράται τὰ κοινότερα προτρέχει τῶν μερικωτέρων  
 ὑποκρυπτομένων. Ἀλλὰ γὰρ τὸ ἐξαρχῆς πάλιν ἀναληπτέον ὡς τὴν ἀκρότητα τῶν ὄντων  
 ὀνομάζομεν ὄν καὶ οὐσία ν, οὐκ ἀπὸ τινος ιδιότητος ἀφωρισμένης καί, ὡς εἴρηται,  
 προλαμπούσης· ἐν διακρίσει γὰρ αὗται πᾶσαι αἱ ιδιότητες· τὸ δὲ ἐστὶ πάντα καὶ πάντων ἀρχὴ  
 καὶ πρὸ πάντων ἀρχή, ὡς ἡνωμένον διακεκριμένων καὶ ὄντων καὶ ζώντων καὶ γιγνωσκόντων  
 καὶ ὀπώσποτε ὑφεστώτων. Ὡς ἄρα ταῦτα πάντα διακριδόν, οὕτως ἐκείνη ὁμοθυμαδὸν τοσαῦτα  
 συνηρημένη τῶν πάντων ἡ φύσις· καλεῖται δὲ ὅμως κατὰ ἔνδειξιν ὄν ἀπὸ τινος τῶν μετ' αὐτὸ  
 καὶ ἀπ' αὐτοῦ, ἀλλὰ δευτέραν φύσιν λαχόντος μετὰ τὸ ἔν.

1.127 Τοῦτο μὲν γὰρ ἔπρεψε τῇ πρώτῃ ἀρχῇ. Γιγνέσθω τοίνυν ἡμῖν ἡ ἄνοδος ὥσπερ ἀπὸ τῶν  
 διακεκριμένων ἐπὶ τὸ ἡνωμένον, οὕτως ἀπὸ πάντων τῶν ὀπωσδὴ ὄντων, καὶ ὡδὶ ἢ ὡδὶ  
 καλουμένων ὄντων· ἀλλ' ἡ μία πηγὴ ἀδιάκριτος ἔτι τῶν ἀπ' αὐτῆς διαιρουμένων πολλῶν καὶ  
 διαφόρων ὑποστάσεων ρίζα οὕσα ἀνεκφοίτητος τοῦ ἐνός, καὶ διὰ τοῦτο ἡνωμένη ἐπὶ τῶν  
 ἐκφυομένων ἀπ' αὐτῆς οἷον κλάδων μυρίων. Ἔστιν δὲ δὴ τι καὶ οἷον στέλεχος ἀπ' αὐτῆς, ὃ

οὐπω κλάδοι, κατὰ μέρος δὲ πάντως καὶ τὸ θεωρούμενον, ἀλλὰ μήπω ταῦτα ὅτι δὲ ἐν τῷ ἐνὶ καὶ περὶ τὸ ἐν τὸ νοητὸν οὐσίωται, πολλαχοῦ κηρύττει καὶ ὁ Ἰάμβλιχος ὡς δὲ τὸ ἐν οὐ τοδὶ τὸ διωρισμένον, οὐδὲ ὧ ἐπιβάλλει τις ἔννοια ἡμετέρα ὡς τινι τῶν πάντων, ἀλλὰ κατὰ ἔνδειξιν τὴν ἀνὰ τούτου, εἰς τὸ πρὸ πάντων ἡμᾶς ἀνάγουσα, καὶ ὅ ἐστι πάντων μιὰ ἀπλὴ φύσις, οὕτω δὴ καὶ τὸ ἀπ' ἐκείνου καὶ περὶ ἐκεῖνο συνιστάμενον καὶ ὃν οὐδὲν ἐστὶ τῶν πολλῶν, οὐδέ τινι ἡνωμένον, οὐδὲ ὅ ἐστι κατὰ τὸ εἶναι μόνον ὁρώμενον, ἀλλὰ κατὰ ἔνδειξιν, καὶ τοῦτο τὴν ὁμοῦ πάντα συνηρηκυῖαν καὶ πάντα αὐτοταθεῖσαν πρὸ πάντων γε τῶν ἀπ' αὐτοῦ διακρινομένων, ὡς εἴρηται πολλάκις. Καὶ ὃν τοίνυν ὄντα καλοῦμεν τὰ πάντα, οὕτως ὃν ἐκεῖνο πρὸ πάντων. Εἰ δὲ τὰ πάντα ὄντα ἀφ' ἑνὸς τοῦ ὄντος, καὶ ἐκεῖνο ἀπὸ τούτου, ὅτι καὶ αὐτὸ ἐν αὐτῷ συνήρηται· τὸ γὰρ σύμπαν οὐκ ἔχει ὄνομα ἴδιον, ὅτι πᾶν ὄνομα διακριτικόν ἐστὶ καὶ μιᾶς ιδιότητος ἐπιλαμβάνεται μόλις, καθάπερ δὴ καὶ ὁ ὀρισμός. Ἀπὸ μὲν τῶν ὄντων ἀναβατέον ἐπὶ τὴν μίαν τῶν πάντων κορυφὴν, τὴν τε ἐνιαίαν ἀπὸ τῶν διακρινομένων ἐνάδων, καὶ τὴν οὐσιώδη ἀπὸ τῶν οὐσιῶν. Φέρε δὲ νῦν ἀπὸ τῶν πρώτων δυεῖν ἀρχῶν ὅπως ἡμῖν πρόεισιν ἡ τρίτη κατὰ τὸ ὃν θεωρήσωμεν.

1.128 Ὅτι μὲν γὰρ τὸ ἐν καὶ τὰ πολλὰ τὸ ἡνωμένον, ἐνδεικνύμεθα πρότερον. Πῶς δὲ καὶ τὸ ὃν πρῶτον συνέστη, καὶ ὑπέστη τὸ ὃν οἷον συμπαγὲν εἰς τὸ εἶναι; τῶν δὲ πρὸ αὐτοῦ ἀρχῶν ἀνέφυγεν ἑκατέρα εἰς τὸ μὴ εἶναι, κρειττόνως ἢ μὲν δευτέρα εἰς τὴν τοῦ πλήθους ἀχάνειαν, οἷον χυθεῖσα ἐπ' ἄπειρον, καὶ οὐδαμοῦ στῆναι δυνηθεῖσα, μᾶλλον δὲ οὐκ ἀνασχομένη πόθω τῆς ἀπείρου φύσεως, ἢ δὲ πρώτη εἰς τὴν ἀπλότητα καὶ τὴν ἀμέρειαν τοῦ ἐνός, οὐδὲν ἄλλο βουληθεῖσα εἶναι ἢ ἐν, ὡς γε οὐδὲ εἶναι οὐδὲ βουληθεῖσα. Διόπερ ἡ τρίτη πρώτη συστάσα καὶ ὑποστήναι σπουδάσασα τὴν τοῦ ὄντος ἀρχὴν παρέσχετο, δι' ἣν καὶ πᾶν ὑφιστάμενον οὔτε ἐν μόνον ἐστὶν οὔτε πολλὰ μόνον ἐστίν, ἀλλ' ἐν καὶ πολλὰ, μᾶλλον δὲ ἡνωμένον καὶ πεπληθυσμένον, ἢ ἀρκεῖ τὸ ἡνωμένον, ἔχον ἐν ἑαυτῷ τὴν τοῦ πεπληθυσμένου καὶ ὅπως ἔμφασιν. Ἐν γὰρ τῇ τρίτῃ οὔτε τὸ ἐν ἔμεινεν ἀπαθὲς ὑπὸ τῶν πολλῶν, ἀλλὰ διεκρίθη πῶς ἐν τῇ πρὸς τὰ πολλὰ συντάξει, οὔτε τὰ πολλὰ τὴν οἰκείαν ἐφύλαξεν ἄπειρον χύσιν, ἀλλὰ συνεστράφη κατὰ τὴν τοῦ ἐνός ὀρίζουσιν αἰεὶ τὸ παρὸν θείαν ἀνάγκην. Ἐκ δὲ ἀμφοῖν τὸ ἡνωμένον ἐγένετο καὶ τὸ ὃν ἐπεπόνθησε κατὰ τὴν σύστασιν τε καὶ τὴν ὑπόστασιν. Ἐτι δὲ καὶ ἄλλως τὰ πολλὰ προάγειν πέφυκε τὰ διακεκριμένα, τὸ δὲ ἐν ταῦτα συνάγειν εἰς ἑνωσιν. Ὡς οὖν ἡ δευτέρα ἀρχὴ μετὰ τὴν πρώτην εὐθύς, οὕτω καὶ τὰ πολλὰ προϊόντα περὶ τὸ ἐν πρόεισι τὸ ἀπ' ἐκείνου καὶ ὑπ' αὐτοῦ, ὃ συνδεῖται καὶ ἀνακαλεῖται πρὸς ἑνωσιν, ὅτι καὶ ἡ δευτέρα ἀρχὴ ἐν τῇ πρώτῃ ἴδρυται. Τὸ ἐξ ἀμφοῖν ἄρα οὐδὲ ἐν μόνον, οὔτε πολλὰ μόνον, ἀλλ' ἐν καὶ πολλὰ. Τοῦτο δὲ ὃν καλοῦμεν, ἐκστὰν μὲν ἀπὸ τοῦ ἐνός, ἐκστὰν δὲ ἀπὸ τῶν πολλῶν, ἄλλο δὲ μετ' ἄμφω τρίτον γενόμενον, ὄνομα μὲν οὐκ ἔχον ἴδιον· οὐδὲ γὰρ αἱ ἀρχαὶ αὐτοῦ ἰδίους ὀνόμασιν ἐκαλοῦντο· ὡς δὲ ἐκεῖνα κατὰ ἔνδειξιν ὀνομάζονται ὀνόμασι τοῖς τῶν διωρισμένων καὶ μετ' αὐτάς, οὕτω καὶ ἡ τρίτη αὕτη ἀρχὴ οὐσία καὶ ὃν ἀνυμνεῖται, ὅτι πρῶτον ἡνωμένον ἐστὶ καὶ ἐν καὶ πολλὰ, ὥσπερ ἕκαστον ἔχον ὁράται τῶν ὄντων. Ἀλλ' εἰ τὸ ἡνωμένον τὸ ὃν, διττὸν δὲ ἐκάτερον, ἢ ἐνιαῖον, εἰ καὶ τῇ ιδιότητι ὃν ἐστὶ καὶ ἡνωμένον, ἢ αὐτόθεν καὶ καθ' ὑπόστασιν ὃν τε καὶ ἡνωμένον, τί τὸ διαστήσαν ἐστὶ τοῦ ἐτέρου ἐκάτερον; καὶ τί γὰρ ἂν διαφέρει τὸ πρῶτον ἡνωμένον τοῦ πρώτου ἡνωμένου, τὸ ἐνιαῖον τοῦ οὐσιώδους; πῶς δ' ἂν καὶ εἴη τὸ ἡνωμένον κατὰ τὴν ὑπαρξιν, εἴπερ τὸ πεπονθὸς ἐν καλεῖται ἡνωμένον, τὸ δὲ ὑπερούσιον ἐν οὐ πέπονθεν, ἀλλ' αὐτὸ ἐν εἶναι βούλεται; Ἡ ὥσπερ τὸ σῶμα διττόν, τὸ μὲν τοῦτο ὃ καὶ διέστη τριχῇ, τὸ δὲ πάντη ἀδιάστατον καὶ ἀσώματον, σῶμα δὲ ὅμως κατὰ τὴν ιδιότητα τὴν παραδειγματικὴν, καὶ ψυχὴ ὁμοίως, ἢ μὲν αὕτη ἢ πρώτη καλουμένη γένεσις, ἢ δὲ νοῦς οὕσα καὶ θεὸς κατὰ τὴνδε στάσα τὴν ιδιότητα.

Καὶ δὴ καὶ τὸ παράδειγμα οἷον τὸ αὐτὸ καλὸν καὶ τὸ αὐτὸ δίκαιον ἢ νοερὸν τι εἶδος καὶ τις οὐσία, ἢ πρόληψις ἐν θεῷ καὶ θεός, ὥς φησιν ὁ Παρμενίδης, ὅπερ οὐκ οὐσία τις, ἀλλ' ἐν ὑπερούσιον· καλὸν δὲ ὅμως καὶ δίκαιον πρὸ τοῦ εἰδητικοῦ τὸ ἐνιαῖον. Οὕτω δὲ καὶ νοῦς ὁ ὅλος ὁ μὲν οὐσία, ὁ δὲ ἐνὰς προβαλλομένη τὸν νοῦν χαρακτηῖρα· καὶ ζῶη ὁμοίως. Οὕτως ἄρα καὶ τὸ ὄν καὶ τὸ ἡνωμένον· τὸ μὲν ἔσται ἐνιαῖον, τὸ δὲ οὐσιῶδες, ἀλλ' ἐκάτερον μικτόν τε καὶ ἐκ πλειόνων· ἢ καὶ τὸ μικτόν κατὰ τὴν ιδιότητα μόνην, καὶ τὸ ἐκ πλειόνων ὡσαύτως. Οὐ γὰρ ὅτι πλείω ἐκεῖ, ἐν γὰρ μόνον, ἀλλὰ τὸ ἐν κατὰ τὴν ιδιότητα τῶν πλειόνων. Καὶ πλῆθος ἐνιαῖον, ὡς τὸ ἐν ἀριθμοῦ ἐκάστου τριαδικὸν ἐν, καὶ οὐ τὸ ἀπλῶς ἐν, ἔτι μέντοι καὶ τοῦ ἀριθμητικοῦ ἐνὸς ἀπλούστερον. Ἐπειδὴ δὲ καὶ τὸ πλῆθος τοῦ ἀριθμοῦ ἀπλούστερον, ὅτι καὶ ἐκ τοιούτων, ἐκ μονάδων γὰρ πολλῶν ὁ ἀριθμός, τὸ δὲ πλῆθος ἐξ ἐνάδων συμπληροῦται, πολλοστή δὲ ἀπὸ τῆς ἐνάδος ἡ μονάς, εἴπερ εἰδητικὴν αὐτὴν λάβοιμεν καὶ τὸν κατ' αὐτὴν ἀριθμόν, τὸ μὲν δὴ ἡνωμένον ἐκεῖνο καὶ τὰ πλείω ἐν αὐτῷ καὶ τὸ μικτόν κατὰ τὴν ιδιότητα μόνην· καὶ ἔστι τοιόνδε ἐν τρίτον ἀπὸ τοῦ πρώτου, καὶ διὰ τοῦτο τριάς, καὶ διὰ τοῦτο τὸ μικτόν. Τὸ δὲ ὄν αὐτὸ καὶ καθ' ὑπόστασιν ἐστὶν ἡνωμένον, καὶ τὰ πλείω ἐν αὐτῷ διακρίνεται, εἰ μὴ καὶ κατὰ ἀριθμόν, ἀλλὰ κατὰ πλῆθος, ἢ <εἰ> μὴ καὶ τὸ διερριμμένον, ἀλλὰ τὸ συμπεφυκὸς ἐν αὐτῷ καὶ ἡνωμένον ἀτεχνῶς. Ἄλλ' εἰ πλείω καὶ ὅπως οὖν ἐπινοεῖται ἕκαστον, τί ἂν εἴη; μονὰς μὲν γὰρ οὐκ ἂν εἴη, ὅτι μεμόνεται, εἰς δὲ τὸν διορισμόν, τιτανικὴ γὰρ πῶς ἡ μονάς· τῶν δὲ ἐκεῖ πλειόνων ἕκαστον οὐδὲ ἕκαστον εἶναι βούλεται, ἀλλὰ καὶ τὰ ἄλλα πάντα, μᾶλλον δὲ ἐν ἀντὶ ἀπάντων, ἀλλὰ τὰ πάντα συνηρηκός.

1.130 Πρῶτα γὰρ ἐκεῖνα κέρματα τοῦ ἐνός, καὶ διὰ τοῦτο περιέχεται εὐθύς τῆς ἐνώσεως καὶ συμφύεται, εἰ θέμις εἰπεῖν, πρὸ τῆς διακρίσεως ὠδίνει γὰρ μόνον αὐτὴν, καὶ τοῦτό ἐστιν ἡ ὅλη τῶν ἐκεῖ πλειόνων διάκρισις. Ἄρα οὖν ἔτι ἐν; καὶ οὐκ ἄρα πῶς ἡνωμένον; ἢ αὐτὸ τὸ ἡνωμένον, ἢ τοῦ ἐνός ὠδὶς ἐστὶν εἰς διάκρισιν, καὶ ἔστιν οὐδὲν ἄλλο, ὡς ἔοικεν, ἢ τὸ ἐν κεκυηκὸς τὰ πολλὰ καὶ διὰ τοῦτο ἐκστὰν τοῦ ἐνός. Τί δεῖ οὖν ἕκαστον τῶν ἐκεῖ πλειόνων, ἀλλὰ ἡνωμένον; ἀλλ' οὕτω μερισμὸς ἐγένετο τοῦ ἡνωμένου· δεῖ γὰρ αὐτὸ προϋπάρχειν τῶν ὑπ' αὐτοῦ μεριζομένων· ἐν ἄρα ἕκαστον· εἰ δὲ τοῦτο, καὶ τὸ σύμπαν ἐν, ἀλλ' οὐχ ἡνωμένον· οὐδὲ γὰρ τὰ πολλὰ σημεῖα γραμμῇ. Ὅλως δὲ ἢ αὐτοτελὲς τοῦτο τὸ ἐν ἢ ἀτελές. Ἄλλ' εἰ μὲν τοῦτο, πῶς προῆλθεν ἐκεῖ καὶ ἀπὸ τίνος τὸ ἀτελές; εἰ δὲ ἐκεῖνο, πῶς, εἰ πολλοὶ θεοί, τὸ τρίτον εἰς θεὸς ὑμνεῖται κατὰ τὸ ὄν; πῶς δὲ τὸ ὄν πολλὰ οὐσίαι, ὅ γε πάντα φαμέν ἀδιακρίτως; Ἐτι δὲ ἂν τις ἀπορήσειεν πῶς τὰ πλείω προὑπονοηθήσεται τοῦ μικτοῦ λεγομένου· αἰεὶ γὰρ τὸ κοινὸν πρὸ τῶν ἰδίων ἐκεῖ, καὶ τὸ ἡνωμένον ἢ ὄν πρὸ τῶν διακεκριμένων ἐκασταχοῦ καὶ ὅπως οὖν γενέσεως γὰρ καὶ τῆς ἐσχάτης ἢ ἀπὸ τοῦ ἀτελεστεροῦ εἰς τὸ ἀτελειότερον πρόοδος. Λέγωμεν τοίνυν θεὸν παρακαλέσαντες ἡμῖν συλλαβέσθαι καὶ συγγινῶναι μέντοι τῷ λόγῳ γλιχομένῳ μὲν αἰεὶ τὰ τῆς μιᾶς ἐκείνων ἀληθείας, ἀποσυρομένῳ δὲ διὰ τὴν οἰκείαν ἀσθένειαν ἄλλοτε ἐπ' ἄλλας ἐννοίας· λέγωμεν δὴ οὖν πρὸς τὸ ἡνωμένον· ἐκεῖνο τὸ πρῶτόν ἐστιν ἡνωμένον τὸ μάλιστα, ὥστε οὐδὲ ὅπως οὖν διακεκριμένον οὐδὲ διακρινόμενον. Οὐκ ἄρα οὕτως ἐστὶν ἐν καὶ πολλὰ ὡς μετὰ τὸ ἐν τὰ πολλὰ, οὔτε οὕτω μικτόν ὡς ἐκ πολλῶν τὸ ἐν, ἀλλὰ μία φύσις, ἣν οὔτε ἐν οὔτε πολλὰ δυνάμενοι καλεῖν ἐν καὶ πολλὰ συμπτύξαντες ἐθέμεθα κατὰ τὸ ἡνωμένον, ὅπερ τοσοῦτον ἐφάνη πολλὰ ὅσον ὑπέβη τὸ ἐν, καὶ ἐν τοσοῦτον ὅσον ὑπερέχει τῶν πολλῶν τῆς διακρίσεως, ὃ οὐδὲν ἄλλο ἐστὶν ἢ τὸ ἡνωμένον οὐ σύνθετον εἶναι βουλόμενον, ὡς ἂν τῷ δόξειεν, ἀλλὰ μέσον τοῦ ἐνός καὶ τῶν ἐν διακρίσει τινὶ πολλῶν.

1.131 Διόπερ ἔμφασιν ἔχει ἂν διακρίσεως, οὐ μέντοι τῷ ὄντι διάκρισιν. Τί γὰρ ἔδει μέσον ὑποστῆναι τῶν ἤδη διακρινόμενων καὶ τοῦ ἐνός πάντη; ἢ τὸ ἐν μὲν ἐστὶ, ἔτι δὲ ἀδιάκριτον. Τοῦτο δὲ ἦν τὸ ἡνωμένον, διὸ καὶ τὸ πρῶτον ὄν εἶναι δοκεῖ, καθόσον ἢ τοῦ ὄντος ἐννοία οὔτε ἀπλούστατόν τι, οὐδὲ ἀναίνεται τὸ ὅπως οὖν πεπληθυσμένον, ὥσπερ τὸ ἐν, οὔτε μέντοι δέχεται διάκρισιν, ὅγε

ἐστὶν ἓν μόνον καὶ ἀπλῶς ὄν. Ἐὸν γὰρ ἐόντι πελάζει, φησὶν ὁ ἐν τοῖς ἔπεσι Παρμενίδης· διὸ καὶ ἓν αὐτὸ καλεῖ, ὅτι μόνον τὸ ἓν ἂν πεπόνθοι, ὡς λέγει Πλάτων· ἔστι δὲ τῶν πολλῶν ὄντων οὐδέν, ἀλλ' αὐτὸ τὸ ὄν· καὶ τὸ ὄν ἄρα ὥσπερ τὸ ἡνωμένον εὐθύς τὸ μετὰ τὸ ἓν καὶ πρὸ τῶν διακρινομένων ἀπάντων. Τοιούτου δὲ ὑποτεθέντος ἡμῖν τοῦ ἡνωμένου, οὐδεμίαν ἔτι χώραν ἔχουσι αἱ ἀπορίαι. Φέρε δὲ νῦν κατὰ ἄλλην ἐπιβολὴν ἀποδείξωμεν τὴν τρίτην ἀρχήν, ὅπως ἂν ἔχοι λόγον πρὸς τὴν οὐσίαν τε καὶ τὸ ὄν. Οὐκοῦν τοῦτο λέγομεν εἶναι ὁ δύναται τι καὶ ἐνεργεῖ. Ὁ γὰρ ἔστι μὲν, ὡς δόξειεν, οὐκ ἐνεργεῖ δέ, τοῦτο οὐδὲ εἶναί φαμεν. Οὐκοῦν ἡ μὲν πρώτη ἀρχὴ κατὰ τὴν ὑπαρξιν θεωρεῖται, ὡς ἐν τοῖς λογίοις, ἡ δὲ δευτέρα κατὰ τὴν δύναμιν σαφῶς οὕτω καὶ λέγεται· ἡ τρίτη ἄρα προσλήψεται καὶ τὴν ἐνέργειαν· ἔσται ἄρα καὶ ὑπάρχουσα καὶ δυναμένη καὶ ἐνεργοῦσα· τοῦτο δὲ οὐσία καλεῖται καὶ ὄν· διὸ καὶ τριάς· διὸ μετὰ τὴν ὑπαρξιν ἡ οὐσία, ὅτι σὺν δυνάμει καὶ ἐνεργείᾳ, πρὸ δὲ τούτων ἡ ὑπαρξίς αὐτὸ οὔσα τὸ πάντων ὑποστατικὸν αἷτιον, ὡς ἡ δύναμις τῶν πάντων δυναμωτικόν, ὡς ἡ τρίτη ἀρχὴ τὸ πάντων μὲν ἐγερτικὸν εἰς ἐνέργειαν, αὐτῷ δὲ τούτῳ πάσης οὐσίας γεννητικὸν τῆς ἅμα ὑπαρχούσης καὶ δυναμένης καὶ ἐνεργοῦσης.

1.132 Καὶ νῦν πᾶσα οὐσία πρὸ δυνάμεως ἔστι καὶ ἐνεργείας· αὗται γὰρ ἀπ' ἐκείνης, ὥστε ἔδει τὴν ἀπλῶς οὐσίαν μήπω δύναμιν ἔχειν μηδὲ ἐνέργειαν. Ἡ ταύτας μὲν οὐκ ἔχει τὰς μεθ' ἐαυτήν, ἅς ἐκτενεῖας αὐτῆς εἶναι τιθέμεθα· οὕτω γὰρ τις ἐκεῖ διάκρισις, ἀλλ' ἢν ἂν εἴποι τις ἓν εἶναι τῇ πρὸ δυνάμεως καὶ ἐνεργείας οὐσίᾳ, δύναμιν καὶ ἐνέργειαν συνουσιωμένην, καθ' ἣν γεννᾷ καὶ προβάλλεται τὴν μεθ' ἐαυτήν δύναμιν καὶ ἐνέργειαν. Ταύτην ἂν τις καὶ ἔτι συμφυεστέραν ἀπολείποι σὺν τῇ πρώτῃ οὐσίᾳ, δύναμιν καὶ ἐνέργειαν. Διὸ πρὸ αὐτῆς δύναμις μόνον καὶ ὑπαρξίς, πρὸ δὲ τῆς δυνάμεως ὑπαρξίς μόνον, καὶ οὐδὲ ὅπως οἶον οὔτε δύναμις, οὔτε ἐνέργεια, ἀλλὰ τὸ πάντων ἀπλούστατον, ἡ ὑπαρξίς. Ἄρα οὖν ἄλλο παρὰ τὸ εἶναι τὸ ὑπάρχειν, ὡς δοκοῦσι ποιεῖν οἱ φιλόσοφοι, καὶ αὐτὸς ὁ Ἰάμβλιχος ἄλλοθι τε πολλαχοῦ καὶ ἐν τῇ περὶ θεῶν· Ἡ τὸ μὲν εἶναι τῆς οὐσίας παρωνυμία, ἡ δὲ οὐσία, καθ' ἣν τὴν πρὸ δυνάμεως λάβης καὶ ἐνεργείας, ἐκ τριῶν συνουσιῶται ἰδιωμάτων, τοῦ ὑποστατικοῦ, ὃ καὶ ὑπάρχειν καλοῦμεν, καὶ ἔστιν ὅτε καὶ εἶναι, τοῦ δυναμικοῦ, ὅπερ τὸ γόνιμόν ἐστι τῆς ὑπάρξεως, τοῦ ἐνεργητικοῦ, ὅπερ ἤδη πρὸς τὰ ἐκτὸς ἀποτείνεται καὶ τὴν ἑαυτοῦ χρεῖαν ἐπιδεικνύμενον, ὡς ἐκ τούτων τῇ ἐπινοίᾳ χωριζομένων εἰς τὸ ἀπλούστερον ἀνάγεσθαι κατὰ ἔνδειξιν ἐπὶ τὰς πρώτας ἀρχάς, ἀπὸ μὲν τοῦ ὑπάρχειν μόνου εἰς τὴν πρώτην, εἰς ἣν καὶ ἀπὸ τοῦ ἐνὸς ἀνηγόμεθα, καὶ ἀπὸ τοῦ πέρατος καὶ ἀπ' ἄλλων πλειόνων, ἀπὸ δὲ δυνάμεως τῆς καὶ ὑπαρχούσης εἰς τὴν τρίτην. Οὕτω μὲν οὖν ἄλλο παρὰ τὴν οὐσίαν ἡ ὑπαρξίς, ὡς ἰδιότης μία γυμνουμένη τῶν ἄλλων εἰς ἔνδειξιν τῆς πρώτης ἀρχῆς. Ὡς δὲ καθ' ὑπόστασιν φάναι, καὶ ταυτόν ἂν εἴη ὑπαρξίς τῇ οὐσίᾳ, εἴ γε μετὰ δυνάμεως καὶ ἐνεργείας ὑφέστηκεν ὡς ἀληθῶς. Τὰ γὰρ πρὸ τούτων ὄντα καὶ πρὸ πάσης ἐστὶν ὑπάρξεως, καὶ ἓν μόνον, ὡς εἴρηται πολλάκις· ἡ δὲ ὑπαρξίς καὶ ἡ δύναμις καὶ ἡ ἐνέργεια ἀπὸ τοῦ ὄντος ὑπέστησαν καὶ ἐν τῷ ὄντι πρώτῳ, πλην ὅτι ἐν τούτῳ μὲν κατὰ τὴν ὑπαρξιν καὶ δύναμις καὶ ἐνέργεια, καθάπερ εἵπομεν, ἐν δὲ τῇ δευτέρᾳ τάξει τῶν νοητῶν, κατὰ τὴν δύναμιν, καὶ ἡ ὑπαρξίς καὶ ἡ ἐνέργεια, ἐκτείνεται γὰρ πάντα εἰς τὸ διακρινόμενον ὅπως οἶον, ἐν δὲ τῇ τρίτῃ, κατὰ τὴν ἐνέργειαν, καὶ ἡ ὑπαρξίς, καὶ ἡ δύναμις δέ, ὅπερ ἤδη τοῦτο πέρας τοῦ νοητοῦ καὶ τρόπον τινὰ τὸ ἔξω τεταμένον.

1.133 Διὸ πρώτη ἐνέργειά ἐστὶν ἡ τοῦ νοητοῦ νοῦ· καὶ τίς γὰρ ἂν εἴη πρώτη πασῶν ἐνεργειῶν, πλην τῆς ἐπιστρεφομένης εἰς τὸ πρῶτον ἀπὸ τοῦ τρίτου; ἡ γὰρ τοῦ δευτέρου οὕτω ἐνέργεια· οὕτω γὰρ ἀπόστασις ἀπὸ τοῦ εἶναι, ἀλλ' οἷον παρασκευὴ μόνον, ὥσπερ τοῦ πρώτου, οὐδὲ παρασκευὴ ἀποστάσεως, ἀλλὰ μόνον εἶναι οὐδεμιᾶς δεόμενον οὔτε δυνάμεως οὔτε ἐνεργείας. Οὕτω μὲν τοίνυν ἴδοι ἂν τις ταῦτα κατὰ τὸ συμφανεστερον καὶ διαβεβηκὸς εἶδος τῶν νοημάτων, ὡς δὲ ἀπορρητότερον εἰπεῖν, καὶ κατὰ ἔνδειξιν, ἡ μὲν τοῦ ὄντος, ὃ ἐστὶν ἡ τῆς τρίτης ἀρχῆς

ὑπόστασις, ἔχει τὰ τρία κατὰ τὴν ἐνέργειαν, ἐπειδὴ ἐν ταύτῃ πρώτη τὸ ἐνεργητικόν, εἰ καὶ ἐκεῖνο τὸ τῇ ὑπάρξει συμπεφυκός. Τοῦτο οὖν οἷον εἰδοποιεῖ τὸ τρίτον· τὸ δὲ δεύτερον δύναμις, ὅτι πρώτη καὶ ὁπωσοῦν ἐκτένεια αὕτη καὶ οὕτω εἰς ἐνέργειαν προϊούσα. Ἡ δὲ τοῦ ἐνὸς ἀρχὴ πρώτη ὑπαρξὶς ἐπινοεῖται κατὰ ἔνδειξιν· πάντων γὰρ ἐστὶ τὸ ἐν ὑποστατικόν, αὐτοῦ δὲ οὐδέν. Οὐ γὰρ ἂν ἔτι ἐν εἴῃ αὐτό τε ὄν, καὶ τῷ πρὸ αὐτοῦ μετέχον τοῦ ὑποστήσαντος· ὥστε διὰ πάντων φανερόν ὅτι τὸ ὄν τρίτῃ ἀρχῇ. Ὡσαύτως δὲ δειχθήσεται καὶ ὅτι νοῦς ὁ πρῶτος ἡ τρίτῃ ἀρχῇ κατὰ τὴν χαλδαϊκὴν ὑμνουμένην τριάδα. Πρῶτος γὰρ ὁ νοῦς ἀπέστη τοῦ αἰτίου καὶ ἐπεστράφη πρὸς αὐτὸ καὶ ἐνήργησε τὴν πρώτην ταύτην ἐνέργειαν. Τὸ γὰρ ἐν τῷ προῖεναι οὕτω ἀπέστη· οὐ τοίνυν οὐδέεται ἐπιστροφῆς· ἡ γὰρ ἐπιστροφή τῆς ἐκστάσεώς ἐστιν ἐπανόρθωσις. Εἰ γὰρ ὄν τὸ τρίτον πρῶτον ἐνεργεῖ, τοῦτο δὲ ἐστὶν ἐπιστρέφεσθαι πρὸς τὸ αἷτιον, τὸ δὲ τοιοῦτον νοῦς, δῆλον τὸ συμβαῖνον. Καὶ εἰ τὸ τρίτον νοῦς, τὸ πρῶτον νοητόν, τὸ δὲ νοητὸν οὐσία, τὸ πρῶτον οὐσία, ἦν καλοῦσιν ὑπαρξιν. Εἰ δὲ τὸ πρῶτον ὑπαρξὶς κατὰ ἔνδειξιν, δῆλον ὡς καὶ τὸ τρίτον νοῦς κατὰ ἔνδειξιν, ὡς πρὸς νοητὸν ἐκεῖνο.

1.134 Εἰ δὲ τὸ τρίτον νοῦς πρῶτος, τοῦτο δὲ πρῶτον ἀπὸ ἐνὸς προελθὼν καὶ ἐπιστραφὲν πρὸς τὸ ἐν, τοῦτο δὲ πρῶτον ἡνωμένον. Καὶ εἰ τὸ τρίτον πρῶτον ἐξέφυγεν τὰς ὑπερχεομένας τοῦ ὄντος ἀρχάς, ὅρον τε καὶ ἀοριστίαν, αὐτὸ πρῶτον ὠρισμένον ἐν γεγονὸς καὶ οἷον παγὲν εἰς ὑπόστασιν (τοῦτο δὲ ἦν τὸ ὄν), εἰς ταὐτὸν ἂν ἤκοι τῷ κυρίως ὄντι πρῶτῳ ὁ κατὰ ἔνδειξιν λεγόμενος νοῦς. Διὸ καὶ οὐσιώδης ὑμνεῖται νοῦς, οὐ κατὰ τὸ νοεῖν, ἀλλὰ κατὰ τὸ εἶναι χαρακτηριζόμενος· καὶ εἰ βούλεται οὕτω λέγειν Ἀμέλιος, τοῦτο λεγέτω τὸν νοῦν. Φέρε δὲ πάλιν ἐξ ἀρχῆς ἐπισκεψώμεθα τί ποτε καὶ λέγομεν εἶναι τὸ ὄν, τίς αὕτη ἡ ιδιότης, τίς δὲ ἄλλη, φήσω· ἡ ἢ τὸ ἐκάστου εἶναι σημαίνουσα. Οὐδὲ γὰρ ἐστὶν ἄλλως νοεῖν τὰς ιδιότητας, ἢ δι' αὐτῶν αὐτάς· καὶ ἐναργέστεραί γε εἰσὶν δι' ἑαυτῶν γνωριζόμεναι ἢ δι' ἄλλων. Καὶ γὰρ ἄνθρωπος ὅτι ἐστὶν αὐτὸ σημαίνει μᾶλλον ἢ τὸ ζῶον λογικὸν θνητόν. Ἐπὶ δὲ τῶν ἀπλῶν γενῶν οὐδὲ ῥάδιον ὀρίσασθαι διὰ στοιχείων· καὶ γὰρ ιδιότητές εἰσιν αἱ μὲν ἀπλούστεραι, οἷα αἱ τῶν πρώτων εἰδῶν, αἱ δὲ συνθετώτεραι, οἷα τῶν ἐξ ἐκείνων συντιθεμένων, ὡς τὸ ζῶον ἐκ τῶν γενῶν τοῦ ὄντος, ἢ ὅσα ἐστὶ τὰ ἐκ τούτων συντιθέμενα. Ὅν τοίνυν ἔσται τὸ παρεχόμενον ἐκάστῳ αὐτὸ τὸ εἶναι, καὶ καθ' ὃ τι ἂν ἐστὶ. Καὶ ὡς τὸ ἔστι σύνδεσμός ἐστι τῶν ἄλλων ῥημάτων καὶ ὀνομάτων, οὕτως τὸ ὄν σύνδεσμός ἐστι τῶν εἰδῶν ἀπάντων οἷον ῥίζα παντὸς εἰδοῦς, ἀφ' ἧς καὶ ἐν ἡ πᾶν εἶδος ἐκφύεται τε καὶ ἰδρύεται· πλην τόγε ἐν καὶ ταύτης ἐστὶ ῥίζα ἀπλουστερά. Περὶ μὲν οὖν τῆς τῶν εἰδῶν ἢ τῶν γενῶν τάξεως οὐ πρόκειται τὰ νῦν ἐξετάζειν. Ὁ δὲ Πλάτων τὸ ὄν ὀριζόμενος ἐπεχείρησε μὲν ἀπὸ τῆς ἐνεργείας αὐτὸ ποιῆσαι γνωρίμον· τὸ γὰρ δυνάμενον, φησί, ποιεῖν καὶ πάσχειν, τοῦτο ὄν λέγομεν. Εἴτα εὐλαβηθεὶς ἢ κινούμενον ὑποστήσασθαι ὃ γε ἐστὼς αἷτιον, οὐδὲ κινούμενον ἀποφαίνεται· ἡ τὸ διπλοῦν τῆς ἐνεργείας ταύτης τῆς κατὰ τὸ ποιεῖν καὶ πάσχειν οὐκ ἔχων λαβεῖν τι κοινὸν ἀμφοῖν ὥσπερ τὸ δύνασθαι ἐκάτερον πρὸ ἐκατέρου προελθόν, ἐπὶ τὴν δύναμιν κατέφυγεν καὶ ταύτην εἶναι τὸ ὄν, ὡς εἴ τις καὶ τὴν δύναμιν ἐπιχειροῖ γνωρίζειν ἀπὸ τῆς ἐνεργείας.

1.135 Τοιαύτη μὲν γὰρ ἡ δύναμις ἐστὶν εἴσω μένουσα, οἷα προελθοῦσα ἤδη πρὸς τὸ ἔκτος ἡ ἐνέργεια· τοιαύτη δὲ ἡ οὐσία ἐστῶσα τὸ πάμπαν, οἷα παρασκευαζομένη πρὸς κίνησιν ἡ δύναμις. Εἰς ὃ μοι δοκεῖ καὶ ὁ Στράτων ἀποβλέψας τὸ μὲν εἶναι τὸ ὄν ἀποφήνασθαι, ἐπειδὴ τοῦ ὄντος ἐκτένειαν ἐώρα τὴν δύναμιν οὔσαν. Ἔδει δὲ συνιδεῖν ὅτι καὶ εἰ σύνεστι τῷ εἶναι τὸ μένειν, ὅμως οὐκ ἔστι ταυτόν, ὡς αἱ ἔννοιαι σαφῶς διακρίνουσιν, ἄλλο τὸ εἶναι γνωρίζουσαι καὶ ἄλλο τὸ μένειν. Δεῖ γὰρ τι καὶ εἶναι πρότερον, εἴτα μένειν ἢ κινεῖσθαι. Καὶ τὸ μὲν μένειν ἀντίκειται τῷ κινεῖσθαι· τὸ γὰρ μένειν καὶ ἴσασθαι ταυτόν, τὸ δὲ εἶναι ἢ οὐδὲν ἔχει ἀντίθετον, ἢ τὸ μὴ εἶναι, ὡς πολλαχοῦ ὁ Πλάτων ἀντιτίθησιν· ὥστε εἴ τις καὶ ὑπόστασιν ὀρίζοιτο εἶναι τὸ ἐν, εἰς ταὐτὸν ἀποφέρεται τῷ Στράτῳ νόημα· τὸ γὰρ ὑφεστάναι παρώνυμόν τι τῆς στάσεως· εἰ δὲ ἰδίον τι σημαινόμενον



ποιεῖ τὴν ὑπόστασιν, λεγέτω πόθεν τὸ δῆλωμα τοῦτο γέγονεν· εἰ μὴ ἄρα παρὰ τὸ ἔστιν· τοῦτο δὲ εἶναι δηλοῖ· πάλιν ἄρα αὐτὸ δι' ἑαυτοῦ. Ἀλλὰ μήποτε εἶναι λεκτέον τὸ ὑπάρχειν· καὶ γὰρ ὑπαρξίς ἢ οὐσία, ὥς φαμεν. Ἀλλ' εἰ μὲν κατὰ τὸ ὄνομα διωκτέον τὸ πρᾶγμα, σημαίνοι ἂν τοῦτο δευτέραν ἀρχὴν τινα τῇ προτέρᾳ ὑποτεταγμένην· καὶ τάχα ἂν εἴη τὸ ὃν δευτέρα ἀρχὴ μετὰ τὴν τοῦ ἑνὸς προτεταγμένην. Εἰ δὲ ὥς τὸ εἶναι σημαῖνον ἐκλάβοιμεν κατὰ τινα συνήθειαν, οὐκ ἔχομεν λέγειν ὅθεν πεποιήται, ὥς δηλον αὐτοῦ εἶναι τὸ ὑπάρχειν· ὥστε οὐδ' ἂν γνωρίσαιμι τὸ εἶναι διὰ τοῦτο ὑπάρχειν, ἀλλὰ τούναντίον. Μήποτε δὲ μόνον τὸ εἶναι δηλοῖ τὴν φύσιν τοῦ πράγματος ἅμα καὶ τῆς ἐννοίας, ἐπεὶ τάγε ἄλλα ἀπὸ τῶν συνεδρευόντων ἢ συνεπινοουμένων ιδιωμάτων ὀνομάζεται, ἐκεῖ μὲν ὄντων ἀδιακρίτων, ἐν δὲ ταῖς ἡμετέραις νοήσεσιν ἀτόπως διακρινομένων, οἷον τὸ ὑπάρχειν καὶ τὸ ὑφεστάναι, τοῦτο μὲν γὰρ ὥς οὐπω ποιησάμενον πρόοδον, ἐκεῖνο δὲ ὥς ὑπὸ τὴν πρωτίστην ἀρχὴν τεταγμένον· οὕτως ἂν εὖροις καὶ τῶν ἄλλων ὁτιοῦν πεπονθός, καὶ τὰ ξενικώτερα τῶν ὀνομάτων, οἷον τὸ τελέθειν, ὅτι θεῖ πρὸς τέλος καὶ ἐγγύς τι τὸ τέλος ἐστί· διὸ καὶ ἀμφισβητήσιμον τίνος ἢ ἔφεςις, πότερον τοῦ εἶναι ἢ τοῦ εἶναι μόνον· τοῦ μὲν γὰρ εἶναι κατὰ τὸ συναμφοτέρον.

1.136 Καὶ τὸ πέλειν, ὅτι πελάει καὶ πέλας εἶναι βούλεται τοῦ ἑνός. Τὸ δὲ σώζεσθαι· τοιοῦτον γὰρ πως τὸ εἶναι. ὅτι ἄρτιον καὶ σῶον καὶ οὐδὲν αὐτῷ λείπει, πάντα γὰρ ἐστί. Τὸ δὲ τυγχάνειν, εἴπερ σημαίνοι ποτὲ τὸ εἶναι, καὶ τοῦτο καθ' αὐτὸ λεγόμενον, ὅτι πρὸ πάντων ἐστί τοῦ κοινοῦ τέλους ἐπιτυχές καὶ τὰγαθοῦ διακορές. Ἀλλὰ τῶν μὲν τοιούτων ἄλλας. Αὐτὸ δὲ τὸ ὃν πόθεν; ἢ ὅθεν ὃ ἐν Κρατύλῳ Σωκράτης ἀπομαντεύεται, παρὰ τὸ ἰέναι· ἰὸν γάρ, καὶ ἔτι ἀναλογώτερον τὸ εἶω ῥῆμα, διὰ διφθόγγου γραπτέον· ὅθεν φησὶν Ὅμηρος· ἦομεν ὥς ἐκέλευες ἀνὰ δρυμά. Τούτου δ' ἢ μετοχή, φασί, γένοιτο ἂν ἐόν τε καὶ ὃν, ὃ βούλεται σημαίνειν τοῦτο ὃν εἶναι, ὅπερ καὶ ἐνεργεῖν πέφυκεν, οἷον τὸ ἐνεργοῦν, ὥς ἐκεῖνό φησι τὸ δυνάμενον. Τί οὖν; μόνον τὸ ὃν ἐνεργοῦν; ἢ καὶ τὸ καλὸν καὶ τὸ ἀγαθόν, καὶ ἐν δὴ καὶ πολλὰ τὰ ὥς γένη, καὶ στάσις καὶ κίνησις· ὅλως γὰρ ἕκαστον εἶδος ἔχει τινὰ καὶ δύναμιν καὶ ἐνέργειαν. Ἀλλ' ἴσως ὅτι ὃν ἕκαστον, καὶ ταύτῃ ἐνεργοῦν ἢ οὐσία τις, ἀλλὰ καὶ ἡ κίνησις καὶ ἡ στάσις ἐνεργοῦν, κινητικὴν γε καὶ στατικὴν ἐνέργειαν.

1.137 Οὕτω δὲ καὶ δύναται δύναμιν ἰδιότροπον παρὰ τὴν οὐσίαν, καὶ ὄντος· ἢ κοινὸν οὕτω γε ἐπὶ πᾶσι τὸ τοῦ ὄντος ὄνομα καὶ πρᾶγμα, οὐ κατὰ τὴν ἔννοιαν τοῦ ἑνὸς γένους, ὅπερ ὃν καὶ εἶναι λέγομεν ἀντιδιηρημένον τοῖς ἄλλοις γένεσιν, ἀλλὰ κατὰ τὸ ἐκάστου ἐνεργείᾳ λεγόμενον, εἴτε πρὸς τὸ δυνάμει ἐκάστου λέγοιτο, εἴτε πρὸς τὸ γιγνόμενον ἐκάστου, ὃ δηλοῖ τὸ γεγονὸς ἤδη ὃν, ὥς μοί τις ἐδήλου καὶ ὄνειρος, τοῦτο εἶναι λέγων τὸ ὃν ὃ ἐκάστου ἐστί τὸ ἐνεργεῖν, καὶ τοῦτο κοινὸν ἤδη πάντων, ἅτε κατὰ τὴν οὐσίαν, ἣν πρὸς δύναμιν καὶ ἐνέργειαν εἰώθαμεν ἀντιδιαίρειν. Εἰ γὰρ ἐστὶν ἐκάστου τῶν εἰδῶν ἢ γενῶν ἰδίως ἐνέργεια, διὰ τί μὴ καὶ οὐσία κατὰ τι δῆλωμα κοινόν, ὥς ἐκείνων ἑκάτερα; Ἀλλὰ μήποτε καὶ αὕτῃ ἡ οὐσία ἀπὸ τοῦ ὄντος παρονομάζεται, ὥς ἡ ἐνέργεια κίνησίς ἐστί καὶ ἀπὸ κινήσεως. Τάχα γε καὶ ἡ δύναμις κίνησις· ἐκτένεια γὰρ ἑκατέρα τῆς οὐσίας· ἀλλὰ καὶ ἡ στάσις ἐνεργεῖ καὶ δύναται; ἢ ὅτι καὶ μετέχει κινήσεως, ὥσπερ καὶ τοῦ ὄντος μετέχουσα οὐσία ἐστί κατὰ μέθεξιν. Ἀλλὰ πρῶτον μὲν τὰ γένη μετέχει ἀλλήλων κατὰ τὴν ὑπόστασιν ἑαυτῶν πρὸ τῆς δυνάμεως καὶ τῆς ἐνεργείας, αὐτίκα ταυτότητος καὶ ἐτερότητος, ἑνὸς καὶ πολλῶν, πέρατος καὶ ἀπείρου κατὰ τὰς οὐσίας πρότερον, ὥστε καὶ στάσεως καὶ κινήσεως· οὐκ ἄρα τῆς κινήσεως ἐν ταῖς ἐνεργείαις καὶ ταῖς δυνάμεσιν μόναις. Ἐπειτα καὶ αἱ δυνάμεις καὶ αἱ ἐνέργειαι μετέχουσι τῶν ἄλλων γενῶν καὶ αὐτοῦ γε τοῦ ὄντος· μᾶλλον δὲ ἢ μὲν οὐσία ἐκάστη τῶν οὐσιῶν ἐκάστων, ἢ δὲ δύναμις ἐκάστη τῶν δυνάμεων, ἢ δὲ ἐνέργεια τῶν ἐνεργειῶν ἐκάστων.

1.138 Ἐτι δὲ ἢ μὲν οὐσία πρὸς ἐνέργειαν ἀντιδιήρηται καὶ μέση τούτων ἢ δύναμις πρὸς ἑκατέραν λεγομένη· ἢ δὲ κίνησις πρὸς μόνην λέγεται τὴν στάσιν, καὶ οὔτε πρὸς οὐσίαν οὔτε μέσον τι

στάσεως καὶ κινήσεως. Ἐτι δὲ οὐδὲ ἐννοίας προβαλλόμεθα τὰς αὐτὰς κινεῖσθαι τε ἀκούοντες καὶ ἐνεργεῖν· καὶ γὰρ τὸ ἐστάναι καὶ ἡρεμεῖν καὶ καθεύδειν καὶ ὅσα τοιαῦτα ἐνεργήματα νοοῦντες οὐ κινήματα νοοῦμεν, ἀλλὰ τούναντίον, τὸ γὰρ ἐστάναι τῷ κινεῖσθαι ἐναντίον. Εἰ δὲ τὸ ἐνεργεῖν ἐπ' ἀμφοῖν, οὐκ ἂν εἴη τὸ κινεῖσθαι ἐναντίον· εἰ δὲ κινεῖσθαι καὶ τὸ κοινὸν καλοῦμεν, τὸ ἐστάναι τί φήσομεν; ἀεὶ γὰρ τῇ κινήσει τὴν στάσιν ἀντιθετέον· καὶ εἰ ἡ δύναμις κινήσεως, τί ἂν ἡ στάσις; οὐδὲν γὰρ ἐστὶν ὃ ἀντίκειται τῇ ἐνεργείᾳ καὶ τῇ δυνάμει πλὴν τῆς οὐσίας, κατὰ δὴ τινα τρόπον· ἡ οὐσία ἄρα στάσις ἔσται. Τοῦτό που τὸ τοῦ Στράτωνος, ὅπερ οὐκ ἐδόκει εὖ ἔχειν. Εἰ δὲ καὶ γεννητικὴ ἡ οὐσία δυνάμειος καὶ μετ' αὐτὴν ἐνεργείας, ἡ δὲ κινήσεως ἔν τι τῶν πολλῶν γενῶν, ὥσπερ καὶ ἡ στάσις, ἀντιδιήρηται ἄρα πρὸς τὸ ὄν· οὐκ ἄρα ὡς τούτου γέννημα καὶ ἐκτένεια τις, ἐπεὶ οὐδὲ μᾶλλον τόδε τοῦδε μετέχει, ἢ τούναντίον. Καθ' ἑαυτὰ γὰρ ἕκαστα ὄντα ἅ ἐστιν, ἔπειτα ἀλλήλων γίνεταί πάντα κατὰ τὴν τῆς φιλίας ἀντίδοσιν· ὥστε καὶ τὸ ὄν μετέχει κινήσεως καὶ στάσεως, ὥστε οὐκ ἀπ' αὐτοῦ ἡ κίνησις, οὐδὲ ἐκείνου ὡς ὄντος ἐνέργεια. Πῶς γὰρ ἂν τὸ αἰτιατὸν μεταδώσει τι τῇ αἰτίᾳ, καὶ τῷ γεννήσαντι τὸ γεννηθέν; Χωρὶς δὲ τούτων τὸ μὲν ποιεῖν ἐνέργειά τις, τὸ δὲ πάσχειν πῶς ἂν εἴη ἐνέργεια; κίνησις δὲ καὶ τὸ πάσχειν, ἢ τὸ πάσχον ἐν τούτῳ ἔχει τὸ ἐνεργεῖν, ἐν τῷ πάσχειν, ὅπερ τοῦτό ἐστι τὸ πάσχειν ἔργον αὐτοῦ, ὥσπερ τῆς ὕλης εἴποι τις ἂν ἐν μόνον ἔργον εἶναι τὸ πάσχειν, ἀλλ' οὐδὲ πρὸς τούτῳ καὶ τὸ ποιεῖν. Ἐνέργεια δὲ ἐστὶν ἡ τοῦ οἰκείου ἔργου ἀποπλήρωσις, δύναμις δὲ παρασκευὴ τῆς ἐνεργείας. Ἀλλ' εἰ τοῦτό ἐστιν ἡ ἐκάστου ἐνέργεια, ἡ τοῦ κατὰ φύσιν ἔργου ἀπόδοσις, αὐτὸ τὸ ἔργον τί ἂν εἴη ζητητέον, πότερον ἄλλο παρὰ τὸ ἐργαζόμενον ἢ αὐτὸ ἐκεῖνο· ἀλλ' εἰ μὲν τοῦτο, καὶ ἡ οὐσία φανεῖται ἐνέργεια, ὥστε οὕτω γε καὶ ἡ στάσις καὶ πᾶν εἶδος καὶ γένος, ἀλλ' οὐ μόνη ἡ κίνησις ἔσται τὸ ἔργον, καὶ ἀπαιτήσῃ ὁ λόγος ἄλλην τὴν ἀπόδοσιν τοῦ ἔργου παρὰ τὸ ἔργον, καὶ δὴ καὶ τὴν ἐνέργειαν ὁμοίως· καὶ οὐκ ἄρα κίνησις ἡ ἐνέργεια, ἀλλὰ μᾶλλον ἔργον· εἰ δὲ ἐκεῖνο τὸ πρότερον, ἔσται τι καὶ τῆς κινήσεως ἔργον τὸ κινεῖν τὰ ὄντα· ἔσται ἄρα αὐτῆς καὶ ἐνέργεια τούτου οὕσα τοῦ ἔργου ἀπόδοσις.

1.139 Εἰ δὲ ἡ ἀπόδοσις αὕτη τὸ ἔργον ἐστίν, ἄτοπον μὲν ἴσως καὶ τὸ φάναι τὴν ἐνέργειαν, ἔργου οὔσαν ἀποπλήρωσιν, αὐτὸ εἶναι τὸ ἔργον. Εἰ δὲ ἐν τῷ ἀποπληροῦν ἐστὶ τὸ ἔργον, καὶ ἔστι τὸ ἔργον αὐτὸ τὸ ἀποπληροῦν, ὡς τὸ ὀρχεῖσθαι ἢ ὀρχησις, ἀλλ' ἔσται καὶ τῆς τοιαύτης ἐνεργείας ἀποτελέσμα· διὸ καὶ ἡ ἐνέργεια προβάλλεται τῶν γὰρ ἕνεκά του πᾶσα ἐνέργεια καὶ οὐ προηγουμένως οὐ ἕνεκα. Ἐπειτα καὶ ἡ κίνησις κινεῖ· τοῦ γὰρ ἰδιώματος τούτου μεταδοτικὴ ἡ κίνησις, ὡς τοῦ ἰστάνειν ἢ στάσις· ὥστε καὶ ἐνεργήσῃ ἡ κίνησις καθάπερ ἡ στάσις· οὐκ ἄρα κίνησις ἡ ἐνέργεια. Εἰ δὲ καὶ ἡ κίνησις καθὸ κίνησις, οὐδὲν ἄλλο ἢ κινήσις ἐστὶν, ἡ δὲ ἐνέργεια συναναφέρει κατὰ τὸ ὄνομα καὶ τὸ ἀποτελούμενον ἔργον· καὶ ὅτι μέντοι τοσαῦτα ἐστὶν ὅσα τὸ ἐνεργοῦν, οἷον ἡ ἀνθρώπου ἐνέργεια ἀνθρωπὸς ἐστὶν ἐνεργητικός, καὶ ἡ ἵππου, ἵππος, ὅλον γὰρ τι εἶδος καὶ ἐνέργεια πῶς ἂν εἴη κίνησις, ἢ αὐτὸ μόνον κίνησις; ἢ οὐ τὴν ὡς ιδιότητα κίνησιν ἐρεῖ τις, ἀλλὰ τὴν ὡς εἰδὸς τι σύνθετον εἶναι τὴν ἐνέργειαν, εἰ καὶ τῇ κινήσει μᾶλλον εἰδοποιεῖται κατ' ἐπικράτειαν· ἀλλ' ἡ μὲν ἐνέργεια καὶ σύνθετος εἶναι δύναται, ἢ γε τῶν συνθέτων, καὶ ἀπλῇ τῶν ἀπλῶν· ὅλως γὰρ καὶ ἡ κίνησις ἐνέργειαν ἔχει, ἢ τε ἀπλῇ, οὐχ ὅτι ὄν, καὶ ἡ σύνθετος ὑποτεθεῖσα ὡς εἶδος. Ταῦτα μὲν οὖν καὶ πλείω τοῦ μετρίου εἴρηται διὰ τὴν περὶ ταῦτα διαφορὰν πρὸς τοὺς φιλοσόφους, οἳ θ' ἅμα λέγειν εἰώθασι τοῦτο εἶναι κίνησιν καὶ ἐνέργειαν. Ἐκεῖνο μέντοι προσθεῖναι ἀναγκαῖον, εἰ μὴ κίνησις ἡ ἐνέργεια, πότερον εἰδὸς τί ἐστὶ καὶ αὕτη καὶ τᾶλλα ἐνεργεῖ κατὰ μέθεξιν, ὥσπερ κινεῖται καὶ ἴσταται διὰ τὴν κίνησιν καὶ τὴν στάσιν; ἢ αὐτό ἐστὶ τὸ ἐκάστου τῶν ἄλλων ἐκτενές, οἷον πρόοδος τις ἐκάστου ἀφ' ἑαυτοῦ εἰς ἑαυτὸ ἢ ἐφ' ἕτερον. Τὰ δὲ αὐτὰ καὶ περὶ δυνάμειος ἀπορήσειεν ἂν τις. Εἰ μὲν οὖν τὸ δεύτερον λέγοι τις, πόθεν αὕτη ἡ ιδιότης ἥκει τοῖς ἄλλοις, τὸ δύνασθαι καὶ ἐνεργεῖν; ἄλλο γὰρ ἐκάστῳ τὸ εἶναι ὃ ἐστὶ καὶ τὸ δύνασθαι καὶ τὸ ἐνεργεῖν.

1.140 Εἰ δὲ τὸ πρῶτον, οὐκ ἄρα πρόοδος ἐκάστου ἢ ἐνέργεια καὶ ἡ δύναμις; ἢ καὶ πρόοδος ἰδιότης μία, καὶ ἡ διάκρισις καὶ πᾶν ὃ τι ἔχει τινὰ ἀφωρισμένην ἔννοιαν πάντως ἰδιότης· πρᾶγμα γὰρ τι διάφορον, τοῦτο δὲ ἀπ' ἀρχῆς ἰδιοτρόπου, καὶ οὐκ ἐκ τοῦ αὐτομάτου φυλακτέον, εἴ ἔστι πραγμάτων διαφορά, καὶ μὴ μόνον τῶν ὀνομάτων. Ἔτι δὲ καὶ αὐτοὶ οἱ φιλόσοφοι τὴν μὲν δύναμιν ἄρχεσθαι φασιν ἀπὸ τῆς πρώτης δυνάμεως, ὡς καὶ τὴν ὑπαρξιν ἀπὸ τῆς ὑπάρξεως, τὴν δὲ ἐνέργειαν ἀπὸ τοῦ τρίτου καὶ μικτοῦ, ὅτι ἐν τούτῳ καὶ τρίτον ἀνεφάνη ἡ ἐνέργεια, ἅτε μετὰ τὴν δύναμιν προελθοῦσα· ὥ καὶ δῆλον ὅτι κίνησις οὐκ ἔστι· οὐπω γὰρ ἐκεῖ τὰ γένη τοῦ ὄντος. Ἄρα οὖν ἐνέργεια καὶ δύναμις καὶ ὑπαρξις ἐν τῷ πρώτῳ μικτῷ, καὶ μὴν ἐκεῖνο γε ἡνωμένον ἦν· ἢ καὶ ταύτας ἡνώσθαι ὁμολογητέον, καὶ μήπω προελθεῖν μηδεμίαν ἐκτένειαν, ἀλλὰ συνεπτύχθαι καὶ ἡνώσθαι τὰς τρεῖς ἀλλήλαις, μᾶλλον δὲ μηδὲ διακριθῆναί πω, καθ' ἓν δὲ εἶναι τὰς τρεῖς τὸ μικτὸν λεγόμενον, ὡς εἴρηται πρότερον. Τοιγαροῦν τὸ εἶναί φαμεν τοῦ ὄντος ἐνέργειαν, καίτοι τὴν φύσιν αὐτοῦ σημαίνει μᾶλλον· εἰ δὲ καὶ ὀντοποιεῖ, ἀλλὰ τῷ εἶναι καὶ τούτῳ ὀντοποιεῖν. Ἡ μὲν γὰρ τοῦ νοῦ ἐνέργεια σαφής, εἰ καὶ τῇ οὐσίᾳ σύνδρομος καὶ οἶον συμπαγής, ἡ δὲ τοῦ ὄντος αὐτὴ ἐστὶν ἡ οὐσία, ὥσπερ τῆς ζωῆς ἔχει μὲν ἔμφασιν τοῦ χωρισμοῦ· ζῆν γὰρ λέγομεν τὴν ζωὴν καὶ δοκεῖ ἄλλο παρὰ τὴν ζωὴν εἶναι, ἔστιν δὲ ἐπ' ἐκείνης ὁμως ταυτόν· σημαίνει γὰρ τὸ ζωὴν εἶναι. Ἐπὶ δέ γε τῶν ψυχῶν, εἰσὶν μὲν καὶ αἱ σύνδρομοι κατ' οὐσίαν, εἰσὶ δὲ καὶ ἄλλαι ῥυεῖσαι ἀπὸ τῆς οὐσίας, ὡς, ἐπὶ γε τῶν ἐνύλων εἰδῶν, καὶ αἱ οὐσίαι πρὸς τὸ ἐκτὸς ἐξερρύσαν. Ταῦτα μὲν οὖν ἄλλος λόγος. Τὸ δὲ εἶναι, εἰ τῷ ὄντι ταυτόν· ὡς ἐνέργεια μέντοι οὐσίας συνηρημένης ἐν μέσῳ καὶ τῆς δυνάμεως.

1.141 Ἔστι δὲ τὸ ὄν τῶν γενῶν τι· τοῦτο γὰρ ἐννοοῦμεν, καὶ τὸ εἶναι διωρισμένως τούτου ἐστίν, ἐκεῖνο δὲ ἀπὸ τούτου κατὰ ἔνδειξιν ἐκαλοῦμεν, ὡς εἴρηται, μᾶλλον ἀπὸ τῆς οὐσίας ἐκάστης, πρὸς ἣν ἡ ἴδιος ἐνέργεια καὶ δύναμις ἀντιδιήρητο· ὥστε φανερόν ὅτι καὶ τὸ γένος τὸ ὄν ἡνωμένον, εἴπερ καὶ ἐπ' αὐτοῦ τὸ εἶναι τῷ ὄντι ταυτόν, καὶ ἡ ἐνέργεια τῇ οὐσίᾳ. Οὐκ ἄρα τῆς τῶν ὄντων ἀκρότης ἐξαίρετον ἂν εἴη τὸ ἡνωμένον οὐδὲ τοῦ νοητοῦ ἐνώματος, ὡς ἐλέγομεν, εἴπερ καὶ τοῦ γένους, ὅπερ ἤδη καὶ εἶδος ἢ ἐγγὺς τι τοῦ εἶδους, ὥσπερ τῆς τοῦ ἐνὸς ἰδιότητος οὐδὲν ἀπλούστερον ἐννοοῦμεν· καὶ ἔστι τὸ ἐν γένος τοῦτό τι τῶν ἄλλων ἀφωρισμένον, καὶ ἔστι μὲν ἤδη σύνθετον, εἴπερ τι τῶν γενῶν ἢ τῶν εἰδῶν, τῇ δὲ ἰδιότητι ὁμως ἀπλοῦν, ὡς ἄλλο κίνησις καὶ ἄλλο στάσις· οὕτω δὲ καὶ τὸ ὄν πη μὲν ἰδιότητι ἡνωμένον, καὶ τὸ ὄν τῷ εἶναι ταυτόν· ἔστι δὲ ὁμως ἓν τι τῶν πολλῶν γενῶν καὶ τούτων ἀντιμετέχον. Εἴτα μέντοι καὶ διελέγξεται οὐκ ὄν ἀληθῶς ἡνωμένον, ὅτι ἀντιδιήρηται πρὸς τὰ ἄλλα καὶ πέπονθε πρὸς αὐτὰ τὴν διαίρεσιν· ὥστε καὶ διηρημένον ἐστίν. Ἔτι δὲ καὶ ἀντιμετέχει τῶν ἄλλων, ὥστε καὶ ἐμφαίνεσθαι αὐτῷ τὰ ἄλλα σαφῶς, καθάπερ αὐτὸ τοῖς ἄλλοις. Πῶς οὖν ἀκριβῶς ἡνωμένον; οὕτω μὲν γὰρ καὶ τὸ ἐν τούτῳ φωρᾶται οὐκ ὄν τῷ ὄντι ἓν, ὅτι μετέχει καὶ τῶν ἄλλων, καὶ διώριστα πρὸς τὰ ἄλλα. Ἀλλ' ὁμως ὄν εἶναι βούλεται αὐτὸ ὃ ἐστὶ κατὰ τὴν ἑαυτοῦ προλάμπουσαν ἰδιότροπον φύσιν· διόπερ εὐφύεστατον ἔδοξεν εἶναι πρὸς ἔνδειξιν τῆς πάντα οὔσης, μᾶλλον δὲ ὑπερούσης κατὰ μίαν ἀπλότητα πάμφορον αἰτίας. Οὕτως ἄρα καὶ τὸ ὄν τοῦτο μάλιστα πάντων γενῶν ἡνωμένον ἐνδεικτικὸν ἂν εἴη δικαίως τῆς κατὰ μίαν πάντων ἀκροτήτων ὄντων ἡνωμένης ἀρχῆς· καὶ μήποτε πάντα περιεχουσῶν τῶν ἀρχῶν καὶ πάντα οὐσῶν τὰ ἀπ' αὐτῶν, ἐκμηρύεται ἄλλο κατ' ἄλλην ἰδιότητα διακρινόμενόν τε καὶ ἰστάμενον. Ἐκείνη γὰρ ἡ ἡνωμένη ἀκρότης οὐ κατὰ τὸ ἡνωμένον ἔστηκε τοῦτο τὸ πρὸς τὸ διακεκριμένον ἀντιδιαιρούμενον. Οὐ γὰρ ἂν εἴη οὕτω γε παντελής, ἀλλὰ κατὰ τὸ ὑπὲρ ἅμφω καὶ ὑπὲρ πάντα, ἀληθέστερον εἰπεῖν, καὶ πάντα ἐν ἑαυτῷ συνηρηκός, ἐπεὶ καὶ τὸ πρὸ πάντων ἐν ἐνδεικνύμενον οὐ πρὸς τὰ ἄλλα διωρισμένον ἦν, οὐδὲ ἀπλοῦν ὡς πρὸς τι σύνθετον, ἀλλὰ τὸ ἀναρπάσαν ἑαυτὸ πρὸ πάντων καὶ τῶν συνθέτων καὶ τῶν ἀπλῶν καὶ τῶν πολλῶν γε καὶ τοῦ ἀντιτιθεμένου τούτοις ἐνός.

1.142 Ἄλλ' ἐπειδὴ τῶν τοιούτων ὑπερβολῶν οὐδεμίαν ἔχομεν ἔννοιαν προχειρίσασθαι, ἀγαπῶμεν ἅφ' ὧν ἔχομεν ἐνδείκνυσθαι τι περὶ ἐκείνων ἀναγκάζοντες τῷ λόγῳ πρότερον ἀτιμότερον εἶναι ταῦτα ἅπερ ἐννοοῦμεν πρὸς τὰς ἐκείνων τῶν πρεσβυτάτων ἀρχῶν ὑπονοουμένων αὐταρκεῖς θέσεις. Εἰ τοίνυν ἀπλοῦν ἐστὶ τὸ ἔν, ἀλλ' ὡς ἐν γένεσι καὶ ὡς ἐν εἴδεσι καὶ κατὰ τὴν ἰδιότητα μόνην ὡς ἀγαθὸν τῇ εἰδότητι τὸ εἶδος καὶ καλὸν καὶ τῶν ἄλλων ὅτιοῦν· οὕτω γὰρ καὶ ἔν, οὕτω καὶ ἡνωμένον, οὕτω καὶ ὄν. Ἐπιστήσειεν δ' ἂν τις μήποτε τὸ ἡνωμένον ἴδιόν τί ἐστι παρὰ τὸ ὄν μετέχειν αὐτοῦ καὶ τὸ ὄν μάλιστα πάντων, εἰ μὴ ἄρα ἡ μέθεξις τοῦ ἐνὸς ποιεῖ τὸ ἡνωμένον, ὡς τοῦ πλήθους τὸ πεπληθυσμένον. Εἰ μὲν οὖν τοῦτο, πρῶτον ἂν εἴη τὸ ὄν μετέχον πολλῶν καὶ ἐνός, καὶ μάλιστα γε ἐνός. Εἰ δέ ποθεν ἄρχεται καὶ τὸ μικτόν, καὶ ἔστι τις ὕπαρξις τοιαύτη δι' ἣν πᾶν εἶδος μικτόν, εἴη ἂν τι καὶ τὸ ἡνωμένον ἴδιον ἢ τοῦ μικτοῦ τούτου ἀκρότης. Πῶς δὲ οὐκ ἂν εἴη τὸ μικτόν ἀπλῶς, εἴπερ τὰ τινὰ μικτὰ ἐστίν, οἷον ἄνθρωπος, ἵππος καὶ ζῶον, ὅλως καὶ οὐσία ἢ μικτὴ ἐκ τῶν γενῶν, καί, καθόλου φάναι, τὸ σύνθετον εἶδος, ἅφ' οὗ τοῖς ἄλλοις τὸ εἶναι συνθέτοις· καὶ λέγω μικτόν καὶ σύνθετον κατὰ τὴν ἰδιότητα τοῦ εἶδους ἢ τοῦ γένους τὴν ἀπλῆν, ἣτις ἂν καλοῖτο μικτότης ἀντικειμένη τῇ ἀπλότητι. Περὶ μὲν δὴ τούτων εἰσαῦθις. Ἐπ' ἀρχὴν δὲ μόλις ἀναδραμόντες εἴπωμεν πρὸς ἡμᾶς αὐτοὺς ὅτι μὲν κατὰ τὸ ὄναρ ὄν ἐστὶ τὸ ἐκάστου ἐνεργεία, καθὼ οὐ τὸ ὄν μόνον, ἀλλὰ καὶ ἕκαστον τῶν ἄλλων ὄν, ἢ κίνησις ἢ κίνησις καὶ ἡ στάσις ἢ στάσις· οὐσία γὰρ ἐκάστη τούτων, πρὸς ἣν ἐνέργεια λέγεται καὶ δυνάμις, ἢ ἀπὸ οὐσίας ἐκατέρω, καὶ ὅ ἐστιν ἕκαστον, ἐνέργεια καὶ καθ' ὕπαρξιν τὴν ἤδη πρὸς ἃ τὸ δυνάμει πρὸ τοῦ ἐνεργεία καὶ οὐ μετ' αὐτό, καθάπερ ἐν τοῖς ἀπὸ τοῦ ἀτελεστεροῦ εἰς τὸ τελειότερον προκόπτουσι.

1.143 Τὸ οὖν ἐνεργεία βούλεται λέγειν τὴν ἤδη ἐκάστου ἴδιον ὕπαρξιν καθ' ἣν ἔστηκεν. Πρὸ δὲ τῶν ἐκάστων τοιούτων ὄντων αὐτό ἐστὶ τὸ ἀπλῶς ὄν, ὃ καὶ ἀπλῶς ἐνέργεια. Πρῶτον γὰρ ἐκεῖνο κατὰ τὴν ἑαυτοῦ ἐνέργειαν ἔστη, ὡς τὸ πρὸ αὐτοῦ κατὰ τὴν δυνάμιν, καὶ τὸ ἔτι πρὸ τούτου κατὰ ψιλὴν τὴν ὕπαρξιν, ὡς κατὰ μόνην ἔνδειξιν φάναι, ἐπεὶ ταῦτα σύνεστιν ἀλλήλοις, ὕπαρξις καὶ δυνάμις καὶ ἐνέργεια, καὶ τοῦτό ἐστιν ἡ οὐσία, ὕπαρξις δυναμικὴ τε καὶ ἐνεργητικὴ, ὃ ἐστὶν ἐνεργεία οὐσία καὶ σὺν ἐνεργείᾳ. Τὸ γὰρ ἐνεργεία, τί ἄλλο δηλοῖ ἢ ὅ τι ἤδη σὺν ἐνεργείᾳ, ὡς τὸ δυνάμει σὺν δυνάμει τινί; Εἰς ταῦτόν ἄρα ἥκει τὸ ἐνεργεία <τῷ> οὕτως ἐνεργοῦντι ὄντι καὶ πρώτῳ ἐνέργειαν προβαλλομένῳ· ἀλλ' ἔτι ἡνωμένα ἐκεῖ τὰ τρία, ἐνέργεια, δυνάμις, ὕπαρξις· ἔστι γὰρ μόνη ὕπαρξις ἐν τῷ ὑπάρχειν μόνῳ τὸ δύνασθαι καὶ τὸ ἐνεργεῖν ἔχουσα· τῷ γὰρ εἶναι καὶ δύναται καὶ ἐνεργεῖ, καὶ τὰ τρία τὸ εἶναι μόνον. Καὶ τί θαυμαστόν εἰ ἡ τῶν ὄντων ἀκρότης οὕτως ἔχει, ὅτε γε καὶ τὸ ὄν τὸ γένος οὕτως ἔχειν δοκεῖ ὡς ἐλέγετο; πλὴν ἴσως τοῦτο μὲν κατὰ τὸν χαρακτῆρα τῆς ἰδιότητος, ὡς τὸ ἐν ἀπλοῦν, καίτοι οὐχ ἀπλοῦν, ἐκεῖνο δὲ κατὰ τὴν παντελῆ πρὸ πάντων ἀδιάκριτον ὑπόστασιν, ὡς ἐν τῷ μέσῳ τοῦ νοητοῦ παρασκευάζεται καὶ ταῦτα πρὸς τὴν διάκρισιν. Ἐν τῷ τρίτῳ ἄρα πρώτῳ ἡ οὐσία καὶ ὅπως οὖν ἀποτείνεται πρὸς δυνάμιν καὶ ἐνέργειαν. Διόπερ ὁ νοῦς νοεῖν λέγεται καὶ ἐπιστρέφεσθαι πρὸς τὸ νοητὸν καὶ βασιλεύειν τῶν νοερῶν καὶ ὅλως τῶν ἀπ' αὐτοῦ προελθόντων. Καὶ αὗται δὲ ὅμως αἱ ἐνέργειαι τῇ οὐσίᾳ συμπαγεῖς καὶ ἀνεκφοίτητοι ἀπ' αὐτῆς, ἐνέργειαι δὲ ὅμως. Πῶς γὰρ τοι νοῦς τοιοῦτος τῇ οὐσίᾳ ὧν ἐνεργεία, ὡς φησιν ἐκεῖνος· ἐν δέ γε τῇ ἀκρότητι τῶν ὄντων καταπίνεται ὑπὸ τῆς ὑπάρξεως ἢ δυνάμις καὶ ἢ ἐνέργεια, ἐν οὗσα ὅμως. Διὸ καὶ ἡ ὕπαρξις οὐ ψιλὴ, ἀλλ' ἤδη οὐσία, καθάπερ εἴρηται πρότερον· καὶ τί παράλογον, ὅτε μὴδὲ ὕπαρξις ἐν ἐκείνῳ διαφανής; οὐδὲν γὰρ ἐκεῖ τῶν ὠρισμένων ἐν μέρει διαφαίνεται, ἀλλὰ μία παντοῦχος ἐστὶν ὑπὲρ πάντα συναίρεσις, ἣν οὕτω μὲν γνωρίζομεν διὰ τὸ μὴ δύνασθαι παντελῆ καὶ παρεισομένην ἐκείνην προχειρίσασθαι νοεῖν· παραβαλλόμενοι δὲ νοεῖν, ὡς πεφύκαμεν, μερίζομεν αὐτήν, μᾶλλον δὲ περὶ αὐτὴν μερίζομεθα.

1.144

Πάλιν δὲ αὖ ἐξ ἀρχῆς αὐτὴν συναιροῦμεν εἰς ἔνδειξιν τοῦ παντελοῦς καὶ πρὸ πάντων ἅμα τῆς μιᾶς κορυφῆς· ἃ δὴ ταῦτα ἀξιοῖμεν, οὐδὲ ὃν ἐστὶν οὐδὲ οὐσία, εἴπερ οὐδὲ κατὰ ταῦτα χαρακτηρίζεται, ἀλλὰ καὶ τούτων ὥσπερ καὶ τῶν ἄλλων ἐπέκεινα, ὥστε οὐδὲ νοητὸν ἐκεῖνο. Τί οὖν ἂν εἴη; οὐ γὰρ δήπου ἓν, πρῶτον μὲν ὅτι καὶ τὸ ἓν διώρισται· εἰ δὲ κατὰ ἔνδειξιν, τί ἂν διενέγκοι ἡ τρίτη ἀρχὴ τῆς πρώτης τῶν τριῶν; ἓν γὰρ καὶ ἐκείνη τοιοῦτον. Μήποτε οὖν ῥητέον αὐτὸ μόνον ἡνωμένον· καὶ πῶς γὰρ οὐ μέλλει τοῦ ἐνός καὶ τοῦ ὄντος εἶναί τι μέσον, ὅπερ τὸ ἡνωμένον εἴποι τις ἂν ἀπορίᾳ τοῦ οἰκείου ὀνόματος. Διὰ τί γὰρ τῶν μὲν ἄλλων εἰσὶ πάντων μεσότητες κατὰ πρόοδον ὅλῳ γένει διαφερόντων, οὐχὶ δὲ καὶ ὑπερουσίου καὶ οὐσίας ἢ ἐνός καὶ ὄντος; ἐπεὶ καὶ ὁ Πλάτων ν, ὡς ἔοικε, τοῦτο συνεωρακῶς ἐν Παρμενίδῃ κέκληκεν αὐτὸ οὔτε ἓν οὔτε ὄν, ἀλλ' ἓν ὃν τὸ ὅλον δι' ἀπορίαν τοῦ προσρήματος οἰκείου, ἀπὸ τῶν ἄκρων τὸ μέσον παραστήσαι βουλόμενος, ὡς καὶ τὴν ψυχὴν μέσῃ οὔσαν ἀπὸ τῶν ἐφ' ἐκάτερα παρακειμένων γνωρίζει, μεταξὺ λέγων αὐτὴν τῆς τε ἀμερίστου καὶ τῆς περὶ τὰ σώματα μεριζομένης οὐσίας, καίτοι μία καὶ αὕτη φύσις, ἀλλ' οὐκ ἀπὸ τῶν ἄκρων, ὡς δοκεῖ, συντιθεμένη. Οὕτως ἄρα καὶ τὸ ἓν ὃν οὐ σύνθετόν τι οὐδὲ δύο αὐτά, τὸ μὲν ἡγούμενον, τὸ δὲ ἐπόμενον, ὡς οἱ φιλόσοφοι ἐξηγοῦνται, ἀλλὰ μία φύσις ἀμφοῖν ἐν μέσῳ τοῦ ἐνός καὶ τοῦ τε ὄντος, ἥδη μὲν χαλάσασα τῆς τοῦ ἐνός ἀπλότητος, οὐπω δὲ προβαλλομένη τὸ τοῦ ὄντος συναίρεμα. Διὰ τί δὲ καὶ ὃν ἐκεῖνο λέγομεν, ὃ γε πάντα λέγομεν; διὰ τί δὲ καὶ νοητὸ ν, ὃ γε καὶ τὸ νοερὸν καὶ τὸ αἰσθητὸν προσεῖληφε κατὰ τὴν τῆς αἰτίας δύναμιν; οὐδὲ γὰρ [οὐδὲ] τὸ ἡνωμένον, ὡς εἴρηται καὶ πρότερον, τοῦτο ὅπερ ἐννοοῦμεν ὡς οὐπω διακρινόμενον, ἀντικείμενον δὲ αὐτῶν, ἀλλὰ κατὰ ἔνδειξιν ὃ πρὸ πάντων.

1.145 Πῶς δ' ἄλλως ὁ Ἰάμβλιχος τὸ νοητὸν ἐξηγούμενος περὶ τὸ ἓν αὐτό φησιν ὑποστήναι καὶ ἀνεκφοίτητον εἶναι τοῦ ἐνός; ἢ συννοῶν καὶ αὐτὸς ὃ λέγομεν ἡνωμένον τε καὶ ἓν ὃ ν, ὡς οὐπω μὲν τῷ ὄντι ὄν, οὐδ' ἔτι μέντοι ἓν, διὰ μέσον δὲ ἀμφοῖν τεταγμένον. Πρὸς δὲ τούτοις μετὰ τὸ ἓν ὃν τὴν οὐσίαν ἀντιδίωξις τῷ ἐνί, διακρίνας ἄμφω κατὰ τὴν ἀκρότητα τῶν νοερῶν, ὅπου καὶ τὴν θεῖαν ἑτερότητα συνεξέφηνεν· ὥστε τὰ πρὸ τούτων οὐκ ἦν διορίσαι, ὡς τὸ μὲν αὐτῶν ἓν, τὸ δὲ ὃν ὑποκείμενον τῷ ἐνί, ἀλλ' ἓν ὃν τὸ συναμφοτέρων, οὐχ ὡς μίγμα ἐξ ἐκατέρου, ἀλλ' ὡς μέσον ἀμφοῖν καὶ οἷον προποδισμὸς εἰς τὸ ὃν τοῦ ἐνός. Ἀμέλει καὶ τομὴν αὐτοῦ ποιησάμενος οὐ διεῖλε τὸ ὅλον εἰς ἓν καὶ ὄν· καὶ τῶν μορίων δὲ ἕκαστον ἓν ὃν ἐποίησεν· εἰ δὲ μέρη φησὶ τοῦ ἐνός ὄντος εἶναι τὸ ἓν καὶ τὸ ὄν, ἀλλὰ προῖων μικρὸν διεσάφησεν ὡς οὔτε τὸ ὄν ἄνευ ἐστὶ τοῦ ἐνός, οὔτε τὸ ἓν ἄνευ τοῦ ὄντος. Εἰ δὲ καὶ δοκεῖ διορίζεσθαι ἐκάτερον ὡς μετέχον τοῦ ἑτέρου, ἀλλὰ τῆς ἀωνύμου μεσότητος τοῦτο ποιεῖ δηλωτικόν, ὡς εἰ λέγοι τις ἄλλο τὸ ἀμέριστον ἐν ψυχῇ καὶ μέτοχον τοῦ μεριστοῦ, ἄλλο τὸ μεριστὸν καὶ μέτοχον τοῦ ἀμερίστου. Νοητέον μέντοι ἐκάτερον κατὰ μίαν τὴν συναμφοτέρων φύσιν ἀμειγῇ πως οὔσαν καὶ ἀπλῆν πρὸς γε τὸ μεριστὸν καὶ ἀμέριστον. Εἰ δὲ νοητὸν αὐτὸ λέγοιμεν, ἄλλον τρόπον ἐροῦμεν, ἢ ὡς τὸ ὄν γνωστὸν εἶναί φαμεν· ἀντιδιώρισται γὰρ τῇ γνώσει τὸ γνωστόν· ἐκεῖνο δὲ πάντα καὶ πρὸς οὐδὲν ἀντιδιακρινόμενον, καὶ οὐκ ἔστιν ἓν μόνον, ὃ διέφευγεν τὴν νόησιν· πρὸς δὲ τούτοις οὕτως ἔστω νοητὸν ὡς ὄν. Ἀλλὰ μὴν οὐδὲ τὸ ὄν ἐκεῖ διαφανές· πάντα γὰρ ἀδιακρίτως· καὶ τὸ νοητὸν ἄρα τοιοῦτον· οὐ γὰρ ἄλλο αὐτῷ ἐστὶ τὸ εἶναι ὄντι καὶ νοητῷ, ἐπεὶ οὐδ' ἂν ἦν ὡς ἀληθῶς ἡνωμένον, ἀλλ' ἢ πάντα καὶ τὸ νοητόν, καὶ τὰ πρεσβύτατα αὐτῷ ἐγκαταπέπρωται, ἢ καὶ τὸ ὄν καὶ τὸ νοητὸν καὶ τὰ πρεσβύτατα καὶ τιμώτατα μᾶλλον αὐτῷ προσωκείωται καὶ ἀφωμοίωται.

1.146 Διὸ καὶ αὐτὰ δοκεῖ ταῦτα εἶναι οὐκ ὄντα κατὰ ἀλήθειαν. Καὶ μήποτε καὶ ἐν Φαίδρῳ τοῦτο ἐνδείκνυται, λέγων μὲν ὅτι σταῖσαι αἱ ψυχαὶ ἐν τῇ τοῦ οὐρανοῦ περιφορᾷ καθορῶσι τὰ ὑπὲρ τὸν οὐρανόν, αὐτὴν δήπου τὴν ἀχρώματον καὶ ἀσχημάτιστον καὶ ἀναφῇ ὄντως οὔσαν οὐσίαν, ἣν δικαίως καὶ τῆς ἀληθείας πεδίον κέκληκεν, καὶ τρέφεσθαι τὴν ψυχὴν ἐκ τοῦ ἐκεῖ λειμῶνος, ὡς

ἂν ἐκεῖ οὐσης τῆς νοητῆς οὐσίας. Ἐτι δὲ σαφέστερον ἐν τῷ Κρατύλῳ ταῦτά φησι· ποιήσας γὰρ τὸν οὐρανὸν ὅσιν ἀνορώσαν, καὶ δηλονότι πρώτην, δηλὸν ἐστὶ τὸ ὑπ' αὐτῆς ὁρώμενον καὶ πρῶτον ὁρατὸν λέγειν τὸ ὑπερκείμενον προσεχῶς. Ἐοικε δὲ καὶ Ὁρφεὺς τὸν Κρόνον εἰδὼς νοῦν, ὡς δηλοῖ ὁ τε σύμπαρ μῦθος ὁ περὶ αὐτοῦ, καὶ ὁ ἀγκυλομήτης τὴν Νύκτα ὡς πρώτην οὐσίαν καὶ τροφὸν πάντων διὰ τοῦτο ἀνυμνουμένην αὐτὸν μάλιστα τὸν Κρόνον πεποιηκέναι τρέφουσαν, ὡς τοῦ νοῦ οὕσαν τὸ νοητόν, ἐπειδὴ τῷ νοοῦντι τροφή τὸ νοούμενόν ἐστι κατὰ τὸ λόγιον. Λέγει γοῦν ὁ θεολόγος· Ἐκ πάντων δὲ Κρόνον Νὺξ ἔτρεφεν ἡδ' ἀτίταλλεν· ἐπεὶ καὶ εἰ καταπίνει τὸν πρὸ αὐτῆς ὁ Ζεὺς, ἀλλὰ δι' αὐτῆς καὶ τὸν παρ' αὐτῇ· ἴσως δὲ καὶ ὠδίνει τι νοητὸν ἢ τοῦ ἡνωμένου ἀποτελεύτησις. Ἀλλὰ τούτων μὲν ἄλλισ. Ἐχοι δ' ἂν τις καὶ τῇ ἐναντίᾳ συνηγορεῖν ὑποθέσει λέγων ὡς μετὰ τὸ ὑπερούσιόν τι ἂν θεῖτό τις ἕτερον ἢ τὴν οὐσίαν καὶ τὸ ἡνωμένον· τί ἂν λέγοι τις ἕτερον ἢ τὸ ὄν πεπονθὸς τὸ ἔν, ὡς φησιν ὁ ἐν Σοφιστῇ ξένος Ἑλεάτης; πῶς δὲ οὐ συναίρεμα τῶν ὄντων πάντων καὶ τῶν οὐσιῶν τὸ ἡνωμένον, οὐσία δὲ ἢ μία καὶ τὸ συναίρεμα πασῶν, ὡς ἐλέγομεν; Διὸ καὶ ἐν ὄντι ἡνωμένον· ἔστι γὰρ τι καὶ διακεκριμένον· εἰ δὲ ὡς ἓν καὶ ὄν, τὸ συναμφοτέρον δὲ κατὰ μίαν φύσιν τὴν μέσσην, ἀλλ' ὅτι τὸ ἔν μὲν ὑπέβη, τὸ δὲ ὄν ἄτε πρῶτον ἐνοειδέστατον, ὥστε οὐ ῥάδιον εἶναι διακρίνειν ὁχοῦν καὶ ὁχοῦμενον, μᾶλλον δὲ ἔχον καὶ ἐχόμενον, διὰ τὸ πανταχοῦ τὰ πρῶτα εἰκέναι ὡς μάλιστα τοῖς πρὸ αὐτῶν.

1.147 Διὰ τοῦτο ἄρα οὐχ ἔν καὶ ὄν, ἀλλὰ ἐν ὄντι τὸ συναμφοτέρον ἐκάλεσεν, ἐνδεικνύμενος τὴν ἄφραστον ἔνωσιν τοῦ ἡνωμένου ὄντος πρὸς τὸ ἔν, ἐπεὶ ὅτι οὐχ ὡς ταῦτ' ἐδήλωσεν, τὸ μὲν εἰπὼν μετέχειν, τὸ δὲ μετέχεσθαι. Ἀλλὰ καὶ ἐν τῇ πρώτῃ τῶν ὑποθέσεων ἀφαιρεῖ τοῦ ἑνὸς τὸ εἶναι καὶ τίθεται ἄνευ τοῦ εἶναι τέως τὸ ἔν· εἴτα μέντοι καὶ τοῦτο ἀναιρεῖ. Ὡς δὲ ἐν ταύτῃ δύο ἀναιρεῖ, οὕτω καὶ ἐν τῇ δευτέρᾳ δύο τίθεται. Τὸ ἔν ἄρα καὶ τὸ ὄν συνέζευκται δύο ὄντα ἀλλήλοις· οὕτω δὲ συμφυῶς ἔχεται ἀλλήλων, ὥστε μηδεμίαν ἔχειν τὴν διακρίνουσαν παρείσδυσιν· οὕτω γὰρ ἑτερότης· ὅπου δὲ καὶ αὐτὴ χώραν ἔσχεν διὰ τὴν πρόοδον τῆς ἐνώσεως χαλασθείσης, ἐκεῖ ἀντιδιωρίσθη πρὸς τὸ ἔν ἢ οὐσία ὡς ὄχημα πρὸς τὸ ὁχοῦμενον, καὶ ἀρχὴ αὕτη γέγονε τῶν νοερῶν ἄτε ἐν διακρίσει τὸ εἶναι ἐχόντων. Διὸ καὶ τῶν ἐνταῦθα ἕκαστον γέγονεν ἐν καὶ πολλά, καὶ διὰ τοῦτο ἐν τῇδε τῇ τάξει καὶ ἡ οὐσία καθαρὰ γέγονε γυμνωθεῖσα πη τοῦ ἑνός, καὶ τὰ πολλὰ αὐτόθεν ὑπέστη, πρότερον δὲ κατὰ ἔμφασιν ἦν τὸ πλῆθος ἐν τῷ ἡνωμένῳ· ὅθεν καὶ ὁ Ἰάμβλικος ἐν τῷ ἐνὶ μένῃ τὸ νοητὸν ἀπεφήνατο, ὅτι μᾶλλον ἡνωται πρὸς αὐτὸ καὶ κατ' αὐτὸ εἰδοποιεῖται ἢ κατὰ τὸ ὄν. Ἀμέλει οὐδὲ διωρισταί τι ἐν αὐτῷ, οὐκ οὐσία, οὐ νοητόν, οὐκ ἄλλο οὐδέν, ἐν τούτῳ δὲ ἔχει τὸ εἶναι, ἐν τῷ πάντα εἶναι κατὰ συναίρεσιν· τοῦτο δὲ αὐτοῦ ἐστὶ καὶ τὸ ὄντως νοητόν· πάντ' ἔστι γὰρ, ἀλλὰ νοητῶς, φησὶ τὸ λόγιον· συνάγει γὰρ εἰς ἐν πάσας ἡμῶν τὰς νοήσεις καὶ ποιεῖ μίαν συνειλημμένην ἐκ πασῶν παντελῆ καὶ ἀδιάκριτον καὶ ὡς ἀληθῶς ἡνωμένην νόησιν, οἷαν τοῦ νοητοῦ ἐκείνου τὴν νόησιν εἶναι βούλεται ὁ Ἰάμβλικος.

1.148 Εἰ δὲ ἐν ἄλλοις ἐνδείκνυται οὐσίαν εἶναι τὴν ἀκρότητα τῶν νοερῶν ἢ ὁ Πλάτων, ἢ ὅστισοῦν τῶν θεῶν ἀνδρῶν, οὐδὲν ἄτοπον· ἢ γὰρ καθαρὰ οὐσία καὶ κατὰ Ἰάμβλικον ἐν τῇδε ἀνεφάνη τάξει· εἴη δ' ἂν αὕτη ἢ νοερὰ ἀκρότης οὐσία νοερὰ οὕσα· τοῦτο δὲ ἐστὶ διωρισμένη καθ' αὐτήν, καὶ τῷ ἐνὶ ὑπεστρωμένη ὡς ἑτέρα ἐτέρῳ κατὰ τὴν ἐκεῖ ἀναφανείσαν οὐσιώδη καὶ ἐνιαίαν ἑτερότητα. Πολλὰ μέντοι ἀντιλέγειν δοκοῦντες εἰκόαμεν περὶ ὀνόματος μόνου ποιεῖσθαι τὴν διαμάχην. Εἰ μὲν γὰρ οὐσίαν καλοῦμεν τὴν ἤδη διακρινομένην, οὐκ ἂν εἴη τὸ ἡνωμένον οὐσία τοιαύτη, ἀλλ' ἥτις ἐστὶ μετὰ τὸ ἡνωμένον ἐν καὶ πολλὰ γενομένη· ἐκεῖνο δὲ ἦν ἐν πολλὰ ὡς ἡνωμένον. Εἰ δὲ καὶ τοῦτο κατὰ τὰς εἰρημένας ἐνδείξεις οὐσίαν καλοῖ τις, οὐδὲν παράλογον ὑποτίθεσθαι πρὸ τῆς εἰς πολλὰ διακρινομένης δι' ἑτερότητος οὐσίας εἶναι τὴν παντελῶς ἡνωμένην καὶ ἀνετεροίωτον. Διὸ καὶ τῆς ἑτερότητος μήπω ἐκφανείσης, οὐκ ἔδοξεν τὸ ὄν

δίιστασθαι τοῦ ὄντος, ἀλλ' οἷον πρὸς αὐτὸ συγκεχύσθαι· καὶ αὕτη ἐστὶν ἡ ζητούμενη μεσότης τοῦ ἐνὸς καὶ τοῦ ὄντος ἢ σύμφυσις τοῖν δυοῖν. Μήποτε δὲ τοῦ μὲν ἐνὸς καὶ τοῦ ἡνωμένου ὄντος τὰ πολλὰ ἐν μέσῳ, ἐν μὲν ὄντα ἔτι, οὐπω δὲ ἡνωμένον, ἀλλὰ πολλὰ ὡς ἐν ἔτι καὶ ἐνούμενον, εἴπερ ἄρα ὡς μετέχον τοῦ ἐνός, καθόσον πολλὰ τῇ ιδιότητι, τοῦ δὲ ὅπως ἐν λέγοιτο ἐνός καὶ τῆς διωρισμένης οὐσίας τὸ ἡνωμένον μεταξύ· μᾶλλον δὲ ἀντὶ τούτων πάντων ἐκεῖνο ῥητέον, κατὰ τὸ ἀληθέστατον, ὡς τὸ μὲν ὑπερούσιον ἐν λεγόμενον οὔτε ὄν ἐστι οὔτε ἐν κατὰ ἀλήθειαν τὸ ἀντιδιαιρούμενον τῷ ὄντι, ὡς ὀχήματι ὀχούμενον ἢ ὅλως ἀντιδιαιρούμενον, ἀλλ' ὑπὲρ ἅμφω, καὶ ὃ φησί τις εἶναι καὶ ἐν καὶ ὄν. Ἀλλὰ τὸ πρὸ ἀμφοῖν ἐν μιᾷ τὸ συναμφοότερον ἀπλότητι θεωρούμενον, οἷον δὲ τοῦτο ἐν, τοιοῦτον ἡνωμένον ἐκεῖνο, οὔτε ἐν ἡνωμένον, ἀλλὰ τὸ πρὸ ἀμφοῖν ἡνωμένον, ὡς ἐκεῖνο ἐν. Ὡς γὰρ τοῦτο ἡγεῖται ἐκατέρου, προειληφὸς ἐκάτερον ἢ ἀπλοῦν, ταύτη καὶ τὸ ἡνωμένον προεῖληφε τὸ ἡνωμένον αὐτῶν πρὸς ἄλληλα καὶ συμπεφυκός, καὶ ἡγεῖται τοῦ τε ἐνός καὶ τοῦ ὄντος, ὡς πρὸ ἀμφοῖν μὲν, ἔνωμα δὲ ἀμφοῖν.

1.149 Οὐκοῦν τὸ μὲν πρὸ ἀμφοῖν ἐν, ἅμφω κατὰ τὸ ἀπλούστατον, ὃ καὶ ἀπλῶς ὑπερούσιον, τὸ δὲ πρὸ ἐκατέρου ἡνωμένον ἅμφω κατὰ τὸ συμπεφυκός ἀμφοῖν ὑπὲρ ἅμφω μεταδοῦναι ταῦτα, τρίτον ἢ σύμφυσις ὡς ἐτέρων. Διὸ καὶ ἡ ἐτερότης συναναφαίνεται, ἄνω δὲ τὰ δύο μὲν, ἀλλὰ κατὰ τὸ πρὸ ἀμφοῖν ἡνωμένον, ἀνωτάτω δὲ ὑπὲρ ἅμφω μὲν, ἀλλὰ κατὰ τὸ ἐν. Διόπερ ὁ Πλάτων μετὰ τὸ ἐν ὄν διεκρίνεν οὐσίαν καὶ ἐν ἀπ' ἀλλήλων ἤδη διὰ τινος ἐτερότητος. Τὸ ἄρα μέσον οὔτε ἐν, οὔτε ὄν, ἀλλὰ ἐν ὄν ὡς μία φύσις ἅμφω προειληφυῖα κατὰ τὸ ἡνωμένον τὰ κάτω διακρινόμενα. Μήτε οὖν οὐσίαν ἀπλῶς λεγέτω τις εἶναι τὴν μεσότητα ταύτην, μήτε ἐν ἀπλῶς, ἀλλ' ἥτοι μεσότητα ἀμφοῖν πρὸς ἐκάτερον φανταζομένην εἶναι τὸ ἕτερον, ἢ ἐν ὡς ὄν ἅμα, καὶ ὄν ὡς ἐν, ἢ τὸ συναμφοότερον ἐν ὄν κατὰ τὴν οἷον κρᾶσιν τὴν πρὸ τῶν κίρναμένων ἐκ διακρίσεως, ὥστε καὶ οὐσίαν εἶναι ἅμα καὶ ἐν. Ὡς δὲ ἐν, εἰπεῖν ὄνομα οὐκ ἔχομεν, πλήν εἴ τις ἡνωμένον εἴπῃ ἐν, συνεκφαινομένου τῷδε τοῦ ἐνός καὶ τοῦ ἡνωμένου, ὅπερ ἔμφασις ἦν τοῦ ὄντος· ἀλλ' οὔτε τὸ ἐν ἐν τούτῳ κατὰ μέθεξιν, οὔτε τὸ ὄν καθ' ὑπαρξιν· οὐπω γὰρ ὄν οὐδὲ ἐν· τὸ γὰρ πρὸ τοῦ ἡνωμένου οὐδέτερον ἦν, αὐτὸ δὲ συναμφοότερον κατὰ μίαν ἀπλότητα ἀμφοῖν οἰστικὴν· διὸ μετ' αὐτὸ προῆλθε καὶ ἀπ' αὐτοῦ ἐκάτερον τό τε ἐν ἰδίᾳ καὶ τὸ ὄν, τὸ μὲν ἡγούμενον, τὸ δὲ ἐπόμενον, δι' ἐτερότητος ἀπ' ἀλλήλων διαστάντα πη, ὥστε ἀπὸ τοῦ δημιουργικοῦ νοῦ πάντα ὄντος ὁμοῦ πρόεισι τό τε σωματοειδὲς ἅπαν καὶ ἡ ψυχὴ τούτῳ ἐποχουμένη, καὶ ἔτι ταύτη ὁ νοῦς ἐπιβαίνων. Εἰ δὲ κατ' αἰτίαν ἐν τῷ δημιουργῷ τὰ τρία, τί οὐχὶ καὶ ἐν τῷ ἡνωμένῳ τὸ ἐν καὶ τὸ ὄν, οὐ διωρισμέναις αἰτίαις; οὐπω γὰρ ἐκεῖ διορισμός, ἀλλὰ κατὰ μίαν ἀμφοῖν αἰτιώδη τοῦ ἡνωμένου ὡς ἀληθῶς ὑπαρξιν, ὥστε συνελὼν ἀξιῶσω τὸ μὲν κατὰ ἔνδειξιν ἐν εἰρημένον οὐδὲ ἐν εἶναι τῇ ἀληθείᾳ, τὰ δὲ μετ' ἐκεῖνο πολλὰ ῥηθέντα κατὰ ἔνδειξιν, μεσότητα εἶναι καὶ οἷον προποδισμόν ἐκείνου πρὸς τὸ ἡνωμένον καὶ ὕφειν τῆς πρώτης ἀρχῆς ἐς τὴν τῆς τρίτης ὑπόστασιν, τὸ δὲ ἄκρον τοῦ ἡνωμένου τὴν τρίτην εἶναι ταύτην ἀρχὴν τὸ ἡνωμένον οὔσαν τοῦ παντὸς ἡνωμένου.

1.150 Μετὰ γὰρ αὐτὴν τὸ διακρινόμενον αὐτοῦ καὶ ὅλου καὶ μερῶν ὡς ἡνωμένου ἐμφατικόν, ὡς εἴ τις ὠδὶνα φαίη τῆς τοῦ ἡνωμένου διακρίσεως καὶ οἷον παρασκευὴν αὐτῆς. Μετὰ δὲ τὴν μεσότητα ταύτην ἡ βάσις ἐστὶ τοῦ νοητοῦ καὶ τὸ διακεκριμένον τῆς ἡνωμένης φύσεως· διὸ καὶ τὰ ὅπως οὖν ἐκεῖ διαστάντα ἡνωμένα, καὶ ἐκεῖνὰ ἐστὶν οὐκ ἀπολειπομένου κατ' οὐδὲν τῶν τμημάτων, οὔτε τοῦ ἐνός οὔτε τοῦ ὄντος, ὡς φησιν ὁ Πλάτωνος Παρμενίδης. Καὶ οὕτως θεωρητέον τὸν νοητὸν νοῦν, διακεκριμένον νοητῶς, ὃ ἐστὶν εἰς ἡνωμένα, οὐ μὴν εἰς εἶδη, πλήν εἰ μὴ τὰ ἐνώματα παραδείγματα ποιοῖ τῶν εἰδητικῶν παραδειγμάτων. Τοῦτο μὲν οὖν ὥδε ἔχειν ὑπονοητέον. Ὅτι δὲ σαφῶς καὶ ὁ Πλάτων ταύτην ἀγαπᾷ τὴν ὑπόθεσιν, ἢ τὸ μὲν πρῶτον οὐδέτερον εἶναι τίθεται, τὸ δὲ δεύτερον συναμφοότερον κατὰ τὸ ἡνωμένον, τὸ δὲ τρίτον ἐκάτερον, ἐδήλωσεν ἀποφίσας μὲν τοῦ πρώτου καὶ τὸ ὄν καὶ τὸ ἐν, συνελὼν δὲ ἐν τῷ μέσῳ τὸ

ἐν ὄν, διαστήσας δὲ ἐπὶ τούτοις τὸ ἐν καὶ τὸ ὄν μετὰ τῆς διστώσεως ὅπως οὖν καὶ οἷας δὴ ἑτερότητος, ἐπεὶ καὶ τὴν παλαιὰν ἀπορίαν μόλις ἂν οὕτως ἐκφύγοιμεν. Πῶς γὰρ δὴ τὸ πρῶτόν γε ὄν, ὃ δὴ καὶ ἡνωμένον ἡξιοῦμεν εἶναι, τελέως προτάξειεν ἂν τις ὡς οὐσίαν ζωῆς καὶ νοῦ, μηδενὸς ὄντος ἐκεῖ διορισμοῦ, καίτοι διωρισμένης ἀπὸ νοῦ μὲν τῆς ζωῆς, ἀπὸ ζωῆς δὲ τῆς οὐσίας; Πῶς ἂν οὖν εἴη διορισμός, ἑτερότητός γε μὴ οὔσης; καὶ τὸ πάντῃ πρῶτον ἡνωμένον πῶς ἂν διωρισμένον εἴη πρὸς ἕτερον; ὥστε φανερόν ὅτι ἡ μὲν οὐσία, ὡς μόνη οὐσία πρὸς τὴν ζωὴν, ὡς τούτῳ μόνῳ συνθεωρουμένην τῷ τῆς ζωῆς ιδιώματι μετὰ τινος ἑτερότητος πέφηνε, τὸ δὲ ὡς ἀληθῶς ἡνωμένον οὔτε ζωὴ πῶ, οὔτε νοῦς, οὔτε οὐσία, πλὴν εἰ μὴ κατὰ ἀναλογίαν τινὰ ἢ κατὰ ἔμφασιν αἰτιώδῃ. Ἐνιότε καὶ τοῦτο λέγουσιν οἱ φιλόσοφοι, ἀλλὰ πάντα ἀδιορίστως καὶ κατὰ τὴν πρὸ πάντων ἡνωμένην ὑπεροχὴν.

1.151 Διὸ πρὸς οὐδὲν ἀντιδιακρίνεται τὸ ἡνωμένον ὡς πάντα, ὄντων ἐν μέρει διωρισμένων ἐν ταῖς ἡμετέραις ἐννοίαις. Περὶ μὲν οὖν τοῦ ἡνωμένου πρὸ ἐνὸς καὶ οὐσίας ταῦτα χρὴ ἐννοεῖν κατὰ τὸ δυνατόν. Εἰ δὲ ἐν τοῖς πρόσθεν τὴν τρίτην ἀρχὴν ὡς ἡνωμένην κατὰ τὸ ὄν ἐτίθεμεν καὶ τοῦτο διττὸν ἐποιοῦμεν, τὸ μὲν οὐσιῶδες, τὸ δὲ ἐνιαῖον, ἀλλὰ νῦν εἰς τὸ ἐν πρὸ ἀμφοῖν τὰ δύο συμπύξαντες καὶ κατωτέρω τοῦ νοητοῦ τὰ διωρισμένα δύο τάξαντες, τῷ τε Πλάτῳ σύμφωνα λέγειν ἐδόξαμεν καὶ τῷ νοητῷ καὶ πάντῃ ἡνωμένῳ καὶ περὶ τὰγαθὸν συνεσπειραμένῳ, κατὰ τὸν Ἰάμβλῖχον τὰ σεμνότατα τῶν νοημάτων ἀνατεθείκαμεν. Καὶ ἔτι μέντοι τὰ τότε συλλογισθέντα ῥαδίως ἐπὶ τὰ νῦν δεδογμένα μετοίσομεν· πάντα γὰρ ἦν λεγόμενα ἐκεῖνα περὶ τοῦ πρώτου μικτοῦ· πρῶτον δὲ μικτὸν ἐν τοῖς νῦν δὴ πέφηνε λόγοις τὸ πρὸ τοῦ ἐνὸς καὶ τοῦ ὄντος οἷον συναμφοτέρων. Ἐπεὶ οὖν τῷ λόγῳ ἐπισπώμενοι κατὰ φύσιν ἀναβεβήκαμεν ἐπὶ τὴν σεμνοτάτην καὶ μάλιστα ἡνωμένην κορυφὴν τῆς ὅπως λέγομεν ἐν δίκῃ ζητήσωμεν. Ὅτι μὲν τοίνυν οὔτε δόξη, οὔτε διανοία, οὔτε νῶ τῷ ψυχικῷ, οὔτε νοήσῃ μετὰ λόγου περιληπτόν, ἀλλ' οὐδὲ τῇ τοῦ νοῦ παντελεῖ περιωπῇ, οὔτε τῷ ἄνθει τοῦ νοῦ αἰρετόν, οὔτε ἐπιβολῇ ὅλως, οὔτε κατὰ ἐπέρεισιν ὠρισμένην, οὔτε κατὰ περίληψιν, οὔτε τινὰ τοιοῦτον τρόπον ἐκεῖνο γνωστόν, συγχωρητέον ταῦτα ἀξιοῦντι τῷ μεγάλῳ Ἰαμβλίχῳ. Πρῶτον δὲ αὐτὸν ἐρωτητέον πότερον αὐτὸ γνωστὸν εἶναι φήσομεν, καὶ τοῦτο αὐτοῦ εἶναι, τὸ νοητὸν τὸ νοήσεως ἀποπληρωτικόν, τῆς μέντοι ἡνωμένης καὶ πρὸ πάντων τῶν ἐννοήσεων ἐν μιᾷ ἀπλότῃ νοητῇ προϋποτιθεμένης, ἢ ἄγνωστον μὲν ἂν τῇ ἀπορρήτῳ ἀρχῇ καὶ τὰγαθῷ, ὡς φησι, περιπεπηγός, ἀποπληρωτικὸν δὲ τοῦ νοῦ καὶ γεννητικόν, ἐν τὰγαθοῦ μοίρᾳ πρὸς αὐτὸν τεταγμένον, καὶ τὸ τοῦ νοῦ ὀρεκτὸν εἶναι βουλόμενον, νοῦ δὲ οὐχ ὡς νοοῦντος, ἀλλ' ὡς ὄντος.

1.152 Ὅτε γὰρ ἀνὴρ οὗτος ἐφ' ἐκάτερα δοκεῖ φέρεσθαι, μᾶλλον δὲ ἡμᾶς φέρεσθαι ποιεῖ περὶ τὴν μίαν αὐτοῦ νόησιν μεριζομένους, καὶ ὁ λόγος, εἰ μέτρια βασανισθεῖη, πολλὴν ἔξει περιορκίαν πρὸς ἐκάτερον. Αὐτίκα γνωστὸν εἶναι φαμεν τόγε ὄν, ἐκεῖνο δὲ ὑπὲρ τὸ ὄν, καὶ τὸ ὄν, ὅτῳ ὄντι ἀντιδιώριται τὸ ἡνωμένον ἰστάμενον, ὃ πρὸ ἀμφοῖν ἐτίθεμεν. Οὐκ ἄρα γνωστὸν ὅλως, ὅτι μὴδὲ ὄν ἀπλῶς. Ἔτι εἰ γνωστὸν τὸ πρὸ οὐσίας, γνωστικὴ ἂν εἴη πῶς καὶ ἡ οὐσία, ἵνα μετὰ γνώσεως ἐπιστρέφῃ πρὸς τὸ γνωστόν. Ἀλλὰ τρίτον ἀπὸ τῆς οὐσίας τὸ γνωστικόν καὶ ὁ νοῦς, μέση δὲ ἀμφοῖν ἡ ζωὴ καὶ αὐτὴ πῶς γινώσκουσα τὴν οὐσίαν, ὡς νοερόν τι ἔχουσα πρὸς τῷ νοητῷ καὶ οὔσα μετὰ τὸ νοητόν· ἢ καὶ τὴν οὐσίαν ἀξιώτεον ἔχειν τι γνωστικὸν ὡς ἐκβάσαν ἀπὸ τοῦ νοητοῦ, εἴπερ νοητὸν τὸ ἡνωμένον. Ἡ γνῶσις ἄρα τοῦ νοῦ διὰ ζωῆς ἐπιστρέφεται πέφυκεν πρὸς οὐσίαν· ἐκείνης γὰρ ἐστὶ νοῦς, ἀλλ' οὐ τοῦ ἡνωμένου, οὐδ' ἐν τὸ ἡνωμένον. Τρίτον τοίνυν εἰ νοητόν ἐστι τὸ ἡνωμένον, ὡς γνωστὸν τῷ νοητῷ νῶ, πρὸ παντὸς ἔσται ἐτέρου νοητόν. Ὁ ἄρα νοητὸς νοῦς γινώσεται τὸ πρὸ αὐτοῦ ἡνωμένον· οὐκ ἄρα αὐτὸς ἔσται ἡνωμένος· ἢ γὰρ γνῶσις ἐνέργειά ἐστιν διωρισμένη ἀπὸ οὐσίας, εἰ καὶ τῇ οὐσίᾳ σύνδρομος· καὶ ὅλως ἐν πολλῷ διορισμῷ τὸ γινώσκον πρὸς τὸ γινωσκόμενον, καὶ ὅσος οὐκ ἂν γένοιτό τις ἐν τῷ



ήνωμένω. Ὁ γοῦν νοῦς ἀποστάς τῆς οὐσίας ἀγαπᾷ διὰ γνώσεως ἐπανελθεῖν εἰς οὐσίαν· ἀλλὰ δὴ τὸ ήνωμένον εἰ γινώσκειτο, οὐκ ἔσται μόνον ήνωμένον, ἀλλὰ καὶ γνωστόν· οὐκ ἄρα ήνωμένον εἶη, καὶ τὸ γνωστόν ἐν αὐτῷ εἶη διωρισμένον· εἰ δὲ μὴ εἶη γνωστόν αὐτόθεν, ἀλλὰ καὶ τὸ γνωστόν ἔχει μετὰ τῶν ἄλλων ἀδιάκριτον, οὐ γνωσθήσεται αὐτόθεν, ἀλλ' ἐνῶσις ἔσται μόνη ἢ πρὸς αὐτὸ συναφή τε καὶ ἐπιστροφή. Ἔτι πολλάί εἰσιν αἱ ἐπιστροφαί, καὶ τρεῖς γε αἱ πρῶται, κατ' οὐσίαν, κατὰ ζωήν, κατὰ γνῶσιν· καὶ αὕτη μὲν ποιεῖ τὸ γινώσκον, ἡ δὲ μέση τὸ ζῶν, ἡ δὲ πρώτη τὸ οὐσιωμένον καὶ ὃ γνωστόν εἶναι ὑπομένει· τὸ δὲ ήνωμένον πρὸ πάντων τούτων. Οὔτε ἄρα γνωστικὴν ἔξει ἐπιστροφήν, οὔτε γνωστήν, οὔτε τὴν μέσην. Καὶ μήποτε οὐδὲ πέφυκεν τὸ ήνωμένον ἐπιστρέφεσθαι, οὐδὲ γὰρ προϊέναι· πᾶσα δὲ ἐπιστροφή τοῦ προϊόντος ἐστὶ καὶ μετὰ πρόοδον· τὸ δὲ οὕτως ἔχει ἀδιακρίτως, ὥστε καὶ πρὸ οὐσίας εἶναι καὶ πρὸ ἐνός, τοῦ γε πρὸ οὐσίας ἐνός.

1.153 Ἐπὶ πᾶσι δὲ τούτοις ἡ γνῶσις περιγράφειν ἐθέλει καὶ περιλαμβάνειν τὸ γνωστόν, εἶδος δὲ πᾶν τὸ περιγραφόμενον· τὸ δὲ ήνωμένον ἀπερίγραφον, ἄγνωστον ἄρα τελέως. Ἀλλὰ μὴν καὶ εἴ τις ὑποθοῖτο τὸ ἄγνωστον ἐκεῖνο, χαλεπὸς ὁ λόγος· ἤδη μὲν γάρ πως καὶ ἡμεῖς δοκοῦμεν τὸ ήνωμένον ὑπονοεῖν, ὅτι πρὸ οὐσίας ἐστὶ καὶ ἐνός τοῦ πρὸ οὐσίας, πρὸ ἀμφοῖν γε τὸ συναμφοτέρον. Εἰ δὲ μήπω καὶ ἡμεῖς, ἀλλ' ὅγε θεῖος νοῦς πάντως ἐπίσταται τὸ ήνωμένον ὅτι ποτὲ εἶναι βούλεται κατὰ μίαν φύσιν τὴν πρὸ οὐσίας τε καὶ ἐνός. Ἐπειτα μέντοι ὡς ἔστι πρὸ οὐσίας τε καὶ ἐνός τὸ ήνωμένον, οὕτω καὶ πρὸ τῆς ἐνιαίας γνώσεως καὶ τῆς οὐσιώδους εἶη ἂν ἡ ἀπλῶς γνῶσις ῥηθεῖσα, ἂν πρὸ ἀμφοῖν οὕσα κατὰ μίαν φύσιν τὴν ήνωμένην. Καὶ γὰρ διττῆς οὔσης τῆς ζωῆς, οὐσιώδους τε καὶ ἐνιαίας, εἶη ἂν καὶ ἡ πρὸ ἀμφοῖν ἀπλῶς οὕσα ζωή, ὥσπερ ἡ ἀπλῶς ὑπόστασις, οὐδὲν δὲ κωλύει καὶ οὐσίαν φάναι κατ' ἄλλο τὸ συναμφοτέρον σημαινόμενον· ἡ ἀπλῶς ἐστὶν ὑπόστασις, οὐσία δὲ ὁμοίως ἢ κατὰ τὸ ἄκρον τοῦ ήνωμένου, ὡς κατὰ τὸ μέσον ἡ ήνωμένη ζωή· καὶ κατὰ τὸ τρίτον ἡ ήνωμένη γνῶσις ῥηθεῖσα· καὶ αὕτη ἐστὶν ἡ νοητὴ γνῶσις ὡς ἀληθῶς, καὶ ἡ νοητὴ ζωή καὶ ἡ νοητὴ οὐσία, τὸ νοητὸν ἔχουσα κοινὸν ἐκάστη· τοῦτο δὲ ἦν τὸ ήνωμένον· “πάντα ἐστὶ γάρ, ἀλλὰ νοητῶς,” φησὶ τὸ λόγιον, τοῦτο δ' ἐστὶν ἀδιακρίτως τε καὶ ήνωμένως. Ἔστιν ἄρα καὶ γνῶσις νοητὴ, καὶ αὕτη ἐστὶν ἡ ἀπλῶς γνῶσις· οὔτε γὰρ ἐνιαία οὔτε οὐσιώδης, ἀλλὰ πρὸ ἀμφοῖν, ταῦτόν δὲ εἰπεῖν, πρὸ πασῶν. Πρῶτος γὰρ ὁ τοῦ ἐνός καὶ τῆς οὐσίας διορισμός· διὸ καὶ ζωὴ ἀπλῶς ἐκείνη καὶ οὐσία ὁμοίως κατὰ κοινὸν τῆς ἐνιαίας καὶ τῆς οὐσιώδους. Αὕτη δὴ οὖν ἡ γνῶσις ἡ νοητὴ τοῦ ἀπλῶς ἐστὶ νοητοῦ· ἀπλῶς δὲ νοητὸν τὸ πρὸ τοῦ διωρισμένου νοητοῦ ἐνιαίου πρὸς τὸ οὐσιώδες· ὥστε καὶ τὸ ήνωμένον ὑπὸ τῆς ήνωμένης γινώσκεται γνώσεως.

1.154 Ἔτι δὲ εἰ τὸ ήνωμένον πάντῃ ἄγνωστον, τότε πρὸ τοῦ ήνωμένου ἐν ἔτι μειζόνως ἄγνωστον· οὕτω δὲ τὴν ἀπόρρητον ἐκείνην ἀρχὴν τίνι διαφέρειν φήσομεν τοῦ ἐνός τούτου ἢ τοῦ ήνωμένου; ἢ καὶ ταῦτα πάντῃ ἀπόρρητα· καίτοι καὶ ἐννοοῦμεν ὡς διαφέρει τοῦ ἐνός τὸ ήνωμένον οὕτως ὡς πρόσθεν ἐλέγομεν. Χωρὶς δὲ τούτων καὶ οἱ θεοὶ γινώσκεισθαι τὸ νοητὸν ἀποφαίνονται σαφῶς, οὐ μόνον λέγοντες νοεῖσθαι καὶ νοεῖν· ἤδη μὲν γὰρ ταῦτα καὶ ἄλλως ἐξηγοῦνται οἱ φιλόσοφοι, τὸ νοητὸν προκεῖσθαι τῷ νῷ λέγοντες, οὐχ ὡς γνωστόν, ἀλλ' ὡς ἐφετόν, καὶ ἀπὸ τούτου πληροῦσθαι τὸν νοῦν λέγοντες οὐ γνώσεως, ἀλλ' οὐσίας καὶ τῆς ὅλης καὶ νοητῆς τελειότητος. Οὕτω γὰρ πολλαχοῦ καὶ ὁ Ἰάμβλιχος καὶ οἱ μετ' αὐτὸν ἀξιοῦσιν· οὐκ αἰεὶ δὲ οὕτως, ἀλλ' ἐν ἄλλοις καὶ τὴν γνῶσιν ἐν τῷ νοητῷ καὶ περὶ αὐτὸ καταλείπουσιν, ὡς ἐν τοῖς Χαλδαϊκοῖς ὁμολογουμένως ὁ Ἰάμβλιχος. Μαρτύρονται δὲ οὖν καὶ οἱ αὐτοὶ τοὺς θεοὺς, ἐν οἷς ἔπεισι λέγουσι πρὸς τὸν θεουργόν· Ἔστιν γάρ τι νοητόν, ὃ χρή σε νοεῖν νόου ἄνθει· ἦν γὰρ ἐπεγκλίνη ὡς [ἂν] νοῦν κάκεῖνο νοήση, ὡς τι νοῶν, οὐ κεῖνο νοήσεις· ἔστι γὰρ ἀλκῆς ἀμφιφαοὺς δυνάμεις νοεραῖς στράπτουσα τομαῖσιν. Οὐ δὴ χρή σφοδρότητι νοεῖν τὸ νοητὸν ἐκεῖνο, ἀλλὰ νόου ταναοῦ ταναῇ φλογὶ πάντα μετρούση. Πλὴν τὸ νοητὸν ἐκεῖνο, χρεὼ δὴ

τοῦτο νοῆσαι. Ἦν γὰρ ἐπεγκλίνης σὸν νοῦν, κάκεῖνο νοήσεις οὐκ ἀτενῶς, ἀλλ' ἀγνὸν ἀπόστροφον ὄμμα φέροντα, σῆς ψυχῆς τεῖναι κενεὸν νόον ἐς τὸ νοητόν, ὅφρα μάθῃς τὸ νοητόν, ἐπεὶ νόου ἕξω ὑπάρχει. Καὶ γὰρ περὶ τοῦ νοητοῦ σαφῶς ταῦτα εἴρηται καὶ περὶ γνώσεως τῆς ἐκεῖνο γνῶναι δυνησομένης· ὑφηγεῖται γὰρ ἥτις ἂν γένοιτο γνῶσις ἡ ἀντιληψομένη τοῦ νοητοῦ, ὅτι οὐχ ἡ σφοδρὰ καὶ ἀντερείδουσα πρὸς τι γνωστόν, οὐδὲ ἡ σπεύδουσα ἑαυτῆς ποιῆσαι τὸ νοητόν, ἀλλ' ἡ ἀφιεῖσα ἑαυτὴν ἐκείνῳ πρὸς τὴν εἰς αὐτὸ ἀνάπλωσιν, καὶ νοητὸν μᾶλλον ἢ νοερὸν εἶναι προθυμουμένη· μηδὲ γὰρ εἶναι διάκρισιν ἐν μέσῳ διείργουσιν, ἀλλ' ἡνωμένη πρὸς ἡνωμένον ἀναχεῖσθαι ἐπείγεται πάντα ἀρνησαμένη διορισμόν, καὶ τὸν ἑαυτῆς, καὶ τὸν τοῦ νοουμένου οὐχ ὡς ὄντα παραιτουμένη, ἀλλ' ὡς οὐκ ὄντα· μηδὲ ἐπιζητοῦσα γνῶσις μὲν οὔσα ἡ ἀπλῶς καὶ πρώτη καὶ μάλιστα δὴ καὶ κυριώτατα, διότι μάλιστα τῷ γνωστῷ συμπέφυκεν, οὐ τοιαύτη δὲ οἷα ἡ νοερά, ἀλλ' ἦν ἂν τις ὡς ἀληθῶς νοητὴν ἀνυμνήσειεν, καὶ εἰς τὸ ἀδιάκριτον τοῦ νοητοῦ συνηρημένην.

1.155 Ἐσάμενον πάντευχον ἀκμὴν φωτὸς κελάδοντος, ἀλκῇ τριγλώχινι νόον ψυχὴν θ' ὀπλίσαντα, παντοιάδος σύνθημα βαλεῖν φρενί, μὴδ' ἐπιφοιτᾶν ἐμπυρίοις σποράδην ὀχετοῖς, ἀλλὰ στιβαρηδόν. Φησὶ καὶ τὰ τοιαῦτα περὶ αὐτῆς ὁ χρησιμῶδων θεὸς· ὅθεν οὐκ εὐλαβητέον τὴν περιγραφὴν τῆς γνώσεως ὡς εἰδητικὴν προσάγειν τῷ ἡνωμένῳ· οὐ γὰρ ἐστὶν ἡ τοιάδε γνῶσις οἷα περιγράφειν τὸ νοητόν, ἀλλὰ περιγράφεσθαι μᾶλλον ὑπ' ἐκείνου καὶ ὀρίζεσθαι, μέχρις ὅσου ἑαυτὸ ἐπιδῶσιν εἰς τὴν θέαν. Τί οὖν; ἡ γνῶσις οὐ περίληψίς ἐστι τοῦ γνωστοῦ καὶ περιγραφὴ τις; ἅπαντα μὲν οὖν γνῶσις ὑπὸ τοῦ γνωστοῦ μᾶλλον εἰδοποιεῖ τὸ γνωστόν, ἡ δὲ ἡνωμένη καὶ τοῦ ἡνωμένου οὐδὲ συνίσταται ἄλλως, εἰ μὴ τῇ ἐκείνου ἐνώσει συναναπλώσειεν ἑαυτὴν, δικαιότερον δὲ εἰπεῖν, ἑαυτὴν ἀφιεῖσα καὶ ἀναχυθεῖσα ὅλη εἰς ἐκεῖνο, τῷ ἑαυτῆς ἀπεριγράφῳ τὸ ἐκείνου ἀπερίγραφον ἐλεῖν πειραθεῖσα, καὶ ταύτη ποιησαμένη τὸ νοητὸν ἑαυτῆς, ἥ τοῦ νοητοῦ αὐτὴ γεγένηται. Καὶ μὴν οὐδὲ τὸ τῆς ἐπιστροφῆς ἀνοίκειόν ἐστιν ἰδίωμα πρὸς τὸ νοητόν. Εἰ γὰρ καὶ ἡνωμένον ἐστίν, ἀλλ' ἔστι καὶ τούτου ἐν ἑαυτῷ πρόοδος ἡνωμένη, οἷον ὠδὶς οὔσα προόδου τῆς κάτω· καὶ γὰρ καὶ μονὴ τῆς μονῆς, καὶ ἡ ἐπιστροφή ἄρα τῆς ἐπιστροφῆς ἔσται ὥσπερ αἰτία, καὶ αὕτη κρύφιος.

1.156 Ὅλως γὰρ εἰπεῖν, τὸ ἡνωμένον πρὸς μὲν τὸ πρὸ αὐτοῦ καλούμενον ἐν τόκος ἐστὶ καὶ προῆλθεν ὅπως θέμις λέγειν καὶ ὡς οἷαν τε ἀφ' ἐνὸς γενέσθαι πρόοδον, πρὸς δὲ τὰς ὁπωσοῦν διορισθείσας ἀρχὰς ἔτι μένει περὶ τὸ ἐν καὶ ἐκείνῳ συμπέφυκεν. Τοσοῦτον γὰρ μόνον καὶ προῆλθεν ὅσον ἐν αὐτῷ μένειν καὶ μηδαμῶς προελθεῖν. Εἰ δ' οὖν καὶ κατὰ τὴν ἐν τῷ ἐνὶ μονῇ οὐσίωται τὸ ἡνωμένον, ὡς κατὰ τὴν ἀπ' ἐκείνου πρόοδον τὸ μέσον τῶν θεῶν γένος, κατὰ δὲ τὴν ἐπιστροφὴν τὸ τῶν νοερῶν, ἀλλ' ὡς ἐν τῇ μονῇ καὶ ταῦτα θεωρεῖν, ἔστι τι καὶ ἐκείνου πρῶτον καὶ μέσον καὶ τελευταῖον οἷον κατ' αἰτίαν καὶ κρυφίως παντάπασιν, καὶ αὐτὸ τοῦτο ὄν φαμεν ἡνωμένῳ. Καὶ ἐπιστροφή ἄρα φανεῖται τις ἐκείνου κατὰ ἀλήθειαν τὴν γε νοητὴν, ἀλλ' ἴσως οὔτι γε τὴν νοοῦσαν ἐπιστροφὴν· οὐ γὰρ ἐστὶ γνωστόν ὅτι καὶ τὸ γνωστόν ἐν αὐτῷ συνήρηται καὶ οἷον καταπέπρωται μετὰ τῶν ἄλλων ὑπὸ τῆς ἐνώσεως; πολλῶν ἄρα μᾶλλον οὐδὲ γνῶσις ἐστὶν ἐν τῷ ἡνωμένῳ· πολλοστή γὰρ ἀπὸ τοῦ γνωστοῦ ἡ γνῶσις· ἀπὸ μὲν οὖν τούτου τρίτη τις ἔοικεν εἶναι. Ἔστι δὲ καὶ τρίτη τῶν ἐπιστροφῶν, εἴπερ ἐστὶ πρὸ αὐτῆς ἡ ζωτική, καὶ πρὸ ταύτης ἡ οὐσιώδης, καὶ λέγομεν κατὰ μὲν ταύτην τὸ αὐθυπόστατον, κατὰ δὲ τὴν πρὸ αὐτῆς τὸ αὐτοζῶν, κατὰ δὲ τὴν ἐσχάτην τὸ γιγνώσκον ἑαυτὸ καὶ τὸ γνῶθι σαυτὸ ν· καὶ ἔχουσι πρὸς ἀλλήλας αἱ τρεῖς ἐπιστροφαὶ ἀνάλογον ὡς ἔχει νοῦς πρὸς ζῶην καὶ ζωὴ πρὸς οὐσίαν. Ἐνάτη ἄρα ἡ γνῶσις ἐστὶ τῆς πρώτης οὐσίας, ἦν τὸ γνωστόν εἶναι φαμεν. Τοσαύτην δὲ διάκρισιν ἐν τῷ ἡνωμένῳ ὑποτίθεσθαι τίς ἂν ἐπιστρέψειεν λόγος; Ἡ καὶ πρὸς τὰ τοιάδε τῶν ἐπιχειρημάτων ἐκεῖνο ῥητέον ὅτι ἡμεῖς περὶ αὐτὸ μεριζόμεθα, πᾶν μὲν ὅσον καὶ οἷον ἐστὶν ἀφιέμενοι εἰδέναι, νοητὴν δὲ νοήσιν οὕτω προβαλλόμενοι, οἳ γε οὐδὲ τὴν νοεράν, οὐδὲ τὴν ἐσχάτην, ἐπεὶ οὐδὲ

τὴν λογικὴν καθαρὰν τε καὶ ἀραρυῖαν, εἴπερ δὲ ἄρα, πόρρωθεν διόψεσθαι τι τῶν ἀληθῶν ἐλπίζουσιν καὶ ἐν ἐλπίσιν ἀτεχνῶς προλαμβάνουσιν τὸ τέλος τῆς ὅλης προθυμίας. Τὸ δὲ νοητὸν ἐστὶ πάντα μὲν, ἀλλὰ νοητῶς, κατὰ τὸ λόγιον ν.

1.157 Ὅτι τοίνυν αὐτοῦ τὸ μὲν ἄκρον οἶον οὐσία τὸ ἠνωμένον οὐσα τοῦ ἐνὸς καὶ τῆς οὐσίας, ἀλλὰ πρὸ ἀμφοῖν, τὸ δὲ μέσον, ὃ πρὸ ζωῆς ἐστὶ καὶ ἐνὸς τοῦ κατὰ τὴν ζωὴν διωρισμένου· ζωὴ τις ἠνωμένη αὕτη γε ὁμωνύμως ἐκατέρᾳ τῶν κάτω, ὅτι μηδετέρα, προϋπάρχουσα δέ. Οὕτως οὖν τὸ τρίτον ὁ νοητὸς νοῦς ἔνωμα ὦν τοῦ τε νοῦ καὶ τοῦ νοεροῦ ἐνὸς πρὸ ἐκατέρου συναμφοτέρος, οὗ ἢ γνώσις οὔτε ἐνιαία οὔτε τοῦ ἐξημμένου νοῦ, ἀλλὰ καὶ αὕτη πρὸ ἀμφοῖν μία καὶ ἠνωμένη· οὐδὲ γὰρ ἄλλως ἔχουσα τῷ ἠνωμένῳ καὶ ὁπωσοῦν ἂν ἐφήρμοσεν. Οὕτω δὴ καὶ τὸ γνωστὸν οὔτε τῇ ἐνιαίᾳ γνώσει γνωστὸν ἐστίν, οὔτε τῇ τοῦ νοῦ τοῦ κατ' οὐσίαν, ἀλλὰ τῇ ἠνωμένῃ, καθάπερ εἴρηται. Οὐκ οὖν ἐστὶ τὸ γνωστὸν τῆς κάτω οὐσίας, οὔτε τοῦ ταύτης ἡγουμένου ἐνός, ἀλλὰ τὸ πρὸ ἀμφοῖν γνωστὸν καὶ τῷ ὄντι ἀπλῶς γνωστὸν· καὶ γὰρ τοῦ ἀπλῶς ὄντος τοῦτο ἐστὶ τοιοῦτον δὲ τὸ ἠνωμένον, εἴπερ οὔτε ἐνιαῖόν γε ὄν τοῦτο ἐστίν, οὔτε ὡς ὄχημα τοῦδε τοῦ ἐνός. Ἄρ' οὖν ταυτόν ἐστι τῷ ἠνωμένῳ καὶ γνωστῷ εἶναι; ἀλλ' οὕτω γε οὐκ ἂν αὐτόθεν εἴη γνωστὸν· εἰ δέ ἐστιν, πῶς οὐ διοριεῖσθαι τὸ γνωστὸν ἐκεῖ; ἢ διορίσθαι μὲν οὐ δεῖ, πάντα γὰρ ἦνται, ἐν εἶναι δὲ ὅμως καὶ τοῦτο μετὰ τῶν ἄλλων, οὐ δυνάμει, ἀλλ' ἐνεργείᾳ, κατὰ συναίρεσιν δὲ τὴν πρὸ πάσης διαιρέσεως. Τὸ οὖν οὕτως ἐν ὄντι γνωστῷ, τὸ ὅλον οὕτω γνωστὸν· καὶ γὰρ πᾶν εἶδος γνωστὸν ὅλον τῇ τοῦ γνωστοῦ ιδιότητι· καὶ γὰρ ὅλον τῇ τοῦ ὅλου, καὶ καλὸν καὶ ἀγαθὸν τῷ καλῷ τε καὶ ἀγαθῷ. Ἄρα οὖν καὶ ἄγνωστον τῇ τοῦ ἀγνώστου; ἥκιστα γὰρ ἂν εἴη γνωστὸν καὶ μάλιστα ἄγνωστον τὸ πάντων ἐπέκεινα τῶν διωρισμένων καὶ ὅλως αἰετὰ γεννῶντα τοῖς γεννωμένοις ἀπερίληπτά ἐστι καὶ ὑπερηπλωμένα αὐτῶν τῆς οὐσίας, οὔτι γε μόνης τῆς γνώσεως. Ἐνεστὶν ἄρα τι καὶ ἄγνωστον ἐν ἐκείνῳ καὶ τοῦτο μᾶλλον ἢ τὸ γνωστὸν, καὶ μὴν ἐκεῖνο τὸ πρῶτον, ὡς φαμεν, νοητὸν. Ὡστε καὶ μάλιστα νοητὸν ἢ τῇ μὲν γνώσει ἢ πέφυκε γινώσκεσθαι μάλιστα γνωστὸν· πολὺ δὲ καὶ τῆς γνώσεως ἐκείνης τὸ ἄγνωστον, ἥτις ποτέ ἐστι καὶ ὅποια τυγχάνει οὐσα. Ἀλλὰ γὰρ τὸ γνωστὸν καὶ ἄγνωστον ἔνεστι μὲν καὶ ἐν τῷ ὄντι, ἔνεστι δὲ καὶ τῷ ἐνί, πρὸ ἀμφοῖν δέ ἐστι κατὰ τὸ συναμφοτέρον ἐν τῷ ἠνωμένῳ· οὕτως ἄρα καὶ τὸ γνωστικὸν ἐκεῖ κατὰ τὸ ἠνωμένον τῆς ἐνιαίας καὶ οὐσιώδους γνώσεως προϋπάρχον ἀμφοῖν.

1.158 Ὡς γὰρ τὸ γνωστὸν ἠνωμένον, οὕτω καὶ ἡ σύστοιχος γνώσις ἢ νοητὴ τοῦ νοητοῦ, καὶ εἰ μετὰ διακρίσεώς τινος ἢ γνώσις, ἀλλ' ἠνωμένη καὶ ἠνωμένου καὶ ἡ διάκρισις· ἔστι γὰρ καὶ ἐκεῖ νοητῶς πρῶτον καὶ δεύτερον καὶ τρίτον. Τὸ δὴ τρίτον εἰ ἐπιστρέφοιτο καὶ εἰ γινώσκοι, τί θαυμαστόν; οὐ μὴν ἀνάγκη τὴν οὐσίαν εἶναι γνωστικὴν ὅτι καὶ τὸ ἠνωμένον πρὸ αὐτῆς ἂν· οὐ γάρ, ἐπεὶ δὴ πάντα ἐκεῖ νοητῶς, κατὰ τὸ λόγιον ν, ἤδη πάντα καὶ ἐν ἐκάστῳ τῶν διωρισμένων· ἐκμηρύεται γὰρ ἐκ τοῦ ἠνωμένου πάντα κατὰ διορισμὸν οἰκεῖον, τὸ ἐν, ἢ οὐσία, ἢ ζωὴ, τὸ τῆς ζωῆς ἐν, ὁ νοῦς, τὸ νοερὸν ἐν· καὶ οὐ διὰ τοῦτο ἢ οὐσία ζωὴ. Ὅτι καὶ ἐν τῷ ἠνωμένῳ ἢ ζωὴ κατὰ τὴν πρὸ ἀμφοῖν τοῦ ἠνωμένου ἀναλογίαν· οὐδὲ ἄρα νοῦς ἢ οὐσία οὐδὲ γνωστικὴ, ὅτι ἐν τῷ ἠνωμένῳ τὸ τρίτον γνωστικόν· ἐμφαίνεται γὰρ ἀπὸ μὲν τοῦ ἄνω γνωστοῦ τὸ κάτω γνωστὸν, ἀπὸ δὲ τοῦ γνωστικοῦ τὸ γνωστικόν, ἀπὸ δὲ τοῦ μέσου τὸ μέσον. Πρὸς μὲν οὖν τὰς ἀπορίας οὕτως ἂν τις ἀπαντήσῃ κατὰ τὸ ἐνδεχόμενον. Πάλιν δὲ ἀπ' ἄλλης ἀρχῆς ἀρξάμενοι λέγομεν περὶ γνωστοῦ τε καὶ γνώσεως, καὶ ἔτι πρότερον περὶ μονῆς καὶ προόδου καὶ ἐπιστροφῆς· ἀπὸ γὰρ τούτων τῶν λόγων φανεῖται καὶ τίς ἢ χρεια τῆς γνώσεως καὶ τί τὸ γνωστὸν· ἔτι δὲ ἀπὸ τούτων ἀπορήσομεν καὶ εἴ τίς ἐστὶ μονὴ καὶ πρόοδος καὶ ἐπιστροφή ἐν τῷ ἠνωμένῳ· καὶ πρό γε πάντων ζητητέον πῶς τὸ πρῶτον ἀφ' ἑτέρου ἕτερον διεκρίθη· τὸ γὰρ δὴ πρῶτον διακρινόμενον ἢ διακεκριμένον (ἔστω γὰρ ἐπὶ τούτου ὁ λόγος), τὸ δ' οὖν διακεκριμένον, ἀλλὰ πρὸ αὐτοῦ ἐκεῖνο ἀφ' οὗ διακρίνεται, ὅτι καὶ αὐτὸ διακεκριμένον. Ἀλλὰ μήπω γε τοῦτο ἐστὶ τὸ πρῶτον διακεκριμένον, ἀλλὰ τὸ πρῶτον διακεκριμένον τρίτον ἐστὶν ἀπὸ

τοῦ ἡνωμένου, ἅτε τοῦ διακεκριμένου μέσου ὄντος. Πῶς οὖν ἂν εἴη πρῶτον διακεκριμένον τὸ πρῶτον ἡνωμένον; ἀπὸ γὰρ τούτου διεκρίθη τὸ πρῶτον διακριθέν. Μήποτε οὖν ἐπὶ τῶν ὁμοταγῶν ἀληθὲς ἀντιστρέφειν τὰ πρὸς τι· ἐπὶ γὰρ τούτων καὶ ἡ ἀνθυπόστασις ἀληθής· ἐπὶ δὲ αἰτίου καὶ αἰτιατοῦ οὐ κατὰ πάντα ἀληθὲς ἀντιστρέψαι.

1.159 Οὐ γὰρ τὸ αἰτιατὸν ποιεῖ τὸ αἷτιον ἢ αἷτιον· τὸ δ' ἐναντίον τὸ αἷτιον καὶ τὸ αἰτιατὸν ποιεῖ αἰτιατὸν καὶ ἑαυτὸ γε ἐκείνου αἷτιον. Ἀλλ' εἰ μὴ καὶ ἀνθυφίστησιν, ἔστω ὅμως πρὸς τι κατὰ τὴν συνώνυμον σχέσιν, ὡς τὸ ἴσον ἴσως ἴσον, ἢ τὸ διακριθὲν ἑαυτὸ διέκρινεν ἀπὸ τοῦ πρώτου ἐν ἑαυτῷ, καὶ οὐκ ἐν ἐκείνῳ τὴν διάκρισιν τῇ ὑποβάσει ποιησάμενον, ὥσπερ τὸ ἔνυλον σῶμα διεκρίθη τοῦ αὔλου τῇ εἰδους ῥοπῇ πρὸς τὴν ὕλην· τὸ δὲ αὔλον ὅμως χωρεῖ καὶ διὰ τοῦ ἐνύλου οὐκ ἀνεχόμενον τῆς διακρίσεως. Οὕτω δ' οὖν καὶ τὸ μὲν σῶμα διέστη τῇ ψυχῇ τοῦ νοῦ· νοῦς μέντοι διὰ πάντων χωρεῖ τῶν δευτέρων, καὶ ψυχὴ ὁμοίως; ἢ τοῦτο μὲν ἀληθές, διεκρίθη δὲ ὅμως καὶ ὁ νοῦς τῆς ψυχῆς καὶ ἡ ψυχὴ τοῦ σώματος τῇ ἐξαλλαγῇ τῶν ὑποστάσεων, ὥστε πάλιν τὸ διακεκριμένον διακεκριμένου διακέκριται, εἰ καὶ ἄλλος ἐκάτερον ὁ τῆς διακρίσεως τρόπος. Καὶ γὰρ τὸ καλὸν τοῦ δικαίου ἕτερον, ἑτέρου καὶ τούτου ὄντος· ἀλλ' ἡ ἑτερότης οὐχ ἡ αὐτὴ, πλὴν τῷ γένει τῆς ιδιότητος· ἢ γὰρ διαφέρει τὰ εἶδη ἀλλήλων, ταύτη καὶ τὰ συμπληροῦντα γένη. Ἀλλὰ μὴν οὐκ αἰεὶ τὸ ἕτερον ἑτέρου ἕτερον, ἀλλ' ὅταν εἶδος ἐκάτερον ἢ· τὸ γοῦν εἶδος ἕτερον τῆς ὕλης, οὐ μὴν ἡ ὕλη ἑτέρα τοῦ εἶδους, ὅτι μὴδὲ ἑτερότης αὐτὴν συμπληροῖ· εἶδος γάρ τι καὶ ἡ ἑτερότης, ἡ δὲ ἀνείδεος· ὥστε καὶ τὸ μὲν εἶδος διεκρίθη τῆς ὕλης, οὐ μέντοι καὶ ἡ ὕλη τοῦ εἶδους, ὅτι καὶ ἡ διάκρισις εἶδος ἦν καὶ μόνοις ἐγγιγνόμενον τοῖς εἶδεσι. Καὶ ἄνω τοῖνυν ὡσαύτως ἡ πρώτη διάκρισις τοῦ εἶδους ἀπὸ τοῦ ὑπεριδέου, ὃ μένει ἀδιάκριτον· ὑπεριδέον γὰρ ὃν οὐκ ἂν τι πάθοι εἰδητικόν, τοιοῦτον δὲ καὶ τὸ διακριθῆναι. Οὐκ ἄρα τὸ διακεκριμένον διακεκριμένου διακέκριται πάντως, ἀλλὰ τὸ πρῶτον διακριθὲν ἢ τὸ ὕστατον οὐκ ἂν οὕτως ἔχοι. Τί οὖν; οὐκ ἀφ' αὐτοῦ ἐκάτερον ἔστηκε, τὸ μὲν ὕλη μόνον, τὸ δὲ εἶδος μόνον; καὶ τὸ μὲν, εἰ τύχοι, ὃν μόνον, τὸ δὲ νοῦς μόνον; καὶ οὐδέτερόν ἐστι τὸ ἕτερον· ἀλλὰ καὶ ὅσον ὑπέβη τὸ δεύτερον εἰς διάκρισιν τῆς φύσεως, τοσοῦτον ἐξήρηται τὸ πρῶτον εἰς ὑπεροχὴν ἀσύγχυτον τὴν πρὸς τὸ δεύτερον· οὐδὲ γὰρ διοισόμεθα, εἰ μὴ ὁ αὐτὸς τῆς διακρίσεως τρόπος· καὶ γὰρ τὸ ἀθάνατον διακέκριται τοῦ θνητοῦ καὶ τὸ θνητὸν τοῦ ἀθανάτου, ἀλλ' ὅμως οὐχ ἡ αὐτὴ διάκρισις ἐν ἐκατέρῳ, εἴ γε ἐν μὲν τῷ, ἀθάνατος, ἐν δὲ τῷ, θνητῇ, καὶ ἐν μὲν τῷ αἰωνίῳ καὶ ἡ διάκρισις καὶ ἡ ἑτερότης αἰώνιος, ἐν δὲ τῷ χρονικῷ χρονικὴ καὶ τούτων ἐκατέρα.

1.160 Οὕτω δὲ ἔχει καὶ τὸ ἀγέννητον πρὸς τὸ γεννητὸν καὶ τὸ παραδειγματικὸν πρὸς τὸ εἰκονικόν, καὶ τὸ λογικὸν πρὸς τὸ ἄλογον· πάντα γὰρ ἐν ἐκάστῳ κατὰ τὴν ἑαυτοῦ ιδιότροπον φύσιν. Οὕτως ἄρα καὶ ἡ διάκρισις ἔχει πανταχοῦ καὶ ἡ ἑτερότης, ἥδη καὶ ἡ ταυτότης, εἰ καὶ δοκεῖ αὕτη σύμφυσιν ἀπεργάζεσθαι. Εἰ γὰρ ταῦτὸν ἄνθρωπος καὶ ἵππος ἢ ζῶα, ἀλλὰ τὸ ζῶον ἕτερον ἐν ἐκατέρῳ, ὥστε καὶ τὸ τῆς ταυτότητος εἶδος, ὅτι ποτέ ἐστιν, ἄλλο καὶ ἄλλο ἐν ἵππῳ τε καὶ ἀνθρώπῳ· καὶ δὴ ἐν μὲν τῷ εἶδει εἰδητικὴ, ἐν δὲ τῇ ὕλῃ ὕλική, τουτέστιν δυνάμει, καὶ ἐν τῷ ὑπεριδέῳ ὑπεριδέος, τοῦτο δὲ ἐστὶ κατ' αἰτίαν, ἀλλὰ τῶν πρὸς τι, εἰ θάτερον δυνάμει, καὶ θάτερον, καὶ κατὰ τι ἀνομοίως ἐκάτερον· καὶ γὰρ ἐνεργεῖα ὁμοῦ καὶ καθ' ὑπαρξιν, συνυφέστηκεν γάρ· καὶ γὰρ οὕτως ἅμα τὸ αἷτιον καὶ τὸ αἰτιατὸν ἢ καὶ τὸ τῆς ὕλης ἐνεργεῖα· τὸ γὰρ δυνάμει πρὸς εἶδος αὐτῆς ἦν τῆς ὕλης τὸ ἐνεργεῖα, καὶ τὸ κατ' αἰτίαν ἐκεῖ πρὸς εἶδος ὑπαρξιν ἦν τῆς αἰτίας συνηρηκυίας ἐν ἑαυτῇ καὶ τὴν διάκρισιν. Ἀλλ' εἰ συνήρηται ἡ διάκρισις, καὶ τὸ κατ' αὐτὴν διακεκρίσθαι λεγόμενον· εἰ γὰρ διώρισται ὡς πρῶτον καὶ δεύτερον, ἥδη ἂν εἴη καὶ ἡ διάκρισις ἐν ἑαυτῷ κεχωρισμένη, ὥστε καὶ ἐν ἑαυτῷ διακέκριται ὃ γέ φαμεν ἔτι ἡνωμένον εἶναι· ἢ γὰρ ἐν αὐτῷ διορισθεῖσα διάκρισις συνδιέκρινεν ἑαυτῇ καὶ τὰ ἄλλα. Τίς γὰρ ἡ ἀποκλήρωσις μόνην διορισθῆναι τῶν ἐν αὐτῷ γενῶν ἢ εἰδῶν τὴν διάκρισιν, ἄτοπον δὲ εἶναι τι καὶ ὅτιοῦν ἐν τῷ ἡνωμένῳ; Ὅλως δὲ κατὰ τοῦτο διωρίσθαι ὁμολογοῦμεν, ὅτι τὸ μὲν

ήνωμένον εἶναι τιθέμεθα, τὸ δὲ διακεκριμένον. Πῶς οὖν τόγε ήνωμένον διακέκριται; ἀντιφάσει γὰρ ἔοικε τὸ λεγόμενον· ἔτι δὲ μείζων ἡ ἀπορία, εἰ τὸ ήνωμένον πρὸς τὸ ἐν παραβάλοιμεν ὡς προεληλυθὸς ἀπὸ τοῦ προάγοντος. Ἡ τοῦτο μὲν τῆς ήνωμένης φύσεως ἐξαίρετόν ἐστι, τὸ μὴ ἀνασχέσθαι τῆς πρὸς τὸ ἐν διακρίσεως, οὐδὲ τῆς ἀπ' ἐκείνου προόδου, ἀλλὰ περὶ αὐτὸ πεφυκέναι καὶ ἐν τούτῳ ἐκείνο τὸ ήνωμένον εἶναι, ἐν τῷ μὴ ἑαυτοῦ εἶναι, ἀλλὰ τοῦ ἐνός.

1.161 Ἐφ' ὧν δὲ τοῦ ἐτέρου τὸ διακεκρίσθαι τιθέμεθα σαφῶς, ἐπὶ τοῦ ἐτέρου τούτων ἡ ἀντωνυμία τῆς διακρίσεως ἀπαιτουμένη πολλὴν ἀπορίαν παρέχεται τοῖς ζητητικοῖς. Μήποτε οὖν, πολλῆς οὔσης καὶ παντοδαπῆς τῆς τῶν πρὸς τι φύσεως, ἔστι τις αὐτῶν καὶ τοιαύτη σχέσις, οἷα τῇ μὲν ἀντιστροφῇ ἐξισάζειν, τῇ δὲ φύσει τῶν ἀντιστρεφόντων μὴ παρέχεσθαι τὸ ὅμοιον, οἷον τὸ διάφορον διαφέροντος διαφέρει. Ἀλλὰ τὸ μὲν τὴν διαφορὰν ἔχει κατὰ τὸ εἶδος, ἡ δὲ ὕλη ἀνείδεον καὶ τὴν διαφορὰν, ὡς εἶναι τὴν διαφορὰν αὐτοῖν ἀνειδέου καὶ εἶδους. Οὕτω γὰρ καὶ εἰκῶν πρὸς παράδειγμα ποιεῖται ὡς πρὸς ὅμοιον τὴν ἀντιπαραβολήν· ἡ γὰρ ὁμοιότης κοινὴ μὲν κατὰ τὸ ὅλοσχερὲς τῆς ιδιότητος, οὐχ ἡ αὐτὴ δὲ ὅμως, ἀλλ' ἡ μὲν παραδειγματική, ἡ δὲ εἰκονική. Οὕτω καὶ τὸ ήνωμένον τινὶ ήνωμένῳ ήνωται, ὥστε εἰ τῷ ἐνὶ ήνωται, καὶ τὸ ἐν ἔσται ήνωμένον. Οὐκ ἄρα ἔν, ἢ καθὼ συνέζευκται μόνον, τὸ ήνωσθαι ῥητέον κατ' αὐτὴν μόνην τὴν σχέσιν, ἐπεὶ τόγε ἐν ὑπὲρ τὸ ήνωμένον. Οὕτω γὰρ καὶ τῷ αἰτίῳ συνέζευκται τὸ αἰτιατὸν οὐ κατὰ κοινήν φύσιν τῆς σχέσεως, ἀλλὰ κατὰ διάφορον τῇ ἀληθείᾳ. Ἡ γοῦν ἐν τῷ αἰτίῳ τῆς ἐν τῷ αἰτιατῷ σχέσεως αἰτία, ὡς ἡ φύσις ἡ ἄλλη τῆς φύσεως τῆς ἄλλης. Ἀπλῶς δὲ οὖν καὶ τὸ ἐν τῷ ήνωμένῳ καὶ τὸ ήνωμένον ήνωσθαι, ὡς ἐν μὲν τῷ ήνωμένῳ καὶ τὸ ήνωμένον διακεκρίσθαι τοῦ διακεκριμένου, ὡς μέντοι ήνωμένον. Ἔστι γὰρ ἡ διαφορὰ ήνωμένου πρὸς διακεκριμένον, τοῦτο δὲ ἐστὶν ἀδιάκριτον πρὸς τὸ διακεκριμένον· καὶ γὰρ τὸ ἀδιάκριτον τοῦ διακεκριμένου διέστηκεν, τοσοῦτον μόνον διακριθέν, ὅσον μεῖναι ἀδιάκριτον καὶ ὅσον ἀντιδιαστήναι πρὸς τὸ διακεκριμένον. Τοσοῦτον οὖν συναπέχει τοῦ διακρίναι τὸ ήνωμένον ἢ τοιαύτη διάκρισις, ὥστε καὶ φυλάττει αὐτὸ ἀδιάκριτον, ἢ μᾶλλον διακεκριμένον ἀπὸ τοῦ διακεκριμένου· τοῦτο δὲ ἐστὶ πάλιν αὖ ἀδιάκριτον· ὥστε κοινὴ μὲν ἡ διάκρισις, κατὰ γοῦν τὸ ὄνομα καὶ τὸ πρᾶγμα τῆς σχέσεως ὅλοσχερῶς τῆς αὐτῆς φανταζομένης, οὐκ οὔσης δὲ τῆς αὐτῆς, ἀλλ' ὅπου μὲν κατὰ τὸ διακεκριμένον ἵσταμένης, ὅπου δὲ κατὰ τὸ ἀδιάκριτον, καὶ ὅπου μὲν διακεκριμένης, ὅπου δὲ ἀδιακρίτου, καὶ αὐτῆς ἀδιακρίτου μενούσης. Εἰ δὲ ὅλως καὶ διάκρισιν αὐτὴν ὀνομάζομεν ὡς τῶν ἄλλων τι οὐσαν, συγγνῶναι δεῖ· τὰ γὰρ ὀνόματα τῶν διωρισμένων ἐστὶ καὶ εἰδητικῶν· διὸ καὶ τὴν ὕλην διακεκρίσθαι λέγοντες τοῦ εἶδους, ἀληθὲς μὲν τι συλλογιζόμεθα, οὐ μὴν ἀληθῶς γε ὀνομάζομεν.

1.162 Τοσαῦτα μὲν περὶ τούτων. Ἐπειδὴ δὲ τὸ διακεκριμένον προῆλθεν ἀπὸ τοῦ ἀδιακρίτου, πᾶν δὲ προῖόν μένον ποιεῖσθαι τὴν πρόοδόν φαμεν, καὶ αὖ πάλιν ἐπιστρέφεσθαι πρὸς τὸ ἀφ' οὗ γέγονεν ἡ πρόοδος, καὶ ὅλως ἐπειδὴ τρία ταῦτα λέγομεν εἶναι ἐφεξῆς ἀλλήλοις, μονὴν καὶ πρόοδον καὶ ἐπιστροφήν, φέρε καὶ περὶ τούτων αὐτὰ διαπορήσωμεν, καὶ πρῶτόν γε εἰ ἀναγκαῖον τὸ προῖόν μένον ἐν τῷ παράγοντι προϊέναι, καὶ ἔτι πρὸ τούτου, τί τὸ μένειν λέγομεν τῇ αἰτίᾳ· οὐ γὰρ δὴ ὡς ἐν τόπῳ, οὐδὲ ὡς ἐν τάξει, οὐδὲ ἐν τῷ πρώτῳ· πῶς γὰρ ἂν ἔτι προεληλυθὸς εἴη καὶ ὅπως οὖν; νῦν γὰρ ἡμῖν γιγνέσθω ὁ λόγος περὶ τῆς τοῦ προεληλυθότος προόδου· ἐξέσται γὰρ καὶ ἐπὶ μέσου τὰ αὐτὰ κατὰ τὸ διακρίνεσθαι συνορᾶν. Ἄρα οὖν πρῶτον αἷτιον, καὶ ταύτη μένον, τρίτον γέγονεν ἤδη; καὶ ταύτη προῆλθεν; ἀλλ' ἀδύνατον, ἢ γὰρ πρῶτον ἢ τρίτον ἐστίν. Ἄρα οὖν τὸ μένειν ἐκεῖνο σημαίνει ὅτι οὐκ ἐξίσταται τῆς τοῦ παράγοντος ιδιότητος, ἀλλ' ἔχον ταύτην ἐν αὐτῇ, τὸ ἴδιον ἐγκεντρίζει, καθὼ πρόεισιν, οἷον ὁ ἄνθρωπος ἐν τῷ ζῶν, καὶ ἡ ζωὴ ἐν τῇ οὐσίᾳ; τοιάδε γὰρ ἡ ζωὴ οὐσία, καὶ ὁ νοῦς τοιάδε οὐσία ἅμα καὶ ζωὴ προσφύεται γὰρ αἰὲ τῷ κοινῷ τὸ ἴδιον, ἢ ἀπ' αὐτοῦ προβάλλεται, μένει δὲ οὖν τὸ

προελθὸν ἐν τῇ ιδιότητι τοῦ γεννῶντος. Ἀλλ' εἰ τοῦτο, πρῶτον μὲν οὐ τὸ προελθὸν μένειν ἐν ἐκείνῳ λεκτέον, ἀλλ' ἐκείνῳ τῷ προελθόντι συμπροελθεῖν· εἴτα μέντοι τοῦτο προεληλυθός, ὃ κοινὸν λέγομεν πρὸς τὸ γεννησάν ἢ καὶ αὐτὸ μένον προελήλυθεν, καὶ τοῦτο ἐπ' ἄπειρον ἥξει. Ἡ οὐκ ἀνάγκη τὸ προῖον μένον προῖέναι, ὥστε οὐδὲ τὸ ἴδιον ἀναγκαῖον μεῖναι· εἰ δὲ καὶ μένει τὸ κοινόν, ἀλλ' ὃ προεληλυθέναι φαμέν, τοῦτο οὐ μένει· τὸ δὲ ζητούμενον ἦν εἰ μένει τὸ προῖον· ἀλλ' οὐ τὸ μένον ἐὼ λέγειν ὅτι οὐδὲ πάντως ἀπὸ τοῦ παράγοντος πρόεισι τι ὁμοφύες, καὶ τοῦτο μικρὸν ὕστερον ἐπιδείξομεν πολλῆς ἀπορίας ἐχόμενον καὶ ἴσως οὐχ οὕτως ἔχον ἀπλῶς δειχθήσεται, οὐδὲ ἐπὶ πάντων, εἴπερ καὶ ἐπὶ ἐνίων. Μήποτε οὖν τὸ προῖον ἢ προεληλυθὸς αἰτίαν ἔχει ἐν τῷ παράγοντι· καὶ τοῦτό ἐστι τὸ μένειν ἐν ἐκείνῳ τὸ ρίζαν ἔχειν ἐν αὐτῷ τὴν αἰτίαν ἀφ' ἧς ἀποφύεται; καὶ γὰρ τὸ φυτὸν ἀπὸ γῆς ἀναβλαστάνει μόνον ἐν αὐτῇ κατὰ τὴν ρίζαν· ἢ καὶ τοῦτο φανεῖται ἄλογον, εἴ τις ἀκριβῶς αὐτὸ βασανίσειεν· ἢ γὰρ αἰτία οὐκ ἔστιν αὐτὸ ἀπὸ τῆς αἰτίας παραγόμενον, ἀλλὰ τὸ μὲν δεύτερον, τὸ δὲ πρῶτον· ἐν γὰρ τῷ πρώτῳ ἴδρυται τοῦ δευτέρου ἢ αἰτία· καὶ γὰρ οὐσία τις τοῦ παράγοντος ἢ τοῦ παραγομένου αἰτία καὶ οὐ τούτου μέρος, ἀλλ' ἐκείνου, οὐδὲ ἀναλογεῖ τῇ ρίζῃ, ἀλλὰ τῷ λόγῳ τοῦ ὅλου φυτοῦ ὅλῳ γε ὄντι καὶ ἐνουσιωμένῳ τῇ φύσει τῆς γῆς.

1.163 Εἰ δὴ ταῦτα οὕτως ἔχοντα φαίνεται, οἱ αὐτοὶ ἥξουσιν ἐλέγχοι· οὔτε γὰρ τὸ μένον πρόεισιν, οὔτε τὸ προῖον μένει· οὔτε γὰρ τὸ παραγόμενον ἐν τῷ προάγοντι ἔτι, οὔτε ἡ αἰτία πρόεισιν ἀπ' ἐκείνου εἰς τὸ παραγόμενον· οὐ γὰρ ἔτι αἰτία ἐστίν, ἀλλ' ἀπ' αἰτίας. Οὐ τοίνυν οὐ δὴ ῥητέον μένειν τὸ προῖον, ἀλλὰ τὸ αἴτιον τοῦ προῖοντος. Ἴσως οὖν τοῦτό ἐστι τὸ λεγόμενον, ὅτι μένοντος ἐκείνου τοῦτο πρόεισιν; ἢ οὐκ ἐκείνου ἀπλῶς, ἀλλὰ τοῦ ἐν αὐτῷ αἰτίου μένοντος. Καὶ ἐπειδὴ ὁμοιοειδὲς τῇ αἰτίᾳ τὸ ἀπ' αἰτίας, αὐτὸ πως λέγεται τὸ μένον εἶναι καὶ προῖον, ἔστι δὲ ὁλοσχερῶς μὲν ταῦτόν τῇ γε ιδιότητι καὶ τῷ εἶδει, κατὰ ἀλήθειαν δὲ οὐ ταυτόν, οὐδὲ τῇ ὑποστάσει. Ἀλλ' εἰ οὕτω τις ὑποτιθοῖτο, πρῶτον διασπάσει τὸ παραγόμενον ἀπὸ τοῦ παράγοντος, εἰ μὴδὲν αὐτοῖς ἐστὶ κοινὸν καθ' ὑπόστασιν, μὴδὲ συνεχῇ τὰ προῖοντα τοῖς προάγουσιν, ἀλλὰ γεννᾶται ταῦτα ἀπ' ἐκείνων, ὥς ἄνθρωπος ἐξ ἀνθρώπου, διακοπτόμενα. Δεύτερον δέ, εἰ ὁλοσχερεῖ λόγῳ καὶ οὐκ ἀληθεῖ τὸ προῖον ἀνάγκη μένειν, οὐδ' ἂν ἀληθὲς εἴη τὸ ἀξίωμα, φαινόμενον δὲ μόνον, ὅτι φαινομένη καὶ ἡ ταυτότης, ἡγουν ἡ κοινωνία τῆς σχέσεως. Ἐκ δὲ τρίτων οὐδὲν ἐρεῖ σεμνὸν οὗτος ὁ λόγος, εἰ τοῦτο ἐρεῖ, ὅτι τὸ πρῶτον οὐκ ἔστι δεύτερον, οὐδὲ τὸ δεύτερον πρῶτον, ἢ τὸ γεννῶν οὐκ ἔστι τὸ γεννώμενον, καὶ ἀνάπαλιν, ἐκεῖνο μὲν μένειν, τοῦτο δὲ προῖέναι, καὶ οὐδέτερον ἅμα καὶ προῖέναι καὶ μένειν. Μήποτε οὖν τὸ προῖον τοιοῦτόν ἐστιν οἷον μὴδετέρῳ κρατεῖσθαι μήτε μονῇ, μήτε προόδῳ μόνον, ἀλλὰ ἔχειν τι καὶ μένον καὶ προῖον ὁμοῦ, ὅπερ αἰτιατὸν εἶναι φαμέν· τῆς γὰρ τοῦ γεννωμένου φύσεώς ἐστι τὸ συναμφοτέρων.

1.164 Οὕτω γὰρ ἂν λέγοιτο καλῶς μένειν τὸ προῖον, εἰ προῖοι ἅμα καὶ μένοι ταυτόν. Ἀλλ' εἰ μὲν τοῦτο λέγοιμεν ἐπὶ τοῦ μέσου, ὅπερ ἐν τῷ προῖέναι τὸ εἶναι ἔχει, ἀλλ' οὐκ ἐν τῷ προεληλυθέναι, τὸ δὲ προεληλυθός καὶ διαστὰν ἤδη καὶ ἀφειμένον ἀπὸ τοῦ πρώτου ὡς τρίτον, πῶς ἂν ἔτι λέγοιτο μένειν ἐν ἐκείνῳ; ἀντίφρασις γὰρ εἰ προεληλυθός οὐ προελήλυθεν· ἢ τὸ μὲν ἔχει μένον, τὸ δὲ προεληλυθός· κἀρα γὰρ ἄνω στηρίζαν ἔπειτα διατείνεται πρὸς τὸ κάτω. Ἀλλ' οὕτως οἱ τε πρότεροι λόγοι ἥξουσιν ἡμῖν, ὥς οὔτε μένει τὸ προεληλυθός, οὔτε τὸ μένον προελήλυθεν, καὶ πρὸς τούτοις οὐχ ὅλον ἔσται προεληλυθός ὃ γε ἐν τῷ προεληλυθέναι λέγομεν ὑφεστάναι, οὔτε ὅλον μένει ὃ γε μένον προεληλυθέναι φαμέν, οὐδὲν τε διοίσει τοῦ ἐν τῷ προῖέναι ὑφεστῶτος, εἴπερ ὅλον ἐκατέρως. Εἰ δὲ μέρει ἄλλῳ καὶ ἄλλῳ μένει καὶ πρόεισι, μεριστὸν ἔσται πρὸς τοῖς εἰρημένους, εἴπερ εἰς τὸ κάτω ἄνωθεν ἐκμηρύεται; Ἡ μερίζει μὲν ἢ ἡμετέρα ἔννοια καὶ τὰ ἀμέριστα· νοητέον δὲ ὅμως αὐτὰ ὡς ἔχειν ὀφείλει ἐκεῖνα καὶ οὐχ ὡς ἡμεῖς ἐννοοῦμεν, ἐπαγκαστέον τε τὰς ἀνθρωπίνας νοήσεις καὶ προσεθιστέον ἀναπλοῦσθαι καὶ

ἀνευρύνεσθαι ὡς δυνατόν εἰς τὴν ἐκείνοις προσήκουσαν ἀλήθειαν. Ὅλον οὖν λέγω τὸ προεληλυθὸς καὶ μένον εἶναι ἐν τῷ γεγεννηκότι κατ' αὐτό γε που ὃ προελήλυθεν, ὅτι αὐτὸ τὸ προεληλυθὸς κατὰ τὴν ἑαυτοῦ φύσιν ἰδιότροπον ὁμοιότατόν ἐστι καὶ συγγενέστατον τῷ παράγοντι καὶ οἷον αὐτὸ κατὰ τὸ τρίτον μέτρον, ὡς ἔπος εἰπεῖν, τῆς ὑποβάσεως. Καὶ γὰρ εἰ ἄλλο εἶδος ἐξ ἄλλου, ἀλλὰ σύνορός γε καὶ ὁμοφυῆς ἢ ἐξαλλαγή, καὶ οὐ τοσαύτη ἢ διάστασις, ἣν ἡμεῖς ἀναφέρομεν ἀπὸ τῶν τῇδε διασπασμῶν ἐπ' ἐκεῖνα· τοιοῦτος γὰρ ὁ νοῦς πρὸς ζωὴν, ἢ ψυχὴ πρὸς νοῦν, ἢ ζωὴ πρὸς οὐσίαν, ὡς τῷ ἰδόντι κατὰ τὴν πρώτην προσβολὴν τὸ δευτέρον δόξαι ἂν εἶναι, τὸ πρὸ αὐτοῦ, μάλιστα μὲν τὸ προσεχέστατον, ἥδη δὲ καὶ τὸ πορρωτέρω, κἂν ἔσχατον ἢ τῶν ἀφ' ἑνὸς προϊόντων. Οὐδὲν γὰρ οὐδὲ ὁπωστιοῦν πρὸς τὸ παράγον ἐτερόφυλόν ἐστι τῶν παραγομένων, οὐδὲ ἀνοίκειον, οὐδὲ ὃ μὴ περιείληπται ὑπὸ τοῦ γεννῶντος ὡς ἑαυτοῦ ὄν ἴδιον.

1.165 Εἰ δὲ ἡ τῶν ὀνομάτων διαφορὰ καὶ ἡ τῶν μεριστῶν φαντασμάτων διάκρισις ἀπατᾷ καὶ ἐν ἐκείνοις ὑποτίθεσθαι τὴν παντελῆ διάστασιν, οὐδὲν τοῦτο πρὸς τὴν ἐκείνων ἀλήθειαν. Πᾶν γὰρ ἀπλῶς ἐκεῖ τὸ γεννώμενον ἀπὸ τοῦ γεννῶντος ἢ μὲν αὐτό, προελήλυθεν, ἢ δὲ ἀπ' ἐκείνου, μένει· τὸ γὰρ ἀπ' ἐκείνου οὐκ ἔστι συμβεβηκός, ἀλλ' οὐσία τοῦ προελθόντος, καὶ ἐκεῖνο, τὸ δὲ αὐτὸ ὃ ἐστὶν οὐδὲν ἦττον μετ' ἐκεῖνο· γνήσιον γὰρ τοῦτο ἐκείνου ἔκγονον, ὡς εἰ ὁ παῖς ὁμοιότατος εἴη τῷ οἰκείῳ πατρί, παῖς μὲν πάντως, ὃ δὲ πατήρ, τὸ δὲ εἶδος ταύτῃ σχεδόν. Εἰ δὲ ἐκεῖ δοκεῖ ἐτεροειδὴς ἢ γέννησις, ἀλλ' εὖ εἰδέναι χρή ὅτι συμπεφυκεν μᾶλλον ἀλλήλοις ἐκεῖ τὰ ἕτερα κατ' εἶδος ἢ ἐνταῦθα τὰ αὐτά. Ὁ ἄρα νοῦς καθὼς νοῦς καὶ προελήλυθεν ἀπὸ τοῦ ὄντος, ἀπὸ πρώτου τρίτον, καὶ ὄν ἐστὶν ἐγγύς τι τὸ πρῶτον, ἀλλὰ τρίτην τάξιν προσείληφεν· αὐτὸ γὰρ τὸ τρίτον καὶ ἡ τριάς ἢ τοῦ νοῦ φύσις ἐστί, καὶ ὅσα καὶ οἷα τὸ πρῶτον, τοσαῦτα καὶ τοιαῦτα τὸ δευτέρον ἐστὶ τρόπον τινά· πλὴν ὅτι ἐκεῖ μὲν ἡ ἔνωσις ἐπικρατεῖ, ἐνταῦθα δὲ ἡ διάκρισις. Ὅλως δὲ εἰπεῖν, εἰ ἐπὶ τῶν ὁμοταγῶν καὶ ἀντιδιηρημένων ἔνωσιν ὁμοῦ καὶ διάκρισιν λέγομεν, ταυτότητά τε καὶ ἐτερότητα, πολλῶ μᾶλλον ἐπὶ τῶν γεννῶντων καὶ γεννωμένων ἐροῦμεν ὡς ἕτερα καὶ τὰ αὐτὰ καὶ ὡς διακεκριμένα ἀπ' αὐτῶν, καὶ ὁμοῦ πρὸς αὐτὰ ἡνωμένα. Οὐκοῦν ἢ μὲν τὰ αὐτὰ καὶ ἡνωμένα, μένειν λέγεται δικαίως, ἢ δὲ αὖ πάλιν ἕτερα καὶ διακεκριμένα, προεληλυθέναι. Καθ' ὅλον ἄρα καὶ μένει καὶ προελήλυθεν ἕκαστον, ἕως μὲν τῶν ἐπ' ἔσχατον προελθόντων ἀπὸ τῶν πρώτων ἀρξαμένων, ἀλλ' ἤδη μᾶλλον καὶ ἦττον, ὅπου μὲν τῆς μονῆς ἐπικρατούσης, ἐν οἷς ἄπορος ἡ διάκρισις, ὅπου δὲ τῆς προόδου, ἐν οἷς ἀσυμφανὴς ἡ ἔνωσις. Ἀπὸ γὰρ τούτων καὶ ἡμεῖς ὀρμωμένοι καὶ ταῖς πρώταις τῶν προόδων ἐπιψευδόμεθα τὸν παντελῆ διασπασμόν, καίτοι οὐδὲ ἐν ταῖς ἐσχάταις ὄντα παντελῆ. Πᾶν μὲν οὖν τὸ προεληλυθὸς καὶ ἐν τῇ φύσει καὶ ἐν τοῖς ὅροις μένει τῶν οἰκείων αἰτίων· ὃ δὲ μὴ μένει, τοῦτο δέ ἐστι τὸ μηδαμῇ μηδαμῶς ὄν τοῦτο ἀφ' οὗ λέγεται προελθεῖν· τοῦτο οὖν οὐδὲ προελήλυθεν· τίς γὰρ ἂν εἴποι τὸ μηδαμῇ μηδαμῶς ὄν ἀπὸ τοῦ ὄντος προεληλυθέναι; Ἐστω τοίνυν αὐτὴ μὲν πρόοδος, αὐτὴ δὲ ἡ μονή, καὶ συμπεφυκέντω αἱ ἐκάτερα τῇ ἐτέρᾳ, καθάπερ εἴρηται.

1.166 —Τί δ' ἐπὶ ταύταις ἡ ἐπιστροφὴ προστίθεται; τίς οὐσα καὶ τίνα χρειᾶν παρεχομένη τῷ προελθόντι; ὅτι μὲν τοῦτο προσήκει, φανερόν, δοκεῖ γὰρ ἐπάνοδος εἶναι· πᾶσα δὲ ἐπάνοδος ἐστὶ τοῦ προελθόντος, οὐ γὰρ οὕτω προῆλθεν· ἔτι δὲ μένει ἐν τῷ πρώτῳ, τί ἂν δέοιτό τινος ἐπιστροφῆς εἰς τὸ πρῶτον; καὶ γὰρ ἡ μονὴ κρείττων τῆς ἐπιστροφῆς· ὃ δὲ ἔχει τὸ κρείττον, τί ἂν δέοιτο τοῦ χείρονος; τοῦ μὲν δὴ προελθόντος ἐστί. Τί δὲ ἐστὶν ἡ ἐπιστροφή; τί δὲ ἄλλο φαίη τις ἂν ἢ τοῦ προελθόντος ἐπάνοδος εἰς τὸ γεννῆσαν; ἀντίθετος γὰρ τῇ προόδῳ καὶ οἷον ἐκείνης ἐπανάρθωσις τίς ἐστὶ καὶ ἀνάλυσις. Τοιγαροῦν ψυχὴ τὴν ἑαυτῆς πρόοδον ἀναλύει διὰ τῆς ἐπιστροφῆς· ἀλλ' εἰ τοῦτο, οὐκ ἔτι ἔσται προεληλυθός, ἀπολεῖ γὰρ τοῦτο, εἰ ἐπιστρέψειεν. Ἡ ἐπὶ μὲν ψυχῆς ποτὲ μὲν τοῦτο, ποτὲ δὲ ἐκεῖνο συμβαίνει, ἐπὶ δὲ τῶν αἰδίων ἐκάτερον ὁμοῦ καὶ κατὰ ταύτόν. Ἄρα οὖν οὐ πάσης ἐπιστροφῆς ἴδιον τὸ ἀφομοιοῦν τῷ γεννῶντι τὸ γεννώμενον,

ὥς τῆς προόδου τὸ ἑτεροιοῦν; διακριτικὴ μὲν γὰρ ἡ πρόοδος, συναιρετικὴ δὲ ἡ ἐπιστροφή καὶ ἀναγωγὸς τοῦ τρίτου εἰς τὸ πρῶτον, ὥς ἐκείνη προαγωγὸς τοῦ πρώτου εἰς τὸ τρίτον. Φέρε οὖν ἴδωμεν τί ποτε καὶ λέγομεν· τὸ προεληλυθὸς ἐπιστρέφειν λέγομεν μένον γε ἐν τῷ προεληλυθότι, εἶναι· πλασιαίτερον ἄρα τῷ παράγοντι γίγνεται τὸ ἐπιστρέφον ἐν αὐτῷ τοῦ προεληλυθότος, προσλαμβάνει δὲ τὸ ἐπιστρεπτικὸν μετὰ τὸ προοδικόν· ὑποκείσθω γὰρ ἐκάτερον κατ' οὐσίαν, κρεῖττον δὲ τὸ αἰεὶ προϋφιστάμενον τοῦ ἐπιγιγνομένου, ὥστε καὶ τὸ προοδικὸν τοῦ ἐπιστρεπτικοῦ οὐκ ἄρα πλησιάζει τῷ γεννῶντι μᾶλλον καθὼς ἐπιστρέφει ἢ καθὼς προελήλυθεν. Εἰ δὲ καὶ μένει τὸ προεληλυθός, ὥς δέδεικται, τί δεῖται τῆς ἐπιστροφῆς, ἤδη κατὰ τὸ μένειν ἀφωμοιωμένον; Εἰ δὲ ἀνάκτησίς ἐστι τῆς μονῆς ἡ ἐπιστροφή, μονὴ ἂν εἴη καὶ αὕτη, ἀλλὰ μετὰ τὴν πρόοδον, καὶ οὐκ ἄλλο τι σημαίνει τρίτον ἢ ἐπιστροφή, εἰ μὴδὲν ἄλλο παρὰ τὸ μένειν ἐργάζεται.

1.167 Καίτοι ἄλλο κατὰ τὴν ἔννοιαν τὸ ἐπιστρέφεσθαι παρὰ τὸ μένειν· κατὰ μὲν γὰρ τὸ μένειν αὐτὸ βούλεται εἶναι τὸ γεννηθὲν ὅπερ τὸ γεννησάν, ὥπερ κατὰ τὴν πρόοδον αὐτὸ ὅπερ ἐστὶ τὸ γεννηθὲν μετὰ τὸ γεννησάν· κατὰ μέντοι τὴν ἐπιστροφήν ὀρέγεται τὸ γεννηθὲν τοῦ γεννήσαντος, μένον αὐτὸ καὶ μένοντος ἐκείνου ἐν οἰκείοις ὅροις. Τὸ ὀρεκτικὸν γὰρ τοῦ ὀρεκτοῦ ἀντέχεται, ὥς ἄλλο ἄλλου, αἰεὶ δὲ τὸ ἄλλο μετὰ τὸ προελθεῖν. Τάχα οὖν ἡ ἐπιστροφή ὀρεξίς ἐστι τοῦ τρίτου ἐπιποθοῦντος· ἐν γὰρ τῷ μένειν οὕτω ὀρεξίς, οὕτω γὰρ διέστη τὸ ὀρεκτικὸν τοῦ ὀρεκτοῦ· ἀλλὰ μὴν οὐδὲ ἐν τῷ προεληλυθέναι, διάστας γὰρ αὕτη καὶ διάκρισις ἐστὶ τοῖν δυεῖν, ἵνα τὸ μὲν ᾗ ὀρεκτικόν, τὸ δὲ ὀρεκτόν, μᾶλλον δὲ ἵνα τὸ τρίτον ἀποστὰν τοῦ πρώτου ὕστερον ὀρεχθῇ ἐκείνου πόθῳ τῆς ἀρχαίας φύσεως. Διόπερ οὐ τὸ μένειν ἐργάζεται ἡ ἐπιστροφή, ἀλλὰ τὸ πόρρωθεν ἀπολαύειν τοῦ γεννήσαντος ὀρεκτοῦ φανέντος· ὅθεν καὶ τὸ προελθεῖν κάλλιον τοῦ ἐπιστρέφεσθαι· οὐσιοποιὸν γὰρ τοῦ τρίτου τὸ προεληλυθέναι, τὸ δὲ ἐπιστρέφεσθαι τελειοποιόν. Ἀλλὰ τὸ ὀρεγόμενον ἐκεῖνο σπεύδει γενέσθαι ὅπερ τὸ ὀρεκτόν, ὥστε καὶ τὸ τρίτον ἐφίεται γενέσθαι τὸ πρῶτον, καὶ γίνεται διὰ τῆς ἐπιστροφῆς, ἀλλὰ πρῶτον γίνεται διὰ τῆς μονῆς αὐτῷ τῷ μένειν ἐν τῷ πρώτῳ; Ἡ τοῦτο μὲν ἔχει πρὸ τῆς προόδου, τὸ δὲ διὰ τῆς ἐπιστροφῆς μετὰ τὴν πρόοδον; ἀλλ' ἄτοπον, ὥς εἴρηται πρότερον, ὃ ἤδη ἔχει, τοῦτο πάλιν λαμβάνειν, καὶ τὸ ἀτοπώτερον, ὅτι διὰ τῆς χείρονος ἐνεργείας. Ἀλλ' ἴσως οὐκ αὐτὸ διὰ τῆς ἐπιστροφῆς· ἀλλὰ τί αὐτοῦ οἶον εἶδωλον, ὃ καὶ τῆς προόδου χείρον φανεῖται; ἀλλ' οὐδὲν ὀρέγεται τοῦ εἰδώλου, οὐδὲ τοῦ χείρονος ὅλως ἐκείνου, οὗ ἔχει τὴν κρείττω καὶ πρεσβυτέραν ὑπόστασιν τε καὶ ἀπόλαυσιν. Ὅμοιον γὰρ ὥς εἴ τις ἔχων τελειοτάτην ὑγίειαν ἔπειτα ὀρέγοιτο τῆς ὑφειμένης, καὶ τὴν θεωρητικὴν ἀρετὴν κεκτημένος εὖχοιτο κτήσασθαι τὴν πολιτικὴν.

1.168 Οὐκ ἄρα ταῦτόν κατ' εἶδος, ὃ τε ἡ μονὴ παρέχεται καὶ ὅπερ ἡ ἐπιστροφή· οὐδὲ γὰρ ταῦτόν κατ' εἶδος μονὴ τε καὶ ἐπιστροφή. Τί οὖν προσλαμβάνει διὰ τῆς ἐπιστροφῆς ὃ μήτε διὰ τοῦ μένειν ἐκέκτο, μήτε διὰ τοῦ προελθεῖν; Ἐμφύεται δὲ ταῖς ἀπορίαις καὶ ἐκείνη ζητήσις εἰκότως, διττὴν ὑποτιθεμένη τὴν μονήν· οὐ γὰρ τὸ προϊὼν μόνον, ἀλλὰ καὶ τὸ ἐπιστρεφόμενον διὰ μονῆς ποιεῖται, τοῦτο μὲν τὴν ἐπιστροφήν, ἐκεῖνο δὲ τὴν πρόοδον. Δύο γὰρ κινήσεις, ἡ τε ἄνωθεν κάτω, καὶ ἡ κάτωθεν ἄνω· μεταξύ δὲ δύο κινήσεων τῶν ἀντικειμένων δύο στάσεις εἶναι λέγουσιν παῖδες φυσιολόγῳ ν. Καὶ γὰρ νῦν δὴ ἔφαμεν οὐκ εἶναι τὴν ἐπιστροφήν ἀνάλυσιν τῆς προόδου καὶ ἀπώλειαν, ἀλλὰ μένον ἐν τῷ προεληλυθέναι ποιεῖται τὴν ἐπιστροφήν. Ἡ οὖν δύο μόνον τῷ γένει ποιητέον, στάσιν καὶ κίνησιν, ἥ, εἰ βούλει λέγω, μονὴν καὶ ὁδόν· ἡ τέτταρα τῷ εἶδει πρόοδόν τε καὶ ἐπάνοδον, καὶ μονὴν αὖ διττὴν, τὴν ἄνω καὶ κάτω κατέχουσιν, ταύτην μὲν τὸ μέλλον ἐπιστρέφειν, ἐκείνην δὲ τὸ μέλλον προϊέναι. Τίς οὖν ἡ πολυθρόνητος αὕτη τῶν τριῶν ἀντιδιαίρεσις, μονῆς, προόδου, ἐπιστροφῆς; ἴσως φήσει τις ὅτι πρὸς ἓν τὸ πρῶτον αἱ τρεῖς διηρέθησαν κατὰ τὰς τρεῖς πρὸς ἐκεῖνο σχέσεις, ἐν ᾧ τε καὶ ἀφ' οὗ καὶ πρὸς ὃ· δηλὸν δὲ καθότι ἐκάστη ἰδιοποιεῖται. Ἀλλὰ φήσω τὸ ἓν διττὸν εἶναι, τὸ μὲν ἄνω, τὸ



δὲ κάτω· καὶ γὰρ ἐν τῷ κάτω εἶδει μένει καὶ ἀπ' αὐτοῦ ἐγείρεται κατὰ τὴν ἐπιστροφὴν καὶ πρὸς αὐτὸ πρότερον ἀποτείνεται κατὰ τὴν πρόοδον· ἐκατέρωθι μὲν γὰρ ἡ μονὴ τὸ μέσον, ἀλλ' ὅπου μὲν προβαλλομένη τὴν πρόοδον, προβαλλομένη δὲ τὴν ἐπιστροφὴν. Ἐχεται δὲ τῶν τοιούτων ζητημάτων καὶ ἐκεῖνο δικαίως, εἰ διττὴ ἡ ἐπιστροφή, ἡ μὲν πρὸς ἑαυτὸ τινος, ἡ δὲ πρὸς τὸ πρὸ ἑαυτοῦ, τί ἐκατέρα δίδωσι τῇ οὐσίᾳ τοῦ ἐπιστρέφοντος, καὶ τί διαφέρειτον· καὶ εἰ ὅπου ἡ δευτέρα, καὶ ἡ ἑτέρα· ἔτι δὲ διὰ τί μὴ καὶ ἡ πρόοδος διττὴ καὶ ἡ μονὴ ὁμοίως, ἡ μὲν ἐν τῷ κρείττονι, ἡ δὲ ἐν ἑαυτῷ, καὶ αὖ πάλιν ἡ μὲν ἀπὸ τοῦ κρείττονος, ἡ δὲ ἀφ' ἑαυτοῦ· εἰ γὰρ αἱ ὁμοταγεῖς εἰσιν αἱ τρεῖς αὗται ἐνέργειαι, ὥς ἔχει μία, καὶ αἱ ἄλλαι ὡσαύτως ἔχουσιν.

1.169 Καὶ δὴ καὶ τοῦτο ζητήσθω εἰ ὅπου ἡ μία ἀναφαίνεται, καὶ αἱ ἄλλαι ἐκφαίνονται· καὶ εἰ τοῦ τρίτου πᾶσαι εἰσιν ἢ τοῦ μὲν τρίτου αἱ τρεῖς, [ἢ] τοῦ δὲ δευτέρου αἱ δύο, μονὴ καὶ πρόοδος, τοῦ δὲ πρώτου μία ἡ μονή· δοκεῖ γὰρ ἰδίως εἶναι τοῦ μὲν πρώτου ἡ μονή, τοῦ δὲ δευτέρου ἡ πρόοδος, τοῦ δὲ τρίτου ἡ ἐπιστροφή· ἅτε ἤδη προεληλυθότος. Ἄνωθεν οὖν τὰς ιδιότητας αὐτῶν ἀφορισάμενοι λέγωμεν τὰ φαινόμενα, θεὸς δὲ ἄγοι πρὸς τὴν ἀλήθειαν. Οὐκοῦν μονὴ μὲν ἐστὶν ἡ τοῦ πρώτου φύσις ἐγκεκραμένη τῷ τρίτῳ, πρόοδος δὲ ἡ τοῦ τρίτου ἀπόστασις ἀπὸ τοῦ πρώτου· οὐδετέρα δὲ ἀκραιφνής, οὔτε ἡ ἀπόστασις ἔρημος οὔσα καὶ διεσπασμένη τῆς οἰκείας αἰτίας, οὔτε ἡ τοῦ πρώτου φύσις ἐν τῷ τρίτῳ καταπεπωκυῖα τὴν πρόοδον, οὐδὲ ἕωσα παραλλάξαι τὸ προελθὸν καὶ αὐτὸ ὃ λέγεται προελθεῖν εἰς ἄλλο γένος· ἀλλ' ἐξ ἀμφοῖν οἶον στοιχείων τὸ τρίτον ἀπετελέσθη γέννημα τοῦ πρώτου γνήσιον, καὶ ὃ φέρει τὴν φύσιν ἐκείνην ἐν τῇ ἑαυτοῦ παραλλάξει. Ἡ δὲ ἐπιστροφή σύστασις ἐστὶ καὶ περιγραφὴ τοῦ τρίτου καθ' αὐτὸ θεωρουμένου, οὔτε ὡς μένοντος οὔτε ὡς προϊόντος, μᾶλλον δὲ ἔνωσις ἐστὶ τῶν δυεῖν στοιχείων εἰς ἄλληλα καὶ ἐπιστροφή τοῦ προοδικοῦ εἰς τὸ μόνιμον, καθ' ἣν ἡ κρᾶσις τῶν δύο στοιχείων, καθ' ἣν κρᾶσιν ὁ χαρακτήρ ἐπιγίνεται καὶ τὸ εἶδος τοῦ τρίτου. Διόπερ ἡ ἐπιστροφή καὶ τοῦ τρίτου ἐστὶ μόνου· καὶ τοῦτο μέντοι ἰδιοποιὸς λέγεται καὶ τοῦ προελθόντος ἀνάτασις εἰς τὸ μένον ὅτι τοῦ προοδικοῦ ἐν τῷ τρίτῳ εἰς τὸ ἐν αὐτῷ μόνιμον καὶ τοῦ τρίτου εἰς τὸ πρῶτον, ὅτι τὸ προελθὸν κατὰ τὸ μένον ἐν τῷ πρώτῳ ἐστὶ. Καὶ ὁρᾷς ὅτι κατ' οὐσίαν ἐν τῷ τρίτῳ τὰ τρία οἷα στοιχεῖα συγκέκρται ἀλλήλοις, καὶ τὸ ὅλον τὰ τρία ἔχει, καὶ πρὸς γε αὐτὸ τριχῇ ἐνεργεῖ, μένον ἐν ἑαυτῷ καὶ προϊόν ἀφ' ἑαυτοῦ καὶ ἐπιστρεφόμενον πρὸς ἑαυτό. Στοιχεῖα γὰρ αὐτοῦ τῆς οὐσίας τὰ τρία καὶ εἰς τὸ ὅλον ἕκαστον δρέψαι εἰς ἄλληλα ἅπαντα. Μένει οὖν διὰ τὸ μόνιμον τὸ ὅλον καὶ τὰ μέρη, καὶ αὖ πρόεισι διὰ τὸ προοδικὸν καὶ ἐπιστρέφει διὰ τὸ ἐπιστρεπτικόν.

1.170 Τοιγαροῦν καὶ μένει ἐν αὐτῷ τὸ τρίτον κατὰ τὸ ἐγκεκραμένον τῆς μονῆς ἰδίωμα, καὶ προϊόν ἀφ' ἑαυτοῦ καὶ ἐπιστρέφει πρὸς ἑαυτό. Ἀλλὰ δὴ τὰ τρία καὶ πρὸς τὸ πρῶτον ἐνεργεῖν λέγεται. Τίς οὖν ἡ διαφορά; ἢ ὅτι διττὴ ἡ διάκρισις, ἡ μὲν ἀπὸ τοῦ πρώτου, ὡς τρίτου, ἡ δὲ ἀφ' ἑαυτοῦ ὡς πληθυομένου ἐν ἑαυτῷ καὶ οὐ τρίτου ἀπλῶς γινομένου, ἀλλὰ τριαδικοῦ κατὰ τὴν ἐν αὐτῷ φανεῖσαν τριάδα. Ἀλλὰ πᾶσα τριάς καὶ μονάς ἐστὶ, ἡ πρὸ αὐτῆς πάντως μονάς· ὥστε κατὰ μὲν τὴν τριάδα πρόεισιν ἀφ' ἑαυτοῦ, κατὰ δὲ τὴν μονάδα, μένει ἐν ἑαυτῷ, ἐπιστρέφει δὲ κατὰ τὴν ἔνωσιν τῆς τριάδος πρὸς τὴν μονάδα. Εἰ δὲ καὶ οὕτω λέγοι τις, οὐκ ἂν πόρρω βάλοι τοῦ ἀληθοῦς, ὡς τὸ μὲν τριαδικὸν ἐν αὐτῷ τῆς ἐπιστροφῆς αἴτιον· τρίτη γὰρ καὶ ἡ ἐπιστροφή· τὸ δὲ δυαδικὸν τῆς προόδου· δευτέρα γὰρ ἡ πρόοδος· τὸ δὲ μοναδικὸν τῆς μονῆς, ὅτι πρώτη ἡ μονὴ τῶν τριῶν. Ταῦτα μὲν οὖν ἕτερος λόγος. Πρὸς δ' οὖν τὸ πρῶτον, μένει μὲν ἐν αὐτῷ, ὅτι οὐ πάντη διέστη καὶ ὁπωσοῦν, ἐπιστρέφει δέ, ὅτι τὸ διαστὰν τῷ μὴ διαστάντι συνῆψεν κατὰ τὴν εἰρημένην ἐπιστροφὴν. Μία οὖν ἐπιστροφή ἢ διττὴ, ἡ μὲν πρὸς ἑαυτό, ἡ δὲ πρὸς τὸ πρὸ ἑαυτοῦ; ἢ τῷ μὲν ὑποκειμένῳ μία, τῇ δὲ σχέσει διττὴ. Καθόσον μὲν γὰρ ἑαυτὸ περιέγραψεν, ὡς εἴρηται, δι' ἐπιστροφῆς, ἐπέτρεψε πρὸς ἑαυτό· καθόσον δὲ ὅλον ἔστη καθ' ἑαυτὸ περιγεγραμμένον καὶ τέλειον, ὡμοιώθη τῷ πρὸ αὐτοῦ, ὅτι καὶ ἐκεῖνο πρὸ τούτου καθ' ἑαυτὸ τέλειον, ἑαυτοῦ τινα

φύσιν ἴδιον εἰληχός, καὶ ὅτι μὲν τὸ τρίτον ὑπέστησεν ἑαυτὸ πρὸς ἐκεῖνο πρῶτον (ἐπιστροφή γὰρ καὶ αὕτη τις), καὶ ἔτι πρὸ τούτων ὅτι οἶον τὸ γεννῶν ἡβουλήθη, τοιοῦτον ἀπετελέσθη τὸ γεννῶμενον. Τῷ ἄρα αὐτὸ ὅπερ ἐστὶ γενέσθαι ἐπέστραπται ἅμα καὶ πρὸς ἑαυτὸ καὶ πρὸς τὸ πρὸ αὐτοῦ. Ὡς δὲ ἔχει ἡ ἐπιστροφή, οὕτω καὶ ἡ πρόοδος· αὐτὸ γὰρ ὃ ἐστὶ καὶ ἄφ' ἑαυτοῦ πρόεισι κατὰ τὸ ἐν ἑαυτῷ διακεκριμένον καὶ τοῦ πρὸ αὐτοῦ· καθ' ἑκάτερον γάρ ἐστιν ὃ ἐστὶ· καὶ γὰρ καθ' ἑκάτερον προεληλυθε· καὶ μέντοι καὶ ἀπὸ τοῦ αἰτίου κατὰ τὸ συναμφότερον· καὶ γὰρ αὐτὸ τὸ προεληλυθὸς ὅλον ὃ ἐστὶ, κατὰ τὸ συναμφότερον· τὸ γὰρ ἀπὸ τοῦ πρώτου διακριθῆναι κατὰ τὴν τρίτην διάκρισιν, καὶ αὐτὸ ἐν ἑαυτῷ διακεκριμένον ἀπέδειξεν.

1.171 Ὅμοίως ἄρα καὶ ἡ μονὴ τῷ ὑποκειμένῳ ἐστὶν ἡ αὐτή, σχέσει διαφέρουσα μόνον. Τὸ γὰρ μὴ πάντῃ διαστῆναι τοῦ αἰτίου, τοῦτο ἐποίησεν αὐτὸ μὴδὲ ἑαυτοῦ πάντῃ διαστῆναι. Τῷ αὐτῷ ἄρα μονίμῳ καὶ ἐν ἑαυτῷ μένει, καὶ ἐν τῷ πρὸ αὐτοῦ, καὶ τῷ προοδικῷ ἄφ' ἑαυτοῦ γε πρόεισι καὶ ἀπ' ἐκείνου· καὶ δὴ καὶ τῷ ἐπιστρεπτικῷ πρὸς ἑαυτό τε ἐπέστραπται καὶ πρὸς ἐκεῖνο. Τοῦτο δὲ ἐστὶ τὸ τρίτον στοιχεῖον, καθὸ τὸ προοδικὸν τῷ μονίμῳ συνδέεται. Ἐκ τριῶν ἄρα τούτων ἐστὶ τὸ προεληλυθός, οὐ καθὸ προῆλθεν, ἀλλὰ καθὸ τόδε οἶον νοῦς. Ἔστι δὲ καὶ ἐν τῷ προϊόντι τὰ τρία, ἀλλ' οὐκ ἐν μόνῳ τῷ προεληλυθότι· ἔστι καὶ ἐν τῷ μένοντι πρὸ τοῦ προϊόντος, ἀλλ' ἐν τούτῳ μὲν συνηρημένα καὶ ἀδιάκριτα, ἐν δὲ τῷ τρίτῳ διηρημένα, ἐν δὲ τῷ μέσῳ μέσως, καὶ διακρινόμενα μόνον. Ἄλλ' εἰ ἀδιάκριτα ἐν τῷ πρώτῳ, οὐδ' ἂν μένειν λέγοιτο δικαίως τὸ πρῶτον; ἢ ὥς μὲν ἔχον τὸ μόνιμον στοιχεῖον, οὐκ ἂν λέγοιτο· οὐ γὰρ ἔχει κατ' ἀλήθειαν ἀφωρισμένον· ὥς δὲ μὴ προϊόν λέγοιτο ἂν κατὰ ἀναλογίαν ὥς πρὸς τὸ τρίτον, ἢ τόγε δεύτερον. Καὶ δὴ τὸ προϊόν πρὸς τὸ ἐληλυθός καὶ προϊόν μένον λέγοιτο ἂν κατὰ ἀλήθειαν δὲ οὐδέτερον· οὐπω γὰρ οὐδὲ ἐν τούτῳ διώρισται τὰ στοιχεῖα· ἐν ἄρα τῷ τρίτῳ τὰ τρία διώρισται ἀπ' ἀλλήλων· πρῶτον ἄρα τὸ τρίτον κυρίως καὶ μένει καὶ πρόεισι καὶ ἐπιστρέφει πρὸς τὸ πρὸ ἑαυτοῦ· ἀλλὰ πρὸς μὲν τὸ προσεχές, ὅπερ ἦν τὸ δεύτερον κατὰ τὴν ὑπὸ τοῦ δευτέρου παραλλαγὴν τε καὶ ὑπόστασιν, οἶον τὴν ἀπὸ τοῦ διακρινομένου· κατὰ δὲ τὴν ἀπὸ τοῦ ἀδιακρίτου καὶ πρώτου πρὸς αὐτὸ τὸ ὑπέρτερον. Ὁ γὰρ νοῦς φέρε εἰπεῖν καὶ πρὸς ζωὴν ἔχει τὴν τριπλῆν σχέσιν καὶ πρὸς τὸ ὄν κατὰ τὴν ἀπ' ἐκείνου γένεσιν. Ἀλλὰ περὶ μὲν τούτων καὶ αὐθις. Ἐν δὲ τῷ πρώτῳ, τρίτῳ γεγονότι, τὰ τρία φανέντα προέρχεται καὶ διὰ πάντων τῶν ἐφεξῆς. Τρίτον λέγω δὲ οἶον εἰ ἐν τῷ πρώτῳ ἐφάνη νῶ, καὶ ἐν παντὶ νῶ τὰ τρία ἐστὶ ἐπικρατεῖ δὲ ὁμῶς ἐν μὲν τῷ ἄκρῳ ἡ μονή, τὰ ἄλλα εἰδοποιουσα, ἐν δὲ τῷ ἐσχάτῳ ἡ ἐπιστροφή, ἐν δὲ τῷ μέσῳ ἡ πρόοδος. Διόπερ ἐν ἐκάστη νοερᾷ τριάδι τὸ μὲν πρῶτον μονιμώτερον, τὸ δὲ δεύτερον προοδικώτερον, τὸ δὲ τρίτον ἐπιστρεπτικώτερον. Οὐκοῦν ἐπὶ τούτοις ἡ διττὴ μονὴ οὐκ ἄλλως ὑπετίθετο, εἴπερ μένειν ἐστὶ τὸ μὴ διαστῆναι πάντῃ τοῦ γεννῶντος αἰτίου μὴδὲ τῆς ἐκείνου φύσεως, τὸ δὲ ἐπιστρέφειν ἐστὶ τὸ τὴν ἑαυτοῦ περιγράφειν ὑπόστασιν ἐν τῷ προεληλυθέναι μετὰ τοῦ μένειν, ἵνα ἧ τὸ αὐτὸ προεληλυθός καὶ οὐ προεληλυθός, οὐ διεσπασμένον ἑκάτερον, ἀλλὰ συναμφοτέρῳ τι γιγνόμενον διὰ τῆς ἐπιστρεπτικῆς ιδιότητος.

1.172 Τοιοῦτον γὰρ ὄν τὸ τρίτον ὅλον τίνα ἂν ἔχοι μονὴν ἄλλην πρὸς τήνδε τὴν ἐπιστροφὴν, ἢ τήνδε τὴν πρόοδον; εἰ μὴ ἄρα πρὸς τὰ μετὰ ταῦτα καὶ ἀπ' αὐτοῦ παραγόμενα; τὸ γὰρ ἐν τῷ οἰκείῳ εἶδει καὶ τῇ οἰκείᾳ τάξει παράγον ἄφ' ἑαυτοῦ τὰ ἀπ' αὐτοῦ τὸ μόνιμον ἔχοι ἂν ἀπὸ τῆς συνουσιωμένης μονῆς. Εἰ μὴ ἄρα, οὐδὲ ῥητέον τὰ παράγοντα μένειν, ἀλλὰ τὰ παραγόμενα ἐν τοῖς προάγουσι καὶ ἐν ἑαυτοῖς· ἢ τὸ μένειν τῶν παραγόντων κατὰ τὸ μὴ συμπροϊέναι τοῖς παραγομένοις θεωρητέον. Τί οὖν; ὅλον τὸ τοιοῦτον οὐκ ἐπιστρέφει πρὸς τὸ πρῶτον; ἢ ἐπιστροφὴν ποιήσεται· ἢ πρῶτον εἰ ἐπιστρέφοι πρὸς τὸ γεννῶν, δεῖ αὐτὸ προεληλυθός εἶναι, καὶ οὐ μένειν, ὥς ἡ ἀπορία. Εἰ δὲ ἐν τῷ προεληλυθέναι μένειν λέγοι τις, ἐπίτασιν λέγοι ἂν καὶ οἶον βεβαίωσιν τοῦ προεληλυθέναι τὴν αὐτὴν μονήν, ἀλλ' οὐχὶ τὴν ἀντιδιηρημένην τῇ προόδῳ τε καὶ ἐπιστροφῇ, ἐπεὶ καὶ τὸ ἐπιστρέφειν προϊέναι ἐστί· προκοπὴ γάρ τις, ἀλλ' οὐχὶ

ἀπὸ τοῦ αἰτίου. Εἰ δὲ καὶ μέθεξιν ἐν ἐκάστη θεωροῖ τις ἐκάστης, ἐπεὶ καὶ τὸ μόνιμον τοῦτο πρόεισιν εἰς τὸ τρίτον· εἰ δὲ καὶ πρόεισι, καὶ ἐπιστρέφει· οὕτω γὰρ καὶ ἡ πρόοδος ἔχει τι ἐπιστρεπτικόν, εἴπερ καὶ αὕτη προῆλθε· καὶ ἡ ἐπιστροφή ἔξει τι μόνιμον, εἴ γε καὶ προοδικόν. Οὕτω δ' οὖν ὑποτιθέμενοι καλῶς ὁμολογήσομεν· ὁμοταγὴ γὰρ ὄντα τὰ τρία ἀντιμεθέξει ἀλλήλων· ἡ δὲ ἀπορία οὐχ ἔξει χώραν, ἡ γὰρ διαίρεσις οὐκ ἐγένετο τῶν καθ' ὕπαρξιν ἰδιοτήτων· ἡ ἄρα κάτω μονὴ μέθεξις ἐστὶ τῆς ἄνω ῥηθείσης. Τίς οὖν ἡ τῶν τριῶν ἀντιδιαίρεσις; τὸ μὲν γὰρ προϊέναι καὶ μένειν ἀντιφατικόν, προϊέναι γὰρ καὶ μὴ προϊέναι λέγεται. Τὸ δὲ ἀντιστρέφειν τί πρὸς ταῦτα; ἢ ὅτι τὸ προελθεῖν διάστασιν μόνην δηλοῖ καὶ παράλλαξιν, οὕτω δὲ συστροφὴν τινα καὶ σύστασιν τοῦ χαρακτῆρος ἐν τῷ τὸ προελθεῖν ἔσθαι καὶ περιεγράφη· τοῦτο οὖν ἡ ἐπιστροφή προστεθεῖσα συνεισήγαγεν, ὥς τὸ μὲν εἶναι δηλωτικὸν τῆς ἀπ' ἄλλου εἰς ἄλλο διαστάσεως ἢ παραλλάξεως, τὸ προοδικὸν ἰδίωμα, τὸ δὲ μόνιμον τοῦ γεννῶντος εἶδους, τὸ δὲ ἐπιστρεπτικὸν τοῦ γεννωμένου παραστατικόν. Εἰ δὲ μετέχει τὰ γεννώμενα τῶν γεννώντων, καὶ ὅπως μετέχει ἢ οὐ μετέχει, μετὰ ταῦτα ζητήσομεν.

1.173 Νῦν δὲ μόνον ἡ ἀνάγκη τῆς διαιρέσεως ἀποδέδοται τῶν τριῶν, ὥς τὰ μὲν κατὰ τὰ πέρατα θεωρεῖται, τὸ δὲ κατὰ τὸ μέσον· μένει μὲν γὰρ ἐν τῷ παράγοντι, ἐπιστρέφεται δὲ κατὰ τὸ παρηγμένον, ὃ ἐστίν· πρόεισι δὲ εἰς τοῦτο ἀπ' ἐκείνου. Ἀλλ' ἐπεὶ ταῦτα καθόλου διώρισται, φέρε νῦν ἐπὶ τῶν πραγμάτων αὐτὰ παραλάβωμεν. Τριχῇ γὰρ ἐκάστη διαιρεῖται, ἢ τε μονὴ καὶ πρόοδος καὶ ἐπιστροφή, ἐκάστη γὰρ ἢ οὐσιώδης ἐστὶν ἢ ζωτικὴ ἢ γνωστικὴ. Ὅτι μὲν γὰρ ἐστὶν ἐπιστρέφεσθαι κατὰ γνῶσιν, φανερόν· ἔστι γὰρ τὸ γινῶσκον καὶ ἑαυτὸ καὶ τὰ πρὸ αὐτοῦ· ὅτι δὲ καὶ κατ' οὐσίαν, δηλοῖ τὸ δεῖν εἶναι τι αὐθυπόστατον, ἀλλὰ μὴ μόνον ἐτέρωθεν ὑφιστάμενον. Ἡ γὰρ ἐπ' ἄπειρον, εἰ μὴδὲν αὐθυπόστατον, ἢ μετὰ τὸ πάντη τὴν ὑπόστασιν ἐκβεβηκὸς ὥς μηδαμῶς ὑφεστάναι μήτε ἀπ' ἄλλου μήτε ἀφ' ἑαυτοῦ, τὸ ἐτέρωθεν ὑφιστάμενον θήσομεν· καὶ τὸ ἀφ' ἑαυτοῦ ὑποβλέψομεν μέσον γε ὃν τῇ ἑαυτοῦ φύσει, καθάπερ τὸ αὐτοκίνητον τοῦ ἀκινήτου τε καὶ ἐτεροκινήτου μέσον ὁμολογοῦμεν. Εἰ γάρ τι καὶ ἐτέρωθεν ὑφιστάμενον κρεῖττον τοῦ ἀφ' ἑαυτοῦ, ἀλλ' ἔστι τι, ὃ καὶ χεῖρον, ὅπερ ἐπὶ τῶν σωματοειδῶν ἀληθὲς εἰπεῖν. Δεῖ δὲ εἶναι τὸ φύσει κρεῖττον, εἴπερ καὶ τὸ χεῖρον. Ἀλλ' ὅτι μὲν ἐστὶ τὸ αὐθυπόστατον, καὶ αὐθις ἐπιζητήσομεν τοῦτό τε καὶ ὃ τε τυγχάνει ὄν, καὶ καθ' ἣν ἐκφαίνεται τάξις. Τοῦτο δὲ οὖν τὸ ἑαυτὸ ὑφιστάνειν, ἐπιστρέφεσθαι ἐστὶν αὐτὸ πρὸς ἑαυτὸ κατ' οὐσίαν· ἔσται ἄρα καὶ αὐτόζων κατὰ τὰς αὐτὰς αἰτίας, ὅπερ ἑαυτὸ ζωοποιεῖ. Καὶ οὐχ ἐτέρωθεν μόνον δέχεται τὴν ζωὴν, ἀλλὰ πρὸς μὲν ἑαυτὸ τοιαῦτα ἐπιδείκνυται τὰς τρεῖς ἐπιστροφάς· πρὸς δὲ τὸ πρῶτον πῶς; γνωστικὴ μὲν γὰρ εἰς ἐκεῖνο ἐπιστροφή τοῦ τρίτου γίγνεται, ὅτι γινώσκει ἐκεῖνο· ζωτικὴ δὲ τινα τρόπον, ἢ οὐσιώδης τάχα σαφεστέρα προφαίνεται. Καὶ γὰρ ἐλέγομεν ἐν τοῖς πρόσθεν ὅτι τὸ τρίτον, ἐπειδὴ προῆλθεν καὶ καθ' ἑαυτὸ γέγονεν καὶ ὅρον ἔσχεν ἀφ' ἑαυτοῦ τὸν οἰκεῖον, οὕτω τούτῳ ἐπεστράφη πρὸς τὸ πρῶτον, ἄλλο τοιοῦτο γεγονός ἐν τῇ τρίτῃ τάξει οἷον ἐν τῇ πρώτῃ ἐκεῖνο, οἷον ὥς ἐκεῖνο τὸ ὃν ἀπλῶς, τοῦτο νοῦς ἀπλῶς καὶ ὥς ἐκεῖνό γε οὐσία ἡνωμένη, οὕτως τοῦτο νοῦς συνηρημένος, οἷα προσήκει τῷ νῷ συναίρεσις, οὐχ οἷα τῷ ὄντι.

1.174 Διόπερ εἰς ὅρον ἐμβὰς τὸν οἰκεῖον ὁ νοῦς ὤκειώθη τῷ πρώτῳ πάντων ὄρῳ φανέντι· αὕτη μὲν οὖν ἡ κατ' οὐσίαν ἐπιστροφή τοῦ νοῦ πρὸς τὸ ὄν· ἡ δὲ κατὰ ζωὴν τίς ἂν εἴη; ἢ ἐπειδὴ μετὰ τὸ ὄν ἡ ζωὴ καὶ ἄμεσος ἡ πρὸς τὸ ὄν τῆς ζωῆς συναφή, τὸ ζωτικῶς ἐπιστρεφόμενον πρὸς τὸ ὄν εἰς τὴν πρὸς αὐτὸ συναφὴν ἐκείνην ἐπείγεται ἢ πρὸς αὐτὸ συνῆπται πρὸ τῶν ἄλλων ἀπάντων αὕτη ἡ ζωὴ. Ὡστε ἡ μὲν οὐσιώδης ἐπιστροφή πρὸς ἐκεῖνο ποιεῖ τὸ ἐπιστρεφόμενον, οἷον ἐκεῖνο, ἡ δὲ ζωτικὴ συνημμένον αὐτῷ μόνον ἀμέσως κατὰ τὴν ζωὴν, ἡ δὲ γνωστικὴ πόρρωθεν αὐτὸ καὶ ἀπὸ τῆς τρίτης ἐπανάγει τάξεως ἐπὶ τὸ πρῶτον· καὶ αἰδίδιος αὕτη τοῦ τρίτου ἢ τρίτον ἐπιστροφή, καὶ τοῦ νοῦ ἢ νοῦς πολλὴ γὰρ ἡ πρὸς τὸ ὄν διάστασις τοῦ νοῦ, καὶ πρὸς τὸ γινώσκόμενον τοῦ γινώσκοντος ἐν διακρίσει γὰρ ἀξιολόγῳ τὸ ὀρῶν πρὸς τὸ ὀρώμενον· ἡ δὲ

ζωή σχεδὸν οὐσία ἐστὶ καὶ εὐθὺς μετ' ἐκείνην, καὶ τὸ ζῶν τοῦ οὐσιωμένου οὐ πόρρω. Περὶ δὲ τούτων καὶ αὐθις ἐροῦμεν, αὐτίκα δὴ μάλα. Νῦν δὲ τὰς ἐπιστροφὰς ἀποδεδώκαμεν τοῦ νοῦ πρὸς τὸ ὄν, καὶ τοῦ τρίτου πρὸς τὸ πρῶτον· ὁμοίως δὲ ἀποδώσωμεν καὶ τὰς πρὸς τὸ δεύτερον τοῦ τρίτου καὶ τοῦ νοῦ πρὸς ζωὴν. Γινώσκει τε γὰρ ὁ νοῦς τὴν ζωὴν, εἴπερ καὶ τὸ ὄν, καὶ κατὰ τὸν ὅμοιον τρόπον, καὶ μέντοι καὶ εἰς τὸν ὅρον αὐτῆς ἐμβήσεται, ὅς ἐστιν αὐτῆς οὐσία, καθ' ὃν ζωὴ γίνεταί νοερά ὁ νοῦς, ὥσπερ οὐσία νοερά κατὰ τὴν πρὸς τὸ ὄν ἀφομοίωσιν, ὥσπερ νοῦς κατὰ τὴν ἑαυτοῦ τρίτην ιδιότητα· νόει γάρ μοι τὸν νοῦν ὡς τρίτον ὄντα τρίμορφον γεγονότα καθ' ὅλον ἑαυτόν, καὶ ὄντα καὶ ζῶντα καὶ νοοῦντα, συνηρημένον τε καὶ διακρινόμενον καὶ διακεκριμένον· ἢ οὖν ζωῇ καὶ πῶς διακρίνεται ὡς ἐν διακεκριμένῳ τὸ διακρινόμενον εἶναι δυνατόν ἀφομοιοῦται πρὸς τὴν ζωὴν καὶ οἷον εἰς ζωὴν καθίσταται· καὶ αὕτη ἐστὶν ἡ πρὸς ζωὴν οὐσιώδης ἐπιστροφή· τίς δὲ ἂν εἴη ἡ ζωτικὴ πρὸς ζωὴν; ἢ ἄλλο ἐστὶν ἐστάναι κατὰ τὸν ὅρον τῆς ζωῆς, καὶ γενέσθαι ζωὴν. Ἄλλον οὖν ὄντα καὶ καθ' ἑαυτόν ἐστῶτα, ὅς ἐστι συνῆφθαι ζωῇ, ὡς τρίτον δευτέρῳ, καὶ ζῆν μᾶλλον ἢ ζωὴν εἶναι, καὶ ὀρέγεσθαι ζωῆς, ἀλλ' οὐχὶ καὶ ἡδὴ ζωὴν γενέσθαι.

1.175 Ὁ δὲ αὐτὸς ἡμῖν ἀρμοζέτω πανταχοῦ τύπος τῶν τριῶν ἐπιστροφῶν, ὁποῦποτε ἂν ᾧσι καὶ ὁπόσων ἢ πρὸς ὁπόσα τῶν προὑπαρχόντων· πρὸς γὰρ ἕκαστα ἐπιστρέφεται τῶν πρὸ ἑαυτοῦ τὸ ἐπιστρεφόμενον, εἴτε ἔγγυθεν, εἴτε πόρρωθεν, ἀφομοιοῦταί τε πρὸς ἐκεῖνο πᾶν πρὸς ὃ ἐπιστρέφεται, εἴτε δὴ κατὰ τὰς εἰς αὐτὸ συρρεούσας ἀπὸ τῶν πρὸς ἃ ἐπιστρέφεται ιδιότητας οἰκείας ἥτοι πληρωμάτων ἢ στοιχείων, ἥτοι συνουσιωμένας τῷ δεχομένῳ, ἢ ἐπεισάκτους ἄλλως γιγνομένας, εἴτε κατὰ τὰς ἐν αὐτῷ τῷ ἐπιστρεφόμενῳ διαφοροὺς ὑπάρξεις, αὐτοῦ οὐσας ἰδίας καὶ οὐκ ἄνωθεν ἡκούσας, ἄλλως δὲ ἐκείναις ἀναλογούσαις ταῖς τῶν προγενεστέρων φύσεσι, πρὸς ἃ καὶ ἡ ἐπιστροφή κατὰ ἀναλογίαν ἐπιτελεῖται. Ὁ μὲν γὰρ ἡδὴ προάγων λόγος ἐκάτερον ἐδόκει λέγειν, ποτὲ μὲν τῷ προεληλυθότι καὶ τρίτῳ ὄρῳ τὸν νοῦν ἀφομοίων πρὸς τὸ ὄν, ποτὲ δὲ τῷ ἐνόντι αὐτῷ ἐνουμένῳ ἀνάγων αὐτὸ πρὸς τὸ πρὸ αὐτοῦ ἡνωμένον, τὸ τοῦ ὄντος λέγω συνηρημένον. Εἰ δὲ ἐκάτερον ἀληθές, ἢ οὐδέτερον ἢ τὸ ἕτερον ὁποτερονοῦν, ἢ πάντα ταῦτα πῇ τε καὶ πῶς, εἰσαυθις ἀναβάλλομαι εἰς τὸν περὶ τῶν μεθέξων λόγον. Νῦν δὲ τοσοῦτον διορίζομαι συντομώτερον ὡς ἄλλο μὲν εἶναι αὐτὸ ὃ ἐστίν, ἄλλο δὲ τὸ ὁμοιοῦσθαι πρὸς ἄλλο κατ' αὐτό γε ὃ ἐστίν· οἷον νοῦς ἐστίν ἀφ' ἑαυτοῦ μένων, ὅς ἐστι, κατὰ τὴν εἰς ἑαυτὸ ἐπιστροφήν, ἑαυτὸν περιγράφας καὶ οὐσιωδῶς καὶ ζωτικῶς καὶ γνωστικῶς· ἀλλὰ καὶ ἀπὸ τῆς ζωῆς προῆλθεν τοῦτο ὃ ἐστίν ὁ νοῦς, πάντα καὶ ἐκεῖθεν ὅσα ἀφ' ἑαυτοῦ κεκτημένος. Πᾶς οὖν καὶ ὅλος ἐπέστραπται πρὸς τὴν αἰτίαν, οὐ καθοσονοῦν ἑαυτοῦ ἐστίν, ἀλλὰ καθόσον ἐκείνης· ὀρέγεται οὖν συνῆφθαι τῇ παραγωγῇ αἰτίᾳ καὶ εἶναι πῶς ἐκείνη ὡς δύναται καὶ ὁρᾶν αὐτὴν ὡς πρὸ αὐτοῦ τεταγμένην καὶ κεχωρισμένην. Οὕτω δὲ ἔχει καὶ πρὸς τὸ ὄν καὶ ἕκαστον τῶν παραγόντων, κἂν ἢ πολλὰ παρακτικά πρὸς ἕκαστον ὁμοίως. Ἀπαιτεῖ δὲ ὁ λόγος μετὰ ταῦτα διαπορούμενος πρῶτον μὲν διὰ τί μόνον τριχῇ διειλόμεθα τῶν τριῶν τούτων ἐκάστην, ἐπιστροφήν λέγω καὶ πρόοδον καὶ μονήν, οὐσιώδη φαμέν καὶ ζωτικὴν καὶ γνωστικὴν. Ἐνῆν μὲν γὰρ εἶπεῖν καὶ τριαδικῶς, ἀδιάκριτον, διακρινομένην, διακεκριμένην, ἢ ἐνιαίαν καὶ πεπληθυσμένην, καὶ μέσην τινά, ἢν καλεῖν τις ἀξιώσει ἡνωμένην.

1.176 Ἐξεστι δὲ καὶ πολλαχῶς θεωρεῖν· καθ' ἕκαστον γὰρ κόσμον ἐστὶν ἐκάστη μονή τε καὶ πρόοδος καὶ ἐπιστροφή ἰδιότροπος· ἀλλὰ καὶ καθ' ἕκαστον εἶδος οἰκεία τῷ εἶδει καὶ παρώνυμος ἐκείνῳ, ἀλλ' οὐ μόνοις τοῖς τρισὶ τούτοις, νῶ τε καὶ ζωῇ καὶ ὄντι. Τάχα γὰρ ἂν τις καὶ ἀπορήσειε τίς ἢ τριάς αὕτη καὶ πόθεν λαβοῦσα τὴν ἀντιδιαίρεσιν· ἢ μὲν γὰρ γνώσις ἀντιδιαίρεται πρὸς τὸ γνωστόν· καὶ ἔστω τι μέσον, εἰ βούλει, γιγνώσκον καὶ γιγνωσκόμενον· ἀλλ' οὕτω τοῦτο ζωὴ, οὐδὲ τὸ γνωστόν πάντως ὄν. Πολλὰ γὰρ καὶ ἄλλα γνωστὰ καὶ πᾶν εἶδος γνωστόν, ὥστε καὶ ὁ νοῦς γνωστόν. Διὰ τί οὖν ὡς γνωστικός, ἀντιδιαίρεται τῷ ὄντι ὡς γνωστῷ; πόθεν δὲ ἡ οὐσία

πρὸς νοῦν ἀντίκειται, ἵνα καὶ τὴν ζωὴν ἐν μέσῳ τάξωμεν; εἰ μὲν γὰρ κίνησις ἡ ζωὴ, τίς ἡ ἀντίθετος τῇ κινήσει στάσις; ἢ γὰρ ὁ νοῦς καὶ ἐκτὸς φαίνεται τῆς ἀντιδιαίρέσεως, ἢ οὐσία ἡ αὐτὴ κατὰ τὴν στάσιν· ὁ δὲ νοῦς ἔξω τῆς ἀντιθέσεως. Πρῶτον μὲν οὖν, ὅπερ ἔφη, περὶ αὐτῆς ἀπορητέον τῆς τριαδικῆς ἀντιδιαίρέσεως. Δεύτερον δὲ εἰ τὸ ἐπιστρεφόμενον πάντως τὸ τρίτον ἐστίν, ὡς ἀρχόμενος ἐδόκει λέγειν ὁ λόγος. Τοῦ γὰρ τρίτου πρὸς τὸ πρῶτον ἔλεγεν εἶναι· ἢ καὶ τὸ δεύτερον ἐπιστρέψει πρὸς τὸ πρὸ ἑαυτοῦ, ὡς τὸν νοῦν ἐτίθετο πρὸς ζωὴν ἐπιστρέφοντα τὴν προσεχῶς ὑπερκειμένην, ὥστε καὶ τὴν ζωὴν ἀξιώσει τις ἐπιστρέφεσθαι πρὸς τὸ ὄν, καίτοι ὁ μὴ προεληλυθεν οὐδὲ ἐπιστροφῆς δεῖσθαι φαμεν. Τρίτον ἐπὶ τούτοις ἀπορητέον εἰ μὴ μόνῃ ἡ ἐπιστροφή θεωρεῖται τριχῶς, ἀλλὰ καὶ ἡ μονὴ καὶ ἡ πρόοδος, οὐσιώδης τε καὶ γνωστικὴ καὶ ζωτικὴ, ἢ μὲν ἀφ' ἑαυτοῦ καὶ ἐν ἑαυτῷ ἐκάστη, ἢ δὲ ἀπὸ τοῦ πρὸ αὐτοῦ καὶ ἐν τῷ πρὸ αὐτοῦ. Τέταρτον δὲ πῶς ἐπὶ μὲν τῆς γνωστικῆς ἐστὶ τρία ταῦτα, γινώσκον, γινωσκόμενον, γνῶσις, ἐπὶ δὲ τῶν οὐσιωδῶν ἐπιστροφῶν οὐκέτι, οὐδὲ ἐπὶ τῶν ζωτικῶν. Εἰ δὲ ἐστὶν πῶς, ποῖα ταῦτα ἂν εἴη; Πέμπτον διὰ τί τὸ μὲν αὐτόγνωστόν ἐστιν ὅπερ ἑαυτὸ γινώσκει, τὸ δὲ αὐτόζων καὶ αὐθυπόστατον ὅπερ ἑαυτὸ ποιεῖ ζῆν τε καὶ εἶναι.

1.177 Τῆς γὰρ ἐπιστροφῆς ἐκάστης ἴδιον εἶναι ῥητέον τὸ συννεύειν αὐτὸ πρὸς ἑαυτὸ μόνον, οὐ μέντοι καὶ ζωοποιεῖν· τοῦτο γὰρ ζωῆς ἢ ζωοποιοῦ τινὸς ἴδιον, ἀλλ' οὐκ ἐπιστροφῆς αὐτὸ μόνον βουλομένης ἐπιστρέψαι πρὸς ἑαυτό. Ὁμοίως δὲ καὶ τὸ οὐσιοποιὸν τῆς ἐπιστροφῆς ἀλλότριον· ἢ γὰρ ἑαυτοῦ γνῶσις οὐκ ἔστι γνωστοποιὸς ἢ γινώσκοντος ἀπεργαστικὴ, καίτοι ἐδόκει καὶ ταύτην κατὰ τὸ ποιεῖν ἐνδέχεσθαι, εἴπερ καὶ ἐκεῖνας. Ἐκτον δὲ οὖν ἐστὶ πρὸς τοῖς εἰρημνεύουσιν διὰ τί τῶν πρὸς τὰ προγενέστερα ἐπιστροφῶν ἢ μὲν γνωστικὴ ὁμοίως ἔχει τῇ πρὸς ἑαυτό· γινώσκει γὰρ καὶ ἐκεῖνο μόνον, ὥσπερ καὶ ἑαυτὸ κατὰ τὴν ἐπιστροφήν, ἢ δὲ ζωτικὴ τε καὶ οὐσιώδης οὐ τὸν αὐτὸν τρόπον· ἑαυτὸ μὲν γὰρ οὐσιοῖ καὶ ζωοῖ τὸ κατ' αὐτὰς ἐπιστρεφόμενον πρὸς ἑαυτό, οὐ μέντοι δρᾷ τι καὶ εἰς τὰ πρὸ ἑαυτοῦ κατ' οὐδοτιοῦν. Ἑβδομον τοίνυν ζητητέον πῶς γινώσκει τὸ πρὸ ἑαυτοῦ. Ἄρα τῷ γινώσκειν ἑαυτὸν ὁ νοῦς καὶ τὸ πρὸ αὐτοῦ γινώσκει, ὥσπερ τῷ ἑαυτὸν κατὰ τὸν ἑαυτοῦ ὅρον ἰστάνειν ἀφομοιοῖ τὴν ἑαυτοῦ οὐσίαν τῇ τοῦ παράγοντος, ὡς ἐλέγομεν, καὶ ὡς ἐπιστρέφει τῇ οὐσίᾳ κατὰ τὸ προεληλυθὸς εἰς τὸ παράγον, οὕτω καὶ τῇ γνῶσει τοῦ προεληλυθότος, ὃ ἐστὶν τῆς ἑαυτοῦ φύσεως, γνωρίζει τὴν φύσιν τοῦ παραγαγόντος; ἢ ἀφείς τὴν ἑαυτοῦ ἐκείνης ἀντιλαμβάνεται καὶ λέγει μέντοι ὡς ὑπερέχει ἐκείνη ταύτης, ἅτε καὶ τὴν διαφορὰν ἐπιλογιζόμενος. Εἰ δὲ τοῦτο, κρεῖττων ἢ γνωστικὴ τῆς οὐσιώδους ἐπιστροφῆς, εἴπερ αὕτη μὲν κατὰ τὸν τοῦ προελθόντος ὅρον ἐπιτελεῖται, ἐκείνη δὲ κατὰ τὸν τοῦ παραγαγόντος. Ὅγδοον τί τέλος ἐστὶ τῆς γνώσεως, καὶ τί τῷ γινώσκοντι παραγίνεται ἀπὸ τοῦ γνωστοῦ· πότερον τὸ τοῦ γνωστοῦ εἶδος ἐγγιγνόμενον τῷ γινώσκοντι, ἢ τὸ τοῦ γνωστικοῦ δυνάμει γιγνόμενον ἐνεργείᾳ κατὰ τὴν γνῶσιν· καὶ τί σεμνὸν ὁποτερονοῦν, ἢ τί ὠφέλιμον. Ἐνατον ζητήσεως ἄξιον εἰ δρᾷ τι τὸ γινώσκον εἰς τὸ γινωσκόμενον ἢ τὸ γινωσκόμενον εἰς τὸ γινώσκον. Ὅ τι γὰρ ἂν εἴποι τις τὸ χεῖρον τῇ φύσει καὶ αἰτιατόν, δράσει τι εἰς τὸ κρεῖττον ἑαυτοῦ καὶ τὸ αἴτιον· τὸ γὰρ γινωσκόμενον τῶν μὲν ἐστὶ κρεῖττον γινωσκόντων αὐτό, τῶν δὲ χεῖρον.

1.178 Οὐκοῦν δέκατον ἐπὶ πᾶσι ζητητέον τίς ἡ γνῶσις, τί τὸ γνωστόν, τί τὸ γνωστικόν, καὶ εἰ τῷ τρίτῳ σύνεστι πανταχοῦ, ἢ καὶ τῷ δευτέρῳ, ἢ καὶ τῷ πρώτῳ, καθὼς πρῶτον· καὶ γὰρ ὁ πρῶτος νοῦς γνωστικός, ὅτι καὶ πᾶς. Ὅσον δὲ ἐπιβάλλει τοῖς προκειμένοις, καὶ περὶ ζωῆς τε καὶ οὐσίας ἀπορητέον τί ἐκάτερον καὶ τί τῆς γνώσεως διαφέρετον. Φέρε οὖν ἐξ ὑπτίας ἀπὸ τῶν ἐσχάτων ἐπὶ τὰ πρῶτα τῶν προβεβλημένων ἐπανιόντες ἐπισκεψώμεθα ἃ δεῖ πρὸς ἕκαστον λέγειν. Οὐκοῦν τὴν οὐσίαν, ἣν νῦν ἀντιτίθεμεν ζωῇ τε καὶ γνῶσει, οὔτε ζωὴν φήσομεν εἶναι οὔτε γνῶσιν. Εἰ μὲν δὴ ὁμοταγεῖς εἶεν αἱ τρεῖς ἢ ὡς εἶδη ἢ ὡς γένη ἢ ὡς μέρη ἢ ὅπως λέγοι τις, οὐδὲν ἂν ἐκώλυσεν αὐτὰς μετέχειν ἀλλήλων· νῦν δὲ τὸ πρῶτον οὐσίαν βουλόμεθα λέγειν, καὶ

τὸ δευτέρον ζώην, καὶ τὸ τρίτον γνῶσιν, καὶ εἶναι τὸ μὲν αἷτιον αὐτῶν, τὸ δὲ αἰτιατόν, τὸ δὲ συναμφοτέρον πρὸς ἄλλο καὶ ἄλλο. Οὐκ ἄρα μεθέξει τὰ πρότερα τῶν δευτέρων· ὑπὲρ μὲν ἄρα τὸ γνῶσιν ἔχον ἡ ζωή, ὑπὲρ δὲ ζώην τὸ ὄν καὶ οὐσία. Ἔτι γὰρ καὶ ὧδε οὐ γένη ταυτά φαμεν, οὐδὲ εἶδη ἄττα οὐδὲ μερικωτέρας τινὰς ὑποστάσεις, οὐδὲ ὅσαι μετὰ τὰς πρώτας ἀρχάς, ἃς βούλεται σημαίνειν τάδε τὰ ὀνόματα, ἀλλὰ κόσμους ὅλους καὶ τούτους πρώτους ἀπάντων τῶν συνωνύμων ἢ ὁμωνύμων εἶναι δοκούντων, οἷον πρόκειται νῦν ἡμῖν ὁ πρῶτος νοῦς, καὶ ὡς περιέχει πάντας τοὺς νοεροὺς διακόσμους· καὶ ζώην ἄρα τὴν πρὸ τούτου κόσμον εἶναι ὀλοτελή καὶ πλήρη πάντων κατὰ ζώην, ὣν ὁ νοῦς κατὰ νοῦν· ὥστε καὶ ἡ οὐσία περὶ ἧς ὁ λόγος κόσμος ὅλος ἐστὶ πάντων κόσμων πρεσβύτατος καὶ περιληπτικώτατος τῶν δηλουμένων τοῖς προκειμένοις ὀνόμασιν. Ὁ μὲν ἄρα νοῦς οὐδὲν θαυμαστὸν εἰ ζωῆς καὶ οὐσίας μετείληφεν, ὅποι ποτὲ ἂν οὕσα φανείη πρόσω ἰοῦσιν ἢ μέθεξις. Ἡ δὲ ζωὴ γνώσεως μὲν οὐκ ἂν μετέχοι, εἴπερ ἐστὶ τοῦ τρίτου καὶ τοῦ νοῦ ἢ γνῶσις ἐξαίρετος, ἢ, κοινότερον φάναι, τοῦ προελθόντος· ἡ δὲ οὐσία οὔτε γνῶσιν ἔχει ἂν, οὔτε ζώην, οὔτε προεληλυθυῖα, οὔτε προϊοῦσα, εἴπερ ἐστὶ καὶ ἡ ζωὴ τοῦ μέσου καὶ προϊόντος. Οὐσία μὲν ἄρα ἐστὶ κόσμος ὀλοτελής ἐν τῷ ἀδιακρίτῳ πάντα συνηρηκῶς, νοῦς δὲ κόσμος ὀλοτελής ἐν τῷ διακεκριμένῳ τῆς φύσεως ὑφεστηκῶς, ἡ δὲ ζωὴ κόσμος ὀλοτελής ἐν τῷ διακρινομένῳ τῆς μεσότητος πάντα ὠδίνων.

1.179 Ὁ μὲν δὴ πρῶτος αὐτός τε ἀπερίγραφός ἐστι καὶ πάντα περιέχων ἀπεριγράφως, ὁ δὲ τρίτος αὐτός τε περιγραφείς, ἅτε προεληλυθώς, καὶ τὰ ἐν ἑαυτῷ περιγράψας, ὅσα ἐν αὐτῷ προελθόντα ἐστὶ καὶ διακεκριμένα, ὁ δὲ μέσος ὁ κατὰ τὴν ζώην οὔτε ἐν τῷ ἀπεριγράφῳ πέπηγεν, οὔτε ἐν τῷ περιγεγραμμένῳ συνέστη, ἀλλ' ἔστιν οἷον ἀμφίβιον καὶ οἷον ἐν κινήσει τῇ ἀπὸ τοῦδε ἐπὶ τόνδε, ὅθεν τοῦτον μὲν ζώην ὀνομάζουσι, ὡς παρακεκινημένον καὶ οἷον ζέουσιν οὐσίαν. Καὶ γὰρ ἡ εἰδητικὴ ζωὴ τῷ εἶδει ἐκάστῳ προστιθεμένη τὸ ζέον τοῦτο καὶ κεκινημένον ἐπάγει. Οὕτω γὰρ καὶ ἡ τοῦ ὄντος ἀκίνητος φύσις ὑποβάσα μικρὸν παρέλυσεν μὲν τὸ πεπηγὸς ἐκεῖνο καὶ ἀδιάκριτον, προῦβάλετο δὲ τινα πρόοδον καὶ διακρίσεως ἔμφασιν. Ἦδη δὲ προελθοῦσα καὶ διακριθεῖσα καὶ στᾶσα ἐν εἶδει τῷ ἑαυτῆς περιεγράφη κατὰ τὴν διάκρισιν, καὶ τὰ ἐν ἑαυτῇ ὀλικώτατα καὶ πρεσβύτατα τῶν πάντων διέκρινέν τε καὶ περιέγραψεν. Οὐ γὰρ διεκρίθη τὴν εἰς πάντα διάκρισιν, ἀλλὰ τὴν ἐγγυτάτω τοῦ ἐνός, καί, ὅπως εἶπεῖν, τὴν πρώτην καὶ πρώτων διάκρισιν· ὅθεν ἐπειδὴ διάστασις αὐτῷ γέγονεν ἀπὸ τε τῶν πρὸ αὐτοῦ καὶ ἄφ' ἑαυτοῦ (διεκρίθη γὰρ καὶ αὐτὸ ἐν ἑαυτῷ), διὰ δὴ τοῦτο προεχειρίσατο τῆς διαστάσεως ἐπανόρθωσιν τινα καὶ οἷον παραμυθίαν τὴν γνῶσιν· ἔστι γὰρ ἡ γνῶσις ἐν τοῖς διεστῶσιν ἀπ' ἀλλήλων, ἢ ἄφ' ἑαυτῶν καὶ ἑτερότητι διειλημμένοις· ἄνευ γὰρ ἑτερότητος οὐκ ἂν εἴη τὸ μὲν γινῶσκον, τὸ δὲ γινγνωσκόμενον, τὸ δὲ μέσον ἢ γνῶσις. Εἰκότως ἄρα ἐν τῷ προελθόντι καὶ διακριθέντι ταῦτα ὑφέστηκεν, ὥσπερ καὶ οἱ ἄλλοι διορισμοὶ ἐντεῦθεν ἄρχονται, καὶ αἱ ἄλλαι σχέσεις ὅσαι διακεκριμέναι εἰσίν. Ἐχουσι μὲν οὖν καὶ αἱ ἄλλαι συνδετικόν τι τῶν ἐν σχέσει ὄντων, μάλιστα δὲ ἡ γνῶσις τὸ γινῶσκον τῷ γινγνωσκομένῳ συνάπτει· καὶ γὰρ ἐκτείνει τὸ γινῶσκον εἰς τὸ γινγνωσκόμενον δι' ἔρωτος τοῦ ἀληθοῦς, καὶ τὸ γνωστὸν ἐντίθησι τῷ γινῶσκοντι διὰ τὴν εἰς αὐτὸ ἀπ' ἐκείνου διαθρώσκουσαν ἀστραπὴν. Καὶ αὕτη ἦν ἡ γνωστικὴ ἐπιστροφή τοῦ προελθόντος εἰς τὸ παραγαγόν, καὶ καθὸ τὸ ἕτερον τοῦ ἑτέρου διακέκριται· ἑτερότητος γὰρ μὴ οὔσης οὐδὲ γνῶσις, ὥστε ἡ οὐσία οὐκ ἂν ἑαυτὴν γινῶσκει, εἴπερ ἦνται πάντη, οὐδ' ἂν ἄλλο, εἴπερ οὐδαμῇ ἐστὶ διακεκριμένη, ὡς ἔχειν τὸ γνωστικὸν ἄλλο καὶ τὸ γνωστὸν καὶ δὴ καὶ τὴν γνῶσιν.

1.180 Ἡ δὲ ζωὴ λέγεται μὲν νοητὴ καὶ νοερά ἀπὸ τῶν ἄκρων, ἔστι δὲ οὐδέτερον ἀκραιφνῶς, ἀλλ' ἢ διακρίνεται μόνον, ταύτῃ καὶ γνῶσιν ἔχει καὶ γνωστὸν καὶ γνωστικόν, οὐ διακεκριμένον, ἀλλ' ἔτι διακρινόμενον· τοῦτο δὲ ἐστὶν ὑποφαινόμενον. Ἐν ἄρα τῷ νῷ πρώτῳ ἢ πρώτῃ γνῶσις, ἐπειδὴ καὶ ἡ πρώτη περιγραφὴ ἐν αὐτῷ αὐτοῦ τε πρὸς ἑαυτὸν καὶ πρὸς τὰ πρὸ ἑαυτοῦ. Ἡ μὲν

οὖν πρὸς ἐκεῖνα διεκρίθη, ἔγνω ἐκεῖνα, τοῦτο δέ ἐστι πόρρωθεν, ἐκείνοις συνήφθη διὰ τῆς γνώσεως· ἥ δὲ πρὸς ἑαυτὸν καὶ ἀφ' ἑαυτοῦ, ταύτη ἑαυτῷ συνάπτεται διὰ γνώσεως ἐν τινι διαστάσει τῇ πρὸς ἑαυτόν, καὶ τὰ ἐν αὐτῷ δὴ πρὸς ἄλληλα καὶ πρὸς τὸν ὅλον αὐτὸν ἕκαστον διέστη καὶ περιεγράφη διὰ τοῦτο καὶ ἄλληλα γινώσκει καὶ τὸν ὅλον· ὅλος δὲ καὶ πᾶς ἐν διακρίσει γεγωνῶς καὶ περιγραφῇ εἰκότως ὅλως καὶ πᾶς, γνώσεώς τε περιεπλήσθη καὶ νοῦς ἐγένετο κατὰ τὴν νόησιν καὶ ἐγανώθη τῷ τῆς νοερᾶς ἀληθείας φωτί, πρῶτος ἐν ἑαυτῷ τὸ τῆς γνώσεως ὄμμα προβαλλόμενος, ἵνα τῇ θεᾷ τοῦ ἀφ' οὗ προήλθεν ἐπανίοι πάλιν εἰς ἐκεῖνο καὶ ἐπαναγοί ἐκεῖνο πρὸς ἑαυτόν, ὡς οἶόν τε ἐν τῇ διαστάσει. Συνῆπτε μὲν γὰρ αὐτὸν καὶ ἡ οὐσιώδης ἐπιστροφή, ἀλλὰ κατὰ τὴν πρώτην διάστασιν, ἣν διέστη καὶ ὠρίσθη κατὰ τὴν ὑπόστασιν· συνῆπτε δὲ αὐτὸν καὶ ἡ ζωτική, ἀλλὰ κατὰ τὴν δευτέραν διάκρισιν, καθ' ἣν ἀπὸ τῆς οὐσιώδους ὑποστάσεως εἰς τὴν γνωστικὴν διεκρίνετο· συνάπτει δὲ καὶ ἡ γνωστικὴ κατὰ τὴν πορρωτάτω καὶ ἐνάτην μὲν οὖσαν ἀπὸ τοῦ ἀδιακρίτου, τρίτην δὲ ἀπὸ τοῦ διακεκριμένου· τρίτης γὰρ οὔσης τῆς ἐπιστροφῆς μετὰ μονὴν καὶ πρόοδον, τρίτη ἐστὶν ἐπιστροφή ἡ διὰ γνώσεως γιγνομένη. Διὸ τὴν πλείστην ἀπόστασιν εἰς τὸ ἔσχατον ἑαυτοῦ καὶ οἶον τοῦ τρίτου τὸ τρίτον ἀποστάς ὁ νοῦς ἀγαπᾷ τὴν τῶν διεστώτων οὕτω συνάπτεσθαι συναφήν· αὕτη δὲ ἐστὶν ἡ γνῶσις, ἥ ὅτι μὲν ἐπιστροφή τις εἴρηται, καὶ ὅτι ἐσχάτη ἐπιστροφή καὶ τοῦτο εἴρηται. Τί δέ ἐστιν ὅμως ἡ γνῶσις; ἡ ἀντίληψις τοῦ γνωστοῦ ἐν τῷ γνωστικῷ. Ἀλλ' οὕτω τι ἴσμεν ὧν λέγομεν.

1.181 Τί γὰρ ἂν εἴη τὸ γνωστὸν ἢ τὸ γνωστικόν, οὐ ρᾶδιον γνῶναι, ἀγνοουμένης τῆς γνώσεως. Ἡ γνῶσις ἐστὶν, ὡς τὸ ὄνομα παραδηλοῖ, γιγνομένη γνῶσις, ὃ ἐστὶν νόησις· ἡ δὲ νόησις, ὅτι ἐπὶ τὸ εἶναι καὶ τὸ ἔστι νεῖται καὶ ἐπάνεισι, νεόσεις ἐν δίκῃ ἂν κληθεῖσα· νῦν δὲ σεμνολογούμενοί τε διὰ τοῦ ἡ καὶ εὐστομοῦντες κατὰ τὴν συναίρεσιν, νόησιν καλοῦμεν· ὥστε ὁ νοῦς, ὅτι νεῖται ἐπὶ τὸ ὄν. Νεῖται δὲ καὶ τὴν οὐσιώδη ἐπάνοδον καὶ τὴν ζωτικὴν, ἀλλ' ἐν τρίτῃ τάξει καὶ οἶον πόρρωθεν διὰ τῆς γνωστικῆς νοήσεως, καὶ ἥ νοῦς γνωστικός καὶ τινα τρόπον δι' ἐνεργείας, ἀλλ' οὔτε οὐσίας οὔτε ζωτικῆς δυνάμεως. Διὸ γιγνομένη μᾶλλον ἢδε ἡ νόησις, ἐναργεστέρα δὲ αὕτη μᾶλλον ἡμῖν, ὅτι μάλιστα διακέκριται. Διὸ κατὰ ταύτην οἱ πλείστοι εἰδοποιοῦσι τὸν νοῦν· ἔδει δὲ πρὸ τῆσδε κατὰ τὴν διακεκριμένην καὶ περιγεγραμμένην ὑπόστασιν καὶ νόησιν ταύτην πρὸ τῆς γνωστικῆς ὀνομάζειν ὡς πρώτην εἰς τὸ ὄν τοῦ προελθόντος ἀπ' αὐτοῦ ἐπάνοδον, ἀφ' ἧς καὶ ὁ νοῦς ἐπικέκληται καὶ πρὸ τῆς γνώσεως εἰς τὸ ὄν ἤδη νεόμενός τε καὶ ἐπανιών. Ἰσως δὲ καὶ γένεσις ὄντος καὶ οὐσίας ἡ γνῶσις εἶναι βούλεται· οὐσίωται γὰρ τῇ εἰς τὸ ὄν ἐπανόδῳ τὸ γινώσκον κατὰ τὴν γνῶσιν, οὐ τὴν πρώτην, ἀλλ' οἶον γιγνομένην οὐσίωσιν· διόπερ ὁ νοῦς τὰ πράγματα, φησὶ καὶ Ἀριστοτέλης. Ἀλλὰ τὰ μὲν ὀνόματα ὅπως ἂν τις εὐφυέστερον ἔχοι, προσαρμοζέτω τοῖς πράγμασιν. Ὅτι δ' οὖν κατὰ τὴν εἰς τὸ ὄν ἐπάνοδον ὃ τε νοῦς ὑφέστηκε καὶ ἡ γνῶσις προβέβληται, πᾶσα δὲ ἐπάνοδος τοῦ προελθόντος ἐστὶ καὶ διασπάντος ἤδη, καὶ διὰ τοῦτο δεομένου τῆς ἐπανόδου, οὐκ ἀναλυούσης τὴν διάστασιν, ἀλλ' αὐτὸ τὸ διεστῶς ἥ διέστηκεν καὶ ἥ διεστῶς ἐπαναγούσης εἰς ἐκεῖνο, ἀφ' οὗ διέστη καὶ προελήλυθεν, φανερόν καὶ ἀπὸ τοῦ τῆς γνώσεως ὀνόματος. Τί δὲ οὖν ἡ γνῶσις; ἄρα περιυγασμός καὶ οἶον προπομπεία φωτὸς ἐν τῷ γνωστικῷ τοῦ γνωστοῦ; καὶ γὰρ ἡ αἴσθησις κατὰ τὸ αἰσθημα, καὶ ἡ φαντασία κατὰ τὸν τύπον ὑφίσταται, καὶ ἡ δόξαισι καὶ ἡ διανόησις ἡ μὲν κατὰ τὸ διανόημα, ἡ δὲ κατὰ τὸ δόξασμα· καθόλου τοίνυν ἡ γνῶσις κατὰ τὸ γνῶσιν α, εἰ οἶόν τε φάναι.

1.182 Τὸ δὲ γνῶσμά ἐστὶν αὐτὸ τὸ γνωστόν, ἀλλ' ἤδη τῷ γινώσκοντι ἐνουσιωμένον; ἢ κατὰ μὲν τοῦτο πάντως ἡ γνῶσις, οὐ τοῦτο δὲ ἡ γνῶσις. Τί οὖν πάσχει τὸ γνωστικόν, ὅτε μήπω γινώσκει ἢ ὀρέγεται τοῦ γνωστοῦ; Οὐκοῦν ἡ γνῶσις τεύξις ἐστὶ τοῦ γνωστοῦ ἢ γνωστόν· καὶ γὰρ εἰ τοῦ ὄντος, ἀλλ' ἢ γνωστὸν τὸ ὄν. Τί οὖν τὸ γνωστόν, καὶ πῇ διαφέρειν τοῦ ὄντος; ἢ ὅτι γνωστὸν μὲν πρὸς ἄλλο, καθ' αὐτὸ δέ, ὃ ἐστὶν, ὄν· ἢ καὶ τοῦτο μὲν πρόσεστιν, οὕτω δέ τις

ἐκατέρου διώρισται φύσις· ἢ τὸ μὲν ἐστὶν ἡ ὑπόστασις, τὸ δὲ γνωστὸν οἷον τὸ φανὸν τῆς ὑποστάσεως· καὶ γὰρ ἄλλο τῷ ἐνύλῳ εἶδει φέρε εἰπεῖν ἡ ὑπόστασις, ἄλλο τῷ αἰσθητῷ εἶναι· καὶ ἔστιν αὐτοῦ τὸ αἰσθητὸν τὸ προπίπτον αὐτοῦ καὶ προλάμπον αὐτοῦ, καὶ προλάμπον ἕως αἰσθήσεως, καὶ ταύτῃ σύμμετρον πρὸς αὐτὴν γιγνόμενον. Οὕτω δὲ καὶ τὸ φανὸν τοῦ ὄντος οἷον φῶς αὐτοῦ προπομπεῖον ἕως τοῦ γνωστικοῦ καὶ προαπαντῶν αὐτῷ ἱεμένῳ τὴν ἄνω πρὸς αὐτό, συμμέτρως αὐτῷ συμφύεται καὶ τελειοῖ καὶ κορέννυσιν αὐτοῦ τὴν ὄρεξιν τοῦ ὄντος τῇ πληρώσει τοῦ οἰκείου φωτός. Οὐκ ἄρα τὸ ὄν γινώσκει ὁ νοῦς, ἀλλὰ τὸ φανὸν τοῦ ὄντος· ἢ τὸ ὄν κατὰ τὸ φανόν, καὶ τὸ ὄν κατὰ τὸ γνωστὸν· καὶ γὰρ εἰ τὸ ὄν γινώσκον, ὥσπερ γινώσκον, ἀλλὰ πᾶν γινωσκόμενον πάντως ἂν εἴη γνωστὸν. Ὡστε τὸ μὲν ὄν γινώσκει ὁ νοῦς, ἀλλὰ κατὰ τὸ φανόν, ὡς φαμέν, ἀναγκαίως. Καὶ μὴν τοῦ ὄντος ὀρέγεται· ἢ ὀρέγεται μὲν ὡς ὄντος, τυγχάνει δὲ τοῦ αὐτοῦ ὡς γνωστοῦ. Τάχα δὲ καὶ ἡ ὄρεξις ῥητέα τοῦ ὄντος κατὰ τὸ γνωστὸν· αἱ γὰρ κατὰ φύσιν ὀρέξεις τῶν αὐτῶν εἰσιν ὧν καὶ αἱ τεύξεις· ὁμολογουμένως δὲ ἡ τεύξις τοῦ ὄντος τῷ γινώσκοντι κατὰ τὸ γινωσκόμενον. Τί οὖν τὸ φανὸν τοῦτο λέγομεν; ἢ τὸ φαίνεσθαι τοῖς δευτέροις ἀντεχόμενον καὶ εἰς συμμετρίαν ἑαυτοῦ παρεχόμενον τοῖς ἀπολαύειν αὐτοῦ βουλομένοις, καὶ περιπτύσσεσθαι αὐτοῦ τὸ προπομπεῖον φῶς ἐφιεμένοις. Οὐκ ἄρα ὅλον γνωστὸν, ἀλλὰ μόνον τὸ φῶς, οἷον τῇ ὄψει τὸ χρῶμα μόνον ὁρατόν, ἀλλ' οὐ τὸ ὑποκείμενον; ἢ μάλιστα μὲν οὐδὲν θαυμαστόν, ἀλλὰ καὶ ἀναγκαῖον εἶναι τι τῶν πρώτων αἰετῶν δευτέροις ἄληπτον καὶ ἀπόρρητον· οὕτω γὰρ καὶ τὸ πάντῃ ἐκβεβηκὸς ἀπόρρητον ἦν ἀπλῶς πρὸς πάντα, τῶν δὲ ἄλλων ἕκαστον πρὸς τὰ δεύτερα μόνον ἑαυτοῦ τε ἀπόρρητον ἔχει καὶ γίγνεται πρὸς τι ἀπόρρητον.

1.183 Μάλιστα μὲν οὖν, ὅπερ ἔφην, οὐδὲν τοῦτο παράλογον, ἀλλ' ἐκεῖνο ἴσως ἀπορήσειεν ἂν τις εἰ τῷ ὄντι τὸ προπομπεῖον τοῦ ὄντος γινώσκον ὁ νοῦς, ἀλλ' οὐκ αὐτό· κατὰ μέντοι τὸ φανὸν ἢ τὸ φανὸν αὐτοῦ ἐλέγετο εἶναι. Τοῦτο δὲ τὸ προπομπεῖον, ἀλλ' οὐχὶ ἀπόρροιά τις ἀπ' αὐτοῦ, ὡς ἀφ' ἡλίου τὸ περιγίειον φῶς, ἀλλ' ὡς εἴ τις ὁρῶν τὸν ἥλιον αὐτὸν κατὰ τὴν ἐν αὐτῷ λαμπρότητα τῆς φύσεως. Οὐκοῦν τὸ ἐπιπολῆς γινώσκει μόνον, εἴπερ ὡς χρῶμά τι γινώσκον τὸ φανὸν τοῦ ὄντος, ἢ δι' ὅλου τὸ φανόν, νοητέον καὶ μηδὲν εἶναι αὐτοῦ ὃ μὴ διαλάμπει καὶ σπεύδει πρὸς ἔκφανσιν, ὡς εἰ λέγοις ὕαλον ἥτοι τῶν διαφανῶν ὅλον ὁρατόν, ὅτι δι' ὅλου κεχώρηκεν ἡ τοῦ ὁρατοῦ φύσις. Ἀλλ' ὅμως ἕτερον τὸ σῶμα καὶ ἕτερον τὸ δι' ὅλου φανόν, ὥστε καὶ ἐκεῖ τὸ φανόν, ἀλλ' οὐ παρὰ τὸ ὄν· καὶ πρῶτον μὲν ἐπανήξει τὸ αὐτὸ μὴ τοῦ ὄντος εἶναι, ἀλλὰ τοῦ φανοῦ ἐτέρου ὄντος· καὶ γὰρ τοῦ πάντῃ διαφανοῦς οὐ τὸ σῶμα ὁρατόν, ἀλλὰ τὸ χρῶμα μόνον. Ἐπειτα διορισθῆναι ἐν τῷ πάντῃ ἀδιορίστῳ ἄλλο μὲν τὸ φανόν, ἄλλο δὲ τὸ ὄν, οἷον τῷ φανῷ τὸ ὑποκείμενον, ἢ ὅπωςδήποτε διαφέρον αὐτοῦ; Ἡ ὥδε ῥητέον πρὸς ταῦτα ὡς τὸ ὄν αὐτὸ ὃ ἐστίν, ἢ μὲν αὐτὸ μόνον γε ὄν, καὶ ἀδιάκριτον μόνον, ἢ δὲ διέστη αὐτοῦ ὁ νοῦς διακριθεὶς ἀπ' αὐτοῦ καὶ ἐγένετο οὐ μόνον ἀδιάκριτον, ἀλλὰ καὶ διακεκριμένου διακεκριμένου. Εἰ καὶ τὸ διακεκριμένον ἔσχεν ὡς ἀδιάκριτον διαστὰν τοῦ ὡς ἀληθῶς διακεκριμένου, κατὰ τοσοῦτον ὑπεφάνη τὸ γνωστὸν ἐν αὐτῷ· καὶ γὰρ τῷ νῷ κατὰ τὸ διακεκριμένον ἐνεφάνη τὸ γνωστικόν, ὥστε καὶ τῷ ὄντι ὡς διακεκριμένῳ πως ἐμφαίνεται τι καὶ ἄλλο· οὐ μὴν τὸ γνωστικόν, διότι τοῦτο τῷ προελθόντι συνῆν, ἀλλὰ τὸ γνωστὸν, ὅτι τῷ προελθόντι διὰ γνώσεως αἰρεθέν, γνωστὸν ἐκεῖνο γέγονεν, καὶ οὐκ ἔστιν ἐν αὐτῷ τὸ γνωστὸν, ὡς τι ἰδίωμα διωρισμένον· οὐδὲ γὰρ τὸ διακεκριμένον ὡς τι ἰδίωμα ἐν αὐτῷ· κατὰ γὰρ τὸ ἀδιάκριτον ἦν διακεκριμένου διακεκριμένον, οὐκ ἂν οὔτε ὑποστὰν οὔτε ὀνομασθῆναι διακεκριμένον, ὅσον ἀπὸ τῆς οἰκείας φύσεως, εἰ οἷόν τε εἰπεῖν, εἰ μὴ διεκρίθη ἀπ' αὐτοῦ τὸ ὄντως διακεκριμένον. Οὕτως ἄρα οὐ κατὰ τι τῶν ἐν αὐτῷ γνωστὸν, ἀλλὰ κατὰ τὴν πρὸς τὸν νοῦν ἀντιπαραβολὴν ἐφάνη καὶ ὠνομάσθη. Ὁ γὰρ νοῦς ἑαυτὸν διακεκριμένον ἀπ' ἐκείνου



ιδῶν, ἐκεῖνο δὲ ἀδιάκριτον μεῖναν, τὴν ἀπ' ἐκείνου ἔκβασιν διάκρισιν ὠνόμασεν, ἐν ἑαυτῷ μὲν τῷ ὄντι οὔσαν, ἐν ἐκείνῳ δὲ κατὰ τὸ ἀδιάκριτον καὶ κατὰ τὸ μὴ συνεκβεβηκότι.

1.184 Οὕτως ἄρα διότι προελθὼν ὁ νοῦς ἐγένετο γνωστικὸς ἐκείνου ἀφ' οὗ προῆλθε, κατ' αὐτό γε ὁ προῆλθε τὴν γνωστικὴν ἐπιστροφὴν προβαλλόμενος, ὡς εἴρηται πρότερον, ἐλὼν, οὗ ὠρέχθη διὰ γνώσεως, ἐποίησεν αὐτὸ γνωστὸν ὀνομάζεσθαι, μᾶλλον δὲ ἐνὸν αὐτῷ καὶ τὸ γνωστὸν ἐξέφηνεν, οὐ μὴν διωρισμένον· οὐδὲ γὰρ τὸ διακεκριμένον ἐν διορισμῷ· οὐδὲ γὰρ αὐτὸ ὃν ὡς τι παρὰ τὴν ζωὴν καὶ τὸν νοῦν· πάντα γὰρ ταῦτα καὶ ὀνόματα καὶ πράγματα τῆς εἰδικῆς ἐστὶ φύσεως ἐκείνη δὲ ἡ φύσις πάντῃ ἦν ἀδιάκριτος, ὡς φαμεν· ἐν δὲ τῇ μέσῃ διακρίνεται πῶς ἐν δὲ τῷ νῷ τὰ τε ἄλλα καὶ τὸ γνωστὸν καὶ τὸ γνωστικὸν καὶ ἡ γνῶσις διεκρίθη, καὶ τὸ κυρίως γνωστὸν ὁ νοῦς ἐστίν, ἑαυτῷ γε ὡν γνωστικός. Εἶδος γάρ, ὅτι εἰδητὸν καὶ εἰδητικόν, διὸ παντὶ εἶδει σύνεστί τις καὶ γνῶσις ὁποσηοῦν, καὶ ἔστι ζῶον πᾶν εἶδος ἢ ζῶον τι νέκρωμα τὴν στέρησιν πεπονθὸς ἅμα μὲν τοῦ ζῶου, ἅμα δὲ καὶ τοῦ εἶδους, οἷον λίθοι καὶ ξύλα καὶ τὰ νεκρὰ τῶν σωμάτων, ἐπεὶ τάγε κατὰ φύσιν ἔχοντα ζῶα τε καὶ τινα συναίσθησιν ἔχοντα, εἰ καὶ τὴν ἀνυδροτάτην καὶ ἡμῖν γε ἀνεπαίσθητον· ἐπεὶ καὶ τὰ φυτὰ ζῶα ἄττα φησὶν ὁ Πλάτων· πέτραι δὲ καὶ μέταλλα καὶ ὅλη ἡ γῆ καὶ τῶν ἄλλων στοιχείων ἕκαστον, ὅτι οὐκ ἄψυχα πάντῃ ἐστί, δηλοῖ μὲν καὶ ἡ ζωογονία τῶν ἐν αὐτοῖς ζῶων περιεχομένων, δηλοῖ δὲ καὶ τὸ ὀλοτελὲς αὐτῶν τῆς εἰδοποιίας. Ταῦτα μὲν οὖν ἄλλου ἂν δέοιτο λόγου. Ὁ δὲ νοῦς ἐν ἑαυτῷ διακριθεὶς ὅλος δι' ὅλου γνωστικός τε ἐγένετο καὶ γνωστός· διακριθεὶς γὰρ ἀφ' ἑαυτοῦ καὶ στὰς ἐν τῇ διακρίσει συνάπτεται πρὸς ἑαυτὸν διὰ γνώσεως, ὃς νόμος ἐστὶ τοῖς διεστῶσιν ἀφ' ὧν διέστηκεν. Κυρίως μὲν τοίνυν, ὅπερ ἔφην, καὶ τὸ γνωστὸν καὶ τὸ γνωστικὸν καὶ ἡ γνῶσις ἐν τῷ νῷ διεκρίθη ἀπ' ἀλλήλων· ἀλλ' ἢ μὲν τὸ διακριθέν, γνωστικῶς ἐφάνη, ἢ δὲ τὸ ἀφ' οὗ διεκρίθη, ταύτῃ γνωστὸν πρὸς τούτου· τὸ γὰρ ἐπανελθεῖν ὠρέχθη τὸ προελθόν· διὰ γνώσεως δὲ ἐπανελθὼν ὡς γνωστικὸν πρὸς γνωστὸν ἐποίησατο τὴν ἐπάνοδον, αὐτὸς δὲ τό τε ἀφ' οὗ καὶ τὸ ὅ· τὸ γνωστὸν ἄρα αὐτὸς καὶ τὸ γνωστικόν, ἐν μέσῳ δὲ τούτων ἡ γνῶσις.

1.185 Ὅπως μὲν οὖν ἔλεγον, κυρίως μὲν ἐπὶ τοῦ νοῦ ταῦτα καὶ ἐν τῷ νῷ, ἥδη δὲ καὶ ἀπὸ τοῦ ὄντος, ἄλλον δὲ τρόπον· ὅμως δὲ διεκρίθη ὁ νοῦς, ὥστε καὶ ἐπ' ἐκεῖνο διὰ γνώσεως ὠρμησεν· αὕτη γὰρ ἦν ἐσχάτη συναφὴ τῶν προελθόντων· βουλευθεὶς δὲ αὐτῷ συναφθῆναι καὶ ἐφαρμόσαι, συνήγαγεν τὴν ἑαυτοῦ γνῶσιν εἰς ἓν συναίρεμα γνώσεων ἀπασῶν, καὶ μίαν γνῶσιν ἠνωμένην ἀπεργασάμενος, πασσυδίῃ, φαίη τις ἄν, ἐστέλλετο πρὸς τὸ ἀδιάκριτον τῷ ὄντι γνωστὸν, οὐδὲ ὡς ἐν πρὸς ἐν ἐν διακρίσει ποιησάμενος τὸ γνωστικὸν πρὸς τὸ γνωστὸν, ἀλλὰ τρόπον τινὰ τὴν γνῶσιν οὐσίαν ἀποδείξας τῇ πολλῇ ἐνώσει, τῷ γνωστῷ ὡς οὐσίᾳ προσέβαλεν, καὶ ὠρέχθη μὲν ὡς γνωστικός ἄρα γνωστοῦ διὰ τὸ ἐπὶ πόρρωθεν, συναφθεὶς δὲ καὶ τυχὼν ἔγνω τὴν συναφὴν οὐ γνωστικοῦ οὔσαν οὐδὲ πρὸς γνωστὸν, ἀλλ' οὐσίας πρὸς οὐσίαν, ὥστε πρὸς μὲν ἐκεῖνο μᾶλλον οὐσιώδης ἢ ἐπάνοδος, πρὸς δὲ ἑαυτὸν γνωστικὴ μᾶλλον. Διὰ τί οὖν ὁ μὲν νοῦς ἀμφοτέρω, γνωστικός τε ἅμα καὶ γνωστός, ἢ δὲ οὐσία γνωστὴ μόνον, καίτοι ἔν τι καὶ αὐτὴ διακρίσει ὁράται, ὡς εἴρηται; ἢ ῥητέον ὡς τὸ μὲν γνωστὸν ὀρεκτὸν εἶναι τι βούλεται, τὸ δὲ γνωστικὸν ὀρεκτόν, ἐν διακρίσει δὲ καὶ ὁπωσοῦν, καὶ ταῦτα πρὸς ἄλληλα καθάπερ νοῦς τε καὶ οὐσία· καὶ ἡ μὲν οὐσία τὸ ὀρεκτόν, κρείττων γάρ, ὁ δὲ νοῦς τὸ ὀρεκτικόν. Ὡστε δῆλον ὅτι τὸ μὲν ὀρεκτικὸν καὶ τὸ γνωστικὸν τῷ καταδεεστερῷ προσήκει κατὰ φύσιν, τῷ δὲ κρείττονι τὸ ὀρεκτόν καὶ γνωστὸν. Εἰ δὲ ὁ νοῦς καὶ ἑαυτῷ γνωστὸν καὶ ἑαυτῷ ὀρεκτόν ἢ ἄλλοις τοῖς μετ' αὐτὸν ἢ ἀπ' αὐτοῦ προελθοῦσι, τί θαυμαστὸν τὰ μὲν καταδεέστερα μετέχειν τῶν πρὸ αὐτῶν, οὐ μέντοι ἀνάπαλιν; Τοιγαροῦν ἡ μὲν οὐσία οὐκ ἐστὶ νοῦς, ὁ δὲ νοῦς καὶ οὐσία καὶ νοῦς, ἀλλὰ τοῦτο μὲν καθ' ὑπαρξιν, ἐκεῖνο δὲ κατὰ μέθεξιν· ἢ μὲν ἄρα οὐσία, γνωστὸν, καὶ ὁ νοῦς κατὰ μέθεξιν ἄρα γνωστὸν· ἢ δὲ νοῦς, γνωστικός, καθ' ὑπαρξιν ἄρα τοιοῦτος. Πρὸς μὲν οὖν τὴν ἀπορίαν ἱκανὰ καὶ ταῦτα. Τάχα δ' ἂν τις καὶ τὴν οὐσίαν ὑποθοῖτο γνωστικὴν, εἴπερ πάντα ἐστὶ

κατὰ τὴν οἰκείαν συναίρεσιν, ἀλλ' οὐ κατὰ γνῶσιν τὴν διωρισμένην· οὕτω γὰρ καὶ γνωστόν, ὅτι καὶ γνωστόν, ἀλλ' ἀδιορίστως καὶ ἐν τῷ πρὸς ἕτερον ἀσχέτῳ, τοῦ δὲ νοῦ προελθόντος ἀπ' αὐτῆς καὶ σχέσεως ἐγγενομένης πρὸς αὐτοῦ τινὸς ὡς αἰτίου πρὸς αἰτιατόν, ἐπειδὴ τὸ αἰτιατόν ἐφάνη γνωστικὸν γενόμενον, καὶ ἡ οὐσία γνωστόν τι προῦβάλλετο τοσοῦτον ὅσον τὸ τῆς σχέσεως ἰδίωμα προεφάνη τῷ νῷ ἀντιδιαιρούμενον.

1.186 Τοσαῦτα πρὸς τὸ παρὸν εἰρήσθω περὶ τούτων. Ἐνατον τοίνυν ἄνωθεν ἦν τῶν προβεβλημένων, εἰ τὰ κατὰ σχέσιν ὑφεστῶτα ἀντισυνίστησιν ἄλληλα, πῶς οὐχὶ δράσει τι καὶ τὸ αἰτιατόν εἰς τὸ αἴτιον, καὶ τὸ ὀρεκτὸν εἰς τὸ ὀρεκτικόν, καὶ δὴ καὶ τὸ γινώσκον εἰς τὸ γινωσκόμενον. Καὶ γὰρ εἰ ἐνεργεῖα γίνεται ἅμα ἐκάτερον, καίτοι πῶς οἶόν τε τὸ αἰτιατόν εἰς τὸ αἴτιον δρᾶν; ἐπὶ μὲν γὰρ τῶν ὁμοταγῶν τάχα ἂν εἴη τοῦτο ἀληθές, καίτοι καὶ ἐπὶ τούτων ἀπορήσειεν ἂν τις εἰ τὸ μὴ ἀπτόμενον δρᾶ τι εἰς ἐκεῖνο οὐ μὴ ἄπτεται, αὐτῷ μόνῳ τῷ πλησιασμῷ τῆς σχέσεως, καὶ τὸ πάσχον ὑπ' ἐκείνου μηδὲν αὐτὸ μεταβάλλον ὁμῶς λέγεται πάσχειν. Ἡ δὲ μὲν πλησιάζοντα ἢ χωριζόμενα τὸν ὕλης ἐπέχει λόγον, τὸ δὲ εἶδος εὐθύς ἐπιλάμπει τῆς σχέσεως, ἥτοι ἀμφοῖν ἢ τοῦ ἑτέρου προσιόντος ἢ ἀπιόντος. Καὶ γὰρ συνιόντες ἄνθρωποι τυγχάνουσι τινος ἀριθμοῦ ἕξωθεν ἐπιγενομένου, καὶ ἡ κοπεῖσα μία ῥάβδος εἰς δύο δυάδος μετέσχεν ἀντὶ μονάδος. Ταῦτα μὲν οὖν ἐν τῷ Φαίδωνι διδάσκει ἡμᾶς ὁ Σωκράτης. Εἰ δὲ καὶ τὸ αἰτιατόν πρὸς τὸ αἴτιον ἀντιδιέστη κατὰ τὴν πρόοδον, καὶ ἡ δύο γέγονεν ἀνθ' ἑνός, ἢ τὸ μὲν γνωστικόν, τὸ δὲ γνωστόν, τὸ μὲν ἀφ' ἐκατέρου εἰς τὸ ἕτερον ἦκειν οὐδὲ ἐπὶ τῶν ὁμοταγῶν συγχωρεῖ ὁ Σωκράτους λόγος· τὸ δὲ ἀμφοῖν ἀφ' ἑτέρου τοῦ πρὸ ἀμφοῖν οὐκ ἔχει λόγον, ἐφ' ὧν οὐδὲν ἐστὶ πρὸ ἀμφοῖν, οἷα τὸ πρῶτον γνωστόν, καὶ τὸ πρῶτον γνωστικόν ἢ τὸ πρῶτον αἴτιον, καὶ τὸ πρῶτον αἰτιατόν. Ἀλλὰ δῆλον ὅτι πάντα ὅσα ἐστὶν ἐν τῷ αἰτιατῷ ἀπὸ τοῦ αἰτίου παραγίγνεται τῷ αἰτιατῷ μετὰ τῆς ὅλης οὐσίας. Τὸ γὰρ παράγον ἀφίστησιν ἑαυτοῦ καὶ διακρίνει ἀφ' ἑαυτοῦ τὸ παραγόμενον· αὐτὸ ἄρα δίδωσι καὶ ἑαυτῷ καὶ ἐκείνῳ τὴν διάκρισιν, οὕτω γὰρ καὶ τὸ παράδειγμα πρὸς εἰκόνα ἀφωμοίωται, ὅτι πρὸς ἑαυτὸ τὴν εἰκόνα ἀφομοιοῖ, καὶ τὸ ὀρεκτὸν πρόκειται τῷ ὀρεκτικῷ καὶ ἀντίκειται, ὅτι τούτῳ ἀποστάντι ὀρεξιν αὐτὸ ἐνέπνευσε τῆς ἑαυτοῦ τεύξεως.

1.187 Οὕτως οὖν ἡ οὐσία γεννήσασα τὸν νοῦν γνωστὴν ἑαυτὴν ἐκείνῳ προῦφηνεν, καὶ ἐνεποίησεν αὐτῷ δύναμιν γνωστικὴν ἑαυτῆς, οὐ δυνάμει μόνον, ἀλλὰ καὶ τὸ ἐνεργεῖα· τοιοῦτον τὰ ὑπέρτερα τοῖς καταδεεστέροις ἐνδίδωσι· καὶ γὰρ οὕτω γνωστόν, ὡς γνώσεως πληροῦν τὸ γνωστικόν· καὶ γὰρ οὕτως ὀρεκτόν, ὅτι ἀνίστησι πρὸς ἑαυτὸ τὸ ὀρεκτικόν καὶ πληροῖ ἑαυτοῦ τὸ ὀρεγόμενον. Οὕτω καὶ τὸ νοητὸν ὁ Ἰάμβλιχος ἐκδέχεται πρὸς τὸν νοῦν, ἥτοι τὸν νοῦν ἑαυτοῦ πεπλήρωκεν τῆς νοήσεως· οὐκ ἄρα τὸ αἰτιατόν δρᾶ ἔτι εἰς τὸ αἴτιον, ἀλλὰ τὸ αἴτιον εἰς τε ἑαυτὸ καὶ τὸ αἰτιατόν· ἅμα γὰρ τῇ οὐσίᾳ καὶ τὴν σχέσιν συμπαράγει τῆς ἀντιπαραθέσεως, καί, εἰ οἶόν τε φάναι, πρὸ τοῦ ποιῆσαι τὸ παραγόμενον καὶ τὸ αἰτιατόν καὶ τὸ ὀρεκτικόν καὶ τὸ γνωστικόν ἑαυτὸ προποιεῖ γνωστόν τε καὶ ὀρεκτόν καὶ αἴτιον καὶ παράγον. Τοῦτο μὲν οὖν οὐκ ἂν ἔχοι ἄλλως. Τὸ δὲ ὄγδοον ἀπὸ τῆς ἀρχῆς τῶν ἐζητημένων ἀπαιτεῖ τὴν χρεῖαν τῆς γνώσεως ἥντινα παρέχεται ὠφέλειαν τῷ γινώσκοντι ἢ τῷ γινωσκομένῳ, εἴ τις ἐθέλοι καὶ τοῦτο προσαπαιτεῖν. Λεγέσθω τοίνυν πρῶτον μὲν αὐτὸ τὸ εἶναι παρέχεται τῷ γινώσκοντι ἢ γνῶσις. Ἐν μὲν γὰρ τῷ γινώσκειν ἔχει τὸ εἶναι ὃ κατὰ τὴν γνῶσιν οὐσίωται· καὶ γὰρ ὁ νοῦς ἐν τῷ νοεῖν, ὥστε τὸ νοεῖν οὐσία τοῦ νοῦ, καὶ τὸ τὴν νόησιν ἐναπεργαζόμενον τὴν οὐσίαν παράγει τοῦ νοῦ· τοῦτο δὲ ἐστὶ τὸ νοητὸν καὶ γνωστόν. Ἐπειτα κατὰ τὴν ἀντιπαράθεσιν ἑαυτοῦ ὁ νοῦς πρὸς τὸ νοητὸν ἐκφαίνει τὸ ἐν ἐκείνῳ νοητόν, εἰ καὶ μὴ ὑφίστησιν, ὡς προείπομεν. Τρίτην δὲ ἐπὶ τούτοις ὠφέλειαν ἡ νόησις παρέχεται τῷ νοοῦντι, ὅτι εἰδοποιεῖ κατὰ τὸ νοούμενον τὸν νοῦν καὶ ἴστησιν αὐτὸ τρίτον ἢ δεῦτερον ἢ ὅποστονοῦν προεληλυθὸς ἐν τῷ εἶδει τοῦ προαγαγόντος. Τοῦτο μὲν δὴ σεμνότατον, εἰ καὶ τὰ αἴτια τοῖς τῶν αἰτίων εἴδεσι κοσμεῖ τρόπον τὸν διὰ γνώσεως. Εἰ δὲ χεῖρω τὰ γνωστὰ τυγχάνει ὄντα, μετὰ μὲν συμπαθείας τῆς πρὸς αὐτὰ

τοῦ γινώσκοντος, ἢ πρὸς τὸ χεῖρον ἀφομοίωσις κακοῖ τὸ γινῶσκον· εἰ δὲ ἄνευ πάθους ἢ γνῶσις τῶν δευτέρων, ἢ ὅλως τῶν χειρόνων, ἄλλον τρόπον ἐπανάγει πρὸς τὰ κρείττω τὰ χεῖρω καὶ ἐντίθησι ταῦτα ἐκείνοις· μᾶλλον δὲ ἐκεῖνα προάγει πρὸς κοινωνίαν τῶν χειρόνων κατὰ τὴν προβολὴν τῆς ἐν τῇ γνώσει τῶν χειρόνων εἰδοποιίας.

1.188 Εἰ δὲ καὶ τὸ ὠφέλιμον αὐτὸ καὶ τὸ ἀγαθὸν ἐπιζητοῖ τις, ἐνθυμείσθω τὴν πάντων πρὸς ἄλληλα διὰ τῆς γνώσεως οἰκειότητα γιγνομένην κατὰ τὸν γνωρισμὸν τῆς κοινῆς συγγενείας, καὶ ἔτι τὴν πάντων ὁδὸν πρὸς τὴν μίαν ἀρχὴν στελλομένων, οἷον πρὸς τὰγαθόν, ἐν ἧ τὴν πλάνην ἐπανορθοῦται, καὶ ὁδηγὸς καθίσταται τοῖς ἄνω στελλομένοις ἢ γνῶσις. Ἔστι γὰρ οἷον ὄμμα προπομπεῦον καὶ ἡγεμονοῦν τῆς ὁρέξεως ἐπ' ἐκεῖνο σπευδούσης, φῶς ἀνάπτουσα τὸ οἰκεῖον. Διὸ τῶν πρὸς τὸ τέλος ἀγόντων ἐστὶ τὸ ἀνυσιμώτατον ἢ γνῶσις. Ἐτι δὲ εἰδοποιούσα τὰ χεῖρω κατὰ τὴν κρείττωνων γνωστικὴν εἰδοποιίαν ἐπιστρεπτικὴ γίγνεται τῶν καταδεεστέρων εἰς τὰ κρείττω καὶ εἰς τὸ κράτιστον ὁμοῦ πάντων διὰ τὴν εἰς τὸ ὄν κοινὴν ἐπαναγωγὴν. Οὐ γὰρ τῷ ἀπορρήτῳ συναπτόμεθα διὰ γνώσεως, ἀλλὰ τῷ ὄντι· ἐκεῖνο δὲ τῷ ἀπορρήτῳ συνῆπται διὰ πάσης ἐνώσεως, ὥστε διὰ μέσου τούτου καὶ τὰ ἄλλα συνάπτεται. Ἄλλ' ἐπὶ τὸ ἔβδομον ἴωμεν ἤδη τῶν ἐζητημένων, καὶ πρῶτον ὑπὲρ τῆς τάξεως ἀπολογησώμεθα τῆς τε κατὰ γνῶσιν ἐπιστροφῆς καὶ τῆς κατ' οὐσίαν, ὅτι κρείττων αὕτη ἐκείνης. Ὡς γὰρ ἐν ὄρῳ τῷ ἑαυτοῦ ἐστηκώς ὁ νοῦς μιμεῖται τὸ πρὸ ἑαυτοῦ κατὰ οἰκεῖον ὅρον ἰστάμενον, εἰ καὶ ὁ τούτου ὅρος πρὸς τὸν ἐκείνου ὡς τὸ ἀόριστόν ἐστι πρὸς τὸ ὠρισμένον, καὶ τὸ ἀδιάκριτον πρὸς τὸ διακεκριμένον, οὕτω κατὰ τὸν ἑαυτοῦ ὅρον ἐγνωκώς ὁ νοῦς ἐμιμήσατο τὸ ἐκείνου ὑπὲρ γνῶσιν ἰδρυμένον ἐν μόνῳ τῷ γνωστῷ. Ἔστι δεύτερος οὗτος ὅρος ὁμολογουμένως οὐχ ὑποστάσεως πρὸς ὑπόστασιν, ἀλλ' ὡς γινώσκοντος πρὸς γινωσκόμενον. Οὕτω μὲν καθόλου· εἰ δὲ ἐστὶν οὐσία τοῦ νοῦ καὶ περιγραφή ὡς ἀφ' ἑαυτοῦ προϊόντος, ἀναλογήσῃ ταύτῃ γνωστικὴ ἐπιστροφή, καθ' ἣν ἑαυτὴν γινώσκει ὁ νοῦς. Εἰ δὲ προελήλυθε καὶ ἀπὸ τοῦ πρὸ αὐτοῦ, τῇδε ἀναλογήσῃεν ἂν τῇ ἄνωθεν ὑποστάσει προόδῳ ἢ τὸ πρὸ αὐτοῦ γινώσκουσα γνῶσις· ἐπέστραπται γὰρ εἰς ἐκεῖνο καὶ οὐσιώδη καὶ γνωστικὴν ἐπιστροφήν. Ἐπειτα τὸ δεύτερον ἴδωμεν πῶς ἐκεῖνο γινώσκει· ἄρα τῷ ἑαυτὸν καὶ ἐκεῖνο, ἢ ἐκεῖνο, ἀφ' ἑαυτοῦ, ἢ οὐδέτερον μὲν, τὸ συναμφοτέρον δέ; Οὔτε γὰρ ἐκεῖνο μόνον χωρὶς ἑαυτοῦ, οὔτε δι' ἑαυτοῦ μόνον, ὡς οὐ πρὸ ἐκείνου ἀποβλέπων, ἀλλὰ πρὸς μόνον ἑαυτόν.

1.189 Πάντα γὰρ ὁμοῦ δεῖ συνδραμεῖν· καὶ γὰρ καθ' ὑπόστασιν πᾶσαν τὴν ἑαυτοῦ ἀπ' ἐκείνου πρόεισιν, ὥστε καὶ κατὰ γνῶσιν ἑαυτοῦ πᾶσαν ἐκεῖνο γνῶσεται· γινώσκων γὰρ ἑαυτὸν εὐρίσκει τὸ μίμημα τοῦ πρὸ αὐτοῦ ἑαυτόν, καὶ οἷον ἐκεῖνο ἑαυτόν, καὶ αὖ τὸ μίμημα, καὶ τὸ οἷον ἐκεῖνο γινώσκων ἑαυτὸν γινώσκει. Οὐκοῦν μόνην οὕτως γνῶσεται τὴν ὁμοιότητα, τήνδε τὴν ἀνομοιότητα· ὅτι τὸ μὲν αὐτός, τὸ δὲ γεννητικὸν ἑαυτοῦ, καὶ τὸ μὲν ἐκείνου, τὸ δὲ ἀπ' ἐκείνου· ἢ τὸ μὲν γνωστικόν, τὸ δὲ γνωστόν. Ῥητέον τοίνυν ὅτι, καθάπερ διεκρίθη μὲν αὐτὸς ἀπὸ τοῦ ὄντος ὡς διακεκριμένος, ἀπέφηνε δὲ καὶ ἐκεῖνο χωρὶς ἑαυτοῦ ὡς ἀδιάκριτον, οὕτω γνοὺς ἑαυτὸν καὶ τῇ ἑαυτοῦ γνώσει περιγραφείσης θεότητος ἀπεριγράφου τοῦ ὄντος φύσεως· καὶ οὐ γινώσκειν ἀλλὰ γινώσκεσθαι μόνον, καὶ τοῦτο διὰ τὸ πρὸς νοῦν σύμμετρος εἶναι ὑπομενούσης οἷον φιλοστοργία τοῦ οἰκείου γεννήματος. Οὐκ ἄρα ἀποβλέπει πρὸς τὸ αἴτιον τὸ ἑαυτοῦ, ἢ ἀποστὰν αὐτοῦ ἐπεστράφη πρὸς αὐτὸ καὶ ἐλεῖν βουλευθὲν ἀντὶ τούτου ἔγνω, μᾶλλον δὲ οὕτως εἶλεν αὐτό, ὡς αὐτὸ μὲν μὴ γενέσθαι, περιπτύξασθαι δὲ αὐτὸ γνωστικῶς, τοῦτο δὲ ἐστὶ περιφωτισθῆναι τὸ ὄμμα τῷ ἐκείνου φωτί· τοιαύτη γὰρ ἢ πρὸς τὸ γινωσκόμενον συναφὴ τοῦ γινώσκοντος οὐκ ἐκεῖνο γενέσθαι, οὐδὲ ἐκείνου, οὐδὲ ἀπόρροϊαν, ἀπ' ἐκείνου λαβεῖν, οὐδὲ αὐτὸ εἰς ἐκεῖνο ἀναχθῆναι. Τὰ γὰρ ἅπαξ διακριθέντα συγχέουσιν αἱ τοιαῦται πᾶσαι ἐπιβολαί, καὶ οὐδὲ τὸ τῆς γνώσεως εἶδος ἔτι συγχωροῦσιν, ὅπερ ἐν διακρίσει τῇ καθ' ὅρους ἐστώσει τοῦ γινωσκομένου καὶ τοῦ γινώσκοντος ὑφέστηκεν,

ἀναγνωρισμὸς οὕσα τῶν διαστάντων, καὶ δεξιῶσις ἀντιπροτεινομένη μετὰ τῆς διαστάσεως. Ἀλλὰ τῷ ἐνόντι τοιούτῳ, φασί, τὸ ἔξω τοιοῦτον γινώσκομεν. Οὐκοῦν, φήσω, ὁ νοῦς ἔξω μὲν τοῦ ὄντος ἐγένετο κατὰ τὴν παράλλαξιν τῆς φύσεως· ἔστιν δὲ ὅμως τοιοῦτος προελθὼν, οἷον ὅτι μάλιστα μείνασα ἡ οὐσία· μόνη γὰρ ἐξήλλαξεν ἡ διάκρισις· ὥστε ὅλῳ ἑαυτῷ γινώσκοι ἂν τὴν οὐσίαν ὁ νοῦς, οὐδὲν ἦττον ἢ εἰ τῆς οὐσίας ἵχνος ἐν ἑαυτῷ περιεῖχεν. Εἰ δὲ καὶ ἐν τῷ νῷ πρὸ τοῦ διηρημένου τὸ συνηρημένον ἐστὶ πλήρωμα, νοερὸν ἂν εἴη τοῦτο τῆς πρὸ αὐτοῦ οὐσίας ἡνωμένης, οἷον εἰκὼν καθ' ἣν τὸ παράδειγμα εἴσεται, ὥσπερ κατὰ τὸ παράδειγμα τὴν εἰκόνα· καίτοι πολλὴ τῆς εἰκόνης ἢ πρὸς τὸ παράδειγμα τὸ οἰκεῖον διάκρισις· εἰ δὲ καὶ τῆς ἡνωμένης φύσεως αὐτῆς γε τῆς τοῦ ὄντος ἐνεῖη τι καὶ τῷ νῷ ἢ ἀπλῶς ἢ τινα τρόπον, καὶ ἦτοι αὐτῷ συμφυὲς τῷ ὄντι ἢ τῷ νῷ συνουσιωμένον ἢ ὅπῃ καὶ ὅπως.

1.190 Ταῦτα μὲν γὰρ ἐπιζητήσομεν ἐν τῷ περὶ μεθέξεως λόγῳ μικρῷ ὕστερον. Εἰ δ' οὖν τι καὶ τοιοῦτον ἐνεῖη τῷ νῷ, κατὰ τοῦτο γνώσεται καὶ ἐκεῖνο ὁ νοῦς· μιᾶς γάρ πως οὔσης τῆς φύσεως, μία πως καὶ ἡ γνῶσις αὐτῆς γενήσεται. Ταῦτα μὲν δὴ καὶ ἐν τοῖς περὶ νοῦ τοῦ ὡς ἀληθῶς νοῦ μετιέναι ἐλπίζομεν ἀκριβέστερον, ἅτε καὶ τὸν περὶ μεθέξεως προσθέντες λόγον. Ἀλλὰ δὴ τὸ ἔκτον ἐπὶ τούτοις ἐκεῖνο ἡμῖν περιεβέβλητο πῶς ἑαυτὸν μὲν ὑφίστησι κατὰ τὴν οὐσιώδη ἐπιστροφὴν πρὸς ἑαυτόν. Οὐ μὴν ἔτι καὶ τὸ πρὸ ἑαυτοῦ κατὰ τὴν πρὸς ἐκεῖνο τοιαύτην· τὰ δὲ αὐτὰ καὶ περὶ τῆς ζωτικῆς ἠπορεῖτο· τὴν γὰρ τοι γνωστικὴν ὁρῶμεν ὁμοίως ἔχουσιν κατὰ τε τὸ πρὸς ἑαυτὸν καὶ κατὰ τὸ πρὸς ἐκεῖνο· δρᾷ γὰρ οὐδὲν οὐδετέρωθι, καθὼ γινώσκει. Εἰ γὰρ καὶ δραστήριος εἴη ἡ γνῶσις, ἀλλὰ καθὼ δρᾷ τι, καὶ ὑφίστησιν, οὐκέτι γνῶσις ὡς γνωστοῦ, ἀλλὰ ποιητικὴ τις αἰτία τινὸς ποιήματος. Οὐ γὰρ ἐστὶ ποιεῖν ἴδιον τοῦ γινώσκοντος, ἀλλὰ μόνον γινώσκειν ἤδη τι ὄν, τῆς δὲ οὐσίας καὶ τῆς ζωῆς τὸ ὑφιστάνειν, μᾶλλον δὲ τῆς μὲν οὐσίας τὸ οὐσιοῦν καὶ ὑπόστασιν τινα παρέχεσθαι πρῶτην, τῆς δὲ ζωῆς οἷον παρακινεῖν ἐκείνην καὶ παρεγείρειν εἰς τινα πρόοδον, ἢ τὴν τούτου ποιητικὴν ἐνδιδόναι φύσιν. Διὰ τί οὖν ἡ μὲν εἰς ἑαυτὸν οὐσιώδης ἐπιστροφή ὑφίστησιν τὸν νοῦν αὐτὸν ἀφ' ἑαυτοῦ, ἡ δὲ εἰς τὸ πρὸ αὐτοῦ οὐκέτι ἐκεῖνο ὑφίστησι; Καὶ πῶς γὰρ οἷόν τε ἦν τὸ αἷτιον ὑπὸ τοῦ αἰτιατοῦ ὑφίστασθαι; Οὐκ ἄρα οὐσιώδης ἡ τοιαύτη ἐπιστροφή, εἴπερ μὴ οὐσιοποιός, ἢ οὐσιοποιὸς τῆς τοῦ νοῦ οὐσίας, ἀλλ' ὡς ἀπὸ τοῦ πρὸ αὐτοῦ γεννωμένης· κατὰ γὰρ τὴν οὐσιώδη εἰς ἐκεῖνο οὐσιώδη ἐπιστροφὴν, ὡς ἀπ' ἐκείνου προϊόντα ὁ νοῦς ἑαυτὸν περιέγραψεν τῇ πρὸς ἐκεῖνο στροφῇ, τὸ ἀπ' ἐκείνου εἶναι δεχόμενος· οὕτω γὰρ καὶ τὴν πρὸς ἑαυτὸν οὐσιώδη ἐπιστροφὴν νοητέον, ὡς ἀφ' ἑαυτοῦ προϊόντα αὐτὸν ὑφιστᾶσαν· οὕτω δὲ καὶ τὰ αὐτὰ περὶ τῆς ζωτικῆς ὑποτιθέμενοι τὴν ἀναλογίαν ἐν δίκῃ ἰδίᾳ σωσόμεθα. Καὶ μὴν τὸ πέμπτον ἐπιλυσόμεθα ῥαδίως, ἴδιον μὲν ὁμολογοῦντες εἶναι τῆς ἐπιστροφῆς τὸ συννεύειν εἰς ἕτερόν τι, πρὸς δ' ἡ ἐπιστροφή τὸ ἐπιστρεφόμενον, ἢ πρὸς ἑαυτό, εἰ αὐτοῦ εἴη πρὸς ἑαυτό, τὴν δὲ σύννευσιν γίνεσθαι κατὰ μὲν οὐσίαν μετὰ τῆς ἑαυτοῦ ὑποστατικῆς ιδιότητος, κατὰ δὲ ζωὴν μετὰ τῆς ζωοποιου.

1.191 Οὐκ ἔστι μὲν γὰρ ταῦτ' ἐπιστρέφεσθαι καὶ ποιεῖν· ἐπιστρέφεται δὲ πάντως τὸ ποιοῦν πρὸς τὸ γινόμενον, καὶ ἀπὸ τοῦ συνόντος ἡβουλόμεθα γνωρίζειν τὸ τῆς ἐπιστροφῆς εἶδος ἀπὸ τοῦ οὐσιοποιου ἢ ζωοποιου, ἐπεὶ καὶ τῆς γνῶσεως ἕτερον ἢ ἐπιστροφή, ἡ μὲν γὰρ νεῦσις, ὡς εἴρηται, πρὸς ἕτερον ἢ πρὸς ἑαυτό, ἡ δὲ γνῶσις οἷον συγκατάθεσις ἐστὶ καὶ ὁμολογία τοῦ ἕκαστον εἶναι ὃ ἐστίν. Ἐπισυνακτέον δὲ τῷ πέμπτῳ τὸ τέταρτον καὶ τὰ αὐτὰ διαιρετέον ἐπὶ τῶν τριῶν ἐπιστροφῶν, ὡς ἔστιν ἄρα καὶ ἐπὶ ζωῆς τὸ μὲν ἀναλογοῦν τῷ γινώσκοντι, δῆλον ὅτι τὸ ζῶν, τὸ δὲ τῷ γινώσκομένῳ ἐκείνῃ ἢ ζωῇ, ἦν τὸ ζῶν ζῆ, τῇ δὲ γνώσει ἢ ζῆσις. Ἔστιν οὖν καὶ ἐπὶ τούτων εἰπεῖν τὸ ζωτικόν, τὸ ζωητόν, ἢ ζῆσις, καὶ δὴ καὶ ἐπὶ τῆς οὐσίας τὸ μὲν ἐστίν οὐσίωσις καὶ ὑπόστασις, τὸ δὲ οὐσιούμενον, ὑφισταμένους, τὸ δὲ οὐσιωτὸν ὅπερ ἐν τῷ νῷ οὐσίωται καὶ καθ' ὃ οὐσιοῦται ὁ νοῦς. Ὡς γὰρ φάναι σαφέστερον, ἢ μὲν ἐπιστροφή κατὰ τὸ μέσον ὁράται, τῶν δὲ ἄκρων κατὰ μὲν τὸ ἐπιστρεφόμενον ἔσται τὸ γνωστικόν, τὸ ζωτικόν, τὸ

οὐσιωτικόν, οἷον τὸ γιγνώσκον, τὸ ζῶν, τὸ οὐσιωμένον, κατὰ δὲ τὸ πρὸς ὃ ἐπιστρέφεται, τὸ γνωστόν, τὸ ζητούν, τὸ οὐσιωτόν· ὁρεκτὸν γὰρ ἕκαστον τούτων ἑνὸς γε τοῦ ἐκείνων, τὸ μὲν τοῦ γιγνώσκοντος, τὸ δὲ τοῦ ζῶντος, τὸ δὲ τοῦ οὐσιωμένου. Τὸ μέντοι ἐπιστάσεως ἄξιον μὴ σιωπῇ παρέλθωμεν ὅτι ἐπὶ μὲν γνώσεως διακρίνεται τὰ ὀνόματα, ἅτε ἐν διακρίσει τινὶ ἀξιολόγῳ τῆς γνώσεως ὑφεστώσης, ἐπὶ δὲ τῶν ἄλλων οὐ κεῖται, διότι πολλὰ τούτων ἢ ἔνωσις τοῦ ζῶντος πρὸς τὴν ζωὴν, καὶ ἔτι μειζόνως τοῦ οὐσιωμένου πρὸς οὐσίαν καθ' ἣν οὐσίωται, ἢ πρὸς ἣν ἐπιστρέφεται κατ' οὐσίαν.

1.192 Διὸ καὶ ἡ μὲν γνῶσις ἐνέργεια τι καὶ πάθος· γιγνώσκω γὰρ σε καὶ γιγνώσκομαι ὑπὸ σοῦ, φαμέν· τὸ δὲ ζῶ καὶ εἰμὶ οὐδέτερα λέγεται καὶ ὑπὸ τῶν γραμματικῶν ὡς ἐν ὑποστάσει θεωρούμενα, πλὴν εἰ μὴ προσλάβοι τὸ ποιεῖν καὶ ποιεῖσθαι· τότε δὲ κατ' αὐτὰ γίνεται ἡ μετάβασις, οἷον ζωοποιῶ καὶ ζωοποιῶμα ἰ. Πρὸς τοίνυν τὸ τρίτον ἐροῦμεν ὡς διττὸν ἢ πρόοδος, ἡ μὲν τοῦ προεληλυθότος, ἣν ἴδοι ἅν τις τριττὴν, ὡς γιγνώσκοντος ἀπὸ τοῦ γνωστοῦ προϊόντος, ὡς ζῶντος ἀπὸ ζωῆς ἢ τοῦ αἰτίου τῆς ζωῆς, ὡς ὄντος ἀπὸ τοῦ πρώτου ὄντος, ἡ δὲ ἐστὶν ἐν τῷ προϊέναι θεωρουμένη, καθ' ἣν μόνην τὴν ζωὴν ὑφεστάναι λέγομεν, ἐπειδὴ ταύτης οὐκ ἂν εἴη τὰ τρία διακεκριμένα, ἀλλ' εἴπερ ἄρα διακεκριμένα, καὶ τινὰ ἔμφασιν προβαλλόμενα τῆς πρὸς ἀλλήλα ἀντιδιαίρεσεως· ἐπὶ γοῦν τῆς γιγνομένης οὐσίας οὐκ ἔστι διελεῖν οὐδ' ὅπωςτιοῦν τὸ οὐσιῶδες καὶ γνωστικὸν καὶ ζωτικόν. Ἐὰν ἄρα μόνην θεωρῇ τις καὶ ὀνομάζῃ τὴν ἔρημον ἐκείνου κατάστασιν, οὐκ ἂν οὐδὲ ταύτην διέλοι τριχῇ. Εἰ δὲ μόνην λέγοι τοῦ προελθόντος, ὁψεται καὶ ταύτην τριχῇ διαιρουμένην· μένει γὰρ ὁ νοῦς καὶ ἐν τῷ γνωστῷ κατὰ τὴν γνῶσιν, καὶ ἐν τῇ ζωῇ κατὰ τὴν ἑαυτοῦ ζωὴν, ἢ ἐν τῷ αἰτίῳ τῆς ζωῆς, καὶ ἐν τῷ ὄντι κατὰ τὴν μὴ πάντῃ ἀπὸ τοῦ ὄντος ἔκστασιν, ὡς ἐν τοῖς πρόσθεν ἐλέγομεν. Ὡστε καὶ πρὸς τὸ δεύτερον ἀπὸ τούτων ῥᾷδιόν τι εἰπεῖν ὡς τοῦ προελθόντος ἐστὶν ἡ ἐπιστροφή· τοῦτο γὰρ καὶ δεῖται τῆς ἐπανόδου ὃ καὶ τὴν ἔφοδον ἐποίησατο, οὔτε δὲ τὸ προϊόν, εἴπερ ἔτι πρόεισιν, οὔτε πολλῷ μᾶλλον τὸ μένον πρὸ τῆς προόδου, τοῦτο γὰρ οὐδὲ πρόεισιν. Ἄρα οὖν μόνῃ ἡ ἐπιστροφή τοῦ προελθόντος ἐστίν; ἢ καὶ τὸ προϊέναι καὶ τὸ μένειν αὐτὸ γὰρ δὴ μένον τε προελήλυθε καὶ μέσσην ἔχει τοῦ προεληλυθέναι καὶ μένειν τὴν πρόοδον· ὅλως γὰρ ἐν διορισμῷ τὰ τρία πρὸς ἀλλήλα, ὡς εἴρηται πολλάκις. Ἐν ἄρα τῷ διωρισμένῃ ἔχοντι τὴν οὐσίαν ἐστὶ τὰ τρία, τοῦτο δὲ ἐστὶ τὸ προεληλυθός· τὸ δὲ ὄν οὐκ ἂν λέγοιτο μένειν εἰκότως, ὃ γε μὴδὲ πρόεισι καὶ ἐν ᾧ μὴδὲν διώριστα, ὥστε οὐδὲ μόνῃ ἐν αὐτῷ ὡς τι διωρισμένον. Ἄλλως δὲ ἀκίνητον λέγεται ὡς ἀδιάκριτον πάντῃ καὶ ἠνωμένον καὶ ὄν μένον ἐν τῇ καὶ πρὸ πάντων ἀπροόδῳ φύσει.

1.193 Οὕτω δὲ οὐδὲ ἡ λεγομένη ζωὴ μόνῃ ἔχει ἡ πρόοδος ἢ ἐπιστροφήν ἐν διακρίσει θεωρουμένης, ἀλλὰ τὰς ἐν τῷ διακρίνεσθαι ἔτι ὑποφαινομένας. Ἐοίκασιν ἄρα συνεῖναι ἀλλήλαις αἱ τρεῖς, ἐν μὲν τῷ ἠνωμένῳ κατὰ ἔνωσιν ἀδιάκριτον, ἐν δὲ τῷ διακεκριμένῳ κατὰ διορισμόν τινα καὶ ἀντιδιαίρεσιν ἥδη προβεβλημένην, ἐν δὲ τῷ μέσῳ δηλὸν ὅτι τὸ μεταξύ, τὸ πῶς μὲν εἶναι, πῶς δὲ μὴ εἶναι, διωρισμένας ἢ ἀδιορίστους. Ἄλλ' ὅτι μὲν ἐν τῷ προελθόντι αἱ τρεῖς οὕτως εἰσὶν ὡς διακεκριμένα κατ' εἶδος, ἐκ τούτων φανερόν. Τί δέ; τὸ ὄν οὐκ ἐπεστραμμένον ἐστὶ πρὸς ἑαυτὸ καὶ αὐθυπόστατον, αὐτὸ τε ἀφ' ἑαυτοῦ προϊόν καὶ ἐν ἑαυτῷ μένον; ἢ φαντάζεται μὲν εἶναι τοιοῦτον ἡμῖν τοῖς περὶ τὴν μίαν αὐτοῦ ἀπλότητα μεριζομένοις, αὐτὸ δὲ ὅλως οὐδὲν μὲν τούτων ἐστί, τὴν δὲ μίαν τῶν τριῶν εἴληχε κοινωνίαν, καὶ ταύτην μέντοι συνηρημένην ἐν τῇ ὅλῃ κοινωνίᾳ τῶν πάντων. Καὶ γὰρ ἔδει ἄλλως τὸ κατ' ἐπιστροφήν τινα ὄν ἢ πρόοδον ἢ μόνην, αὐτὸ μόνον εἶναι ἀπλῶς ἐστί· τούτων γὰρ ἕκαστον οὐχ ἀπλῶς ἐστίν, ἀλλὰ τοιάδε οὐσία μένουσα τυχὸν ἢ προϊούσα ἢ ἐπιστρέφουσα, καί, τὸ ὅλον φάναι, διωρισμένη· ᾧ δηλὸν ὅτι ἐν τῷ προελθόντι ἐστὶν ἡ οὐσία καὶ ἡ ζωὴ καὶ ἡ γνῶσις, αἶ γε κατὰ διαίρεσιν ἀντιδιεσταλμένα πρὸς ἀλλήλας· ἡ δὲ μέση φύσις οὐπω τι τούτων, οὔτε οὐσία, οὔτε ζωὴ, οὔτε γνῶσις, ἀλλ' ἤδη τούτων ὠδὶς τις καὶ προκοπή· ἐν δὲ τῷ καλουμένῳ ἰόντι οὐδὲ ὑπόφασις. Ἀλλὰ τί τὸ προελθόν; ἄρα τὸ

τρίτον αεί, καὶ ὅσον μετὰ τὸ τρίτον, ἢ καὶ τὸ δεύτερον ἐνίστε, εἰ καὶ μὴ τὸ δεύτερον τοῦ ὄντος, ὃ ζῶν καλοῦμεν, ἀλλ' οἷον ὁ δεύτερος νοῦς, ἢ μετὰ τὸν πρῶτον νοῦν καὶ τὴν ἐν αὐτῷ πρῶτην ἐκφανεῖσαν διάκρισιν, ἐφεξῆς αἰεὶ καὶ τὰ δεύτερα τῶν πρὸ αὐτῶν διακρίνεται, μετέχοντά γε τῆς ἤδη προβεβλημένης ἄνω διακρίσεως; ἔστι δὲ ἂ καὶ ἐν τῷ διακρίνεσθαι πως ὁράται πρὸς τὰ πρὸ ἑαυτῶν καὶ τὰ μεθ' ἑαυτὰ κατὰ ἀναλογίαν, ὡς ἐν ταῖς χαλδαϊκαῖς τριάσιν ἢ δύνამις. Ἐπὶ δὲ τούτοις ἅπασιν τὸ πρῶτον ἡμῖν ἐζητημένον ἐξετάσωμεν τίς ἡ ἀνάγκη τῆς ἀντιθέσεως τῶν τριῶν πρὸς ἄλληλα, εἴτε μονῆς καὶ προόδου καὶ ἐπιστροφῆς, εἴτε οὐσίας καὶ ζωῆς καὶ νοῦ, εἴτε τοῦ ἡνωμένου καὶ διακρινομένου καὶ διακεκριμένου.

1.194 Τάχα μὲν οὖν κάλλιον ἀδιάκριτον, διακρινόμενον, διακεκριμένον ποιεῖν τὴν ἀντιδιαίρεσιν, ἢ πάλιν αὖ ἡνωμένον, πεπληθυσμένον, ἀπὸ διαμέτρου μὲν ταῦτα κατὰ τὴν τοῦ ἐνὸς καὶ τοῦ πλήθους ἀντίθεσιν, ἐν μέσῳ δὲ ἀμφοῖν ὁ τοῦ μὲν ἐνὸς ἐχάλασεν, ἢ τοῦ δὲ πλήθους ἔμφασις προεβάλετο. Αὕτη μὲν ἡ τριάς ἐν εἰκότι λόγῳ διήρηται, τὴν δὲ πρὸ ταύτης παρέσχετο μὲν καὶ τὰ αἰσθητὰ πᾶσι προκείμενα, ὧν τὰ μὲν εἶναι μόνον λέγομεν, τὰ δὲ καὶ ζῆν, τὰ δὲ καὶ γινώσκειν· παρέσχετο δὲ καὶ ὁ τοῦ ζῶντος ὀρισμός, οὐσίαν τε καὶ γινώσκουσαν αὐτὸ ἀφοριζόμενος. Οὐκοῦν ζῶν μὲν ἐκ τῶν τριῶν, ἀφηρημένης δὲ τῆς γνώσεως οὐσία ζῶσα γίγνεται μόνον, ἀπολειπομένης δὲ καὶ τῆς ζωῆς, οὐσία μόνον καθίσταται· ἐάσαντες δὲ τὰ πράγματα, εἰ βούλει, τὰς ἡμετέρας ἐννοίας ἀναθρήσωμεν ὥς ἔχομεν περὶ τῶν εἶναι φάμεν, τὸ δὲ ζῆν, τὸ δὲ γινώσκειν. Τοῦτο μὲν οὖν πρὸς ἕτερον ἀποτείνεται, κατὰ γὰρ τὴν πρὸς τὸ γνωστὸν ὁρεξίν ὑφίσταται τὸ γινώσκειν, τὸ δὲ εἶναι καθ' αὐτὸ καὶ ἑαυτοῦ καὶ μόνον αὐτὸ χωρὶς ἀπάσης διπλότης, τὸ δὲ ζῆν ἀτεχνῶς μέσον. Ἔτι μὲν γὰρ ἐν ἑαυτῷ καὶ πρὸς ἑαυτὸ καθ' ὅσον ζῇ τὸ ζῶν, ἢ δὲ πῶς ἐγειρόμενον ἀφ' ἑαυτοῦ καὶ πρὸς ἑαυτὸ διακρινόμενον, καὶ οἷον ὑπερζέον τῆς ἑαυτοῦ οὐσίας, οὐπω δὲ εἰς ἄλλο ἀποτεινόμενον· διὸ οὐδὲ πρὸς ἐνέργειαν φέρεται καὶ πάθος ὡς πολὺ τῆς οὐσίας ἐχόμενον. Καὶ γὰρ ἐστὶν ἡ ζωὴ τὸ διανιστάμενον τῆς οὐσίας· διὸ καὶ ἔδοξε κίνησις εἶναι ἢ κινήσεως αἰτία, καὶ διάκρισις, ἢ ἐν τῷ διακρίνεσθαι, ἢ τῆς τοιαύτης αἰτίας διακρίσεως, ἔστι δὲ τούτων μὲν οὐδέν· οὐδὲ γὰρ ἡ οὐσία στάσις ἢ στάσεως αἰτία, οὐδὲ συναίρεσις ἢ συναιρέσεως αἰτία· οὐδὲ γὰρ ὁ νοῦς γνῶσις, οὐδὲ μόνῃς γνώσεως αἴτιος· εἶδη γὰρ ταῦτα καὶ διώριστα πρὸς ἄλληλα· καὶ γὰρ ἡ ζωὴ καὶ ἡ οὐσία διωρισμένα· ὁ δὲ νοῦς τὰ πάντα, ὁ πρῶτος νοῦς, καὶ κόσμος ὅλος ἤδη τῇ οἰκείᾳ περιγραφῇ καὶ τῇ οἰκείᾳ διακρίσει, τεταγμένος τε καὶ ἐσφαιρωμένος. Ἡ δὲ πρὸ τούτου φύσις ἦν καλοῦμεν ζῶν ἀπὸ τῆς ἐοικυίας αὐτῆς τῇ μεσότητι ζωῆς εἰδητικῆς οὐπω τέτακται· οὐδὲ γὰρ πῶ διακέκριται οὐδὲ περιγέγραπται, ὅτι καὶ ἡ περιγραφὴ διάκρισις τις· ἀλλ' ὑποφαίνει μὲν ταῦτα ὡς ἐπ' αὐτὰ ρέουσα ἀπὸ τοῦ ὄντος, ἔστι δὲ οὐδὲν ἕτερον ἢ μόνῃς ῥύσις οὔτε ἄνω μείνασα, οὔτε κάτω προελθοῦσα· πρὸ δὲ ταύτης ἡ παντελής τοῦ ὄντος ὑπόστασις οὕτω παντελής ὥστε μηδὲ τῆς ῥύσεως ἀνασχέσθαι, μηδὲ τῆς εἰς τὸ μέσον προχύσεως.

1.195 Δικαίως ἄρα καὶ αὕτη ἀντιδιήρηται ἡ τριάς αὐτὴ πρὸς ἑαυτὴν κατὰ τὴν τῶν διωρισμένων ἐννοιῶν ἀκολουθίαν· ἢ μὲν γὰρ οὐσία αὐτὸ μόνον δηλοῖ ὃ ἐστὶν ἕκαστον, κἂν τὴν γνῶσιν ἴδοι τις ὥς τινα καὶ ταύτην ὑπόστασιν, καὶ τὴν ζωὴν, κἂν τὸν νοῦν, τὸ ἀγαθὸν τοίνυν, τὸ καλόν, τὸ δίκαιον, πᾶν ὃ ἐστὶν οὐσία, ἐκείνου ἐστίν· τὸ δὲ ζῆν ἐκάστου, καὶ τῆς οὐσίας ἐκάστης ἢ ζωὴ τὸ ζέον αὐτῆς ἐστὶ, ἐκασταχοῦ καὶ διανιστάμενον καὶ ἀφ' ἑαυτοῦ ῥωννύμενον εἰς τὴν ἐκτὸς ἐνέργειαν, εἴ τι καὶ τοῦτο δύναται πρὸς τὴν ἔνδειξιν οὗ λέγομεν. Ὅταν δὲ εἶδει ἐτέρῳ προσπλέκηται καὶ ἀποτείνεται πρὸς ἕτερον, ἄλλαι τε ἐνέργειαι καὶ ιδιότητες ἐνορῶνται, καὶ δὴ καὶ ἡ γνῶσις. Διὸ πρὸς οὐσίαν ἢ μὲν ζωὴ δυνάμεως λόγον ἐπέχει, ἢ δὲ γνῶσις, ἐνεργείας· καίτοι καὶ γνωστικὴ δυνάμις ἐστὶ καὶ οὐσία, ὁμοίως δὲ καὶ ζωτικὴ. Τῷ μὲν ἄρα καθ' αὐτὸ συνυφέστηκεν ἡ οὐσία, τῷ δὲ πρὸς ἕτερον ἡ γνῶσις, τῷ δὲ μέσῳ καὶ οὐδὲ πρὸς ἕτερον τεινομένῳ, οὔτε καθ' ἑαυτὸ ἀτρεμοῦντι, ἢ παρ' αὐτὸ τοῦτο δὴ τὸ ζητεῖν τε καὶ ζεῖν εἶναι

λεγομένη ζωή. Πῶς δὲ ὁ νοῦς τρίτος; εἰ μὲν εἶδει κατὰ γνῶσιν οὐσίωται, καὶ τὸ νοεῖν γινώσκειν ἐστίν, ὅτι καὶ ἡ γνῶσις ἀντίθετος ἦν πρὸς ζωήν, ὡς εἴρηται, εἰ δὲ τὸ νοεῖν καὶ ἡ νόησις ἐπάνοδον σημαίνει πρὸς τὸ ὄν, ὡς ἐλέγετο πρόσθεν, ἡ δὲ ἐπάνοδος ἐπιστροφή ἢ διάκρισις, δηλον ὅπως καὶ ὁ νοῦς τρίτος μετὰ ζωήν τε καὶ οὐσίαν· αὕτη μὲν γὰρ ἀπερίγραφος, ὁ δὲ νοῦς περιγεγραμμένος, ἡ δὲ ζωὴ μέσην ἔχει τὴν διάθεσιν. Ὅμοίως δὲ ὁ μὲν νοῦς διακεκριμένος, πολλὰ γεγονώς ἀνθ' ἑνός τε καὶ ἡνωμένου, ἡ δὲ οὐσία μονοειδὴς καὶ ἀδιάκριτος, ἡ δὲ ζωὴ τὴν μέσην καὶ τούτων ἔχει διάθεσιν. Οὐκοῦν ἐπὶ τούτοις ἐκείνο προσθετόν ὅπως μονὴ καὶ πρόοδος καὶ ἐπιστροφή ἀντιδιήρηνται πρὸς ἀλλήλας ἢ τὸ αὐτὸ μὲν, εἰ λάβοιμεν, τρεῖς ἔξει τοῦτο ἐνεργείας ἢ γὰρ ἡσυχίαν ἄγει, ἢ μεταβάλλεται τινα μεταβολήν, ἢ ὀρέγεται πάλιν τῆς ἡσυχίας. Καὶ γὰρ τὸ σῶμα ἢ ὑγιαίνει κατὰ φύσιν, ἢ εἰς τὸ παρὰ φύσιν ὑπάγεται, ἢ εἰς τὸ κατὰ φύσιν ἀπανάγεται. Εἰ δὲ πρὸς τὸ αὐτὸ καὶ ἐν ἐκλάβοιμεν τὸ τριχῇ διαιρούμενον, ἐροῦμεν ἢ συνεῖναι αὐτῷ, ἢ ἀπ' αὐτοῦ ἀπιέναι, ἢ πρὸς αὐτὸ ἐπανιέναι. Ἐπὶ τούτοις δὴ ζητητέον περὶ τοῦ νοητοῦ καὶ πάντη ἡνωμένου ῥηθέντος, εἴ τινα ἐν ἑαυτῷ διάκρισιν ἔχει καὶ τάξιν πρῶτου καὶ μέσου καὶ τελευταίου πληρώματος, εἴτε ὡς οἱ φιλόσοφοι λέγουσιν, οὐσίας καὶ ζωῆς καὶ νοῦ, εἴτε ὡς οἱ θεόλογοι ἄλλοι ἄλλως πληθύνοντες τὰς νοητὰς ἀρχάς, εἴτε ὡς οἱ Χαλδαῖοι πατρικὰς τριάδας ἀνευφημοῦντες.

1.196 Εἰ δὲ μέλλοιμεν ταῦτα διατιθέναι μετρίως πως, ἀνακρουστέον ἡμῖν αὐθις τὸν λόγον εἰς τὴν περὶ πολλῶν καὶ πλήθους ἐπίσκεψιν· οὕτω γὰρ ἴσως φανεῖται πότερον προσήκει τὸ πλῆθος τῷ νοητῷ ἐκείνῳ ἢ οὐ, καὶ πῶς μὲν, πῶς δὲ οὐ, προσήκοι ἂν κατὰ τὸ δικαιότερον. Οὐκοῦν πολλὰ ταῦτα ὁρᾶται ὄντα σαφῶς καὶ λέγεται ὑπὸ πάντων, ὅσα διέστη ἀπ' ἀλλήλων καὶ καθ' ἑαυτὸ γέγονεν ἕκαστον οἰκεία περιγραφῇ, τοῦτο μένον βουλόμενον ὃ ἐστὶ καὶ λέγεται, οἷα τὰ εἶδη φαρμέν εἶναι σπουδάζειν. Λέγεται δὲ αὖ πολλὰ καὶ τὰ μέρη· οὐδὲ γὰρ πέφυκεν ἐν μέρος εἶναι τινος, ἀλλὰ δύο τοῦλάχιστον· πολλὰ οὖν καὶ τὰ μέρη· διαφέρει δὲ ὅτι οὐ καθ' ἑαυτὰ βούλεται εἶναι, οὐδὲ ἑαυτῶν, ἀλλὰ πάντως ἀλλήλων τε καὶ τοῦ ὅλου κατὰ τὴν μίαν ἀλληλουχίαν ἐν τε τῷ ὅλῳ ὑφέστηκεν, ἀρξάμενα μὲν τῆς διακρίσεως κατὰ τὸν μερισμόν, οὐ διαστάντα δὲ ὅμως εἰς οἰκείας περιγραφάς, ἀλλ' ἔτι τῇ πρὸς ἄλληλα καὶ τὸ ὅλον συννεύσει συνουσιωμένα, οἷα μάλιστα φαίνεται τὰ ὁμοιομερῆ λεγόμενα τῶν μερῶν. Λέγεται δὲ πολλὰ κατὰ τρίτον λόγον τὰ στοιχεῖα. Καὶ γὰρ οὐδὲ στοιχεῖον ἐν μόνον δύναται συμπληροῦν τὸ στοιχειωτόν, δύο δὲ τοῦλάχιστον. Τίς οὖν ἡ διαφορὰ μερῶν καὶ στοιχείων; μία μὲν ὅτι τὰ μὲν μέρη ἐκ στοιχείων ἐστὶ τῶν αὐτῶν τῷ ὅλῳ· τοῦ γὰρ στοιχειωτοῦ τὰ μέρη ἐστὶν ὥσπερ τοῦ νεύρου τὰ τέσσαρα στοιχεῖα ταῦτά, καὶ δὴ καὶ ἐκάστου τῶν αὐτοῦ μερῶν· τὰ δὲ στοιχεῖα ἀπλούστερά ἐστι καὶ μέρους ἐκάστου ὡς τὸ πῦρ φέρε καὶ ἡ γῆ καὶ τοῦ ἐλάχιστου δοκοῦντος εἶναι, νεύρου.

1.197 Ἐτέρα δὲ ὅτι τὰ μὲν μέρη φυλάττει καὶ τὸν οἰκεῖον μερισμόν καθ' ὃν ὑπέστη· ἢ εἰ μὴ φυλάττοι, οὐδ' ἂν εἶη μέρη, τὰ δὲ στοιχεῖα οὐχ ὑπομένει τὴν ὅπως οὖν διάστασιν, ἀλλὰ συγχεῖται εἰς κρᾶσιν, καὶ εἰς ἔνωσιν ἐπείγεται, καὶ ἐν τούτῳ ἔχει τὸ εἶναι στοιχεῖα, τὸ μὴ παραφαίνειν πού τὸν οἰκεῖον μερισμόν, καὶ πολλῷ μᾶλλον οὐδὲ τὴν περιγραφὴν. Τρίτη δὲ αὐτῶν διαφορὰ τὸ μὴ εἶναι τῆς αὐτῆς φύσεως τὰ στοιχεῖα τῷ στοιχειωτῷ, πλὴν ὅσον τούτου λέγεσθαι στοιχεῖα, λέγω δὲ οἷον τὰ τοῦ ἡμετέρου σώματος στοιχεῖα οὐκ ἐστὶ κατὰ τὸ εἶδος τοῦ κράματος, ὅσπερ εἰ τύχοι καὶ σάρκες, ἀλλ' ὁστέων μὲν καὶ σαρκῶν, ὅταν σύμμετρα γένηται καὶ οἰκειωθῇ πρὸς τοῦτο τὸ εἶδος, καθ' αὐτὰ δὲ ὅμως ἐτέρας ὑποστάσεως. Καὶ δὴ καὶ τῆς οὐσίας εἴ τινα εἶη στοιχεῖα, οὐκ ἂν εἶεν οὐσίαι τινές. Οὐσία γὰρ ἦν τὸ στοιχειωτόν, τὸ δὲ στοιχεῖον οὐκ ἂν εἶη τὸ στοιχειωτόν· ἅκρα μὲν τοίνυν τὸ περιγεγραμμένον εἰς οἰκείαν ὑπόστασιν, καὶ τὸ συγκεκραμένον εἰς μίαν τὴν κοινὴν ἀπάντων ἔνωσιν, μεσότης δὲ ἀμφοῖν τὰ μέρη καὶ ὁ τούτων μερισμός, ἥδη μὲν πως διισταμένων, οὕτω δὲ περιγραφομένων. Ἀλλ' εἰ ταῦτα οὕτω φύσει διέστηκεν, πῶς ἔτι τὰ τέσσαρα στοιχεῖα ταῦτα εἶδη ἄττα ἐστί, πῶς δὲ τὰ γένη λεγόμενα τοῦ ὄντος οὐκ ἂν εἶη καὶ εἶδη;

καίτοι καὶ στοιχεῖα λέγεται τῆς οὐσίας καὶ γένη· διὰ τοῦτο τοῦ ὄντος ἐστὶν ὅτι ἐκ τούτων ἡ οὐσία συγκέκρται. Εἰ δὲ ταῦτα εἶδη καὶ οὐ στοιχεῖα φήσει τις, τίνα ἂν εἴη τὰ στοιχεῖα ὡς ἀληθῶς; τίνα γὰρ ἂν εὐροιμεν ἀπλούστερα τῶν γενῶν τοῦ ὄντος; δοκεῖ δὲ ὅμως εἶναι καὶ εἶδη σώζοντά γε τὰς οἰκείας περιγραφάς· ἐν γὰρ τῇ οὐσίᾳ καὶ κίνησις καὶ στάσις, ἐμφανὲς ὄν, καὶ τῶν ἄλλων ἀντιθέσεων ἐκάστης ἐκάτερον. Πῶς δὲ μέρη τοῦ ἀνθρώπου, κεφαλὴ καὶ χεῖρες καὶ πόδες; πῶς δὲ τὸ ὅλον ἐξ ὅλων μερῶν, ἡλίου τέ φημι καὶ σελήνης καὶ τῶν ἄλλων, ὧν ἕκαστον εἶδος ὅλον ἐστί, καὶ τὰ ἡμέτερα μέρη περιγέγραπται πῶς εἰδητικαῖς τισι διαφοραῖς, ὅσα ἀνομοιομερῆ; Καὶ ῥητέον πρὸς ταῦτα ὡς τὰ ὑποκάτω ἀεὶ μετέχει τῶν ἐπάνω ὥστε τὰ μὲν εἶδη καὶ μέρη ἐστὶ καὶ στοιχεῖα, καὶ αὖ τὰ μέρη καὶ στοιχεῖα, οὐ μέντοι ἀνάπαλιν πάντως.

1.198 Ἐπὶ γὰρ τῶν εἰδῶν ἄλλα ἄλλων ἀπλούστερα, τὰ ἀπλᾶ τῶν συνθέτων γίνεται στοιχεῖα, οὐκ ἀνεχόμενα τοῦ συνθέτου μερισμοῦ, ὃ ἐστὶ τοῦ στοιχειωτοῦ μερισμός, ἀλλ' ἐμμένοντα τῇ πρώτῃ αὐτοῦ ὑποστάσει· αὕτη δὲ ἦν ἡ ὡς μάλιστα ἀμέριστος, τοῦτόν γε τὸν τρόπον τὸν τοῦ κράματος, καὶ ὅτι πρὸ τοῦ περιγραφῆναι τελέως μερίζεται πρότερον ἐξ ἀνάγκης, καθ' ὃν μερισμὸν εἰς τὴν μερῶν καθίσταται τάξιν· δεῖ γὰρ ἀποσπῆναι τῆς ἐνώσεως εἰς μέρη, καὶ οὕτως ἄρα προελθεῖν εἰς τελείαν διάστασιν τὴν εἰδητικὴν. Ὅλως δὲ ἐπειδὴ τὰ εἶδη περιγεγράφθαι βούλεται, ὅσα τῶν εἰδῶν μὴ ἀγαπᾷ τὴν ἐφ' ἑαυτῶν ἰδίαν στάσιν, ἀλλὰ πόθῳ τῆς ἀρχαίας φύσεως εἰς ἕν συννέενυκεν, ταῦτα κατὰ τοσοῦτον καὶ μέρη γίνονται, ὥστε κατὰ συμπλοκὴν τῶν ἀπλῶν ποιητέον, τὰ μὲν εἶδη ἅμα καὶ μέρη, κατὰ ἄλλο μέντοι καὶ ἄλλο, τὰ δὲ εἶδη καὶ στοιχεῖα· οὐδὲ ταῦτα κατὰ ταυτόν, ἀλλ' ἢ μὲν ἦνεται καὶ κατὰ τὴν συνηρημένην αὐτῶν ἀκρότητα, στοιχεῖα ἂν εἴη, ἢ δὲ διακρίνεται ἀπ' ἀλλήλων, εἶδη αὐτὰ ἂν καλοῖτο δικαίως, ἢ δὲ διακρίνεται πῶς κατὰ τὴν ἀμφίβιον μεσότητά τῆς ὑποστάσεως, μέρη κυρίως λεγόμενα. Ἔτι δὲ ὅσα μὲν ἐν τῷ ὅλῳ ἀνόμοια μέρη εἶδη τε ἅμα καὶ μέρη ἐστὶν· εἶδη μὲν ὅτι ἀνόμοια, μέρη δὲ ὅτι οὐ καθ' αὐτά, ἀλλ' ἐν τῷ ὅλῳ πέφυκεν εἶναι, οἷα τὰ ἡμέτερα ὀργανικὰ λεγόμενα, καὶ οἷα ἐν τῷ οὐρανῷ ἡμισφαίριά τε καὶ τεταρτημόρια καὶ ζῶναι διάφοροί τινες, ἔτι δὲ πόλοι καὶ κέντρα καὶ ἄξονες καὶ κύκλοι, δημιουργικαῖς τισιν ἀφωρισμένοι τομαῖς, οὐ καθ' ἑαυτοὺς δὲ ὅμως εἶναι δυνάμενοι. Ἀλλὰ καὶ ἐν ταῖς ψυχαῖς οἱ λόγοι τοιαῦτα ἄττα μέρη τυγχάνουσιν ὄντες, καὶ πᾶσαι αἱ τῶν διαφορῶν αἰτίαι τε καὶ μεθέξεις τῆς τοιαύτης φύσεως· αἱ δὲ ὑπάρξεις ὡς τῆς αὐτοτελοῦς, πλὴν ὅτι καὶ τούτων αἱ συναιρέσεις γίνονται οἷον ἐκ στοιχείων, καὶ αἱ ὁλότητες οἷον ἐκ μερῶν, ὡς εἴρηται καὶ πρότερον. Οὕτω μὲν οὖν εἶδη καὶ μέρη· εἶδη δὲ ἅμα καὶ στοιχεῖα ὅσα συγκίρναται τῶν εἰδῶν εἰς ἐνὸς εἶδους ἀδιάκριτον σύστασιν, οἷα τὰ σύνθετα τῶν ζῶων, ὅλα δι' ὅλων ἐπιφαίνοντα τὴν σύνθεσιν, ἡμίονοί τε καὶ στρουθοκάμηλοι καὶ ὅσα τοιαῦτα· ἐξ εἰδῶν γὰρ ταῦτα συνέστηκεν διαφορῶν, ὥσπερ ἐκ στοιχείων εἰς ἐνὸς εἰδός τι συγχεομένων.

1.199 Τὸν αὐτὸν δὲ τρόπον καὶ μέρη ὁψόμεθα, τὰ μὲν αὐτὸ τοῦτο, μέρη, μόνον, ὅσα προκύπτει μὲν ἀπὸ τῆς συνηρημένης φύσεως, οὕτω δὲ ὅμως περιγεγραμμένα διέστηκεν αὐτὸ ἕκαστον ἀφ' ἑαυτοῦ τέλειον· τοιαῦτα γὰρ τὰ ὁμοιομερῆ ἐστὶν ὁμολογουμένως, μεριστάμενα μὲν τὴν ὁλότητα, μένοντα δὲ ὅμως ἐν τῷ αὐτῷ εἶδει, καὶ διὰ τοῦτο συνωνυμοῦντα τῷ τε ὅλῳ καὶ ἀλλήλοις· ἤδη δὲ ἔνια καὶ εἰς τὸ ἀνομοιομερὲς ἄρτι προκύπτοντα μένει ὅμως ἐν τῷ ὅλῳ καὶ τῇ κοινῇ συνωνυμίᾳ τῆς αὐτῆς φύσεως, οἷόν τι πέπονθε τὸ κατατεταγμένον ζῶον ἐν ἐκάστῳ τῶν εἰδῶν· ζώειον μὲν γὰρ ἔτι καὶ ζῶου τι μέρος καὶ μέτρον· ἀλλ' ἤδη πῶς τὸ μὲν ἀνθρώπειον, τὸ δὲ ἵππειον οὐ μόνον τῇ πρὸς ἐκάτερον συμμετρίᾳ (τοῦτο μὲν γὰρ καὶ τὰ ὁμοιομερῆ ἔπαθεν ἄν), ἀλλὰ καὶ τῇ προβολῇ καὶ τῇ νεύσει τῇ πρὸς ἄνθρωπον καὶ ἵππον· μέρη δὲ ὡς εἶδη ἐστὶν οἷα τὰ ἐφ' ἐκάτερα τῶν καθ' ἑαυτὰ καὶ αὐτοπεριγράφων εἰδῶν, ἢ κατὰ τὸ χεῖρον, ὡς τὰ ἡμέτερα ὀργανικά, ἢ κατὰ τὸ κρεῖττον, ὡς τὰ μέρη τοῦ κόσμου· ταῦτα μὲν γὰρ τοῦ ὅλου μᾶλλον ἤπερ ἑαυτῶν εἶναι ἐσπούδακεν, ἐκεῖνα δὲ οὐ δύναται καθ' ἑαυτὰ καὶ ἐφ' ἑαυτῶν ὑφεστάναι, διὰ τὸ ἀτελεῖς τῆς οἰκείας φύσεως. Εἴη δ' ἂν μέρη καὶ στοιχεῖα γιγνόμενα οἷα τὴν ἐκ μερῶν λεγομένην



ολότητα συμπληροῖ. Ὅτι μὲν γὰρ ἐκ μερῶν ἡ ολότης συμπληροῦται, καὶ εἰ μὴ πᾶσα, ἀλλ' αὕτη γε, φανερόν· ὅτι δὲ ὡς ἐκ στοιχείων, δηλοῖ τὸ ἐν εἶδος ἐκ πολλῶν ἀποτελεῖσθαι, ἀφανιζομένων εἰς ἐν τῶν πολλῶν, καὶ τὸν μερισμὸν οὐκέτι φυλαττόντων ἐν τῇ τοῦ ὅλου εἰδοποιίᾳ. Οἶμαι δὲ ὅτι καὶ τὰ εἶδη ἐν τῷ γένει θεωρούμενα ὡς ἐν ὅλῳ μὲν θεωρεῖσθαι μέρη (ἀπερίγραφα γὰρ ἐστὶ ταῖς οἰκείαις περιγραφαῖς), μέρη δὲ ὄντα στοιχεῖα γίνεσθαι τοῦ γένους. Ἡ γὰρ συναίρεσις τῶν πολλῶν ζῶων ἡ τοιαύτη ἐστὶν τὸ ἐν ζῶον, ἢ ἐν τῷ ἐνὶ ζῳῷ τὴν ὑπόστασιν ἔχει. Ἴσως δὲ ταυτόν ἐστι τοῦτο τῷ προειρημένῳ· ἀλλὰ τὰ γένη τοῦ ὄντος, εἰ καὶ εἶδη πως εἶναι δοκεῖ, ἀλλὰ μέρη μᾶλλον ἐστὶ τῆς ὅλης συγκρίσεως, καθίσταται ὁμως δι' αὐτὸ τοῦτο καὶ εἰς τὴν στοιχειώδη φύσιν κατὰ τὴν μίαν οὐσίαν, ἣν πάντα συνίστησι. Ταῦτα μὲν οὖν ἔξεστι καὶ ἀκριβέστερον λεπτοργεῖν. Τίνα δὲ τῶν εἰδῶν ἢ τίνα τῶν μερῶν δύναται στοιχεῖα γίνεσθαι, καὶ τίνα οὐ δύναται, ῥητέον.

1.200 Οὐ γὰρ δὴ πάντα, ὡς ἔοικεν, οἷα τὰ ἔσχατα τῶν εἰδῶν· εἰ γὰρ καὶ ταῦτα στοιχεῖα, ἔσται τι καὶ μετὰ ταῦτα τὸ ἐξ αὐτῶν συγκείμενον. Καὶ τοῦτο δὲ ζητητέον εἰ τὰ στοιχεῖα πάντως ὑπερτέρας ἐστὶ φύσεως καὶ ἀπλουστέρας, ἀναχωροῦντα πρὸς τὴν τῶν συνθετωτέρων ὑπόστασιν· δοκεῖ μὲν γὰρ οὕτως ἔχειν ἐπὶ τῶν πλείστων, οὐ μὴν ἐπὶ πάντων γε. Τὸ μὲν γὰρ ἡμέτερον σῶμα ἐκ προϋπαρχόντων συναγίρεται, καὶ ὁ ἄνθρωπος καὶ ὁ ἵππος, ζῶον λογικὸν θνητὸν καὶ ζῶον ἄλογον θνητὸν τυχὸν εἰπεῖν ἐκ τῶν ὀλικωτέρων, καὶ ἡ ψυχὴ σύγκρατος ἀπὸ οὐσίας καὶ ζωῆς καὶ γνώσεως τῶν προϋπαρχουσῶν· ἀλλὰ τὸ τοῦ παντὸς ὅλον σῶμα ἐκ τῶν τεττάρων μὲν στοιχείων, οὐκέτι μέντοι προϋποκειμένων, οὐδὲ ἡ πρώτη οὐσία ἐκ πρεσβυτέρων φύσει στοιχείων. Πρὸ γὰρ αὐτῆς οὐδαμοῦ τὰ στοιχεῖα· καὶ γὰρ αἰεὶ τὸ στοιχειωτὸν κρεῖττον εἶναι βούλεται τῶν οἰκείων στοιχείων, τὰ δὲ στοιχεῖα οὐδέποτε καθ' ἑαυτά, ἀλλ' αἰεὶ ἐν τῷ στοιχειωτῷ, καὶ μετὰ ἀλλήλων, ὡς τὰ μέρη μετὰ τὸ ὅλον, καὶ σὺν ἀλλήλοις, ἐπεὶ καὶ ὡς ὕλη τοῖς ἑαυτοῦ στοιχείοις κέχρηται τὸ στοιχειωτόν, οἷον εἶδος ἐκείνοις ἐπιγιγνόμενον. Εἰ δὴ ταῦτα οὕτως ἔχει, τὸ πρῶτον στοιχειωτὸν οὐκ ἂν εἴη ἐκ στοιχείων πρεσβυτέρων τῆς ἑαυτοῦ φύσεως καὶ προτεταγμένων, ἀλλ' ἐν αὐτῷ μὲν πρώτῳ ἐκφαινομένων, ἀτελεστέρων δὲ τοῦ ὅλου εἶδους, καὶ διὰ τοῦτο ἀπλουστέρων ἐπινοουμένων, μήποτε δὲ κατὰ ἀλήθειαν οὐδὲ ἀπλουστέρων, ἀλλὰ μόνον ἀτελεστέρων καὶ μερικωτέρων· καὶ γὰρ τὰ μέρη οὕτω καὶ τὰ εἶδη ἔχει· δοκεῖ γὰρ τὸ ὀλικώτερον συνθετώτερον διὰ τὸ περιεκτικώτερον εἶναι. Τὸ δὲ οὐχ οὕτως ἔχει, ἀλλὰ μᾶλλον ἀπλούστερόν τε καὶ κρεῖττον. Τίς οὖν ἡ τῶν στοιχείων ἀπλότης λεγομένη, καὶ πρὸς τίνα σύνθεσιν; ἢ διττὸν τὸ στοιχειωτόν, τὸ μὲν ὡς εἶδος ἐπιγιγνόμενον, ὃ καὶ τῷ ὄντι ἀπλούστερόν τε καὶ κρεῖττον, τὸ δὲ ὡς μίγμα καὶ κράμα τῶν συνιόντων στοιχείων, ὅπερ ὡς μία σύνθετος ὕλη προϋποτίθεται· πρὸς ταύτην οὖν ἀπλᾶ τὰ στοιχεῖα καὶ οὐ πρὸς τὴν εἰδοποιουσαν τὸ μίγμα κοινήν ιδιότητα. Οὐσία μὲν οὖν ἡ τοιάδε φύσις, ἡ δὲ κατὰ τὸ μίγμα δυνάμει οὐσία· καὶ τῶν στοιχείων ἕκαστον μέρος τῆς ὕλης· ταῦτα οὖν οὕτω μὲν οὐσία, οὐσιώδη δὲ ὁμως καὶ ἐγγύς τι οὐσίᾳ, ἀτελέστερα δέ.

1.201 Τί οὖν; ἐξ ὕλης καὶ εἶδους καὶ ἡ πρώτη οὐσία; πόθεν δὲ καὶ ὑπέστη ἡ ὕλη, εἰ μὴ ἀπὸ τῶν προγενεστέρων φύσει; καὶ γὰρ ἡ παρ' ἡμῖν ὕλη ἀπὸ τῶν πρεσβυτέρων ἀρχῶν, ὡς φασι. Δεῖ οὖν καὶ ἐκεῖ εἶναι τὰς ἀπὸ τῶν προτέρων μεθέξεις ἐν ὕλης λόγῳ καὶ στοιχείων παραλαμβανομένας; ἢ περὶ μὲν τῶν μεθέξεων εἰσαυθις ἀναβάλλομαι πολυπραγμονεῖν, τῶν δὲ στοιχείων ἔν τιτι πλήθει καὶ τιτι διορισμῷ θεωρουμένων, ἡ οὐσία πρὸ παντὸς οὕσα διορισμοῦ οὐσιώδους οὐκ ἂν εἴη δευτέρα τῶν οἰκείων στοιχείων. Πρώτη οὖν ὑποστᾶσα συνεξέφηνεν ἑαυτῇ καὶ ἐν ἑαυτῇ τὰ οἰκεῖα στοιχεῖα, ὡς ἡ ολότης τὰ μέρη καὶ ὁ κόσμος οὗτος τὰ ἑαυτοῦ καὶ ἐν ἑαυτῷ στοιχεῖα, λέγω δὲ οὐ τὴν ὕλην καίτοι ἴσως καὶ ταύτην, ἀλλ' ὁμως τὰ τοῦ εἶδους λέγω στοιχεῖα, οἷα τὰ τέσσαρα, ἅττα ποτέ ἐστιν καὶ ὅπως ἂν τις αὐτὰ διορίσειεν, εἴτε γὰρ ὡς τέσσαρα μέρη ολότης αὐτὰ προὔβαλετο, εἴτε ὡς τὸ ὁρατὸν καὶ ἀπτὸν καὶ τὰ μέσα τούτων πανταχοῦ ὄντα καὶ ἐν πᾶσιν

ὁρώμενα, καὶ ταῦτα ἀπὸ τῆς μιᾶς τοῦ κόσμου συστάσεως καὶ μονοειδοῦς ὑποδιεκρίθη. Πᾶν γὰρ ἓν πρὸ τοῦ οἰκείου πλήθους ἐστὶ τῇ ἑαυτοῦ φύσει, καὶ ἀπὸ τούτου οἷον ἐκφύεται κατὰ τὸν ἐκείνου εἰς ταῦτα μερισμόν· ὡς γάρ, οὕτως εἶπεῖν, χαλαῖται τὸ ἓν εἰς ὑπόστασιν τῶν πολλῶν, οὐκ ἀναλίσκόμενον ἐκεῖνο εἰς ταῦτα, ἀλλὰ χώραν καὶ τούτοις παρεχόμενον εἰς ὑπόστασιν, κἂν ἀχώριστον ἦ τὸ ἓν τῶν πολλῶν, οὕτως ἔχειν ἐφύκεν. Εἰ δὲ πολλὰ τριχῶς, ἢ ὡς εἶδη, ἢ ὡς μέρη, ἢ ὡς στοιχεῖα, πάντως ὅτι καὶ τὸ ἓν τριττὸν ἂν εἴη, καὶ καθ' ἕκαστον πλήθος ἴδιον ἓν, τὸ μὲν εἰδητικὸν συναίρεμα, καὶ ἓν εἶδος πρὸ τοῦ μερισμοῦ, τὸ δὲ ὀλικὸν πρὸ τῶν μερῶν, τὸ δὲ στοιχειωτὸν πρὸ τῶν στοιχείων· καὶ αἱ διαφοραὶ τοῦ ἑνὸς ἀνάλογον προΐασι· τὸ μὲν γὰρ τῶν εἰδῶν πολύμορφόν ἐστιν ἓν, τὸ δὲ τῶν μερῶν φαντάζεται μὲν εἶναι πολυμερὲς καθόσον πᾶσι συμπαρατείνεται τοῖς μέρεσι τὸ ὅλον τῇ περιοχῇ, ἔστι δὲ ὅμως τὸ πρὸ τῶν μερῶν ἀμέριστον, εἰ καὶ ἓν τοῖς μέρεσιν ὑφεστήκοι· δίδωσι γὰρ καὶ τοῖς μέρεσι χώραν εἰς ὑπόστασιν τὴν ἓν αὐτῷ μεμερισμένην· τὸ δὲ στοιχειωτὸν τελειότερον εἰς ἔνωσιν συνέσφιγκται καὶ συγχεῖ τὰ στοιχεῖα καὶ ἐνοῖ πρὸς ἑαυτὸ καὶ οὐκ ἔῃ μεθ' ἑαυτὸ τετάχθαι ἐκεῖνα κατὰ ἀλήθειαν, ἀλλὰ τελεῖν αὐτὰ ἀναγκάζει πρὸς τὴν οἰκείαν ὑπόστασιν.

1.202 Διὸ καὶ πολλὰ ὄντα φύσει, ὅμως ἓν γίγνεται πάντα, καὶ οὐ τὸ μίγμα ἄλλο, καὶ τὸ στοιχειωτὸν ἄλλο, ὡς νῦν δὴ ἐλέγομεν σαφηνίας εἵνεκα, πολλαχῇ τρεπόμενοι, ἀλλὰ τὸ στοιχειωτὸν ἐστὶ μὲν ἓν καὶ πολλὰ, ἀλλὰ συνεσφιγμένα τῷ ἐνὶ τὰ πολλὰ καὶ οὐ συγχωρούμενα πολλὰ ἀπλῶς εἶναι, ἀλλ' ἡνωμένα καὶ ὑπὸ τοῦ ἑνὸς καταπινόμενα καὶ ἓν τῷ ἀδιορίστῳ ἐστῶτα τοῦ ἑνός· οὕτω γὰρ πανταχοῦ φαίνεται ἔχοντα τὰ στοιχεῖα πρὸς τε ἄλληλα καὶ τὸ στοιχειωτὸν, καὶ οὐκ ἔστιν ὕλη ταῦτα ἐκείνου· οὐδὲ γὰρ τὰ μέρη τοῦ ὅλου, οὐδὲ τὰ εἶδη τοῦ παντός ἂν ῥηθέντος ἀντὶ τοῦ ὅλου, ἀλλὰ μόνον ὕλη ἀναλογοῦντα, καὶ ὡς τοῦ εἶδους ἐκάστου πρὸς τὸ ἓν τὸ πλήθος, ἐξ ὧν τὸ ὅλον εἶδος ἓν καὶ πολλὰ συνεστῶς· οὕτω γὰρ καὶ τὸ στοιχειωτὸν ἓν καὶ πολλὰ, συγκεκραμένα δὲ τὰ πολλὰ διὰ τὴν τοῦ ἑνὸς ἐπικράτειαν, ὡς ἐάν γε τὸ ἓν τοῦτο παραλύσῃ τὴν ἑαυτοῦ ἀπλότητα καὶ οἷον κρατηθῇ ὑπὸ τῶν πολλῶν διαστασιασάντων πρὸς αὐτά, κατὰ δὲ τὸ ἀληθέστερον μιμησαμένων αὐτὰ κατὰ τὴν ἴδιον ἐκάστου περιγραφὴν, τά τε πολλὰ ἀντὶ στοιχείων εἶδη κατέστη, καὶ τὸ ἓν πολυχρῶμόν πως ἐγένετο καὶ ποικίλον, καὶ ἀντὶ στοιχειωτοῦ καὶ στοιχείων ἢ κράματος καὶ τῶν κεκραμένων μονὰς καὶ ἀριθμοῖς τὸ ἓν τοῖς εἶδεσιν ἓν καὶ πολλὰ τὸ συναμφοτέρον. Τὰ δὲ μέρη καὶ τὸ ὅλον ἓν τῷ μέσῳ τρόπῳ θεωρητέον, ἀνέσεως μὲν τινος γενομένης, καὶ διὰ τοῦτο τῶν μερῶν ὑποστάντων κατὰ τὸν τολμηθέντα μερισμόν. Ὅμως δὲ συννεύσεως γενομένης τοῦ μὲν ἑνὸς πρὸς τὰ μέρη κατὰ τὴν ἀνάληψιν τοῦ μερισμοῦ καὶ ἀναστολὴν, τῶν δὲ μερῶν πρὸς τὸ ἓν κατὰ τὴν ἀντίληψιν τοῦ ἑνός καὶ μεριστὴν ὑποδοχὴν, καὶ μέσον κατέστη τὸ πρᾶγμα τῆς τοῦ ὅλου καὶ τῶν μερῶν ἰδιοτροπίας. Διόπερ ἐπὶ τούτων καὶ ἡ διπλὴ καὶ ἡ μία σχέσις αὐτῶν ἐμφανής· ἐπὶ δὲ τῶν ἄκρων, εἰ καὶ ἔστιν ἑκάτερα, ἀλλ' ἀμυδρότερον ἔχουσιν, ἐπὶ μὲν τοῦ εἰδητικοῦ ἑνός τε καὶ πλήθους ἡ μία σχέσις τε καὶ σύμφυσις ἀφανεστέρα διὰ τὸ μὴ πάνυ συννεύειν πρὸς ἄλληλα, μηδὲ ἀλλήλων εἶναί τε καὶ λέγεσθαι. Ἐπὶ δὲ τῶν στοιχείων καὶ τοῦ στοιχειωτοῦ οὐδὲ ἡ διπλὴ σαφής, διὰ τὸ μὴ προφαίνεσθαι τῶν στοιχείων τὸ πλήθος ἓν τῷ ἐνὶ διωρισμένον· συλλογισμῶν γὰρ μᾶλλον αὐτῶν καταφαίνεται τὸ πλήθος διὰ τὴν σύγχυσιν, εἰ θέμις οὕτω φάναι, τῶν στοιχειωτικῶν ἰδιοτήτων.

1.203 Καὶ τί θαυμαστὸν εἰ τὸ πρῶτον στοιχειωτὸν, ἡ οὐσία, τὸ ἀδιορίστον ἐμποιεῖ τοῖς στοιχείοις, ὅπου γε καὶ τὰ εἶδη, ὅταν ἓν στοιχείων λόγῳ συγκραθῇ πρὸς ἄλλα, καθάπερ ἐλέγομεν ἓν τοῖς πρόσθεν, καὶ ταῦτα σύγκειται πρὸς μίαν σύγκρασιν, εἰ καὶ πως ἀποφεύγει τὴν σύγκρασιν, καὶ παραφαίνει τὰς οἰκείας ἐνεργείας ἔστιν ὅτε καὶ ὥς; Οὐ γὰρ δύναται παντελῶς ἐνωθῆναι εἶδη γε ὄντα· διὸ καὶ τὸ ὁρατὸν καὶ ἀπτόν πανταχοῦ μὲν ἑκάτερον ὅπου τὸ ἕτερον, ἄλλο δὲ ὅμως καὶ ἄλλο· καὶ ἐπὶ ψυχῆς τὸ οὐσιῶδες καὶ ζωτικὸν καὶ γνωστικὸν πανταχοῦ τῆς ψυχῆς, ἀλλὰ διωρίσται πως καὶ ταῦτα. Τοιαῦτα δὲ καὶ ἓν τῷ νῷ τὰ γένη τοῦ ὄντος· στοιχεῖα γὰρ καὶ ταῦτα

τῆς οὐσίας ἐκείνης, οὐ τῆς ὑπεριδέου καὶ ἀπλῶς, ἀλλὰ τῆς εἰδητικῆς εἶδη γὰρ ἅττα καὶ ταῦτα, εἰ καὶ στοιχειωδέστερα τῶν ἄλλων καὶ ἀπλούστερα, καὶ διὰ τοῦτο κοινὰ πάντων εἰδῶν καὶ τῆς πρὸ τῶν πολλῶν εἰδῶν μιᾶς εἰδητικῆς φύσεως ὅθεν καὶ ἐν ταύτῃ τῇ φύσει παραφαίνονται πως αὐτῶν αἱ ιδιότητες, ἀλλ' οὐπω ὅμως οὐδὲ ταῦτα εἶδη ἐστὶν ὅσα λαμβάνεται ὡς στοιχεῖα· οὐδὲ γὰρ μέρη πω γέγονεν· ἔστι γὰρ καὶ ἐν τῷ εἰδητικῷ κόσμῳ, τὸ μὲν ὡς οὐσία εἰδητική, μονοειδῆς τις αὕτη συναίρεσις τῶν εἰδῶν, τὸ δὲ μερισμός τις αὐτῆς καὶ ἡ συνάγουσα τὸν μερισμὸν ὁλότης εἰδητικῆς τε καὶ αὕτης φύσεως ὅλου καὶ μερῶν· ἐπὶ δὲ ταύτῃ κατὰ τὸ διακεκριμένον τῆς εἰδητικῆς ὑποστάσεως αὐτὰ διέστη τὰ εἶδη, καὶ τὸ συναγωγὸν τῶν εἰδῶν, πολύμορφον ἓν, ὡς εἴρηται, μονάς, καὶ ὁ τῇ μονάδι συνηρημένος ἀριθμός. Πρὸ τοίνυν τῆς στοιχειώδους καὶ συνηρημένης εἰδητικῆς οὐσίας ἐστὶν ἡ ὡς ἀληθῶς τοῦ ὅλου καὶ τῶν μερῶν ὑπόστασις ἐν τῷ διακρίνεσθαι ὁρωμένη τὴν πρώτην οὐσίαν καὶ ὄντως οὔσαν, ἣν διὰ τοῦτο Ζωὴν λέγομεν ὡς ἤδη ὀγκουμένην εἰς διάστασιν καὶ παρακινουμένην εἰς διάκρισιν, καί, ὡς τὸ ὄνομα σημαίνει, ζέουσάν τε καὶ ἀναβράττουσαν, οὐπω δὲ χυθεῖσαν εἰς εἰδῶν ὑπόστασιν, ἀλλ' ἐν τῷ ζεῖν τε καὶ ἀναζεῖν θεωρουμένην, ὅθεν καὶ ὅλον καὶ μέρη αὐτὴν ἀνυμνοῦμεν πρὸ τῆς εἰδητικῆς ἀπάσης φύσεως, ὡς διότι μένουσα κινεῖται, καὶ ἡνωμένη πάσχει τι ὅμως διακρινόμενον, τῷ μὲν ἡνωμένῳ καὶ μένοντι τὸ ὅλον οὔσα, τῷ δὲ διακρινομένῳ καὶ κινουμένῳ τὰ μέρη. Διόπερ καὶ μία φύσις τὸ ὅλον καὶ τὰ μέρη, ὅτι μία ἡ διακρινόμενη ἔτι καὶ ἤδη, τοῦτο μὲν ὡς οὐκέτι τὸ πάμπαν ἡνωμένη, ἐκεῖνο δὲ ὡς οὐπω διακεκριμένη τελέως. Μία τοίνυν ἡ μεσότης, ἣν καλοῦμεν δυοῖν ὀνόμασιν ὅλον καὶ μέρη κατὰ τὸ συναμφοτέρον ὁρωμένην· πρὸ δὲ ἔτι καὶ ταύτης ἡ οὐσία ἐστὶν ἡνωμένη φύσις ἀπλῶς καὶ ἀδιάκριτος, οὐ μέντοι ὡς τὸ ἓν, ἀλλ' ὡς τὸ ἡνωμένον· τοῦτο δὲ ἐκ πολλῶν καὶ μετὰ πολλῶν· ὥστε ἐκ στοιχείων καὶ τὸ πρῶτον στοιχειωτὸν αὕτη ἐστὶ· καὶ γὰρ ἡ ἀπλῶς οὐσία αὕτη ἐστὶ δι' ἣν καὶ ἡ τις οὐσία πανταχοῦ τὸ τι στοιχειωτόν· τὸ γὰρ πανταχοῦ συνηρημένον οὐσίαν καλοῦμεν, ὥσπερ τὸ διακρινόμενον ζωὴν, καὶ τὸ διακεκριμένον εἶδος, καὶ ἔσχατον ἢ τούτων ἕκαστον, οἷον τὸ σωματικόν.

1.204 Οὐσία μὲν γὰρ τὸ σύγκρατον ἐκ τῶν τεσσάρων στοιχείων, τὸ δὲ παρακινούμενον αὐτῆς καὶ εἰς διάκρισιν τῶν οἰκείων ἐνεργειῶν ἐγειρόμενον ζωὴ τις αὐτοῦ· κίνησις γὰρ τις καὶ παρασκευὴ πρὸς ἐνέργειαν τὴν εἰδητικὴν, καὶ ὑπόστασιν γε πρὸ τῆς ἐνεργείας· ἡ δὲ διαστάσα μορφή τὸ εἶδός ἐστιν. Εἰ δὲ πᾶσα οὐσία συνηρημένη ἐστὶν κατὰ φθίωσιν, ἢ, εἰ βούλει λέγω, κατὰ σύμφθαρσιν τῶν στοιχείων, πάντως ὅτι καὶ ἡ πρώτη καὶ ἀπλῶς οὐσία συναίρεσις ἐστὶ τῶν στοιχείων· καὶ τὰ στοιχεῖα αὐτῆς τὰ μάλιστ' ἐστὶ καὶ κυριώτατα πάντων στοιχείων, οὐ κατὰ σύγχυσιν τῶν οἰκείων περιγραφῶν συγκιρνάμενα, καθάπερ τὰ τῇδε στοιχεῖα φησι καὶ Ἀριστοτέλης, οὐδὲ κατὰ τὴν ἀκρότητα τὴν ἑαυτῶν ἐνούμενα μόνην, ἀφιέντα δὲ τὸ λοιπὸν εἰς διάκρισιν, ὡς ἐλέγομεν, τὰ εἶδη συγκίρνασθαι, στοιχεῖα γιγνόμενα τῆς εἰδητικῆς οὐσίας· διὸ καὶ παραφαίνειν πως ἐν ταύτῃ τὸν οἰκεῖον διορισμόν, ἀλλ' οἷα μηδὲν ἔχειν διωρισμένον, μηδὲ εἰδητικόν, μηδὲ βίᾳ τινὶ συγγεόμενον, ἀλλ' ὅλα δι' ὅλων ἀπλῶς εἶναι στοιχεῖα φύσει τοιαῦτα τῆς ἡνωμένης κυρίως καὶ κατὰ τὴν ἔνωσιν ὑφεστώσης οὐσίας. Οὐκ ἄρα τὰ εἶδη, οὐδὲ τὰ γένη τοῦ ὄντος ἐστὶ τὰ στοιχεῖα· εἶδη γὰρ ἅττα καὶ ταῦτα. Τίνα οὖν ἐστί; παρὰ ταῦτα γὰρ οὐδὲν ἄλλο λέγειν ἔχομεν· οὐδὲ γὰρ μέρη τὰ γε ἀπλῶς ταῦτά ἐστιν· ὑπερίδεα γὰρ καὶ τὰ μέρη. Τίνα οὖν ἐστὶ καὶ τὰ μέρη, ζητητέον· ἢ τὰ γένη τοῦ ὄντος ἐστίν, ἀλλ' οὐκ εἰδητικῶς ὑφεστῶτα ὡς ὀνομάζεται ὑφ' ἡμῶν καὶ νοεῖται· πάντα γὰρ εἰδητικὰ νοοῦμέν τε καὶ ὀνομάζομεν, ἔω λέγειν ὅτι οὐδὲ νοερά καὶ ἀληθινά, ἀλλ' ἀγαπητέον, εἰ καὶ ψυχικὰ τυγχάνει ὄντα· ἀλλ' ὅμως τῶν εἰδῶν ἐστὶ τὰ παρ' ἡμῖν ὀνόματά τε καὶ νοήματα.

1.205 Τῶν τοίνυν οὕτω προφερομένων ἀποδοτέον τὸ εἰδητικόν τε καὶ διωρισμένον περιγραφαῖς ιδιοτήτων, καὶ ἀπολείπομεν αὐτῶν μόνον τὸν μερισμόν, μέρη γὰρ καὶ τὰ εἶδη λέγομεν, ἀλλ' οὐχὶ εἶδη καὶ μέρη ἂν εἴη. Μέρη οὖν ἐστίν, ἢ μέρη, τὰ γένη τοῦ ὄντος· αὐτὰ οὖν ἐστὶ τὰ οἷον

μέρη λεγόμενα; ἢ οὐ ταῦτά γε ὅσα περιεβάλετο τὸ εἰδητικὸν πρὸς τῷ μερικῷ, ἀλλὰ τὰ πρὸ τούτων, οἷα δὲ ταῦτα ὄντα· ἢ μέρη ἐστί, μέρη δὲ μόνον καὶ ἀπλῶς μέρη· ὥστε τὰ γένη τοῦ ὄντος λεγόμενα πρὸ τοῦ ἰδιωθῆναι περιγραφαῖς μέρη ὑπέστη· καὶ τὰ στοιχεῖα ἄρα τὸν ὅμοιον τρόπον· ἀποβαλόντες γὰρ αὐτῶν τὴν ἀνάγκην τοῦ μερισμοῦ, θεασόμεθα αὐτὰ ἐκεῖνα συμφυόμενα πρὸς ἄλληλα, καὶ εἰς μίαν ἐνούμενα σύγκρασιν, καὶ ταύτη στοιχεῖα ὀρώμενα. Ταῦτα μὲν οὖν στοιχεῖα καθ' ὕπαρξιν, τὰ δὲ μέρη κατὰ μέθεξιν στοιχεῖα γίνονται· ἔχει γάρ τι καὶ αὐτὰ συμφυόμενον εἰς ὅλου ὑπόστασιν· τὸ γὰρ ὅλον σύμφυσις ἐστὶ τῶν κατὰ μέρη ἀκροτήτων εἰς ἓν, τὸ ὅλον, συγκιρνωμένων, καθ' ἃς τὰ μέρη στοιχεῖα γίνονται. Διόπερ καὶ τὸ πολλάκις ἀπορούμενον, πῶς μὲν ἐκ τῶν μερῶν ἡ ὁλότης, πῶς δὲ τὰ μέρη μετ' αὐτὴν καὶ ἀπ' αὐτῆς μεριζόμενα, μέρη δὲ ὅμως καθ' ὕπαρξιν, ὅτι ἐν τῷ μερισμῷ τὸ εἶναι ἔχει· τὰ δὲ καθ' ὕπαρξιν εἶδη περιγραφέντα γίνονται κατὰ μέθεξιν, μέρη μὲν προσεχέστερον τῇ πρὸς τὸ ἐν συννεύσει, καὶ τρόπον τινὰ τοῦ διορισμοῦ ἀποστάσει, στοιχεῖα δὲ ἀνωτέρω τῇ ἐνώσει καὶ ἀπαλλαγῇ οὐ μόνου τοῦ διορισμοῦ, ἀλλὰ καὶ τοῦ μερισμοῦ. Τὰ αὐτὰ οὖν ἐστὶ γένη τοῦ ὄντος, τριχῇ ὑφεστῶτα ἄλλως καὶ ἄλλως. Ἄρα οὖν μόνα τὰ γένη τοῦ ὄντος τὴν τριπλῇ ταύτην ὑπεδέξατο φύσιν; ἢ καὶ ἀπλῶς πάντα ὅσα εἶδη ἐστὶ καὶ τὰ ἔσχατα τῶν εἰδῶν ἐν τοῖς πρώτοις αἰεὶ περιέχεται, ἄλλα μὲν ἀλλαχοῦ διακρινόμενα, τὰ μὲν πρότερον, τὰ δὲ ὕστερον, διότι τὰ μὲν ὀλικωτέρας ἔχει περιγραφὰς καὶ τῷ ἀδιαιρέτῳ πλείονι χρωμέναι, τὰ δὲ μερικωτέρας καὶ τῷ διαιρετικῷ πλείονι συνούσας. Ὅμως δὲ πάντα ὅσα κάτω διακρίνεται καὶ ἄνω συνηρημένως ἐστί· πόθεν γὰρ τὰ διηρημένα ἐστίν, εἰ μὴ ἄνω πάντα ἦν συνηρημένα; Καὶ ἡ πρόοδος οὐδὲν ἄλλο ἐστὶν ἢ διάκρισις τῆς συναιρέσεως, οὐκ ἀθρόα πάντων, ἀλλὰ κατὰ βραχὺ ἄλλων πρὸ ἄλλων ἐκφαινομένων, τῶν ὀλικωτέρων πρὸ τῶν μερικωτέρων. Τί γὰρ δήποτε ἐν μὲν τῷ νῷ πάντα ἐστὶ διακεκριμένως, ἐν δὲ τῇ οὐσίᾳ οὐκ ἂν εἴη πάντα ἡνωμένως; αἰεὶ γὰρ ἡνωμένα πρὸ τῶν διακεκριμένων· ὥστε καὶ τὰ πάντα ἡνωμένα πρὸ τῶν πάντων διακεκριμένων.

1.206

Διὰ τί δὲ τὰ μὲν γένη τοῦ ὄντος ἐκεῖ συνήρηται στοιχεῖα ὄντα, ὡς φασι, τῆς οὐσίας; ἢ τὸ πέρας καὶ τὸ ἄπειρον μόνα, ὡς καὶ τοῦτο λέγουσιν οἱ φιλόσοφοι· τὰ δὲ ἄλλα εἶδη οὐκ ἂν ἐκεῖ προϋπάρχοι ἐν τῷ πρὸ πάντων ἡνωμένῳ· οὕτω γὰρ οὐκ ἂν εἴη πάντων ἐκείνη ἀρχή, ἀλλὰ μόνον τῶν πανταχοῦ ἐκ πέρατος καὶ ἀπείρου συνδυασμῶν, ἢ τῶν ἐκτενῶν τῶν τοῦ ὄντος λεγομένων συμπληρώσεων τε καὶ μίξεων. Εἰ δὲ καὶ ἡ εἶδους ἐκάστου κορυφὴ συναίρεσις ἐστὶ τοῦ παντός τῷ εἶδει πλήθους, πῶς οὐχὶ καὶ ἡ μία πάντων ἀρχὴ συναίρεσις ἐστὶ τοῦ ἀπ' αὐτῆς ἐκφυομένου καὶ ἐπιδιακρινομένου τῶν πάντων πλήθους; Διὰ τί οὖν, εἰ πάντα στοιχεῖα ἐν τῇ οὐσίᾳ, καὶ πάντα μέρη ἐν τῇ μέσῃ τάξει, ὥσπερ καὶ πάντα εἶδη ἐν τῷ τρίτῳ καὶ διακεκριμένῳ, τῷ νῷ, ὅμως τῶν εἰδῶν τὰ μὲν στοιχεῖα λέγομεν, οἷα τὰ γένη τοῦ ὄντος, τὰ δὲ ἐκ στοιχείων, ὡς ζῶον καὶ φυτὸν καὶ τὰ συνθετώτερα τῶν εἰδῶν; διὰ τί γὰρ μὴ καὶ ταῦτα στοιχεῖα; καὶ γὰρ τὸ ζῶον στοιχεῖον ἀνθρώπου καὶ ὁ ἄνθρωπος τοῦ χερσαίου. Μήποτε δὲ καὶ τὸ ἔσχατον τῶν εἰδῶν στοιχεῖον ἐν τοῖς ἀτόμοις γίνονται, μετὰ ἄλλων καὶ αὐτὸ συμπληροῦν τὸν τινὰ ἄνθρωπον; ἢ ῥητέον ὡς πάντα μὲν οὐδὲν θαυμαστὸν ὅσα εἶδη καὶ μέρη εἶναι καὶ στοιχεῖα· ἀλλ' ἤδη τὰ μὲν ἐστὶν αὐτῶν ὀλικώτερα καὶ ἀπλούστερα, καὶ διὰ τοῦτο πρὸς τὴν σύγκρασιν εὐφυέστερα, ἅτε καὶ οὐ βαθείας ἔχοντα οὐδὲ πολλαπλασίους τὰς περιγραφὰς, ἀλλ' ἄρτι πως ὑποφαινομένας καὶ οὐπω πολλὰς ἐπισυντεθείσας, ὅθεν ῥαδίως ἐνοῦνται καὶ οἷον συγχέονται πρὸς ἀλλήλας. Ὅσῳ δὲ ἐπικατιέναι συμβαίνει τὴν πρόοδον, βαθύνουσάν τε καὶ ἐποικοδομουμένην ταῖς περιγραφαῖς καὶ τοῖς μερισμοῖς, τοσούτῳ δυσκολώτερον εἰς τὴν σύγκρασιν τοῦ στοιχειωτοῦ συντελοῦσι, καὶ οὐκ ἀκριβῆ ποιοῦντα τὴν ἔνωσιν, ἀλλ' οἷον διχάσκουσιν εἰς διάκρισιν. Ὅθεν τὰ μὲν ἐγγυτάτω τῆς ἡνωμένης φύσεως στοιχεῖον μᾶλλον εἶναι φαντάζεται ἢ περ εἶδη, τὰ δὲ πορρωτάτω εἶδη μᾶλλον ἢ περ στοιχεῖα, τὰ δὲ μέσα κατὰ τὸ μέσον τῶν ἄκρων ἐστί, συνθέσεώς τε καὶ ἀπλότητος.

1.207 Τὰ μὲν οὖν γένη τοῦ ὄντος μᾶλλον στοιχεῖα, τὰ δὲ ἔσχατα τῶν συνθέτων εἶδη μᾶλλον, οἷον ἄνθρωπος καὶ ἵππος καί, ὅλως εἰπεῖν, τὰ καλούμενα εἰδικώτατα τῶν εἰδῶν· τὰ μέντοι μέσα, ἃ καὶ ὑπάλληλα καλεῖται, πρὸς μὲν τὰ ἐξ αὐτῶν, τῶν στοιχείων ἐπέχει τὴν τάξιν, πρὸς δὲ τὰ πρὸ αὐτῶν, στοιχειωτῶν· τὰ αὐτὰ οὖν στοιχειωτὰ καὶ στοιχεῖα ἐπίσης. Ἄρα οὖν τὰ εἰδικώτατα εἶδη καὶ ὁπωσοῦν στοιχεῖα ἐστὶ τῶν ἀτόμων; οὐ γὰρ δὴ ἄλλων εἰδῶν· οὐ γὰρ ἔσται εἰδικώτατα καὶ ἔσχατα τῶν εἰδῶν· ἀλλὰ μὴν οὐδὲ τῶν ἀτόμων· δεῖ γὰρ εἶναι τὸ κοινὸν μετὰ ἄλλων διαφορῶν. Καὶ τίνες ἂν εἶεν ἄτομοι ἐκάστου διαφοραί; ἢ τὰ συμβεβηκότα· ἀλλ' οὐ συμπληροῖ τὰ συμβεβηκότα οὐσίαν· ἀλλ' ἴσως οὐσιώδεις καὶ αὐταὶ· οὐκοῦν πρῶται αὐταὶ φανοῦνται, εἴπερ ἴδιοι τοῦ ἀτόμου, ὥστε οἰκείας ἔξουσιν ιδέας, ἄτομοί γε οὔσαι· ἢ ἔσται τι εἶδος, ὃ γίγνεται ὅλον καὶ φθείρεται, καὶ ὃ μήτε μοναδικόν ἐστὶ, μήτε ἀτόμων περιεκτικόν. Μήποτε οὖν διττὸς ὁ τῆς διακρίσεως τρόπος, ὃ μὲν εἰς εἶδη ὅλα διαφοραῖς εἰδοποιοῖς διαιρῶν τὸ ἐν εἰς πολλά, ὃ δὲ τὸ αὐτὸ ὅλον ἐν πολλαῖς ὕλαις ἀποτυπούμενος· διὸ κυριώτερον ἄτομον καλεῖται, ὅτι ὅλον ἐκασταχοῦ, οὐδεμίαν ἔχον διάφορον ἐξαλλαγήν. Ἄρα οὖν ἡ διαφορὰ τῶν ἀτόμων παρὰ μόνην τὴν ὕλην; καὶ τίς ἂν εἴη παρὰ τὴν ὕλην διαφορὰ τῶν εἰδῶν; ἢ παρὰ μὲν ταύτην οὐκ ἔστιν· εἰ δὲ εἴη εἰδοπεποιημένη παρὰ τὰ ἐν αὐτῇ, εἶδος γένοιτο ἂν τι διάφορον, ὡς διαφέρει ἡ Σωκράτους εἰκὼν ἐν λίθῳ τῆς ἐν χαλκῷ· τὸ γὰρ ὕλη συνουσιώμενον εἶδος συναλλοιοῦται πως τῷ ὑποκειμένῳ. Εἰ δὲ καὶ ἀνείδεος εἴη, δυνάμει δὲ διάφορος, κατὰ τὸ δυνάμει καὶ τὸ ἐνεργεῖα παραγίνεται, πλὴν εἰδητικόν τι διάφορον ἐπὶ ταύτης οὐδὲν προστίθεται· πλὴν ταῦτα μὲν ἀφείσθω τὰ νῦν. Ἐκεῖνο δὲ λέγω ὅτι ἐν πολλοῖς ὑποκειμένοις ἢ φύσιν τὸ αὐτὸ εἶδος ὅλον ἐνέθηκε τὸ αὐτὸ δέξασθαι πολλαχοῦ ἀδιάφορον. Τί οὖν; οὐχ ἕτερον τοῦ ἐτέρου ἄτομον ἀτόμου; ἢ καθὼ μόνον ἄλλοθι καὶ ἄλλοθι, τὸ αὐτὸ δὲ ὅμως τὸ εἶδος, ὡς εἴ τις ἀφέλοι τὴν ὕλην, ἐν ἂν τὸ ὅλον εἶδος ἐφάνθη. Οὐκ ἄρα ἕτερον κατὰ τὸ εἶδος; οὐκ ἄρα ἐτερότητι ἕτερον, εἴπερ ὕλη; εἶδος γὰρ καὶ ἐτερότης· ἢ ἀριθμῷ φασιν ἕτερον· ἀλλὰ καὶ ὁ ἀριθμὸς εἶδος τι καὶ ἀδιάφορος ἐκατέρωθι, καὶ ἡ ἐτερότης ἄρα ἀδιάφορος τῶν δύο μονάδων.

1.208 Πῶς οὖν τὸ μὲν ὅλον εἶδος κατὰ πάντων κατηγορεῖται, τὸ δὲ Σωκράτους οὐκέτι; ἢ οὐ καθὼ εἶδος ἀπεστένεται, ἀλλὰ καθὼ τι· ἄνθρωπος μὲν γὰρ ὁμοίως κατὰ τὴν τοῦ εἶδους ὃ λέγεται εἶναι ὑπόστασιν, τῷ δὲ τινὶ καὶ τῷ καθόλου διάφορον. Τὸ οὖν τι πρὸς τὸ τι ἀδιάφορον· τι γὰρ ἐκάτερον· οὐκ ἄρα ἕτερος Σωκράτης Πλάτωνος· πάντα γὰρ ἀντίστροφα καὶ τὰ αὐτὰ ἀποδίδονται. Διὰ τί δὲ ἐνὸς ὄντος τοῦ ἀνθρώπου τὸ μὲν καθόλου ἐστί, τὸ δὲ ἄτομον; οὐ γὰρ μάτην τὸ μὲν τοῦ ὅλου μετέσχε, τὸ δὲ τοῦ τινός, ἢ τοῦ ἀτόμου ὃ τι ποτέ ἐστιν. Ἡ ρητέον ὡς ὁ μὲν λόγος καθόλου, ἀφ' οὗ τις ἐν τοῖς ἀτόμοις κοινὴ πᾶσι μέθεξις, ὃ καλοῦμεν τὸ ἐν τοῖς πολλοῖς κοινὸν εἶδος, ὃ πάντων ὁμοῦ κατηγορεῖται, ὡς κοινὸν λαμβανόμενον· τὸ δὲ ἐν ἐκάστῳ τῶν ἀτόμων, τὸ αὐτὸ μὲν τῷ τε κοινῷ καὶ τῷ ἐκάστου ἕκαστον, τῇ γε ιδιότητι καὶ τῇ ὅλῃ καὶ πάσῃ φύσει τοῦ εἶδους· οὐδὲν γὰρ ὃ μὴ πανταχοῦ καὶ ἐν ἐκάστῳ εἰδητικόν· τὸ αὐτὸ δὲ ὃν κατὰ πάντα τῇ ὑποστάσει μεμέρισται καὶ διέστηκεν αὐτὸ ἀφ' ἑαυτοῦ διεσπασμένον εἰς διορισμόν, ὥσπερ τὸ σῶμα διέστη ἀφ' ἑαυτοῦ εἰς ὄγκον τινὰ συνεχῆ, καίτοι ὡς εἶδος πανταχοῦ τὸ αὐτὸ ὃν ἀδιάφορον. Ἔοικε γὰρ ἡ φύσις ἀπὸ τῶν πρώτων εἰς τὰ ἔσχατα προελθοῦσα τὴν διαμέτρητον διεξεληλυθέναι, καὶ ἀπὸ τοῦ ἐναντίου εἰς τὸ ἐναντίον κατηντηκέναι· πολλαχῇ μὲν τοῦτο δηλοῦται, καὶ ἐν τοῖς εἰρημένοις δὲ αὐτὸ συμβαίνει· τὸ μὲν γὰρ ἀπλῶς ἕκαστον εἶδος ἐν μόνον ἐστί, δύο γὰρ εἶναι πρῶτα ἀδύνατον, ὡς δείκνυσιν Πλάτων· ἐπ' ἐσχάτοις δὲ τὰ ἄτομά ἐστι πολλά τὸ αὐτὸ καὶ ἐνὸς τοῦ αὐτοῦ πολλαὶ εἰκόνες οὐδὲν κατὰ τὸ εἶδος διαφέρουσαι, πολλαὶ δὲ ὅμως, ἅτε τοῦ ἐνὸς εἶδους γονίμου ὄντος πολλαχοῦ τῶν αὐτῶν. Καὶ μήποτε διττὴ ἡ γέννησις, ἡ μὲν κατὰ τὰς εἰδοποιουὺς διαφορὰς τῶν κοινῶν εἰδῶν, ἡ δὲ κατὰ τοὺς ἀδιαφόρους τῶν αὐτῶν σκεδασμούς, ἥτοι κατὰ συνέχειαν, ὡς ἐπὶ σωμάτων καὶ ποιότητων, ἢ κατὰ διορισμόν, ὡς ἐπὶ μονάδων καὶ ἀνθρώπων καὶ ἵππων καὶ τῶν τοιούτων εἰδῶν· πάσχει δὲ ἢ ποιεῖ τὴν ἀδιάφορον ταύτην

γέννησιν τῶν πολλῶν ἀτόμων, οὐ μόνον τὰ εἰδικώτατα τῶν εἰδῶν, ἀλλὰ καὶ αἱ διαφοραὶ ὅσαι ἐν τούτοις, καὶ τὰ σὺν αὐτοῖς ὁρώμενα γένη. Ἔστι γὰρ ἐμοὶ ἄτομόν τι ζῶον καὶ λογικὸν καὶ θνητόν, καὶ δῆλον ὅτι καὶ τούτων ἡ γέννησις ἀδιάφορος, τοῦτο δὲ ἐστὶν ἄτομος διαφοραῖς. Πάσχει δὲ καὶ πολλά, πάντα τὸ αὐτό, οἷον καὶ τὰ γένη τοῦ ὄντος καὶ πᾶσα φύσις ὅση πρόεισιν ἄχρι τῶν ἀτόμων· πρόεισιν δὲ πᾶσα εἰδητική.

1.209 Σκεπτέον δὲ εἰσαυθὶς περὶ τῶν πρεσβυτέρων ἀρχῶν, εἰ ποιεῖται τινα πρόοδον, καὶ περὶ τῶν προϊέναι δοκούντων, ὅπως ποιεῖται τὴν πρόοδον. Ὁ δὲ οὖν ἐξ ἀρχῆς ἐλέγομεν, οὐκ ἔστιν ὡς στοιχεῖα ἐν τοῖς ἀτόμοις τὰ εἰδικώτατα τῶν εἰδῶν, ὥσπερ ἐν τούτοις τὰ γένη, ἀλλὰ τὰ ὅλα αὐτὰ τὰ στοιχειωτά, πολλαχοῦ τὰ αὐτὰ ἀναφανέντα, ὥσπερ τὸ τοῦ ἐνὸς σώματος κρᾶμα στοιχειωτόν γε ὃν καὶ ἐν τῷδὲ ἐστὶ τῷ μέρει, καὶ ἐν τῷδὲ ὅλον τὸ ἐκ τῶν τεσσάρων στοιχείων σύγκριμα πολλαχοῦ διαστάντων· περὶ μὲν δὴ τούτων οὐκ οἶδα εἴ τι πλέον ἄξιον ἀπομικύνειν. Ἐπὶ δὲ τὴν ἐξ ἀρχῆς ἀπορίαν ἀναδραμόντες, ἴδωμεν εἰ μὴ τὰ στοιχεῖα τῇ μὲν ὑποστάσει καταδεέστερα τοῦ στοιχειωτοῦ ἐστὶ, καὶ ἢ στοιχεῖα, τῇ δὲ φύσει τῆς ιδιότητος ὑπέρτερα, οἷον τὸ ζῶον πρὸ μὲν τοῦ ἀνθρώπου κοινόν τε καὶ ὀλικόν, ἐν δὲ τῷ ἀνθρώπῳ στοιχεῖον αὐτοῦ καὶ μερικώτερον. Ἄρα οὖν οὕτω καὶ ἐπὶ πάντων; ἢ ἑνὶ γὰρ οὐ προὔπαρχει, οἷον τὰ τοῦ κόσμου στοιχεῖα πρὸ τοῦ κόσμου οὐκ ἂν τις ὑποθοίτο· οὐδὲ τὰ τῆς πρώτης οὐσίας· πρώτη γὰρ ἴσως ἐκείνη στοιχειωτόν. Τάχα δὲ οὐδὲ ἄλλου οὐδενὸς πρὸ τοῦ στοιχειωτοῦ προὔπαρχειν δυνατόν τὰ στοιχεῖα· οὐδὲ γὰρ ζωῆς τῆς πρώτης, τὰ γε ζωῆς ἴδια στοιχεῖα, οὐδὲ νοῦ τοῦ πρώτου, τὰ γε ὡς νοῦ, οὐδὲ ψυχῆς τῆς πρώτης τὰ ψυχικὰ τῶν στοιχείων οὐκ ἂν εἴη πρότερα. Προβληθέντα δὲ τὰ τῶν ὁλοτήτων ἐκάστων ὅλα στοιχεῖα ἐπιμερίζεται λοιπὸν ἐν τοῖς μερικωτέροις, καὶ γίνεταί τῶν ἀεὶ μεριζομένων ὁλοτήτων ἰδιαίτερα τὰ στοιχεῖα, καὶ τῆς οἰκείας ὁλότητος μερικώτερα. Ὡσπερ καὶ τὰ μέρη καὶ ἔτι τὰ εἶδη πρὸς τὴν οἰκείαν μονάδα καὶ τὴν ὁλότητα ἀποστενοῦνται, οὕτως ἄρα καὶ τὰ στοιχεῖα τῆς οἰκείας οὐσίας, ἣν ὡς σύγκριμα τιθέμεθα τῶν στοιχείων· ὅθεν ἐπὶ τούτων δοκεῖ προὔπαρχειν τὰ ιδιώματα τῶν φύσεων, οὐ μέντοι αὐτὰ τὰ στοιχεῖα· ταῦτα μὲν γὰρ ὁμογενῆ καὶ τρόπον τινὰ συνώνυμα· ἀνθρώπινα γὰρ τὰ τοῦ ἀνθρώπου στοιχεῖα, καὶ ἵππεια τὰ τοῦ ἵππου, καὶ σώματος καὶ ψυχῆς, ὁμοίως δὲ καὶ τὰ ἡλίου καὶ σελήνης, ἄλλα δὲ τὰ κοινὰ τοῦ οὐρανοῦ, οὐράνια γάρ· ἄλλα δὲ τοῦ ὅλου κόσμου, κοσμικὰ γάρ. Εἰδοποιεῖται οὖν ἀεὶ τὰ στοιχεῖα τῷ τοῦ στοιχειωτοῦ χαρακτήρι· καὶ γὰρ τὰ εἶδη τῷ τῆς οἰκείας μονάδος· φαμέν γὰρ εἶδη νοερά, καὶ εἶδη ψυχικά, καὶ εἶδη ἐγκόσμια.

1.210 Διὸ χρή οἶεσθαι καὶ τὰ τῆς ζωῆς στοιχεῖα ζωτικά τε εἶναι καὶ ζῆν κατὰ μέθεξιν τῆς προβαλλομένης αὐτὰ φύσεως· μᾶλλον δὲ καθ' ὕπαρξιν πλῆθος ἦν τὰ στοιχεῖα αὐτῆς, τὸ δὲ μονοειδὲς αὐτὸ στοιχειωτόν, ζωὴ δὲ τὸ συναμφοτέρον. Οὕτω γοῦν καὶ τὰ μέρη ὁλοῦνται καθ' ὕπαρξιν, ὅτι τοῦ ὅλου μέρη ἐστὶ καὶ τελεῖ εἰς τὴν τοῦ ὅλου ὕπαρξιν· οὕτω γὰρ καὶ εἰς τὴν μονάδα ἐκάστου ἀριθμοῦ τελεῖ τῶν ἐν αὐτῷ μονάδων τὸ πλῆθος. Διὸ τριάς ἐστὶν οὐ τὸ ἐν μόνον τῆς τριάδος, ἀλλὰ καὶ τὸ πλῆθος τῶν τριῶν μονάδων, ὥστε καὶ ἐπὶ τῆς οὐσίας ἀληθὲς εἰπεῖν τὰ στοιχεῖα οὐσιώσθαι κατὰ τὴν ὕπαρξιν τῆς οὐσίας, ἅτε καὶ ἀπ' αὐτῆς ἐκφυόμενα καὶ αὐτὴν συμπληροῦντα τὸν εἰρημένον τρόπον πολλάκις. Οὐκ ἄρα λεκτέον, ὡς πολλαχῇ λέγειν εἰώθαμεν, ὅτι ἐνιαῖα στοιχεῖα τῆς οὐσίας, τελοῦντα δὲ εἰς οὐσίαν, οὐσιώδη γίνεται· δευτέρὰ τε γὰρ τῆς οὐσίας ὡς μονοειδοῦς ιδιότητος, καὶ πλῆθος αὐτῆς ἐστὶν οὐσιωμένον, ἅτε ὄντα αὐτὸ τὸ πεπληθυσμένον τῆς οὐσίας. Εἰ δὲ τὰ αὐτὰ ἄλλον τρόπον ἐν τῷ ἐνὶ ὑφέστηκεν, εἴη ἂν καὶ ἐκεῖνα στοιχεῖα τοῦ ἐνός· τὸ γὰρ τῆς οὐσίας ἐν ἐπιβατεῦον οἷον οὐσία ἐστὶν ἐνιαῖα, καὶ στοιχειωτόν ἐνιαῖον, οὗ τὰ ἐνιαῖα στοιχεῖα ἐστὶν, ὥσπερ τὰ τοῦ νοῦ προεἰληπταὶ ἐν τῷ ἐνὶ αἰώνιῳ. Οὐκοῦν πάλιν ἡ ιδιότης τῶν στοιχείων προεἰληπταὶ τῆς ὑποστάσεως; ἢ οὕτω μὲν ἀληθέστατον φάναι πάντα ἐν τοῖς θεοῖς προεἰληφθαι ὅσα ἐν ταῖς ἐξημμέναις οὐσίαις· οὐκ ἦν δὲ ἡ ἀπορία περὶ τῆς τοιαύτης προλήψεως, ἀλλ' εἴ τι ἐν ταῖς μερικωτέραις οὐσίαις ὃν προεἰληπταὶ ἐν ταῖς

ὀλικωτέραις. Πῶς οὖν πρὸ τοῦ ἐν ἀνθρώπῳ ζῶου ἐστὶ τὸ ἀπλῶς ζῶον; ἢ ὅτι οὐκ ἔστι ταυτόν, οὐδὲ τῇ ιδιότητι τό τε αὐτόζων καὶ τὸ ὡς στοιχεῖον μεμερισμένον ἐν τοῖς πολλοῖς εἶδεσι· τοῦτο μὲν γὰρ ἐκείνου μόνον ἴδιον, οὗ ἐστὶ στοιχεῖον καὶ μόνον ζῶον, εἰ καὶ τῷ ἀνθρώπῳ εἰδοποιεῖται, ἐκεῖνο δὲ φύσις ἄλλη, πάντα οὕσα ὁμοῦ τὰ τε ζῶα τὰ πολλὰ καὶ τὰ συνόντα τοῖς ζῴοις εἶδη παντοῖα· ἄνθρωπος γὰρ ὁμοῦ καὶ ἵππος καὶ ἥλιος καὶ σελήνη καὶ ὅσα ἄλλα ἐστί. Διὸ καὶ ἀπ' αὐτοῦ τὰ πάντα πρόεισιν, καλεῖται δὲ ὁμῶς ζῶον ἀπὸ τοῦ στοιχειώδους, ὅτι καὶ ἡ ζωὴ πάντα οὕσα ἀπὸ μιᾶς ὁμῶς ιδιότητος ὀνομάζεται τῆς ζεύσεως· εἴρηται γὰρ δὴ πολλάκις ὅτι τὰ ὀνόματα τῶν διωρισμένων ἐστὶ καὶ μεμερισμένων, μάλιστα μὲν τῶν ιδιοτήτων, ἥδη δὲ καὶ αὐτῶν ὅλων τῶν εἰδητικῶν ὑποστάσεων, ἀπὸ δὲ τούτων κατὰ ἀναλογίαν καὶ τῶν μερῶν, εἴτα οὐ πορρωτέρω καὶ τῶν στοιχείων.

1.211 Ταῖς δὲ ὅλαις περιοχαῖς οὐκ ἐπίκειται ὄνομα· τί γὰρ ἂν εἴη παντελὲς ὄνομα, καὶ οἷον πάμφορον κόσμῳ ὅλῳ πρεπῶδες; εἰ γὰρ καὶ ὁ κόσμος ἀφ' ἐνὸς ὠνόμασται χαρακτηρὸς, τοῦ κεκοσμημένου, καὶ ἡ ζωὴ τοῖνυν ἀπὸ τοῦ ζεῖν τε καὶ ἀναζεῖν εἰς διάκρισιν, πάντα δὲ ὁμῶς ἐστίν, ὥστε καὶ τὸ ζῶον ἀπὸ τοῦ μετέχειν ζωῆς τε καὶ ζέσεώς τινος, ὅτι καὶ τοῦτο παρακεκίνηται εἰς ὄρεξιν τε καὶ αἴσθησιν. Οὐκ ἄρα ἐκεῖνο τὸ ζῶόν ἐστιν ὃ ἐν ἀνθρώπῳ στοιχεῖον λέγομεν· ἔστι γὰρ τοῦτο μόνον ἡ ιδιότης τῷ ἀνθρώπῳ συνουσιωμένη· καὶ γὰρ ὁ ἄνθρωπος τὸ ἀπλῶς εἶδος τοῦ ἀνθρώπου, καὶ ὁ πρῶτος ἄνθρωπος πάντες εἰσὶν ἅμα οἱ ἄνθρωποι ὅσοι κατ' εἰδὸς εἰσι διωρισμένοι μερικώτεροι. Οὐκ ἄρα ὁ ἐν τῷ χθονίῳ ἀνθρώπῳ ἄνθρωπος ὡς στοιχεῖον συνειλημμένος εἴη ἂν ἐκείνης τῆς φύσεως, ἀλλὰ μόνον ιδιότης ἀφ' ἧς καὶ ἐκεῖνος ὠνόμασται, οἷον τῆς ἀναθρούσης ἃ ὅπως· τὰ δὲ αὐτὰ καὶ περὶ τῶν ἄλλων ὅσα τῷ χθονίῳ ἀνθρώπῳ συνθεωρεῖται καὶ ὅσα τῷ ἀπλῶς ἀνθρώπῳ· ὅπερ γὰρ εἴρηται πολλάκις, ἕκαστον τὰ ἑαυτοῦ στοιχεῖα σὺν ἑαυτῷ παράγει ὁμοταγῇ τε καὶ ὁμοειδῇ. Πῶς οὖν τὸ ἄλλου καταδεέστερον ὁμοφυῇ γένοιτο ἂν ἄλλου ὑπερτέρου, ὅπου γε οὔτε ἐπὶ δυεῖν ὁμοταγῶν ὑποστάσεων τοῦτο ἀληθὲς εἰπεῖν· οὐδὲ γὰρ τοῦ ἐμοῦ καὶ τοῦ σοῦ σώματος τὰ αὐτὰ κατ' εἶδος στοιχεῖα· εἰ δὲ ταῦτά γε, διότι ἄτομα, ἀλλ' οὔτι γε Σύρου καὶ Λίβυος τὰ αὐτὰ κατ' εἶδος ἢ ἵππου καὶ ὄνου. Καὶ μὴν αἱ ιδιότητες αἱ αὐταί, ὡς φαμεν ἄνω τε καὶ κάτω. Ἡ οὕτω μὲν, ὡς ἰδεῖν ἀληθές, ἄλλον δὲ τρόπον, οὐχ αἱ αὐταὶ τὸν ἀκριβέστερον, τὸν μετὰ τῆς διαφορᾶς τὴν πρόοδον τοῦ αὐτοῦ ποιούμενον καὶ οὐκ ἐῶντα ἐν τοῖς διαφέρουσι τὸ κοινὸν ἀδιάφορον, ἀλλ' ἡ τοῦτο πάσχουσα νόησις ἢ διὰ τὸ πόρρωθεν ἢ δι' ἀμβλυωπίαν τινὰ ἑαυτῆς ὀλοσχερέστερον ἐπιβάλλει τῷ κοινῷ λεγομένῳ τὰς παρὰ μικρὸν αὐτοῦ διαφορὰς ὑποκλεπτομένη, μᾶλλον δὲ καὶ τὰς κατὰ πολὺ, ὅτε γε οἶεται τὸ ζῶον κοινὸν εἶναι τῷ τε θνητῷ καὶ τῷ ἀθανάτῳ, καί, τὸ παραδοξότερον, τῷ τε νῷ καὶ τῷ ἐμῷ ζῶῳ· καθὼς γὰρ ζῶον, φασί, διενήνοχε. Τί οὖν οὐδὲν κοινόν; εἰ τὸ κοινόν ἐστὶ ταυτόν καὶ ἐν κατὰ εἶδος, οὐδὲν ἂν εἴη κοινόν τοῖς κατὰ εἶδος ἐξαλλαττομένοις· εἰ δὲ κοινὸν ὃ τι μὴ πάντῃ ἄλλο, καὶ οὐδὲ μέχρι συγγενείας τινὸς ἀλλήλοις κοινωνοῦντα, ἔχοι ἂν τι κοινόν.

1.212 Οὐκοῦν ἢ καὶ ὅπως οὖν κοινόν τε καὶ συγγενές, ταύτῃ ἐν καὶ ταυτόν; ἢ τοῦτό ἐστι τὸ πάντων αἴτιον τῶν κακῶν, ὅτι σπεύδουσιν ἡμῶν αἱ νοήσεις εὐθύς, ἐὰν μὲν ἕτερον ἀκούσωμεν, εἰς παντελὴ διασπασμόν, ἐὰν δὲ ταυτόν, εἰς παντελὴ σύγχυσιν, οἷμαι, ὅτι δι' ἀρρωστίαν ἐπικυλινδούμεναι καὶ ἐπιτρέχουσαι τοῖς εἶδεσιν ἐκάστοις, οὐ δυνάμεναι κατὰ τὰ μέτρια πορεύεσθαι τῆς ἐκάστου ὑποστάσεως. Οὐδὲν οὖν κοινόν ἐν τοῖς διαφόροις ἀποληπτέον ὃ μὴ διάφορον, οὐδὲ αὖ διάφορον ἐν τοῖς αὐτοῖς ὃ μὴ κοινόν· ἔστι γὰρ τι μεταξὺ κοινοῦ τε καὶ ἰδίου. Ἄρα οὖν οὕτω προϋπάρχει τῶν στοιχείων ἐκάστων τὰ συνώνυμα τῶν ιδιωμάτων; ἢ οὐδὲ τοῦτον ἂν εἴη τὸν τρόπον· ἐν γὰρ διαιρέσει τινὶ τὰ στοιχεῖα καὶ τὰ μέρη καὶ τὰ εἶδη πρὸς ἄλληλα τυγχάνει ὄντα, ἄλλη δὲ ἀλλαχοῦ διαίρεσις, οἷον ἡ τριάς ἐκ μονάδων τριῶν, ἢ τετράς ἐκ τεττάρων, οὔτι γε ἐξ ἐκείνων τῶν τριῶν καὶ ἄλλης αὐτόν, ὡς δοκεῖ, προτεθείς, ἀλλ' ἴδιος

ἐκάστου τῶν μονάδων ἢ διαίρεσις, ὥς εἶναι τῶν ἐλαττόνων ἀριθμῶν τῷ ποσῷ καὶ τὰς μονάδας ὀλικωτέρας· τοῦ γὰρ μοναδικοῦ ὅλου εἶδους ἄλλη μὲν ἢ εἰς δύο διαίρεσις, ἄλλη δὲ ἢ εἰς τρία, ἄλλη δὲ ἢ εἰς τέτταρα. Ὡστε καὶ τοῦ ζώου ἄλλη μὲν ἢ εἰς δύο διάκρισις, εἰ τὸ μὲν φαίη τις εἶναι λογικόν, τὸ δὲ ἄλογον· εἰ δὲ λαβὼν τις τὸ λογικὸν ζῶον οὐκ ὂν τῷ ὅλῳ ζῳῷ ὑπ' αὐτὸν διέλοι πάλιν, ἂν οὕτω τύχοι, τῷ ἀθανάτῳ καὶ τῷ θνητῷ, καὶ ποιήσει τρία στοιχεῖα ἀνθρώπου, ζῶον, λογικόν, θνητόν, τὰ τῷ θνητῷ ἀντιδιαιρούμενα κατὰ τρίτην τάξιν, οὐκέτι τὰ αὐτά, οὔτε τῷ εἶδει τοῖς προτέροις, οὔτε λογικόν, οὔτε τὸ ζῶον· ἢ δὲ τριάς αὕτη τῶν στοιχείων ἐν ἀνθρώπῳ πέφηνε πρῶτῳ, καὶ ἀπ' αὐτοῦ διεκρίθη πως ἴδια ὄντα αὐτοῦ. Τί οὖν; οὐ συνήρηται ἀεὶ τὰ δεύτερα ἐν τοῖς πρώτοις, καὶ τὰ μερικώτερα ἐν τοῖς ὀλικωτέροις, ὥστε καὶ τὰ τρία τοῦ ἀνθρώπου ἐν τῷ ζῳῷ φέρε εἰπεῖν; ἢ καὶ ἐκεῖ μετὰ τοῦ ὅλου συνήρηται τὰ στοιχεῖα· καὶ ἐκεῖ γὰρ ὁ ἄνθρωπος ἐν τῇ συναιρέσει· ἀεὶ γὰρ ἐν τοῖς προτέροις τὰ δεύτερα, προηγουμένως μὲν τὰ ὅλα ἐν τοῖς ὅλοις, μετὰ δὲ τῶν ὅλων καὶ ἐν τούτοις τὰ μέρη· ὁμοίως δὲ καὶ τὰ στοιχεῖα καὶ τὰ εἶδη καί, καθόλου εἰπεῖν, τὰ πλήθη ἐν ταῖς οἰκείαις μονάσιν.

1.213 Οὕτω δὲ καὶ ἡ οὐσία ἐν τῷ ἡνωμένῳ περιέχεται, ἀδιάκριτος οὖσα τῆς οἰκείας ἐνάδος· οὕτω γὰρ ἐκεῖ καὶ ἡ ἐνάς περιέχεται ἀδιάκριτος τῆς οὐσίας· οὕτως ἄρα καὶ τὰ στοιχεῖα ἐκατέρας ἀδιάκριτα καὶ αὐτὰ ἀλλήλων ἐν ἐκείνῳ συνείληπται. Διὸ οὐδὲ στοιχεῖα οὐδὲ στοιχειωτὸν ἐκεῖνα, διορισμὸς γὰρ οὐδεὶς· οὕτω δὲ καὶ τὰ μέρη προείληπται ἐν τοῖς στοιχείοις, ἀλλὰ κατὰ τὴν στοιχειώδη συναίρεσιν· οὕτω δὲ καὶ τὰ εἶδη ἐν τοῖς μέρεσιν, ἀλλ' ἄνεν περιγραφῶν, κατὰ μόνον τὸν μερισμὸν· ὥστε τοῦτον τὸν τρόπον καὶ τὰ τοῦ κοσμικοῦ στοιχεῖα σώματος ἀμερίστως ἐν τῷ ὑπερκοσμίῳ φωτί, ὃ τι ποτὲ καὶ ὅσον ἐστί. Καὶ δὴ τὰ τοῦ ἀνθρωπείου στοιχεῖα σώματος ἐν τῷ ὑποσελήνῳ συνήρηται κόσμῳ ἀδιακρίτως κοινὰ γὰρ ἐκεῖνα πάντων ζώων τε καὶ φυτῶν καὶ μετὰλλων ἐν μιᾷ συναιρέσει πάντα προειλημμένα, κάτω δὲ τὰ ἴδια διακρίνεται ἐν ἐκάστῳ τὰ ἐκάστου ἢ ταῦτα προϋπάρχοντα, λέγω δὲ ἢ ταῦτα, ὅτι οὐ κατὰ τὴν διάκρισιν ταύτην, οὐδὲ κατὰ τὴν εἰδοποιάν. Πάντα ἄρα ὁμοίως καὶ οὐ προϋπάρχει, καὶ αὐτὸ δοκεῖ προϋπάρχειν, ὀλοσχερέστερόν τε ὁρῶντι καὶ τὸν συνηρημένον καὶ ὀλικώτερον τρόπον τῆς εἰδοποιίας. Ἐπιστῆσαι δὲ χρὴ ὅτι τὰ μὲν στοιχεῖα ἐκασταχοῦ τῷ στοιχειωτῷ ἐνὶ συμπρόεισι, καὶ τῇ ἐκείνου ὑπάρξει συνυπάρχει, καὶ τὰ μέρη ὁμοίως τῇ οἰκείᾳ ὀλότητι σύνεστι πανταχοῦ, τὰ δὲ εἶδη μὴ οὕτως συννεύοντα πρὸς τὸ ἐν τὸ οἰκεῖον, καὶ ὅλως εἰδοποιούμενα ταῖς περιγραφαῖς καὶ ἐφ' ἑαυτῶν σπουδάζοντα εἶναι, δικαίως διττὴν ἐποίησατο πρόοδον, τὴν μὲν ὡς τὰ μέρη, ὅτε καὶ τῶν μερῶν ἀναδέχεται τάξιν· οὕτω γὰρ ἔχει ἐν τῷ νῷ τὰ εἶδη· συμπληροῖ γὰρ αὐτοῦ τὸ πεπληθυσμένον, ὡς οἱ λόγοι τῆς ψυχῆς τὸ πολύμορφον τῆς ψυχῆς, καὶ οἱ τῆς φύσεως τὸ τῆς φύσεως πλήθος. Εἴη δ' ἂν τι καὶ τοῦ ἐνὸς τοῦ σώματος εἶδους τοιοῦτον πλήθος πολύχρωμον, ἀναλογοῦν τῷ πολυειδεῖ τῆς φύσεως καὶ τῆς ψυχῆς καὶ τοῦ νοῦ. Τὰ δὲ τοιαῦτα ἐλέγομεν εἶναι μέρη ἀνομοιομερῆ, παρονομαζόμενα μὲν τῷ ὅλῳ εἶδει, ἀνθρώπεια γὰρ καὶ ἵππεια (ὅτι δὲ φυσικοὶ τε οἱ λόγοι καὶ ψυχικοὶ οὐ μὴν ἕκαστος λόγος ψυχῇ οὐδὲ φύσιν, οὐδὲ ἄνθρωπος, οὐδὲ ἵππος, οἷον κεφαλὴ καὶ χεὶρ ἢ ποῦς), τελοῦντα δὲ ὅμως εἰς τὸν ὅλον ἄνθρωπον καὶ τὸ ὅλον ἕκαστον· ὡς μήτε ταῦτόν εἶναι τῷ ὅλῳ τὸ μέρος, μήτε ἕτερον, ἀλλὰ πῇ καὶ πῶς, ὡς ἀξιοῖ Παρμενίδης ὁ μέγας.

1.214 Τὰ μὲν οὖν τοιαῦτα τῶν εἰδῶν ἅμα τῷ κοινῷ καὶ ἐνὶ καὶ ἔστι καὶ πρόεισι καθάπερ τὰ μέρη καὶ τὰ στοιχεῖα. Ἄλλη δὲ πρόοδος αὐτῶν γίνεταί αὐτοτελῶς ἐκάστου χωριζομένου τοῦ τε ὅλου καὶ τῶν ἀντιδιηρημένων, δοκοῦσα μὲν αὕτη τελειότερον εἶναι, κατὰ ἀλήθειαν δὲ οὖσα τῶν καταδεεστέρων, καὶ τὴν πρὸς ἐν καὶ πρὸς ἄλληλα σύμπνοιάν τε καὶ σύννευσιν παραλυσάντων, διὰ τε τοῦτο σποράδην ὡς οἷόν τε προεληλυθότων. Ὁ γοῦν ἐν τῇ ψυχῇ λόγος, ὁμοίως δὲ καὶ ὁ ἐν τῇ φύσει κρείττων ἐστὶ τοῦδε τοῦ φαινομένου ἀνθρώπου, καὶ ὁ ἐν τῇ ὀλικωτέρᾳ ψυχῇ λόγος τῆς ἀνθρώπου ψυχῆς κρείττων ἐστὶ τῆς καθ' ἑαυτὸν ὑφ'esτώσης ψυχικῆς οὐσίας. Ἔστιν



οὖν καὶ τοιάδε πρόοδος εἰδῶν οὐ κατὰ σημήνος ὑφεστώτων, ἀλλ' οἷον αὐτονόμων. Ἐπειδὴ δὲ οὐ πάντη περιεγένετο αὐτῶν ἡ τιτανικὴ διάκρισις, ἔχει τινὰ καὶ ταῦτα πρὸς ἄλληλα σύνταξιν χοροῦ σχῆμα πληροῦσαν, ἢ στρατοπέδου, ἢ, καθόλου φάναι, κόσμου τινὸς ὅλου, φησίν, ἐξ ὅλων συνεστώτος· ἀλλὰ τοῦτο μέρη καὶ ὅλον ἐστίν, ὥστε ἄμεινον φάναι μονάδα καὶ ἀριθμὸν ἀπὸ τῆς μονάδος ἐκμηρύνμενον, σειρὰν ἀπὸ τῆς οἰκείας ἀρχῆς ἀπορρέουσιν, κατὰ εἰδῶν ὑφesiν ἐξαλλαττομένων ταῖς οἰκείαις διαφοραῖς. Οὕτω γὰρ ἴσως καὶ κόσμος ἔχει, εἷς ὢν καὶ πολλοὶ μετὰ τὸν ἕνα. Εἰ δὲ καὶ οἱ πάντες εἶς, ἀλλ' ὥσπερ χορὸς εἷς μετὰ τοῦ κορυφαίου. Ταῦτα μὲν οὖν ὅπως ἔχει καὶ αὐθις ἐπισκεψώμεθα ὅταν περὶ τῆς προόδου πάσης ποιώμεθα λόγον, τὴν τῶν πρώτων ἀρχῶν ἐπιζητοῦντες, εἴτε ἐστὶν εἴτε μὴ ἐστὶν. Νῦν δὲ ἐκεῖνο συναγάγωμεν, ὡς τὰ μὲν στοιχεῖα μετὰ τῆς οὐσίας καὶ σὺν ἀλλήλοις ἀεὶ πρόεισι, τὰ δὲ μέρη μετὰ τοῦ ὅλου καὶ ἀλλήλων, τὰ δὲ εἶδη ὅσα μὲν ἐν στοιχείων τάξει γέγονεν, μετὰ τοῦ οἰκείου στοιχειωτοῦ, ὅσα δὲ ἐν μερῶν, μετὰ τοῦ ὅλου καὶ ταῦτα ὑφέστηκεν, ὅσα δὲ ἐν τῇ εἰδητικῇ προόδῳ ὡς εἶδη ὑπέστη καθ' ἑαυτὰ καὶ ἐφ' ἑαυτῶν, ταῦτά ἐστι τὰ σποράδην προϊόντα αὐτόνομα· καὶ ὡς ἀριθμὸς ἕκαστος ἀπὸ τῆς οἰκείας μονάδος ἐξηρημένος, ὁ μὲν ὀλικώτερος καὶ ἀπὸ μερικωτέρας.

1.215 Οὐ μὴν πάντη αὐτόνομα οὐδὲ ταῦτα, οὐδὲ μόνον διακεκριμένα ἀπ' ἀλλήλων τε καὶ τῆς οἰκείας μονάδος· μετέχει γὰρ τῆς ὡς μερῶν κοινωνίας, καὶ ἡ μονὰς τῆς ὡς ὅλου φύσεως ὅθεν τὰ αὐτὰ καὶ μέρη δοκεῖ τοῦ κόσμου εἶναι τοῦ μονοειδοῦς· τοῦτο μὲν κατὰ τὸ μεμερισμένον, κατὰ δὲ τὴν ἔνωσιν πᾶσαν τῶν εἰδητικῶν κορυφῶν ὥσπερ εὐθειῶν ἐν τῷ κέντρῳ συμφορμένων· κατὰ δὲ ταύτην οἷον στοιχεῖα γίνεταί τῆς μιᾶς αὐτῶν κοινῆς οὐσίας. Πάλιν τοι ἐξ ἀρχῆς λέγωμεν ὡς τὰ πολλὰ ἑκασταχοῦ ἢ στοιχεῖα ἐστὶ μόνον ἢ μέρη ἢ εἶδη· τῶν εἰδῶν τὰ μὲν ἠνωμένα εἰς οὐσίαν εἰδητικὴν, ἃ καὶ στοιχεῖα καλοῦμεν εἰδητικὰ, τὰ δὲ ἐν μερισμῷ θεωρούμενα, ἅπερ μέρη εἰδητικὰ λέγομεν, οἷον τὸ μὲν πρῶτον ὡς ἐπὶ τῶν τεττάρων στοιχείων τοῦ ἡμετέρου σώματος, τὸ δὲ δεύτερον ὡς ἐπὶ τῶν μερῶν αὐτοῦ, καὶ τῶν ὁμοιομερῶν· μέρη γὰρ καὶ ταῦτα καὶ εἰδητικά, εἰ καὶ ταὐτὸν εἶδος ἔχοντα μεμερισμένον, καὶ ἔτι μᾶλλον ἐπὶ τῶν ἀνομοιομερῶν· τὰ δὲ ἐφ' ἑαυτῶν ἕκαστα ὡς ἄνθρωπος καὶ ἄλλος ἄνθρωπος καὶ ἥλιος καὶ σελήνη· κατὰ δὲ αὐτὴν τρίτην ἀπόστασιν τούτων γε αὐτῶν τριχῇ λαμβανομένων, κατὰ μὲν τὰς κορυφὰς ἢ στοιχειώδους νοεῖται φύσις, κατὰ δὲ τὴν ἐνὸς συμπλήρωσιν καὶ τὴν πρὸς τοῦτο σύννευσιν, ὅλον καὶ μέρη, κατὰ δὲ τὴν ἀφειμένην ἐκάστου περιγραφὴν ιδιότροπον, ὡς ἀπὸ μονάδος ἀριθμὸς, καὶ σειρὰ ἀπ' ἀρχῆς, καὶ συμπλήρωσις αὐτοτελοῦς ἐξ αὐτοτελῶν ἀναφαίνεται, καὶ ἐπὶ πλέον οὐδὲν πρόεισι. Τὸ γὰρ ἐπὶ πλέον ἦν παντελὴς πάντων διασπασμὸς ἀσύμφυλος καὶ πάντη διερριμμένος, ἐν ᾧ καὶ ἀταξία συμβήσεται μὴ πρὸς ἕν πάντων τεταγμένων· τοῦτο δὲ τὸ πάθος ἐγγίνεται μὲν τῷ παντί, πάλιν δὲ ὅμως εἰς ἕν ἐπανάγεται, καὶ συντάττεται πρὸς τὸ ἕν. Ἀλλ' ὁ μὲν περὶ προόδων λόγος, ὅπερ ἔφην πρότερον, ἀναβεβλήσθω τὰ νῦν, ἐπεὶ καὶ ἐκεῖνο ἀναβλητέον εἰς ἐκεῖνον τὸν λόγον, εἰ διττόν ἐστιν ἕκαστον πλῆθος οἷον τῶν εἰδῶν, τὸ μὲν συμφυὲς τῷ νῷ, καὶ ὡς πλῆθος τοῦ νοῦ, τὸ δὲ τῶν πολλῶν νόων μετὰ τὸν ἕνα νοῦν· καὶ γὰρ τῶν ψυχῶν ἄλλο πλῆθος τῶν μετὰ τὴν μίαν ψυχὴν, καὶ ἄλλο τὸ ἐν τῇ μιᾷ τῶν ψυχικῶν λόγων πλῆθος, ᾧ ἀναλογεῖν ἐροῦμεν τὸ τῶν εἴσω τοῦ νοῦ διαιρουμένων εἰδῶν· ζητητέον δὲ καὶ ἐπὶ τῶν μερῶν καὶ ἐπὶ τῶν στοιχείων ὡσαύτως, εἰ τὸ μὲν εἴσω, τὸ δὲ ἔξω συνίσταται πλῆθος· ταῦτα μὲν οὖν ἀφείσθω τὰ νῦν. Ἐπεὶ δὲ τὰ πολλὰ ἢ ὡς στοιχεῖα λέγεται, ἢ ὡς μέρη, ἢ ὡς εἶδη, σαφὲς ὅτι οὐκ ἔστι ταὐτὸν αὐτοῖς πολλοῖς τε εἶναι καὶ εἶδесιν ἢ μέρεσιν ἢ στοιχείοις· τούτων μὲν ἄρα ἕκαστον πλῆθος τί ἐστὶ καὶ τοιόνδε πλῆθος· αὐτὸ δὲ ὁ μόνον πλῆθος, καὶ τὰ ἀπλῶς πολλά, τίνα ἂν εἴη, καὶ τίνοος, καὶ ποῦ ὑφεστώτα; πρὸ μὲν δὴ τῶν τριχῇ διηρημένων πολλῶν καὶ τῶν τριῶν δὲ πολλῶν, ὥστε καὶ πρὸ τῶν στοιχείων, καὶ πρὸ γε ἄρα τοῦ στοιχειωτοῦ· συμφυὲς γὰρ τοῦτο καὶ ὁμοταγὲς τοῖς ἑαυτοῦ στοιχείοις.

Τίνος οὖν; ὥσπερ τὰ στοιχεῖα τοῦ στοιχειωτοῦ, τὰ πολλὰ τίνος; ἢ τοῦ ἐνός, ὡς τὰ μέρη τοῦ ὅλου· τὸ γὰρ ἓν οὐχ οὕτως ὡς τι τῶν πολλῶν, ἀλλ' οἷον τὸ πρὸ τῶν πολλῶν, καὶ οἷον μονὰς τῶν πολλῶν καὶ ἓν τὰ πάντα. ὄντα οὖν πάντα τοῦ ἐνός, τὰ πολλὰ ἔστι τελοῦντα καὶ αὐτὰ εἰς τὴν ὑπόστασιν τοῦ τοιούτου ἐνός, ὡς τὰ μέρη τοῦ ὅλου, στοιχεῖα τοῦ στοιχειωτοῦ· οὐ γὰρ δύο φαινόμενα οὐσίας τὸ ἓν καὶ τὰ πολλὰ, οὐδὲ γὰρ τὸ στοιχειωτὸν καὶ τὰ στοιχεῖα, οὐδὲ τὸ ὅλον καὶ τὰ μέρη, οὐδὲ τὴν τοῦ νοῦ μίαν μονάδα, ἢ καὶ τὸν ἐν αὐτῷ τῶν εἰδῶν ἀριθμόν, ἀλλὰ κατὰ τὸ συναμφοτέρον ἓν καὶ πολλὰ· ὥστε καὶ αὐτὸ ἀπλῶς τὸ ἓν πολλὰ τοιόνδε νοητέον, οἷον ἓν καὶ πολλὰ ἕκαστον εἶδος. Τίνα τοίνυν τὰ πολλὰ; ἄρα μονάδες; ἀλλ' εἶδη γε αἱ μονάδες, τὰ δὲ πολλὰ πρὸ τῶν εἰδῶν· ἀλλὰ μέρη; ἀλλὰ καὶ πρὸ τῶν στοιχείων τὰ πολλὰ, τὰ δὲ στοιχεῖα πρὸ τῶν μερῶν. Μήποτε οὖν στοιχεῖα τὰ πολλὰ; ἀλλὰ τὰ στοιχεῖα συγκίρναται ἀλλήλοις πρὸς τὴν τοῦ στοιχειωτοῦ μικτὴν οὐσίαν· τὰ δὲ πολλὰ τοῦ ἐνός εἶναι βούλεται πλῆθος. Ἄρα οὖν οὐ συγκίρναται ἀλλήλοις; ἢ μᾶλλον διέστηκε τῶν στοιχείων τὰ πολλὰ ἀπ' ἀλλήλων; τοῦτο μὲν δὴ λόγον οὐκ ἔχει· οὐ μέντοι οὐδὲ συγκίρναται ἀλλήλοις, ἀλλ' ἔτι ἀμερέστερα ὄντα τῶν στοιχείων καὶ ἐνικώτερα ἀντὶ τοῦ συγκίρνασθαι ἐνίζεται καὶ ἀντὶ τοῦ ποιεῖν τὸ μικτὸν ποιεῖ τὸ ἓν· ἦν γὰρ τὰ πολλὰ τοῦ ἐνός καὶ οὐχὶ τῆς οὐσίας. Ἄρα οὖν διώρισται ἀπ' ἀλλήλων, ἢ συνεχῇ πρὸς ἀλλήλα ἔστιν; ἢ τὸ μὲν συνεχὲς καὶ τὸ διωρισμένον ἐν τοῖς εἶδεσιν ἔστι, καὶ εἶδη ὡς ἀληθῶς, ὥστε οὐδὲ ἐπὶ τῶν μερῶν ἀληθὲς εἰπεῖν ὁπότερον· τὰ γὰρ μέρη ἐν τῷ διακρίνεσθαι τὰ εἶδη ὁρᾶται, ἀλλ' οὐκ ἐν τῷ διακεκρίσθαι· πολλῷ δὲ μᾶλλον τὰ στοιχεῖα διαφεύγει τὸ δὲ συνεχὲς καὶ τὸ διωρισμένον, ἀλλ' ὅμως ταῦτα μὲν ὅπως οὐδέποτε διαφέρειν ἀλλήλων ἐπιχειρεῖ· ἄλλω γὰρ ἄλλο τι συνεισφέρει τῶν στοιχείων, καὶ ἔτι πλεον τῶν μερῶν, καὶ ἔτι μάλιστα τῶν εἰδῶν· τὰ δὲ ἀπλῶς πολλὰ οὐ πολλὰς διαφορὰς εἰσενεγκεῖν βούλεται· πολλὰ γὰρ ἔσται διάφορα καὶ οὐχ ἀπλῶς πολλὰ, τὰ δὲ οὐδὲν ἄλλο ἐστὶν ἢ πολλὰ μόνον.

1.217 Διόπερ ὁ ἄν τις αὐτῶν λάβῃ, καὶ εἰ πάντα ὁμοῦ, οὐδὲν ἄλλο ὄψεται ἢ πολλὰ· οὐδὲ γὰρ τὸ ἄλλο καὶ ἄλλο, οὐδὲ τὸ ὁμοῦ, οὐδὲ τὰ πάντα, διαφοραὶ γὰρ αὗται καὶ διάφοροι ιδιότητες, ἀλλὰ μόνον πολλὰ καὶ μόνον πλῆθος, οὐ μέντοι ἑαυτοῦ ὄν, οὐδὲ καθ' ἑαυτό· οὐδὲ γὰρ τὰ στοιχεῖα, οὐδὲ τὰ μέρη, οὐδὲ τὰ πολλὰ εἶδη, αὐτὰ ἔστιν ἑαυτῶν· οὐδὲν γὰρ ἔστι πλῆθος αὐτοσύστατον, ἀλλὰ περὶ τι ἐν αἰεὶ πληθύνεται, ἢ μονάδα, ἢ ὅλον, ἢ μικτόν. Οὕτως ἄρα καὶ τὰ πολλὰ ἀπλῶς περὶ τὸ ἓν ἀπλῶς πληθύνεται, καὶ ἔστι τοῦ ἐνός ὁ πληθυσμός, ὡς τοῦ ὅλου ὁ μερισμός, οἷον πάθος αὐτοῦ καὶ πρόοδος ἐν ἑαυτῷ, καὶ τὴν ἑαυτοῦ συνιστῶσαν παντελῆ φύσιν· ὅθεν καὶ τὸν λαμβανόμενον εὐθὺς πολλὰ, καὶ τὰ πολλὰ τῷ ἐνὶ σύνεστι πανταχοῦ. Καὶ μήποτε τοῦτο ἔστι τὸ ἄπειρον πλῆθος ἐν Παρμενίδῃ ὑμνούμενον, ἄπειρον διὰ τοῦτο ὅτι πέρας οὐκ ἔχει, ὃ μὴ ἔστι πλῆθος, ἀλλὰ πανταχοῦ πολλὰ, καὶ ἄνευ τοῦ πανταχοῦ· πολλαχοῦ γὰρ μᾶλλον· καὶ οὐδὲ τὸ πολλαχοῦ ὡς ἄλλο τι κατὰ σχέσιν ἢ τὰ πολλὰ μόνον. Καὶ μήποτε τοῦτο ἔστι τὸ ἐν πολλὰ ἀφ' οὗ καὶ ἀποφάσεις ἄρχονται τῆς πρώτης ὑποθέσεως, ὃ καὶ πρῶτον ἄρχει πάντων διορισμῶν τῶν ὅπως οὐδέποτε διαφορουμένων· ὅθεν καὶ ἐν πολλὰ λέγεται, ὡς συνειληφὸς κατὰ τὰ ἑαυτοῦ πολλὰ τὴν πάμφορον αἰτίαν τῶν ἀπ' αὐτοῦ προϊόντων καθ' ὅποιον οὖν μερισμόν· ὅθεν πηγὴν μὲν πηγῶν αὐτὸ Χαλδαίων παῖδες ἀνευφημοῦσιν, Ὀρφεὺς δὲ Μῆτιν σπέρμα φέροντα θεῶν, Φοῖνικες δὲ αἰῶνα κοσμικόν, ὡς πάντα ἐν ἑαυτῷ συνηρηκότα.

1.218 Ἀλλὰ ταῦτα τῷ πέρατι τῶν νοητῶν ἐπάγειν εἰώθαμεν· τὸ δὲ νοητόν, ἓν καὶ ὄν τὸ συναμφοτέρον, τοῦτο δὲ ἐν πολλὰ καὶ οὐχ ἐν ὄν. Ὁ δὲ Πλάτων τὸ ἐν ὄν ἐδείκνυ πλῆθος ἄπειρον, ἀλλ' οὐχὶ μόνον τὸ ἓν. Ἐπιζητεῖ δὲ ὅμως ὁ λόγος καὶ τοῦτο τὸ ἐν πολλὰ ἀπλῶς λεγόμενον, ἀλλ' οὐχὶ ἐν ὄν· τὸ γὰρ διωρισμένον ἀπὸ τῆς οὐσίας ἓν, καὶ ἐποχούμενον τῇ οὐσίᾳ καὶ αὐτὸ οὐσία ἐστὶν ἐνιαία, ὡς διττὴ ἡ ζωὴ, ἢ μὲν ἐνιαία, ἢ δὲ διακρινομένη, καὶ διττὸς ὁ νοῦς, ὁ μὲν ἐνάς, ὁ δὲ εἶδος οὐσιῶδες. Τὸ δὲ ἀπλῶς ἐν ποῦ ἂν εἴη, ὅπερ ἀρχὴ ἔστι τῶν διττῶν προόδων, τῶν τε ἐνιαίων καὶ τῶν ὅπως οὐδὲ λεγομένων οὐσιῶδων; Μήποτε τὸ ἐν ὄν <ὁ> καὶ

ἠνώμενον καλοῦμεν ὡς πρὸ ἀμφοῖν, αὐτὸ ἂν εἴη τὸ ἀπλῶς ἓν; ἔν γὰρ ἦν καὶ αὐτὸ μειζόνως ἢ τὸ ἀπλοῦν ἓν, εἰ καὶ πρὸ ἀμφοῖν· οὔτε γὰρ ὄν οὔτε ἔν τὰ ἀντιδιηρημένα, ἀλλ' ὅμως ἔν ἕτερον τρόπον τὸν πρὸ τῆς διαιρέσεως τε καὶ ἀντιδιαιρέσεως καὶ δὴ καὶ ἀπλῶς, ὅτι οὐκ οὐσία, οὐδὲ ζωὴ, οὐδὲ νοῦς. Καὶ πῶς ἔτι ἂν εἴη πέρας τοῦ ἠνωμένου; οὐ γὰρ ἀπλῶς ἠνωμένον, ὃ μὴ πρῶτον ἠνωμένον ἐστίν· εἰ δέ τι ἠνωμένον, καὶ τι ἔν ἐσται, εἴπερ ἔν κατὰ τὸ πρὸ ἀμφοῖν, ὅπερ ἦν τὸ ἠνωμένον. Ὅλως δὲ ζητεῖ ὁ λόγος ἀπλῶς ἓν, ὃ μόνον ἓν, καὶ οὐχὶ ἔν ὄν· καὶ γὰρ ὁ ἀπλῶς νοῦς ὁ πρῶτος νοῦς, καὶ ἡ ἀπλὴ ζωὴ ἡ πρώτη ζωὴ, καὶ ἡ ἀπλῶς οὐσία ἡ πρώτη οὐσία. Δεῖ ἄρα καὶ τὴν πρῶτην ἐνάδα οὐ τὴν οὐσιώδη εἶναι, οὐδὲ γὰρ τὴν ζωτικὴν, οὐδὲ τὴν νοερὰν, ἀλλὰ τὴν ἀπλῶς ἐνάδα· καὶ ἡ μόνον ἐνάς ἐστίν, ἀλλ' οὐχὶ τοιάδε ἐνάς. Ἀλλ' ἴσως τὸ τρίτον τοῦ νοητοῦ ἔν τῷ νοητῷ τακτέον, καὶ πέρας αὐτὸ ποιητέον τοῦ νοητοῦ, μεταξὺ δὲ τούτου καὶ τῆς ἐνιαίας οὐσίας θετέον τὸ ἀπλῶς ἓν, κατὰ τὸ πρῶτον καὶ ἀπλῶς θεόν, εἰ ταυτόν, ὡς φασιν, ἔν καὶ θεός· ὡς τάγε πρὸ τούτου οὐδὲ θεοὺς ἄξιον καλεῖν, καὶ τοῦτο εἶναι τὸ ἔν πολλά· τὸ δὲ ἠνωμένον καὶ πρὸ ἀμφοῖν ἔν ὃν πολλά τῷ Παρμενίδῃ ἐδείκνυτο, καὶ ταύτῃ ἄπειρον πλῆθος, ὅτι τὸ διακεκριμένον τοῦ ἐνὸς ὄντος· τὸ δὲ ἔν πολλά λέγεται νῦν ἄλλον τρόπον, ὡς ἡ ἀρχὴ τὰ ἀπὸ τῆς ἀρχῆς, καὶ ὡς ἀριθμὸς λέγεται ἡ μονάς. Διὰ γὰρ τοῦτο κατὰ διορισμὸν ἐντεῦθεν ἡ πρόοδος, ὅτι τὸ ἀπλῶς ἔν πολλά τοῦτο ἦν· ὅθεν καὶ τῶν προϊόντων ἕκαστον, κατὰ τὸ εἶσω συνεσπειραμένον πλῆθος ἑαυτοῦ, γεννᾷ τὸ ἕξω ἀφ' ἑαυτοῦ.

1.219 Ὅτοι οὖν οὕτω θετέον τὸ ἀπλῶς ἀπὸ τοῦ τινὸς ἠνωμένον προϊόν ἀπλῶς ἓν, καθάπερ ἀπὸ τῆς τινὸς ἐνάδος ἡ ἀπλῶς οὐσία τῆς οὐσιώδους ἐνάδος, ἢ τὸ ἔν ὃν ἐκεῖνο ποιητέον, οἷον, εἰ θέμις εἰπεῖν, ἀμφὶ πρόσωπον· πέρας τε γὰρ τῶν νοητῶν ἀνυμνεῖται καὶ πηγὴ τῶν νοερῶν, ὥστε ἢ μὲν πηγὴ τῶν μετὰ ταῦτα προϊόντων, ἔν πολλά ἐστὶ, τῇ πρὸς τὰ μεθ' ἑαυτὸ σχέσει, λύον τὴν πρὸς ἀμφοῖν συναίρεσιν εἰς ὑπόστασιν τοῦ ἀπλῶς ἐνός, ἢ δὲ πέρας τοῦ νοητοῦ, ταύτῃ τι ἠνωμένον, καὶ ἔν ὃν πολλά οὐχ ἀπλῶς, ἔν δὲ πολλά ἀπλῶς. Ἔχει δ' ἂν τις ἑκατέρᾳ ὑποθέσει μαρτύρια ἐπαγαγεῖν ἀπὸ τῶν θεολογιῶν, ἀπὸ μὲν τῆς χαλδαϊκῆς τε καὶ ὀρφικῆς βεβαιῶν τὴν δευτέραν, ἀπὸ δὲ τῆς αἰγυπτίας καὶ τῆς φοινίκων τὴν προτέραν. Τὸ μὲν οὖν ἀληθὲς αὐτοὶ ἂν εἶδειεν οἱ θεοί· ἡμῖν δὲ μέχρι τοῦδε διηπορήσθω περὶ τούτων· τάχα γὰρ ἂν καὶ αὐθις αὐτῶν ποιησόμεθα τινα ζήτησιν. Μήποτε ἄρα τὸ μὲν ἀπλῶς ἓν, ὃ πάντα ἔν ἐστὶ, καὶ τὰ ἐνιαῖα καὶ τὰ οὐσιώδη πρὸ τοῦ ἠνωμένου ἐστίν, τὸ δὲ ἀπλῶς ἠνωμένον μετ' ἐκεῖνό ἐστὶ, κατὰ τὸ ἀπλῶς ὄν καὶ τὴν ἀπλῶς οὐσίαν ἰστάμενον, ἔν ᾧ συνήρηται πᾶσα οὐσία, ἢ τε ἐνιαῖα λεγομένη καὶ ἡ ταύτῃ ἀντιδιηρημένη οὐσιώδης, ὡς ἔν ἑκατέρᾳ γε τούτων τις οὐσία ἐστίν· ἢ μὲν γὰρ ἐνιαῖα, ἢ δὲ οὐσιώδης, ἐκεῖνη δὲ ἡ ἀπλῶς οὐσία πρὸ τοῦ διορισμοῦ ἐστίν, καὶ ἐν τῷ αὐτῷ ἔχουσα τό τε ἐνιαῖον καὶ τὸ οὐσιώδες λεγόμενον. Διὸ καὶ τὴν ἀπλῶς οὐσίαν αὐτὴν ὑποθετέον, μεθ' ἣν ἥτις οὐσία διώριστα, ὅπου μὲν ἐνιαῖα λεγομένη, ὅπου δὲ οὐσιώδης, ἢ ἄμεινον ἠνωμένην φάναι καὶ μικτὴν ὡς πρὸς τὴν ἐνιαίαν οὕτως ἀντικειμένην· καὶ εἰ τοῦτο κρατοῖ, πάντα συμφωνήσει ἀλλήλοις καὶ τὰ τῶν λόγων καὶ τὰ τῶν θεολόγων· ῥηθήσεται δὲ περὶ τούτων καὶ μικρὸν ὕστερον. Ἀλλ' ἐπὶ τὸ ἐξ ἀρχῆς ἀναδράμωμεν, ὅτι τὸ μὲν πλῆθος τῆς διχῇ διωρισμένης οὐσίας ἢ στοιχεῖά ἐστιν, ἢ μέρη, ἢ εἶδη, κοινότερον εἰπεῖν, οὐσίας ἥτοι ἐνιαίας ἠνωμένης, τῆς δὲ πρὸ ἀμφοῖν ἠνωμένης καὶ μιᾶς καὶ ἀπλῶς οὐσίας τὰ ἀπλῶς ἐστὶ πολλά, καὶ, ὅ φησιν ὁ Πλάτων, τὸ ἄπειρον πλῆθος καὶ ἀδιόριστον ἀτέχνως, ἅτε οὕτω τινὸς ἐτερότητος ἐκφανείσης.

1.220 Πῶς οὖν πολλά, εἰ μὴ διέστη πως; ἢ ὥσπερ τὸ ἔν κατὰ τὸ ἠνωμένον, οὕτω καὶ τὰ πολλά οἷον χύσις οὔσα καὶ οἷον ἄνεσις τοῦ ἠνωμένου ... ἔστι τοῦ πρὸ ἀμφοῖν ἠνωμένου τὰ τοιαῦτα πολλά. Εἰ δὲ ἠνωμένου ταῦτα, ἀλλ' οὐχ ἐνός, εἰδέναι χρὴ ὅτι καὶ τὸ πρὸ τοῦ ἀπλῶς ὄντος, κατὰ τὸ συναμφοτέρον ἀπλῶς ἓν, ἔχει τὰ ἀπλῶς πολλά· ἔστι γὰρ ἡ δευτέρα ἀρχὴ τὰ πολλά τοῦ ἀπλῶς ἐνός, ὥσπερ δύναμις λέγεται τοῦ πατρός. Ἀπλῶς οὖν ἔν ἢ προτέρα τῶν δυεῖν ἀρχῶν, ἀπλῶς πολλά ἢ δευτέρα, ἀπλῶς οὐσία ἢ τρίτη κατὰ τὴν ἀδιόριστον οὐσίαν· κάτω δὲ ὁ διττός

ἀποθύεται στίχος ἐνάδων καὶ οὐσιῶν· ὅθεν ἄρχεται κατ' ἀλήθειαν ἡ ὁπωσοῦν τῶν πολλῶν διάκρισις ὑπὸ τῆς φανείσης ἐτερότητος διακρινομένων, εἴτε ὡς στοιχείων, εἴτε ὡς μερῶν, εἴτε ὡς εἰδῶν. Ἐν δὲ τῷ ἡνωμένῳ πρὸ τούτων πλῆθος μὲν ἐστίν, ἀλλ' ὡς ἐν τῷ ἡνωμένῳ τὸ ἐν ἅμα καὶ τὸ πλῆθος εἰς ταῦτόν συνδεδράμηκεν. Ὡς γὰρ τὸ ἐν οὐ διέστη τοῦ ὄντος, οὕτως οὐδὲ τὸ πλῆθος διεκρίθη εἰς πολλά, ἀλλ' ἔμεινε τῷ ἐνὶ συνδεδεμένον ἐν τῇ ἡνωμένῃ φύσει, ὅπερ οὔτε ἐν οὔτε πολλὰ λέγοιτο ἄν, ἀλλὰ μόνον τὸ συναμφοτέρον, ὡς πρὸ ἀμφοῖν ἡνωμένον. Ἀλλ' ὅμως καὶ ἐκεῖ ἀπὸ τῶν κάτω καὶ ταῦτα ἀνάγομεν κατὰ ἀναλογίαν, οὐκ ὄντα μὲν ἐκεῖ ταῦτα, οἷον δὲ τούτοις ἀναλογοῦντα τοῖς γνωριζομένοις ἄγνωστα. Διὸ τὸ μὲν ἄκρον τοῦ ἡνωμένου καλοῦμεν μικτόν τε καὶ ἐκ στοιχείων συνεστάμενον, τὸ δὲ μέσον ὅλον τε καὶ ἐκ μερῶν, τὸ δὲ τρίτον μονάδα καὶ ἀριθμὸν εἰδητικὸν σὺν τῇ μονάδι καὶ ὅλως νοῦν μὲν τὸ τρίτον, ζωὴν δὲ τὸ δευτέρον, ὃν δὲ τὸ πρῶτον, ἀπὸ τῶν κάτω διακριθέντων ἐνδεικνύμενοι τὴν τῶν ἀδιακρίτων παντελῆ καὶ ὁλόκληρον ὑπόβασιν. Τούτων τοίνυν ἡμῖν οὕτω προδιωρισμένων, φέρε τὸν περὶ προόδου κινήσωμεν λόγον, ζητοῦντες εἰ πρόεισι τὸ ἡνωμένον εἴτε ἐν ἑαυτῷ, εἴτε ἀφ' ἑαυτοῦ, ὡς δοκοῦμέν γε λέγειν ἄκρον ἐν αὐτῷ, καὶ μέσον καὶ ἔσχατον, τὸ μὲν οἷον οὐσίαν, τὸ δὲ οἷον ζωὴν, τὸ δὲ οἷον νοῦν, ἢ ὅπως ἄλλος τις μεταφέρει τὴν μεταφορὰν κάτωθεν τῶν ὀνομάτων.

1. 221 Ἀπορήσειε γὰρ ἂν τις ἐφ' ἐκάτερα τρεπόμενος εὐλόγως. Εἰ μὲν γὰρ οὕτως ἦνται, ὡς εὐθὺς μετὰ τὸ ἐν καὶ περὶ τὸ ἐν ὑφεσταμένον, διὸ μηδὲ εἰς ἐν καὶ ὃν γενέσθαι διορισμόν, τίς μηχανὴ καὶ ἦντινα οὖν ἄλλην ἐμφύναί διάκρισιν; πρώτη γὰρ πασῶν, ὡς ἔοικεν, ἡ τοῦ ἐνὸς καὶ τοῦ ὄντος, ἐπειδὴ καὶ σύμφυσις καὶ ἕνωσις ἡ τούτων ἐστὶ πρώτη ἐνώσεων· τὰ γὰρ ἄλλα ἐπιδιακρίνεται ἢ κατὰ τὸ ἐν, ὡς ὁ ἐνιαῖος, ἢ κατὰ τὸ ὄν, ὡς οὐσιώδης ἀριθμός. Δεῖ οὖν πρώτην ἐτερότητα φανῆναι τῶν δυεῖν μονάδων, ἵνα καὶ οἱ ἀριθμοὶ συνδιαιρεθῶσιν ταῖς οἰκείαις μονάσιν· ὅπου δὲ μία ἢ μονὰς πρὸ τῶν δυεῖν, μᾶλλον δὲ οὐδὲ μονὰς, εἴπερ αὕτη διώριται πρὸς τὸν οἰκεῖον ἀριθμόν, ἀλλὰ μία φύσις ὅλη δι' ὅλης ἡνωμένη καὶ ἀδιακρίτος πῶς ἂν εἴη, τίς ἐνταῦθα διάκρισις εἰς πρῶτον καὶ μέσον καὶ τελευταῖον; ὁμοιον γὰρ ἐν τῷ φωτὶ σκότος ἐμποιεῖν, καὶ ἐν τῷ ἀκινήτῳ κινούμενον, ὃ μόνον ἀκίνητον, καὶ ἐν τῷ αἰωνίῳ ἔγχρονον, ὡς ἐν τῷ πρώτῳ ἀδιακρίτῳ καὶ ἡνωμένῳ διάκρισιν τὴν τυχοῦσαν. Ἔτι δὲ εἰ τὸ διακεκριμένον μετὰ τὸ ἡνωμένον, καὶ τὸ διακρινόμενον ἀπὸ τοῦ ἀδιακρίτου καὶ μετ' ἐκεῖνο, οὐδέτερον ἂν εἴη ἐν ἐκείνῳ τῶν ἀπ' αὐτοῦ, τὸ δὲ πρῶτον καὶ μέσον καὶ τελευταῖον ἢ ἐν τῷ διακεκριθῆναι ἢ ἐν τῷ διακρίνεσθαι συνίσταται· οὐδὲ ταῦτα ἄρα ἐκεῖ ἂν εἴη δικαίως· ἐὼ λέγειν ὅτι καὶ πολλοστὰ ἀπὸ τῆς τάξεως ἐκείνης ἀναφαίνεται ἀρχὴ καὶ μέσα καὶ τελευταῖα ἐν τῷ πέρατι τῆς διακρινομένης φύσεως, ὡς ὁ Παρμενίδης, ἥς προϋπάρχει ἡ τοῦ ὅλου καὶ τῶν μερῶν ὑπόστασις, ἥς πρεσβύτερον ἀποφαίνει τὸν ἀριθμόν. Εἰ δὲ μήπω ἐκεῖ ἀριθμὸς ἐν τῷ ἡνωμένῳ, οὐδὲ τριάς· εἰ δὲ μὴ τριάς, οὐδὲ τὰ τρία ταῦτα, πρῶτον καὶ μέσον καὶ τελευταῖον. Ἀλλὰ μὴν οἱ τε θεοὶ καὶ οἱ θεολόγοι τριάδας τε ἡμῖν ἀνυμνήκασιν νοητάς, καὶ προόδους θείων ἀρχῶν ἀπὸ τῆς μιᾶς ἀρχῆς τῶν ὅλων προελθουσῶν. Ἔτι γε μὴν καὶ ὁ λόγος προσαπαιτεῖ καὶ ἐκεῖ τινα γενέσθαι πρόοδον, εἰ καὶ ὅτι μάλιστα καὶ ταύτην ἡνωμένην. Πρῶτον μὲν γὰρ, εἰ μετὰ τὸ ἐν οὔσα ἡ φύσις, ἐκείνη διὰ τοῦτο ἡνωμένη ἐστίν· ἐπειδὴ καὶ μετὰ τὰ πολλὰ τυγχάνει οὔσα, δεῖ πῶς αὐτὴν καὶ πληθύνεσθαι· καὶ εἰ τὸ ἐν ἀναστέλλει τὴν πρόοδον, τὸ πλῆθος αὐτὴν ἐπεγείρει καὶ ἀπεργάζεται. Εἰ δὲ ἐν ὄν, ὅτι πρὸ οὐσίας καὶ ἐνός, διότι εἶναι καὶ πρὸ ζωῆς ἐκατέρας, τῆς τε ἐνιαΐας καὶ τῆς οὐσιώδους, ὁμοίως δὲ καὶ πρὸ νοῦ ἐκατέρου τὸν συναμφοτέρον νοῦν, ἡνωμένον γε νοῦν, καὶ ἡνωμένην ζωὴν, ὥσπερ ἡνωμένην οὐσίαν.

1. 222 Ποῦ δ' ἂν εἴη τὸ ἡνωμένον; ἢ ἐν τῷ ἡνωμένῳ παντὶ διακόσμῳ· τριχῇ ἄρα καὶ ἐκεῖνος διακεκόσμηται· ἀλλὰ δὴ ἀπ' αὐτοῦ οὐσία τε πρόεισι καὶ ζωὴ καὶ νοῦς, ἔξω τοῦτο πλῆθος γιγνόμενον, καὶ οὐδήπου καθ' ὅλον ἑαυτὸ τὰ διάφορα προήγαγε. Τὸ γὰρ ἔξω πλῆθος κατὰ τὸ εἶσω γεννᾶσθαι πέφυκεν, εἴτε κατ' αἰτίαν, εἴτε καθ' ὑπαρξιν, εἴτε διακεκριμένον, εἴτε

ήνωμένον. Ἐστω γὰρ τὸ εἶσω πλῆθος ήνωμένον, ἀναλογοῦν δὲ ὅμως τῷ διακεκριμένῳ. Καὶ γὰρ εἴ τις λέγοι ὅτι ἀπὸ τοῦ ἐνὸς τὰ πολλὰ, ἀλλ' ὅμως ἐν τῷ ἐνὶ πολλὰ οὐκ ἔστιν, εἰδέναι χρή ὅτι καὶ τὰ πολλὰ τοῦ ἐνὸς ἐστίν, εἰ θέμις εἰπεῖν, τὸ εἶσω πλῆθος. Εἰ δὲ μὴ τοῦτο, ἀλλ' ἐκεῖνό γε, συγχωρῆσαι ῥάδιον ὅτι ἐν μέσῳ τοῦ ἐνὸς καὶ τοῦ ὁπωσοῦν διωρισμένου πλῆθους ἀναγκαῖον εἶναι τὸ ήνωμένον, καὶ ἔτι ἀδιάκριτον πλῆθος. Τοιαῦτα μὲν ἂν τις ἐπ' ἀμφοτέρω ἀπορήσειεν περὶ τοῦ εἶσω πλῆθους ἐν τῷ νοητῷ. Ὁμοίως δ' ἂν ἀπορηθεῖ καὶ περὶ τοῦ ἐκτός. Ἡ γὰρ ὁμοειδὲς τὸ παραγόμενον πλῆθος τῷ παράγοντι, οἷον ἀπὸ τοῦ ἐνὸς ήνωμένου πολλὰ ήνωμένα, ὡς νόες ἀπὸ νοῦ καὶ ψυχὰ ἀπὸ ψυχῆς, ἢ ἀνομοειδές, ὡς ἀπὸ νοῦ ψυχῆ, ἢ ἀπὸ ζωῆς νοῦς, ἢ ἀπὸ οὐσίας ζωῆ· οὕτως ἄρα ἀπὸ τοῦ ήνωμένου οὐσία καὶ ζωὴ καὶ νοῦς. Ἀλλ' εἰ μὲν τοῦτο, οὐ τὸ ήνωμένον πρόεισιν, οὐδὲ πάσχει τὴν πρόοδον ἐκείνη ἢ φύσις, ἀλλ' ἕτερα τὰ ἀπ' αὐτοῦ προϊόντα· καὶ γὰρ ἀπὸ τοῦ ἐνὸς τὰ πολλὰ καὶ τὰ ῥητὰ ἀπὸ τοῦ ἀρρήτου. Οὐ μέντοι ἡ τοῦ ἐνὸς φύσις προέρχεται καὶ γίνεταί πολλα, οὐδὲ ἡ τοῦ ἀρρήτου γίνεταί ῥητή. Εἰ δὲ ἐκεῖνο, τίς ἂν εἴη διάκρισις τῆς ήνωμένης φύσεως; ὅμοιον γὰρ ὡς εἴ τις εἴποι τὰ πολλὰ ἀφ' ἐνὸς προῖεναι ὁμοειδῶς· τοιοῦτον γὰρ καὶ τὰ διακεκριμένα λέγειν ἀπὸ τοῦ ήνωμένου. Τίνος δὲ εἵνεκα καὶ προέλθοι ἂν ἀνομοειδῶς; καὶ γὰρ τοῦ αὐτοῦ σωζομένου εἶδους, οὕτως εἰπεῖν, τὸ αὐτὸ τέλος ἔσται τῆς ὑποστάσεως πρώτοις καὶ μέσοις καὶ τελευταίοις· μήποτε γὰρ οὐδὲ προέρχεται τὴν κατὰ ὕφειν μόνην τοῦ αὐτοῦ ιδιώματος, εἰ μὴ καὶ διαφορὰ προστεθεῖ τις ἐξαλλάττουσά πως τὰ προϊόντα κατ' εἶδος· οὔτε γὰρ ἔχει τι ἀγαθὸν τὸ αὐτὸ ἀπαραλλάκτως ὑφίεσθαι πολλαχῇ, οὔτε δυνατόν αὐτὸ ἀφ' ἑαυτοῦ διακρίνεσθαι.

1. 223 Διὰ τί μὴ προστιθεμένης διαφορᾶς τε καὶ ἐτερότητας; οὐδὲ γὰρ ἐπὶ τῶν ἀτόμων τῶν ἀριθμῷ διαφερόντων μόνον εὐπαράδεκτόν ἐστιν ἄνευ τινὸς εἰδοποιοῦ διαφορᾶς γίνεσθαι τὴν εἰς ταῦτα πρόοδον, μὴ τι γε ἐπὶ τῶν κοινῶν τε καὶ ιδίων. Τοιγαροῦν πᾶς ἀστὴρ καὶ πᾶν ζῶον κοινὸν εἶδος ἐστὶ καὶ εἶδει ἐξήλλακται. Εἰ δὲ οὕτως ἔχει ἡ πρόοδος ὡς ἔχειν τὰ προϊόντα ὁμοῦ τι καὶ κοινὸν καὶ ἴδιον, ὡς ἄνθρωπος καὶ ἵππος καὶ ζῶον ἐκάτερον, πῶς μὲν ἀπὸ τοῦ ζώου ὄντος ἀδιαφόρου πρόεισι τὸ διάφορον, πῶς δὲ τὸ φύσει ἀδιάφορον εἰς πολλὰ τέμνεται ζῶα, κατὰ τὸ ὁμοειδὲς τῆς προόδου; Καὶ ἔτι ἀπορώτερος ὁ λόγος περὶ τοῦ ήνωμένου λεγόμενος· ἀναιρετικὸν γὰρ τοῦτο τὸ ἴδιωμα πάσης διακρίσεως καὶ ὁμοειδοῦς καὶ ἀνομοειδοῦς· ὥστε ἀπὸ τούτου ἀναιρεῖται καὶ τὸ εἶσω πλῆθος διακρίνεσθαι λεγόμενον. Ὁ μὲν γὰρ νοῦς, ἅτε εἶδος ὢν, δύναται ἴσως εἰς εἶδη πολλὰ διακρίνεσθαι, καὶ τὸ ὅλον εἰς πολλὰ μέρη, καὶ τὸ μικτὸν εἰς στοιχεῖα· τὸ δὲ ήνωμένον πῶς ἂν εἰς πρόοδον τὴν ἐν ἑαυτῷ διακριθείη; οὔτε γὰρ ἀνομοειδῶς, πόθεν γὰρ ἐν τῇ ὁμοίᾳ καὶ τῇ αὐτῇ καί, ἔτι μειζόνως εἰπεῖν, ήνωμένη φύσει τὸ κατ' εἶδος ἢ ιδιότητος; πῶς οὖν ἐξηλλαγμένον; οὔτε ὁμοειδῶς, τὸ γὰρ ήνωμένον οὐδὲν ἄλλο βούλεται ἢ μόνον ὃ λέγεται ήνωμένον εἶναι· ὥστε καθὼ γεννώμενον, οὐκ ἂν διακριθείη· οὐκ ἄρα ὁμοειδῶς διακρίνεται. Εἰ δὲ καὶ εἶσω κατὰ τὸ συναμφοτέρον, οἷον ζωὴ ήνωμένη ἀπὸ οὐσίας ήνωμένης, νοῦς ήνωμένος, ἐκάτερον συμβήσεται ἄτοπον ἅμα, καθάπερ ἰδίᾳ συμβέβηκεν ἐπὶ τε τῆς ὁμοειδοῦς προόδου καὶ ἐπὶ τῆς ἀνομοειδοῦς. Ὅλως δὲ καὶ αὐτὸ τοῦτο ζητητέον ἴσως τὰ νῦν, εἰ διττὴ ἡ πρόοδος, ὡς φασιν οἱ φιλόσοφοι, ἢ μὲν ὁμοειδῆς, ὡς Ἀθηνᾶ ἀπὸ Ἀθηνᾶς, ἢ δὲ ἀνομοειδῆς, ὡς Ἀθηνᾶ ἀπὸ Διὸς, ἢ μία φύσις πάσης προόδου κατὰ τὸ συναμφοτέρον προοιούσης· οὔτε γὰρ τὸ ἴδιον ἄνευ κοινοῦ τινος προέλθοι ἂν, οὐδ' ἂν ὑποσταίη, οὔτε τὸ κοινὸν ἄνευ τοῦ ιδίου πρόεισιν ἀδιάφορον· καὶ γὰρ Ἀθηνᾶ ἀπὸ Ἀθηνᾶς, δευτέρα ἀπὸ πρώτης, μερικωτέρα ἀπὸ ὀλικωτέρας, οὐρανία ἀπὸ ὑπερουρανίας, ἂν οὕτω τύχοι· οὐδὲ μόνον ταῦτα ἐξαλλάττει αὐτὴν κατὰ τὸ εἶδος, ἀλλὰ καὶ ιδιοτροπία τις ἀθηναϊκὴ ἢ, καθ' ἣν πᾶσα Ἀθηνᾶ πρώτη ἐστὶ κατὰ τὴν ἑαυτῆς ἴδιον φύσιν, ὅπου γε καὶ τῶν ἀνθρωπίνων ψυχῶν ἐκάστη κατ' εἶδος ἐξήλλακται πάσης ἐτέρας.

1. 224

Πολλῷ δὲ οὖν μειζόνως αἱ πολλαὶ Ἀθηναῖ εἶδει ἀλλήλων διοίσουσιν, ἐπειδὴ πᾶς θεὸς ἀκρότης ἐστὶ κατὰ φύσιν τὴν ἑαυτοῦ. Οὕτω μὲν τοίνυν ἡ ὁμοειδὴς λεγομένη φαίνεται οὕσα καὶ ἀνομοειδής. Ἀλλὰ καὶ Ἀθηνᾶ ἀπὸ Διός, θεὸς ἀπὸ θεοῦ, καὶ νοῦς ἀπὸ νοῦ, καὶ δημιουργικὴ ἀπὸ δημιουργικοῦ, καὶ νοοποιός, ἂν οὕτω τύχοι, ἀπὸ νοοποιοῦ· ὥστε καὶ ὁμοειδὴς οὕσα πέφηνεν ἀνομοειδής. Μήποτε οὖν πανταχοῦ συναμφοτέρος αἰὲ πᾶσα γίγνεται πρόοδος. Εἰ μὴ ἄρα φανεῖ ὅπου μὲν ἐπικρατοῦν τὸ ὅμοιον, ὅπου δὲ τὸ ἀνόμοιον, ἀλλὰ γὰρ καὶ αὐτὸ τοῦτο ζητητέον, διὰ τί ἡ μὲν ἐστὶν ὁμοειδής, ἡ δὲ ἀνομοειδής, εἴτε χωρὶς, εἴτε ἡ συναμφοτέρος· μήποτε γὰρ πᾶσαι ὁμοειδεῖς, ἡ πᾶσαι ἀνομοειδεῖς, οἷον ὃ λέγω, ἀπὸ Διός, φαμέν, Ζεὺς τε καὶ Ἀθηνᾶ, καὶ ἄλλος καὶ ἄλλος, οὐκ ἂν γεννηθέντες πολλοὶ ἀφ' ἑνός, εἰ μὴ πάντα ἦσαν ὁ εἷς· αἰὲ γὰρ ὀλικώτερος τοὺς μερικωτέρους ἐν ἑαυτῷ συναιρεῖ, ὥσπερ τὸ ζῶον τὰ πολλὰ ζῶα, ἄνθρωπον καὶ ἵππον καὶ βοῦν· κατ' αὐτὰ γὰρ ταῦτα τὸ ζῶον ἦν ὁμοῦ καὶ τὰ χωρὶς προελθόντα ἀπ' ἀλλήλων εἶδη πάντα τοῦ ζώου. Εἰ δὲ Ζεὺς ἀπὸ Διός ὁμοειδής, πρόεισιν οὐχ ὁμοίως τοῖς ἄλλοις. Εἰ μὲν τοῖς ὀνόμασι προσέχοι τις, τάχα ἂν ἀπορηθεῖ, τὰς δύο προόδους ὁρῶν ἀντιδιηρημένας· εἰ δὲ ἐννοήσειεν ὅτι ὁ μερικώτερος Ζεὺς καὶ δεύτερος καὶ τρίτος προελθὼν οὐκ ἔστιν ὁ αὐτὸς τῷ προτέρῳ κατ' εἶδος (ὁ μὲν γὰρ ἦν πάντες οἱ προελθόντες, ὁ δὲ εἷς τῶν προελθόντων), ὅψεται πᾶσαν τὴν πρόοδον καὶ τὴν πάντων ἑνὸς οὕσαν μερισμὸν τῆς ὑπάρξεως τοῦ ὅλου Διός· ὥστε μέρος ἕκαστος τοῦ προάγοντος καὶ συνώνυμος ἐκείνῳ, τῷ μὲν ὅλῳ καθ' ὅλον οὐδεὶς, κατὰ δὲ μέρος, καθ' ὃ προέρχεται, πᾶς. Εἰ δὲ ὁ μὲν ὅλος παράγει, οἱ δὲ παραγόμενοι καθ' ὅλον, οὐ ταῦτόν τε εἶδος, ὅλος τε ὁ Ζεὺς καὶ τὸ τοῦ Διὸς μέρος, οἷον Ζεὺς ὁ δεύτερος καὶ Ἀθηνᾶ, σαφὲς αὖ πάλιν ὅτι πάντες ἀνομοειδεῖς ἀπογεννῶνται, καὶ ἕτεροι ἀφ' ἐτέρου κατ' εἶδος· ἡ δὲ τοῦ Διὸς κοινωνία μέχρις ὀνόματος, ἐπεὶ καί, εἰ ἔστι διαφορὰ τῶν προόδων, τίς ἡ αἰτία τῆς διαφορᾶς; διὰ τί ἀπὸ τοῦ αὐτοῦ ἡ μὲν ὁμοειδής, ἡ δὲ ἀνομοειδής; τίς ἡ ἀποκλήρωσις τῆς ἀπογεννήσεως ἐκείνης ἢ ταύτης; ἄρα ὅτι ἡ μὲν ὁμοειδὴς κατὰ τὸν μερισμὸν ἀποτελεῖται τῆς ἰδίας ὑπάρξεως, ἡ δὲ ἀνομοειδὴς κατὰ τὴν προειλημμένην αἰτίαν τῆς ἀλλοτρίας; ἡ πρῶτον μὲν ἡ αἰτία ὑπαρξίς ἐστι τῆς περιειληφύιας αὐτὴν φύσεως, οἷον ἡ αἰτία τῆς Ἀθηνᾶς ἐν τῷ Διὶ πρεσβύτερον συμβεβηκός τί ἐστι τῆς Διός· ἡ συνουσίωται καὶ αὕτη τῷ Διί, καὶ ἄνευ αὐτῆς οὐκ ἂν εἴη ὁ Ζεὺς, ὅπερ εὐαγέστερόν τε καὶ ἀληθέστερον εἰπεῖν, ὥστε καὶ ἡ ἀνομοειδὴς κατὰ μερισμὸν τῆς ὑπάρξεως ἀποτελεῖται· δεύτερον δὲ ὁ τῆς ὑπάρξεως μερισμὸς ἐνυπάρχει τῷ Διί, τῶν μερικωτέρων ἀπ' αὐτοῦ προελθόντων, οἷον τῆς ὁμοειδοῦς ἀπ' αὐτοῦ σειρᾶς τῆς διῶν λεγομένης, καὶ οὐ δήπου καθ' ὑπαρξιν ἐν αὐτῷ ἢ ἀπ' αὐτοῦ γεννωμένη σειρά, ἀλλὰ κατ' αἰτίαν μὲν, ὡς πρὸς τὴν παραγομένην σειράν, καθ' ὑπαρξιν δέ, ὡς πρὸς τὸν παράγοντα σειράν.

1.225 Καὶ γὰρ ἐκεῖνο ἄξιον ἐπιστάσεως, μήποτε τὸ αὐτὸ ἄλλου μὲν ὑπαρξιν, ἄλλου δὲ αἰτίαν ῥητέον· καὶ οὐ χρεῖα διπλασιάζειν ἐκάστου τὴν φύσιν τῇ τε ἑαυτοῦ ὑπάρξει λεγομένη καὶ τῇ προλήψει τῆς τῶν δευτέρων αἰτίας· τὰ δὲ αὐτὰ καὶ περὶ μεθέξεως ἐροῦμεν· ἡ μὲν γὰρ ἐτέρωθεν τὸ ἐν ἀνθρώπῳ ζῶον, ταύτῃ μέθεξις· ἡ δὲ συμπληροῖ τὸν ἄνθρωπον, ταύτῃ ὑπαρξιν τοῦ ἀνθρώπου. Ἔτι δὲ ἀνωτέρω ζητήσκειν ἂν τις εἰκότως ὅπως ἀφ' ἑνός πολλὰ προέρχεται. Διὰ τί μὲν οὐκ ἀφ' ἑνός ἐν μόνον πρόεισι; διὰ τί δὲ τὰ πολλὰ οὐκ ἀπὸ πολλῶν; νῦν δὲ ἀπὸ Διός, φαμέν, οἱ πολλοὶ θεοί, ἀλλ' ἴσως ἀπὸ τῶν ἤδη πολλῶν περιεχομένων, εἴτε καθ' ὑπαρξιν, εἴτε κατ' αἰτίαν, εἴτε καὶ κατὰ μέθεξιν ἐθέλοι τις λέγειν, οἱ πολλοὶ προΐασιν· ὥστε πολλοὶ ἀπὸ πολλῶν. Τί οὖν ἂν προέλθοι ἀφ' ἑνός ὅλον ἀφ' ὅλου; αἰὲ γὰρ τὸ παραγόμενον μερικώτερον τοῦ παράγοντος· ἡ ἐπὶ μὲν τῆς ὁμοειδοῦς λεγομένης παραγωγῆς, ὅλη ἡ σειρά ὁμοῦ ὡς ἀφ' ἑνός τοῦ ὅλου προελήλυθεν, ἐπὶ δὲ τῆς ἀνομοειδοῦς ὅλος ὁμοῦ ὁ χορὸς τῶν γεννηθέντων, ὡς εἷς ἅπας ἀφ' ἑνός ὅλου. Τάχα δὲ ἂν τις εἴποι καὶ τὸν ὅλον δημιουργὸν ἀπὸ τοῦ ὅλου Κρόνου προελθεῖν, ὡς ἕνα κόσμον ὁλόκληρον ἀφ' ἑνός κόσμου ὁλοκλήρου, τοῦ τιτανικοῦ τὸν δημιουργικόν. Ἄρα οὖν

ἰσοστάσιος τῷ Κρόνῳ ὁ Ζεύς, ἢ ὁ περιεχόμενος ἀεὶ κόσμος τῷ περιέχοντι; καὶ μὴν ἔν γε τοῖς σωματικοῖς στερεώμασιν ὑπερέχει τοῦ περιεχομένου ὁ περιέχων· ὥστε ἀνάλογον ἔξει καὶ ἐν τοῖς ἀσωμάτοις, ὁ κρόνιος περιέξει τὸν δῖον, καὶ τὸν κρόνιον ὁ οὐράνιος, καὶ τοῦτον ὁ νύχιος, καὶ τοῦτον αὖ πάλιν ὁ ἀπλῶς κόσμος εἰς πρὸ πάντων διακοσμηθεῖς.

1.226 Οὐδὲ ἄρα οὕτως ὅλον ἀφ' ὅλου τι πρόεισιν, οὐ γὰρ μόνον τὸν δημιουργὸν εἶη ἂν περιέχων ὁ Κρόνος, ἀλλὰ καὶ τὴν ὑπεροχὴν· ὥστε κατὰ μέρος καὶ ἡ τοιάδε πρόοδος· ὥστε πᾶσα αἰτία παραγωγὸς ἀπὸ τῶν ἐν αὐτῇ πολλῶν μερίζει τὴν πρόοδον· οὕτω δὲ ἀναγκασθησόμεθα πανταχοῦ τὸ εἶσω πλῆθος ὑπερτιθέναι τοῦ ἐκτός. Ἐπεὶ οὖν πάντα ἀφ' ἐνός, καὶ τὸ ἐν τοῦτο ὅπερ καλοῦμεν ἀπλῶς ἐν ἔξει πλῆθος ἐν αὐτῷ, οὐ γὰρ ἂν ἀπ' αὐτοῦ τὰ πολλὰ προῆλθε, καὶ ὁ λόγος πείσεται τὸ ἄπειρον. Ἔτι δὲ οὐ κατὰ ἄλλον τρόπον ἀποριῶν ἀρχαῖόν τι καὶ νεώτερον· ἢ γὰρ ἀπὸ τοῦ ὄντος ἢ πρόοδος· καὶ πῶς ἂν προέλθοι τὸ ἤδη ὄν καὶ πρότερον; ἢ ἀπὸ τοῦ μὴ ὄντος καὶ τί ἂν γένοιτο τῶν ὄντων ἀπὸ τοῦ μηδαμῶς ὄντος; οὐ γὰρ ἐστὶν ἐκεῖ ὕλη τις, ἵνα ἀπὸ τοῦ ταύτης δυνάμει, τὸ ἐνεργεῖα προέλθοι· καίτοι οὐδὲν ἀπὸ τοῦ δυνάμει γεννηθεῖν ἂν ἐνεργεῖα· κρεῖττον γὰρ τοῦτο ἐκείνου· τὸ δὲ γεννώμενον αἰεὶ τοῦ γεννῶντος ὑποδεέστερον. Οὔτ' ἂν τι οὖν προέλθοι ἀπὸ τοῦ ὄντος, ὃ ἤδη ἐστίν, οὔτ' ἂν ἀπὸ τοῦ μὴ ὄντος, οὔτε δυνάμει, οὔτε ἐνεργεῖα, οἷον ἡ ζωὴ, φαμέν, ἀπὸ τῆς οὐσίας πρόεισι, καὶ ὁ νοῦς ἀπὸ τῆς ζωῆς, καὶ ἡ ψυχὴ ἀπὸ νοῦ, καὶ τὸ σωματοειδὲς ἅπαν εἶδος ἀπὸ ψυχῆς. Οὐκοῦν ἔσται τὰ δεύτερα ἐν τοῖς προτέροις; ἢ οὐκ ἔσται ἐνεργεῖα· καὶ τοῦτο μὲν ἀδύνατον ποιήσει τὴν πρόοδον, ἐκεῖνο δὲ πρὸς τούτῳ καὶ περιττήν. Εἰ δὲ λέγοι τις ὅτι κατ' αἰτίαν, τί ποτὲ ἐστὶ τὸ κατὰ αἰτίαν, ζητοῦμεν, πότερον ὅτι τὸ προελθόν ἐστὶν ἐν τῷ παράγοντι ταυτόν, οἷον ἢ τῷ εἶδει, ἢ τῷ ἀριθμῷ; Ἀλλὰ τοῦτο μὲν ἀδύνατον· ἄλλο γάρ, ὥς φαμεν, τὸ αἰτιατὸν καὶ ἄλλο τι ἢ αἰτία· οὐ μέντοι οὐδὲ τῷ εἶδει· ἐν γὰρ τὸ εἶδος ἐκασταχοῦ πρῶτον, ἐπεὶ οὐδὲ ὁ τῆδε ἄνθρωπος ὁ αὐτὸς τῷ ἐκεῖ κατὰ τὸ εἶδος, τὸ μὲν γὰρ εἰκόν, τὸ δὲ παράδειγμα, καὶ τὸ μὲν ἐν ὕλῃ, τὸ δὲ ἐν νῷ. Τοιγαροῦν τὸ ἐν ψυχῇ μέσον ἕτερον ἐκατέρου τῶν ἄκρων. Εἰ δὲ μήτε εἶδει, μήτε ἀριθμῷ ταυτόν, οὐδ' ἂν εἴη τι ἄλλο παρ' αὐτὸ τὸ γεννῶν ἐν τῷ γεννῶντι τοῦ γεννωμένου αἷτιον. Πάλιν γὰρ διὰ τί ἕτερον ἐτέρου αἷτιον; ὅμοιον γὰρ ὥς εἰ τὸ μὴ ὄν τοῦ ὄντος· ἕτερον δὲ καὶ αὐτὸ τὸ γεννῶν τοῦ γεννωμένου. Πῶς οὖν ἕτερον ἐτέρου γεννητικόν, εἴτε αὐτό, εἴτε καθ' ἕτερον ἐν αὐτῷ; ἄτοπον δὲ καὶ ἐπὶ τῶν εἰς ὕλην προελθόντων ἀπὸ τοῦ νοῦ συλλογιεῖται ὁ λόγος. Δεῖ μὲν γὰρ οὐδὲν εἶναι πρῶτον ἐν ὕλῃ φυόμενον, ἀλλὰ πάντα ἐκεῖθεν ἦκειν· οὐδὲ ἄρα τὸ εἰκονικὸν ἐν ὕλῃ πρῶτον, οὐδὲ τὸ γενητόν, οὐδὲ τὸ ἔνυλον, οὐδὲ τὸ διεστάμενον ὡδὶ καὶ ὠγκωμένον· εἶδη γὰρ καὶ ταῦτα διαφέροντα τῶν ἀντικειμένων· οὐκ ἄρα οὐδὲ ταῦτα ἐκεῖθεν πρόεισιν, οὐδὲ γὰρ ἐκεῖ προϋπάρχει· τὰ δὲ προϋπάρχοντα οὐκ ἐνδέχεται προελθεῖν εἰς ὕλην, οἷον τὰ αἰώνια καὶ ἀγέννητα.

1.227 Χωρὶς δὲ τούτων ἀπὸ τοῦ ἠνωμένου φαμέν τὸ διακεκριμένον προεληλυθῆναι, ταῦτα δὲ κατὰ ἔνωσιν γίγνεται καὶ διάκρισιν, τὸ ἠνωμένον καὶ τὸ διακεκριμένον, ὁμοῦ δὲ ἐκφαίνεσθον ἔνωσις καὶ διάκρισις· καὶ καθόλου ἀντικείμενα κατὰ μίαν πρόοδον, τὰ διακεκριμένα ἐν τῷ διακεκριμένῳ. Ὅπου δὲ ἔνωσις, ἐκεῖ τὸ ἠνωμένον, καὶ ὅπου διάκρισις, ἐκεῖ τὸ πεπονθὸς αὐτὴν διακεκριμένον· ἐν ἄρα τῷ διακεκριμένῳ ἐκατέρον ἐστὶ, τὸ τε ἠνωμένον καὶ τὸ διακεκριμένον· οὐκ ἄρα πρὸ τοῦ διακεκριμένου τὸ ἠνωμένον, ἀφ' οὗ πρόεισι τὸ διακεκριμένον. Εἰ δὲ ἐν τῷ ἠνωμένῳ ἢ ἔνωσις, ὅπου δὲ αὕτη ἐστὶ, καὶ ἡ διάκρισις ἐκεῖ, ἔσται ἄρα καὶ ἐν τῷ ἠνωμένῳ τὸ διακεκριμένον. Ἔτι τοίνυν ζητήσεως ἄξιον τί τὸ πεποιηκὸς ἐστὶ τὸ διακεκριμένον ἀντὶ τοῦ ἠνωμένου καὶ μετ' ἐκείνου· τὸ γὰρ ἠνωμένον πῶς ἂν εἴη διακρίσεως αἷτιον; ὅμοιον γὰρ ὥς ἐπὶ τὸ ἐναντίον τοῦ ἐναντίου ποιοῖ τις γεννητικόν. Εἰ δὲ ἡ ὕφεις διεκρίνε, τί τὸ πεποιηκὸς αὐτὴν τὴν ὕφειν; οὐ γὰρ δὴ πάλιν ἡ ὑπεροχὴ τὴν ὕφειν. Τρόπος δὲ ὁ αὐτὸς τῆς ἀπορίας ἐπὶ τοῦ ἐνός καὶ τῶν πολλῶν εἰωθυίας καὶ πάλιν θρυλεῖσθαι, πῶς ἐξ ἐνός πολλὰ γεννᾶται; ὅμοιον γὰρ ὥς ἀπὸ θερμοῦ φάναι τὸ ψυχρὸν προῖεναι, Ἄρα οὖν πρὸς μὲν τοῦτο ῥητέον, ὃ δὴ φασιν οἱ

φιλόσοφο 1, ὥς τὸ προϊόν καταδεέστερον γίνεται τοῦ προάγοντος, ἢ οὖν ἐξίσταται τοῦ ἐνὸς τὸ γεννώμενον ἀπ' αὐτοῦ, ταύτη οὐχ ἔν· ὥστε πολλὰ ἐξ ἀνάγκης. Ἀλλὰ πρῶτον μὲν τὸ καταδεέστερον οὐκ ἐξαλλάττει τὸ εἶδος οὐδὲ τὴν φύσιν τοῦ πράγματος· ἔστι γὰρ καλὸν τὸ μὲν ὑπέρτερον, τὸ δὲ ὑφειμένον, καλὸν δὲ ὁμῶς ἐκάτερον, ὥστε καὶ ἐν ἐκάτερον, εἰ καὶ τὸ μὲν παράγον, τὸ δὲ παραγόμενον. Ἔστι γοῦν καὶ τοῦ ἐνὸς ἴδιος πρόοδος ὡς ἐνὸς εἰς ἐν προϊόντος. Δεύτερον δὲ κατὰ συμβεβηκὸς ἔσται τὰ πολλὰ προϊόντα, εἴπερ οὐχ ἢ πολλὰ γεννᾶται, ἀλλ' ἢ γεννᾶται, πολλὰ ἔστι.

1.228 Τρίτον δὲ καὶ μένει τὸ ἄπορον· διὰ τί γὰρ ἀπὸ τοῦ ἐναντίου εἰς τὸ ἐναντίον ἢ γέννησις; Μήποτε οὖν ἄμεινον λέγειν ὡς τὸ ἐν οὐκ ἔστι μόνον ἔν, ὡς τὸ ὄνομα παραδείκνυσιν, ἀλλὰ πάντα κατὰ μίαν ἀπλότητα τὴν πρὸ πάντων, ὡς πολλάκις λέγομεν· διὸ πάντων ἔστιν αἷτιον κατὰ τὴν πάμφορον αὐτοῦ ταύτην ἀπλότητα. Οὐ καθόσον οὖν ἐν οὕτως ὡς ἀντικείμενον τοῖς πολλοῖς (πάσης γὰρ ἀντιθέσεως προϋπάρχει ἔν), ἀλλὰ καθόσον ἀρχὴ τῶν πάντων καὶ πάντα· ὡς ἀρχὴ τῶν ἀπάντων, οὕτω παράγει τὰ μεθ' ἑαυτήν, τὰ τε πάντα ὡς μόνη, καὶ τὰ πολλὰ ὡς ἔν, καὶ τὰ ὄντα ὡς ὑπερούσιος μὲν, οὔσα δὲ καὶ τὰ ὄντα· τί γὰρ διαφέρει τὸν δημιουργικὸν νοῦν, πάντα ἐν ἑαυτῷ προειληφότα παραδειγματικῶς, παράγειν ἀφ' ἑαυτοῦ πάντα εἰκονικῶς; ἢ τὴν μίαν τῶν ὅλων ἀρχὴν πάντα οὔσαν ἀπλῶς ὅσα ἀπ' αὐτῆς πρὸ τῶν ἀπ' αὐτῆς ἀδιακρίτως καὶ κατὰ μίαν ἀπλήθυντον φύσιν, πάντα παράγειν τὰ πολλὰ ἀφ' ἑαυτῆς. Τὸ δὲ ἄπορον ἦν πῶς ἀφ' ἐνὸς τὰ πολλὰ· νῦν δὲ ἀπὸ τῆς πάντων ἀρχῆς τὰ πάντα πέφηνεν, ὅτι καὶ ἡ ἀρχὴ πάντα ἦν πρὸ πάντων. Εἰ δὲ τὰ προελθόντα καὶ τὸ ἐν τὸ ἐκ πάντων, καὶ πάντα οὐ κατὰ πλῆθος τὸ τῶν πάντων, εὖ χρὴ εἰδέναι καὶ τὴν ἀρχὴν οὔσαν διττὴν, τὴν μὲν κατὰ τὸ ἐν ἀπλῶς ὑμνούμενον, τὴν δὲ κατὰ τὰ πάντα, ἅπερ αὐτὴν εἶναι φαμεν ὡς πρὸ πάντων. Καὶ πολλὰ δὴ ταύτην πάλαι ἀνευφημοῦμεν ὡς τὰ πολλὰ τοῦ ἐνὸς οἷον ἐκείνου δύναμιν ἄπειρον, καθ' ἣν ἢ μεθ' ἧς πάντα ἐκεῖνο καὶ πάντων γεννητικόν. Διὸ πατρικὴ δύναμις ἀνακαλεῖται καὶ ὑπὸ τῶν θεῶν αὕτη ἡ ἀρχή. Καὶ ἐπειδὴ συμπεφύκασιν αἱ πρῶται ἀρχαί, καὶ οὕτως ὡς ἐν τῇ προτέρᾳ τὴν δευτέραν εἶναι, καὶ ἀπ' αὐτῆς ἐν αὐτῇ προελθεῖν, διὰ τοῦτο καὶ τῶν ἐκεῖθεν προελθόντων ἕκαστόν τε καὶ ἰδίᾳ καὶ ὁμοῦ πάντα ἔν τε καὶ πολλὰ ἔστιν ὁμοῦ, καὶ τὰ πολλὰ ἀπὸ τοῦ ἐνὸς ἐν τῷ ἐν ᾧ προελθόντα καὶ δευτέρα πανταχοῦ τοῦ ἐνός. Ἄρα οὖν καὶ ἐν τῇ ὕλῃ μετὰ τὸ ἐν τὰ πολλὰ αὐτῆς ἔστι καὶ τὸ ἔσχατον πάντων οὐ τὸ ἐν, ἀλλὰ τὰ πολλὰ φήσομεν εἶναι, ὥστε καὶ πρὸ πάντων ἔσται τὰ πολλὰ καὶ οὕτως ἔν; ἢ οὕτως ἐν τῷ ἐνὶ τὰ πολλὰ ἕκασταχοῦ, ὡς κύκλῳ περιεχόμενα ὑπὸ τοῦ ἐνός, ὥστε τὸ ἐν πανταχοῦ πρῶτον καὶ ἔσχατον. Τοῦτο μὲν οὖν ἐν παρενθήκη τοῦ λόγου τοιοῦτον ἔστω. Τὸ δὲ ἐξ ἀρχῆς τὰ πολλὰ παράγεται ὑπὸ ἐνός, ὅτι τοῦτο τὸ ἐν ὡς ἀπλοῦν ἐν καλεῖται, ἐπεὶ πολλὰ ἔστι καὶ τὰ πάντα, καὶ ἔτι μεῖζον ἢ τὰ πάντα, καθόσον αὐτὸ μὲν ἔν, τὰ δὲ πολλὰ καὶ τὰ πάντα ἢ δευτέρα ἀρχή, λύσις οὔσα καὶ ἀπειρία τοῦ ἐνός, ἢ πάντων γεννητική.

1.229 Τὸ μὲν οὖν ἐν ὅπως παράγειν ζητεῖν, ἀγνοούντων ἔστι τὴν ἀπλότητα τοῦ ἐνός· οὕπῃ γὰρ ἐν ἐκείνῳ ὕπαρξις καὶ δύναμις καὶ ἐνέργεια ἀντιδιήρηνται, ἀλλὰ μόνον κατὰ τὸ ἐν· ἢ δὲ δευτέρα ἀρχὴ πρώτη ὑποφαίνει τὸ γόνιμον καὶ ἀπειροποιὸν εἰς πλῆθος καὶ τὴν ἔξω τοῦ ἐνός ἀπειθοῦσαν· διὸ τῶν δευτέρων ὀνομάτων ἡξίωται, καὶ οὐδὲν ἄπορον ἀπὸ ταύτης τὰ πολλὰ προϊέναι, πολλὰ γε οὔσης, καὶ τὰ πρὸ πάντων πολλὰ ἀπλῶς. Ἀπολογησώμεθα δὲ τὰ αὐτὰ καὶ ὑπὲρ τοῦ ἡνωμένου· τοῦτο γὰρ ἅμα καὶ πεπληθυσμένον ἔστιν, ὥστε πάντα ὄν κατὰ τὸ ἡνωμένον, εἰκότως γεννητικόν ἔστι τῶν πάντων, ὡς ἀρχὴ τῶν πάντων ἡνωμένη. Ἀλλὰ πῶς διεκρίθη τὰ ἀπ' αὐτῆς ἐκείνης γεννωμένης; πῶς δὲ ἀπὸ τοῦ ἐνός τὰ πολλὰ διεκρίθη; τοῦτο γὰρ ἦν τὸ ἐξ ἀρχῆς ἀπορούμενον· ἢ ὅτι ἡ ἀρχὴ πάντα οὔσα καὶ πρόοδος ἦν καὶ ὕφεις καὶ διάκρισις· ἔστι γὰρ τι τῶν πάντων καὶ τούτων ἕκαστον. Ὡς οὖν οὐσίαν καὶ ζωὴν καὶ νοῦν παράγει, φέρε εἰπεῖν, οὕτω καὶ μετὰ τούτων συναπογεννᾷ τὴν ὕφειν καὶ τὴν διάκρισιν καὶ τὴν πρόοδον καὶ πάντα ὅσα τῆς ἐτερότητος ἔχεται· καὶ γὰρ ἡ ἐτερότης μετὰ τῶν ἐτέρων διακρίνεται, ὥστε καὶ ἡ



διάκρισις μετὰ τῶν διακρινομένων, καὶ ἡ πρόοδος μετὰ τῶν προϊόντων, καὶ ἡ ὕψεις μετὰ τῶν ὑφιεμένων. Οὐκ ἄρα κατὰ συμβεβηκὸς πρόεισιν εἰς διάκρισιν, ἀλλ' ἡ γεννώσα αἰτία καὶ διακρίνει καὶ τὴν διάκρισιν συμπαράγει. Πρὸς δέ γε τὸ δεύτερον ἀπὸ τοῦ τέλους ἐροῦμεν ὅτι ἡ μὲν ὁμοταγὴς ἐστὶν ἔνωσις διακρίσει, καὶ αἱ ὁμοταγεῖς ἅμα εἰσὶν, ἡ δὲ ἐστὶν ἔνωσις ἡ μία σύμπτυξις αὐτῆς ὅλης τῆς ἀντιθέσεως, ὡς δυάδος· ἔστι δὲ πρεσβυτέρα καὶ ταύτης ἔνωσις, ἡ πασῶν ὁμοῦ τῶν τοιούτων ἢ μονάδων συναγωγός, μονὰς οὕσα αὕτη πασῶν μονάδων καὶ τοῦ ὅλου μονοειδοῦς ἀριθμοῦ αὐτοῦ, οὕσα τὸ ἐν εἶδος ἐν ᾧ πάντα συνείληπται τὰ εἶδη. Νοεῖν δὲ χρὴ πρὸ ταύτης τὴν τοῦ ὅλου ἀπλῶς, ἐν ᾧ τὰ ἀπλῶς μέρη περιέχεται, καὶ πρὸ ταύτης γε τὴν τοῦ στοιχειωτοῦ ἔνωσιν, συναίρεσιν οὕσαν τῶν πάντων στοιχείων, οὐσίαν οὕσαν τὴν ἡνωμένην ὡς ταύτη συνοῦσαν, τὴν ἐνιαίαν, ὣν μίαν πρὸ ἀμφοῖν ἔνωσιν τὴν κυριωτάτην ἀποδεδεῖχαι τοῦ ἐνὸς ὄντος, ἣν δὲ ἐξαιρέτως ἀνυμνοῦμεν τὸ ἡνωμένον. Ἐν τούτῳ οὖν ἐστὶ πάντα, ὥστε καὶ ἡ διάκρισις ἐν αὐτῷ καθ' ἔνωσιν, ὡς τὰ ἄλλα, ἀπὸ δὲ τούτου πρόεισι τὸ διακρινόμενον καὶ ἐπὶ τούτῳ τὸ διακεκριμένον.

1.230 Πόθεν οὖν ἐγένετο ἡνωμένον εἰ μὴ διὰ τὴν ἔνωσιν, ὥσπερ διακεκριμένον διὰ τὴν διάκρισιν, αὐτὰ δὲ ἅμα ἐκφαίνονται; ἢ κατὰ ἐπικράτειαν ὑφέστηκεν, ἄνω μὲν ἔνωσις, κάτω δὲ διάκρισις· οὐκοῦν ἄνω καὶ ἡ διάκρισις, ὥστε καὶ ἐκεῖνο διακεκριμένον, εἰ καὶ ἔλαττον. Ἀλλὰ γὰρ ὅπου ἡ ἑτέρα κρατεῖ, καὶ ἡ ἑτέρα, οἷον ὅπου ἡ ταυτότης, καὶ ἡ ἑτερότης, καὶ ὅπου στάσις, καὶ ἡ κίνησις· ἅμα γὰρ ἐκφαίνεσθον. Οὐκοῦν ἄλλο σημαίνόμενον τῆς ἐνώσεως ἐκείνης καὶ τῆς διακρίσεως ἐκείνης, ἀντικειμένων μὲν πως καὶ τούτων, οὐ μὴν ὁμοταγῶς, ἀλλ' ὡς αἰτίου καὶ αἰτιατοῦ, ἢ, ἄμεινον λέγειν, ὡς πάντα μὲν ἡμεῖς διωρισμένα νοοῦμεν καὶ ὀνομάζομεν τὰ τε ἄλλα καὶ ἔνωσιν καὶ διάκρισιν, ἀπὸ δὲ τούτων ἐνδεικνύμεθ' αὖ καὶ περὶ τῶν ἀδιορίστων. Οὐ τοίνυν τὸ ἡνωμένον κατὰ τὴν ἔνωσιν εἰδοποιούμεν, οὐδὲ τὸ ὅλον διακεκριμένον κατὰ τὴν ἐν μέρει διάκρισιν· ὁ μὲν γὰρ νοῦς ἡνωμένον ἅμα καὶ διακεκριμένον· ὅπερ δὲ ἐν τούτῳ μέρος πρὸς μέρος, τοῦτο πρὸς ὅλον τὸν νοῦν ὡς διακεκριμένον ἢ οὐσία ὡς ἡνωμένον, ἢ, κυριώτερον φάναι, πρὸς τὸ συναμφοτέρων ἐν καὶ ὄν, τὸ πρὸ ἀμφοῖν ἡνωμένον· προσχρώμεθα δὲ τοῖς τῶν διωρισμένων ὀνόμασιν ἢ καθ' αὐτὰ ἢ κατὰ συμπλοκήν, ἐνδείξασθαι τι βουλόμενοι περὶ τῶν πάντη ἀδιορίστων, ὧν οὔτε νόημα οὔτε ὄνομα διηρθρωμένον ἔχομεν διὰ τὸν πολὺν μερισμὸν τῆς ἡμετέρας διανοήσεως· δεῖ γὰρ πάντα ὁμοῦ συνελεῖν τὰ νοήματα ἡμῶν εἰς ἓν μετανόημα, τὴν μίαν πάντων νοημάτων κορυφήν, εἰ μέλλοιμ' εἶναι ἱχνους ἐπιλαβέσθαι τῆς συνηρημένης ἐκείνης φύσεως. Καὶ μὴν πρὸς τὰ τρίτα τῶν ἀπορημάτων, ἐν μὲν ἐκεῖνο διοριστέον ἐπὶ τῶν εἰκόνων καὶ τῶν παραδειγμάτων, ὡς ὁ λέγων λόγος τὰ γενητὰ δεῖν προϋπάρχειν ἐν τοῖς ἀγενήτοις, ἐκεῖνο ἀξιοῖ τὰ εἶδη πάντα καὶ τὰς ιδιότητας ἄρχεσθαι ἀπὸ τοῦ νοῦ καὶ τῶν αἰωνίων, εἴτα προῖεναι εἰς ψυχὴν τε καὶ τὴν μέσσην οὐσίαν, εἴτα καὶ εἰς ὕλην ἐπ' ἔσχατον· οὐ γὰρ εἶναι τὰ ἔνυλα αὐτάρκη, οὐδὲ πρῶτα, οὐδὲ ἀληθεύοντα τὴν εἰδητικὴν ὑπαρξιν, ἅτε συμπεφυρμένα τῷ μὴ ὄντι καὶ τῷ ἀνείδῳ, οὐ μέντοι μὴ εἶναι πρῶτα συμπεφυρμένα καὶ ἔνυλα, ἀλλὰ μόνον εἶδη μὴ εἶναι τὰ πρῶτα.

1.231 Ὡς καὶ τὸ διωγκωμένον καὶ τὸ διεστώδες ὡς μὲν εἶδη ἐκεῖ προϋπάρχει καὶ ἐκεῖνα πρῶτα, ὡς δὲ γενητὰ καὶ ἔνυλα καὶ οἷά γε ὄντα ὀρώμεν, πρῶτα μὲν καὶ μόνα, ὡς τοιαῦτα τῇδε, ὡς δὲ εἶδη, ἃ λέγεται εἶναι, πάντων ἔσχατα. Τίς οὖν ἀξιώσει καὶ ὡς ἔσχατα εἶδη πρῶτα εἶναι; ἀλλ' ὡς εἶδη μόνον ἐκεῖ πρῶτα πέφηνε· καὶ τὰ ἀντικείμενα κρατεῖ ἐπίσης ἐκεῖ, ταυτότης καὶ ἑτερότης, κίνησις καὶ στάσις, ἐν καὶ πολλά, πᾶσαι αἱ ἀντιθέσεις ὁμοίως, ἀλλ' ὅπου μὲν ἀγενήτως πάντα καὶ αἰωνίως, ταῦτόν δὲ εἰπεῖν, ἀμερίστως, ὅπου δὲ γενητῶς τε καὶ ἐγχρόνως, ταῦτόν δὲ εἰπεῖν, μεριστῶς. Καὶ οὐ λέγω τὸ μεριστὸν καὶ ἀμέριστον ὡς εἶδη ἄττα· εἴη γὰρ ἂν ἐκατέρωθεν ἐκάτερον οἰκείως, ἀλλ' ἕτερον τρόπον τὸ ὅλον ἀπὸ τινος μέρους ὀνομάζομεν, οὐκ ἔχοντες ὄνομα σημαντικὸν τῆς κοινότητος· οὐδὲ γὰρ κόσμον καλοῦντες τὸ πᾶν, οὐδὲ τοῦτο ἀπὸ κοινῆς

φύσεως καλοῦμεν τῆς πάντα συλλαβούσης, ἀλλ' ἀπὸ μιᾶς ιδιότητος τοῦ κεκοσμηθῆαι· καὶ γὰρ ὁ χορὸς ἀπὸ τοῦ χορεύειν μόνου, καὶ ὁ στρατὸς ἀπὸ τοῦ στρατεύεσθαι, καὶ ἄνθρωπος ἀπὸ τοῦ ἀναθρεῖν ἃ ὅπωπεν, καὶ ἵππος ἀπὸ τοῦ ἴεσθαι τοῖς ποσίν· ἕκαστον γὰρ ἐν ὄν καὶ πολλὰ ἀφ' ἐνὸς ἐκλήθη τῶν ἐν αὐτῷ πολλῶν ὄντων. Ἄρα οὖν τὸ ὅλον οὐκ ἔστιν ὄνομα κοινὸν ὥσπερ καὶ πρᾶγμα; ἢ πάντα μὲν καὶ τὸ ὅλον, τὰ μέρη πρό γε τῶν μερῶν, ἀπὸ δὲ τοῦ συναγωγῶ τοῦ μερῶν ἐπωνόμασται· ὅλον γὰρ ὅ τι ἅλεις τε καὶ ἅλις ἐστίν, ὃ ἅλεις ὄν ἐώραται, ὅλον κεκλημένον. Οὕτως οὖν μεριστὸν μὲν ὅλον καὶ πᾶν τὸ ἔνυλον, ἀμέριστον δὲ ὅλον καὶ πᾶν τὸ ἀγέννητον, οὐ κατὰ τὸ εἶδος ἐκάτερον, ἀλλὰ κατὰ τὸν εἰρημένον τῆς ἐνδείξεως τρόπον. Διὸ πάντα μὲν τὰ εἶδη καὶ ἐν τῷ νῷ καὶ ἐν τῇ ὕλῃ, καὶ αὐτὸ τὸ ἀμέριστον καὶ μεριστὸν, ἅτε εἶδη ὄντα, ἀλλ' ὅπου μὲν καθ' ὑπαρξιν, ὅπου δὲ κατὰ μέθεξιν, καὶ ὅπου μὲν πρῶτα, ὅπου δὲ ἔσχατα· καίτοι καὶ ταῦτα ὡς εἶδη ἐκατέρωθι, τὸ πρῶτόν φημι καὶ τὸ ἔσχατον, καὶ ἡ ὑπαρξίς καὶ ἡ μέθεξις. Ἄρα οὖν, ἐπειδὴ τὰ μὲν παραδείγματα ἐστὶ, τὰ δὲ εἰκόνες, καὶ ταῦτα εἶδη ἐστὶ καὶ ἐκατέρωθι ἐστὶ; πῶς δὲ οὐκ ἂν εἴη, εἴπερ ἡ εἰκὼν ὁμοίωμά ἐστι, τὸ δὲ ὁμοίωμα ἀποτέλεσμα ὁμοιότητος, ἐκατέρωθι δὲ ὁμοιότης καὶ τὸ παράδειγμα ἀρχέτυπον ὁμοιότητος ὁμοιοῦται δὲ καὶ ἐκεῖ ἕτερον ἐτέρω, καὶ ἐνταῦθα δὲ ὡσαύτως· παράδειγμα γὰρ καὶ ὁ Σωκράτης τῆς οἰκείας εἰκόνας. Αἱ μὲν οὖν ιδιότητες ἐκατέρωθι· εἰ δὲ εἰκόνα λέγομεν, ὃ μόνον εἰκὼν ἐστίν, οἷον τὸ ἔνυλον εἶδος, οὐκ ἂν εἴη τὸ εἰκονικὸν ἐν τῷ νῷ· καὶ εἰ παράδειγμα ὅπερ ἀγέννητον καὶ αἰώνιον εἶδος, καὶ ὁ κατὰ τὴν πρώτην ὑπαρξιν, οὐκ ἂν εἴη τῇδε παραδείγματος φύσις· οὕτω τοίνυν καὶ τὸ ὠγκωμένον ὡς μὲν εἶδος ἐκεῖ, ἀμέριστον ὠγκωμένον· ἐνταῦθα δὲ ὠγκωμένον ὡς εἶδος μὲν, μεριστὸν δὲ ὅμως, καὶ ὠγκωμένον ὡς μεριστόν.

1.232 Κοινὴ μὲν οὖν ἡ ιδιότης ἐκατέρωθι, ἡ δὲ πρώτη καὶ ἐσχάτη ὑπόστασις ἴδιος ἐκατέρων, καὶ ἡ τοῦ γενητοῦ καὶ ἡ τοῦ ἀγενήτου καὶ ἡ τοῦ ἐνύλου καὶ ἡ τοῦ ἀύλου, καὶ ἡ τοῦ ἐγχρόνου καὶ ἡ τοῦ αἰωνίου· οὐδὲ ταῦτα ὡς αἱ ιδιότητες, ἀλλ' ὡς γεννηθὲν καὶ γεννησαν, καὶ ὡς ὑπαρξιν καὶ μέθεξιν, καὶ ὡς ἂν τις ἔχοι διορίζεσθαι γένεσιν καὶ οὐσίαν, οὐχ ὡς ιδιότητος κοινάς, ἀλλ' ὡς ὑποστάσεις ἰδίας, ἄνω μὲν οὐσας, καὶ εἰς τὸ κάτω προελθούσας. Τοῦτο μὲν οὖν οὕτω διορίζομαι· ἕτερον δὲ ὡς τὸ αὐτὸ διοριζόμεθα καὶ ἐπὶ παντὸς προαγομένου καὶ προάγοντος, οἷον τοῦ ἑτεροκινήτου κόσμου παντὸς ἀπὸ τοῦ αὐτοκινήτου προϊόντος, καὶ τοῦ αὐτοκινήτου ἀπὸ τοῦ ἀκινήτου· πάντα ὅσα ἐν τῷ πρώτῳ ἐστὶν ἀκινήτως, ἐν τῷ δευτέρῳ ἐστὶν αὐτοκινήτως καὶ ἐν τῷ τρίτῳ ἑτεροκινήτως, ὥστε ὄντα ἀπὸ ὄντων πρόεισι, καὶ ἀπὸ τῶν ἐνεργείᾳ. Καὶ οὐ συμβαίνει τι ἄτοπον· οὐ γὰρ ταῦτόν ἀπλῶς οὐδὲ ὡσαύτως τὸ παράγον καὶ παραγόμενον, ἀλλ' ὡδὶ μὲν, ὡδὶ δὲ οὐ· τὸ γὰρ ἑτεροκίνητον καλὸν ἀπὸ τοῦ αὐτοκινήτου, καὶ τὸ αὐτοκίνητον ἀπὸ τοῦ ἀκινήτου· ὥστε εἴποις ἂν καὶ ὄν ἀπὸ ὄντος καὶ μὴ ὄν ἀπὸ μὴ ὄντος· ἔστι μὲν γὰρ ὡς τὸ αὐτό, ἔστι δὲ ὡς οὐ· καὶ τοῦτο μὲν ἐπὶ τῆς ὁμοειδοῦς εἶναι δοκούσης προόδου, καλὸν γὰρ ἀπὸ καλοῦ. Εἰ δὲ καὶ τὸ καλὸν ἀπὸ τοῦ ἀγαθοῦ, ἢ τὸ ἑτεροκίνητον αὐτὸ ἀπὸ τοῦ αὐτοκινήτου, τὸ ἀπὸ τοῦ ἀκινήτου πάλιν ὡδὶ ὄντος καὶ ὡδὶ μὴ ὄντος, κατ' αἰτίαν μὲν ὄντος, καθ' ὑπαρξιν δὲ μὴ ὄντος· ἔστι γὰρ φύσει τὸ μὲν αἴτιον, τὸ δὲ αἰτιατόν, καὶ τοῦτο προειλημμένον ἐν ἐκείνῳ, τρόπον δὲ τινα ὄν ἂν προῖων φήνειεν ὁ λόγος. Ὁμοίως δὲ καὶ πάντα ἐν τῷ ἡνωμένῳ καὶ πάντα ἐν τῷ διακεκριμένῳ, καὶ ταῦτα ἀπ' ἐκείνων πρόεισι, ὄντα ἀπὸ ὄντων ὡδὶ ἑκάτερα καὶ μὴ ὄντα, ὡδὶ πάλιν ἑκάτερα καὶ παρηλλαγμένα, εἰ βούλει λέγειν, ὄντα ἀπὸ μὴ ὄντων, καὶ μὴ ὄντα ἀπὸ ὄντων· ἐνεργείᾳ μὲν γὰρ ἐν πᾶσι πάντα, καὶ αὐτὴ ἐνεργείᾳ οὐδὲν οὐδαμοῦ, ὡδὶ μὲν οὐδέν, ὡδὶ δὲ πάντα. Καὶ οὐκ ἔχει χώραν ἡ ἀπορία ἢ τὸ ἐνεργείᾳ ἀπὸ τοῦ μὴ δυνάμει παράγουσα, ἢ τὸ ὄν ἀπὸ τοῦ μὴ ὄντος· οὐδὲν γὰρ ἐκεῖ δυνάμει, οὐδὲ μὴ ὄν οὕτως ὡς λέγομεν ἀποροῦντες, ἀλλ' ὅτι ἕτερος ὁ τρόπος τῆς ὑποστάσεως, ταύτῃ μὴ ὄν, καὶ ὅτι πέφυκε γεννᾶσθαι ἕτερα ἐξ ἐτέρων, ταύτῃ δυνάμει.

1.233

Ἦτι τοίνυν πρὸς τέταρτον ἀπὸ τῶν ἐσχάτων ἐπαναβαίνουσιν εὐδιάλυτον φανεῖται κατὰ τὸν ὅμοιον τῆς μεθόδου τρόπον· πολλά γὰρ ἀφ' ἑνὸς οὐδὲν θαυμαστὸν προῖέναι, εἰ τὸ ἐν πάντων εἷη γεννητικὸν ἢ πολλῶν, εἴτε κατὰ τὴν ἑαυτοῦ ἀμφοροῦ ἀπλότητα, εἴτε κατὰ τὸ περιεχόμενον ἐν αὐτῷ πλῆθος ὅπωςδήποτε. Πάντα γὰρ ἦν ἡμῖν καὶ τὸ ἐν τοῦ δυνάμει, ἀλλ' ἐνεργείᾳ οὐ μέντοι διωρισμένα ὡς ὁδε ὁ κόσμος ἢ ὅλως κόσμος τις, οὐδὲ ἡνωμένα κατὰ τὸ ἡνωμένον, ἀλλ' ἐν μόνον πάντα κατὰ ἐν καὶ κατὰ τὸ ἡνωμένον πάντα, ἀλλὰ καθ' ἑνωσιν ἀδιάκριτον· καὶ τὸ διακεκριμένον πάντα, ἀλλ' ἢ ἐν τινι διορισμῷ. Τούτων δὲ οὕτως ἐχόντων, οὐδὲν διαφέρει λέγειν πολλά ἀφ' ἑνὸς τοῦ τοιοῦδε καὶ οὕτως ἔχοντος, καὶ πολλά αὖ, ἀπὸ πολλῶν τῶν κατὰ ἐν ὑφεστώτων ἢ συνεστώτων κατὰ τὸ ἡνωμένον, ἢ διισταμένων κατὰ τὸ διακρινόμενον καὶ τὸ διακεκριμένον. Ἐχοις δ' ἂν τοῦτο φάναι σαφέστερον, εἰ λέγοις τὴν δευτέραν ἀρχὴν προῖέναι ἀπὸ τῆς πρώτης, ὡς ἀφ' ἑνὸς ἐν πολλά, ἀπὸ δὲ ταύτης τὸ ἡνωμένον ἅμα καὶ πεπληθυσμένον, ἀπὸ δὲ ταύτης κατὰ βραχὺ τὴν τῶν πολλῶν ἐπιδιακρινομένην εἰς πλῆθος ὑπόστασιν, ὥστε οὐδὲν θαυμαστὸν, καὶ ὡς ἀφ' ἑνὸς ἀμεροῦς ἐν ὅλον πεπληθυσμένον προῖέναι ὡς ἀπὸ τῆς μιᾶς αἰτίας τὰ πάντα ὁμοῦ, καὶ ὡς ἓνα παμμέγαν κόσμον, καὶ ὡς ἀπὸ πολλῶν τὰ πολλά, τῶν καθ' ἐν ὑφεστώτων, τὰ μὴ καθ' ἐν ὑφεστώτων· ὡδὲ μὲν γὰρ ἐν, ὡδὲ δὲ πολλά τὸ αὐτὸ ἂν τις ἴδοι τε καὶ εἴποι. Ἦ οὖν ἐν ἀφ' ἑνὸς προέρχεται, ὡς Διόνυσός τε ἀπὸ Διὸς, ἢ πολλά ἀφ' ἑνός, ὡς ἀπὸ Διὸς οἱ πολλοὶ θεοί, ἢ ἐν ἀπὸ πολλῶν, ὡς ὅταν ἡ ψυχὴ λέγεται προῖέναι ἀπὸ πάντων τῶν πρὸ ἑαυτῆς, καὶ αἰεὶ τὸ γεννώμενον ἀπὸ πάντων τῶν πρεσβυτέρων αἰτίων, ἢ πολλά ἀπὸ πολλῶν, ὡς τὰ αἰσθητὰ φαινομένη ἀπὸ τῶν νοητῶν. Ἀλλ' ὅμως ἐκάτερον πανταχοῦ, τὸ ἐν καὶ τὸ πλῆθος, εἰ καὶ ὅπου μὲν τὸ πλῆθος κατὰ τὸ ἐν, ὅπου δὲ κατὰ τὸ πλῆθος τὸ ἐν· ἔστι δὴπου καὶ καθ' αὐτὸ ἐκάτερον ἐν τε καὶ πλῆθος· οὐκ ἄρα ἐπ' ἄπειρον ἤξομεν ζητοῦντες αἰεὶ πρὸ τοῦ πολλοῦ ἐνὸς τὸ ἀπλήθυντον ἐν· καὶ αὐτὸ γὰρ τοῦτο τὸ ἀπλῶς ἐν πάντων ἐστὶν αἷτιον τῶν πολλῶν· ἐν γὰρ ὃν ὅμως πάντα ἐστίν, ὅτι πρὸ πάντων, ἀλλ' οὐχ ἐν τι τῶν πάντων, οὐδὲ ἐν ἐκ πάντων, ἀλλ' ὄντως ἐν, οὕτως δὲ ὡς πάντα ὁμοῦ κατ' αὐτὸ γε τὸ ἐν.

1.234 Ἦ δὲ δευτέρα ἀρχὴ πάντα καὶ αὐτὴ, ἀλλὰ κατὰ τὸ πολλά ἑαυτῆς· αὕτη γὰρ ἦν τὰ πολλά τοῦ ἐνὸς ἐκείνου, ὅτι καὶ πᾶν πλῆθος περὶ τὸ ἐν ὑφέστηκεν, ὡς δυνάμεις πᾶσα περὶ τὴν οἰκείαν οὐσίαν· ὡς μὲν τοίνυν ἀπὸ πολλῶν τῶν πάντων ἐπὶ ταύτην ἄνιμεν τὴν ἀρχὴν, ὡς δὲ ἀπὸ ἐνὸς τῶν πάντων ἐπὶ τὸ ἐν· τί δὲ ἐκάτερον πάντα, τὸ μὲν ἐν, ὡς ὁμοῦ τὰ πάντα, τὰ δὲ πολλά ὡς πολλά τὰ πάντα; καὶ μήποτε πάντα μὲν, ὡς ἤδη ἀνηρτισμένα, ἀπὸ τοῦ ἐνὸς πρόεισιν, πολλά δὲ ὡς ἔτι ἄπειρα καὶ ἀόριστα καὶ οὐπω ἐν τέλει ἀπὸ τῆς δευτέρας ἀρχῆς. Τοσαῦτα καὶ περὶ ταύτης εἰρήσθω τῆς ἀπορίας. Πρὸς δὲ τὰ ἐφεξῆς ἀνωτέρω τῶν εἰρημένων ἐν μὲν ἐκεῖνο λέγομεν πρὸ πάντων ὅτι, ἐὰν κόσμος ἀπὸ κόσμου προῖῃ ὅλος ἀφ' ὅλου, οἶον δημιουργικὸς ἀπὸ τιτανικοῦ, ἢ τιτανικὸς ἀπὸ συνοχικοῦ, ἢ νοερὸς ἀπὸ νοητοῦ, ὅλος ὁ πρότερος εἰς ὅλον πρόεισι τὸν δευτέρον, καὶ οὐδὲν ἄνω μένει ἐν τῷ προτέρῳ ἐξαίρετον; ἢ οὕτω γε τὸ μένον τοῦτο ἄγονον ἔσται καὶ ἀπρόοδον παντελῶς· ὥστε τοῦτον μὲν τὸν τρόπον οὐχ ὑπερέξει τούτου ἐκεῖνος, τῷ εἶναι τι ἐκεῖ ὃ μὴ καὶ ἐνταῦθα· τούναντίον γὰρ ὑπολαβεῖν πρόχειρον ὡς ἐκφαίνεται τι ἐν τοῖς δευτέροις ὃ μὴ πω ἐν τοῖς προτέροις διακρίνεσθαι πέφυκεν. Ἀλλὰ γὰρ οὐδὲ τοῦτο ἀληθές· ἐν ἔστι γὰρ καὶ ἐκεῖ συνηρημένον, τὸ ἐν τούτῳ διακρινόμενον, ἢ ποθεν διακρίνεται. Πῶς δὲ πάντα φαινομένη πανταχοῦ, εἰ καὶ ἄλλως καὶ ἄλλως; ὅταν δὲ λέγωμεν τὰ κάτω πλείω τῶν ἄνω, κατὰ διάκρισιν φαινομένη, ἐπεὶ καὶ ἐκεῖ τὰ αὐτὰ συνηρηται. Πῶς οὖν ἄλλα ἀλλαχοῦ λέγομεν ἐκφαίνεσθαι κατὰ τὴν ὑπαρξιν; ὅπου γὰρ ἕκαστον παρέχεται πᾶσιν εὐκαιρὸν τὴν ἑαυτοῦ ἐνέργειαν, ἐνταῦθα πού τὴν οἰκείαν φύσιν διακρίνει ἀπὸ τῶν ἄλλων· καὶ αὕτη ἐστὶν ἡ ἐκάστου λεγομένη πρώτη ὑπαρξις, ἢ ἀπὸ τῶν ἄλλων ιδιοτήτων διακριθεῖσα πρώτη ἐκάστου ὑπαρξις; ἢ καὶ τοῦτο μὲν ἀληθές (οὐ γὰρ πανταχοῦ πάντα ὡσαύτως, ἀλλ' ὅπου μὲν ἡνωμένα, ὅπου δὲ

διακρινόμενα), πάντα δὲ ὅμως ἐν παντὶ κόσμῳ, τῷ τε νοητῷ (πάντα ἐστὶ γάρ, ἀλλὰ νοητῶς, φησὶ τὸ λόγιον ν), καὶ ἐν τῷ αἰσθητῷ, καὶ δῆλον ὅτι ὁ ἐν τοῖς μέσοις.

1.235 Πῶς οὖν αἰεὶ φαμεν τὸν ἀνωτέρω τοῦ ὑπ' αὐτὸν ὀλικώτερον εἶναι, καὶ περιέχεσθαι μὲν τοῦτον, ἐκεῖνον δὲ περιέχειν, εἰ μηδεμία κατὰ τούτου ἐν ἐκείνῳ ὑπεροχή, πάντων ἐν ἑκατέρῳ ὄντων. Ἦσα δὲ ἐξ ἀνάγκης τὰ πάντα τοῖς πᾶσιν; ἢ μάλιστα μὲν, καὶ εἰ πλήθει ἴσα τῷ γε μεγέθει, δύναται ὁ ἕτερος τὸν ἕτερον περιέχειν, καὶ ὁ εἷς ἐνίστε τοὺς πλείους, ὥσπερ ἡ ἀπλανὴς σφαῖρα τὰς ἐξῆς ἀπάσας, καὶ ὁ κρόνιος τὸν δῖον περιέξει, κἂν ἴσος ᾗ τῷ πλήθει τῶν εἰδῶν, τῇ περιοχῇ καὶ τῇ ὄψει καὶ οἷον τῇ μεγαλειότητι τῆς φύσεως. Ἐπειτα χρὴ συννοεῖν ὅτι τῶν ἀνωτέρω αἰεὶ πάντα ὑφιστάντων τὰ μεθ' ἑαυτὰ καὶ γεννώντων, συμβήσεται πλείῳ γεννᾶσθαι ἀπ' ἐκείνων ἢ περ ἀπὸ τούτων, οἷον ὁ νοητὸς κόσμος παράγει πάντας ὁμοῦ τοὺς μεθ' ἑαυτὸν, τὸν νοερόν, τὸν ὑπερκόσμιον, τὸν ἐγκόσμιον· ὁ δὲ νοερὸς μόνους τοὺς δύο, ὁ δὲ ὑπερκόσμιος ἓνα μόνον, τὸν αἰσθητόν, ἢ ὁσαυτῶς ἂν τις τέμοι τὰ προϊόντα εἰς κόσμους πλείονας. Οὐκοῦν ὁ μὲν νοητὸς ὀλικώτατος, ὅτι πάντων περιληπτικός, ὁ δὲ αἰσθητὸς ἢ ὅγε ὑποσέληνος μερικώτατος, ὅτι ἔσχατος καὶ τὰ μέρη ἑαυτοῦ μόνον περιέχων· οἱ δὲ μέσοι ἀνάλογον περιέχουσιν τε καὶ περιέχονται. Οὕτω δὲ καὶ ἐπὶ σειρᾷ ἐκάστης ἴδοι τις ἂν τὸν προτεταγμένον ὀλικώτερον, τὸν δὲ ὑποτεταγμένον μερικώτερον. Ἔτι δὲ ἕτερον λέγωμεν περὶ τῶν αὐτῶν ὡς εἰ μὲν εἴποι τις τὸν δημιουργικὸν ὅλον κόσμον ἀπὸ τοῦ τιτανικοῦ προελθεῖν, οἱ νῦν δὴ ῥηθέντες ἀρμόσουσι λόγοι περὶ τῶν κόσμων· εἰ δὲ ἀπὸ Κρόνου τὸν Διὰ παράγοι τις, ἴσμεν ὅτι μετὰ ἄλλων πολλῶν ὁ Ζεὺς ἀπὸ Κρόνου γεννᾶται καὶ παρὰ τοῖς Ἑλλήσι καὶ παρὰ τοῖς βαρβάροις, ὡς ἀπὸ τοῦ Οὐρανοῦ πάλιν μετὰ ἄλλων ὁ Κρόνος, καὶ αὖ πάλιν ἀπὸ τοῦ Διὸς Διόνυσος. Εἰ δὲ οἱ μὲν κατὰ μέρη διανεμιάμενοι τὸν ὅλον πατέρα ἕκαστον, οἱ δὲ μονοειδῶς ἀφ' ὅλου προελθόντες (διὸ καὶ διάδοχοι οὗτοι καθίστανται τῶν πατρικῶν βασιλειῶν), οὐδὲν τοῦτο παραθραύει τὴν τοῦ λόγου ἀλήθειαν.

1.236 Ὁ γὰρ Ζεὺς, φέρε εἰπεῖν, τοὺς πολλοὺς ἀφ' ἑαυτοῦ παραγαγὼν κατὰ μέρη θεοὺς, ἐπὶ τούτῳ τῷ ὀλοτελεῖ μερισμῷ τὴν μεριστὴν ὀλότητα παρήγαγεν, καὶ τοὺς ὑπὸ ταύτῃ πολλοὺς τεταγμένους θεοὺς; Ἡ οὐχὶ καὶ τοὺς Τίτανες ὁ Ζεὺς ἐγέννησεν ἐν τῷ οἰκείῳ διακόσμῳ κατὰ τὴν ὀρφικὴν παράδοσιν; οὕτω δὲ καὶ ὁ Κρόνος ἐπὶ πολλῇ γενεᾷ τῇ πρότερον, ἐπ' ἐσχάτῳ παράγει τὸν ὅλον Δία τῆς ἐτέρας ἐξάρχοντα βασιλείας· τὰ δὲ ὅμοια καὶ τὸν Οὐρανὸν ὑφιστάνοντα παραδίδωσι μετὰ τοὺς ἄλλους Οὐρανίδας τὸν Κρόνον ἔσχατον· καὶ ἀντιπλεονεκτεῖν διὰ τοῦτο πρὸς ἀλλήλους ῥητέον τοὺς παραγομένους, τοὺς μὲν ὄντας ἐν τῷ πατρὶ καὶ παρὰ τῷ πατρί, μερικωτέρους δὲ ὅμως ὄντας, καὶ τοὺς ἐξισταμένους μὲν τῆς πατρικῆς ιδιότητος καὶ τὴν κοινοτέραν προβαλλομένους, ὀλικοὺς δὲ ὄντας καὶ τὴν ἀναλογίαν φυλάττοντας τῶν γεννησαμένων πρὸς τοὺς ἀπ' αὐτῶν γεννωμένους. Ἀναλογοῦσι μὲν οὖν ὅλοι τοῖς ὅλοις, οὐ μὴν ἀπὸ τῆς ἴσης ἀντιπαρατείνονται τοῖς προτέροις οἱ δεῦτεροι βασιλεῖς ταῦτα μὲν οὖν ἄλλος τρόπος λόγων. Ἔτι δὲ ἐπὶ τούτοις ἐκεῖνο λέγωμεν πρὸς τὰς αὐτὰς ὑποκειμένας ζητήσεις ὡς ὁ γεννῶν, οἷον ὁ Ζεὺς παράγει, καὶ ἓνα παράγει ἀφ' ἑαυτοῦ καὶ πολλοὺς, ἀλλ' ἑκατέρους ἢ καθ' ἑαυτὸν ὅλον, ἢ κατὰ τι τῶν ἐν αὐτῷ τὸν ἅπαντα χορὸν τῶν δῖων θεῶν, καθ' ἑαυτὸν ὡς ἓνα, πάλιν τοὺς πολλοὺς ἅμα κατὰ τὰ ἐν αὐτῷ πολλὰ τόσα καὶ τόσα, ἕκαστον δὲ ἰδίᾳ κατὰ τι τῶν ἐν ἑαυτῷ. Οὕτω μὲν τοίνυν ἐν ἀφ' ἑνός, ὅτι κατὰ τὰ πολλὰ ἐν ἑαυτῷ περιεχόμενα· πάλιν ὁ χορὸς τῶν πολλῶν κατὰ τὸ διακεκριμένον πλήρωμα ὅλον ἑαυτοῦ, τὸν δὲ Διόνυσον καθ' ὅλον τὸ ἡνωμένον· ὥστε ταῦτα μὲν οὐκ ἂν τις εἰκότως θαυμάσειεν. Καὶ γὰρ ἀφ' ἑνός ἐν τό τε ὅλον καθ' ὅλον καὶ τὸ μέρος κατὰ τι ἕκαστον, καὶ πολλὰ ἀφ' ἑνός, ἀλλ' ὡς πεπληθυσμένον· ὁ μὲν χορὸς καθ' ὅλον, τὰ δὲ πολλὰ ἕκαστα κατὰ τὰ ἐν τῷ ἐνὶ πολλὰ ἕκαστα. Πῶς δὲ ἢ μὲν ὁμοειδής, ἢ δὲ ἀνομοειδής; ἢ ὅτι ὁ Ζεὺς κατὰ μὲν τὴν ἑαυτοῦ ιδιότητα παράγει συνώνυμόν τινα σειράν, κατὰ δὲ τὴν προειλημμένην αἰτίαν ἐν αὐτῷ Διόνυσόν τε καὶ τοὺς ἄλλους ἑτερωνύμους θεοὺς. Τί

οὖν; οὐ κατὰ τὸ ὅλον ἑαυτοῦ γεννᾷ τὸν Διόνυσον, καὶ κατὰ τὰ ἑαυτοῦ μέρη τοὺς πολλοὺς θεοὺς; ὕπαρξις δὲ αὐτοῦ ἐστὶ τὸ ὅλον ἅμα καὶ τὰ μέρη· διὰ τί οὖν οὐχὶ καὶ ἡ τούτων πρόοδος ὁμοειδής, ἅτε καθ' ὕπαρξιν γενομένη; Εἰ δὲ τοῦτο, συνώνυμος, ὅπερ οὐκ ἔστιν· οὐ γὰρ Ζεὺς οἱ πολλοὶ θεοί, οὐδὲ εἷς ὢν καὶ ταῦτα ὁ Διόνυσος· τίς δὲ καὶ ἡ ὕπαρξις ἐκείνη, καθ' ἣν ἡ σειρά πρόεισι τοῦ Διὸς συνωνύμως; οὐδὲ γὰρ τὸ ὅλον· ἀντιδιήρηται γὰρ πρὸς τὰς ἀπὸ τῶν ἄλλων μερῶν ἐκάστου προϊούσας· οὔτε κατὰ πάντα ὁμοῦ τὰ μέρη, διὰ τὴν αὐτὴν αἰτίαν· εἰ δὲ καὶ αὕτη κατὰ τι τῶν ἐν αὐτῇ περιεχομένων, πῶς μόνη τῷ ὅλῳ συνωνυμεῖ; διαπλακεῖ δ' ἂν ἡ ἀπορία τετραχῶς.

1.237 Εἴτε γὰρ καθ' ὅλον παράγοιτο τὸ παραγόμενον, ποτὲ μὲν συνώνυμόν ἐστι τῷ παράγοντι, ὡς ὁ ἐπαχῆ προῖων ὅλος δημιουργὸς παρὰ τοῖς Χαλδαίοις, δις γὰρ ἕκαστος ἐπέκεινα ἀνυννέται, καὶ πάντα ἐν αὐτῷ συνείληφεν ἅπερ καὶ ὁ πρῶτος, εἰ καὶ μερικώτερός ἐστι τῇ ὑφέσει τῆς τάξεως, ποτὲ δὲ ἐτερώνυμον, ὥσπερ ὁ Διόνυσος· εἴτε κατὰ τι μέρος παράγοιτο, πάλιν αὖ ποτὲ μὲν συνώνυμος ἡ παραγωγή ὡς ἡ σειρά, ἂν οὕτω τύχοι, τοῦ Διὸς ἀπὸ τοῦ ὅλου Διό, ποτὲ δὲ ἐτερώνυμος, <ὡς> Ἀθηνᾶ ἀπὸ Διό. Μήποτε οὖν διττὸς ὁ ἐκάστου μερισμὸς τοῦ παράγοντος, καὶ ὁ τῶν παραγομένων, ὁ μὲν κατὰ βάθος τῆς καθ' ὕφεισιν ἀπορρεούσης ὅλης σειρᾶς, ὁ δὲ κατὰ πλάτος τῶν ἐν αὐτῷ περιεχομένων εἰδῶν ἢ μερῶν ἀνομοιομερῶν. Ὁ μὲν γὰρ κατὰ βάθος ἐν αὐτῷ προειλημμένος μερισμὸς ὁμοιομερὴς ἐστίν, διὸ καὶ συνώνυμος· ὁ δὲ ἄλλος ἀνομοειδής, ὅθεν καὶ ἡ κατὰ τοῦτον γέννησις ἐτερώνυμος· ὁ μὲν γὰρ πρῶτος καὶ δεῦτερος δις πρόεισιν ἀπὸ τοῦ παντελοῦς καθ' ὅλον αὐτόν· διὸ συνωνυμεῖ· ἡ δὲ ἐπὶ μαγειῶν πηγὴ κατὰ τι τῶν ἀνομοιομερῶν. Ὁμοίως δὲ καὶ ἐκάστη τῶν καλουμένων μερικῶν πηγῶν, ὧν ἐκάστη σειρᾶς οἰκείας ἐξηγεῖται ὁμοειδοῦς, διὰ τὸν ὁμοιομερῆ κατὰ βάθος αὐτῶν μερισμόν. Εἰ δὲ καὶ ἔν τινι τούτων περιέχοιτο τις ἀνομοιομερὴς κατὰ πλάτος, οἷον ἐν τῇ ἡλιακῇ πηγῇ ἢ ἀπολλωνιακῇ, καὶ ἐν ταύτῃ ἡ ἀσκληπιακῇ, πάντως ὅτι καὶ τούτων ἡ ἀπογέννησις ἀνομοειδής. Ἀλλὰ καὶ τὸν φιλόσοφον τρόπον ἀπὸ τοῦ ἀπλῶς νοῦ πρόεισιν ἡ κατὰ βάθος ἀπογέννησις ὁμοειδής, ὅλην πανταχοῦ συνεισάγουσα τὴν κατὰ πλάτος τῶν εἰδῶν περιοχὴν.

1.238 Εἰ δὲ ψυχὴν, ἢ φύσιν, ἢ σῶμα παράγοι ὁ νοῦς, ἀνομοειδῶς παράξει κατὰ τι τῶν ἐν αὐτῇ περιεχομένων. Ὡστε καὶ εἰ κατὰ τὸ καλὸν ἢ τὸ ἀγαθὸν ἢ τὸ δίκαιον, καὶ οὕτως ἀνομοειδής. Τὸ οὖν καλὸν ἢ τὸ δίκαιον γεννώμενόν τί ἐστίν· ἢ γὰρ νοῦς, ἢ ψυχὴ, ἢ ἐν θατέρῳ τούτων, ἢ ἐν ἑκατέρῳ. Διὰ τί οὖν ψυχὴ μὲν καὶ νοῦς καὶ σῶμα καθ' αὐτὸ καὶ αὐτοτελὲς ἕκαστον, τὸ δὲ καλὸν καὶ τὸ δίκαιον καὶ τῶν γενῶν ἕκαστον οὐ τοιοῦτον; τίς γὰρ ἡ ἀποκλήρωσις; καὶ διὰ τί ὕλη μὲν εἰς πάντα προῆλθε τὰ εἶδη, καὶ πάντα ὑπεδέξατο, τῶν δὲ ἄλλων ἕκαστον οὐκέτι; Ἡ πρῶτον μὲν τὰ ἀπλούστερα τῶν εἰδῶν καὶ στοιχείων ἢ μερῶν ἐπέχοντα λόγον, αἰεὶ συμπεφυκότα ἀλλήλοις, τὴν καθ' ἑαυτὴν κεχωρισμένην ἀπαρνεῖται ὑπόστασιν, τὴν μετ' ἀλλήλων ἠνωμένην τελειότεραν ἔχοντα φύσιν τῆς διαστάσεως εἰς αὐτοτέλειαν διακεκριμένην. Δεύτερον δὲ καὶ τὸ καλὸν καὶ ἡ στάσις, καὶ πάντα ἀπλῶς τὴν εἰς πάντα ἐποίησατο πρόοδον, οἷον τὸ καλὸν εἰς ἕκαστον εἶδος ἐχώρησεν, διὸ καὶ προῆλθεν εἰς πᾶσαν πρόοδον. Τρίτον δὲ ὁ ἀπλῶς νοῦς καθ' ἕκαστον εἶδος τῶν ἐν ἑαυτῷ περιεχομένων ἀπογεννᾷ νοῦν πρῶτον, εἴτα ψυχὴν, εἴτα ζῶον, καὶ φύσιν τινὰ ἔνυλον εἰδοποιουμένην τῷ εἶδει ἐκείνῳ καθ' ὃ πρόεισιν, ὡς ἂν τις εἴποι, τῷ μὲν καλῷ τὸν ἀφροδίσιον νοῦν, τῷ δὲ δικαίῳ τὸν τῆς Δίκης, τῷ δὲ ἀγαθῷ τὸν τοῦ ἀγαθοῦ δαίμονος, φέρε εἰπεῖν, κατὰ ἄλλο δὲ τῶν εἰδῶν ἄλλον νοῦν ἐστῶτα. Μήποτε γὰρ ὅλον τὸ βάθος μερίζεται καθ' ὅλον τὸ πλάτος, ἐξαλλαττόμενον τῇ ἐπικρατεῖα τῶν εἰδῶν ἐκάστου αἰεὶ τινος· ἔχειν δὲ καὶ τὸ πλάτος οἶσθαι χρὴ βάθος τι ἴδιον, ὡς πρώτων ἐν αὐτῷ καὶ μέσων καὶ τελευταίων θεωρουμένων, οἷον τῶν γενῶν, εἴτα τῶν ἐκ τούτων ὀλικωτέρων, εἴτα τῶν μερικωτέρων, ἕως τῶν μερικωτάτων, ἃ καὶ δοκεῖ διὰ τὴν πολλὴν σύνθεσιν εἶναι αὐτοτελῆ καὶ ἐφ' ἑαυτῶν ὑφεστῶτα, καὶ τούτων δὲ αὖ πάλιν ἕτερον τρόπον βαθυνομένων. Μετὰ γὰρ τὴν

νοερὰν ὑπόστασιν ἢ ψυχική, καὶ μετὰ ταύτην ἢ σωματοειδῆς· ὅθεν καὶ αὕτη ἀνομοειδῆς, ὅτι πλάτους ἐστὶ καὶ αὕτη πρόοδος, βαθυνομένου καὶ αὐτοῦ τοῦ πλάτους εἰς τὴν τῶν κοιλοτέρων ἀνομοειδῶν ἀπογέννησιν.

1.239 Ἀλλὰ ταῦτα μὲν ἐπὶ πλεόν ἴσως τοῦ μέτρου. Τάχα δὲ πολλὴν περιελθόντες οὐδὲν ἠνύσαμεν· πάλιν γὰρ τὸ ἐξ ἀρχῆς εἰκόκαμεν λέγειν ὡς τὰ μὲν κατὰ τὴν ὑπαρξιν ὁμοειδῶς προῖεναι, τὰ δὲ κατὰ τὴν προειλημμένην αἰτίαν ἀνομοειδῶς. Τίς οὖν ἡ αἰτία, καὶ πῶς ἄλλη τις φύσις ἐν ἄλλῃ προεἰληπται; διὰ τί γὰρ ἡ ἄλλου ὑπαρξίς οὐκ ἔστιν ἄλλου αἰτία; ἐπ' αὐτὰ γὰρ ἤκομεν ἤδη τὰ πρεσβύτερα τῶν ἀπορημάτων. Καὶ δὴ λέγωμεν πρῶτον ὅτι ἄλλη μὲν ἡ τοῦ γεννῶντος ὑπαρξίς, ἄλλη δὲ ἡ τοῦ γεννωμένου αἰτία, ἄλλως τε καὶ ἡ τοῦ ἀνομοειδοῦς. Εἰ γὰρ ὅ ἐστι κάτω τὸ δυνάμει παρὰ τὴν ὑπαρξιν, ὡς ἔδειξεν ἐναργῶς Ἀριστοτέλης, πάντως ὅτι καὶ τὸ κατ' αἰτίαν ἄλλο παρὰ τὴν ὑπαρξιν. Ἔτι δέ, εἰ μόνῃ ἐστὶν ἡ τοῦ γεννῶντος ὑπαρξίς, ἀφ' ἐαυτῆς δὲ γεννᾷ καὶ καθ' ἐαυτήν, πῶς ἔτι γεννήσῃ τι ἀνομοειδές, μηδενὸς ἐτέρου αὐτῇ ἐγκαταμεμιγμένου παρ' ἐαυτὴν ὄντος; τῷ γὰρ εἶναι γεννῶσα κατὰ μετάδοσιν τῆς οἰκείας φύσεως ὑποστήσῃ τὸ γεννώμενον· δεῖ ἄρα προειληφέναι τινὰ καὶ αἰτίαν τοῦ ἀνομοειδοῦς, καθ' ἣν ἄλλο τι οὖσα ἄλλο γεννήσῃ. Ἔτι τοίνυν εἰ ἄλλο ἀπλῶς ἄλλου γεννητικὸν ἄνευ τινὸς αἰτίας προειλημμένης, διὰ τί μὴ τὸ τυχόν γε ἀπὸ τοῦ τυχόντος πρόεισιν, ὑπαρξιν ἔχοντός τινα τὴν ἄνευ αἰτίας; Ταῦτα μὲν οὖν ἐστὶ τὰ πείσαντα τοὺς παλαιοὺς φιλοσόφους ἀπὸ τῶν κατ' αἰτίαν προὑπαρχόντων τὰ παραγόμενα πάντα παράγειν. Ἀλλὰ μὴν δεινὸς ὁ λόγος, εἴ τις φῇ τὴν αἰτίαν προειληφθαι ἐν τινι, μὴ οὖσαν αὐτοῦ ὑπαρξιν. Πρῶτον μὲν γὰρ αὕτη ἡ αἰτία ὁπόθεν ἐγεννήθη; Εἰ μὲν γὰρ ἀπὸ ἄλλης αἰτίας, ἐπ' ἅπειρον ἤξομεν, εἰ δὲ ἀπὸ τῆς ὑπάρξεως, πῶς ἀνομοειδῆς ἡ αἰτία καὶ ἀνομοιοειδοῦς; Ἐπειτα εἰ τὸ εἶναι γεννᾷ, τὸ δὲ εἶναι ἐκάστου ἡ οἰκεία ὑπαρξίς, δηλὸν ὡς καὶ τὸ ἀνομοιοειδές ἀπὸ τῆς οἰκείας γεννᾷται ὑπάρξεως ὥστε καὶ ἡ λεγομένη αἰτία μέρος τι ἦν τῆς ὑπάρξεως, ἐπεὶ καὶ τὸ πρῶτον τῶν ἐπιχειρημάτων εὖ ἔχει πρὸς τὸ ἐναντίον. Καὶ γὰρ τὸ δυνάμει ἐνόν τι μέρος ἐστὶ τῆς ὑπάρξεως· τὸ γὰρ εἶδος αὐτοῦ πεφυκέναι λέγεται πρὸς ἄλλο καὶ δυνάμει εἶναι, ὡς ὁ χαλκὸς ἀνδριάς· φύσει γὰρ εὐπλαστος ὁ χαλκός, καὶ τὸ εὐπλαστον οἶον μέρος ἐστὶ τῆς χαλκοῦ φύσεως.

1.240 Ἀλλ' εἰ ταῦτόν ὑπαρξίς καὶ αἰτία, πῶς ἡ μὲν ἐστὶν ὁμοειδῆς, ἡ δὲ ἀνομοειδῆς γέννησις; ἢ ὅση μὲν κατὰ τὴν ὑπαρξιν, ὁμοειδῆς, ὅση δὲ οὐχ ἀπλῶς, ἀλλὰ τὴν νεύσασαν πρὸς ἐτέρου γέννησιν, ἀνομοειδῆς; Μήποτε γὰρ ἡ αἰτία μὴδὲν ἄλλο εἶη ἢ ὑπαρξίς εἰς ἐτερότητα νεύσασα, καὶ διὰ τοῦτο ἐτεροποιὸς γενομένη, ἡ δὲ ἐφ' ἐαυτῆς μείνας, ταυτοποιός. Ἀλλὰ μὴν καὶ ἡ ὁμοειδῆς, εἰ μὴ νεύσειεν ἢ ἀπλῶς ὑπαρξίς, οὐκ ἂν γεννηθεῖη· καὶ γὰρ ὅλως τὸ γεννῶν αἴτιον τοῦ γεννωμένου. Τίς οὖν ἡ διαφορὰ τῆς αἰτίας, εἴπερ πᾶσα αἰτία νεύσις ἐστὶ τοῦ γεννῶντος πρὸς τὸ γεννώμενον; Τάχα οὖν ἁμεινον ὑπαρξιν λέγειν διττήν, τὴν μὲν κατὰ τὸν ὁμοιομερῆ μερισμόν, τὴν δὲ κατὰ τὸν ἀνομοιομερῆ μερισμόν, τὴν δὲ κατὰ πλάτος. Πάντα γὰρ ὅσα ἀπ' αὐτοῦ πρόεισι περιέχεται ἐν τῷ προάγοντι, κατὰ μίαν συναίρεσιν, ἣν ὑπαρξιν ἐκείνου τίθεσθαι ἀναγκαῖον. Ὅσα γὰρ ἕκαστόν ἐστι, τοσαῦτα προβάλλεται ἀφ' ἐαυτοῦ, καὶ ἔστι τὰ παραγόμενα πάντα ἀνέλιξις τῆς τοῦ παράγοντος συναιρέσεως, ὡς πᾶς ἀριθμὸς τῆς μονάδος ἐστὶ προποδισμός· οὕτω γὰρ καὶ τὸ μὲν ὀλικόν, τὰ δὲ μερικώτερα λέγομεν ὅσα διανέμεται κατὰ μέρη τὴν τοῦ ὅλου περιοχὴν. Πῶς γάρ; οὐκ ἀνάγκη τὸ ἀπλῶς ζῶον πάντα ὅσα ἐστὶ ζῶα περιέχειν, οὐ μόνον κατὰ βάθος, οἶον οὐράνιον καὶ ἀέριον, καὶ ὕδραϊον καὶ χθόνιον, ἀλλὰ καὶ κατὰ πλάτος, οἶον ἄνθρωπον καὶ βοῦν καὶ ἵππον; Οὕτω δὲ καὶ ἡ νοῦ ὑπαρξίς οὐ μόνον τὸ συνηρημένον ἐν αὐτῷ βάθος, ἀλλὰ καὶ τὸ πολύμορφον τῶν εἰδῶν πλάτος, ὥσπερ καὶ ἐν τῷ δίδω νῶ καὶ ἐν αὐτῷ τῷ θεῷ πάντες εἰσὶ καθ' ὑπαρξιν, οἱ μὲν ὀλοτελῶς προῖόντες τὴν κατὰ βάθος συνηρημένην, οἱ καὶ προέρχονται παντελεῖς, καὶ τῷ ὅλῳ συνωνυμοῦντες, ὡς οἱ ζ δις ἐπέκεινα δημιουργοὶ παρὰ τοῖς θεουργοῖς, οἱ δὲ κατὰ μέρος προερχόμενοι καὶ διανεμόμενοι τὴν τοῦ ὅλου διανομήν· καὶ διὰ

τοῦτο τῆς γεννώσης ἐξιστάμενοι φύσεως, καὶ ἑτερόνυμοι καθιστάμενοι πρὸς αὐτήν, ἀπ' αὐτῆς μὲν γεννῶνται, κατὰ δέ τι τῶν τὴν ὑπαρξιν αὐτὴν συμπληρούντων, ἀλλ' οὐ καθ' ὅλην αὐτήν.

1.241

Οὕτως ἄρα καὶ ἡ ἀνομοειδὴς ἀπὸ τῆς ὑπάρξεως πρόεισι τῆς διηρημένης, καὶ κατὰ τι τῶν ἐν αὐτῇ διηρημένων. Ἄλλ' ἡ Διὸς σειρὰ πῶς ἀπὸ Διὸς μία τῶν πολλῶν ἀπὸ τοῦ σειρῶν ἀπορρεουσῶν; ἢ πᾶσα συνωνυμία καθ' ὅλον παράγεται τὸ παράγον· καὶ διὰ τοῦτο τῷ ὅλῳ συνωνυμεῖ, εἰ καὶ πῃ ἀποκλίνει μᾶλλον διὰ τὸ μερικώτερον· πᾶς γὰρ Ζεὺς πάντων θεῶν πατήρ, εἰ κατὰ τινα μᾶλλον τῶν ἐν αὐτῷ θεῶν προελήλυθεν. Ὁ μὲν γὰρ δις ἐπέκεινα πανταχοῦ ὅλος· εἰ δὲ καλοῖτο καὶ αὐτὸς Ζεὺς, καὶ μία τῶν ἐν αὐτῷ μερικῶν πηγῶν Ζεὺς, ὡς ἄλλη Ἥλιος, καὶ ἄλλη Ἀθηνᾶ· καὶ γὰρ ἐκάστη θεοῦ σειρὰ μερικὴ ἀπὸ πηγῆς τινος ἀπορρεῖ μερικῆς. Οὕτως οὖν εἴ τις εἴη πηγὴ Διὸς καλουμένη, ὁμώνυμος τῇ ὅλῃ, καὶ αὐτὴ παράξει σειρὰν ἀφ' ἐαυτῆς μερικὴν. Μήποτε δὲ ἡ μὲν ὅλη πηγὴ οὐκ ὀνομάζεται Ζεὺς, ἡ δὲ μερικὴ μόνη, ἥγουν ἀνάπαλιν· εἰ δὲ κοινὸν τὸ ὄνομα, ὁμωνυμία ἔστω· φύσις γὰρ ἐκατέρας διάφορος, εἴπερ ἔστιν ἡ μὲν τῶν ὅλων πηγῶν, καὶ σειρὰν πηγαίαν μόνον ἀφίησιν ἀφ' ἐαυτῆς, ἡ δὲ τῶν μερικῶν καὶ πρόεισιν εἰς ἀρχὰς καὶ ἀρχαγγέλου, καὶ ἀζώνους καὶ ζῶνα, ὡς νόμος ἔστι τῆς προόδου τῶν μερικῶν ὑμνουμένων πηγῶν· ἥδη γὰρ καὶ ἐπὶ ἄλλων πηγῶν ὀλικῶν τε καὶ μερικῶν ἡ ὁμωνυμία τεθεωρεῖται, εἰ καὶ τις ἅμα καὶ συγγένεια θεωροῖτο τῆς φύσεως, καὶ τὴν ὁμωνυμίαν παρασχομένη, καθάπερ δίδων καὶ τῶν συνοχέων, καὶ τῶν τελεταρχῶν τῶν ἀρχικῶν. Πᾶσα γὰρ ἀρχὴ ἀπὸ μερικῆς πηγῆς ἀπορρεῖ. Τοιγαροῦν καὶ ἡ ἀρχικὴ ἐκάστη ἀπὸ τοῦ στεφάνου λέγεται ἀπορρεῖν, ὡς ἡ ἀρχικὴ ψυχὴ καὶ ἡ ἀρχικὴ ἀρετὴ ἀπὸ τῶν κατὰ τὸν ζωστήρα μερικῶν πηγῶν. Οὕτω δὲ καὶ ἀμειλίκτων πηγῆν μερικὴν ἐγκαταριθμεῖ ταῖς μερικαῖς πηγαῖς ὁ Ἰάμβλιχος, ὥσπερ ταῖς ὅλαις. Τί οὖν θαυμαστὸν εἴ τις ποιοῖ μερικὴν πηγὴν δημιουργικὴν ἄλλην παρὰ τὴν ὅλην, καὶ πᾶσαν περιεκτικὴν, οἷαν ποιοῦσι τὴν ἐπὶ μαγειῶν, ἀφ' ἧς οἰκεῖαν σειρὰν ἀπορρεῖν μερικὴν, τὸ δὲ τοῦ διὸς ὄνομα φέροι ἐφ' ἐκατέρας, καὶ τὸ τοῦ δημιουργοῦ, ἀλλ' ὅπου μὲν ὡς ἀντιδιηρημένον τῷ τελεσιουργῷ καὶ φρουρητικῷ, καὶ καθαρτικῷ, καὶ τοῖς μερικοῖς ιδιώμασι τῶν μερικῶν πηγῶν, ὅπου δὲ καλῶν δημιουργικὸν τὸ πᾶν τῶν περὶ ὕλης διατριβόντων αἰτίων περιεκτικόν.

1.242

Ταῦτα μὲν τοίνυν τοιούτους ἀνέχω τοὺς ἀπολογισμούς. Ἐκεῖνο δὲ ἐκ πάντων συλλογιστέον, ὅτι τὰ ἐν τῇ προόδῳ μεριζόμενα τῇ ἀφ' ἐνὸς ἐν τῷ ἐνὶ πάντῃ προεἰληπταί τούτῳ κατὰ συναίρεσιν, οἷον σειρὰ ἐκάστη ἐν τῇ οἰκεῖα μερικῇ πηγῇ, καθάπερ μόνη διάριθμος, καὶ ἡ πηγαία σειρὰ ὅλη τῆς ἐβδομάδος ἐν τῇ ὅλῃ πηγῇ· ἀλλὰ καὶ ἅπας ὁ τῶν μερικῶν πηγῶν ἀριθμὸς ἐν τῇ ὅλῃ οἰκεῖα πηγῇ· προεἰληπταί γὰρ τῶν ἔξω περὶ τὰς ὅλας πηγὰς ὑφισταμένων μερικῶν πηγῶν ὁ τῶν εἴσω μεριζομένων πολλῶν μερῶν πηγῆς ἐκάστης ὀλοτελοῦς μερισμός. Ὁ γὰρ περικείμενος τοῖς μέρεσι κόσμος ἀναλογεῖ τοῖς κοσμουμένοις ὑπ' αὐτοῦ μέρεσι τοῦ θείου μορφώματος. Ὁ μὲν γε ζωστήρ ἀναλογεῖ ταῖς ἐζωσμέναις λαγόσι τῆς θεοῦ, ὁ δὲ στέφανος τοῖς κροτάφοις καὶ τῷ μετώπῳ τῆς θείας κεφαλῆς. Πάλιν δὲ ὁ μερισμὸς οὗτος τῶν μερῶν κατὰ πλάτος ὦν τῆς θεοῦ καὶ ἀπὸ τῆς ἀπορρεούσης ἐβδομάδος, ἀριθμὸς ἐν τῇ μονάδι κατὰ βάθος προεἰλημμένος, ἐν τῷ ἀμερίστῳ καὶ ὅλῳ συνήνεται. Καὶ δὴ καὶ ἡ ἔλξης τῶν πρώτων πηγῶν ἐβδομάς ἐν ταῖς τριάσι τῶν πρεσβυτέρων πηγῶν συνήρηται, καὶ αἱ τριάδες αὖ πάλιν ἐν τῇ μία πηγῇ τῶν πηγῶν· ὥστε καὶ πᾶς ὁ μετ' αὐτὴν εἴτε πηγαῖος μερισμός, εἴτε μερικώτερος ἐν αὐτῇ συνήρηται μονοειδῶς. Εἰ δὲ ἔστιν ἐν αὐτῇ τὰ πολλὰ συνηρημένα, ἀφ' ὧν διαιρεῖται καὶ τὰ πολλὰ ἄλλα ἀλλαχοῦ διακρινόμενα, πάντως ὅτι ἐν τῇ ἀκρότητι τοῦ νοητοῦ καταπίνεται καὶ ἡ τοῦ πλήθους ἔμφασις ὑπὸ τῆς ἐνώσεως. Τοῦτο τε οὖν πειστέον ἐκ τῶν εἰρημένων καὶ ὅτι πανταχοῦ τὸ ἔξω πλήθος διακρινόμενον ἐν τοῖς ἀπογεννωμένοις ἀπὸ τοῦ εἴσω συνηρημένου ἐν τοῖς γεννώσιν ἐκφύεται· ὥστε καὶ ἀντιστρέφοντα ἀληθὲς εἶναι εἰπεῖν, ὡς εἰ πολλὰ εἶναι ἐν τῷ γεννῶντι, πάντως ὅτι καὶ ἐν τῷ προσεχῶς γεννωμένῳ ταῦτα διαβαίνει.

1.243 Καὶ εἰ ἐν τῷ γεννωμένῳ πολλὰ ἔξω διακριθεῖν, πάντως ὅτι καὶ ἐν τῷ προσεχῶς γεννῶντι τὰ πολλὰ προφαίνεται· αἴτιον δὲ τὸ γόνιμόν τε εἶναι, ὃ προϋπάρχει ἐν τῷ γεννῶντι, καὶ πᾶν ὅπερ ὁρᾶται ἐν τῷ γεννωμένῳ προϋπογράφεσθαι πως ἐν τῇ γεννώσει αἰτίᾳ κατὰ τὴν ἐκείνης ὑπαρξίν τε καὶ συναίρεσιν. Τρίτον δὲ τούτοις ἐπόμενον, ὡς πάντα αἰεὶ τὰ δεύτερα ἐν τοῖς προτέροις, καὶ τὰ μερικώτερα ἐν τοῖς ὀλικωτέροις προεῖληπται, τὰ μὲν ὁμοειδῆ κατὰ βάθος, τὰ δὲ ἀνομοειδῆ κατὰ πλάτος ἔχοντα τὴν πρόληψιν. Τέταρτον δὲ ὅτι πάντα μεμέρισται εἰς τὰς οἰκείας τάξεις τε καὶ ὑπάρξεις· οὐδὲν μέντοι ἦττον πάντα ἐν πᾶσιν ἐστίν, οἰκείως δὲ ἐν ἐκάστοις, ὅπου μὲν ἀδιάκριτα, ὅπου δὲ διακρινόμενα, ὅπου δὲ διακεκριμένα, καὶ τούτων αὖ πάλιν, ὅπου μὲν ὡς στοιχεῖα ἐν τῷ στοιχειωτῷ, ὅπου δὲ ὡς μέρη ἐν ὅλῳ, ὅπου δὲ ὡς εἶδη καὶ ἀριθμὸς εἰδῶν ἐν μονάδι. Ἀνάλογον δὲ τῷ εἶσω πλήθει καὶ τὸ ἔξω πρόεισιν, ὅπου μὲν ὡς ἀριθμὸς ἀπὸ μονάδος οἱ πολλοὶ νόες ἀπὸ τοῦ ἐνὸς νοῦ, ὅπου δὲ ὡς μέρη ἀφ' ὅλου, οἷον αἱ πολλαὶ ζωαὶ ἀπὸ τῆς μιᾶς, ὅπου δὲ ὡς στοιχεῖα ἀπὸ τοῦ στοιχειωτοῦ, ὡς ἀπὸ μιᾶς οὐσίας αἱ πολλαὶ οὐσίαι. Διόπερ αὗται μὲν ἀλλήλαις ὅτι μάλιστα συμπεφύκασι, καὶ ἠνωμένοι εἰς τρόπον τινὰ ἀδιάκριτον, αἱ δὲ ζωαὶ διακρίνονται μᾶλλον, καὶ ὡς μέρη ὅλου πρὸς ἀλλήλας εἰσίν, οἱ δὲ ἀριθμοὶ καὶ οἱ νόες εἰς αὐτοτελεῖς διακέκρινται περιγραφάς· ὅθεν γνωριμώτερόν ἐστι πολλοὺς εἶναι νόας μετὰ τὸν ἕνα καὶ ἀπὸ τοῦ ἐνός, ζωὰς δὲ εἶναι πολλὰς αὐτοτελεῖς οὔσας πρὸ τῶν νόων οὐχ ὁμοίως γνωρίμων, καὶ οὐσίας γε ἥκιστα διὰ τὴν πολλὴν ἔνωσησιν καὶ στοιχειώδη. Εἰ δὲ μὴ καὶ σαφές ἐστιν, ἀλλ' ὅμως ἀναγκαῖον ὁμολογεῖν καὶ ζωὰς εἶναι πολλὰς καὶ οὐσίας, εἴπερ ἡ μὲν οὐσία στοιχειωτόν ἐστι καὶ μικτόν ἐκ στοιχείων, ἡ δὲ ζωὴ κατὰ τὸ διακρινόμενον ὑφεστῶσα ὅλων ἐστὶ καὶ ἐκ μερῶν, ὃ δὲ νοῦς εἶδος ἐξ εἰδῶν. Ἐκαστον ἄρα ἐν καὶ πολλὰ· πᾶν δὲ τὸ εἶσω πλήθος, ὡς εἴρηται, γεννητικόν ἐστι τοῦ ἐκτός. Δεῖ ἄρα καὶ μετὰ τὴν μίαν οὐσίαν τὰς πολλὰς οὐσίας προῖεναι καθ' ἓν τι τῶν πολλῶν στοιχείων ἐπικρατοῦν εἰδοποιουμένην ἐκάστην, καὶ μετὰ τὴν μίαν ζωὴν τὰς πολλὰς ζωὰς ἀπορρεῖν ἄλλην κατ' ἄλλο τι τῶν μερῶν ἰδίωμα κρατουμένην, ὥσπερ καὶ μετὰ τὸν ἕνα νοῦν οἱ πολλοὶ προεληλύθασι νόες, ἄλλος κατ' ἄλλο τι τῶν πολλῶν εἰδῶν κρατούμενος· αἰεὶ γὰρ τὸ εἶσω πλήθος γεννητικόν ἐστι τοῦ ἐκτός· μᾶλλον δὲ ὥδε ῥητέον ὡς τὸ μὲν ὅλον γεννᾷ καὶ τὸ ὅλον, τὸ δεύτερον ὅλον, τὰ δὲ μέρη καθ' ἑαυτὰ τὰ ἐν τῷ δευτέρῳ μέρη, τὸ δὲ ὅλον καθ' ἕκαστον τῶν μερῶν ὅλον τι μερικώτερον.

1.244 Οὕτω δὲ καὶ ἐπὶ τοῦ στοιχειωτοῦ καὶ τῶν στοιχείων, καὶ ἐπὶ τῆς μονάδος καὶ τοῦ παντός ἀριθμοῦ· καὶ γὰρ ἡ μονὰς τὸ ἐκάστου ἀριθμοῦ γεννᾷ μοναδικόν, τὸ δὲ ἐν τῇ μονάδι πλήθος τὸ πανταχοῦ πλήθος· ἡ μέντοι μονὰς κατὰ τὸν ἐν ἑαυτῇ ἀριθμὸν πάντα τε ἀθρώως τὸν ἀριθμὸν καὶ ἕκαστον καθ' ἓν εἶδος εἰδοποιούμενον, ὅλον τι συνειληφὸς ἐν ἑαυτῷ πλήθος οἰκεῖον. Ἐτι τοῖνυν πρὸς τούτοις ἐκεῖνο συναγάγωμεν, ὅτι πάντα ἐν τοῖς προτέροις συνήρηται ὅσα ἐν τοῖς ὑστέροις ἐπιδιακρίνεται· διὸ πάντα καὶ ἐν τῷ νοητῷ καὶ ἐν τῷ νοερῷ διακόσμῳ καὶ ἐν τῷ μέσῳ· ἀλλὰ γὰρ καὶ ἐν ἐκάστῳ τῶν κοιλοτέρων μέχρι τοῦ αἰσθητοῦ· ἀλλ' οἰκείως ἐν ἐκάστοις τὰ τε ἄλλα, καθ' ὅσα ἂν τις ἀφορίσαιτο τὸ οἰκεῖον ἐκάστοις, καὶ δὴ καὶ κατὰ τὸ μᾶλλον καὶ ἦττον, μᾶλλον δὲ τὸ ιδιότροπον ἐκασταχοῦ τῆς ἐνώσεως καὶ τῆς διακρίσεως, ἐπεὶ καὶ τῷ περιέχοντι καὶ περιεχομένῳ διοίσουσιν ἀλλήλων. Τί οὖν; ἡ πρόοδος τῶν δευτέρων ἀπὸ τῶν προτέρων οὐκ ἔστι γέννησις, ἀλλ' ἔκφανσις μόνον καὶ διάκρισις, ὥς φαμεν, τῶν ἄνω κεκρυμμένων καὶ συνηρημένων; ἡ διάκρισιν λέγομεν τὴν ἰσῶσαν ἕκαστον κατὰ τὴν ἑαυτοῦ ὑπαρξιν, ἡ πρότερον οὐκ ἦν αὐτοῦ ιδιότης· οὕτω γὰρ εἰς ιδιότητα διεκέκριτο κατὰ τὴν ὅλην συναίρεσιν· ἦν γοῦν αὕτη ἄλλου ὑπαρξίς τοῦ κατ' αὐτὴν ὀλοφυῶς ὑπάρξαντος, ὥστε ταῦτόν εἰπεῖν διακρίνεσθαι καὶ γεννᾶσθαι τὰ δεύτερα ἀπὸ τῶν προτέρων. Ἄρα οὖν πάντα συνήρηται ἐν τοῖς πρὸ αὐτῶν ὅσα μετὰ ταῦτα διακέκριται; οὕτω γὰρ ἔσται συνηρημένα καὶ τὰ ἄτομα τῶν εἰδῶν· ἡ γὰρ διάκρισις καὶ ταῦτα ἀπὸ τῶν πρώτων παρήγαγεν. Τοῦτο δὲ ἀτοπώτατον· ἡ γὰρ ἀπολείψει καὶ τὴν συναίρεσιν τὰ αἴτια τῶν ἀτόμων, ὅταν μηκέτι ἦ, ἢ ὅταν μήπω ἦ· καὶ ἔσται τι μὴ αἰεὶ ἐν



τῷ αἰωνίῳ, ἢ μάτην ἔσται αἰεὶ, τῶν αἰτιατῶν μὴ ὄντων αἰεὶ διὰ τοῦτο γὰρ οὐδὲ παραδείγματα τῶν ἀτόμων ποιοῦμεν· ὥστε οὐδὲ τὰς προσυναίρέσεις τῶν τοιούτων ποιητέον. Ἀλλὰ μὴν ἐκ τῶν προτέρων καὶ ταῦτα γεννᾶται οὐ κατὰ ἀναγκαῖον προσυνηρηθῆσθαι ἐν τῷ γεννῶντι τὸ γεννώμενον; ἢ τάχα μὲν τὰ τὸ εἶναι ποιοῦντα καὶ ἀπὸ τῆς ἑαυτῶν οὐσίας προβαλλόμενα τὰ οἰκεῖα γεννήματα, ταῦτά ἐστι τὰ προειληφότα τῶν γεννωμένων τὰς συναίρέσεις, ὅσα δὲ ταῖς ἐκτὸς ἐνεργείαις ἔξω πλάττει τὰ εἶδη, ὡς ἐπὶ τῶν τεχνητῶν, ταῦτα οὐκέτι προείληφεν.

1.245 Οὕτω δὲ καὶ τὰ ἄτομα γίνεται τῶν εἰδῶν ταῖς ἔξω τεινομέναις ἐνεργείαις τῶν κινουμένων αἰτίων. Πόθεν οὖν ἡ τοιάδε εἰδοποιία προέρχεται; ἀλλ' ἔξω πλάττεται καὶ πόθεν πλάττεται, εἰ μὴ προείληφοι τὸ πλάττον αὐτήν; ἢ τὰς οἰκεῖας ἐνεργείας εἰδοποιεῖ πρὸς τὴν πλάσιν, καὶ γίνεται τῶν εἰδῶν πρόληψις οὐκ ἐν ταῖς οὐσίαις, ἀλλ' ἐν ταῖς ἄλλοτε ἄλλως ἐχούσαις ἐνεργείαις. Πόθεν δὲ αἱ ἐνέργειαι εἰδοποιοῦνται; ἢ ἀπὸ τῶν καθόλου προειλημμένων εἰδῶν αἱ αἰεὶ προχειριζόμεναι ἄτομοι ἐνέργειαι, μεταβαλλόμεναι τοιωσδί, πλαττόμεναι καὶ σχηματιζόμεναι, καί, τὸ ὅλον εἰπεῖν, εἰδοποιούμεναι, ἀποτελεστικαὶ γίνονται τῶν ἀτόμων· καὶ αὕτη ἐστὶν ἡ τῶν ἀτόμων πρόληψις ἢ ἐν ταῖς μεταβαλλομέναις ἐνεργείαις μεταβαλλομένη, καὶ αὕτη μεταρρυθμιζομένων ἄλλοτε ἄλλως τῶν ἐνεργειῶν. Ἦτοι οὖν οὕτω διοριστέον περὶ τούτων, ἢ εἴ τις ἡμᾶς ἀναγκάσειε λόγος, καὶ τὸ ἀκίνητον αἷτιον εἶναι τῶν κινουμένων, οἷον τῶν γιγνομένων καὶ φθειρομένων ἀτόμων τὸν νοῦν εἶναι δημιουργόν, καὶ ὅλως τὴν πρώτην οὐσίαν, καὶ τὴν γε μίαν τῶν ὄλων ἀρχήν· τί γὰρ οὐκ ἂν ἐκεῖθεν προῖοι; πῶς δὲ οὐ πάντων αἰτία εἶεν ἂν αἱ προκαθήμεναι πάντων ἀρχαί; τί δὲ τῶν δευτέρων οὐ περιέχεται ὑπὸ τῶν προτέρων; Εἰ δ' οὖν ταῦτα πείθοιτό τις, ὡς ἔγωγε πείθομαι, τί ἐροῦμεν πρὸς τὴν ἀπορίαν; ἢ τὴν ἀκίνητον αἰτίαν ἐν τῷ ἑαυτῆς ἀκινήτῳ συνηρηκέναι, καὶ ταῦτα τὸν κοινὸν τρόπον τῆς καὶ ταῦτα αἰεὶ γεννώσης, οἷον ἀενάου φύσεως πάμφορος ἢ αἰτία καὶ οἰστική πάντων ἀπλῶς τῶν ἐπ' ἀπείρων γεννωμένων. Ὡς οὖν τοιούτων ἀθρόως ἀπάντων, καί, ὡς σαφέστερον εἰπεῖν, τῶν αἰεὶ ποτε ἀτόμων προείληφε μίαν αἰτίαν, οὐκ ἴδιον ἐμοῦ οὐδὲ σοῦ, καὶ ἐμοῦ δὲ ὅμως καὶ σοῦ καὶ τῶν πρότερόν ποτε καὶ τῶν αὐθίς ποτε· ταύτη οὖν συνήρηται ἐν ἐκείνῃ τὰ ἄτομα· καὶ ταύτη ἀπ' αὐτῆς διακρίνεται, ὥσπερ τὸ ἡλίου φῶς μένει τε ἐν τῇ ἑαυτοῦ κοινότητι ἀΐδιον, καὶ ἐπιμερίζεται ἀτόμως ἐκάστοις, ὅτι φωτιστικὴν ἔχει τῶν ἀτόμων ὀφθαλμῶν ἀπάντων μίαν αἰτίαν.

1.246 Τοσαῦτα καὶ περὶ ταύτης εἰρήσθω τῆς ἀπορίας. Ἀλλὰ μὴν καὶ ἐκεῖνο προσθετέον τοῖς διωρισμένοις, ὅτι ὑπαρξίς ἐστι πανταχοῦ τὰ ἐκασταχοῦ ἢ συνηρημένα ἢ διακεκριμένα, ὥστε ἡ μὲν ἐν Διὶ Ἀθηνᾶ ὑπαρξίς τοῦ Διὸς, ἡ δὲ ἀναθοροῦσα ἀπὸ τῆς αὐτοῦ ἀκρότητας αὐτὴ δῆπου ἢ Ἀθηνᾶ. Ἀλλὰ καὶ ἡ ἐν ἄλλῳ μέθεξις, οἷα ἡ ἐν τῇ κόρῃ Ἀθηνᾶ, τῆς κόρης ὑπαρξίς. Καὶ εἰ οὕτως οἱ φιλόσοφοι λέγοιεν ὅτι τριττὸν ἕκαστον, ἢ κατ' αἰτίαν, ὡς ἐν Διὶ πως ὑπάρχουσα ἢ Ἀθηνᾶ, ἢ καθ' ὑπαρξιν, ὡς ἢ καθ' ἑαυτήν, ἢ κατὰ μέθεξιν, ὡς ἐν κόρῃ γεγонуῖα, καλῶς λέγουσιν, πλήν ὅτι πάσας ὑπαρξεις διοριστέον, τὴν μὲν τοῦ Διὸς, ὅτι ἡ αὐτὴ συμπληροῖ τὴν διακεκριμένην ὑπαρξιν τοῦ Διὸς, τὴν δὲ αὐτῆς καθ' ἑαυτήν, τὴν δὲ τῆς κόρης, ὅτι καὶ αὐτὴ συμπληροῖ τῆς κόρης τὸ πλῆθος. Ἴδοι δ' ἂν τις αὐτὸ καὶ διαλεκτικώτερον. Τὰ γὰρ λεγόμενα γένη τοῦ ὄντος ἐκασταχοῦ συμπληροῖ τὴν ἐξ αὐτῶν συνεστῶσαν ὑπόστασιν, ἀλλὰ τὴν μὲν οὐσίαν ἡνωμένα, τὴν δὲ ζῶην διακρινόμενα, τὸν δὲ νοῦν διακεκριμένα, καὶ τὸν μὲν ἀπλῶς κατὰ τὴν ἰσοστάσιον διάκρισιν, τὸν δὲ μερικώτερον αἰεὶ κατὰ τὴν ἐπικλίνουσιν πρὸς τόδε ἢ τόδε τῶν γενῶν ἢ τῶν μερῶν ἢ τῶν εἰδῶν κατὰ τὴν ἐπικράτειαν. Ἔστι δὲ λογικώτερον ὁ ἀπλῶς ἄνθρωπος ἐν τῷ ζῶντι κατὰ τὴν ὁλοφυῇ καὶ πάντων ζῶων περιεκτικὴν τοῦ ζῶου μίαν ὑπαρξιν· ἀλλὰ καὶ μετὰ τὸ ζῶον καθ' ἑαυτήν ἢ ἀνθρώπου ὑπαρξίς· ἐκ δὲ τρίτων ἐν τῷ χερσαίῳ ἀνθρώπῳ καὶ ἐν ἐμοί γε τῷ ἀτόμῳ ὁ ἀπλῶς ἄνθρωπος, οἷον στοιχεῖον, ὡς ἐν ἀνθρώπῳ τὸ ζῶον· καθ' ὑπαρξιν ἄρα καὶ τοῦτο. Καὶ γὰρ εἰ ἄνωθεν ἐνδίδοται καὶ ταύτη μέθεξις, ἀλλ' ἢ ἔνδοσις αὕτη τοῦ εἰς ὃ ἐνδίδοται

μέρος γίνεται τῆς υπάρξεως. Τοσαῦτα καὶ περὶ τούτων. Φέρε τοίνυν ἐξ ἀρχῆς ἐπανέλθωμεν εἰς τὰ ἐχόμενα τῶν ἐξ ἀρχῆς ἀπορημάτων. Ὅτι μὲν δὴ καὶ ἐν τῷ ὁμοιιδεῖ ἐστὶ τι ἀνομοειδές, καὶ ἐν τῷ ἀνομοιιδεῖ ὁμοιιδές, ὡς ὁ ἀπορῶν διετείνεται λόγος, ἀνάγκη ὁμολογεῖν· ἀλλ' οὐδὲν ἦττον, ἢ μὲν ἐστὶν ὁμοιιδῆς πρόοδος, ἢ δὲ ἀνομοιιδῆς· καθόσον Ἀφροδίτη μὲν πᾶσα καὶ Ἀθηνᾶ πᾶσα μένει πῶς ἐν τοῖς ὅροις τῆς πρώτης Ἀθηνᾶς καὶ τῆς πρώτης Ἀφροδίτης, καὶ ἐξαλλάττεται κατ' εἶδος, ἕκαστον μερικώτερον τῆς αὐτῆς ιδιότητος.

1.247 Κατὰ γοῦν τὸ κοινὸν καὶ μένον καὶ ἡ τοῦ ὀνόματος κοινωνία καὶ ἡ τοῦ μερισμοῦ ἐπιμένει· διὸ πάσης τῆς Ἡρας ἕως ἀφ' ἐνὸς καὶ πρὸς ἓν προϊόντος. Ἐὰν μέντοι Ἔρωσ ἀπὸ Ἀφροδίτης ἢ ἀπὸ Διὸς Ἀθηνᾶ προῖοι, ἀνομοιιδῆς ἢ πρόοδος, ὅτι ἐξέβη τοὺς ἀφροδισίους ὅρους ὁ Ἔρω ς, καὶ ἡ Ἀθηνᾶ τοὺς διού ς· καίτοι πάντως ἔχει τι ἢ μὲν Ἀθηνᾶ δίον ν, ὁ δὲ Ἔρω ς ἀφροδίσιο ν, καθὼ καὶ τι ὁμοιιδές ἔχουσι πρὸς τοὺς παράγοντας· ἀλλὰ τοῦτο οἶον ὡς ἐν διαφέρουσι σώζεται ὅροις, καθάπερ ἐκεῖ τὸ διαφέρον ἐν τοῖς κοινοῖς ὅροις ἐμφαίνεται. Οὐκ ἄρα ταύτη ὁμοιιδῆς Ἀθηνᾶ καὶ Ζεὺς ἢ θεοὶ καὶ ἡ νόες καὶ ἡ δημιουργοὶ· ταῦτα γὰρ κοινὰ καὶ τοῖς ὁμοιιδέσι σύνεστιν, οἶον ταῖς πολλαῖς Ἀφροδίται ς δημιουργικαὶ γὰρ αἶγε πάνδημοι αὐτῶν· καὶ νόες καὶ θεαὶ πᾶσαι· καὶ δὴ καὶ Ἔρωτες καὶ Ἀφροδίται οὕτως ὁμογενεῖς. Οὐ τοίνυν τοῖς κοινοτέροις γένεσι τὸ ὁμοιιδές ὀριστέον, ἀλλὰ ταῖς κυριωτέροις υπάρξεσιν, ἐφ' ὧν θεωρεῖται καὶ τὰ κύρια τῶν ὀνομάτων. Ἀφροδίται μὲν ἄρα πᾶσαι ὁμοιιδεῖς μετὰ τινος ἐτερότητος, Ἔρωτες δὲ καὶ Ἀφροδίται ἀνομοιιδεῖς μετὰ τινος ταυτότητος· εἰσὶ δὲ γενικώτεραι ὁμοιιδεῖς ἐπωνυμῖαι καὶ ἀνομοιιδεῖς, αὗται μὲν ὡς ἀπὸ ἐνάδος οὐσία, καὶ ἀπὸ οὐσίας ζωή, καὶ ἀπὸ ζωῆς νοῦς, καὶ ἀπὸ νοῦ ψυχὴ καὶ ἀπὸ ψυχῆς τὸ σωματοειδές, ἄλλον δὲ τρόπον ἀπὸ ἐνὸς τὸ ἡνωμένον, καὶ ἀπὸ τούτου τὸ διακρινόμενον, καὶ ἀπὸ τούτου τὸ διακεκρίμενον· καὶ μέχρι τοῦ ταῦτα ἀκίνητον, εἴτα τὸ αὐτοκίνητον, εἴτα τὸ ἐτεροκίνητον, ἐκεῖναι δὲ ὡς ἀπὸ θεοῦ θεοί, καὶ ἀπὸ οὐσίας οὐσίαι, καὶ ἀπὸ ζωῆς ζωαί, καὶ ἀπὸ νοῦ νόες, καὶ ἀπὸ ψυχῆς ψυχαί, καὶ ἀπὸ τοῦ ἐνὸς φυσικοῦ ζώου τὰ πολλὰ τοιαῦτα ζῶα. Τίς οὖν ἂν εἴη τῶν δυεῖν πρεσβυτέρα; πότερον ἢ ὁμοιιδῆς ἢ ἀνομοιιδῆς; ἀλλ' εἰ τὸ ὅμοιον πρὸ τοῦ ἀνομοίου γεννᾶται, καὶ εἰ οἱ νοητοὶ θεοὶ πρὸ τῶν νοητῶν οὐσιῶν ἀπὸ τοῦ ἀπλῶς θεοῦ προΐασιν, καὶ ἐπὶ τῶν ἄλλων ἐξῆς ὁ αὐτὸς λόγος. Ἔτι δὲ εἰ ἡ μὲν ὑποβεβηκότα κόσμον ὑφίστησιν, οἶον τὴν νοερὰν καὶ νοητὸν ἀπὸ τοῦ νοητοῦ καὶ νοεροῦ, καὶ οὕτως ἐξῆς, ἢ δὲ τὸν αὐτὸν κόσμον ποιεῖ, οἶον ὁ Κρόνος γεννᾷ τὸν τιτανικὸν ἑαυτοῦ διάκοσμον, γεννᾷ δὲ τὸν δημιουργικὸν ὑποβεβηκότα· εἰ οὖν ταῦτα ἀληθῆ, δηλον ὡς ἡ ὁμοιιδῆς πρεσβυτέρα ἐστὶ τῆς ἀνομοιιδους.

1.248 Ἀλλὰ καθόλου, φαίη τις ἂν, ἢ πρόοδος ἕκστασις ἐστὶν ἀπὸ τοῦ παράγοντος, πᾶσα δὲ ἕκστασις εἰς τὸ ἀνομοιιδές ὑποφέρει τὸ γεννώμενον. Τοῦτο μὲν τὸ ἀνομοιιδές ἐκεῖνόν ἐστιν ὃ σύνεστι τῷ ὁμοιιδεῖ, καὶ ἴσως τοῦτο συγχωρήσει τις εἶναι πρεσβύτερον. Οὐ μὴν οὐδὲ τοῦτο ἀληθές· καὶ γὰρ καὶ πρὸ τούτου εἶναι τὸ ὁμοιιδές ἀναγκαῖον, ὥς σύνεστι τὸ ἀνομοιιδές· ἕκαστον γὰρ μένον πρόεισι, τὸ δὲ μένειν ἐν τῷ αἰτίῳ τὴν πρὸς ἐκεῖνο ποιεῖ ὁμοιότητα καὶ ταυτότητα. Ταῦτα μὲν οὖν ἐπὶ τοσοῦτον ἀνήχθω τοῦ λόγου. Τὰ δὲ ἐπέκεινα τῶν ἀπορημάτων ἐξῆς ἀνασκεψώμεθα. Περὶ μὲν γὰρ τῆς ἀνομοιιδους τε καὶ ὁμοιιδους προόδου, ἣν ἔχουσι διαφορὰν, εἴρηται πρότερον, καὶ οὐ χρὴ συγχεῖν τὰς προόδους, ἐπεὶ δὲ ἑκατέρα ἔχει τι τῆς ἐτέρας. Περὶ δὲ τοῦ ἡνωμένου ρητέον εἰ δεκτικόν ἐστι προόδου τινός, καὶ ταύτης ὁποίας. Ὅτι μὲν γὰρ νοερὰ πρόοδος ἐστὶ, καὶ πολλοὶ νόες προέρχονται ἀπὸ τοῦ ἐνὸς νοῦ, δώσει τις εἰκότως. Οὐ μέντοι, ἀλλ' ἡμῖν καὶ τοῦτο ζητητέον, εἰ καὶ νόες πολλοὶ εἰσιν, εἰ καὶ ψυχαὶ πολλαί. Μήποτε γὰρ οἱ δεικνύντες λόγοι πρὸ τοῦ ἐτεροκινήτου δεῖν εἶναι τὸ αὐτοκίνητον, καὶ πρὸ τοῦ αὐτοκινήτου τὸ ἀκίνητον, ἀναγκάζουσιν ἡμᾶς ὑποθέσθαι νοῦν ἓνα πρὸ τῆς ψυχῆς, καὶ μίαν ψυχὴν πάντα ψυχοῦσαν μετὰ τὸν ἓνα νοῦν τεταγμένην. Εἰ δὲ καὶ πρὸ τοῦ νοῦ τὴν ζωὴν ὁ λόγος ἀποδείκνυσιν εἶναι, καὶ πρὸ ζωῆς τὴν οὐσίαν, πάλιν ἀναγκάζει μίαν οὐσίαν καὶ μίαν ζωὴν

προτετάχθαι τοῦ ἐνὸς νοῦ. Τὰ δὲ αὐτὰ καὶ περὶ μιᾶς ἐνάδος εἴποι τις ἂν προτιθεμένης τῆς μιᾶς οὐσίας. Πόθεν οὖν δῆλον ὅτι πολλοὶ θεοὶ καὶ πολλαὶ οὐσίαι καὶ πολλὰ ζωαὶ καὶ πολλοὶ νόες καὶ πολλὰ ψυχὰι μετὰ τὰς οἰκείας μονάδας ἕκαστοι ἀριθμοὶ προϊόντες; ἢ ἓνα μὲν ἀποδείξωσιν τρόπον, περὶ δὲ ὁ παρὼν διατρίβει λόγος, ἀπὸ τῶν εἴσω πολλῶν γονίμων ὄντων, καὶ τούτων προϊόντων, τῶν ἐκτὸς ἤδη πληθυομένων κατὰ τὴν ἀνομοειδῆ πρόοδον, ἢ τὴν ὁμοειδῆ, καθάπερ διήρηται πρότερον κατὰ βάθος ἢ πλάτος. Ἐν γὰρ καὶ πολλὰ τὸ αἷτιον ὃν γεννήσει κατὰ τὸ ἓν καὶ κατὰ πολλά, καὶ ἔτι κατὰ τὸ συναμφοτέρων ἐν ὁμοῦ καὶ πολλὰ ἐνὸς μὲν ἕκαστον εἰδοποιούντος κατὰ τὴν ἐπικράτειαν, ἐν ὄντων δὲ ὅμως καὶ τῶν πολλῶν ἐν τῷ ἐνὶ τούτῳ.

1.249 Οὕτω γὰρ ἀπὸ τοῦ ἀπλῶς νοῦ ὁ συνοχικὸς πρόεισι, καὶ ἀπὸ τούτου ὁ τιτανικός, καὶ ἔτι ἀπὸ τούτου ὁ δημιουργικός. Ἐν μὲν δὴ τῷ ἀπλῶς νῷ πᾶς ἐστίν, ἕκαστον δὲ εἰδοποιεῖ τι τῶν ἐν ἐκείνῳ πολλῶν, οἷον τὸ συνοχικὸν εἶδος, ἢ τιτανικὸν ἢ δημιουργικόν. Ὁμοίως δὲ καὶ ἐπὶ τῶν μερικωτέρων πολλῶν· ἀπὸ γὰρ τοῦ δημιουργικοῦ ὁ ἀπολλωνιακὸς καὶ ὁ ἀρεϊκὸς καὶ ὁ ἀθηναϊκός· καὶ ἔτι μερικώτερον καθ' ἕκαστον εἶδος εἰ κρατοῖ γεννᾶσθαι τινα νοῦν ὅλον ἐφ' ἑαυτοῦ ἐστῶτα, κατὰ τοῦτο τὸ εἶδος εἰδοποιουμένων, οἷον, εἰ τύχοι, κατὰ τὸν ἄνθρωπον καὶ τὸν ἵππον· ἀνάγκη γὰρ οὕτως ἀπὸ τοῦ εἴσω τῶν εἰδῶν πλήθους παράγεσθαι νόων πλήθος ἕξω. Δῆλον δὲ ὅτι καὶ ἀπὸ τῶν μερῶν κατὰ τὰ μέρη πολλὰ ἕξω μερῶν ὑποστάσεις. Εἰ δὲ τὸ ὅλον καὶ μέρη ζωὴ ἐστὶν ἡ πρώτη στάσα κατὰ τὸ διακρινόμενον, ὥς ἐν τοῖς πρόσθεν ἐλέγομεν, δῆλον ὡς αἱ ὑποστάσεις ἐκεῖναι ζωαὶ τινὲς εἰσὶν ὁλόκληροι κατὰ τὸ εἴσω τῶν μερῶν πλήθος ὑποστᾶσαι καὶ μερῶν ἐπέχουσαι τάξιν πρὸς τε ἀλλήλας καὶ πρὸς τὴν παραγαγοῦσαν αἰτίαν. Πῶς οὖν ὅλαι; πῶς δὲ ἡ ὁλότης ὅλων αἰτία; μερῶν γὰρ ἡ ὁλότης γεννητική, ἀλλ' οὐχ ὅλων· πῶς δὲ αὐτοτελεῖς αἱ μερῶν τάξεις εἰδοποιούμεναι τῶν οὐκ αὐτοτελῶν; ἢ, ὥς μὲν ζωαὶ τινες, οὕτω περιγεγραμμέναι εἰσὶν· νοῦ γὰρ ἴδιον τὸ τοιοῦτον καὶ τῶν διακεκριμένων ἀπάντων· αἱ δὲ ἐν τῷ διακρίνεσθαι τὸ εἶναι ἔχουσιν, ὥστε ὑπὲρ τὸ αὐτοτελεῖς ἐκεῖνο τὸ νοερὸν ὑφεστᾶσιν, ἄλλον τρόπον αὐτοτελεῖς ὃν ἡ πρώτη ζωὴ κατὰ τὸ ὅλον καὶ τὰ μέρη, καί, ὥς ἐν εἰπεῖν, κατὰ τὸ διακρίνεσθαι ὑφεστῶσα. Οὕτως οὖν καὶ ὅλαι· ἀπὸ γὰρ ὅλης τῆς οὕτως ὅλης αἰτίας καὶ μερῶν ἐπέχουσι τάξιν, ὅτι κατὰ τὴν τῶν μερῶν προεληλύθασι φύσιν, καὶ οἷον ἀριθμὸς εἰσὶν τῆς ἐν τῷ διακρίνεσθαι ὁρωμένης, ὥσπερ μονάδες οὐκ ἐν τῷ διωρίσθαι, ἀλλ' ἐν τῷ διορίζεσθαι τὸ εἶναι ἔσχον· ἐπεὶ καὶ τὸ πρῶτον μικτὸν παράγει τὰ πολλὰ μεθ' ἑαυτοῦ μικτά, τὸ στοιχειωτὸν λέγω τὰ στοιχειωτὰ κατὰ τὸ περιεχόμενον ἐν αὐτῷ τῶν στοιχείων πλήθος, ὥς εἴρηται πολλάκις. Καὶ ἔστιν ταῦτα αἱ πολλὰ οὐσίαι μετὰ τὴν μίαν, καὶ ἀπὸ τῆς μιᾶς προελθοῦσαι, οἷον τις οὕτως ἄλλος ἀριθμὸς ἀπὸ τῆς οἷον μονάδος προϊὼν ἡνωμένος ἀπὸ ἡνωμένης, καὶ οὐσία ἀπὸ οὐσίας, στοιχείων ἐπέχουσα τάξιν, πρὸς τε ἀλλήλας καὶ πρὸς τὴν γεννῶσαν αἰτίαν διὰ τὴν πολλὴν ἔνωσην συγκράσεως αὐτοτελεῖς οὔσαι, ἄλλον τινὰ τρόπον τὸν ἀπερίγραφον καὶ συγκρίνασθαι πρὸς ἔνωσην ἐφιέμενον.

1.250 Τοιαῦτα γὰρ ἦν τὰ στοιχεῖα, ὧν κατὰ τὸ πλήθος ἡ πρόοδος ἐγένετο τῶν πολλῶν οὐσιῶν· ὥς γὰρ τὰ ἕξω πλήθη γεννᾶται ἀπὸ τῶν εἴσω, οὕτω καὶ εἰδοποιεῖται κατὰ τὴν ἐκείνων φύσιν. Καὶ αἱ μὲν οὐσίαι τῇ συγκράσει χαίρουσι καὶ εἰς τὸ ἀδιάκριτον σχεδὸν ἀναφεύγουσιν, αἱ δὲ ζωαὶ διακρίνονται τοσοῦτον ὅσον τὰ μέρη ἀπὸ τε τοῦ ὅλου καὶ ἀλλήλων. Οἱ δὲ νόες πρῶτοι περιεγράφησαν ἀπ' ἀλλήλων τε καὶ τοῦ ὅλου, ἅτε διακεκριμένην ὑπόστασιν ποιησάμενοι κατὰ τὴν οἰκείαν περιγραφὴν. Τὸ δὲ οὖν ἐκ πάντων συναγόμενον καὶ περὶ πάντων λεγόμενον ἐκεῖνό ἐστίν, ὅτι ὅπου πλήθος ὁποιοῦν εἴσω περιέχεται τοῦ οἰκείου ἐνὸς ἐκείνου, καὶ ἕξω γεννᾶται πλήθος οἰκεῖον, οἷον ἀριθμὸς τις ἀπὸ τῆς οἰκείας μονάδος ἐκφυόμενος· δεῖ γὰρ εἶναι πανταχοῦ τὸ ἐν γόνιμον, ἐν δὲ ὃν καὶ πολλὰ περιέχον ἐνός τε εἶναι καὶ πολλῶν γεννητικόν. Ἄρα οὖν τὰ πολλὰ ἀπλῶς οὐχὶ τὰ πολλὰ εἶδη, οὐδὲ τὰ πολλὰ μέρη, οὐδὲ τὰ πολλὰ στοιχεῖα,

ἀλλ' αὐτὰ ἅπερ ἐστὶ πολλὰ μόνον καὶ πολλὰ ἀπλῶς, ἃ πρεσβύτερα ἀπεδείκνυμεν πρότερον τῶν ἄλλων πολλῶν; Ἄρα οὖν καὶ ἐκεῖνα ποιεῖν τὸ ἕξω πλῆθος ἀνάλογον ἑαυτοῖς; εἰ δὲ ἐν τῷ νοητῷ ἐκεῖνα, καὶ τοῦ νοητοῦ ἔσται τις πρόοδος; τοῦτο δὲ ἦν ὅπερ ἐξ ἀρχῆς ἐζητοῦμεν, εἰ διακρίνεται τὸ ἡνωμένον εἰς τὴν ἀφ' ἑαυτοῦ πρόοδον, καὶ τίς ἂν εἴη διάκρισις τοῦ κατὰ ἔνωσιν πᾶσαν τὸ εἶναι λαχόντος. Οὐ γὰρ πολλὰ τὰ ἐν αὐτῷ οὕτως ὡς ὅπως δὴποτε διαφέροντα ἀλλήλων· οὐπω γὰρ ἑτερότης ἐν ἐκείνοις, οὐδὲ διαφορὰ τις, οὐδὲ ὅστισοῦν διορισμός. Δηλοῖ δὲ καὶ ὁ Παρμενίδης ὁμοιομερῆ τὴν δοκοῦσαν διαίρεσιν ποιησάμενος καὶ τὴν ἑτερότητα τὴν πρώτην κατωτέρω παραγαγών, καὶ τὸν ἀριθμὸν τὸν πρῶτον μετὰ τῆς ἑτερότητος ταύτης καὶ διὰ ταύτης ὑποστησάμενος. Εἰκότως· ὅπου γὰρ ἑτερότης, ἐκεῖ διορισμός, ὅπου δὲ οὗτος, οὐχὶ ὁ εἰδητικός· οὐδὲ γὰρ ὁ διορισμὸς εἰδητικός, οὐδὲ ἡ ἑτερότης, οἷα ἡ ἀντικειμένη ταυτότητι. Ἀμέλει οὐδέ ἐστὶν ἐκεῖ σὺν αὐτῇ ταυτότητι, ἀλλ' οὐδὲ ἢ τὰ μέρη ἀλλήλων ἕτερα γέγονεν, ἀλλ' ἢ τὰ στοιχεῖα διέφυ καὶ ὅπως οὖν, καὶ γέγονε πολλὰ οὐχ ἀπλῶς, ἀλλὰ τοιάδε οἷον πολλὰ παιδεύοντα πρὸς τὴν ἀλλήλων σύγκρασιν· τὸ δὲ τοιόνδε διαφορὰ τις· ὅθεν κατὰ τὴν διαφορὰν τῶν στοιχείων τὴν εἴσω συγκεκραμένην ἡ ἕξω διέστη τῶν πολλῶν οὐσιῶν γεννηθεῖσα πρόοδος, εἰ καὶ πόθω τῆς ἀρχαίας φύσεως καὶ αἱ πολλαὶ προελθοῦσαι οὐσίαι σπεύδουσι πρὸς τὴν ἀλλήλων ὁμογενῆ σύγκρασιν.

1. 251 Τὰ δὲ πολλὰ ἐκεῖνα πάντῃ ἦν ἀδιάφορα, καὶ ἅποια, καὶ διὰ τοῦτο πάντῃ ἡνωμένα, καὶ ὡς φύσις εὖπορος μία, οὕτω πολλὰ λεγομένη. Διὸ καὶ ἅπειρον πλῆθος ἐκεῖνα· οὐδὲν γὰρ ἐν αὐτῷ πέρας οὔτε τοσόνδε· ἀνάνριθμον γὰρ καὶ ἅποσον· οὔτε τὸ τοιόνδε· ἀδιάφορον γὰρ καὶ ἅποιον· οὐδὲ ὅλως διεκρίθη ἐκεῖ ποσὸν καὶ ποιόν· ἡνωμένη γὰρ ἡ ἀπλότης ἐκείνη, ἥγε οὐδὲ σχίσιν ἐνὸς καὶ ὄντος ὑπέμεινεν. Ὅθεν ἐν δίκῃ τις ἂν ὑπονοήσειεν ἐκεῖνο τὸ πλῆθος εἴσω μένειν ἐν τῷ νοητῷ καὶ οὐδαμῇ προϊέναι εἰς τὴν τοῦ ἕξω πλῆθους ὑπόστασιν. Οἰκεῖα μὲν οὖν πρόοδος οὐκ ἂν εἴη ἐκείνου· ἐπειδὴ δὲ ὅλως πολλὰ, πάντα ἐκεῖθεν γεννᾶται μέχρι τῶν ἀτόμων, ἐπεὶ καὶ ἡ τῶν ἀτόμων ἀπειρία ἐκεῖθεν, ὡς εἴρηται πρόσθεν, κατὰ τὴν πάμφορον μίαν ἀπειρόγονον τοῦ νοητοῦ δύναμιν· Πάντα γὰρ ἔνθεν ἄρχεται εἰς τὸ κάτω τινα σαγητάς, ἔνθεν ἀποθρόσκει γένεσις πολυποικίλου ὕλης ... καὶ ὅσα τοιαῦτα περὶ τῆς τάξεως ἐκείνης οἱ θεοὶ χρησμοδοοῦσιν. Ἀλλὰ καὶ Ὅρφεὺς τὸν πολυτίμητον τοῦτον θεὸν ἀνευφήμησε Μῆτιν σπέρμα φέροντα θεῶν, κλυτὸν Ἥρικεπαῖον. Καὶ ἐξ αὐτοῦ ποιεῖ προϊοῦσαν ἅπασαν τὴν τῶν θεῶν γενεάν.

1. 252 Ὡς μὲν δὴ κατὰ πλάτος εἶπεῖν, ἐκεῖ πάντα προείληπται σποράδην, ὡς φησὶν ὁ θεολόγος, κατὰ τὴν ἡνωμένην περίληψιν, ἦν σπέρμα πάντων ἐκάλεσε. Πάντα γὰρ ἦν καὶ τὸ ἡνωμένον ἀδιακρίτως, διὸ πάντα ἀπ' αὐτοῦ διεκρίθη. Καὶ τί θαυμαστόν ὅτε γε καὶ τὸ ἀπλῶς ἐν πάντα προειλήφει κατὰ τὴν ἐνιαίαν αὐτοῦ παντελῆ ἀπλότητα· βάθος δὲ οὐκ ἦν ἐν τῷ ἐνί, ὅτι μηδὲ κατὰ πλάτος διάφορον πλῆθος· τῷ γὰρ πλάτει διαφόρου τὸ βάθος ἐν ταῖς προόδοις. Οὕτω δὴ καὶ τὸ ἡνωμένον πλῆθος ἀδιάφορόν ἐστι καὶ μόνον πλῆθος τῶν πολλῶν, ἐκάστου μὴ διαιρουμένου καθ' ἔνωσιν, οὐ κατὰ κράσιν· αὕτη μὲν γὰρ ἦν τῶν διαφερόντων στοιχείων, ἡ δὲ ἔνωσις τῶν ἀδιαφόρων πολλῶν. Διόπερ αὕτη μὲν ἡμῖν ἐποίει τὸ ἡνωμένον, ἐκείνη δὲ τὸ στοιχειωτόν· διόπερ ἡ μὲν πρόοδος τοῦ στοιχειωτοῦ καὶ ἕξω προῆλθεν κατὰ τὰς διαφορὰς ὑποβᾶσα τῶν στοιχείων, ἡ δὲ τοῦ ἡνωμένου πᾶσα εἴσω ἔμεινεν, ἅτε καὶ τοῦ βάθους καὶ τοῦ πλάτους ἐν αὐτῷ διαφορὰν μὴ ἔχοντος εἰς τὴν ἕξω πρόοδον· διαφορᾶς γὰρ μὴ οὔσης, εἰς τὸ εἴσω πᾶν τε καὶ ὅλον συννεῦσαν ἔμεινεν· οὐκ ἔστι δὲ ταῦτόν τὰ ἄλλα προϊέναι ἀπ' αὐτοῦ τινος καὶ αὐτὸ ἀφ' ἑαυτοῦ. Πάντα γοῦν τὰ ἔνυλα καὶ περικόσμια ἀπὸ τοῦ ὅλου πρόεισι δημιουργοῦ, καίτοι οὐ προῆλθεν αὐτὸς εἰς τὴν ὅλην, οὐδὲ εἰς τὴν περίκοσμον τάξιν τὴν μεριστήν. Οὕτως ἄρα καὶ ὁ νοητὸς θεὸς πάντας μὲν ἀφ' ἑαυτοῦ παρήγαγεν τοὺς θεῖους διακόσμους, αὐτὸς δὲ διέμεινεν ἐν τῇ ἑαυτοῦ ὡς ἀληθῶς ὑπερκόσμῳ περιωπῇ, τοσοῦτον μόνον εἰς αὐτοὺς προελθὼν ὅσον τὴν ἑαυτοῦ μονάδα βασιλείαν πάντων καταστήσασθαι· αὐτὸς οὖν ὅλος ἀμέριστος μέινας

καὶ νοητὸς συνετάχθη πῶς τοῖς ἀπ' αὐτοῦ προρρέουσι κόσμοις· τῶν δὲ μετὰ αὐτὸν ἕκαστος ὀλικωτάτων θεῶν ἢ τριπλασιάζεται κατὰ τὴν πρόοδον, ἢ ἑπταπλασιάζεται, τῶν δὲ μερικωτέρων ἄλλοις μείζοσι καὶ ἄλλοις πολλαπλασιάζεται ἀριθμοῖς, αὐτὸς δὲ πάντων ἐστὶ τῶν προοδικῶν ἀριθμῶν μία μένουσα τῷ ὄντι μονάς, μᾶλλον δὲ μονάς οὕσα, πασῶν τῶν μονάδων ὑπερέχουσα καὶ τοῦ μονοειδοῦς παντὸς πλήθους καὶ πηγαίου φάναι, κατὰ τοὺς θεουργοὺς.

1.253 Ὅθεν καὶ παρ' ἐκείνοις ἀνυμνεῖται πηγὴ τῶν πηγῶν. Ἀλλ' εἰ διάφορον πάντῃ τὸ ἡνωμένον καὶ ἀπρόοδον, διὰ τοῦτό πῶς ἔχομεν καὶ τὸ νοητὸν τριττῇ διελεῖν εἰς πρῶτον καὶ μέσον καὶ ἔσχατον, ἢ εἰς οὐσίαν καὶ ζωὴν καὶ νοῦν, ἢ εἰς πατέρα καὶ δύναμιν καὶ νοῦν, ἢ ὅπως ἄλλως ἐθέλοι τις λέγειν. Εἰ δὲ καὶ τὰς τρεῖς τριάδας τὰς νοητὰς ἐν νῷ βαλοίμεθα, πολλαχῇ ἂν εἴη τὸ ἡνωμένον διηρημένον, ἐπεὶ καὶ ὁ Πλάτων τρεῖς τάξεις ἡμῖν παραδédωκε τοῦ νοητοῦ κατὰ τὸν Παρμενίδην, τὴν μὲν πρώτην καλέσας ἐν ᾧ ν, τὴν δὲ μέσην ὅλον καὶ μέρος, τὴν δὲ τρίτην ἄπειρον πλήθος. Καὶ ἡμεῖς δὲ ἐν τοῖς πρόσθεν ἐλέγομεν, ἐν τῷ διακρίνω τὸ μὲν ἀδιάκριτον εἶναι ὁμολογοῦντες. Οὐχὶ δὲ καὶ Ὀρφεὺς ἀπὸ τοῦ ὦου παράγει καὶ τῆς νεφέλης ῥαγείσης τὸν πολυτίμητον Φάνητα, πρόοδον καὶ ἐκεῖνος ἐν τῷ νοητῷ ὑποστησάμενος; Ἡ ρητέον πρὸς ταῦτα ἐν μὲν ὅτι ταῦτα ἀπὸ τῶν κάτω φέροντες ἀνάγομεν εἰς τὸ νοητόν, ἐνδείξασθαι τι περὶ ἐκείνου ἐφιέμενοι κατὰ τὴν τῶν γνωριμωτέρων ἀναλογίαν· τότε γὰρ ἐν καὶ τὸ ὄν ἔξω τοῦ νοητοῦ διακρίνεται. Καὶ τὸ ὅλον καὶ τὰ μέρη σαφῶς ὁ Πλάτων ἐν μέσῳ τίθεται τῶν νοητῶν καὶ νοερῶν· καὶ τὸ ἄπειρον πλήθος ἀποδιαιρεῖται, ὅπου καὶ διακρίσεις ἐκφαίνεται. Καὶ τί θαυμαστόν ὅτε καὶ περὶ τῶν μέσων διακόσμων ἀπὸ τῶν νοερῶν ἐνδείκνυσθαι προθυμούμεθα; πάντα γὰρ εἰδητικὰ νοοῦμεν, ἴσως δὲ καὶ ψυχικά. Οὐκ ἔστιν οὖν τὸ ἡνωμένον διηρημένον, ὅ γε οὐδὲ διαιρούμενον· αὐτὸ γὰρ ἐστὶ τὸ μόνως ἡνωμένον καὶ πρῶτως. Οὐκ ἄρα οὐδὲ πολλὰ ἐκεῖ εἶδη, οὐδὲ μέρη, οὐδὲ στοιχεῖα· διόπερ οὐδὲ πρόοδος οὔτε εἶσω οὔτε ἐκτὸς κατὰ ἀλήθειαν, ὅθεν ἢ τριάς ἐξεφάνη μετὰ τὸ νοητόν. Ἐς τρία γὰρ νοῦς εἶπε πατὴρ τέμνεσθαι ἅπαντα, οὗ τὸ θέλειν κατένευσε, καὶ ἤδη πάντ' ἐτέμνητο· καὶ μήποτε διὰ τοῦτο τριγλῶχιν ἀνυμνεῖται ὁ θεός, οὐχ ὅτι τριάδων ὑποστάτης, μᾶλλον δὲ αὐτεπιτακτικὸς τῆς τριαδικῆς διαιρέσεως, ἀλλ' οὐχὶ ποιητικός.

1.254 Οὕτω μὲν οὖν ἔχει τὸ ἀληθῶς ἡνωμένον. Ἀλλ' ἐπειδὴ οὐκ ἔστιν αὐτὸ τὸ ἡνωμένον, καθόσον οὐχ ἐν ἰδεῖν αὐτὸ πειραθέντες, οὐ δυνηθέντες αὐτοῦ θεάσασθαι τὴν μίαν ἔνωσιν, κατὰ ἀναλογίαν αὐτὸ ἐπληθύνσαμεν τῶν κατωτέρω πεπληθυσμένων τὸν πρῶτον πληθυσμόν· πρῶτον δὲ πλήθος ἢ τριάς. Διὸ καὶ ἐκεῖνο τριαδικὸν ὑπεθέμεθα κατὰ ἀναλογίαν· διὸ καὶ προῖοι ἂν ὁμοειδῶς κατὰ ἀναλογίαν· ἢ γὰρ εἶσω τριάς τὸ νοητὸν καὶ τὸ νοερὸν καὶ τὸ μέσον ὑπέβη, καὶ ἔξω συνώνυμος οὕτως ἀκοῦσαι τῶν αὐτῶν ὀνομάτων τε καὶ πραγμάτων. Ἦτοι οὖν οὕτω ρητέον, ἢ χαλάσαντας τι τῆς πολλῆς ταύτης ἐνώσεως ἐκεῖνο χρή ἐννοεῖν, ὅτι πᾶς κόσμος αὐτὸς ἐν ἑαυτῷ προελθὼν ἄχρις ὅσου πεφύκη προϊέναι, ἔπειτα χώραν ὑποστάσεως παρέσχετο τῷ μετ' αὐτόν, οὐκέτι δὲ καὶ εἰς τοῦτον αὐτὸς καταβέβηκεν, οἷον ὁ τῆς ψυχικῆς οὐσίας κόσμος ἄχρι τινὸς προελθὼν ἔστη, καὶ τὸ ἐντεῦθεν ὁ σωματικὸς διεδέξατο κόσμος. Οὕτω δὲ καὶ ὁ νοερὸς εἰς τὸν ψυχικὸν ἐτελεύτησεν, καὶ διὰ καὶ εἰς τὸν νοερὸν ὁ νοητὸς καὶ νοερὸς. Οὕτως ἄρα καὶ ὁ νοητὸς ἐφ' ἑαυτοῦ ἐστήζεται, καὶ διαδέχεται αὐτὸν ὁ νοητὸς καὶ νοερὸς. Οὐ τοίνυν πρόεισιν ἢ τοῦ νοητοῦ φύσις ἔξω τοῦ νοητοῦ κόσμου· οὐδὲ γὰρ ἄλλου κόσμου οὐδενὸς εἰς τὴν ἄλλου ὑπόβασιν. Εἰ δὲ τοῦ αἰεὶ ὑποβεβηκότος τὰ πρῶτα συντέτακται, καὶ συνήρηται ὡς ὀχήματα τοῖς πρεσβυτέροις, ὥσπερ τὰ τελευταῖα ἀφίεται τῆς τοιαύτης συναρτήσεως· οὐ γὰρ πάντα σώματα ψυχῶν ἐξέχεται οἰκείων, οὐδὲ νόων πᾶσαι ψυχαί, οὐδὲ ἐπὶ τῶν ἄλλων τὰ δεύτερα πάντα τῶν πρὸ αὐτῶν, τοῦ δὲ νοητοῦ οὐδὲν πρόεισιν εἰς τὸ κάτω ὡσὰν ἐξαρτηθεῖν τὰ δεύτερα κατὰ τὴν μίαν σύνταξιν τῶν ἐποχουμένων, καὶ οἷς ἐποχεῖται· ἀλλ' ἀμέθεκτον ὅλον εἶναι τὸ νοητὸν τούτου αἵτιον, τὸ πάντων ἀκρότητα εἶναι τῶν κόσμων τὸν νοητόν, ὥστε ἐπ' αὐτῆς ἡδρᾶσθαι τῆς πάντων κορυφῆς. Καὶ ἐπειδὴ πάντα ἐστὶν ἀδιακρίτως, ἢ πάντων ὁμοίως ἐξήρηται τῶν

διακρινομένων, ἢ πᾶσιν ὁμοίως ἐποχεῖται· πᾶσι γὰρ ἐπαρκεῖ αὐτοῦ ἡ ὁλότης· οὐ γὰρ ὅτι συνέσταλται εἰς τὸ ἀδιάκριτον, διὰ τοῦτο οὐ πάντων ἐστὶ τῶν κόσμων μέγιστος.

1.255 Τίς δ' ἂν ἦν αὐτοῦ καὶ διαφορὰ προϊόντος εἰς ὄχημα καὶ ὀχούμενον; τὸ γὰρ ἄλλο ἐποχούμενον ἄλλου γίνεται ὄχημα, ὥστε, εἰ προῖοι εἰς τὸ ὀχεῖσθαι τοῖς ἄλλοις, ὡς ὁ νοῦς τῇ ψυχῇ, καὶ ἡ ψυχὴ τῷ σώματι, ἔσται ἄλλο καὶ αὐτὸ ὄχημα, ὡς ἡ ψυχὴ τῷ νῷ καὶ ὁ νοῦς ἄλλῳ τινί. Τίνος οὖν ὄχημα τὸ νοητόν; οὕτω γὰρ ἔσται καὶ ὁ πρῶτος θεὸς μεθεκτός· δεῖ δὲ πανταχοῦ τὸ πρῶτον μεθεκτὸν εἶναι, ἀλλ' ἴσως τὸ μὲν σῶμα ὄχημα μόνον, τὸ δὲ νοητὸν ὀχούμενον μόνον, τὰ δὲ μέσα καθ' ἑκάτερον θεωρεῖται. Ἄλλ' εἰ καὶ τοῦτο διαιρεθῇσεται εἰς μεθεκτὸν καὶ ἀμέθεκτον, καὶ οὐ μόνον ἓν μεθεκτὸν, ἀλλὰ πλείω καὶ ὑπὸ πλειόνων μετεχόμενα, τὸ μὲν ὑπὸ οὐσίας, τὸ δὲ ὑπὸ ζωῆς, τὸ δὲ ὑπὸ νοῦ, τὸ δὲ ὑπὸ ψυχῆς, τὸ δὲ ὑπὸ σώματος, καὶ χρὴ τὰ ὀχούμενα διαφέρειν ἀλλήλων κατ' εἶδος, ὡς τοῦ ἐγκοσμίου θεοῦ τὸ ὑπερκόσμιον, καὶ τούτου τὸ νοερόν, καὶ ἔτι τούτου τὸ νοητὸν καὶ νοερόν. Τίς οὖν ἂν εἴη καὶ πόθεν ἡ τοσαύτη διαφορὰ ἐν τῷ ἡνωμένῳ, χαλεπὸν καὶ πλάσαι· ἔτι δὲ τὸ μὲν ἓν οὔτε ἑαυτῷ προῆλθεν οὔτε μεθ' ἑαυτό, τὸ δὲ μετὰ τὸ νοητὸν ὅθεν ἄρχεται ὅπως οὖν ἡ ἑτερότης; καὶ ἐν ἑαυτῷ καὶ μεθ' ἑαυτοῦ ἄρα τὸ νοητὸν ἐν μέσῳ δικαίως ἔμεινεν, ἐν ἑαυτῷ μὲν προελθόν, μεθ' ἑαυτοῦ δὲ οὐδεμίαν πρόοδον ποιησάμενον. Ἐπὶ δὲ τούτοις ἐκεῖνο προσθετέον, ὅτι πρῶτον ὀχούμενον ἡ ἑνὰς ἐστὶ, ᾧ δὲ ἐποχεῖται πρῶτον, οὐσία· τὸ δὲ ἡνωμένον ἦν πρὸ ἀμφοῖν, πρὸ ὀχοῦντος ἄρα καὶ ὀχομένου· οὐκ ἄρα ἐνδέχεται αὐτοῦ ἡ φύσις τὴν τοῦ ὀχομένου διαφορὰν, ὅτι πρὸ τοῦ ἐνὸς ἦν, ὃ πρῶτον ὀχούμενον ἐγένετο κατ' αὐτὴν τὴν πρὸς τὸ ὄν ὡς δεύτερον πρῶτον διάστασιν. Εἰ δὲ καὶ τοῦτό τις ἐννοήσειεν ὃ φησιν ὁ Ἰάμβλιχος, ὅτι περὶ τὸ ἐν ὑπέστη τὸ νοητόν, καὶ τὰγαθῷ συμπεφυκε, καὶ τῇ πρὸς ἐκεῖνο ῥοπῇ τῆς ὅλης φύσεως, οἷον ἐπάγη, σαφές ὅτι σὺν ἐκείνῳ μένει καὶ ἀδιάκριτον καὶ ἀπρόοδον εἰς τὸ ἐκτός. Εἴπερ δὲ ἄρα καὶ ὅπως οὖν ἐν ἑαυτῷ τινα ἄκραν ἔμφασιν ὑποβάσεως ἐπεδείξατο, καὶ ταύτην οὐκ ἀριθμῷ οὐδὲ πλήθει διακριθεῖσαν, οὐδὲ μὴν ἑτερότητι, ἀλλ' ὃ φησι πάλιν Ἰάμβλιχος, ἡ ἐκεῖ τριάς οὐκ εἰσὶ τρεῖς μονάδες, οὐδὲ ἐπεγένετο τρισὶ μονάσιν, ἀλλ' ἔστι μόνον αὐτὸ τὸ εἶδος τὸ ἐπιγινόμενον ταῖς μονάσι.

1.256 Μᾶλλον δὲ ῥητέον, οὐδὲ τὸ εἶδος, οὐπω γὰρ εἶδος ἐκεῖνο, οὐδὲ οἷον στοιχεῖον, οὐδὲν γὰρ τούτων ἐκεῖ, ἀλλὰ μόνον αὐτὸ τὸ τῆς τριάδος ἓν, καὶ ἐν οὐ τὸ διωρισμένον πρὸς οὐσίαν, ἀλλ' ὃ πρὸ ἀμφοῖν εἶναι λέγομεν ἡνωμένον. Πῶς ἂν οὖν τὸ τοιοῦτον ἐπεφύκει προελθεῖν εἰς πλείους ὑποστάσεις; τί οὖν; οὐκ ἔστιν ἐκεῖ τὰ πολλά; ἢ καὶ πρὸ τοῦ ἡνωμένου τὰ πολλά μετὰ τὸ ἓν, ἀλλ' οὐχὶ τοσάδε· ἀλλ' ἑνὰς ἀπειρόγονος ἦν τὰ πολλά ἐκεῖνα, τὸ δὲ πρῶτον αὐτῆς γέννημα τὸ νοητόν ἐστὶ πλῆθος, ἀντὶ ἐνὸς ἡνωμένου γεγονός, οὐπω δὲ οὐδὲ τοῦτο τοσάδε· οὐπω γὰρ τις διορισμός, οὐπω γὰρ τις ἑτερότης ὅπου δὲ ταῦτα, ἐκεῖ λέγεται καὶ ὁ πρῶτος ἀριθμὸς ὑποστῆναι μετὰ τὸ ἡνωμένον εὐθύς, οὐκ εἰδητικός ὢν ἀριθμός, ἀλλ' ὁ κατὰ τὸν πρῶτον διορισμὸν μετὰ τὸ πάντη ἀδιόριστον ὑποστάντα κατὰ τὸ πρῶτον διάφορον πλῆθος. Τοῦτο δὲ ἦν τῶν πρώτων στοιχείων, ὅπου πρῶτον ὑπέστη διορισμός τῶν πρώτων διορισθέντων, ἐνὸς καὶ οὐσίας, μᾶλλον δὲ οὐδὲ τούτων ἤδη διορισθέντων, ἀλλ' ἔτι διοριζομένων, ἄλλως τε καὶ ἐν τῇ ἀκρότητι τῶν κάτω διακρίνεσθαι τὸ εἶναι λαχόντων. Τούτων μὲν οὖν ἄπτεσθαι καὶ εἰσαυθὶς ἀναγκαῖον ἔσται πολλάκις. Ἡμεῖς δὲ ἄλλον προχειρισώμεθα τρόπον λόγων περὶ τῶν αὐτῶν, ἀπὸ τῶν κάτω καὶ ὑπὸ αἴσθησιν κειμένων ἐπανιόντες ἐπὶ τὰ πρώτιστα τῶν νοητῶν, εἴ τινα βεβαίωσιν τῇ ἑαυτῆς ἀληθείᾳ παράσχοιτο ἡμῖν καὶ ἡ ἀπὸ τεκμηρίων αὐτῇ γιγνομένη κατὰ ἀνάλυσιν ἀπόδειξις. Ἐπιζητεῖ δὲ ὁ λόγος οὐ περὶ τῶν μονάδων αὐτῶν, ἀλλὰ περὶ τῶν ὑπὸ ἐκάστην πολλῶν τεταγμένων καὶ ἀφ' ἐκάστης δὴ προϊόντων. Οὐκοῦν ὅτι μὲν πρὸ τοῦ ἑτεροκινήτου τὸ αὐτοκίνητον, καὶ πρὸ τούτου τὸ ἀκίνητον μὲν, διακεκριμένον δέ, καὶ πρὸ τούτου τὸ διακρινόμενον, καὶ ἔτι πρὸ τούτου τὸ ἀδιάκριτον. Ἀλλὰ καὶ ἕτερον τρόπον, ὅτι πρὸ σώματος

δεῖ εἶναι ψυχὴν τὴν τὸ σῶμα κινουῦσαν καὶ ζωοποιοῦσαν, καὶ πρὸ ψυχῆς νοῦν τὸν ἅμα πάντα γινώσκοντα καὶ οὐ μεταβατικῶς, καὶ πρὸ τοῦ νοῦ ζωὴ, καὶ πρὸ ζωῆς οὐσία.

1.257 Ταῦτα μὲν τοίνυν ὑποκείσθω δεδειγμένα καὶ ὠμολογημένα πᾶσι τοῖς κλεινοτάτοις τῶν φιλοσόφω ν. Ἀλλὰ ζητοῦμεν εἰ μετὰ τὴν μίαν οὐσίαν πολλαὶ οὐσίαι καὶ μετὰ τὴν μίαν ζωὴν πολλαὶ ζωαί, καὶ μετὰ τὸν ἓνα νοῦν πολλοὶ νόες, καὶ μετὰ τὴν <μίαν> ψυχὴν πολλαὶ ψυχαί. Μήποτε γὰρ εἴποι τις ἀπὸ μιᾶς ψυχῆς ἥκειν εἰς τὰ πολλὰ σώματα πολλὰς ἐλλάμψεις, καὶ ἔχειν ἕκαστον σῶμα τὴν ἐπιβάλλουσαν αὐτῷ ζωὴν λογικὴν ἀπὸ τῆς μιᾶς ψυχῆς ἐλλαμπομένην, καὶ εἶναι τὸ δοκοῦν πλῆθος τῶν πολλῶν ψυχῶν, οὐκ αὐτοτελῶν ψυχῶν, ἀλλὰ ψυχικῶν ἐλλάμψεων πλῆθος, ὁμοίως δὲ καὶ νόων πλῆθος τὰς νοεράς ἐλλάμψεις, τὰς εἰς ἐκάστην ψυχὴν ἠκούσας ἀφ' ἐκάστου εἶδους, τῶν ἐν τῷ ἐνὶ νῷ διωρισμένων εἰδῶν. Ἀνάγκη γὰρ ὁμολογεῖν τὰς ἐλλάμψεις εἶναι πολλὰς καὶ διαφόρους κατ' εἶδος, εἰ μὴ ἐθέλοι τις πρὸς τὰ ἐναργῆ φιλονεικεῖν, εἶναι δὲ μόνον ἐλλάμψεις καὶ ἀπὸ τῶν διαφορῶν λόγων προῖέναι τῶν ἐν τῇ μιᾷ ψυχῇ περιεχομένων, καὶ τῶν εἰδῶν τῶν ἐν τῷ ἐνὶ νῷ διωρισμένων· ῥᾶδιον γὰρ ἀποδεῖξαι τὸ τῶν εἰδῶν πλῆθος ὑφεστάναι πρὸ τοῦ πλῆθους τῶν λόγων, καὶ τὸ τῶν λόγων πρὸ τῶν σωματοειδῶν καὶ ἐνύλων εἰκόνων. Πρῶτα γὰρ δῆλον ὅτι τὰ ἀληθῆ μετὰ τὰ αἰώνια καὶ ἀκίνητα· ὡσαύτως δὲ φαίη τις ἂν καὶ τὰς πολλὰς εἶναι δοκούσας ζωὰς ἐλλάμψεις εἶναι ζωτικὰς ἀπὸ τῆς μιᾶς ζωῆς ὑφεστῶσης ἀπορρεούσας εἰς πάντα τὰ ζῶντα, καὶ τὰς πολλὰς αὖ πάλιν οὐσίας ἐνδόσεις εἶναι κατὰ ἔλλαμψιν ἀπὸ τῆς μιᾶς οὐσίας προϊούσας εἰς πάντα ὄντα. Τί δεῖ πολλὰ λέγειν ὅτε καὶ τοὺς θεοὺς οὕτως ὑποτίθενται τοὺς πολλοὺς οἱ πρὸ Ἰαμβλίχου σχεδόν τι πάντες φιλόσοφοι, ἓνα μὲν εἶναι τὸν ὑπερούσιον θεὸν λέγοντες, τοὺς ἄλλους οὐσιώδεις εἶναι ταῖς ἀπὸ τοῦ ἐνὸς ἐλλάμψεσιν ἐκθεουμένους, καὶ εἶναι τὸ τῶν ὑπερουσίων πλῆθος ἐνάδων οὐκ αὐτοτελῶν ὑποστάσεων, ἀλλὰ τῶν ἐλλαμπομένων ἀπὸ τοῦ μόνου θεοῦ, καὶ ταῖς οὐσίαις ἐνδιδομένων θεώσεων.

1.258 Ὅπερ οὖν λέγω πολλάκις, ἐπιζητεῖ ὁ λόγος περὶ ἐκάστου ἀριθμοῦ τοῦ ὑπὸ ἐκάστην ἀρχικὴν μονάδα λεγομένου τετάχθαι, πότερον αὐτοτελὲς ἐστίν, ἢ μόνον κατ' ἔλλαμψιν πληθυόμενος. Διττὴ δὲ καὶ ἡ ἔλλαμψις, ἡ μὲν ἀπηρωρημένη τοῦ ἐλλάμποντος, καὶ ἐκείνῳ συνοῦσα κατὰ μίαν συνέχειαν, ἡ δὲ ἐμφυομένη τῷ ἐλλαμπομένῳ καὶ ἐκείνου γιγνομένη, καὶ ἐν ὑποκειμένῳ αὐτῷ ὑφισταμένη. Ζητητέον οὖν ποτέρως ὑποθησόμεθα τὰς ἐλλάμψεις, εἴ τις αὐτὰς ἀντὶ τῶν ὑποστάσεων παραδέχοιτο τῶν αὐτοτελῶν. Διωρίσθω δὲ καὶ τοῦτο πρότερον, ὥς ἡ μὲν αὐτοτελὲς ὑπόστασις κρείττων ἐστὶ τῆς ὁμοταγοῦς ἐλλάμψεως, οἷον τὸ ἡλίου φῶς, εἰ καθ' αὐτὸ ὑφεστήκει καὶ μὴ ἢ ἐτέρου τινὸς ἀπαιώρημα, καὶ οὐσία τις ἦν, ἀλλὰ μὴ τρόπον τινὰ τῆς οὐσίας ἐνέργεια, καὶ αὐτάρκες ἐφ' ἑαυτοῦ ἐστώς, ἀλλὰ μὴ τῷ ἐτέρῳ εἶναι συνουσιωμένον κρείττον ἀνωμολόγητο. Δῆλον δὲ ὅτι καὶ ἡ τοιάδε ἔλλαμψις ἀμείνων ἐστὶ τῆς ἐτέρας· αὕτη μὲν γάρ, εἰ καὶ τινος ἐτέρου ἐστίν, ἀλλὰ τοῦ κρείττονος, αὐτοῦ τε τοῦ ἐλλάμποντος, ἐκείνη δὲ τοῦ χείρονος, τοῦ γὰρ ἐλλαμπομένου· καὶ ἡ μὲν χωριστή, ἡ δὲ ἐν ὑποκειμένῳ καὶ ἀχώριστος· σαφὲς δὲ ποτέρα πότερον. Ἔτι τοίνυν ἡξιούσθω καὶ ἐκεῖνο πρὸς τούτοις, ὥς εἴ τι κρείττον εἴη τῷ χείρονι, καὶ τῷ κρείττονι ἔσται πολλῷ μειζόνως οἷον εἰ ἡ χείρων φύσει ψυχὴ αὐτοτελὲς οὐσία ἐστί, καὶ οὐκ ἔλλαμψις οὐδετέρα, πάντως ὅτι καὶ ἡ φύσει κρείττων εἴη ἀνθρωπίνη καὶ ἡ θεία πολὺ μᾶλλον· ὥστε, εἰ ἡ ψυχὴ, καὶ ὁ νοῦς κατὰ τὸν αὐτὸν λόγον· καὶ εἰ ὁ νοῦς, καὶ ἡ ζωὴ ὡσαύτως· εἰ δὲ ἡ ζωὴ, καὶ ἡ οὐσία· εἰ δὲ ἡ οὐσία, καὶ τὸ ἓν· τὸ γὰρ αὐτοτελὲς καὶ αὐτάρκες καὶ ἐφ' ἑαυτοῦ ἰδρυμένον ἐν τοῖς ὑπερτέροις ἂν εἴη μᾶλλον ἢ ἐν τοῖς ὑποδεεστέροις· εἰ ἄρα ἐν τούτοις, καὶ ἐν ἐκείνοις. Λέγω δὲ τὸ καθ' ἑαυτό τε καὶ ἐν ἑαυτῷ οὐσιωμένον ἐπὶ τῶν πεφυκότων ὧδε ἔχειν· τοιαῦτα δὲ οὐσία καὶ ζωὴ καὶ νοῦς καὶ ψυχὴ καὶ σῶμα· διορίζομαι δὲ τοῦτο διὰ τὰ ἐν τούτοις ἔχοντα τὸ εἶναι, ἃ καλοῦμεν στοιχεῖα καὶ μέρη καὶ εἶδη καὶ λόγους τοὺς ἐν ψυχῇ καὶ τὰ τοῦ σώματος ἕτερα τοιαῦτα.

1.259 Τούτων δὲ οὕτως ἐχόντων, ὅτι μὲν τὰ σώματα πολλά ἐστίν, καὶ διέστηκεν ἀπ' ἀλλήλων καθ' ἕκαστα, φανερόν καὶ τυφλῷ τὸ λεγόμενον· τὰ δὲ ἔμψυχα τούτων ἢ μιᾷ ψυχῇ ἐψύχωνται κοινῇ πάντων, ἢ μετὰ τὴν μίαν εἰσὶ καὶ πολλαὶ ψυχαὶ ἐκάστου μία τις ἴδιος, οὐσία τις ἐκάστη αὐτοκίνητος. Ἄλλ' ὅτι μὲν οὐ μία πάντων ἡ ζωὴ, καὶ τοῦτο φανερόν· ἄλλης γὰρ ἄλλως αἰσθανόμεθα ζωῆς. Ἴδιοι μὲν οὖν αἱ ψυχώσεις ἐκάστων, ἥτοι δὲ ἐλλάμψεις εἰσὶν ἰδιούμεναι πρὸς τὰ ὑποκείμενα, ἢ ἀπὸ λόγων καθήκουσαι τῆς μιᾶς ψυχῆς ἰδιοτρόπων, ἐν ὑποκειμένῳ δὲ ἐγγιγνόμεναι τῶν σωμάτων ἐκάστῳ· τοῦτο δὲ ἀδύνατον, τὸ γὰρ αὐτὸ ἐαυτὸ κινεῖν πάντως ἐστὶ χωριστὸν τῶν ὑποκειμένων ἢ ψυχουμένων παρ' αὐτοῦ σωμάτων. Ἡ τούτοις μὲν οὐκ ἐμπεφύκασιν αἱ ἐλλάμψεις, οὐδὲ ἐν τούτοις ἔχουσι τὸ εἶναι, ἀποκρέμονται δὲ τῶν ἐλλαμπόντων, καὶ ἐκείνων εἰσὶν εἴτε ἐνέργειαι τινες, εἴτε οὐσαὶ δευτέραι συνηρημέναι ταῖς πρώταις, καὶ ἐκείνων ἀπορρέουσιν, ὥς τὰ φῶτα τῶν φωτιζόντων, εἴτε ὅ τι βούλοιτο τις λέγειν· ἀλλ' ἔσονται πάντως οὐχ ἐαυτῶν ἕκασται, ἀλλὰ μιᾶς φύσεως οἷον ἀποφύσεις, ἢ μέρη ἢ λόγοι οὐσιώδεις. Εἰ δὲ τοῦτο, ποίαν ἔξει χώραν ἢ κακίαν καὶ ἢ ἄγνοια ἐν ταῖς μερικαῖς ψυχαῖς οὐκέτι οὔσαι; ἔσται ἄρα ταῦτα πάθος τῆς ὅλης· εἰ γὰρ μηδὲν ἦν ἄλλο παρὰ τὸ ἡλίου φῶς ἐν τῷδε τῷ τόπῳ, τὸ σβέννυσθαι πάθος ἦν ἂν τοῦ ἡλιακοῦ φωτός, εἴπερ καὶ τὸ λυχναῖον ἐκείνου ἦν. Τοῦτο δὲ οὐδὲ λέγειν θεμιτόν· οὐκ ἄρα ὥς αἱ ἀνθρώπιναι ψυχαὶ τῆς ὅλης εἰσὶν ἀποφύσεις αὐτοτελεῖς ἄρα καὶ ἐφ' ἐαυτῶν ἰδρυμέναι, καὶ ἐν ἐαυταῖς ἐαυτῶν οὔσαι καὶ οὐχ ἐτέρων, ὅπερ εἰσὶν αὐτεξούσιοι καὶ αὐτοκίνητοι ὥς ἀληθῶς. Εἰ δὲ τὸ ἀνθρώπειον σῶμα ἔχει μὲν καὶ τὴν ἐν αὐτῷ κατερριζωμένην ἐμψυχίαν, ἔχει δὲ πρὸ ταύτης τὴν ἐμπνέουσαν αὐτοτελεῖ ταύτην ψυχὴν, ψυχοῦται δέ πως καὶ ὑπὸ τῆς τοῦ παντός, πάντως ὅτι τὰ κρείττονα τῶν ἐμψυχῶν οὐ μόνην ἔξει τὴν ἐν ὑποκειμένῳ ζωὴν, οὐδὲ μόνην τὴν κοινὴν καὶ πόρρωθεν ἐμπνέουσαν, ἀλλὰ καὶ τὴν ἴδιον αὐτῶν ἐκάστου· κρείττων γὰρ ἢ τοιάδε ψύχωσης τῆς οὐκ ἐχούσης τὴν αὐτοτελεῖ καὶ οἰκείαν ψυχὴν. Ὅλως δὲ εἰ τὴν χειρίστην ἔχει κατὰ ἐμψυχίαν, καὶ τὴν κρατίστην κατὰ τὸ κοινὸν τῆς μιᾶς ψυχῆς, διὰ τί μὴ ἂν ἔχοι τὴν ἐν μέσῳ τούτων τεταγμένην; Ἐτι δὲ καὶ ἄλλως, εἰ ἔστιν ἡ ἡμετέρα ψυχὴ ἰδιός τις οὐσία, ἔστι δὲ καὶ ἡ ὅλη καὶ μία, ὥσπερ μονὰς οὐσα τῶν ψυχῶν, διὰ τί μὴ καὶ ὁ πᾶς ἀριθμὸς ὁ μεταξὺ τῆς μιᾶς καὶ τῶν εἰς ἔσχατον μεμερισμένων; πῶς γὰρ οἶόν τε ἦν ἀπὸ τῆς ὅλης προελθεῖν τὰς μερικωτέρας ἀπασῶν ψυχῶν ἄνευ τῶν μέσων πληρωμάτων; ἀνάγκη ἄρα ἕκαστον ἐμψυχον οἰκείαν αὐτοτελεῖ κεκληθῆσθαι ψυχὴν.

1.260 Εἰ δέ τις καὶ ἀκριβολογούμενος διττὴν εἶναι φαίη τὴν ἀπὸ τῆς ὅλης καὶ μιᾶς ψυχῆς ζωοποιίαν, τὴν μὲν προλαμβάνουσαν τὴν ἴδιον, οἷα ζωοποιεῖ καὶ τὰ ἄψυχα τῶν ἐν τῷ παντί, χεῖρω ταύτην οὔσαν τῆς ἰδιοτρόπου, καὶ μερικωτέρας, οἷαν προσλαβόντα τὰ ἔμψυχα ζωτικώτερα γέγονε, τὴν δὲ ταύτῃ ἐπιγιγνομένην τῇ ἰδίῳ κοινὴν ζωὴν, ἀπὸ τῆς ὅλης ἐνδεδομένην ψυχῆς, καθ' ἣν ὀλοῦται τὰ μερικά, καὶ οὕτως ὅμως ἀνάγκη ἢ πάντα ἄψυχα εἶναι καὶ μόνην ζωὴν τὴν κοινὴν, καὶ ἀλλοτρίαν ζωὴν τοῦ παντός οὔσαν, ἢ, εἰ ἔστι καὶ τὸ ἐμψυχον, εἶναί τινα καὶ ἴδιον ψυχὴν τούτου, δι' ἣς τεύζεται μειζόνως καὶ ὀλικώτερον τῆς τοῦ παντός· εἰσὶν ἄρα μετὰ τὴν μίαν αἱ πολλαὶ ψυχαὶ αὐτοτελεῖς, ὥς ἀπὸ τῶν φαινομένων συλλογίσασθαι. Εἰ δὲ οὕτως ἔχει τὸ ἐμψυχον πρὸς ψυχὴν ὥς τὸ ἔννουν πρὸς τὸν νοῦν, ἀναγκαῖον, οἶμαι, καὶ ἐπὶ τούτων τὸν αὐτὸν λόγον κρατύνειν. Τὸ μὲν οὖν ἐμψυχον σῶμά ἐστιν ἐψυχωμένον, οὐκ ἔλλαμψιν ἔχον μόνην ψυχῆς, ἀλλὰ καὶ ψυχὴ αὐτοτελεῖ συνηρημένον· ἦν γὰρ αὐτῷ τοῦτο κρεῖττον ἐκείνου· τὸ δὲ ἔννουν ψυχὴ ἐστὶ νενοωμένη, οὐ μόνην ἔχουσα τὴν νοερὰν ἔλλαμψιν, ἀλλὰ κοινῷ οἰκείῳ συνηρημένη κατὰ φύσιν, ὃ κρεῖττόν ἐστιν αὐτῇ τοῦ μόνην ἔλλαμψιν ἔχειν νοερὰν. Οὐ γὰρ δὴ τοῦτο τὸ κρεῖττον εἶδος ἐν μὲν τοῖς χείροσι συνέστη, καὶ τοῖς χείροσιν ἐνουσιώθη, τοῖς δὲ κρεῖττοσι καὶ ἐν τοῖς κρεῖττοσιν οὐκ ἂν ἐγένετο· λέγω δὲ τὸ αὐτοτελεῖ μὲν ψυχῇ συνεζευχθαι τὸ ἐμψυχον σῶμα, νῶ δὲ τὴν ἔννουν ψυχὴν μὴ συνεζευχθαι αὐτοτελεῖ. Κρεῖττον γὰρ ὄν τοῦτο, πῶς οὐκ ἂν μειζόνως ὑπάρξειεν τοῖς κρεῖττοσιν; Ἀλλὰ μὴν ὁ αὐτὸς τῆς μεθόδου τρόπος καὶ ἐπὶ



νοῦ καὶ ζωῆς ζῆ μὲν γὰρ ὁμολογουμένως ὁ νοῦς, ἀλλ' ἡ ζωὴ αὕτη τοῦ νοῦ ἐστὶ καὶ ἐν τῷ νῷ ὑφέστηκεν.

1.261 Δεῖ ἄρα πρὸ ταύτης εἶναι ζωὴν αὐτοτελεῖ, ἥς ὁ νοῦς μεθέξει κατὰ συνάρτησιν αὐτῇ, καὶ ὡς κρεῖττον συνεζευγμένος, ὥσπερ σῶμα ψυχῇ, καὶ δι' ἥς μεθέξει καὶ τῆς ἀμεθέκτου ζωῆς, ὥσπερ τὸ σῶμα διὰ τῆς ἑαυτοῦ ιδίας ψυχῆς καὶ τῆς τοῦ εἰληχότος φέρε εἰπεῖν. Ὡσαύτως δὲ ἀναβησόμεθα καὶ ἀπὸ ζωῆς ἐπ' οὐσίαν καὶ τὴν μεθεκτὴν καὶ τὴν ἀμέθεκτον. Ἄρα οὖν οὐ τοῦτο λέγοι τις ἂν καὶ ἐπὶ τοῦ ἡνωμένου, ὡς ὄντος τριττοῦ καὶ αὐτοῦ, τοῦ μὲν κατὰ ἕξιν τὴν ἐν τῇ οὐσίᾳ, τοῦ δὲ κατὰ τὴν μεθεκτὴν ὑπόστασιν, τοῦ δὲ κατὰ τὴν ἀμέθεκτον; Ὁ δὲ αὐτὸς ἀπαιτήσει λόγος καὶ τοῦ ἀπλῶς ἑνὸς καὶ πρὸ πάντων ἑνὸς εἶναι τριττὴν ὑπόστασιν· τὸ μὲν γὰρ εἶναι τῆς ἐν ἄλλῳ γεγονυῖαν ἔλλαμψιν, καθ' ἣν ἕκαστον ὁπῶσποτε ὑφεστὼς ἐν λέγομεν, τὸ δὲ κατὰ τὴν ἀμέθεκτον ὑπαρξιν, τὸ δὲ κατὰ τὴν μέσσην τὴν μεθεκτὴν, δι' ἥς τὰ μετέχοντα καὶ τῆς ἀμεθέκτου τι παραπολαύει. Ἀλλ' αὕτη μὲν ἡ ἀπορία καὶ εἰσαυθὶς ἡμᾶς περιμένει. Βούλομαι δὲ κατὰ ἄλλην ἔφοδον λόγων ἀναδραμεῖν πάλιν κάτωθεν ἄνω, διὰ τεκμηρίων ἀποδεικνύς ὡς ἀναγκαῖον ἄρα μὴ μόνον τὰς μονάδας εἶναι τὰς ὑπερτέρας αἰεὶ πρὸ τῶν καταδεεστέρων, ἀλλὰ καὶ τοὺς ἀριθμοὺς ἑκάστους τοὺς ἀπὸ τῶν οἰκείων μονάδων διακρινόμενους· οἷον ὁ νῦν δὴ ἔλεγον, ὅτι καὶ ψυχὰι πολλὰι γεγόνασιν μετὰ τὴν μίαν, καὶ νόες μετὰ τὸν ἕνα πολλοί, καὶ ζωαὶ καὶ οὐσίαι πολλὰι μετὰ τὴν μίαν ζωὴν καὶ οὐσίαν, ἐφ' οἷς πάλιν ἡ αὐτὴ ἡμῖν ἀπορία ἀπαντήσεται περὶ τοῦ ἡνωμένου καὶ τοῦ ἑνός. Ὅτι μὲν τοίνυν τρία τὰ ἐφεξῆς ἀναγκαῖον ὑποτίθεσθαι, τὸ ἑτεροκίνητον, τὸ αὐτοκίνητον, τὸ ἀκίνητον, ἱκανῶς, οἶμαι, καὶ οἱ παλαιότεροι δεικνύουσιν. Εἰ γὰρ ὑφ' ἑτέρου κινεῖται τὸ κινούμενον σῶμα, οὐ γὰρ ὑφ' ἑαυτοῦ, ἢ σῶμα τὸ κινοῦν, καὶ αὐτὸ ὑφ' ἑτέρου, καὶ τοῦτο ἐπ' ἄπειρον, ἢ ὑπ' ἀκινήτου· καὶ πῶς τοῦτο ποτὲ μὲν κινήσει, ποτὲ δὲ οὐ; τὸ γὰρ ἑτεροκίνητον ἐν μεταβολῇ θεωρεῖται, τὸ δὲ ἀκίνητον οὐκ ἂν ἐξάρχῃ μεταβολῆς, ἵνα μὴ καὶ αὐτὸ μεταβάλλοι· ὑπόκειται δὲ ἀκίνητον· ἢ εἰ ταῦτα ἀδύνατα, τὸ αὐτοκίνητον ἄρξει μεταβολῆς τῆς τε ἑαυτοῦ καὶ τῆς τοῦ ἑτεροκινήτου.

1.262 Ἀνάγκη ἄρα πρὸ τοῦ ἑτεροκινήτου τὸ αὐτοκίνητον ὑποτίθεσθαι· καὶ μὴν τὸ κινοῦν, ἢ κινεῖ, πάντως ἀκίνητον· εἰ γὰρ καὶ τοῦτο κινοῖτο, ἐπ' ἄπειρον ἥξομεν· εἰ δὲ τὸ αὐτοκίνητον λέγοι τις εἶναι τὸ πρῶτον κινοῦν, ἀκίνητον ἂν εἶη, καὶ οὐκ αὐτοκίνητον· εἰ δὲ ταῦτόν ἅμα κινοῦν καὶ κινούμενον, καὶ ἢ μὲν κινοῦν, ἀκίνητον, ἢ δὲ ὑφ' ἑαυτοῦ κινούμενον, αὐτοκίνητον, οὐκ ἔσται καθαρῶς ἀκίνητον, ἀλλὰ πρῶτον μὲν τῶν κινουμένων, ὅτι οὐχ ὑπὸ ἄλλου, ἀλλ' ὑφ' ἑαυτοῦ, ἔσχατον δὲ τῶν κινούντων, ὅτι οὐ μόνον ἐστὶ κινοῦν, ἀλλὰ καὶ κινούμενον. Δεῖ δὲ τὸ ἀμιγὲς πρὸς τὸ χεῖρον πρὸ τοῦ μειγμένου τίθεσθαι ὡς πρῶτον· εἰ γὰρ δεῖ εἶναι πρὸ τοῦ κινουμένου τὸ κινοῦν, ὅπερ ἐξ ἀνάγκης ἀκίνητον, οὐ δύναται πρῶτον εἶναι κινοῦν τὸ ἅμα κινούμενον· οὐδὲ γὰρ κυρίως τοῦτο ἐστὶ τὸ κινοῦν. Τί γὰρ μᾶλλον κινοῦν ἢ κινούμενον τὸ αὐτό; καὶ τί μᾶλλον τῶν ἀκινήτων ἢ τῶν κινουμένων εἶναι λέγοιτο; κἂν ἑαυτὸ γὰρ μεταβάλλῃ, μεταβάλλεται ὁμως· οὐκ ἄρα ἀκίνητον ὡς ἀληθῶς. Δεῖ ἄρα πρὸ τοῦ αὐτοκινήτου τὸ ἀκίνητον, ὃ πάλιν τριττὸν ἂν εἶη τὴν φύσιν· δύναται γὰρ ἀκίνητον εἶναι παντελῶς ὁ νοῦς, ἡ ζωὴ, ἡ οὐσία· αὕτη μὲν ὡς ὑπεραιώνιος, ὃ δὲ νοῦς ὡς αἰώνιος, ἡ δὲ ζωὴ ὡς αἰὼν αὐτός· ἢ ἄμεινον ἴσως τὸ μὲν φάσκειν εἰς εἶδη περιγεγράφθαι καὶ διακεκρίσθαι, τὸ δὲ ἀπερίγραφον εἶναι καὶ ἀδιάκριτον, τὸ δὲ οὕτω μέσως ἔχειν ὡς ἐγείρεσθαι μὲν πρὸς τε διάκρισιν καὶ περιγραφὴν, οὕτω δὲ ἐν τῷ διακεκρίσθαι καὶ περιγεγράφθαι τελέως ἐστάναι· δὴλ' ὅτι τούτων καὶ ἡ τάξις, ἔσται δὲ πρὸ τούτων καὶ ἀναπαρτεινόμενον πᾶσι τὸ ἕν· οὐ γὰρ ταῦτόν ἐν καὶ ἡνωμένον· τοῦτο γὰρ ἦν τὸ ἀδιάκριτον. Τούτων δὲ εἰς τοσοῦτον ὑπεμνησμένων, ἡ ζήτησις ἡμῖν προκείσθω τῶν ὑφ' ἑκαστον γένος, οἷον πολλῶν εἰδῶν, εἰ καὶ ταῦτα πρὸς τοῖς κοινοῖς ἀναγκάσει τις λόγος· προδιοριστέον δὲ καὶ ταῦτα πρὸς τούτοις εἰρημένους, ἐν μὲν ὅτι τὰ μέρη τῷ οἰκείῳ ὅλῳ συνειδοποιεῖται, καὶ τῇ τοῦ ὅλου ἐνεργείᾳ καὶ τὴν τοῦ μέρους χαρακτηριστέον, οἷον τὸ δοξαστικὸν οὐ ταῦτόν κατ' εἶδος τό

τε τῆς θείας ψυχῆς, καὶ τὸ τῆς δαιμονίας καὶ τὸ τῆς ἀνθρωπίνης, ἀλλὰ τὸ μὲν καὶ αὐτὸ ἀνθρώπινον, τὸ δὲ δαιμόνιον, τὸ δὲ θεῖον· ὁμοίως δὲ ἔχει καὶ λόγος ἕκαστος ὁ ἑκάστη· καὶ τὸ αὐτοκίνητον ἄρα ἄλλο καὶ ἄλλο κατ' εἶδος, ὥστε καὶ τὸ φαινόμενον αὐτοκίνητον εἶδει διάφορον, τὸ ἀπὸ τῆς ἄλλης καὶ ἄλλης καθήκον.

1.263 Οὐκοῦν καὶ ἀντιστρέψαντι ῥητέον ὅτι τὰ φαινόμενα διάφορα κατ' εἶδος ὄντα ἀπὸ διαφόρων κατ' εἶδος ἀληθινῶν προέρχεται ὥστε τὰ πολλὰ εἶδη φαινόμενα τῶν πολλῶν ἀληθινῶν εἰδῶν ἐστὶ τεκμήρια, ἐπεὶ καὶ τὸ κοινὸν φαινόμενον τοῦ κοινοῦ ἀληθοῦς ἀποδεικτικόν. Εἰ τοίνυν ἀπλῶς τὸ φαινόμενον ἐν τῷ ἑτεροκινήτῳ αὐτοκίνητον, τεκμήριον ποιούμεθα τοῦ ἀληθοῦς αὐτοκινήτου, ὡς ἐν Φαίδρῳ δείκνυται τελειότερον. Εἰ πολλὰ εἶη τὰ εἶδη τῶν φαινομένων, πολλὰ ἂν εἶη καὶ τὰ εἶδη τῶν ἀληθινῶν· ἕκαστον γὰρ φαινόμενον τοῦ οἰκείου ἀληθινοῦ τεκμήριον γίνεται, ὡς ἑκάστη εἰκὼν διαφέρουσα κατ' εἶδος ὅλον τοῦ οἰκείου παραδείγματος. Εἰ δὴ ἕκαστον ἔμψυχον φαινόμενόν ἐστιν αὐτοκίνητον, καὶ οὐ ταῦτόν εἶδει ἕκαστον, σαφές ὅτι καὶ τὰ ἀληθῶς αὐτοκίνητα πολλὰ εἶδη ἔσται· πολλὰ ἄρα αἱ ψυχαί. Ἄλλ' ἴσως ὡς πολλὰ παραδείγματα ἐν τῷ ἐνὶ νῷ, οὕτω πολλὰὶ ψυχαὶ οἱ πολλοὶ ψυχικοὶ λόγοι, διωρισμένοι κατ' εἶδος ἐν τῇ μιᾷ ψυχῇ τῇ ὅλῃ καὶ μονοειδεῖ· ἀλλὰ τὰ μέρη ἐκείνης θεῖα ἐστὶ πάντα καὶ παντελοῦς μέρη φύσεως, ὥστε ἐν μέρει παντελῇ καὶ αὐτά· ὀλικὸν γὰρ ἕκαστον καὶ τῷ ὄντι κοσμικόν· οὐ πᾶν δὲ ἔμψυχον τοιαύτας ἀποδίδωσιν ἐνεργείας, οὐδὲ τοιοῦτον τὴν φύσιν ἐστίν, ἀλλὰ τὸ μὲν θεῖον, τὸ δὲ δαιμόνιον, τὸ δὲ ἀνθρώπειον, καὶ τὸ μὲν Πυθαγόρου ἔμψυχον, τὸ δὲ Κύλωνο ς, καὶ τὸ μὲν Πλάτωνο ς, εἰ τύχοι, τὸ δὲ Κλέωνο ς. Ἀνάγκη ἄρα καὶ τὰς κυρίως αὐτοκινήτους ψυχὰς ἄλλας εἶναι καὶ ἄλλας τοῖς αὐτοῖς εἶδεσι, καὶ ἔτι μειζρόνως διαφερούσας καὶ τὰ φαινόμενα αὐτοκίνητα· πολλὰ ἄρα αἱ ψυχαὶ μετὰ τὴν μίαν καὶ ὅλην, ἀλλ' ἴσως οὐ συντεταγμένα τοῖς ἐμψύχοις, χωριστὰ δὲ ἐφ' ἑαυτῶν οὔσαι, καὶ πόρρωθεν ἐλλάμπουσαι τὰς ἐμψυχίας, καθ' ἃς ἔμψυχα τὰ σώματα γίνεταί. Ἄλλ' εἰ καὶ ἀληθὲς ὑποθοῖτο τις εἶναι τὸ λεγόμενον, οὐδὲν ἂν εἶη πρὸς γε τὸ παρόν· ὅτι γὰρ ἕκαστον ἔμψυχον οἰκείαν ἔχει ψυχὴν, τὴν τὸ φαινόμενον αὐτοκίνητον αὐτῷ χορηγοῦσαν διάφορον, τοῦτο ἡβούλετο δεικνύναι ὁ λόγος, εἴτε πόρρωθεν, εἴτε ἔγγυθεν εἴτε ὅπῃ καὶ ὅπως τοῦτο διαπράττοιτο· ἔπειτα ἄλλαι μὲν εἰσιν αἱ τοῦ ἐμψύχου ἐνεργεῖαι ἀχώριστοι καὶ ζωώδεις, ἄλλαι δὲ αἱ τῆς ψυχῆς αὐτῆς ἢ μαχομένης τῷ ἐμψύχῳ, ἢ ταττούσης αὐτὸ καὶ διακοσμούσης, ἢ ἀναχωρούσης ἀπ' αὐτοῦ προτροπάδην, ἢ οὐδὲ παρεῖναι δοκούσης διὰ τὸν πολὺν χωρισμόν.

1.264 Καὶ ταῦτα ἐναργῆ ἐφ' ἡμῶν γέ ἐστιν, ἐπὶ δὲ τῶν δαιμονίων γενῶν ἦττον μὲν διὰ τὸ ἀφανές, ἥδη δὲ καὶ πολλοὶ τοιοῦτοις ἐγένοντο προστυχεῖς, ἐπὶ δὲ τῶν θείων δυσκολώτερον διακρίναι τὰς τε τοῦ ἐμψύχου καὶ τὰς τῶν ψυχῶν ἐνεργείας, καὶ ἔτι τὰς αὐτῶν τῶν θεῶν, ὧν ἐξημμέναι ψυχαί. Συλλογίσαιτο δ' ἂν ὅμως ἂν τις ῥαδίως τὰ αὐτὰ καὶ περὶ τούτων· οὐ γὰρ ἢ μὲν ἡμετέρα ὡς ὀργάνῳ χρήται τῷ ἐμψύχῳ, ὡς δηλοῖ ποτὲ μηδὲ χρωμένη, ἢ δὲ θεία οὐκ ἂν οὕτω κινῶι τὸ ἑαυτῆς ἔμψυχον, κἂν αἰεὶ κινῇ, αἰεὶ καὶ τὸ χωριστὸν ἀπ' αὐτοῦ προβεβλημένη. Εἰ τοίνυν ἑκάστης ὡς ὄργανον ἐξῆπται τὸ ἔμψυχον, σαφές ὅτι σύνεστιν αὐτῷ ὡς τῷ ὀργάνῳ τὸ χρώμενον· τοῦτο δὲ ἐστὶν ἢ ἑκάστου λογικὴ ψυχὴ κατὰ σύνταξιν ὁρωμένη πρὸς τὸ οἰκεῖον ὄργανον, ὃ δὴ καὶ ὄχημα καλοῦμεν. Πολλὰ ἄρα ψυχαὶ τῶν πολλῶν ἐμψύχων ἡγοῦνται, αἱ διαφέρουσαι εἶδει ἀλλήλων τῶν εἶδει ἀλλήλων διαφερόντων, αἱ ἀληθῶς αὐτοκίνητοι τῶν φαινομένων αὐτοκινήτων. Ἀνάβηθι δὴ ἀπὸ τοῦ αὐτοκινήτου ἐπὶ τὸ ἀκίνητον, ὥσπερ ἀπὸ τοῦ ἑτεροκινήτου ἐπὶ τὸ αὐτοκίνητον ἀναβέβηκας. Ἔστι γάρ τι καὶ φαινόμενον ἀκίνητον, οἷον τῶν οὐρανίων περιφορῶν, τὸ αἰεὶ κατὰ τὰ αὐτὰ καὶ ὡσαύτως περιπολεῖν, ἔστω ἀπὸ ψυχῆς μεταβολὴ γὰρ καὶ αὕτη τις. Τὸ δὲ ὡσαύτως καὶ αἰεὶ καὶ ὅσα τοιαῦτα κατὰ τὸ ἀμετάβλητόν ἐστὶ τε καὶ λέγεται· διὸ ταύτη τὸν νοῦν μιμεῖται ἢ κύκλῳ φορᾷ, ὡς φησι Πλωτῖνο ς, μᾶλλον δέ, ὡς αὐτὸς ὁ Πλάτων ἐν τῷ τῶν Νόμων, εἰκόνα ταύτην προῦβάλετο τῆς τοῦ νοῦ κινήσεως, ὡς τοῦ ἀληθινοῦ ἀκινήτου

τὸ φαινόμενον ἀκίνητον· φαινόμενον γὰρ ὡς ἀληθῶς, ὅτι συγκέκραται μὲν τὸ ἀεὶ τῷ ποτ' ἔ· ἀεὶ γὰρ ὅτε κινεῖται, καὶ ὡσαύτως τῷ ἄλλοτε ἄλλως.

1.265 Ἐν μεταβολῇ γὰρ τῇ κατὰ ἀριθμὸν καὶ τὸ ὡσαύτως· ὥστε καὶ καθόλου τῷ ἀκινήτῳ τὸ κινούμενον. Εἰ δὲ καὶ ἐν τῇ κυκλοφορίᾳ τῶν ψυχῶν θεάσαιτο τὴν εἰκόνα τοῦ νοῦ, ὅψει καὶ ἐκεῖ ἀνάλογον τῷ ἀκινήτῳ τὸ κινούμενον συμπεφυρμένον. Ἀλλ' ἴσως εἴποι τις ἂν οὐ τοῦ νοεροῦ ἀκινήτου ἔνδοσιν εἶναι καὶ εἰκόνα τὸ τοιοῦτον ἀκίνητον, ἀλλὰ τοῦ ψυχικοῦ, οὗ καὶ τὸ ἐν σώμασιν ἀμετάβλητον, λέγω δὲ τὸ κατ' οὐσίαν· εἶναι γάρ τοι καὶ ἀμετάβλητόν τι κατὰ τὸ οὐσιώδες ἔν τε τοῖς σωματικοῖς εἶδεσι καὶ ἐν ταῖς ψυχαῖς· ἀθάνατοι γὰρ καὶ οὔτε εἴσθουσιν οὔτε ἀφαίρεσιν οὐδεμίαν ἐπιδεχόμεναι, οὐδὲ ὅλως μεταβολὴν· ἡ γὰρ οὐσία αὐτῶν ἦτοι αἰώνιος ἐστίν, ὡς πλεονάκις οἱ φιλόσοφοι βούλονται, ἢ γεννητὴ μὲν, ἀμετάβλητος δὲ τὸ πάμπαν· εἶναι γὰρ τινα καὶ τοιαύτην γένεσιν ἀναγκαῖον ὁμολογεῖν, καὶ οὐ πᾶν τὸ ἀμετάβλητον πάντως αἰώνιον· ἡ γὰρ ἡλίου, φέρε εἰπεῖν, οὐσία καὶ ὑπόστασις, αἴδιος οὔσα καὶ ἀμετάβλητος, οὐκ ἂν αἰώνιος εἴη. Πῶς γὰρ ἂν εἴη τὸ σῶμα αἰώνιον ἄλλο ἄλλαχοῦ διαστὰν καὶ διαπεφορημένον; ἀμέριστον γὰρ τὸ αἰώνιον καὶ κατὰ τόπον καὶ κατὰ χρόνον. Ταῦτα μὲν οὖν ἀληθῆ, καὶ ἀποδείκνυται ἡμῖν ἐν ἄλλοις ἀκριβέστερον. Οὐ μὴν τὸ φαινόμενον ἀκίνητον ἐπὶ τοῦτο ἡμᾶς ἀνάξει τὸ πρῶτον ἀκίνητον· εἰ γὰρ καὶ εἰς τοῦτο προσεχέστερον, ἀλλ' οὔτι γε καὶ εἰς πρῶτον καὶ ἀληθινόν· οὐ γὰρ τοῦτο τὸ ἀκίνητον ἐτιθέμεθα ἀντιδιαιροῦντες πρὸς τὸ αὐτοκίνητόν τε καὶ ἑτεροκίνητον, ὃ γενητόν ὃν ἦν ἀμετάβλητον, ἀλλ' ὅπερ ὄντως αἰώνιον ἢ καὶ ὑπεραιώνιον· τοῦτο γὰρ ἦν τὸ ἀληθῶς καὶ πρῶτως ἀκίνητον, ἐπεὶ τὸ γενητόν, κἂν ἦ ἀμετάβλητον, ἢ ἑτεροκίνητόν ἐστι (τοῦτο δὲ ἐστίν ἐν τῷ ἑτεροκινήτῳ φαινόμενον ἀκίνητον), ἢ αὐτοκίνητον, καὶ ἐν τῷ αὐτοκινήτῳ φαινόμενον ἀκίνητον.

1.266 Ὡς γοῦν τὸ ἀληθὲς ἑτεροκίνητον φαινόμενόν ἐστιν αὐτοκίνητον, οὕτω καὶ τὸ ἀληθὲς αὐτοκίνητον φαινόμενόν ἐστιν ἀκίνητον. Ὅτι γὰρ ἡ οὐσία τῆς ψυχῆς οὔτε κινοῦν καὶ αὐτοκινούμενον· ἢ δὲ κινούμενον, πῶς αἰώνιον; ἅμα δὲ ὃν κινοῦν καὶ κινούμενον, οὐκ ἂν εἴη κυρίως ἀκίνητον, καὶ ὁ μόνως ἀκίνητον οὐ μέντοι ἅμα καὶ κινούμενον. Τὸ γὰρ κινούμενον γενητοῦ τινός ἐστι σημαντικόν· διὸ καὶ τὸ αὐτοκίνητον αὐτογένητον ἐρμηνεύεται· γιγνόμενον μὲν γάρ, ἀλλ' ὑφ' ἑαυτοῦ, καὶ ταύτη τοῦ ἑτεροκινήτου διαφέρον, καὶ αὐτοκίνητον οὐκ ἀληθινόν ἐστιν, ἀλλὰ φαινόμενον ἐγκεκραμένον τῷ κινουμένῳ, ὡς τὸ φαινόμενον αὐτοκίνητον ἅμα καὶ ἑτεροκίνητον. Ὡς περ οὖν τὸ ἐν ταῖς ἐνεργείαις τῶν ἐμψύχων αὐτοκίνητον ἀνῆγεν ἡμᾶς προσεχῶς ἐπὶ τὴν οὐσιώδη φαινομένην αὐτοκινήσιον, κυρίως δὲ ἐπὶ τὴν ἀληθινὴν, οὕτω καὶ τὸ ἐν ταῖς μεταβολαῖς ἀεὶ κατὰ αὐτὰ καὶ ὡσαύτως ἔχον ἀνάγει ἡμᾶς προσεχῶς ἐπὶ τὴν οἰκείαν οὐσίαν, ἣ ἐστὶ καὶ αὐτὴ φαινομένη ἀκινήσις, εἰ καὶ μᾶλλον ὁμοιωμένη πρὸς τὸ ἀκίνητον, κυρίως δὲ καὶ ἀληθῶς ἀνάξει εἰς τὸ πρῶτον ἀκίνητον. Εἰ ἄρα ἐστὶ τὸ αὐτοκίνητον, ἐστὶ τὸ ἀκίνητον πρὸ αὐτοῦ· καὶ εἰ ἐστὶ πολλὰ αὐτοκίνητα διαφέροντα κατ' εἶδος ἀλλήλων, ἕκαστον ἡμᾶς ὁμοειδῶς εἰς τὸ οἰκεῖον ἀνοίσει ἀκίνητον. Ἀλλ' ἴσως εἴποι τις ἂν ὅτι πολλὰ εἶδη ἐν ἐνὶ ἀκινήτῳ συνειλημμένα, ὡς τὰ παραδείγματα ἐν τῷ νῷ, καὶ οὐκ ἄρα πολλοὶ νοῖ μετὰ τὸν ἕνα, καὶ ἀπ' αὐτοῦ προελθόντες; ἢ οὐ ταῦτόν εἰπεῖν τοῦ ἐνὸς νοῦ τὸ ἡλιακὸν μέρος ἢ σεληναῖον, καὶ τὸν ἡλιακὸν νοῦν ἢ σεληναῖον, οὐδὲ γὰρ τὸ φαινόμενον ἀκίνητον τῆς ὅλης ψυχῆς ταῦτόν καὶ τὸ ἐν μέρει αὐτῆς διειλημμένον ἡλιακὸν ἢ σεληναῖον, καὶ τὸ τῆς καθ' αὐτὴν ἡλιακῆς ψυχῆς ἢ σεληναίας· οὐδὲ γὰρ τὸ ἐμοῦ ψυχικὸν ἀκίνητον φαινόμενον ταῦτόν καὶ τὸ ἐν τῇ ὅλῃ προειλημμένον κατὰ τὸ αἷτιον τῆς ἐμῆς ψυχῆς. Ἐπεὶ οὖν εἶδει διαφέρουσιν ἡ μὲν ἐμὴ ψυχὴ τῆς ἐν Κρόνῳ, εἰ τύχοι, προλήψεως, τῆς ἐμῆς ὡς μέρους ἐκεῖ θεωρουμένης, ἡ δὲ Κρόνου τῆς ἐν τῇ ὅλῃ ψυχῇ προειλημμένης κρονίας ψυχικῆς αἰτίας, δῆλον ὅτι ὡς καὶ τὰ φαινόμενα αὐτῶν ἀκίνητα κατ' εἶδος ἀλλήλων διοίσει, ὥστε καὶ ἐπὶ διαφέροντα κατ' εἶδος αἰτίας τὰ ἀληθῶς ἀκίνητα ἡμᾶς ἀνοίσει τὸν τεκμηριώδη τρόπον. Οὐκ

ἄρα ταὐτὸν ἀκίνητον ἀναφανήσεται ἔκ τε τῆς ἐν τῇ ὅλῃ προλήψεως τῆς Κρόνου ψυχῆς καὶ αὐτῆς τῆς τοῦ Κρόνου ψυχῆς. Ἐκ μὲν ἄρα ταύτης ἐπὶ κρόνιον ἴδιον ἀκίνητον νοῦν, ἐκ δὲ ἐκείνης ἐπὶ μέρος τὸ ἐν τῷ ὅλῳ νῶ καὶ τοῦτο κρόνιον ν .

1.267 Τῷ ἄρα πολλὰς εἶναι ψυχὰς αὐτοτελεῖς μετὰ τὴν καὶ ἀπ' αὐτῆς προελθοῦσαν ἔπεται πολλοὺς εἶναι νόας αὐτοτελεῖς μετὰ τὸν ἕνα προελθόντας. Διὸ καὶ χρὴ ζητεῖν εἰ, κατὰ πᾶν φαινόμενον ἀκίνητον, καὶ ἀληθὲς ὑποθησόμεθα. Οὕτω γὰρ ἔσται καὶ τῆς ἐμῆς ψυχῆς ἴδιος νοῦς αὐτοτελής. Καὶ τί γὰρ οὐχί, φαίη τις ἄν, εἴπερ καὶ κατὰ ἔμψυχον ἕκαστον, λέγω δὲ καθ' ἕκαστον φαινόμενον αὐτοκίνητον, ἔστι ψυχὴ τις αὐτοτελής ἴδιος; Ἀλλὰ τοῦτο μὲν ἡμᾶς περιμενέτω ἐζητημένον. Νῦν δὲ πάλιν ἐκεῖνα προσεξετάσωμεν, εἰ μὴ μόνον δείκνυσιν ὁ λόγος πολλοὺς νόας ἀπλῶς, ἀλλὰ καὶ συντεταγμένους ταῖς πολλαῖς ψυχαῖς, ὡς ὀργάνοις ἢ ὡς ὀχήμασιν; Ὅτι μὲν δὴ τὸ ἡλιακὸν φαινόμενον ἀκίνητον ἡλιακὸν αὐτοτελεῖ νοῦν ἡμῖν ἀποδείκνυσιν, καὶ πᾶν σεληναῖον αὖ σεληνιακόν, φανερόν. Εἰ δὲ ὁ μὲν ἐστὶν ἡλιακὸς μερικός, ὁ δὲ σεληνιακός, ὁ μὲν ἐνδῶσει τῇ σελήνῃ, ὁ δὲ τῇ ἡλίου ψυχῇ τὸ φαινόμενον ἀκίνητον, καὶ διὰ τῆς ἐτέρας ὁ ἕτερος τοῖς φυσικοῖς εἶδεσι τὸ ἐπιβάλλον καὶ τούτοις ἴχνος ἢ εἶδωλον τοῦ ἀκινήτου· συντάσσεται ἄρα κατὰ οἰκειότητα ὁ μὲν τῇ ἡλίου, ὁ δὲ τῇ σελήνῃ, καὶ χρήσεται ὡς ὀργάνῳ πρὸς τὴν τῶν τριῶν τελείωσιν, ὁ ἕτερος τῇ ἐτέρᾳ, δῆλον δὲ ποτέρᾳ πότερος. Οὗτος ἄρα ὁ τρόπος τῆς ἀποδείξεως οὐκ ἐπὶ τοὺς ἀμεθέκτους πολλοὺς νόας ἀνάγει, ὡς ἄρτι ἔδοξεν, ἀλλὰ πᾶν τούναντίον ἐπὶ τοὺς μεθεκτούς. Καὶ γὰρ ἀπὸ τῶν ἐμψύχων ἀνηγόμεθα κατὰ λόγον ἐπὶ τὰς συντεταγμένας τούτοις καὶ μετεχομένας ὑπὸ τούτων ψυχὰς· καὶ πῶς γὰρ εἰκὸς ἦν ἀπὸ τῶν ἐνδιδομένων ἀνιόντας μὴ ἐπὶ τούτοις ἀνελθεῖν τοὺς ἐνδιδόντας; ἐνδιδόασιν δὲ τὸ μὲν ἔμψυχον τοῖς φυσικοῖς εἶδεσιν αἱ συνηρημέναι ψυχαί, καὶ προσεχῶς αὐτῶν ἐπιβατεύουσιν, τὸ δὲ ἔννουν ταῖς ψυχαῖς οἱ συνεζευγμένοι αὐταῖς ὁμότροποι νοῖ καὶ ὁμοειδεῖς· συνάπτει γὰρ τὰ μεθεκτὰ τοῖς μεθεκτικοῖς ἢ τε ὁμοίότης τῶν ιδιοτήτων καὶ ἡ συμμετρία τῶν ἴσων μέτρων τοῦ ἀπὸ τῶν ὅλων μερισμοῦ. Ἄρα οὖν ἐν τῷ μεθεκτόν, τὰ δὲ πολλὰ πανταχοῦ μεθεκτά; ἢ καὶ ψυχὰς οἱ φιλόσοφοι γινώσκουσι πρὸ τῶν ἐγκοσμίων ὑπερκοσμίους, καὶ νόας ὑπὸ τῶν ὑπερκοσμίων καὶ μεθεκτῶν τοὺς νοερούς καὶ ἀμεθέκτους.

1.268 Τίς οὖν ἡ κάτωθεν ἐπὶ τὸ ἀμέθεκτον πλήθους ἀνάβασις; ἢ τρόπος ὁ αὐτὸς μεθόδου προδιωρίσθω μόνον ἐκεῖνο, ὅτι, ὥσπερ ἡ ἐποχουμένη τῷ νῶ θεότης προεἰληφε τὴν τοῦ νοῦ ιδιότητα καὶ ἔστι νοῦς ἐνιαῖος, οὕτω καὶ νοῦς ὁ ἐποχούμενος τῇ ψυχῇ προεἰληφώς ἂν εἴη τὴν τῆς ψυχῆς ιδιότητα, καὶ εἴη ἂν ψυχὴ νοερά· νοῦς μὲν γὰρ καθ' ὑπόστασιν, ψυχὴ δὲ τῇ ιδιότητι. Καὶ γὰρ ἡ τοιαύτη ἐνὰς ἡ τούτων προκαθημένη πρώτη τὸ ψυχικὸν ἰδίωμα προῦβάλετο, καὶ ἔστι ψυχὴ ἐνιαία κατὰ τὸν αὐτὸν λόγον· καὶ γὰρ οὐσίαν ἐνιαίαν τὸν ἐποχούμενον τῇ καθ' ὑπόστασιν οὐσίᾳ καλοῦμεν θεὸν ν , καὶ ζωὴν ἐνιαίαν τὸν τῇ ζωῇ ἐποχούμενον· ὥστε καὶ φύσιν ἢ εἶδος ὅλον φυσικόν τε καὶ σωματοειδές, ἢ εἶδος ἀπλῶς ἔνυλον, ἢ εἶδος ἐγκόσμιον, ἢ τε ψυχὴ ἂν εἴη δικαίως ἢ ἐποχουμένη τῷ τοιούτῳ ζῶντι, καὶ πρὸ ταύτης ὁ νοῦς καὶ ἔστι πρὸ πάντων ἢ ἐνὰς. Ἀμέλει θεοὺς ἐγκοσμίους καὶ θεοὺς αἰσθητοὺς καὶ θεοὺς ἐνύλους τρόπον δὴ τινα καλοῦμεν τοὺς ἐσχάτους θεοὺς, οὐ δῆπου ὡς οἱ φιλόσοφοι δοκοῦσι λέγειν, ἀπὸ τῶν ἐσχάτων ὀχημάτων εἰδοποιουμένους· οὐδὲν γὰρ ἀπὸ τοῦ χείρονος οὔτε χαρακτηρίζεται οὔτε ὀνομάζεται κατὰ δίκην· ἀλλ' ὅτι πανταχοῦ πρὸ τῶν ἄλλων αἱ ἐνάδες τὰς ιδιότητας προβαλλόμεναι μεταδιδόασιν τούτων καὶ τοῖς οἰκείοις ὀχήμασιν· ὥστε πρῶτοι οἱ θεοὶ γεγονάσιν ἐγκόσμοι τε καὶ ἔνυλοι καὶ αἰσθητοὶ καὶ σωματικοὶ τὸν ἐνιαῖον τρόπον, εἴτα μετ' αὐτοὺς οἱ νοῖ τὸν νοερόν, καὶ μετὰ τοὺς νόας αἱ ψυχαὶ τὸν αὐτοκίνητον, ἐφ' οἷς καὶ αὐτὸ προῆλθε καὶ ἀφ' ὧν ἐγεννήθη τὸ τοιοῦτον εἶδος, οὐ κατὰ μόνην ιδιότητα, ὡς φαμεν, ἀλλ' ἤδη καὶ καθ' ὑπόστασιν τὴν ἐσχάτην, ἣν ἑτεροκίνητον καὶ σῶμα αὐτόθεν καὶ αἰσθήσει περίληπτον εἶναι ἀξιούμεν· τοῦτο γὰρ ἐστὶν ὃ καὶ πάλαι πρὸ τῶν φιλοσόφων διατεθρύληται καὶ δέδεικται, ὥσπερ ιδιότης ἀγαθότης οὐσα ἀπὸ

θεῶν ἄρχεται. Τί γὰρ οὐκ ἂν εἴη γέννημα θεοῦ καὶ ἐνός; Τοῦτο μὲν τοίνυν οὕτως ἡμῖν κείσθω διωρισμένον, καὶ πρὸς τὰ παρελθόντα καὶ πρὸς τὰ μέλλοντα χρήσιμον φαινόμενον. Εἰ δὴ δεῖ ἀπὸ τοῦ φαινομένου αὐτοκίνητου εἰς τὸ ἀληθινὸν αὐτοκίνητον ἀναδραμεῖν, πότερον ἔσται ἀληθέστερον τὸ συγκεκριμένον τῇ ιδιότητι τοῦ ἐτεροκίνητου, καὶ εἰ καθ' ὑπόστασιν ἔστιν αὐτοκίνητον; ἢ τὸ κατ' ἄμφω τοιοῦτον κατὰ τε ιδιότητα καὶ ὑπόστασιν αὐτοκίνητον, καὶ ὁ μόνον αὐτοκίνητον, ἄλλο δὲ οὐδέν· ἢ ἐφ' ἐκάτερον μὲν ἢ μετάβασις, ἀλλὰ προσεχῶς μὲν διὰ τὸ συγγενέστερον εἰς τὸ μεθεκτόν, πορρωτέρω δὲ διὰ τὸ ἀληθέστερον εἰς τὸ ἀμέθεκτον.

1.269 Οὕτως ἄρα καὶ ἀπὸ τοῦ φαινομένου ἀκινήτου ἀναβησόμεθα πρῶτον μὲν ἐπὶ τὸν ψυχικὸν νοῦν, τὸν κατὰ ιδιότητα μόνην αὐτοκίνητον, ἀκίνητον δὲ καθ' ὑπόστασιν, δεύτερον δὲ εἰς τὸν πάντη ἀκίνητον καὶ ὡς ἀληθῶς τοιοῦτον· οὗτος δὲ ἔστιν ὁ ἀμέθεκτος νοῦς. Καὶ δῆλον ὅτι πλῆθος νόων τοιοῦτον, καὶ πλῆθος ψυχῶν. Ὡς γὰρ πολλὰ μετεχόμενα, οὕτω καὶ ἀμέθεκτα πολλὰ ἀναγκαῖον εἶναι. Ἐκάστη γὰρ μεθεκτὴ ιδιότης οἰκείαν ἔξει διακάθαρσιν ἐν τῷ οἰκείῳ ἀληθέστερον καὶ πάντη τοιοῦτον οἷον βούλεται εἶναι τὸ ἀληθινὸν ἀπὸ τοῦ φαινομένου λαμβανόμενον. Εἰ δὲ μή, ἀπὸ παντὸς φαινομένου ἢ ἀνάβασις ἐπὶ τὸ ἀμέθεκτον πάντως οὐ γὰρ δὴ ἀπὸ τῆς ἀνθρωπίνης ψυχῆς ἐπὶ τὴν ἀμέθεκτον ἤξομεν ψυχὴν, ὡς εἶναι Πλάτωνος, εἰ τύχοι, ψυχὴν καὶ ὑπερκόσμιον καὶ ἀμέθεκτον, οὐδὲ ἀπὸ τοῦ δαιμονίου νοῦ ἐπὶ τὸν ἀμέθεκτον νοῦν. Πᾶς γὰρ δαίμων ἐγκόσμιος, ὥστε οὐδὲ ψυχὴν ὑπερκόσμιον θησόμεθα κατὰ δαίμονα ἕκαστον· οὐδὲ γὰρ πᾶς θεὸς ἐγκόσμιος εἴη ἂν πρότερον ὑπερκόσμιος, οὐδὲ πᾶς ὑπερκόσμιος ἦδη καὶ νοερὸς προὑφέστηκεν· οὐδὲ γὰρ ὁ νοερὸς καὶ νοητὸς εἴη ἂν· ἢ οὕτω γε πάντα ποιήσομεν πανταχοῦ διωρισμένα, καὶ εὐθὺς ἐν τῷ νοητῷ τὸ τῶν θεῶν ἅπαν πλῆθος διακριθῆναι· λέγω δὲ τὸ τῶν ὅλων ιδιοτήτων, καὶ τὸ τῶν μερικῶν· καὶ οὐκ ἄρα τὰ ἄνω πρὸς τὰ κάτω παραβαλλόμενα τῷ μὲν ποσῷ συνήρηται, τῷ δὲ ποιῷ τῆς ἀξίας ὑπερφέρει. Ταῦτα δ' οὖν εἴ τις ἀποροῖ πρὸς τὸν ρηθέντα λόγον καὶ ἀπαιτοῖ διορίζειν ἀπὸ τίνων μὲν ἔστιν ἀνάβασις εἰς τὸ ὑπέρτερον, ἀπὸ τίνων δὲ οὐκ ἔστιν, ἠπόρηται καὶ τοῦτο πρότερον καὶ ἐπιλυσόμεθα αὐτὴς ὡς δυνατὸν τὴν ἀπορίαν. Νῦν δὲ τοσοῦτον μόνον ἀπαιτεῖν ὑπολαμβάνω τὸν λόγον εἶναί τι καὶ πλῆθος ἀμέθεκτον πρὸ τῶν μετεχομένων καὶ ψυχῶν καὶ νόων, διὰ τὸ καὶ συναπτὸν εἶναι τὸ ἀπλῶς ἀμέθεκτον πρὸς τὸ πλῆθος τῶν μετεχομένων, καὶ ὡς ἐν πρὸς πλῆθος ἀντικείμενον, καὶ ὡς ἀμέθεκτον πρὸς μετεχόμενα; μέσον γὰρ ἂν εἴη τὸ ἀμέθεκτον μὲν, πλῆθος δὲ ὄν.

1.270 Εἰ δὲ ἔστι καὶ πρῶτον μεθεκτόν, ἡγεῖται δὲ οἰκείου πλήθους τὸ πρῶτον μεθεκτόν, ἡγήσεται ἄρα καὶ τὸ πρῶτον ἀμέθεκτον πλήθους ἰδίου· πᾶς γὰρ ὁμοειδὲς ἀριθμὸς τῇ οἰκείᾳ μονάδι· οὕτως ἄρα καὶ τὸ ἀκίνητον διελοῦμεν τριχῇ. Ἐπεὶ γὰρ ὁ νοῦς διακεκριμένον τί ἐστι καὶ περιγεγραμμένον αὐτός τε καὶ τὰ ἐν αὐτῷ, οὐ μὴν διαπεφορημένον ἀτεχνῶς, ἀλλὰ πῃ συναγόμενον, ἐν τῷ διακρίνεσθαι ἔχων τὸ εἶναι, καί, ἵνα σαφέστερον εἴπω, ἐπειδὴ νοῦς ὢν ἔχει ζωὴν, ἢ δὲ ζωὴ νοερά πῶς ἐστι καὶ οὐ μόνον ζωὴ ἀκραιφνῆς, δεῖ πρὸ τῆς ἐν ἄλλῳ οὔσης καὶ ἄλλῃ ιδιότητι τῇ εἰδητικῇ συγκεκριμένης εἶναι τὴν ὑπερείδουσαν ζωὴν καὶ μόνην ζωὴν καθ' ἑαυτὴν ὑφεισθῆσαν, ἐν τῷ διακρίνεσθαι μόνῳ οὐσιωμένην, ἀλλ' οὐχὶ καὶ τὸ διακεκρίσθαι προβαλλομένην. Ἀλλ' ἐπειδὴ καὶ ἡ ζωὴ οὐσίαν ἔχει, ζωτικὴ δὲ αὕτη ἡ οὐσία, ἀλλ' οὐχὶ ἀπλῶς οὐσία καὶ διακρινομένη, ἀλλ' οὐχὶ ἀπλῶς ἡνωμένη, δεῖ καὶ πρὸ ταύτης εἶναι τὴν ἀληθῶς οὐσίαν, καὶ μόνην οὐσίαν, καὶ τελέως ἡνωμένην. Καὶ δῆλον ὅτι οὐ μόνον τὰς μονάδας οὕτως ἔχειν τάξεως πρὸς ἀλλήλας, ἀλλὰ καὶ τὰ πλήθη, καὶ οὐ μόνον τὸ μεθεκτόν ἀναβαίνουντι ἀπὸ τῶν πολλῶν νόων ἐπὶ τὸ τῶν μεθεκτῶν ζώων πλῆθος, ἀλλὰ καὶ ἀπὸ τούτων ἐπὶ τὸ ἀμέθεκτον πλῆθος. Ὅμοιως δὲ καὶ ἐπὶ τῶν οὐσιῶν· ὁ γὰρ αὐτὸς ἐπὶ πάντων λόγος ἀρμόσει. Οὐκοῦν φαίη τις ἂν καὶ ἐπὶ τῶν ἄλλων τὸ αὐτό, καὶ ἐπὶ ἄρα τοῦ ἡνωμένου μηδὲν κωλύειν τὴν αὐτὴν ἐπάγειν τοῦ λόγου ἀνάγκην. Ἔσονται ἄρα πρὸ τῶν μεθεκτῶν πολλῶν πολλὰι ἐνάδες μεθεκτοί· ἀλλ' ἢ μὲν εἰς οὐσίαν προελθοῦσαι, οὐσιώδεις εἰσὶ, καὶ εἰς ζωὴν, ζωτικάι· καὶ γὰρ αἱ νοῦν

ἐξάψασαι ἑαυτῶν νοεραί. Ἀνάγκη ἄρα πρὸ τῶν οὐσιωδῶν θεῶν εἶναι θεοὺς ἀμεθέκτους πολλούς, ἀλλ' οὐχ ἓνα μόνον, εἶναι δὲ καὶ ἓνα πρὸ τῶν πολλῶν, τὸν ἀπλῶς θεόν. Τίς οὖν οὗτος ἂν εἴη; καὶ τίνες ἀμέθεκτοι μετ' αὐτόν; δεῖ μὲν γὰρ αὐτοὺς ἐνιαίους εἶναι καὶ οὐσιώδεις, οὐ μὴν γε τοιοῦτους οἷους φαμέν τοὺς πρὸ ἐνὸς καὶ οὐσίας ἀδιακρίτους, κατὰ τὸ ἐν ὃν τὸ Πλάτωνος ἠνωμένους. Ἐκεῖνοι γὰρ οὐκ ἦσαν ἐνάδες ἐστῶσαι κατὰ τὸ ἐν μόνον ἀντιδιηρημένον πρὸς τὸ ὄν, κατὰ τὴν πρώτην ἐτερότητα φανεῖσαν. Ἔοικε γὰρ ἡ ἐτερότης αὕτη, χωρίσασα τὸ ἐν ἀπὸ τῆς οὐσίας, ὀφείλειν τὸ ἐν ἀπλῶς προτάξαι ἀπάντων, εἴτα τὰς πολλὰς ἀμεθέκτους ἐνάδας, μεθ' ἃς ἐφεξῆς τὰς μετεχομένας ὑπὸ οὐσιῶν καὶ ζώων, καὶ νόων, καὶ ψυχῶν, καὶ σωματοειδῶν φυσικῶν εἰδῶν.

1.271 Ἄλλ' ὁ Πλάτων μετὰ τὸ ἀδιάκριτον ἐν ὃν τοὺς δύο στίχους ἀντέθηκεν τῶν μεθεκτῶν ἐνάδων καὶ τῶν μεθεκτικῶν οὐσιῶν, καί, ὅλως εἰπεῖν, ὑποστάσεων. Ὅλως δὲ εἰ ἀπὸ τοῦ ἀπλῶς ἐνὸς ἀληθὲς εἰπεῖν διττὸν παράγεσθαι πλῆθος, ὡς ἀπὸ τῆς ἀπλῶς οὐσίας καὶ τῆς ἀπλῶς ζωῆς καὶ τοῦ ἀπλῶς νοῦ καὶ τῆς ἀπλῶς, εἰ βούλει, ψυχῆς, τὸ μὲν ἀμέθεκτον, τὸ δὲ μεθεκτόν, (πῶς δὲ οὐκ ἂν λέγοι τις ἐν δίκῃ;) σαφὲς ὅτι καὶ ἀπὸ τοῦ ἀπλῶς ἠνωμένου διττὸν φανεῖται πλῆθος ἠνωμένων, τὸ μὲν ἀμέθεκτον, καὶ οὐ συμπαρατεινόμενον τοῖς μετέχουσιν ἕως τῶν ἐγκοσμίων ζώων, τὸ δὲ μεθεκτόν ἄχρι τούτων, καθάπερ τῶν ὅλων ἕκαστον, ὥστε γίννεται καὶ τοῦ ἠνωμένου πρόοδος ἔξω κατὰ τὰ εἴσω πολλὰ τῶν ἔξω διχῇ προϊόντων. Εἰ δὲ θέμις ἀποροῦντας καὶ περὶ τοῦ ἀπλῶς καὶ ὑπὲρ τοῦ ἠνωμένου ἐνὸς τὰ αὐτὰ συλλογίζεσθαι, τάχα ἂν εἴη καὶ περὶ ἐκείνου τὰ αὐτὰ διαπορεῖν. Διὰ τί γὰρ οὐκ ἔστι καὶ τοῦ ὑπὲρ τὸ ἠνωμένον ἐνὸς ἴδιος πρόοδος ὑπὲρ τὸ ἠνωμένον, ἢ μὲν ἀμέθεκτος, ἢ δὲ ὑπὸ τοῦ ἠνωμένου μετεχομένη; ἢ οὕτω ἐκεῖ διεκρίθη τὸ μετέχον καὶ μετεχόμενον, οὐδὲ τὸ μεθεκτόν καὶ ἀμέθεκτον, οὐδὲ τὰ πολλὰ καὶ τὸ ἓν· ἐν γὰρ μόνον ἦν ἡ φύσις ἐκείνη, καὶ ἡ δευτέρα ἀρχὴ πολλὰ ἐλέγετο ὡς μία φύσις, αἰτία τῶν κατὰ πάντα τρόπον διακρινομένων, δύναμις οὖσα αὐτόθεν τοῦ ἐνὸς διακριτικὴ καὶ γόνιμος. Οὐκ ἄρα πέφυκεν ἡ τοιαύτη φύσις ὑπομένειν τὰς κατὰ διάκρισιν ἠντιναοῦν γιγνομένας ἀφ' ἐνὸς προόδους· ἐν γὰρ εἶναι βούλεται μόνον καὶ ἐν τὸ παντοῖον καὶ πρὸ πάντων, ἀφ' οὗ δευτέρα ἢ τρίτα φαίνεται τὰ τοιαῦτα γιγνόμενα. Ἔτι δὲ ὅπου πάντα ἓν, οὐ δήπου ἐνταῦθα ἂν συσταίῃ διαφορὰ τις, οὐδὲ μία· οὐκ ἄρα τὸ μὲν ἔσται ἐν ἀπλῶς, τὸ δὲ ἀμέθεκτον ἓν, τὸ δὲ μεθεκτόν ἓν· διαφοραὶ γὰρ αὗται ἔσσονται, τῆς τοῦ ἐνὸς φύσεως ἀδιαφόρου παντάπασιν οὔσης· οὐδὲ ἄρα δεκτικὴ ἔστιν, οὐδὲ ὁπωστιοῦν, οὔτε κατὰ ἔμφασιν, οὔτε κατὰ ἀναλογίαν τοῦ μένειν καὶ προϊέναι καὶ ἐπιστρέφειν, ἢ τοῦ γεννῶντος καὶ γεννωμένου· διαφοραὶ γὰρ καὶ αὐταὶ τινες. Ἔτι ἐπειδὴ πρὸ πάντων ἐκείνη ἐστίν, ἔστι καὶ πάντων ἀρχή, οὐδὲν ἂν ὑπομένει τῶν ἀπ' αὐτῆς προϊόντων· οὐδὲ ἄρα τούτων τι ὑπομείνειεν ἂν ἡ ἀρχικὴ τῶν πάντων φύσις. Καὶ ταῦτα δὲ τῶν πάντων ἐστὶ καὶ ἤδη τῶν κατὰ διάκρισιν τινα ὑφεστώτων.

1.272 Οὐδὲ τούτων ἄρα τι ἐνδείξεται, οὐ μόνον ἐν εἶναι φαμέν, ἀλλ' οὐδὲ οὐδέν. Ἔτι εἰ ἐν τῷ πάντων ἐξηρῆσθαι καὶ πάντων εἶναι κοινήν ἀρχὴν ἔχει τὸ εἶναι, πῶς μὲν ἔτι κοινὴ ἡ φύσις ἐκείνη, εἴπερ ἴδιός ἐστιν οἷον μονὰς τοῦ ὑφ' ἑαυτῆς ἀμεθέκτου πλῆθους, πῶς δὲ ἀσύντακτος αὐτῆς ἡ φύσις, εἴπερ ἔχει μεθεκτόν πλῆθος· πᾶν δὲ τὸ τοιοῦτον συντάττεται τοῖς αὐτοῦ μετέχουσι. Περὶ μὲν δὴ τῆς πρώτης αἰτίας τί δεῖ ἀπομηκύνειν, οὐδὲν ἄλλο κοινὸν πρὸς τὰ ἄλλα πάντα ἐχούσης; ἢ τοῦτο μόνον ὅτι πάντων ἐξήρηται, καὶ πάντων αἰτία ἐστίν, οὐδὲ τὸ αἰτία διωρισμένον ἔχουσα παρὰ τὸ ἓν. Ἀλλὰ διὰ τί τὸ ἠνωμένον οὐκ ἂν προέλθοι εἰς διττὸν ἀφ' ἑαυτοῦ παραγόμενον πλῆθος, ἀμέθεκτόν τε καὶ μεθεκτόν; μᾶλλον δὲ τὸ μὲν ἀμέθεκτον ὁμολογοῦμεν· εἶναι γὰρ πολλὰ τὸ νοητόν· τριαδικὸν γὰρ αὐτὸ διατελοῦμεν θεωροῦντες, ἵνα μὴ καὶ τριπλασιάσω τὴν τριάδα ταύτην εἰς ἐννεάδα. Ἔδει οὖν καὶ τὸ μεθεκτόν προϊέναι μετὰ τὸ ἀμέθεκτον; ἢ τάχα ἀληθέστερον εἰπεῖν ὅτι οὐδὲ τὸ ἀμέθεκτον πρόεισιν· οὐ γὰρ μόνον τὸ ἐν ἀναίνεται τὸ διακρινόμενον πλῆθος, ἀλλὰ καὶ τὸ ἠνωμένον συννεῦον ὅλον πρὸς τὸ ἓν, καὶ κατὰ τὴν

ἐκείνου φύσιν οἷον εἰδοποιούμενον καὶ μηδαμῇ μηδαμῶς αὐτοῦ ὑφίστασθαι βουλόμενον. Ἐν τούτῳ γὰρ ἔχει τὸ εἶναι τὸ πρῶτον ἡνωμένον. Ὡς οὖν τὸ πρῶτον ἕκαστον ἀληθέστατον εἶναι ἀνάγκη (τί γὰρ ἂν εἴη πρὸ αὐτοῦ, πρὸ τοῦ ὄντος;) οὕτω καὶ τοῦτο πάντως ὅτι ἀληθέστατά ἐστιν ἡνωμένον. Οὐδαμῇ ἄρα οὐδεμίαν οὐδὲ τὸ ἡνωμένον ἐπιδέχεται διάκρισιν, οὐδὲ ἄρα πρόοδον οὐδὲ ἡντιναοῦν· τοιοῦτον γὰρ εἴη ἂν κατὰ τὸ δικαιοτάτον οἷα καὶ τὰ δοκοῦντα αὐτοῦ στοιχεῖα εἶναι δικαίως ἂν ὑποτεθείη· τὸ γὰρ ἡνωμένως μὲν κάτωθεν εἰπεῖν ἀπὸ τῶν μετ' αὐτό, καὶ ἀπ' αὐτοῦ προϊόντων, ἔν ὃν ἐστιν ἀπλοῦν προτεταγμένον τοῦ τε ἐνός καὶ τοῦ ὄντος. Εἰ τοίνυν ταῦτα προόδους ποιεῖται ἀφ' ἑαυτῶν, ὃ γε μηδέτερόν ἐστιν, ἀλλὰ πρὸ ἀμφοῖν, πῶς οὐκ ἂν εἴη καὶ τῆς προοδικῆς ἀνάγκης ὑπέρτερον; αὕτη δὲ ἐστὶν ἡ διακρίνουσα τὸ ἐν καὶ τὸ ὄν ἀπ' ἀλλήλων· πρώτη γὰρ αὕτη διάκρισις ἀναπέφηνεν. Ὡς δὲ ἄνωθεν ἀπὸ τῶν δυεῖν ἀρχῶν αὐτὸ θεάσασθαι, ἐν ἧμα ἐστὶ καὶ πολλὰ κατὰ μέθεξιν, ὡς ἐκεῖνα ἦν κατ' αἰτίαν. Ἀλλὰ τὸ ἐν καὶ τὰ πολλὰ οὐ πρόεισιν· οὐδὲ γὰρ τὰ πολλὰ, προόδων γὰρ ἐστὶν αἰτίον, ἀλλ' οὐ προϊόν αὐτό· οὐδὲ γὰρ οὕτω πολλὰ ὡς ἐν πλήθει, ἀλλ' ὡς ἐν τοιονδί οἷον ἐκτένεια τοῦ ἐνός· διὸ καὶ δύναμις αὐτοῦ ὑμνεῖται, καὶ τὸ πάμφορον αὐτοῦ καὶ πάντων αἴτιον· ἥ γὰρ ἔν, οὐδὲ αἴτιον πάντων, ἀλλὰ μόνον πρὸ πάντων.

1.273 Ὡς οὖν ἐκ τοιούτων οὐσῶν τῶν δυεῖν ἀρχῶν προϊόν τὸ ἡνωμένον, καθὼ μὲν ἔχει τι τοῦ ἐνός ἡνωμένον, καθὼ δὲ ἐπιφαίνει τι καὶ τῶν πολλῶν, οὐχ ἔν μείναν, ἀλλ' ἡνωμένον γενόμενον ἀνθ' ἐνός, καὶ οὐχ ἕκαστον, καὶ ταύτη τὸ πολλὸν ἐμφαίνειν (τοῦτο ἦν ἡ δευτέρα ἀρχή), ἀλλ' οὐχ ὃ διακρίνεται ὅπως οὖν. Τοιοῦτον δὴ οὖν τὸ ἡνωμένον τοῦτο ὄν, πῶς ἂν εἰς πρόοδόν τινα διακρίνοιτο; ἢ ἐν ἑαυτῷ ἢ ἀφ' ἑαυτοῦ, ἢ ἀμέθεκτον, ἢ μεθεκτόν; ἢ πόθεν ἔξει τὰς τοιαύτας διαφοράς, μηδενὸς ἐκεῖ στάντος καθ' ἑαυτό; μὴ τοίνυν μηδὲ διαφορᾶς ἢ ἐτερότητος ἢ διακρίσεως, ἢ προόδου, ἢ ὑφέσεως ἢ ὑπεροχῆς, ἢ γεννῶντος ἢ γεννωμένου, ἢ ἄλλου ὅτου οὖν πρὸς ἄλλο διακριθέντος ἢ διακρινομένου, ἢ μένοντος ἐν ἑαυτῷ, ἢ ὅπως ποτε ἄλλως διοριζομένων τῶν τοιούτων· πάντα γὰρ καταπέπωκεν ἡ τοῦ ἡνωμένου φύσις εἰς μίαν τῶν πάντων ἔνωσιν, ὥσπερ, εἰ θεμιτὸν εἰπεῖν, αὐτὸ τὸ ἐν εἰς μίαν τῶν ἀπάντων ἀπλότητα. Τὸ μὲν οὖν ἀληθὲς ὧδε ἔχειν πείθομαι παντὸς μᾶλλον, καὶ ὁ Ἰάμβλιχος πολλαχοῦ πολὺς ἀναγκάζων ἡμῖν τὰς πολλὰς νοήσεις οἷον εἰς ἐν κέντρον συνερείδεσθαι, καὶ τὴν περιφορὰν κέντρον ποιεῖν, καὶ οὕτω προσιέναι τῷ ἡνωμένῳ καὶ νοητῷ ἡνωμένως καὶ νοητῶς μιᾷ μεγάλῃ νοήσει καὶ ἀδιακρίτῳ καὶ νοητῇ. Ἐπειδὴ δὲ οὐ ῥάδιον τὴν τοιάνδε νόησιν ἀνθρωπον ὄντα προβάλλεσθαι, ἄλλως τε καὶ ἐπὶ γῆς ἔτι διαιτώμενον, ἐθέλομεν δὲ ἀμυγέπη καὶ τὰ ἐκεῖ θεωρεῖν ἐν βάθει τῷ ἐκεῖ κεκρυμμένα, καὶ οἷον συγκεχυμένα, πρὸς γε τὴν ἡμετέραν ἐπιβολήν, ἐπιχειρήσαντες οὖν τὴν φύσιν ἐκείνην συνελεῖν οὕτως ὡς ἔχομεν, οὕτω συνηρημένοι κατὰ τὴν μίαν νόησιν, ἢ κέντρον ἐλέγομεν πασῶν τῶν νοήσεων, διχῇ τὴν πρώτην διέστημεν περὶ τὴν ἀδιάστατον ἔνωσιν, πῶς μὲν αὐτὴν ἡνωμένην, πῶς δὲ πεπληθυσμένην ἰδόντες, οὐχ οὕτω δέον· οὐδὲ γὰρ ἄλλο μὲν αὐτῆς τὸ ἡνωμένον, ἄλλο δὲ τὸ πεπληθυσμένον, ἀλλὰ καὶ ταῦτα ἄμφω κατὰ τὸ ἡνωμένον συνέπτυκται· ἀλλ' ὅμως ἡμεῖς ἀγαπῶμεν καὶ οὕτω νοεῖν τε καὶ ὀνομάζειν, ἥ μὲν οὐκ αὐτὸ τὸ ἐν πεπληθυσμένον καλοῦντες, ἥ δὲ αὖ πεπονθὸς τὸ ἐν ἡνωμένον ἀνευφημοῦντες· ἔστι δὲ μία ἡ φύσις ἐκείνη ἢ ὡς μίαν ἐλεῖν οὐ δυνηθέντες διχῇ ἐννοοῦμεν, ἢ ὡς ἐν καὶ οὐχ ἔν, ἢ ὡς οὔτε ἐν οὔτε οὐχ ἔν, ἢ ὡς ἐν καὶ πολλά.

1.274 Τί οὖν; ψευδόμεθα ταῦτα περὶ αὐτῆς; ἢ τῇ μὲν διακρίσει ψευδόμεθα, τῇ δὲ καὶ τούτων ἐνώσει ἀληθεύομεν· καὶ μήπω τῇ ἀληθείᾳ ταύτῃ δυνάμεθα ἐντυχεῖν. Ἐπειτα κόσμους πάντας ὁρῶντες προερχομένους ἀπὸ τοῦ ὡς ἀληθῶς ὑπερκόσμου βυθοῦ, καὶ τὸν βυθὸν ἐκεῖνον κρύφιον κόσμον κεκλήκαμεν, συνηρηκότα ἐν αὐτῷ πάντας τοὺς κόσμους, οἷον κόσμον ὄντα τῶν κόσμων ἀπάντων, ἢ μᾶλλον ὡδῖνα αὐτῶν ἀδιάκριτον, οὕτω μὲν ἀνεχομένην τῆς κοσμικῆς ἰδέας, ὅμως δὲ προωδίνουσιν αὐτὴν ἀτεχνῶς· ἔστι γάρ, εἰ θέμις εἰπεῖν, τοῦ πάντων αἰτίου, καὶ πρὸ πάντων

ὥδῃς μία κοινή καὶ ἀδιάκριτος τῶν ἀπ' αὐτῆς ὄλων καὶ πάντων τόκων προτεταγμένη τῶν νοητῶν, ὃ δὴ φαμεν καὶ ἡνωμένον μεθόριον τῶν κόσμων, ὅσοι ποτέ εἰσι, καὶ τῶν ἐν αὐτοῖς περιεχομένων πληρωμάτων, καὶ ἄνωθεν τῆς μιᾶς ἐξηρημένης ἀπλότητος. Ἐπεὶ οὖν κατὰ τοσοῦτόν γε κόσμον ὑπενοήσαμεν εἶναι τὸν ὑπέркоσμον βυθὸν ὄντα τῷ ὄντι, διὰ δὴ τοῦτο καὶ τάξις ἡμῶν τῇ ἐννοίᾳ ταύτῃ συνεισέδραμεν πρώτων καὶ μέσων καὶ τελευταίων, οὐκ οὔσης διακρίσεως οὐδὲ τοιαύτης ἐκεῖ ποθεν· οὐδὲ γὰρ ἐν τοῖς μετ' αὐτὸν κόσμοις ἅπασι τὸ τοιοῦτον ἔνεστιν, ἀλλ' ἀπὸ τοῦ πέρατος τῶν νοητῶν καὶ νοερῶν ἤδε προφαίνεται ἡ διάκρισις, ὡς Παρμενίδῃ λέγεται. Ἔστω δὲ καὶ ἐν τοῖς προτέροις ἄλλως πως ὀρωμένη ἡ τριαδικὴ πρόοδος, ἐν δὲ τῷ νοητῷ καὶ ταύτην ἀδύνατον ἐμφανῆναι· ἀλλὰ νόει μοι καὶ ταύτης ὠδῖνα, τὴν ἐκεῖ λεγομένην τριχῇ διαίρεσιν, καὶ εἴ τι τῆς ὠδίνος ἐνοειδέστερον, οἷον σπερματικῶς, τὸ γὰρ δὴ σπέρμα τῆς ὠδίνος ἀμερέστερον, ἢ καὶ τῆς σπερματικῆς ἀναλογίας ἐπέκεινα· καὶ γὰρ ἀπάσης τῆς ὁπωσοῦν διακρινομένης, ταύτης οὖν ἐπιλαβέσθαι βουλόμενοι τῆς ἀδιορίστου βυθίας ὄντως τῶν πάντων περιοχῆς ἐμερίσθημέν τε καὶ περὶ αὐτήν, καὶ φοβηθέντες τὸν τῶν ἡμετέρων ἐννοιῶν σπαραγμὸν δεινόν τε καὶ τιτανικὸν ὄντα ὡς ἀληθῶς, οὐ περὶ τινα μεριστὸν νοῦν σπαραττόμενον, ἀλλ' ἀνοσίως καὶ θρασύτατα περὶ τὸ πάντη πάντως ἀμέριστον, ἀγαπητῶς ἀντελαβόμεθα τῆς τριάδος, ὑποσυρῆναι κινδυνεύσαντες εἰς τὸν ἔσχατον μερισμόν, καὶ ἀρκοῦμενοι ταύτῃ τῇ πτώσει ἐτολμήσαμεν κατηγορῆσαι τοῦ νοητοῦ τὴν τριχῇ διαίρεσιν, ἀναπαῦσαι βουλόμενοι τὰς ἡμετέρας ἐπιπλέον συναιρηθῆναι μὴ δυναμένας, ἀλλὰ μηδὲ ἀπαλλαγῆναι δυναμένας τῆς περὶ τὸ νοητὸν θεωρίας, πόθω τῶν ἀρχαίων αἰτίων τῆς ὅλης φύσεως.

1.275 Οὐ μέντοι ἀλλὰ διακαθαίροντες αὐτὰς καὶ συναιρουντες εἰς τὸ δυνατόν, πρῶτον μὲν οὐκ ἀπὸ τῶν τυχόντων ἐκεῖσε ἐπιχειροῦμεν ἀναβαίνειν, ἀλλ' ἀπὸ τῶν ἐκεῖ προελθόντων, οὐσίας, καὶ ζωῆς καὶ νοῦ· δεύτερον δὲ οὐκ ἀπὸ τῶν κεχωρισμένων ἰδιοτήτων, οἷον ἀπὸ τῆς συνθέτου ἢ ἀπὸ τῆς ἐνιαίας, ἀλλ' ἀπὸ τῆς πρὸ τοῦ χωρισμοῦ μιᾶς πρὸ ἀμφοῖν. Ὡς γὰρ ἀπλῶς τὸ ἡνωμένον πρὸ ἐνὸς καὶ ὄντος ἐλέγομεν, οὕτω καὶ ἡ ἐκείνων οὔτε σύνθετός ἐστιν, οὔτε ἀπλῆ, ἀλλ' ἡνωμένη πρὸ ἀμφοῖν. Οὕτω γὰρ καὶ ἡ ζωὴ ἦν λέγομεν νοητὴν, ἡνωμένη ἐστὶ ζωὴ πρὸ τῆς ἐνιαίας καὶ τῆς οἷον μικτῆς. Οὕτω δὲ καὶ νοῦς ὁ νοητὸς οὔτε ἐνιαῖός ἐστιν, οὔτε ὁ πρὸς τοῦτον ἀντιδιηρημένος ὡς ὄχημα πρὸς ὀχοῦμενον, ἢ οὐσιώδης καὶ σύνθετος πρὸς ἐνιαῖόν τε καὶ ἀπλοῦν, ὁ δὲ πρὸ ἀμφοῖν καὶ πρὸ τῆς διακρίσεως. Διόπερ ὁ μὲν κεχωρισμένος ἐκάτερός τις ἐστὶ νοῦς· ὁ μὲν γὰρ ἐνιαῖος, ὁ δὲ οὐσιώδης. Καλείσθω γὰρ οὐσία κοινότερον τὸ ἀντικείμενον τῇ μονάδι κατὰ τὸν Παρμενίδῃ ν· ἀπλῶς δὲ οὐδέτερος, ἀλλ' ὁ νοητὸς ἀπλῶς νοῦς· καὶ γὰρ ἐκεῖνος ὁ πρῶτος νοῦς, ἀφ' οὗ διεκρίθησαν ὃ τε πρῶτος ἐνιαῖος καὶ ὁ πρῶτος οὐσιώδης, πρῶτος μὲν ὢν, πρὸς τι δὲ ὅμως ἐκάτερος, ὁ δὲ ἦν ἀπλῶς πρῶτος. Οὕτω δὲ καὶ ἡ ἀπλῶς ζωὴ πρὸς ἐκατέραν τὴν κεχωρισμένην εἰς τὸ ἐνιαῖον καὶ οὐσιώδες ἀπλῶς οὐσα καὶ πρώτη ζωὴ· καὶ ἡ οὐσία δὴ τὸν αὐτὸν τρόπον πρὸ ἐκατέρας τινὸς οὔσης ἀπλῶς οὐσα οὐσία· κατὰ γὰρ τὸ συναμφοτέρον ὁ πρὸ ἐκατέρου πάντως ἐστὶ, καὶ οὐ ταῦτα μόνον, ἀλλὰ καὶ τὰ ἐν τούτοις, καὶ ἀπὸ τούτων διακρινόμενα πάντα ἐκεῖ συνήρτηται κατὰ τὸ συναμφοτέρον· “πάντα ἐστὶ γὰρ, ἀλλὰ νοητῶς,” φησὶ τὸ λόγιον ν. Διὰ τί οὖν μὴ καὶ εἰς πάντα διαιρεῖται ἀναλόγως; ἢ ὅτι οὐδ' εἰς ταῦτα κατὰ ἀλήθειαν, ἔστι δὲ ὅμως πάντα ἐκεῖ τὸν ἀδιάκριτον τρόπον· εἰ δὲ ἀναγκαῖον ἐκφαίνεσθαι ἐκεῖ, τὰ πρῶτα ἂν μᾶλλον ἐκφαίνοντο. Καὶ ταῦτα ἂν εἴη πρὸς γοῦν τὴν ἀναλογίαν ἔτοιμα, ὅσα γενικώτατα καὶ ἀπλούστατα καὶ θειότατα καὶ πρῶτα τυγχάνει ὄντα τῶν ἀπὸ τοῦ νοητοῦ προϊόντων· οὐ γὰρ ἂν πρῶτα ἐφάνη, εἰ μὴ καὶ ἐκεῖ ἐν τῇ ὠδίνι προεβέβλητο τῶν ἄλλων οὐ κατὰ τὴν πλειὴν διάκρισιν ἑαυτῶν, ἥνεται γὰρ μάλιστα πάντων, ἀλλὰ κατὰ τὴν ἄκραν ἑαυτῶν τελειότητα, καὶ τρόπον τινὰ νοητὴν, καὶ διὰ τοῦτο ἀρκοῦσαν τῷ νοητῷ συνυφίστασθαι καὶ ὄν συνεμφαίνεσθαι καὶ μὴ ἐγκρύπτεσθαι ὑπὸ τῆς ἐκείνου μαρμαρυγῆς, ἢ συγχεῖσθαι ὑπὸ τῆς



ἐκείνου ἐνώσεως, ἅτε καὶ αὐτὰ ἐν τῷ σχεδὸν ἡνώσθαι οὐσιωμένα, καὶ δι' ὁμοιότητα τὴν πρὸς αὐτὸ μὴ πάσχοντά τι ὑπὸ τοῦ νοητοῦ συναιρετικήν.

1.276 Τρίτην δὲ τούτοις ἐπάγομεν διακάθαρσιν ἐννοιῶν, οὐσίαν τε ἐκεῖ καὶ ζωὴν καὶ νοῦν θεωροῦντες, οὐχ οὕτω μετὰ διακρίσεως ἐπὶ τῶν ὀνομάτων τούτων ἔχειν δοκεῖ, ἀλλὰ κατὰ τὴν μίαν τοῦ ἡνωμένου φύσιν, αὐτοῦ πρὸς ἑαυτὸ μόνον προβαλλομένου κατὰ τὴν δοκοῦσαν ὕφεσιν. Ἐν γὰρ ὃν πανταχοῦ ἑαυτοῦ, ὡς παρίστησιν ὁ Παρμενίδης, καὶ νοητὸν δι' ὅλου καὶ ἀδιάκριτον· ὡς δὲ ἐν ἀδιακρίτῳ τῷ παντὶ συνέστη τὸ πᾶν ἐκ πρώτου ὅρου καὶ μέσου καὶ τελευταίου τῆς αὐτῆς φύσεως, καθάπερ εἴ τις καὶ τῆς ἐν ὑποκειμένῳ σώματι φύσεως τὸ μὲν χωριστόν, τὸ δὲ ἀχώριστον ἐθεάσατο, τὸ δὲ μέσον ἀμφοῖν, μίαν δὲ ὅμως εἶναι τὴν φύσιν ὁμολογοῖ. Ὁ γὰρ νοητὸς οὐχ ὅτι νοεῖ λέγοιτο ἄν, ἀλλ' ὅτι τοῦ νοοῦντος αἴτιος. Καὶ γὰρ εἰ νοεῖ, καὶ ἡ νόησις οἶον αἰτιωδῶς, καὶ ἡ ζωὴ ὁμοίως, κάτω μὲν ἡ κυρίως, ἡ μὲν κατὰ ὑπόστασιν, ἡ σύνθετος, ἡ δὲ κατὰ ιδιότητα προειλημμένη, ἡ ἐνιαία, ἡ μέντοι νοητὴ ζωὴ κατὰ οὐδέτερον (πρὸ ἀμφοῖν γάρ), ἀλλ' ὡς τούτων ὡδὶς. Οὕτω δὲ καὶ ἐπὶ τῆς οὐσίας ρητέον ὡς κατὰ αἰτίαν ἢ ὡδίνα ἢ ἔνωσιν ἀδιάκριτον ἐκεῖ, καὶ ταύτης προϋπαρχούσης· ἡ ἄρα διαίρεσις αὕτη ἔμφασίς ἐστι διαιρέσεως τῶν ἐκεῖθεν γεννωμένων· αὕτη δὲ τοῦ νοητοῦ ἡ ὑπαρξίς ἐστι τὸ ἡνωμένον καὶ ἀδιάκριτον, καὶ πᾶν εἴ τι τοιοῦτον. Περὶ μὲν δὴ τούτων καὶ μικρὸν ὕστερον. Ἀλλ' ἐπὶ τὸ ἐξ ἀρχῆς ἐπανέλθωμεν, ὅτι τὸ νοητὸν οὐκ ἂν προέλθοι τὴν ἔξω πρόοδον, ὃ γε οὐδὲ τὴν εἴσω πρόεισιν· ὥστε οὔτε μεθεκτὸν πληθός, οὔτε ἀμέθεκτον πέφυκεν προάγειν, ὃ μονοειδὲς ἐστὶ καὶ ἀδιάκριτον. Οὐκοῦν οὐδὲ τὸ εἴσω πληθὸς εἰδῶν ἐστὶν ἢ μερῶν ἢ στοιχείων, ὃ γε οὐδὲ πληθὸς οὕτως ἐστὶν ὥς τινων, ἀλλὰ μόνον πληθὸς, οὐδὲ ταὐτὸν ὡς διηρημένων καὶ ἐκ τινων ἀπλῶς συγκειμένων, οὐχὶ τοιῶνδε, ἀλλ' ἡνωμένων καὶ τῆς γενεᾶς ἐκείνης, τοῦ ἀπείρου καὶ πολλοῦ καὶ χαώδους· διὸ καὶ ἀπείρητον εἴρηται πληθός, ὡς ἐν Παρμενίδῃ, ὡς εἰ ἔλεγεν καὶ τὸ ἐν εἶδος αὐτοῦ, ἐν πεπερασμένον.

1.277 Ὡς γὰρ διήλλαξεν τῆς πρώτης ἀρχῆς, ἀντὶ ἐνὸς ἡνωμένου γεγονός, τούτῳ παρήλλαξε καὶ τῆς δευτέρας, ἀντὶ ἀπειρίας ἄπειρον, καί, ἀντὶ πολλῆς ἐν εἶδος, πληθὸς γενόμενον. Ὡς γὰρ ἡνωμένον ἀπὸ τοῦ ἐνός, οὕτω πεπληθυσμένον ἀπὸ τῶν ἀπλῶς πολλῶν ἐγένετο· τὸ δὲ ἐν αὐτοῦ καὶ πολλὰ συνήρηκεν εἰς μίαν φύσιν τὴν συνηρημένην μὲν ἐκ τῶν δυεῖν ἀρχῶν, συνηρηκυῖαν δὲ ἐν ἑαυτῇ καὶ τῶν μεθ' ἑαυτὴν καὶ ἀπ' αὐτῆς ὑποστάντων τὴν ὅλην πρόοδον, καὶ μάλιστα κατὰ τὴν γενικωτάτην αὐτῶν διάκρισιν ἐκφανεῖσαν οὐσίαν καὶ ζωὴν καὶ νοῦν, ὧν βουλόμενοι τὴν ἐκεῖ συναίρεσιν ἰδεῖν, ἀντ' ἐκείνης, τὴν ἐκεῖθεν ὀρῶμεν διάκρισιν. Δεῖ οὖν μὴ ἐπιμένειν αὐτῇ, ἀλλὰ φεύγειν προτροπάδην, οὐ νοῦν τιθέμενοι ἐκεῖνον, ἀλλ' οἶον νοῦν, οὐδὲ ζωὴν, ἀλλ' οἶον ζωὴν, οὐδὲ οὐσίαν, ἀλλ' οἶον οὐσίαν, οὐδὲ ὅλως πρόοδον, ἀλλ' οἶον πρόοδον. Καὶ μήποτε συνακτέον τὴν φανταζομένην ὅπως οὖν πρόοδον εἰς μίαν ὡς οὔσαν τὴν αὐτὴν εἴσω τε καὶ ἔξω· τὸ γὰρ νοητὸν καὶ ἡνωμένον κατὰ μίαν φύσιν μονάς τέ ἐστιν, εἰ προσήκει μονάδα καλεῖν τὴν ἀπερίγραφον ἔνωσιν τοῦ νοητοῦ, καὶ αὗτός κόσμος, εἰ δεῖ κόσμον ὀνομάζειν τὸ ἡνωμένον καὶ ὑπέркоσμον τῷ ὄντι βυθόν. Οὐ γὰρ ὡς ἐπὶ νοῦ καὶ ζωῆς καὶ οὐσίας ἄλλη μὲν ἡ πρώτη οὐσία, ἄλλη δὲ τὸ πληθὸς τὸ ἀπ' αὐτῆς διακρινόμενον. Καλεῖται δὲ κόσμος οὐσιώδης τὸ συναμφοτέρον, καὶ ζωὴ μία, καὶ πολλαὶ μετὰ τὴν μίαν· κόσμος δέ ἐστιν ἅμα τῇ μιᾷ αἱ πολλαί· καὶ νοῦς ὁμοίως, ὁ μὲν πρῶτος, οἱ δὲ μεριζόμενοι ἀπὸ τοῦ πρώτου. Νοερὸς δὲ κόσμος ἐστὶν ὁ εἷς ἅμα καὶ οἱ πολλοί· οὐχ οὕτως ἔχει καὶ τὸ ἥττον ἐκεῖνο καὶ ἡνωμένον, ἀλλ' ἐν ἑαυτῷ συνεσπαρμένον καὶ οὐ διαστὰν εἰς μονάδα καὶ ἀριθμόν, τὸ αὐτὸ κατέστη μονάς τε καὶ ἀριθμός, ὥστε ταὐτὸν ἂν εἴη, καὶ κόσμος ὁμοῦ πᾶς καὶ ὅλος· οὐδὲ εἰς ὅλον καὶ πᾶν διακριθεὶς, ἀλλὰ καὶ ταῦτα ὡς ἓν· καὶ ταὐτὸν ἂν εἴη καὶ ἓν, εἴσω τε καὶ ἔξω πληθὸς εἶναι δοκοῦν· ὡς δὲ μονάδος τὸ εἴσω, ταὐτὸν δὲ εἴσω τε καὶ ἔξω· ταὐτὸν γὰρ ἐκεῖ μονάς τε καὶ κόσμος· οὕτω δὲ ταὐτὸν εἶδη καὶ μέρη καὶ στοιχεῖα ἐκεῖ· ταὐτὸν γὰρ ὅλον καὶ πᾶν καὶ τὸ κρᾶμα τῶν στοιχείων· οὐδὲν γὰρ ἐκεῖ

τούτων διώριται οὐδ' ἄλλο τι ὅλως, ἀλλὰ τὸ ἐν ὃν μόνον, καὶ τοῦτο ἡνωμένον, ἀλλ' ὅπου μὲν ἀδιάκριτον ἐν τε καὶ ὄν, ἐν ὄνομα μόνον εἶναι καὶ ἐν δῆλωμα βουλόμενον, ὅπου δὲ διακρινόμενον, μέρη γοῦν αὐτοῦ τὸ ἐν καὶ τὸ ὄν εἶναι φησιν, ὅπου δὲ διακεκριμένον, ἅπειρον πλῆθος, εἰ καὶ αἰεὶ τῷ ἐτέρῳ τὸ ἕτερον σύνδρομον· εἰς γὰρ ἐνώματα ἢ διακρίσεις ἐγένετο τοῦ ἡνωμένου κατὰ τὸ αὐτοῦ πέρας· ὥστε οὐκ ἐδυνήθη παραλῦσαι τὴν τοῦ ἡνωμένου φύσιν οὐδὲ ἡ ἐκεῖ φανεῖσα διάκρισις, ἀλλὰ καὶ ἐπιχειρήσασα τῷ λόγῳ διήλεγξεν ἑαυτὴν οὐκ οὔσαν διάκρισιν· ἡνώθη γὰρ μᾶλλον ἢ διέκρινεν· μᾶλλον δὲ ἡνώσεν τὸ πλεόν ἢ διέκρινεν.

1.278 Τὰ γοῦν κέρματα τοῦ ἡνωμένου ἡνωμένα ἀπέφηνεν, ὥστε οὐ κέρματα, οὐδὲ διακρίσεις ἄρα, ἥς τε οὐδὲν ἔργον ἐφάνη ἐν τῷ νοητῷ, πλὴν ἡ βεβαίωσις τῆς ἐνώσεως. Καὶ γὰρ ἅπερ ἔδοξεν διελεῖν, εἰς τὴν αὐτὴν ἐπανήγαγεν ἔνωσιν, οἷον εἴ τις τὸ χρυσοῦ εἶδος ἐθέλων διελεῖν εὗροι καὶ τὰ διαιρούμενα μηδὲν ἤττον χρυσὸν ὄντα· τοῦ ἄρα ποσοῦ μόνου γέγονεν, οὐ τοῦ χρυσοῦ κατὰ τὸ εἶδος· ἐκεῖ δὲ τοῦ ἡνωμένου μόνου ἐστίν· ποσὸν γὰρ οὐκ ἔστιν, οὐδὲ ἄλλο τι παρὰ ταύτην τὴν φύσιν. Ἀλλὰ δῆλον ὅτι ὁ Πλάτων ν, ἐνδείξασθαι βουλευθεὶς ὅτι ἀδιαίρετός ἐστιν, ὑπέθετο διαίρεσιν καὶ εὗρεν αὐτὴν ἀνήνυτον, μᾶλλον δὲ μέγα τι ἀνύσασαν, ἐνδειξαμένην τοῦ ἡνωμένου τὸ ἀδιάκριτον, καὶ ἐπ' ἐσχάτῳ μένον ὡσαύτως, ὅπου δόξειεν ἂν αὐτὸ ἑαυτοῦ μάλιστα διακρίνεσθαι κατὰ τὴν προειλημμένην ἔμφασιν τὴν εἰς διάκρισιν, ἢ εἰς ἐνδειξιν, καὶ τὴν ψευδομένην ὑπόθεσιν ὑπεστήσατο. Τοιγαροῦν οὐδὲ εἶδη ῥητέον τὰ δόξαντα γεγονέναι κέρματα τοῦ ἡνωμένου, ἀλλ' οἷον εἶδη, οὐδὲ μέρη κυρίως, ἀλλ' οἷον μέρη. Τοῦτο μὲν οὖν καὶ σαφῶς ἐπέστησεν ἡμᾶς κάτω που μετὰ τὸ νοητὸν τὸ ὅλον καὶ τὰ μέρη πάλιν παραγαγὼν μετὰ τὸν ἀριθμὸν, ἐκεῖνο διαδηλῶν, ὅτι τὰ ἄνω μέρη καὶ ὅλον· ἄλλως πως ἐλέγετο τὰ τοιαῦτα, καὶ τὸ πλῆθος πρὸ τοῦ ἀριθμοῦ θέμενος ἐν τῷ ἡνωμένῳ δῆλός ἐστι πρὸ παντός διορισμοῦ, τοῦτο νοῶν ἀδιόριστον. Οὐκ ἄρα οἷον ἔκ τινων συγκεείμενον, οὐ μὴν οὐδὲ συνεχές ἐστι τοῦτο τὸ πλῆθος· τὸ γὰρ συνεχές μετὰ τὸ διωρισμένον, ὥστε ἡνωμένον τὸ πλῆθος ἐκεῖνο, καὶ οὐδὲ εἰς τὰ πρῶτα πλήθη διαρούμενον, ἀλλ' ὅπερ ἔφην πολλάκις, ἅπειρόν ἐστι πλῆθος καὶ χαῶδες.

1.279 Οὕτως ἄρα καὶ στοιχεῖα τὰ ἐκεῖ, οἷον ἐκάστους τοὺς ἀπὸ τῶν οἰκείων μονάδων διακρινόμενους, καὶ οἷον στοιχεῖα· οὐ γὰρ διώρισταί πως εἰς μερικὰς καὶ στοιχειώδεις διαφοράς, οὐδὲ συγκέκρται, ἀλλ' ἡνῶται πρὸ πάσης διακρίσεως, ὥστε καὶ τὸ πλάτος ἐκεῖ καὶ τὸ βάθος ἀδιάκριτον παντελῶς, ὡς κατ' ἐνέργειαν εἰπεῖν καὶ κατ' ἀλήθειαν· ὡς δὲ δυνάμει καὶ ὡς κατ' ἀναλογίαν ἔστω καὶ πλάτος καὶ βάθος ἐκάτερον ἐπίσης συνηρημένον, οὐκ εἰς σύγκρασιν, ἀλλ' εἰς ἔνωσιν παντελεῖ. Ὅπερ οὖν ἄρτι ἔλεγον, ταῦτόν τὸ εἶσω καὶ τὸ ἔξω πλῆθος ἐν τῷ νοητῷ φαντάζεται· ὡς οὖν ἔξω τοῦ νοεροῦ διακόσμου παντός, οὐδεὶς ἂν προέλθοι νοῦς, πᾶς γὰρ ἐν αὐτῷ περιέχοιτο ἄν, καὶ ὡς ἔξω τοῦ ψυχικοῦ οὐδεμία ψυχὴ, περιέχοιτο γὰρ ἂν καὶ αὕτη ἐν τῷ οἰκείῳ διακόσμῳ, οὕτω καὶ τοῦ νοητοῦ διακόσμου ἐκτός οὐκ ἂν εἴη τὸ νοητόν. Οὐ τοίνυν ἄλλο μὲν τὸ μεθεκτόν, ἄλλο δὲ τὸ ἀμέθεκτον· συνήρηται γὰρ καὶ αὐτά, δύο ὄντα πλήθη, εἰς ἐν τὸ ἀπλῶς τε καὶ ἡνωμένον, πλῆθος ὁπωσοῦν λεγόμενον. Τὸ γὰρ αὐτὸ καὶ πᾶσιν ἐποχεῖται καὶ πάντων ἐξήρηται· οὐ γὰρ ἀντιδιήρηται τὸ μεθεκτόν τῳ ἀμεθέκτῳ, ἀλλὰ πρὸ τῆς ἀντιδιαίρεσεως τεταγμένον τὴν συναμφοτέρον ἔχει δύναμιν, πρὸ ἀμφοῖν, ὡς ταῦτόν ὄν, καὶ μεθεκτόν εἶναι καὶ ἀμέθεκτον. Καθόσον μὲν γὰρ ὑπὲρ τὸ μεθεκτόν, ἀμέθεκτον εἶναι φαντάζεται· καθόσον δὲ ἀποίου, καὶ μεθεκτόν εἶναι δοκεῖ· περὶ μὲν δὴ μεθέξεως καὶ εἰσαϋθις. Νῦν δὲ πάλιν σκεψώμεθα περὶ τοῦ ἀπλῶς ἐνός, λέγω δὲ τοῦ κεχωρισμένου τῆς οὐσίας κατὰ τὴν ἐν μέσῳ φανεῖσαν ἐτερότητα, εἰ θετέον αὐτό, καὶ ἀπ' αὐτοῦ πλῆθος ἀμέθεκτον· τὸ μὲν γὰρ μεθεκτόν ἐστιν αἱ πολλὰ ἐνάδες, ὧν ἐξημμέναι εἰσὶν αἱ πολλὰ οὐσίαι λεγόμεναι κοινότερον. Τοσαῦτα γὰρ εἶναι κέρματα τῆς οὐσίας, ὅσα τοῦ ἐνός ὁ Παρμενίδης φησί· δεῖ δὲ πρὸ τούτου ἄλλο πλῆθος εἶναι, φαίη τις ἄν, τὸ ἀμέθεκτον καὶ τὸ ἀπλῶς ἐν πρὸ τοῦ πλῆθους.

1.280

Εἰ γὰρ εἰσιν αἱ πολλαὶ ἐνάδες, ἀναγκαῖον εἶναι μίαν πρὸ τῶν πολλῶν, τὴν ἀπλῶς ἐνάδα τοιαύτην· τὸ μὲν γὰρ ἡνωμένον οὐχ ἐνὰς μόνον, ἀλλὰ καὶ οὐσία, εἰ καὶ πρὸ ἀμφοῖν· τὸ δὲ ἐπέκεινα τοῦ ἡνωμένου καλούμενον ἐν τοιοῦτόν ἐστιν ἓν, οἷον ἐκεῖνο ἡνωμένον· ἀρχὴ γὰρ τοῦτο καὶ ἐνάδων καὶ οὐσιῶν ἀπασῶν. Ζητοῦμεν δὲ ἀπλῶς ἐν τὸ μόνων ἐνάδων ἡγούμενον, ὥς ἔχομεν οὐσίαν ἀπλῶς τὴν ἡγουμένην τῶν οὐσιῶν, καὶ ζωὴν ὁμοίως ἀρχὴν οὖσαν τὴν πρῶτην ἀπασῶν τῶν ζῶν, καὶ τὸν ἀπλῶς νοῦν μονάδα τῶν πολλῶν νόων ἐπεὶ καί, εἴ ἔστιν ἡ μὲν οὐσιώδης ἐνάς, ἡ δὲ ζωτικὴ, ἡ δὲ νοερά, τὸ μὲν ἰδίον ἐστιν ἐκάστης, τὸ δὲ κοινόν τι ὅθεν οὖν τὸ κοινὸν ἐν τοῦτο ἀπάσαις, ἢ ἀπὸ τοῦ κοινοῦ αἰτίου· τοῦτο δὲ ἀπλῶς ἐν ἑξ ἀνάγκης ὑποτεθήσεται. Ἔτι δὲ ἡ ἀπλῶς ψυχὴ νοῦ τινὸς ἐστὶν ἐξημμένη, καὶ οὐ τοῦ ἀπλῶς, καὶ ὁ ἀπλῶς νοῦς τῆς τινὸς ζωῆς, ἀλλ' οὐ τῆς ἀπλῶς, καὶ ἡ ἀπλῶς ἄρα ζωὴ τῆς τινὸς οὐσίας, ἀλλ' οὐχὶ τῆς πρῶτης. Οὕτως ἄρα καὶ ἡ ἀπλῶς οὐσία τινὸς ἐνάδος, ἀλλ' οὐ τῆς ἀπλῶς ὄχημα φανεῖται· δεῖ δὲ πρὸ τῆς τινὸς εἶναι τὴν ἀπλῶς ἐνάδα· αἰ γὰρ ἀπλῶς ἀμέθεκτόν ἐστι, τὸ δὲ μεθεκτὸν οὐδέποτε ἀπλῶς. Εἰ δὲ καὶ τὸ ἡνωμένον, διακρινόμενον, δύο ποιεῖ, τὸ ἀπλῶς ὃν ἔδει ποιεῖν καὶ τὸ ἀπλῶς ἓν, ἢ τι ἐκότερον· ὁμοταγὴ γὰρ ἐν τῇ ἐνώσει τυγχάνει ὄντα. Εἰ δὲ τὸ ἐν ἀπλῶς εἶναι φαμεν, πάντως ὅτι καὶ τόδε ἀπλῶς γεννήσεται. Πιθανὴ μὲν οὖν ἡ συνηγορία τῆς ὑποθέσεως· οὐ μὴν οὕτως ἔχειν ἡγοῦμαι τὸ πρᾶγμα· πολλὴ γὰρ καὶ ἡ ἀντίξους ὑπόνοια, θεὸς δέ τις ἡμᾶς ἐλεήσας κυβερνήσειεν τὴν τοῦ λόγου ὁρμὴν εἰς αὐτὴν τὴν ἀλήθειαν. Πρῶτον μὲν οὖν τῷ Πλάτῳ βέλτιον συγκινδυνεύειν ποιοῦντι μετὰ τὸ ἐν ὃν εὐθὺς τὸ ἐν καὶ τὴν οὐσίαν, ἀντιπαρεταγαμένα κατὰ δύο στίχους. Ἀλλ' ἴσως τῇ ἀπλῶς οὐσίᾳ τὸ ἀπλῶς ἐν ἀντιτίθῃσιν, εἰ καὶ τὸ τι ἐν αὐτῇ συζεύγνυσιν· ἀλλὰ τοσαῦτα κατακεκερματίσθαι τὴν οὐσίαν φησὶν, ὅσα τὸ ἐν. Εἴτα δὲ τὸ ἀπλῶς προτάξομεν ἐν πρὸ τῆς ἀπλῶς οὐσίας. Ἔτι δὲ καὶ τὸ ἀμέθεκτον πλῆθος ἐκεῖνο συνητημένον οὐκ ἔσται ἴσα τὰ κέρματα τῆς οὐσίας καὶ τοῦ ἐνός· τὸ δὲ μείζον τεκμήριον, ἐν τῷ ἡνωμένῳ κατὰ τὴν ἀρχὴν εὐθὺς τῆς δευτέρας ὑποθέσεως τό τε ἐν ὑποτίθεται μετέχειν τοῦ ἐνός, καὶ τὸ ἐν τοῦ ὄντος.

1.281 Εἰ δὲ ἐν τῷ ἡνωμένῳ ἀντιμετέχει ἀλλήλων, ὥς δοκεῖ, πάντως ὅτι καὶ διακριθέντα ἀντιμετέχει ἀλλήλων, ὥς λέγεσθαι τὸ ἐν οὐσιῶδες, καὶ τὸ ὃν ὁμοειδές. Ὅτι μὲν οὖν οὐ κατὰ τὴν Πλάτωνος γνώμην εἴρηται τὰ πρότερα, φανερόν ἐκ τούτων. Φέρε δὲ καὶ ἐξ αὐτῶν τῶν πραγμάτων ἐπιχειρήσωμεν τῷ ἐναντίῳ λόγῳ συνηγορεῖν. Πρῶτον μὲν οὖν τὸ ἀπλῶς ἐν ποῦ θησόμεθα εἶναι; οὔτε γὰρ ἐν τῷ νοητῷ, τοῦτο γὰρ ἦν τὸ ἡνωμένον, οὔτε ἐν τῷ νοητῷ καὶ νοερῷ· τούτου γὰρ ἡ ὄντως οὐσία τὸν τόπον ἐπέχει κατὰ τὸν ἐν Φαίδρῳ Σωκράτῃ. Διὸ καὶ ἐπιστῆσαι δοκεῖ μοι πολλάκις, οὐχ ἀπλῶς οὐσίαν λέγων, ἀλλὰ τὴν ὄντως, καὶ ἣ ἐστὶν ὄντως, δεικνύμενος, τὴν ἀντιδιηρημένην τῷ ἐνὶ οὐσίαν. Ἀλλ' ἴσως εἴποι τις ἂν ὅτι, καθάπερ ὁ νοερός διάκοσμος καὶ ὁ ψυχικός ἐκότερον περιέχει πλῆθος μετὰ τοῦ ἀπλῶς, τό τε μεθεκτὸν καὶ τὸ ἀμέθεκτον, οὕτω καὶ ὁ νοητὸς καὶ νοερός τὴν ἑαυτοῦ ἀκρότητα στήσεται μετὰ τοῦ ἀπλῶς καὶ τοῦ ἀμεθέκτου πλῆθους· ἀλλ' οὐκ ἔχομεν πρὸ τῆς ἐτερότητος ὑποθέσθαι πολλοὺς θεοὺς· ἡ δὲ ἐτερότης ἅμα τῇ ἐνάδι τὴν οὐσίαν ἐξέφηνεν. Εἰ δὲ καὶ αὕτη ἡ ἐτερότης πρὸ τῆς μεθεκτῆς ἔσται ἀμέθεκτος, καὶ πλῆθος ἀμέθεκτον ἔχουσα πολλῶν πλειόνων θεῶν ἔσται πρὸ τῆς οὐσίας συναγερμός. Εἰ δὲ καὶ μὴ μόνον τὸ ἐν ἀπλῶς, ἀλλὰ καὶ τὰ πολλὰ ἀπλῶς τούτῳ ἀντιθήσωμεν, ἔσται καὶ τῶν πολλῶν τούτων ἀμέθεκτος πρόοδος, οἷον πολλαὶ τινες μετὰ τὴν μίαν πολλότητες. Πῶς δὲ οὐκ ἀνάγκη τῷ ἀπλῶς ἐνὶ ἀντιθεῖναι τὰ ἀπλῶς πολλὰ; ἀλλ' ἔστω τὰ πολλὰ ταῦτα τοῦ ἐνός οἷον δύνამις ἢ γονιμότης· ἀλλ' ἤδη χωρὶς τέτακται τὰ ἐκεῖ, ὥστε καὶ τὰ πολλὰ ἄλλη ἐνὰς οἷον πολλαποιοός. Καὶ μήποτε ἡ ἐτερότης ἐκείνη ὑμνηθεῖσα αὕτη ἐστὶν ἡ ἀρχὴ ἀντικειμένη τῷ ἐνὶ· ἀλλ' αὕτη καὶ τῇ οὐσίᾳ ἀντίκειται· τρεῖς γὰρ φανείσαι ὁμοῦ μονάδες, τὸ ἐν, ἡ ἐτερότης, ἡ οὐσία. Ἀλλὰ περὶ μὲν τούτων οὐκ ἔστι πάρεργον ὁδοῦ ἀκριβοῦντι τῷ λόγῳ· πλὴν ἐκεῖνο ἀπαιτήσῃ ὁ λόγος, ὥς ἀπὸ

τοῦ ἐνός, οὕτω καὶ ἀπὸ τῆς πολλότητος προῖεναι πολλοὺς θεοὺς, καὶ ἀμεθέκτους καὶ μεθεκτούς, εἴπερ ἐστὶ πολλὰ ἀπλῶς.

1.282 Πῶς δὲ οὐκ ἔστιν, εἴπερ τὸ ἀπλῶς ἓν; καὶ πῶς γεννήσει τὸ ἐν πλῆθος εἰς τὸ ἔξω, μηδὲν ἔχον ἐν ἑαυτῷ πεπληθυσμένον, ἅτε ἀπλῶς ὄν ἓν; ἀλλ' οὐδὲ τὰ πολλὰ διώρισταί πως ἐν ἑαυτοῖς, ὡς δέδεικται πρότερον, ἀλλ' ἔστιν ἐν καὶ αὐτὸ πολλοποιόν. Εἰ δὲ καὶ λέγει τις τοῦ ἐνός εἶναι τὰ πολλὰ, ὡς τοῦ στοιχειωτοῦ τὰ στοιχεῖα, οὐδὲ οὕτω κατὰ τὰ πολλὰ γεννήσει τὸ ἐν· ἀδιόριστον γὰρ ἐκάτερον καὶ ἀπλήθυντον, εἴσω μὲν τε καὶ ἔξω ἀπρόοδον, ὡς φάναι ὁμοειδῆ πρόοδον καὶ οἰκείου πλήθους. Χωρὶς δὲ τούτων, ἡ μὲν οὐσία ἐστὶ σύνθετος, ἡ δὲ ἀπλῆ, καὶ ἐνιαία μὲν αὕτη, ἐκείνη δὲ ἡνωμένη πως ὡς κατὰ σύγκρισιν. Εἰ δὲ ἐκάτερα τοιάδε οὐσία, τίς ἄρα οὐσία ἐκάτερα; ἀπλῶς ἄρα οὐσία ἢ πρὸ ἀμφοῖν συναμφοτέρος. Καὶ ζωὴ ὁμοίως ἀπλῶς ἐκείνη ἢ ἡνωμένη, καὶ νοῦς ὡσαύτως. Ἄρα οὖν καὶ ψυχὴ ἢ μὲν ἐνιαία, ἢ δὲ οὐσιώδης, ἐκάτερα τοιάδε καὶ τις; Καὶ σῶμα ὁμοίως, τὸ μὲν ἐνιαῖον, ὃ ποιεῖ τὸν ἐγκόσμιον θεόν, τὸ δὲ οὐσιώδες, ἐξημμένον τοῦ σωματοειδοῦς ἐνός λεγομένου κατὰ πρόληψιν τῆς σωματικῆς ιδιότητος; καὶ τί ἐκάτερον ὅπερ οὖν ἢ ἀέρων, εἰ καὶ τούτων ἢ ἀπλῶς ὑπόστασις προϋπάρχει κατὰ τὸ πρὸ ἀμφοῖν συναμφοτέρον ἐν τῷ νοητῷ; ἢ οὐδὲν θαυμαστόν· πάντα γὰρ ἐστὶν ἐκεῖνο, ἀλλὰ νοητῶς, τοῦτο δὲ ἐστὶ κατὰ μίαν ἔνωσιν· διὸ τὸ νοητὸν ἢ ἀπλῶς οὐσία λέγεται εἶναι καὶ πρὸς τῶν φιλοσόφω ν· καὶ ὥσπερ ἀπὸ τοῦ ἀπλῶς ἐνός καὶ πρὸ πάντων ἀπογεννᾶται, οὕτω καὶ ἀπὸ τοῦ νοητοῦ πάντα ἐκμηρύεται· πανταχοῦ ἄρα τὸ ἐν καὶ τὸ ἐφ' ᾧ ὀχεῖται, τὸ ἐν τι ἐκάτερον, καὶ τοιόνδε ἐκάτερον, ἀπλῶς δὲ τὸ συναμφοτέρον. Εἰ δὲ ταῦτα καλῶς εἴρηται, τὸ μὲν ἀπλῶς ὄν ἔσται τὸ ἡνωμένον, ὃ καὶ πάντα ὄν ἐστὶ, τὸ δὲ ἀπλῶς ἐν ὑπὲρ τὸ ἡνωμένον· καὶ αὐτὸ γὰρ ὑπόκειται πάντα ἓν· μετὰ δὲ τὸ ἀπλῶς ἐν καὶ τὸ ἀπλῶς ὄν αἱ τινὲς ἐνάδες καὶ αἱ τινὲς οὐσίαι χωρίζονται τε καὶ συντάττονται πάλιν ὡς ὀχοῦν καὶ ὀχούμενον, ἢ μετέχον καὶ μετεχόμενον· ἄνω δὲ καὶ ταῦτα ἀδιάκριτα ἦν ἐν τῷ νοητῷ.

1.283 Τί οὖν; τὸ ἀπλῶς ἐν ἐκεῖνο οἷον μονάς ἐστὶ τῶν κάτω πολλῶν ἐνάδων, καὶ τὸ ἀπλῶς ὄν τῶν οὐσιῶν; ἀλλ' ἐκάτερον πάντων ἦν αἴτιον, καὶ οὐ τὸ μὲν ἐν μόνων τῶν ἐνάδων, τὸ δὲ ὄν μόνων τῶν οὐσιῶν; δεησόμεθα γὰρ ἄλλης οὐσίας, τῆς κοινῆς τῶν πάντων· ἢ τὸ μὲν ἀπλῶς ἐν οὔτε ὑποστάσει οὔτε ιδιότητι ὄν εἶναι θετέον, τὸ δὲ ἀπλῶς ὄν οὔτε ιδιότητι οὔτε ὑποστάσει θετέον ἓν, ἀλλὰ μόνον κατὰ τὴν ὅλην ὑπαρξιν, τὸ μὲν ἔστω ἓν, τὸ δὲ ὄν. Διόπερ ἐν δίκη τὸ μὲν ἀπλῶς ἓν, τὸ δὲ ἀπλῶς ὄν ὑμνητέον, καὶ τοῦτό ἐστι τὸ ἐν ἀπλῶς ὅπερ ἐπιποθοῦσιν ἡμῶν αἱ ἔννοιαι πρὸ τῶν πολλῶν ἐνάδων. Καὶ τοῦτό γε τὸ ἀπλῶς ὄν ὃ πρὸ παντὸς ὄντος ἀξιοῦμεν εἶναι μετὰ δὲ ταῦτα φανεῖσα ἡ ἐτερότης ἐχώρισεν ταῦτα καὶ ὑπέστησε τὰ τοιάδε καὶ τινα μετὰ τὰ ἀπλῶς, οὐκ ἐκείνης ὄντα τῆς φύσεως, ἀλλ' οἷον ἐκείνης εἰκόνας. Ὑπερούσιον μὲν γὰρ καὶ τὸ μετεχόμενον, ἀλλ' ὡς ὑπὲρ τὴν μετέχουσαν αὐτοῦ οὐσίαν τὴν καθ' ὑπόστασιν ἀντιδιηρημένην πρὸς τὴν κατ' ιδιότητα μόνην ἐνιαίαν οὐσίαν· ὑπερούσιον δὲ καὶ τὸ ἡνωμένον, ἀλλ' ὑπὲρ ἐκατέραν οὐσίαν τὴν τε κατ' ιδιότητα καὶ τὴν ὑπόστασιν· ὑπερούσιον δὲ καὶ τὸ ἐν καὶ τὰ τούτου πολλὰ, αἱ δύο ἀρχαί, ἀλλ' ὑπὲρ τὴν ἀπλῶς οὐσίαν τὴν πρὸ ἀμφοῖν· διὸ τὸ ἀπλῶς ἐν τοῦτό ἐστι καὶ τὸ ἀπλῶς ὑπερούσιον. Ἀλλὰ γὰρ καὶ τὸ ἐν, τὸ μὲν ὡς ὑπὲρ τὸ μικτὸν ἡνωμένον, ὅπερ οὐσίαν καλοῦμεν καθ' ὑπόστασιν, τὸ δὲ ὡς ὑπὲρ ἐκάτερον μικτόν, τό τε καθ' ὑπόστασιν καὶ τὸ κατ' ιδιότητα ὃ προεῖληφεν ἡ οὐσιώδης ἐνάς· πρὸ ἀμφοῖν γὰρ ἐκεῖνο ἓν, καὶ παντὸς ἐνός τοῦ συζυγοῦντος τῷ μετέχοντι μικτῷ ἐνικώτερόν τε καὶ ἀπλούστερον· οὐδὲ γὰρ ἀπλοῦν ὡς πρὸς ἄλλο σύνθετον, οὐδὲ μὴν οὐδὲ κατ' ιδιότητα σύνθετον, ἀλλὰ πρὸ ἀμφοῖν ἀπλοῦν καὶ ἀσύνθετον· ἐν δὲ ἡ μία ἀρχὴ κυριώτατα πάντων, ὅτι καὶ ὑπὲρ τὸ πρὸ ἀμφοῖν κατὰ τὸ συναμφοτέρον ἡνωμένον, ἐπεὶ καὶ ἡνωμένον τοῦτο μὲν πρώτως καὶ μάλιστα, δεύτερον δὲ τὸ κατ' ιδιότητα μικτόν, τρίτον δὲ καθ' ὑπόστασιν, ὃ μᾶλλον σύγκρατον ἐκ στοιχείων ῥητέον, εἴπερ ἡνωμένον αὐτό τε καὶ τὸ πρὸ αὐτοῦ ἐνιαῖον μικτόν, οὔπερ ἐξήρηται ὥσπερ ὅλον τὸ μετὰ τοῦτο, καὶ τὸ μετὰ τοῦτο πάλιν

μονάδα· αὖ γὰρ συνωνυμεῖ τῷ μετεχομένῳ τὸ μετέχον κατὰ τὴν ιδιότητα ἐκάστην. Εἰ τοίνυν τολμήσαντα χρὴ ἀποφύνασθαι ἅμα μὲν πρὸς ἔνδειξιν ἀκριβεστέραν ἢς λέγομεν περὶ φύσεώς τε καὶ ἀναλογίας, ἅμα δὲ πρὸς ἀποπλήρωσιν τῆς πολυπράγμονος ἡμῶν ὄντως ἐννοίας, εἵπομαι αὐτοῦ ἀπλῶς ἐνὸς καὶ πρώτου τῶν πάντων αἰτίου συγγενὲς ἀποφύεσθαι πλῆθος τὸ ἀμέθεκτον, καὶ ὅτι μάλιστα αὐτῷ παρωμοιωμένον τὸ νοητὸν τῶν θεῶν γένος, ἐν τῇ ἐκείνου μένον ἐνότητι, καὶ διὰ τοῦτο ἡνωμένον πρὸς ἑαυτὸ τε καὶ πρὸς ἐκεῖνο, καὶ τὸν κρύφιον διάκοσμον ἡμῖν παρεχόμενον, ἐν οἷς ἀδιάκριτον καὶ ὑπὲρ πᾶσαν κοσμικὴν εὐταξίαν τεταγμένον ὑπερκόσμον οἱ θεοὶ ἀνυμνήκασιν, μεθεκτὸν δὲ οὐκέτι πλῆθος παράγειν· οὐδὲ γὰρ τὸν οὐρανὸν τοῦτον τὸν αἰσθητόν, καίτοι παράγοντα τὸν ὑπουράνιον κόσμον, ὅπως ἀμέθεκτον μὴ παράγειν τὸ τῶν θεῶν πλῆθος, ἀλλὰ μόνον μεθεκτὸν τε καὶ ὑποσέληνον.

1.284 Οὐδὲ γὰρ αὐτὸς ὁ γεννῶν ὁ μεθεκτὸς ἦν· ἡ τοίνυν ἀντίστροφος ἀρχὴ πρώτη γεννῶσα πάντα μὲν γεννᾷ, μόνην δὲ ἐξῆψεν ἑαυτῆς τὴν ἀμέθεκτον τῶν θεῶν γενεάν, εἰς μίαν ἔνωσιν τε καὶ φύσιν αὐτὴν συνέλυσεν. Καὶ ἄλλως δὲ ἐχρῆν τῆς πάντη καὶ πάντων ἐξηρημένης ἀρχῆς καὶ τῆς ἐχούσης δὴ τὸ ἀποφύεμενον πλῆθος ἀμέθεκτόν τε καὶ μεθεκτόν, εἶναι τὴν νοητὴν ἀρχήν, ἥ συνέζευκται πλῆθος ἐν μόνον καὶ τὸ ἀμέθεκτον, οἷον τὸ τῶν νοητῶν θεῶν γένος εἶναι φαμεν· ἐν γὰρ τὸ νοητόν, καὶ αὐτὴ τριχῇ θεωρούμενον, αὐτὸ μὲν ἐν αὐτῷ μένον κατὰ τὸ ἐν, αὐτὸ δὲ ἐν αὐτῷ καὶ ἀφ' ἑαυτοῦ προϊόν πως κατὰ τὴν τριάδα· καὶ ἡ τριάς αὐτοῦ ἐστὶν οὐ διάκρισις τῶν αὐτοῦ οὐσιῶν, ἀλλ' ἐνδείξεις μόνη τοῦ πλήθους, ὅσον καὶ οἷον ἐν τῷ νοητῷ συνήνεται. Ἀλλ' ἐπειδὴ ταῦτα μόλις ποτὲ διεπερανάμεθα, φέρε καὶ τὰς τῶν παλαιῶν θεολόγων ὑποθέσεις ἐπισκοπήσωμεν, ὅπως ἂν τις νοήσειεν κατὰ τὰς φιλοσόφους ταύτας ἐννοίας ἀποπεφρασμένας· καὶ πρώτην γε τὴν πασῶν μυστικωτάτην εἶναι ὁμολογουμένην τὴν χαλδαϊκὴν ν.

1.285 Ἀτεχνῶς γὰρ αὕτη καὶ ἀντιφθέγγεσθαι δοκεῖ μάλιστα πασῶν ταῖς ἡμετέραις ὑπονοίαις, ὥς ἐνὶ μάλιστα καὶ συναιρεῖν εἰς μίαν ἔνωσιν γλιχομέναις τὸ νοητόν. Τρεῖς γὰρ ἐκεῖ τριάδας ἡμῖν παραδιδόασιν οἱ θεουργοὶ, παρ' αὐτῶν τῶν θεῶν διδαχθέντες· ἀλλὰ καὶ Αἰγύπτῳ ι, ἀλλὰ καὶ Φοίνικες πολλὴν γενεάν θεῶν ἐν τῷ νοητῷ παράγουσιν, ὥς μικρὸν ὕστερον ἱστορήσωμεν. Τί δέ; ὁ θεῖος Ὀρφεὺς οὐ πολλοὺς θεοὺς ὑφίστησιν ἀπὸ τοῦ Χρόνου μέχρι τοῦ πρωτογόνου Φάνητο ς; αὐτὸς δὲ ὁ πολυτίμητος ἡμῖν φιλόσοφος ὁ Πλάτων οὐχὶ τρία συμπεράσματα συμπεραίνεται ἐπὶ τοῦ ἐνὸς ὄντος· ταῦτόν δὲ εἶπειν, οὐ τρεῖς νοητὰς παραδίδωσι θείας τάξεις ἀλλήλων διαφερούσας; ὥστε ζητητέον ὅπως ταῦτα νοοῦντες οἱ τε θεοὶ καὶ οἱ θεῶν ἀγχίσποροι ἄνδρες παραδεδώκασιν· αὐτίκα τοῖς θεουργοῖς οἱ θεοὶ πῶς τὰς νοητὰς ἐκδεδώκασιν τριάδας; τρεῖς ἄρα, ὥς οἱ νεώτεροι φιλόσοφοι τεχνολογοῦσιν ἐκάστης τριάδος, πέρας μὲν τὸ ἄκρον, οὐσία δὲ ἡ ζωὴ, νοῦς τὸ ἔσχατον, ἄπειρον δὲ τὸ μέσον, ὥς εἶναι δύο μὲν ἐνάδας, μίαν δὲ μονάδα τῆς τριάδος οὐσιώδη καὶ σύνθετον. Ἀλλὰ πρῶτον μὲν θαυμαστὸν ὅτι δύο μὲν ἐνάδες μετέχονται, τὸ δὲ μετέχον ἐν ᾗ οὐσιώται κλύειν, ἔπειτα διὰ τί τὸ μὲν πέρας ἐνάς, καὶ τὸ ἄπειρον πάλιν ἐνάς ἐτέρα, αὕτη μὲν δύναμις, ἐκείνη δὲ πατήρ, τὸ δὲ τρίτον ὁ πατρικὸς νοῦς οὐχὶ καὶ αὐτὸς ἐνάς τρίτη· ἔδει γὰρ καὶ τὸν νοῦν ἀπὸ ἐνάδος ἄρχεσθαι, καὶ ζῶν δὲ ἡ καὶ οὐσίαν. Ἀμέλει καὶ αὐτοὶ ἐν τοῖς νοεροῖς τὸν νοῦν προτάττουσιν τὸν ἐνιαῖον τοῦ οὐσιώδους· τὸ αὐτὸ ἄρα καὶ πολὺ δικαιότερον ἐπὶ τῶν νοητῶν ἔδει ποιεῖν· τὸναντίον δὲ οἱ θεολογοῦντες ς, ὧν ποιοῦνται τὰς ἐξαιτήσεις, οὐ τῶν ὀχημάτων, οὐδὲ τῶν ἀπὸ θεῶν προελθόντων, ἀλλ' αὐτῶν τῶν θεῶν τὰς γενεὰς ἡμῖν καὶ τὰς τάξεις παραδιδόασιν.

1.286 Εἰ τοίνυν τὰς νοητὰς καὶ τὰς νοερὰς καὶ τὰς ὑπερκοσμίους καὶ τὰς ἐγκοσμίους, ὥς θεῶν παραδιδόμενων ἀκούομεν, τί δήποτε ἐπὶ μόνων τῶν νοητῶν παραμίνυσθαι τὰ ἀπὸ τῶν θεῶν ἀξιοῦμεν αὐτοῖς τοῖς θεοῖς, καὶ ἐὰν μὲν πατέρα ἢ δύναμιν εἴπωσιν, ὥς ἐνάδας ἀκούομεν, ἐὰν δὲ νοῦν πατρικόν, ἐπὶ ἄλλο μετερχόμεθα γένος; Καίτοι τί ποιήσωμεν ὅταν ὁ πατρικὸς νοῦς παράγειν λέγεται τὰς τριαδικὰς διακοσμήσεις, ἵγγα ς, συνοχέα ς, τελετάρχα ς, τὰς νοερὰς

τριχῇ διαιρέσεις, τὰς κοσμικὰς ἀπάσας; Ἄρα ἀπὸ τοῦ μικτοῦ καὶ συνθέτου νοῦ παράξομεν τὰς ἐνάδας, καὶ τὸ διάφορον ποιήσομεν; ἢ εἴ τις ἀπὸ σωμάτων παράγοι τὰς ψυχάς, ἢ ἀπὸ ψυχῶν τοὺς νόας, ἀλλὰ τὰς ἱγγας καὶ τοὺς συνοχέας καὶ τοὺς ἄλλους θεοὺς οὐχὶ ἐνιαίους, ἀλλ' οὐσιώδεις ὑποθησόμεθα· ἀλλ' ἡμῖν τε αὐτοῖς καὶ τοῖς θεοῖς ἀντιφθεγξόμεθα. Εἰ δὲ ὁ παρ' Ὀρφεῖ πρωτόγονος θεὸς ὁ πάντων σπέρμα φέρων τῶν θεῶν ἀπὸ τοῦ ὧου πρώτος ἐξέθορε καὶ ἀνέδραμε, τίς μηχανὴ τὸ μὲν ὧν ἐξηγεῖσθαι τὸ ὄν, τὸν δὲ ἀπὸ τοῦ ὄντος ἐκθορόντα πρωτόγονον θεὸν ἀνυμνεῖν; πῶς δὲ ἔχει λόγον οὐσίας μὲν διττὰς ὑποτίθεσθαι, καὶ ζωὰς ὁμοίως, εἰ δὲ μή, νόας τε καὶ ψυχάς, τοὺς μὲν ἀμεθέκτους, τοὺς δὲ μεθεκτούς, ἐνάδας δὲ πάσας μεθεκτάς, ἐν αἷς μάλιστα τὸ ἀμέθεκτον ἔπρεπεν; Ἄλλ' οὕτω μὲν οὐ ποιήσομεν τὰς τριάδας, ἀλλ' εἶναι τριῶν ἐνάδων ἐκάστην, ὧν τῆς ἐσχάτης τὴν οὐσίαν ἐξαρτήσομεν, ὥς ποτε ἐδόκει καὶ τῷ ἡμετέρῳ καθηγεμόνι, ἐπειδὴ ταύτας πρὸς αὐτὸν τὰς ἐπιστάσεις περὶ τοῦ τρίτου ἐκοινωσάμην, ὥς εἶναι καὶ ἐκάστην τριάδα μόνην ἐνιαίαν, καὶ τὰς δύο πρὸ τῆς τρίτης ἀμεθέκτους ἐνάδας, ἐκείνην δὲ μεθεκτὴν ἐν ἐκάστη.

1.287 Ἄρα οὖν οὕτω μᾶλλον; ἢ πρώτον μὲν ὅλη ἐξηγεῖται ἀεὶ τῆς δευτέρας ὅλης ἢ προτέρα τριάς. Διεσκορπισμένον ἄρα ἔσται τὸ ἀμέθεκτον πλῆθος, ἀλλ' οὐ συνεχὲς ἑαυτῷ καθάπερ ἐπὶ τῶν ἄλλων· οὐ γὰρ ἂν εὖροιμεν ψυχὴν μεθεκτῶν ἐν τῷ μέσῳ τῶν ἀμεθέκτων, οἷον ἐγκόσμιον μεταξὺ τῶν ὑπερκοσμίων, οὐδὲ νοῦν μεθεκτὸν ἐν μέσῳ τῶν ἀμεθέκτων, οἷον ὑπερκοσμίων ἐν τοῖς νοεροῖς. Πῶς οὖν μετὰ τὴν τρίτην ἐνάδα μεθεκτὴν οὖσαν τῆς πρώτης τριάδος ἢ πρώτη ἐνὰς τῆς δευτέρας τετάσσεται; ὅλη γὰρ μετὰ ὅλην, ἢ δευτέρα μετὰ τὴν πρώτην, καὶ δὴ καὶ ἡ τρίτη μετὰ τὴν δευτέραν. Ἐπειτα συνδιασπασθήσεται καὶ τὸ οὐσιώδες νοητὸν καὶ οὐκ ἔσται ὅλον πρὸς ὅλον αὐτὸ πρὸς ἑαυτὸ συννευκὸς τε καὶ ἡνωμένον, εἴπερ οὐδὲ τὰς ἐπομένας ἐνάδας ἀλλήλαις ὁμοῦ τάξομεν, ἀλλὰ διειλημμένας ὑπὸ τῶν ἀμεθέκτων· ἐκ δὲ αὐτῶν τριῶν πῶς μίαν τριάδα ποιοῦμεν ἐκ μονάδων τριῶν ἀνομοειδῶν, τῶν μὲν ἀμεθέκτων, τῶν δὲ μεθεκτῶν; ὁμοιον ὥς εἴ τις ἕνα ποιοῖ ἀριθμὸν ἀπὸ μὲν τινων ὑπερκοσμίων, ἀπὸ ἐνίων δὲ ἐγκοσμίων, ἢ τῶν μὲν ἀρχικῶν, τῶν δὲ ἀρχαγγελικῶν, ἢ τούτων τε καὶ τῶν ἀζώνων. Πρὸς δὲ τούτοις ἐπεὶ κόσμον τὸ τῶν ἀμεθέκτων, ὥς ἐπὶ ψυχῶν, ὥς ἐπὶ τῶν νόων, δηλὸν ὥς καὶ ἐκείνων τὸ μὲν ἀμέθεκτον ἄλλον, ἄλλον δὲ τὸ μεθεκτὸν ἀποπληρώσει διάκοσμον. Τίς οὖν ὁ νοητός; πότερον ὁ ἀμέθεκτος; καὶ τίς ἔσται ὁ μεθεκτὸς ἀριθμός; οὐσίας μὲν γάρ, ὁ δὲ μετὰ τὸν νοητόν, ζωῆς, ὥς φαμεν· ἢ ὁ μεθεκτὸς ἐστὶν ὁ νοητός. Καὶ τίς ἂν εἴη ὁ πρὸ τούτου καὶ ἀμέθεκτος; πρῶτος γὰρ κόσμος ὁ νοητός, ὥς φαμεν· εἰ δὲ ὁ συναμφοτέρος νοητός, διὰ τί μὴ καὶ οἱ ἄλλοι κόσμοι κατὰ τὸ συναμφοτέρον πλῆθος ὁ νοητὸς καὶ νοερός, ὁ νοερός, ὁ ὑπερκόσμιος, ὁ ἐγκόσμιος; Ἐτι τοίνυν εἰ ἡ αὐτὴ ιδιότης ἔν τε τῇ ἐνάδι καὶ τῇ ἐξημμένῃ αὐτῆς οὐσίᾳ, νοῦς δὲ πατρικὸς ἐκείνη, καὶ αὕτη ἄρα νοῦς πατρικός.

1.288 Εἰ δὲ ἐκείνη συμπληροῖ τὴν τριάδα κατὰ ταύτην τὴν ιδιότητα, σαφὲς ὅτι καὶ ἡ οὐσία τὴν αὐτὴν κατὰ τὴν αὐτὴν· καὶ γὰρ ἐν τοῖς ἄλλοις κόσμοις ἀνάλογον τοῖς ἐνιαίοις τὰ οὐσιώδη συντέτακται. Πῶς οὖν τῆς τριάδος αἱ μὲν ἀπλαῖ δύο μονάδες, ἢ δὲ τρίτη διπλῇ ἐστίν, ἐνὰς τε ἅμα καὶ οὐσία; Χωρὶς δὲ τούτων, εἰ ὁ μὲν πατρικός νοῦς ἐνὰς, ἐξῆπται δὲ τις αὐτοῦ οὐσία, καὶ ταῦτα ἑτερότητι κεχώριται ἀλλήλων, φανερόν τε τὸ πρὸ ἀμφοῖν ἡνωμένον, εἰ μεταξὺ τῆς τριάδος ἐμπεσεῖται, καὶ διασπάσει αὐτήν; ἢ πρὸ τῆς τριάδος ἔσται, καὶ τῆς πρώτης λέγω· καὶ τὰς τριάδας οὐκέτι μετὰ τὴν μίαν ἀρχὴν τάξομεν, ὥς καὶ αὐτοὶ βούλονται λέγειν, καὶ τὰ λόγια μαρτύρονται, οὐχ οἱ νεώτεροι μόνοι, ἀλλὰ καὶ Ἰάμβλιχος καὶ Πορφύριος· καὶ φανοῦνται πρὸ τούτων ἄλλαι τριάδες συσταμέναι κατὰ τὸ ἡνωμένον, ὥς αὐτίκα μάλα ἐροῦμεν. Μήποτε οὖν καὶ ταύτης ἀφείμενοι τῆς ὑποθέσεως ἐκείνην μᾶλλον ὑποθετέον τὸ μὲν τρίτον εἶναι οὔτε τὸ ἐν οὔτε τὸ ὄν οὔτε τὸ ἐν μετὰ τοῦ συνευγμένου ὄντος, ἀλλὰ τὸ πρὸ ἀμφοῖν ἡνωμένον κατὰ τὸν πατρικὸν νοῦν τεταγμένον, εἰ δὲ βούλει, καὶ κατὰ μικτὸν τοῦ Πλάτωνος, ἀλλὰ τὸ νοητόν, καὶ

ὑπερούσιον· εἰ δὲ αὖ βούλει, καὶ κατὰ τὸ ὄν τῶν φιλοσόφων τὸγε ἀδιόριστόν ἐστι πρὸς ἓν τε καὶ οἶον καὶ πρὸ ἀμφοῖν θεωρούμενον. Οὐσία μὲν γὰρ ἡ ἀπλῶς ἐκεῖνο, καθάπερ ἐλέγομεν, μικτόν δὲ ἂν εἴη ἐκ τῶν πρὸ αὐτοῦ δυεῖν ἀρχῶν· ἓν γὰρ καὶ οὐχ ἓν τὸ ἡνωμένον, καὶ καθόσον οὐχ ἓν, πεπληθυσμένον. Οὐκοῦν τοῦτο μὲν αὐτῷ ἐκ τῆς δευτέρας ἥκει ἀρχῆς, ἐκεῖνο δέ, τὸ ἡνωθῆναι, ἐκ τῆς πρώτης· ἐξ ἀμφοῖν οὖν ἅμα προελθὸν σύγκρατόν ἐστι καὶ μικτόν. Ἀλλ' ἐπεὶ οὐκ εἰσὶν αἱ ἀρχαὶ διωρισμέναι ἀλλήλων, ἀλλὰ κρειττόνως ἢ κατὰ πάντα διορισμὸν ὑφεστήκασιν, καὶ γὰρ ἀπὸ τῆς δευτέρας ὁ διοριστικὸς καὶ διακριτικὸς ἀπορρεῖ τρόπος, οὐδὲ εὐθὺς μετ' αὐτήν, καὶ τὸ ἡνωμένον γὰρ ἀδιόριστον ἦν καθ' ἑαυτὸ τε καὶ πρὸς ἐκείνας (εἰ γὰρ ἡνωμένον, καὶ πάντῃ ἀδιάκριτον), διὰ δὴ ταῦτα οὔτε σύνθετον οὔτε σύγκρατον, οὔτε στοιχειωτόν; ἢ ἐκ στοιχείων ἐκεῖνο θετέον· πλὴν κατὰ ἀναλογίαν τινὰ σαφηνείας χάριν καὶ τινος ἐνδείξεως ἀμυδρότατα ἀντιλαβέσθαι ἐφιεμένης τῆς ἀμηχάνου καὶ ὑπερφυοῦς ὄντως ἀληθείας.

1.289 Ἀλλ' ἔστιν ἀπλῶς ἡνωμένον καὶ ἀπλοῦν παντελῶς· τὸ μὲν γὰρ ἓν ὑπέκειτο ὡς αὕτη ἡ ἀπὸ πάντων ἀναχώρησις, τὰ δὲ πολλὰ ὡς τὰ τοῦ ἐνὸς πάντα, τὸ δὲ ἡνωμένον, ὃ ἂν τις εἰκότως καλήσειε τε καὶ ὑπονοήσειε πρῶτον ἓν πάντ' α, οἶον τέως μὲν ἦν τὸ ἓν, εἴτα τοῦτο διέστη εἰς τὴν ἑαυτοῦ ἀπειρίαν ὥσπερ τι χάος· ἦν γὰρ πέρας μόνον καὶ ὁ πάντων αἰθήρ, συστὰν δὲ τὸ χάος καὶ ἓν προελθὸν ὡς ἅμα πεπερασμένον καὶ ἄπειρον κατὰ μίαν ἀπλότητα καὶ ταύτην ἐνδεικνύμενον τὴν φύσιν, ποιοῦν ἓν ἀμφιλαφές γεγονός ἀντὶ τῶν ἀλήπτων ἀρχῶν. Τοῦτο οὖν τὸ τρίτον ἓν μετὰ τὸ τέταρτον καὶ τὸ πρῶτον καλοῦμεν ἡνωμένο ν, ὡς ἐπιστραφεῖσαν ἀπειρίαν εἰς τὸ πέρας, καὶ οἶον παγεῖσαν, μᾶλλον δὲ τρίτην ἀρχὴν κατὰ τὸ ἐξ ἀμφοῖν τι στᾶσαν, καὶ πρὸ ἀμφοῖν, τῶν μὲν κάτω δυεῖν ἀρχῶν πρὸ ἀμφοῖν, ὡς ὃν κατὰ τὸ ἀπλῶς, τῶν δὲ ἄνωθεν ἐξ ἀμφοῖν, ὡς πάλιν ὃν κατὰ τὸ ἀπλῶς. Ὡστε ταῦτόν πρὸς ἐκατέρας, ἀλλὰ πρὸς τὰς μὲν ὡς τρίτον, τὰς ἄνω, πρὸς δὲ κάτω καὶ διωρισμένας ὡς πρῶτον· γίγνεται τοίνυν ἡ τριάς αὕτη τὸ ἓν ὡς πατήρ, καὶ τὰ πολλὰ ὡς δύναιμις, καὶ τὸ ἡνωμένον ὡς πατρικὸς νοῦς. Ἀλλ' εἴ τις οὕτως ὑποθοῖτο, πῶς τὰς τρεῖς τριάδας ἀπεργάσεται; δεήσει γὰρ καὶ τὸ ἓν ἀπλῶς τριπλασιάσαι καὶ τὰ πολλὰ ἀπλῶς· οὐκ ἄρα ἀπλῶς οὐδέτερά· τὸ γὰρ ἀπλῶς ἓν πανταχοῦ· τὸ μὲν γὰρ ἡνωμένον ἔστω τριπλοῦν ἓν τῷ μονοειδεῖ· πῶς δὲ τὸ ἀπλῶς ἓν ἔσται καὶ τριπλοῦν, χαλεπὸν καὶ πλάσαι· ἀλλὰ καὶ τὸ ἡνωμένον εἴ τις ποιήσει μονάδας, διεσπασμένον ἔσται ἀφ' ἑαυτοῦ· καὶ τρεῖς γὰρ αἱ δυνάμεις, καὶ τρεῖς οἱ πατέρες. Χωρὶς δὲ τούτων, ἡ πρώτη καὶ ἡ δευτέρα καὶ ἡ τρίτη πῶς ταχθήσονται; ἔσται γὰρ μετὰ τῆς ὅλης τριάδος καὶ τὸ ἡνωμένον πρὸ τοῦ δευτέρου καὶ τρίτου πατρός. Πῶς δὲ ἂν τις εἴη καὶ ἀριθμὸς ἐν ἐκείνοις; ἢ ἓν τῷ παντελῶς ἡνωμένῳ ἢ ἔτι δυσκολώτερον ἐν τοῖς πρὸ τοῦ ἡνωμένου. Οὐκ ἄρα οὐδὲ ἓν ἐννεὰς οὐδὲ τριάς ἐστι· τοίνυν ἐξ ἀνομοειδῶν ἔσται πάλιν ὁ ἀριθμὸς, εἴπερ ἐκ πέρατος καὶ ἀπείρου καὶ μικτοῦ ἢ ὄντος ἐστίν, ἢ ἐκ πατρὸς καὶ δυνάμεως καὶ νοῦ πατρικοῦ.

1.290 Ἀλλ' ἵνα ταῦτα πάντα καταλείψω, τοῦ νοητοῦ τοῦ κόσμου ἐν τούτοις συνισταμένου, τίς ἔσται μετὰ τοῦτον ὁ νοητὸς καὶ νοερός; καὶ τίς ὁ νοερός; δεῖ μὲν γὰρ τοῦτον εἶναι κατὰ τὸν ἐν ὑποστάσει νοῦν, τὸν δὲ πρὸ τούτου κατὰ τὴν ἐν ὑποστάσει ζωὴν. Τὸν ἄρα νοητὸν θησόμεθα κατὰ τὴν οὐσίαν ἢν καθ' ὑπόστασιν λέγομεν οὐσία ν· ὁ ἄρα κατὰ τὸ ἡνωμένον τὸ πρὸ τῆς οὐσίας καὶ τῆς ζωῆς καὶ τοῦ νοῦ οὐκ ἂν εἴη νοητός, ἀλλ' ὑπὲρ τὸν νοητόν. Τίς οὖν ἂν ἐκεῖνος εἴη κεκλημένος; ἀλλ' ἴσως ὁ ἀπλῶς κόσμος καὶ ἀδιάφορος καὶ τοὺς ἄλλους κοινῇ συνελών. Ἀλλ' εἰ καὶ τοῦτο δοίη τις, ὁ νοητὸς τίς ἂν εἴη; ἢ δῆλον ὅτι περὶ τὴν ὄντως οὐσαν, ὡς φησιν, οὐσίαν, καὶ ἢν ἐλέγομεν ἐν τοῖς πρόσθεν ἀκρότητα τῶν νοητῶν καὶ νοερῶν. Ἀλλ' ἦν αὕτη ἀρχὴ τοῦ διακρινόμενου, τὸ δὲ διακρινόμενον ἦν ἡ ζωὴ· ζωῆς ἄρα αὕτη ἀρχή, καὶ οὐ τῆς οὐσίας οὐδὲ τοῦ ἀδιακρίτου, ὅπερ ἐλέγομεν εἶναι τὸ νοητόν, ἀλλὰ τοῦ διακρινόμενου, ὅπερ ἡμῖν ἦν νοητὸν καὶ νοερόν. Ἀλλ' εἰ καὶ ταῦτα ἀφῇ τις, ἐκεῖνο πῶς, ἐροῦμεν, τὸ νοητὸν καὶ νοερόν

ὀριοῦμεν καὶ μέχρι τίνος; Ὁ μὲν γὰρ καθαρὸς νοῦς ὅστις ἐστὶ φανερόν, καὶ ὅτι ἀπ’ αὐτοῦ ἄρχεται τὰ νοερά· λείπεται ἄρα τὸν συνοχικὸν διάκοσμον ἅμα τῷ τελεταρχικῷ ποιεῖν τὸν μέσον. Καὶ τίς ἡ τοῦ μέσου τριάς; ἢ οἱ μὲν τελετάρχαι συνείληπται τοῖς συνοχεῦσι, κατὰ τὸ λόγιον ν· αὐτοὶ δὲ οἱ συνοχεῖς τρεῖς εἰσιν, ὥσπερ καὶ πρὸ τῶν συνοχέων αἱ ἕυγες ἐπέχουσαι τὴν νοητὴν οὐσίαν, ὡς εἴρηται, καὶ τάχα ἂν πρέψειεν ταύταις μὲν τὸν νοητὸν καὶ ἡ ὄντως οὐσία διὰ τὸ συναγωγὸν καὶ ὅτι μάλιστα συναιρούμενον, τοῖς δὲ συνοχεῦσι τὸ νοητὸν καὶ νοερὸν καὶ ἡ πρώτη ζωὴ· τῆς γὰρ ζωῆς ἴδιον τὸ συνέχειν τηροῦσαν τὴν διακεκριμένην ὑπόστασιν καὶ εἰδητικήν καὶ ἅμα συμπρὸιοῦσάν πως αὐτῶν τῇ διακρίσει· τὸ γὰρ συνεχὲς καὶ διάστασιν δηλοῖ καὶ μερισμὸν καὶ ἅμα συνοχήν τε καὶ ἔνωσιν τῶν μερῶν, ἄλλως τε καὶ κατὰ τὴν συνήθη τοῖς φιλοσόφοις ὑπόθεσιν, τὴν ἀκμὴν τῆς ζωῆς οὗτος ὁ τρόπος ἀναφαίνειν ὁμολογεῖται. Καὶ ἴσως ὁ τῷ οὐρανῷ τούτῳ συνῶν χρόνος εἰκὼν ἐστὶ τοῦ συνόντος ἐκείνῳ τῷ οὐρανῷ καὶ τὴν περιφορὰν αὐτοῦ μετροῦντος αἰῶνος, ἐπειδὴ καὶ ὁ οὐρανὸς τοῦ οὐρανοῦ πάντως ὅτι ἀληθέστατον ἄγαλμα· δηλὸν δὲ ποτέρου πότερος· καὶ διὰ τοῦτο, ὡς ἔοικεν, ὁ νοερὸς πρῶτος νοῦς οὗτός τε διακρίνει ἑαυτὸν ἀπὸ τοῦ πατρὸς καὶ ἐκείνον μερίζει πρὸς ἑαυτόν, ὅτι καὶ ἡ ζωὴ μερίζεται ὑπὸ τῆς τῶν εἰδῶν διακρίσεως.

1.291 Εἴποι δ’ ἂν τις ᾧ ταῦτα λέγειν ἀρέσκει τὸ μὲν νοητὸν ἐν μονάδι θεωρεῖσθαι μόνῃ τῆς ἑυγγικῆς φύσεως, τὸ δὲ νοερὸν φύλον ἐν τριάδι τῇ τῶν κοσμαγῶν, ἢ ὡς οἱ φιλόσοφοι διαιροῦσιν, τοῦ καθαροῦ νοῦ καὶ τοῦ ζωογόνου καὶ τοῦ δημιουργικοῦ, τὸ δὲ μέσον πλήρωμα τὸ νοητὸν καὶ νοερὸν οἰκείως ἐν δυάδι· ζωτική γὰρ ἡ δυὰς καὶ προόδοις χαίρουσα ταῖς ἐπ’ ἐλάχιστον ἐκβαινούσαις ἀπὸ τῆς οἰκείας μονάδος. Καὶ τίς ἡ μέση δυὰς; ἡ συνοχικὴ φύσις καὶ ἡ τελεταρχική, αὕτη μὲν διορίζουσα τὴν συνοχήν εἰς ἀρχὴν καὶ τέλος, καὶ αἷς μετατάξει ἀνάγκης, ἐκείνη δὲ συνεχίζουσα καὶ σφίγγουσα πρὸς ἐν πρῶτα καὶ μέσα καὶ τελευταῖα. Τάχα μὲν οὖν, ὅπερ ἔφη, καὶ οὕτως ἂν τις διατάξαιτο τοιούτοις λογισμοῖς κεχρημένος. Ἐγὼ δὲ εὐλαβοῦμαι παραχαράττειν τὴν πάτριον ὑπόθεσιν, οὐ μόνον ἀνθρώπων ἀρέσασαν τοῖς κλεινοτάτοις (οὐδεὶς γὰρ ἄχρι τοῦδε ὑπέθετο τῶν φιλοσόφῳ ν), ἀλλὰ καὶ τοῖς θεοῖς αὐτοῖς. Ὁ τε γὰρ Ἑλλήνων θεολόγος Ὀρφεὺς πρῶτον ἐποίησε τὸν Φάνητα καθορώμενον ὑπὸ τῶν θεῶν, ἄλλως τε καὶ τῶν νοερῶν, ὧν ἐστὶ καὶ ὁ δημιουργός, οἱ τε ἐκδεδωκότες θεοὶ τὰ πολυτίμητα λόγια τὰς πρώτας ἡμῖν τριάδας παραδεδώκασιν αὐτάς ὡς νοητάς, ὧν τὸν ὑπερκόσμιον βυθὸν εἰδέναι νοοῦντα ἀπαγγέλλουσι τοὺς νοερούς θεοὺς· αἰσχυναίμην δ’ ἂν καὶ τὸν θεῖον Ἰάμβλιχον ν, εἴ τι περὶ ταῦτα καινοτομοίην, ἄνδρα τῶν θείων πραγμάτων ἄλλων τε καὶ τῶν νοερῶν ἄριστον ἐξηγητήν. Δοκεῖ τοίνυν ἐμοίγε κατὰ ἵχνη τῆς ἐκείνου πολυθεάμονος γνώμης τὸν μὲν νοητὸν κόσμον ὑποτίθεσθαι τὸν ἡνωμένον ἐκείνον βυθὸν οὐκ “ὄντως οὔσαν οὐσίαν” περιέχοντα τὴν διωρισμένην πρὸς τὸ ὀχοῦμενον ἔν, ἀλλὰ τὴν ἀπλῶς οὐσίαν, καὶ οὔτε ἐνιαίαν οὔτε μικτήν, ἀλλὰ μόνον οὐσίαν μίαν πρὸ ἐκατέρως.

1.292 Εἴ τις οὖν θεῶν ν, ἢ εἴ τις ἀνδρῶν ἐν οὐσίᾳ τὸν νοητὸν ὑπεστήσατο κόσμον, ἐν τῇ ἡνωμένῃ ταύτῃ, πᾶς ἀκουέτω συνομολογῶν μὲν τοῖς εἰποῦσι κατὰ τοσοῦτον, διακαθαίρων δὲ τὴν οὐσίαν εἰς τὴν ἀπλῶς ἐκείνην καὶ ἡνωμένην καὶ παντελῶς ἀδιάκριτον. Καὶ γὰρ αὐτοὶ πάντες οἱ ταῦτα λέγοντες ἐν τῇ πάντων ἀδιακρίτῳ ἐνώσει τὸν νοητὸν ὑπέθεντο, καὶ οὐδεὶς ἀμφισβητεῖ περὶ τούτου, καὶ μάρτυς ὁ Ἰάμβλιχος δευτέραν τῷ νοητῷ μετὰ τὴν μίαν τῶν ὅλων ἀρχὴν παρεχόμενος ἔνωσιν, καὶ περὶ τὸ ἐν ὑφεστάναι αὐτὸ πανταχοῦ διατεινόμενος, καὶ ἀναπόσπαστον εἶναι πάντη τοῦ ἐνὸς καὶ πᾶσαν ἐπ’ αὐτοῦ διαίρεσιν ἢ διπλόην ἢ διάστασιν παραιτούμενος, καὶ πρὸς τὸν Πρεσβύτερον πολλὰς τοιαύτας ἀντιρρήσεις ποιούμενος. Εἰ δὲ τὸ νοητὸν ὡς ἀληθῶς ἡνωμένον ἐστὶ, τίς μηχανὴ τὴν διωρισμένην οὐσίαν ἀπὸ τοῦ ἐνὸς καὶ ἑτερότητι συνοῦσαν καὶ στοιχείων διορισμὸν ὅπως οὖν πεπονθυῖαν τῷ νοητῷ διακόσμῳ συνάπτειν; οὐ λίνον λίνῳ τὸ λεγόμενον, ἀλλὰ τινα ποιητικὴν μισγάγκειαν τῷ λόγῳ



συνάγοντας ἐπὶ τῶν ἁγιωτάτων ἀτεχνῶς θεαμάτων. Τὸ μὲν δὴ νοητὸν ἐκεῖνο ἡμῖν ὑποκείσθω καὶ νῦν ὥσπερ καὶ ἐξ ἀρχῆς ἐν τῷ ἀδιακρίτῳ πάντα καὶ πάντως, ἐν δὲ τῷ διακρινομένῳ τὸ νοητὸν ἔστω καὶ νοερὸν, ὡς τότε ἐλέγετο, καὶ νῦν ὁμοίως ἄρχεται δὲ ἐν αὐτῷ ἡ ἑτερότης, καὶ πρώτην ποιεῖται διάστασιν ὄντος τε καὶ ἐνός, τούτου μὲν κατὰ τὴν ἀπλότητα στάντος, ἢ τις ἦν καὶ ἄνω, ἐκείνου δὲ κατὰ τὴν περιοχὴν πάντων ἐρημωθεῖσαν τῆς ἀπλότητος, κατὰ γε τὸ μὴ μείναι ἀπλότης, μετέχειν δὲ ὁμῶς αὐτῆς. Ὅθεν καὶ τὸ πρῶτον στοιχειωτὸν ἡ οὐσία ἐκείνη, καὶ ἐν αὐτῇ τὰ πρῶτα στοιχεῖα, καὶ ὁ πρῶτος ἀριθμὸς ἐκεῖ, ὅτι καὶ ὁ πρῶτος διορισμός. Ταῦτα δὲ καὶ ὑφ' ἡμῶν εἰρημένα πολλάκις καὶ ὑπὸ τοῦ Πλάτωνος καὶ ὑπ' αὐτῶν τῶν λογίων πῶς ἂν προσήκοι τῷ νοητῷ; εἰ δὲ ἡ ὄντως οὐσία ἐνταῦθα, καὶ τὴν οὐσίαν ταύτην ὡς οὖσαν γνωρίζομεν, αἰτία μὲν καὶ ἡ ἀκρότης τοῦ διακρινομένου γειτονοῦσα τῷ διακρίτῳ καὶ οὐσίας ἔτι διασώζουσα συνηρημένην ἰδέαν, αἰτία δὲ καὶ ἡ πρὸς τὸ ἐναντίον παραβολή, γνωριμωτέραν παρεχομένη τὴν σύγκρασιν τῶν στοιχείων πρὸς τὴν ἐκείνου ἀπλότητα ὡς οὐκ οὖσαν ἓν, ἀλλὰ μᾶλλον ἡνωμένον.

1.293 Ὡς γὰρ τὸ ἐν τούτῳ μιμεῖται τὸ ἀπλῶς ἓν, οὐσίας ὃν ἓν, πάντα ἐν ἐκεῖνο, οὕτω καὶ ἡ οὐσία πρὸς τούτῳ οὖσα ἡνωμένη μίμημά ἐστι τοῦ ἀπλῶς ἡνωμένου καὶ πάντα ἡνωμένου ῥηθέντος ταύτης εἰς οὐσίαν μόνην ἐνωθεῖσαν, κάλλιον δὲ ἴσως εἰπεῖν, συγκραθεῖσαν. Ἐπὶ δὲ τούτοις τῇ οὐσιῳδῇ γνώσει καταλαμβάνεται αὐτῇ, ὥσπερ τῇ ἐνιαίᾳ τὸ ἓν, τῇ δὲ ὑπὲρ ἑκατέραν τὸ νοητὸν ἀπλῶς ἡμεῖς δέ, νῦν ὡς ἔχομεν, οὐδὲ ἀκριβεῖ τῇ οὐσιῳδῇ χρώμεθα, οὐδὲ ὅσον ἥκει πρὸς λογικὴν τε καὶ ἀνθρωπίνην ψυχὴν, ἀλλ' ἔτι καὶ τούτου ἀμυδρότερον καὶ ἔτι πόρρωθεν μειζόνως. Εἰκότως ἄρα τὸ νοητὸν ἡμῖν οὐ προσβάλλει· οὐδὲ γὰρ τὸ ἐνιαῖον, ὃ τῆς οὐσίας ὑπερίδρυται· θείας γὰρ καὶ τούτῳ γνώσεως ἰδεῖν ὅθεν τὸ ἀκρότατον τῶν ἡμῖν νοουμένων ὡς νοητὸν ἀπαγγέλλομεν καὶ ὡς οὐσίαν τὴν ὄντως οὖσαν. Καὶ γὰρ ὁ Πλάτων ἄχρι τούτου τοῦ τόπου τὰς ψυχὰς ἀνάγων ἐν τούτῳ τὴν οὖσαν οὐσίαν καὶ τῷ κυβερνήτῃ μόνῳ θεατὴν τῆς ψυχῆς ὑποτίθεται, εἰ μὴ ἄρα ἐφίστησιν ἡμᾶς διὰ τοῦ ὄντως φάναι καὶ οὖσαν οὐσίαν, ὅτι μετέχει καὶ ἄλλης νοητῆς οὐσίας ὑπερκειμένης, ὡς καὶ ὁ Πρόκλος ἠξίωσεν ἀκούειν. Καθάπερ οὖν οὐχ ἀπλῶς ἐστὶ νοητόν, ἀλλὰ πρὸς τι (δοκεῖ γὰρ καὶ τούτῳ τοῖς φιλοσόφοις), οὕτω καὶ οὐσία ἐστὶν οὐχ ἀπλῶς, ἀλλὰ πρὸς τι ἐν οὐσίας λόγῳ πρωτεύουσα τοῦ ζωτικοῦ διακόσμου. Ἔστι γὰρ οὐσία σύγκρατος ἐκ στοιχείων, πᾶσα δὲ κράσις ζωτικὴ πῶς ἐστὶν, ὅτι καὶ φυσικὴ ἐστὶν, εἰ καὶ φύσει εἴη, ἢ γίγνεται μετέπειτα, εἰ κατὰ τέχνην συσταίῃ τὴν πρώτην. Εἰ δὲ καὶ ζωῆς ἴδιον ἐλέγομεν τὸ ἐγείρεσθαι πρὸς διάκρισιν, εἴη μὲν ἂν ζωὴ καὶ αὕτη τις ἡ οὐσία κατὰ τὸν ὁσονοῦν διορισμὸν τῶν στοιχείων, πάλιν δὲ αὐτῶν στοιχείων εἰς ἔνωσιν ἐπιγινομένων καὶ συγχεῖν τρόπον τινὰ τὸν διορισμὸν σπουδαζόντων· τοιαύτη γὰρ ἡ στοιχειώδης ἅπασα φύσις. Διὰ δὲ ταῦτα πάλιν εἰς οὐσίαν καθίσταται· τόδ' οὖν, ἀληθέστερον εἰπεῖν, ἀκρότης ἐστὶ τῆς ζωῆς, οὐσία μᾶλλον ἢ ζωὴ βουλομένη εἶναι, καθάπερ ἡ ἀποτελεωτησίας νοῦ μᾶλλον εἶναι ἐσπούδακεν ἢ ζωὴ.

1.294 Καὶ τί θαυμαστὸν εἰ ζωῆς ἡ ἀκρότης οὐσία μᾶλλον ἰνδάλλεται, ὅτε καὶ τῶν νοερῶν ἡ ἀκρότης τὴν νοερὰν οὐσίαν προφαίνει, καὶ ἔστι νοητὴ ὡς ἐν τῷ νοητῷ ὅλῳ διακόσμῳ; Τί οὖν; οὐχὶ καὶ ἐν τῷ νοητῷ ζωὴν ἀποτιθέμεθα τὸν ἀπλῶς νοῦν, καὶ δὴ πρώτην ἐκεῖ τὴν ἀπλῶς οὐσίαν, ὥστε οὐ μόνη ἡ ἀπλῶς οὐσία τὸ νοητόν, ὡς νῦν δὴ ἐλέγομεν; Ὅλως δὲ εἰ μετὰ τὸν ἀπλῶς ἐκεῖ ὄντα νοῦν νοητόν, ἔστιν οὗτος ὁ νοῦς ὁ νοῶν καὶ νοῦς ὧν καθ' ἑαυτόν· ὁμοίως δὲ καὶ μετὰ τὴν ἀπλῶς ζωὴν τὴν ἡνωμένην ἐστὶν ἡ καθ' ἑαυτὴν ἐνταῦθα ζωὴ ἀντιδιηρημένη πρὸς νοῦν. Οὕτω δεῖ καὶ οὐσίαν εἶναι καθ' ἑαυτὴν ἀντιδιηρημένην πρὸς τὴν ζωὴν, οὐχὶ τὸ ἄκρον οὖσαν τῆς ζωῆς, ἀλλ' ἕτερον γένος; ἢ ῥητέον πάλιν ὡς τὸ μὲν ἐστὶν ἀδιάκριτον, τὸ δὲ διακρινόμενον· καὶ ἐν μὲν τούτῳ πάντα διακεκριμένα κατέστη τά τε ἄλλα καὶ τὸ ἐν καὶ τὸ ὄν· εἶδος γὰρ οἶον ὅλον ἑκάτερον, τὸ μὲν ἐνιαῖον, τὸ δὲ οὐσιῳδες· εἶδος δὲ πᾶν οἰκείαν ἔχει περιγραφὴν, ὡς ὁ νοῦς ἐν

δὲ τῷ μέσῳ διακρινόμενα πάντα ὑπέστη, ἀρχόμενα ἀπὸ τοῦ ἐνὸς καὶ τοῦ ὄντος· διόπερ οὐδὲν ἐνταῦθα περιγέγραπται, οὐ μέντοι οὐδὲ ἔνωται, ἀλλ' οἷόν τινα πέπονθε χύσιν οὔτε μένειν δυνηθεῖσαν, οὔτε ἐπιστραφεῖναι εἰς περιγραφὴν· ἐγένετο τοίνυν ῥοή τις καὶ ζέσις, ἣν καλοῦμεν ζωὴ ν. Ἐν δὲ τῷ πάντῃ ἀδιάκριτα τὰ τε ἄλλα καὶ τὸ ἐν τοῦ ὄντος, ὅθεν ἀκίνητος πάντῃ καὶ ζέσιν οὐδεμίαν ἔχουσα οὐδὲ ῥύσιν, ὥστε οὐσία μόνον ἐστίν· ὥστε κατὰ μὲν ἀλήθειαν οὕτω διατέτακται ταῦτα, καὶ τοιούτοις ὅροις διέστηκεν. Ἔστι δὲ ὅμως κατὰ ἀναλογίαν ἐν ἐκάστῳ πάντα, ὡς ἐν ἀδιακρίτῳ μὲν τῷ ὅλῳ τὸ μάλιστα ἀδιάκριτον, καὶ τὸ διακρινόμενον ὡς ἐν φύσει παντελῶς ἡνωμένη· διόπερ καὶ ἐν οὐσίᾳ τῇ ὅλῃ οὐσία τέ ἐστι τὸ ἄνθος αὐτὸ τῆς οὐσίας καὶ ζωὴ τῷ μέσῳ, καὶ νοῦς τὸ τρίτον, ἀπλῶς δὲ ζωὴ καὶ ἀπλῶς νοῦς, ὅτι ἐν τῷ ἡνωμένῳ μόνῳ ἀδιάκριτον ἀπὸ τοῦ ἐνὸς τὸ ὄν ὑφέστηκεν. Πάλιν δὲ αὖ ἐν τῷ διακρινομένῳ ὅλῳ ὄντι τοιούτῳ τὸ μὲν ἄκρον ὡς μάλιστα οὐσία, ἣν οὐσίαν πρὸς ἐνάδα ἀντιδιαιροῦντες καλοῦμεν, ἐμφαίνουσιν μὲν τι καὶ ζωτικὸν κατὰ τὸ ἄκρον αὐτοῦ τοῦ διακρινομένου, ἥκιστα δὲ ὅμως διακρινομένου, διὸ μάλιστα τὴν οὐσίας φύσιν προφαίνουσιν· τὸ δὲ μέσον, ἀκμάζον τῷ διακρινομένῳ, ἢ κυρίως καὶ μόνως ἐστὶ ζωὴ, οὔτε τῷ ἀδιακρίτῳ κρατουμένη, οὔτε τῷ διακρινομένῳ, ἀλλὰ μόνον οὕσα τὸ διακρινόμενον ἄκρατον.

1.295 Ἐν δὲ τῷ διακεκριμένῳ πάλιν ἐν μὲν τῇ ἀρχῇ ἀδιάκριτον ἐμφαίνεται πως, διόπερ ἡ νοερά οὐσία αὕτη ἐστίν· ἐν δὲ τῇ μεσότητι τὸ διακρινόμενον, διόπερ ἡ νοερά ζωὴ πέφυκεν ἐνταῦθα· ἐν δὲ τῇ ἀποπερατώσει τὸ διακρινόμενον, ὅπου ἀκμάζει ὁ νοερὸς νοῦς, καὶ διὰ τοῦτο σύμμετρος ἐγένετο πρὸς τὴν τῆς ὕλης διακόσμησιν. Τούτων δὲ πολλάκις οὕτω διωρισμένων, εἴ γε ἀπαιτοῖ ὁ ἀπορῶν ζωὴν ἀδιάκριτον, ἐλούων ἀπὸ τοῦ ὄντος τὸ ἐν, καὶ νοῦν εἶναι τοιοῦτον, ἔχει μὲν, ὡς ἐν τῷ ἡνωμένῳ πέφυκεν εἶναι καὶ ταῦτα· οὐ μέντοι, ἀλλ' εἰδέτω παρεκβαίνων τοὺς εἰρημένους διορισμούς· οὐδὲ γὰρ ἡ ζωὴ τὸ εἶναι ἔχειν δύναται ὃ ἐστίν, ἐὰν μὴ διακρίνοιτο τοῦ ὄντος τὸ ἐν, οὐδὲ νοῦς, ἐὰν μὴ ταῦτα πρὸ πάντων ἦ διακεκριμένα. Ὡστε κατὰ τὸν κυριώτατον λόγον, ὅπου τὸ ἐν οὕτως ἔχει πρὸς τὸ ὄν, ἐκεῖ τὸ οἰκεῖον ὑφίσταται γένος ἀπλῶς, εἰ μὲν ἡνωται ἡ οὐσία, δῆλον γὰρ ὅτι καὶ τὰ ἄλλα ἐν αὐτοῖς πάντα ἡνωται, εἰ δὲ διακρίνεται ζωὴ, πάντα γὰρ ἥδη κεκίνηται πρὸς διάκρισιν, εἰ δὲ διακέκριται ὁ νοῦς, ἥδη γὰρ ἐν αὐτῷ καὶ τὰ ἄλλα περιγέγραπται· ἀπλῶς οὖν οὗτος ὁ νοῦς, καὶ ἀπλῶς αὕτη ἡ ζωὴ, καὶ ἀπλῶς αὕτη ἡ οὐσία. Πῶς οὖν ἐν τοῖς πρόσθεν ἐλέγομεν οὕτως εἶναι ζωὴν πρὸ ἀμφοῖν, καὶ νοῦν πρὸ ἀμφοῖν, ἐκάτερον πρὸ τῆς διακρίσεως τοῦ ὄντος, ὥσπερ οὐσίαν τὴν κατὰ τὸ συναμφοτέρον, καὶ δὴ πάλιν οὐσίαν τινὰ τὴν κεχωρισμένην ὡς ζωὴν καὶ νοῦν, ἄλλο μὲν τὸ ἐν, ἄλλο δὲ τὸ ὄν ἐπιφαίνοντας; ἢ καὶ ταῦτα μὲν ἔχει τινὰ ἀλήθειαν τὴν προειρημένην. Ἀλλὰ νῦν ὅμως ἀκριβολογούμενοι λέγομεν ὡς ἡ μὲν οὐσία φύσις ἐστὶν ἡνωμένη καὶ μετὰ τὸ ἐν ἀξία τετάχθαι, καὶ τὸ εἶναι οὐσίαν τὸ ἡνωμένην εἶναι τοῦτον· αὕτη οὖν ἔστιν ἡ ἀπλῶς οὐσία, τίς δὲ καὶ πρὸς τι ὅσα μετὰ ταῦτα λέγεται, ἢ ζωτική, ἢ νοερά, ἢ ψυχική, ἢ εἴ τις θέλοι καὶ ἔνυλον λέγειν οὐσίαν· ζωὴ δὲ ἀπλῶς, ἢ ἐν τῷ διακρίνεσθαι ὁρωμένη.

1.296 Εἰ δὲ τίς ἐστὶ ζωὴ νοερά, ἢ εἰδητική, ἢ ψυχική, ἢ ἔνυλος, ἐκάστη τούτων πρὸς τι ἂν εἴη, καὶ τίς ὁμοίως ἄρα καὶ νοῦς ἀπλῶς ὁ ἐν τῷ διακριθέντι πρῶτῳ ὁρώμενος. Ὁ δὲ μετ' αὐτὸν ὃς ἂν εἴη, τίς ἐστὶ καὶ πρὸς τι, καὶ ὥσπερ ἡ ἐν τῷ ἀδιακρίτῳ ζωὴ πρὸς τί ἐστὶ, καὶ ὡς ἐν ἐκείνῳ, οὕτω καὶ ἡ ἐν τῷ διακρινομένῳ οὐσία, ὡς ἐν τούτῳ ἐστὶ καὶ πρὸς τι οὐσία. Οὐκ ἄρα πρὸ τοῦ ἐνὸς καὶ τοῦ ὄντος ἐστὶ τὸ ἐν ὄν πρὸ ἀμφοῖν· ἔδει γὰρ καὶ πρὸ ἐκατέρας ζωῆς εἶναι τὴν πρὸ ἀμφοῖν· καὶ ἐπὶ νοῦ ἕτερα τοιαῦτα ἂν τις ἀπορήσειεν. Μήποτε οὖν τὸ τῶν φιλοσόφων πάλιν αὖ ἀληθέστερον, ὡς τὸ νοητόν ἐστιν ἐν προηγούμενον καὶ ὄν ἐπόμενον, συνηνωμένον δὲ τοῦτο ἐκείνῳ, ὡς ὅτι μάλιστα; ἢ ῥητέον ὡς εἰ μὲν ἀδιακρίτως, τὰ αὐτὰ ἡμῖν λέγουσιν· ἐν γὰρ τῇ ζωῇ τὸ διακρίνεσθαι ἄρχεται· εἰ δὲ ὡς τὸ μὲν ὄχοῦν, τὸ δὲ ὀχούμενον, πάντως διακέκριται ἀπ' ἀλλήλων· τοῦτο δὲ νοῦ ἴδιον· καὶ αὐτοὶ ὁμολογοῦσι τὴν εἰς ἑαυτὸν δήπου ἐπιστροφὴν τοῦ νοῦ θαμὰ ἀνυμνοῦντες·

ἡ δὲ ἐπιστροφή γίγνεται ἢ εἰς ἑαυτὸν μετὰ τῆς ἀπὸ τῶν ἄλλων διακρίσεως τε καὶ ἐτερότητος. Εἰ ἄρα νοῦ διοίσει τι ἡ οὐσία, ἀνάγκη αὐτὴν εἶναι καὶ ἀδιάκριτον. Εἰ δὲ αὕτη μὲν ἀδιάκριτος, ὁ δὲ νοῦς διακεκριμένος, ἀνάγκη τὴν ζωὴν εἶναι διακρινόμενον· οὐκ ἄρα δυνατόν ζωὴν εἶναι πρὸ ἀμφοῖν, ὡς τὴν οὐσίαν· οὐδὲ γὰρ οὐσίαν οἶόν τε εἶναι ἐξ ἀμφοῖν ὡς διακεκριμένων ἢ ὡς διακρινομένων, ὡς τε ἀπλῶς εἰπεῖν καὶ κυρίως. Καὶ μήποτε τὸ μὲν ἐστὶ πρὸ ἀμφοῖν, ὡς οὐδετέρου ἐμφαινομένου καθ' αὐτὸ οὔτε τοῦ ἐνὸς οὔτε τοῦ ὄντος, τὸ δὲ ἐξ ἀμφοῖν ὡς ἐκ δυεῖν διακεκριμένον καὶ μόνοιν συντεταγμένοι, τὸ δὲ μετ' ἀμφοῖν, ὡς ἐν μέσῳ τοῖν δυεῖν τούτοι, τοῦ τε ἠνῶσθαι καὶ τοῦ διακεκρίσθαι, ἔτι μὲν ἔχον τι τῆς ἀρχαίας ἐνώσεως, ἥδη δὲ ὑποφαίνόν τι καὶ τῆς διακρίσεως. Καὶ αὕτη ἐστὶν ἡ πρώτη ζωὴ καὶ ἡ ἀπλῶς, ὅτι καὶ ἐτερότης καὶ διάκρισις ἡ πασῶν πρεσβυτάτη. Καὶ μὴν τρία ταῦτα καὶ ἐν τῷ μικτῷ καὶ οὐσιώδει θρυλεῖν εἰώθαμεν, γνῶσιν, ζωὴν, οὐσίαν, καὶ νοῦν αὖ καὶ ζωὴν καὶ οὐσίαν.

1.297 Καὶ τὸ ζῶον ὀριζόμενοι, οὐσίαν φαμέν ζῶσαν καὶ νοοῦσαν, ὡς ἄλλο μὲν οὔσαν τὴν οὐσίαν, ἄλλο δὲ τὴν ζωὴν, ἄλλο δὲ τὴν γνῶσιν· καὶ οὐδαμοῦ τὸ ἐνιαῖον ἐνταῦθα, ἀλλὰ καὶ ἐκεῖνο τριχῇ κατὰ ταῦτα διαιρούμεν, νοῦν ὑπερούσιον καὶ ζωὴν ὁμοίως καὶ οὐσίαν ὀνομάζοντες, ὡς οὔσαν τὴν οὐσίαν ἐκατέρωθι τῷ τε ἐνὶ καὶ τῷ ὄντι. Πῶς οὖν βιαζόμεθα νῦν τῷ λόγῳ τιθέντες οὐσίαν εἶναι μόνην τὴν ἀδιάκριτον ἐνός τε καὶ ὄντος; ἢ πολλαχῶς ἕκαστον τούτων λέγεται, καὶ πανταχοῦ τὴν αὐτὴν ἀναλογίαν σώζει πρὸς ἄλληλα· ἡ μὲν γὰρ ἐσχάτη οὐσία, τὸ ἄψυχον εἰδός ἐστὶν ἀκίνητον καθ' αὐτό· εἰ δὲ καὶ τοῦτο κινεῖτο φυσικῶς, ζωὴ τις αὐτῷ γίγνεται καὶ αὕτη ἡ φύσις, οὐκ ἔωσα αὐτὸ μένειν ἀδιάκριτον, ἐφ' ἑαυτοῦ κατεψυγμένον, ἀλλ' ἐκθερμαίνει τὴν οὐσίαν εἰς ἐνέργειαν τὴν αὐτῆς ἑαυτήν, καὶ ζέουσιν αὐτὴν οὐσίαν παρεχομένη, προστεθεῖσα δὲ ἡ τελειωτέρα ζωὴ φυτὸν ἐποίησε, καὶ ἐπὶ ταύτῃ ζῶον ἢ αἰσθησις ἥδη διακρίνασα καὶ διαρθρώσασα τὴν ζωὴν εἰς οἰκεῖον ὅρον, ὥστε ἀπὸ τῶν ἄλλων ὡς μάλιστα χαρίζεσθαι τῇ πρὸς τὸ ἴδιον λύπη καὶ ἡδονῇ κρινόμενον. Ἄλλη δὲ οὐσία καὶ ζωὴ καὶ γνῶσις ἡ αὐτοκίνητος, εἰδητική τις καὶ αὕτη καὶ οὐκ ἄλλο τι ἢ εἶδος, ἐν ᾧ τὸ μὲν εἶναι, τὸ δὲ ζῆν, τὸ δὲ γινώσκειν διακέκριται ἀπ' ἀλλήλων, εἰ καὶ συγκέκραται ἄλλως. Ἄλλ' ὅσον μὲν ἐν τῇ ψυχῇ γνωστικὸν διακεκριμένον ἐστὶ καὶ διακριτικὸν τῶν γνωστῶν κατὰ ὅρους οἰκείους, ὅσον δὲ ζωτικὸν συμφύεται πρὸς ἔνωση ἀπὸ τῆς διακρίσεως, καὶ ἔστι ῥοή τις αἰεὶ πρὸς ἑαυτὴν συνεχῆς· διὸ καὶ τοῖς σώμασι παρέχεται συνοχήν τινα διαστηματικὴν ἀμωσγέπως. Ἔστι δὲ πρὸς τούτων ἡ ἀκίνητος οὐσία τοῦ νοῦ, καὶ ζωὴ ὁμοία καὶ γνῶσις ὡσαύτως ἔχουσα, εἰδητικά πάντα καὶ ταῦτα διακέκριται γὰρ ἀπ' ἀλλήλων· ἀλλὰ τῇ μὲν γνωστικῇ φύσει τοῦτο κατὰ φύσιν· διὸ πρώτη αὕτη γνῶσις καὶ ἡ ἀπλῶς, ἅτε νοῦν εἰδοποιούσα καὶ εἰδοποιουμένη κατὰ τὸ διακεκριμένον· ἡ δὲ ζωὴ ἐν τῷ νῷ οὐχ ἀπλῶς, ὅτι εἰδός ἐστὶ ζωτικόν, ἀλλ' οὐχὶ ζωὴ ἀπλῶς ἢ πρώτη· οὐδὲ ἄρα οὐσία πολλῷ μειζόνως, ἀλλ' οἶον οὐσία καὶ οἶον ζωὴ, πάντα δὲ νοῦς, καὶ νοῦ πάντα, πρὸ δὲ τοῦ νοῦ ἢ ὡς ἀληθῶς ἐστὶ ζωὴ, μόνον οὔσα ζωὴ καὶ οὐ πρὸς τοῦτο καὶ εἶδος, οὐδὲ περιγεγραμμένη κατὰ τὴν εἰς ἑαυτὴν ἐπιστροφήν, ἀλλὰ ἀναχεομένη κρειττόνως ἢ κατὰ ἐπιστροφήν· καὶ ταύτης δὲ ἔτι πρεσβύτερα ἡ οὐσία, οὐδὲ χύσεώς τινος ἀνασχομένη, οὐδὲ τῆς ἄνω ἢ κάτω ῥοῆς, ἀλλὰ βεβαιότατα δὴ συμπαγεῖσα παντελῶς ἐν τῷ ἀδιακρίτῳ καὶ οὐδὲ πρὸς ζωὴν οὐδὲ πρὸς νοῦν διακριθεῖσα, οὐδὲ πρὸς ἄλλο τι τῶν ἀπ' αὐτῆς προελθόντων· οὐδὲ γὰρ ἡ ζωὴ διακέκριται ἀπὸ τῶν μετ' αὐτήν, ἀλλ' οὕτως ἔχει καὶ πρὸς ταῦτα ἑκάτερα, ὡς τὴν μὲν ζωὴν διακρίνεσθαι μόνον, τὴν δὲ οὐσίαν ἐν τῷ ἀδιακρίτῳ μένουσαν αὐτῷ τούτῳ μόνῳ τῶν μενόντων διενεγκεῖν.

1.298 Ταῦτα μὲν οὖν διώρισταί που καὶ πρότερον. Τὰ δὲ νῦν πρὸς τὴν ἀπορίαν, ὅταν οὐσίαν καὶ ζωὴν καὶ νοῦν ἢ γνῶσιν θεωρῶμεν, ἀντιδιηρημένα πρὸς ἄλληλα τὰ εἰδητικά αὐτῶν ὀρῶμεν ἰδιώματα, καὶ ὡς εἶδη τρία λαμβάνομεν, ὅμοιον εἰ καὶ τὸ ἐν λάβοι τις τὸ εἰδητικὸν ἢ τὸ ὄν, ἢ τὸ πέρας ἢ τὸ ἄπειρον, οὐ τὰς πρώτας ἀρχάς, ἀλλὰ μέρη ἄττα διειλημμένα, ταῖς ἀρχαῖς ὁμώνυμα, ἀφ' ὧν καὶ τὰς ἀρχὰς ὀνομάζομεν φύσει οὔσας ἀνωνύμους οὕτω γοῦν, οἶμαι, καὶ οὐσίαν καὶ

ζωὴν καὶ γνῶσιν ἐννοούμενοι πάσας εἰδητικὰς καὶ διὰ τοῦτο ὀνομάζεσθαι πεφυκυίας ἢ ὀρίζεσθαι. Ἴσως δὲ οὐδὲ τὰς ἀκινήτους, ἀλλὰ τινὰς αὐτοκινήτους ἢ τυχὸν ἴσως ἑτεροκινήτους καὶ δοξαστὰς οἰόμεθα δεῖν κατὰ ταύτας ἐννοεῖν τε καὶ ὀρίζεσθαι καὶ ἐκεῖνας, ἀλλ' οὐ μόνον ὀνομάζειν ὁμωνύμως ἐκεῖνας καὶ παρενδεῖκνυσθαι κατὰ ἀναλογίαν μᾶλλον ἀπὸ τῶν εἰδητικῶν τὰς ὑπερειδέους. Ὅπερ τοίνυν ἡ οὐσία αὕτη πρὸς τὴν ζωὴν ταύτην, καὶ ἡ ζωὴ πρὸς τὴν γνῶσιν, τοῦτό ἐστιν ἐν ταῖς πρώταις ὑποστάσεσιν τὸ πάντῃ εἰς διάκρισιν ἀκίνητον πρὸς τὸ κινούμενον εἰς αὐτήν, καὶ τοῦτο πρὸς τὸ κεκινημένον. Ἔστι δὲ τὸ μὲν κεκινημένον εἰς διάκρισιν ὁ ἀπλῶς νοῦς, τὸ δὲ κινούμενον ἡ ἀπλῶς ζωὴ, τὸ δὲ ἀκίνητον εἰς ταύτην ἡ ἀπλῶς οὐσία· καὶ ὁ μὲν ἀπλῶς νοῦς καὶ τὸ ἀπλῶς εἶδος ταυτόν, ἡ δὲ ἀπλῶς ζωὴ καὶ ἡ εἰδητικὴ οὐ ταυτόν· ὑπερείδεος γὰρ ἡ ἀπλῶς ζωὴ, ἡ δὲ οὐσία ἀπλῶς ὑπὲρ τὴν εἰδητικὴν οὐσίαν καὶ ὑπὲρ τὴν ζωτικὴν· διόπερ ἀπλῶς ὥστε ἀπὸ τῶν νῦν διηρημένων ἔχομεν ἀληθέστερον διορίζεσθαι τὴν ἀπλῶς ἐκάστην, καὶ τὴν τινὰ μετὰ τὴν ἀπλῶς. Μηδεὶς οὖν ἀξιούτω κατὰ τὰς τινὰς καὶ τῇ ἀναλογίᾳ χαρακτηριζομένας εἶναι τὰς ἀπλῶς καὶ τῇ ἑαυτῶν ἀληθείᾳ συνούσας, μηδὲ ἀπὸ τῶν προχειροτέρων ἐννοιῶν ἀναγέσθω πρὸς τὸν ὑπερφυέστερον τρόπον πάσης συνηθείας, ἀλλ' οὐσίαν ἀκουέτω λεγόντων ἡμῶν καὶ ζωὴν, καὶ μέντοι καὶ νοῦν τὸν ὡς ἀληθῶς κατὰ ἔνδειξιν ἀπὸ τῶν συνηθῶν τῆς ἐν ἀβάτοις μενούσης καὶ πόρρωθεν ἡμῖν ὑπονοουμένης φύσεως ἀληθὲς δὲ ὅμως καὶ εἰς ἄκρον ἤκον θεωρίας καὶ τὰ τρία ἐν ἐκάστῳ ὁρᾶν, διὰ τὸ πάντα ἕκαστον εἶναι, διπλασιάζοντας εἰς τὸ ἄνω τὴν ἀναλογίαν, καὶ τοῖς ἐνδεδειγμένοις πρότερον χρωμένους εἰς ἄλλων ἔνδειξιν ἀκριβεστέρων.

1.299 Ἀλλὰ πρὸς μὲν τὴν τελευταίαν τῶν ἀποριῶν καὶ ταῦτα ἴσως ἱκανά, καὶ μετὰ ταῦτα, ἐὰν δέη, πάλιν ἐροῦμέν τι πρὸς αὐτήν· δεήσει δὲ πάντως, ὅταν ζητῶμεν τὸ αὐτόζων ὅπου ἀποθετόν, ὑπονοεῖν δὲ ἔξεστιν καὶ ἀπὸ τῶν προκειμένων ὅτι διακορὲς ὃν τῆς ζωῆς καὶ δευτέραν μετ' αὐτὴν ἔχον τάξιν, ἀνάλογον ἐκείνῃ ταχθήσεται πανταχοῦ, ὡς μέντοι τὸ πρῶτον παράδειγμα. Φέρε δὲ νῦν καὶ τὰς ἄλλας, εἴ τι λέγουσιν ὑγιεῖς ἢ σαθρόν, ἀνασκεψόμεθα. Αὐτίκα ἀριθμὸν οὐ φήσομεν εἶναι ἐν τῷ νοητῷ, οὐδὲ ἐξ ὁμοειδῶν, οὐδὲ ἐξ ἀνομοειδῶν· οὐδὲ γὰρ ὅλως ἡ τοῦ διωρισμένου φύσις ἐστὶν ἐκεῖ· οὐδὲ γὰρ ἡ τοῦ συνεχοῦς, οὐδὲ διαφορὰ τις, οὐδὲ ἑτερότης, οὐδὲ διάκρισις ἐν γὰρ τῷ ἀπλῶς ἡνωμένῳ. Τίς οὖν ἡ ὑμνουμένη ἐννεὰς ἐν τῷ νοητῷ; ἢ μόνον τελειότητα σημαίνει παντελῆ τῆς ἐκεῖ τριάδος, ἣν οὐ δυνάμενοι συναιρεῖν τῷ λογισμῷ τριχῇ τὴν τριάδα δίσταμεν, τὸ πανταχῇ τέλειον αὐτῆς, καὶ τὸ πάντων περιεκτικὸν καὶ παντὸς πλήθους ἐξηγούμενον, καὶ πάσης τριάδος τῆς ὅπου ποτὲ καὶ ὅπως ὑφεστώσης γεννητικόν, καὶ τὸ πάσης προόδου τῆς ἐπ' ἔσχατον ἡγεμονοῦν, καὶ τὸ ἀκράτητον τῆς γονίμου δυνάμεως, καὶ πάντα μᾶλλον ὅσα τοιαῦτα· μᾶλλον δὲ τὸ ἡνωμένον τῶν τοιούτων ἀπάντων νοημάτων ἐν μετανόημα, καὶ τοῦτο κατὰ μόνην ἔνδειξιν βουλόμενοι περὶ τῆς τριάδος ἐκείνης ἐννοεῖν. Τίς οὖν αὕτη ἡ τριάς; οὐ τρεῖς μονάδες, ὡς φησιν καὶ ὁ Ἰάμβλιχος, ἀλλὰ μόνον τὸ εἶδος αἴθλον ἄνευ τῶν μονάδων ὀρώμενον· οὐ μέντοι οὐδὲ τὸ εἶδος (τίς γὰρ ἂν εἴη περιγραφὴ ἐν τῷ ἡνωμένῳ;) ἀλλὰ τὸ ἐν αὐτό, ὅπερ ἄνθος ἐστὶ τοῦ εἶδους· ἀλλὰ γὰρ οὐδὲ τοῦτο τὸ ἐν, ὃ πέφυκεν ἐπανθεῖν ἐνὶ τῶν εἰδῶν, οἷον τῇ τριάδι, οὐδέ γε ὃ πᾶσιν ὁμοῦ τοῖς εἶδεσι· τοῦ γὰρ διακεκριμένου ἐνὸς τοῦτό ἐστιν, ὥστε οὐδὲ ὃ τοῦ διακρινομένου ἐστὶν εἴη ἂν τῆς ἀδιακρίτου τριάδος τὸ ἐν.

1.300 Ἀλλὰ σημαίνει πάλιν ἡ τριάς τοῦ ἡνωμένου τὴν ἀρχὴν καὶ τὸ μέσον καὶ τὴν τελευτήν, ἀλλ' ἡνωμένα καὶ ταῦτα. Ἔτι δὲ τὸ μὲν ἐν ἀπλῶς οὐκ ἦν ἀριθμητικόν, ἀλλ' ἐδήλου τὴν μίαν ἀπλότητα πάντων· καὶ ἡ δυὰς μετὰ τὸ ἐν ἡ ἀόριστος λεγομένη οὐκ ἦν ἐπὶ δυοῖν, μονάδων δυάς, ἀλλ' ἡ πάντων γεννητικὴ τοῦ ἐνὸς αἰτία δι' αὐτῆς ἐδηλοῦτο, καὶ ἦν κατὰ ἄμφω πατὴρ πάντα γεννᾶν δυνάμενος, καὶ δὴ ἐκ τρίτων τὸ ἡνωμένον οἷον ἀπὸ δυνάμεως ἐνέργεια προελθοῦσα· καὶ ἀπὸ μονάδος ἄρα τοιαύτης καὶ δυάδος τοιαύτης ὑπέστη τριάς κατὰ φύσιν ἔχουσα τὸ

ἡνωμένον, δυάς γε οὖσα πρὸς τὸ ἐν ἐπεστραμμένη, καὶ διὰ τοῦτο νοῦς πατρικός. Ἀλλὰ ταῦτα λέγοντες τρία ποιοῦμεν; ἢ ὁ πατήρ ἐστι, δυνάμενός τε καὶ γεννῶν ἅπαντα μεθ' ἑαυτόν, αὐτὴ ὅλη τριάς· μονὰς ἄρα ἢ τριάς, καὶ μονὰς οὐκ ἀριθμοῦ ἀρχή, ἀλλ' αἰτία μονάδος τε καὶ ἀριθμοῦ παντός, οὐδὲ ἐν περιγραφῇ τινι οἶον εἶδος μεμονωμένον, ἀλλὰ μονοειδὴς τῶν πάντων ἀπλότης. Ταῦτ' οὖν τὰ τρία ἢ ἕτερα; καὶ τριάς ἢ μονάς; ἢ οὐδὲν τούτων κατὰ γε ἀλήθειαν· οὐδὲν γάρ ἐστιν ἐκεῖ τῶν τοιούτων, οὐ ταυτότης, οὐχ ἑτερότης, οὐ τριάς, οὐ μονὰς ἢ πρὸς τριάδα ἀντικειμένη· οὐδεμία γὰρ ἀντίθεσις ἐν τῷ νοητῷ. Ἄρα οὖν τὸ ἡνωμένον, ὅπερ τὸ ἓν; ἢ τὸ ἓν, ὅπερ τὰ πολλά; ἢ τὰ πολλά, ὅπερ τὸ ἡνωμένον; οὐ δητὰ φήσω. Πῶς οὖν οὐ τρία τὰ πάντα; ὅτι οὐδὲν ἦττον· καὶ ἐν γὰρ πολλά, καὶ πολλά πάντα, οὐδὲν ἄλλο καὶ ἄλλο λέγομεν. Τὸ γὰρ ἐν οὐκ ιδιότης μία, ἀλλὰ τοιοῦτον οἶον πάντα, καὶ τὰ πάντα οὐ πάντα οὕτως, ἀλλ' ὡς ἓν, καὶ τὰ πολλά οὕτως, ὅτι καὶ τὸ ἐν οὐχ ἓν, καὶ τὰ πάντα πολλά ἐστιν ὠρισμένα.

1.301 Καὶ γὰρ εἰ πρότερον τὰ πάντα τὴν δευτέραν ἐλέγομεν σημαίνειν ἀρχὴν τὰ πάντα οὖσαν τοῦ ἑνός, ἀλλὰ νῦν μικρὸν μεταθέντες ἄμεινον ἐροῦμεν οὐ ταῦτ' εἶναι πάντα καὶ πολλά, ἀλλὰ τὰ πολλά προσλαβόντα ὅρον πάντα ἐγένετο· τὰ πολλά γὰρ ἔτι ἢ πολλά ἄπειρά ἐστιν. Οὐκοῦν ἐν μὲν ὁ πατήρ, πολλά δὲ ἢ τοῦ ἑνός ἀόριστος δύναμις, πάντα δὲ ὁ νοῦς τοῦ πατρός. Ἔτι πάντα ἦν τὰ πολλά ἐνὶ ὠρισμένα κατ' ἐπιστροφὴν· καὶ ὁρᾷς ὅτι τὰ πολλά φύσει μεταξὺ τοῦ ἑνός καὶ τῶν πάντων· καὶ τὸ μὲν ἐν ἀπλότης μόνον, τὰ πάντα ὁμοῦ πάντων ἔνωσις κατὰ τὸ ἡνωμένον ἄρα συνέστη ὁ νοῦς· καὶ ὡς ἐν τῷ νοερῷ κατὰ εἶδος ἅπαντα περιγράφεται, οὕτως ἐν τῷ ἡνωμένῳ κατ' ἐν πάντα συνήρηται ἀπεριγράφως. Μονὰς οὖν ἢ φύσις αὕτη, ἀπλῆ οὖσα καὶ πολλά· παμπόλλων γὰρ καὶ ἀπείρων ἢ ἀπλότης περιεκτική, καὶ ἔτι μέντοι πάντα, ὅτι τὰ πολλά αὐτῆς ὠρίσται τῷ ἐνί, ἐπειδὴ καὶ ἦν τοῦ ἑνός. Ἄρα οὖν μονὰς μὲν τῷ ὑποκειμένῳ, τρία δὲ ἔχουσα ιδιώματα; ἡμεῖς δὲ διορίζομεν οὐ δυνάμενοι συνελεῖν ἐν πράγματι τῶν τριῶν συναιρετικόν· οὕτω γὰρ καὶ τὰ ἄλλα βουλόμενοι ὀρίζεσθαι πολλά λέγομεν ἀνθ' ἑνός, ἀντὶ τοῦ στοιχειωτοῦ τὰ στοιχεῖα περιτρέχοντες. Ὡς δὲ ἐπ' ἐκείνων τὸ πρὸ τῶν στοιχείων ἢ τοῖς στοιχείοις ἐπιγιγνόμενον εἶδος ἀξιοῦμεν θεωρεῖν, ἀναγομένους ἐπ' αὐτὸ ἀπὸ τῶν στοιχείων, οὕτω καὶ ἐνταῦθα πολλῷ μειζρόνως ἀφετέον τὰ διωρισμένα ιδιώματα, καὶ ἀνακτέον ἐπὶ μίαν φύσιν ἀπλῆν, ἀφ' ἧς ὁ τούτων μερισμὸς κατωτέρω μερίζεται. Τὸ οὖν κοινὸν τῶν τριῶν ὡς τριάδος νοεῖσθω κατὰ τὸ ἐν τῆς τριάδος, οὐ τῆς ἀριθμητικῆς, ἀλλ' ἐκείνης ὅλης, ἣν ἀρτίως ὑπεσθησάμεθα τῷ λόγῳ τριάδα ἀρχῶν τῶν ὑπερτάτων, ἐπεὶ καὶ ἡ μονὰς οὐκ ἦν ἀριθμητική, ἀλλὰ πάντων μονάς, ἐν ἧ τὰ πάντα προεὶληπται, ὥσπερ ἐν τῇ μονάδι πᾶς ἀριθμὸς ἀπλῶς δὲ εἰπεῖν, καθάπερ τοῖς εἰδητικοῖς χρώμεθα εἰς ἔνδειξιν τῶν ὑπερειδέων, οὕτω καὶ τοῖς ἀριθμητικοῖς ιδιώμασιν ὡς συμβόλοις τῶν ἀναρίθμων καὶ παντάπασις ἀδιορίστων, ἐπεὶ καὶ ἄλλην πρὸς ἔμφασιν ὧν λέγειν βουλόμεθα. Καὶ εἰ μὴ δυνάμεθα λέγειν, ἐκείνην παραληπτέον, ὡς τὸ ἐν μὲν ἐστὶ κέντρον ἀπάντων, ἢ δὲ ἀπὸ τοῦ κέντρου διάστασις ἢ δευτέρα ἀρχή, ῥύσις οὖσα τοῦ κέντρου, τὸ δὲ περίξ καὶ ἡ ἐσχάτη περιφέρεια μετὰ τὴν διάστασιν ἐπιστροφή τις οὖσα πρὸς τὸ κέντρον, ὁ νοῦς ὁ πατρικός, κύκλος δὲ τὸ σύμπαν εἷς, ἢ σφαῖραν εἰπεῖν προσφύεστερον.

1.302 Καὶ δηλὸν ὅτι οὐκ εἶδος, ἀλλὰ παντὸς εἶδους ἐνοειδεστέρα φύσις. Καὶ τί πλέον εἴποι ἄν τις αὐτοῦ τοῦ ἑνός; τοῦτο γὰρ εἰδοποιεῖ τὸν αὔλον κύκλον ἐκεῖνον· ὅλως δὲ φάναι, μὴ ἐπὶ δακτύλων ἀριθμῶμεν τὸ νοητόν, μηδὲ διωρισμέναις ἐννοίαις αὐτοῦ ἀπτῶμεθα, ἀλλὰ πάντα συνελόντες ὁμοῦ νοήματα, καὶ μύσαντες, τὸ ἐν καὶ μέγιστον ὄμμα ἀνοίξαντες τῆς ψυχῆς, ᾧ καθορᾶται διακρινόμενον οὐδέν· οὐδὲ γὰρ αὐτὸ τῷ ὄντι τὸ ἓν, μόνον δὲ τὸ ἡνωμένον, οὐδὲ τοῦτο ὅπερ ἀντίκειται τῷ διακρινόμενῳ, ἀλλ' ὃ καὶ τοῦτο συνήρηκεν· τοιούτῳ οὖν ὁματι ἐκεῖσε βλέποντες εἰ καὶ πόρρωθεν καὶ οἶον ἀπὸ τῶν ἐσχάτων ὅμως ὁψώμεθα τὸ νοητόν, ὃ τι δὴ ἐστὶ πάντῃ ἀδιάκριτον καὶ πάντῃ ἀνάριθμον, πλὴν ὅτι καί, οὕτως ἔχοντος, ἐν ἡμῖν φαντασθήσεται, εἰ χρὴ οὕτω φάναι, τὸ μὲν ἀπλότης αὐτοῦ, τὸ δὲ πολλότης, τὸ δὲ παντότης ἐν

γὰρ πολλὰ πάντα τὸ νοητὸν ἐστίν, ὡς τριχῇ διεξοδεῦσαι τὴν μίαν φύσιν. Καὶ πῶς μία φύσις τὸ ἓν καὶ τὰ πολλά; ὅτι τὸ πολλὰ τὸ ἀπειροδύναμόν ἐστι τοῦ ἑνός. Πῶς δὲ ἓν καὶ πάντα; ὅτι τὰ πάντα ἐνέργεια παντοῦχός ἐστι τοῦ ἑνός. Οὐ μὴν οὐδὲ ἐνέργειαν ῥητέον ὡς ἐκτένειαν τῆς δυνάμεως εἰς τὸ ἐκτός, οὐδὲ δύναμιν ὡς ἐκτένειαν τῆς ὑπάρξεως εἴσω μένουσαν, ἀλλὰ πάλιν ὡς τρία εἰπεῖν ἀνθ' ἑνός. Ἐν γὰρ οὐδὲν ὄνομα ἀρέσκει πρὸς τὴν ἐκείνων δήλωσιν, ὡς διεμαρτυρούμεθα πολλάκις. Ἄρα οὖν ἀδιάφορα; ποῦ δὲ τοῦτο, ῥάδιον ὑπονοεῖν· τρεῖς γὰρ καὶ ἑξῆς ἀλλήλαις εἶναι λέγομεν τὰς ἀρχάς, πατέρα καὶ δύναμιν καὶ νοῦν πατρικόν· ἀλλ' αὗται μὲν οὐκ εἰσὶ κατ' ἀλήθειαν, οὔτε μία, οὔτε τρεῖς, οὔτε μία ἅμα καὶ τρεῖς, ὅφ' ἡμῶν δὲ ἀνάγκη δηλοῦσθαι αὐτὰς διὰ τῶν τοιούτων ὀνομάτων καὶ νοημάτων, πενία τῶν ἐκείναις προσηκόντων, μᾶλλον δὲ προθυμία τῶν οὐδὲν προσηκόντων αὐταῖς δηλωμάτων. Ὡς περ γὰρ ἓν καλοῦμεν καὶ πολλὰ καὶ πάντα, καὶ πατέρα καὶ δύναμιν καὶ νοῦν πατρικόν, καὶ αὖ πέρας καὶ ἄπειρον καὶ μικτόν, οὕτω δὴ καὶ μονάδα καὶ δυάδα ἀόριστον καὶ τριάδα, καὶ πατρίδα ἐξ ἀμφοῖν τούτοις συνεστῶσαν.

1.303 Καὶ ὡς ἐκεῖνα, οὕτω καὶ ταῦτα, διακαθαίροντες ἡμῶν τὰς ἐννοίας, εἰς ὅσον δυνατόν, ἀποδοκιμάζομεν ἀρμόττειν ἐκείνοις τοῖς πράγμασιν. Λεγέσθω τοίνυν, ἢ δυνατόν, ἢ νοητὴ τριάς, οὕτω τριάς, ὡς τὸ ἓν τῆς τριάδος, καὶ τριάδος ἐκείνης τῆς ἐκ τῶν πρώτων τριῶν ἀρχῶν συνεστάναι δοκούσης. Περὶ μὲν δὲ τῆς ἐνώσεως ἐκείνης οὐκ ἂν φθάνωμέν τι πλησίον λέγοντες. Περὶ δὲ τάξεως τῶν τριῶν τριάδων, εἴ τις τὴν εἰρημένην ταύτην τριάδα στήσας κατὰ τὸ ἓν τῆς νοητῆς ὡς ἂν γένοιτο τριάδος, ἴδοι καὶ τὸ ἓν τοῦτο παντελὲς ὄν, καὶ πάντῃ ἑαυτοῦ τριαδικὸν ὑφεστώς, ὡς καὶ ἐν ἐκάστη τῶν τριῶν μονάδων ἐνόντος τοῦ τριαδικοῦ. Καὶ γὰρ ἐν τοῖς ἀριθμοῖς αἱ ἐκάστου μονάδες οὐκ εἰσὶν ἀδιάφοροι πρὸς τὰς τῶν ἄλλων, ἀλλ' αἱ μὲν τῆς τριάδος τριαδικαί πως, αἱ δὲ τῆς τετράδος τετραδικαί. Εἴ τις, ὅπερ ἔφην, καὶ τῆς παμμεγέθους ἐκείνης τριάδος τοιαύτας ὑπολάβοι τὰς μονάδας, ὡς εἶναι καὶ ταύτας οὐχ ἀπλῶς μονάδας, ἀλλὰ τριάδος μονάδας ἰδιοτρόπους, τάχα ἂν ἐν τῷ ἐνὶ τῷ τῆς τριάδος ἐκείνης περιλάβοι καὶ τὴν ὅλην τοῦ νοητοῦ πρόοδον εἰς τριάδας τρεῖς, οὐδὲ οὕτως ἀφισταμένην τῆς οἰκείας ἐνώσεως. Καίτοι οὕτω γε οὔτε τὸ ἡνωμένον ἔσται πρὸ τοῦ ἑνὸς τοῦ δευτέρου τὸ πρότερον, ὥς περ ἐδόκει ἀπορεῖν ὁ λόγος· ἔξει γὰρ ἐκάστη μονὰς ἐν τῇ ἑαυτῆς τάξει τὸ τριαδικόν, ἐφ' ἑαυτῆς οὔσα· φανεῖται γὰρ τὸ ἓν πρὸ τῶν ἄλλων τριαδικόν, καὶ τὰ πολλὰ δεύτερον, καὶ τρίτον ἐπὶ τούτοις τὸ ἡνωμένον· καὶ ὅλος μὲν ὁ πατήρ ὅλῳ τῷ νῷ συνταχθήσεται διὰ μέσης ὅλης τῆς δυνάμεως, ὁ εἷς διὰ μιᾶς τῷ ἐνὶ, πάλιν δὲ ὁ τριπλοῦς τῷ τριπλῷ διὰ τῆς τριπλῆς. Οὐδὲ δὴ τὸ ἡνωμένον διασπασθήσεται ἀφ' ἑαυτοῦ εἰς τρεῖς μονάδας· μένει γὰρ ἡνωμένον ὡσαύτως, καὶ εἰ προφῆνειεν ἐν ἑαυτῷ τὸ τριαδικὸν ἡνωμένον, πολλῷ μειζόνως τὸ ἓν μείνειεν τριουχόν, καὶ ἡ δύναμις ὁμοίως, εἰ καὶ τριφυῆς ἐκφανεῖται. Καὶ πῶς τὸ ἓν ἔσται τριπλοῦν; ἢ ὅτι ἓν ὄν, ὅμως ἀρκεῖ πρὸς τὸ τριπλοῦν τοῦ ἡνωμένου· τοῦτο μὲν γὰρ ἔστω τριπλοῦν ἡνωμένην, ὡς εἴρηται, τινὰ τριπλόην· τὸ δὲ ἓν ἐπιστρέφει πρὸς ἑαυτὸ τήνδε τὴν τριπλόην, ὥστε τὸ ἓν κατὰ τὸ ἓν ἔχει τὸ τριπλοῦν ἐμφαινόμενον. Καὶ δὴ καὶ ἡ δύναμις, ἅτε δυὰς οὔσα τῷ μὲν ἐνὶ συμφερομένη, ἐνοειδὴς γίγνεται, τῷ δὲ ἡνωμένῳ, τριπλῇ συμφαντάζεται. Δυὰς ἄρα ἐστὶν ἐν μέσῳ τοῦ ἐνὸς καὶ τῆς τριάδος· τὸ γὰρ τοι ἡνωμένον ὡς τρίτον κατὰ φύσιν ἐστὶ τριάς, τὰ δὲ πρὸ αὐτοῦ ὑπερφυέστερον τρόπον.

1.304 Οὐκ ἄρα θαυμαστὸν οὐδὲ χαλεπὸν ἐννοῆσαι τὸ ἓν οὕτω γε τριαδιζόμενον, οὐχ ὅτι ἀριθμεῖται οὐδὲ διορίζεται, ἀλλ' ὅτι προεῖληφεν ἐν ἑαυτῷ τὴν τοῦ ἡνωμένου τριπλόην, καὶ ὅτι ἓν ἐστὶν ὡς ἐν τριάδι τῇ ὅλῃ τριαδικόν, ἢ ὅπερ ἂν τις ἔχοι τοιοῦτον ἐννοεῖν, ἐννοεῖτω μᾶλλον ἢ διάκρισιν τοῦ ἑνός, εἰ μὴ ἄρα καὶ ὑπόβασίν τινα ἀπ' αὐτοῦ συμμετρώτερον ὑποθέσθαι, ὡς εἶναι καὶ ἕνα πατέρα καὶ τρεῖς, τὸν αὐτὸν ἕνα καὶ τρίμορφον, μᾶλλον δὲ ἕνα μὲν, ὑποφαίνοντα δέ τι καὶ τριαδικόν, λέγω δὲ οὐ τὸ τριχῇ μεριζόμενον, ἀλλὰ τὸ ἀμέριστον ἐν τῇ τριάδος. Ἀλλ' εἰ

τριαδικὸν τὸ ἓν, πῶς ἀπλῶς ἔν; ἢ πόρει γὰρ καὶ τοῦτο πρότερον δικαίως ὁ λόγος; ἢ τὸ ἓν ἀπλῶς ὑποθέμενοι καὶ τὰ πολλὰ ἀπλῶς καὶ τὰ πάντα ἀπλῶς κατὰ τὸ ἡνωμένον, ἐκ τούτων δὴ τῶν ἀπλῶς μονάδων ἐποιοῦμεν, ὡς ἐδοκοῦμεν, τριάδα τὴν ἀπλῶς, ὥστε καὶ τὸ τριαδικὸν τοῦ ἐνὸς ἀπλῶς ἐστὶ, καθ' ὅσον τὸ ἀπλῶς ἔν τὴν ὅλην τριάδα ἐκείνην προείληφε καὶ οἶον ἐτέλεσεν εἰς αὐτὴν καὶ συνηριθμήθη ταῖς ἄλλαις ἀπλῶς ἀρχαῖς, ὡς πρώτη ἀρχὴ δευτέρας καὶ τρίτης ἐξηγουμένη. Ἔστω γὰρ τὸ ἀπλῶς ἔν τῷ ὄντι τὸ ἀνάρητον, καὶ εἰ χρή φάναι σαφέστερον, ἀτρίαστον καὶ ἀμονάδιστον· οὐδὲ γὰρ μοναδικόν ἐστιν, ὅτε γε μὴδὲ ἓν κατὰ ἀλήθειαν, κατὰ δὲ ἔνδειξιν λέγεται μόνην· τοιοῦτον δὲ καὶ τὸ ἀπλῶς ἡνωμένον, ἀλλὰ καὶ ἐν μέσῳ τὰ πολλὰ τούτων ἐστὶ τὸν ἀπλῶς λεγόμενον τρόπον ἄνευ παντὸς διορισμοῦ καὶ πάσης προσθήκης. Τρία μὲν οὖν οὐκέτι κλητέον αὐτά, παθόντα αὐτοῖς τὸ εἶναι τρισίν, οὐδενὸς ἄλλου πεφηνότος ἐκεῖ. Πλὴν ἡμεῖς γε ἀνθρωπίνως διαλεγόμενοι περὶ τῶν ὑπερθειοτάτων ἀρχῶν οὐκ ἔχομεν ἄλλως οὔτε ἐννοεῖν οὔτε ὀνομάζειν ἢ οὕτως ὡς ἀναγκαζόμεθα χρῆσθαι τοῖς λόγοις ὑπὲρ τῶν εἰς τὰ ἐπέκεινα ἀνεχόντων τοῦ παντὸς καὶ ζωῆς καὶ οὐσίας πραγμάτων, ἐπεὶ καὶ οἱ θεοὶ οὐχ οἷα νοοῦσιν, οὐδὲ ὡς, οὕτω καὶ τοιαῦτα περὶ τούτων, ἢ καὶ περὶ ἄλλων διδάσκουσιν ἡμᾶς ἐνίοτε καὶ ἐνίους, ἀλλ' ὥσπερ Αἰγυπτίοις ἢ Σύροις ἢ Ἑλλήσι διαλέγονται χρώμενοι τῇ οἰκείᾳ ἐκείνων φωνῇ, ἢ μάτην ἂν ἐφθέγγοντο πρὸς αὐτούς, οὕτω καὶ ἀνθρώποις τὰ οἰκεία παραδοῦναι ἐσπουδακότες, ἀνθρωπίνῃ διαλέκτῳ χρῆσονται δικαίως.

1.305 Αὕτη δὲ σύγκειται οὐ μόνον ἐκ τοιῶνδε ῥημάτων καὶ ὀνομάτων, ἀλλὰ καὶ ἐκ νοημάτων τούτοις ἀναλογούντων καὶ προσαρμοττόντων. Εἰ τοίνυν καὶ παραλλάττομεν τῆς ἀληθείας ἐκείνης διερευνώμενοι τὸν νοητὸν βυθόν, ὅσος καὶ οἶός ἐστι, καὶ παραφερόμεθα πρὸς τὰ κάτω καὶ μεριστά, συνεπισπώμενοι ἢ συγκατασπώμενοι τῇ ἀνάγκῃ τῆς μικροπρεποῦς ἡμῶν οὐδενείας ἀνασχέσθαι, ὅμως δεῖ τῆς παραφορᾶς καὶ τῆς παραλλάξεως· ἄλλως μὲν γὰρ οὐκ ἔστιν, ὡς νῦν ἔχομεν ἔχοντα, ἐννοεῖν περὶ αὐτῶν, ἀγαπητέον δὲ καὶ πόρρωθεν καὶ μόλις καὶ ἀμυδρότατά πη παραπτεῖσθαι ἢ παρυπονοεῖν τι ἵχνος οἶον ἀστράπτου ἐξαίφνης περὶ τοῖς ἡμετέροις ὅμμασιν, κἂν αὐτόθεν ποθὲν ἐγείρηται ἀπὸ τῆς ψυχῆς ἢ ἀστραπή, μικρὰ μὲν οὔσα καὶ οὐ πάνυ λάμπουσα, δεῖγμα δὲ ὅμως ἡμῖν γιγνομένη κατὰ τὸ ἀνάλογον τῆς ὑπερλάμπρου καὶ ὑπερμεγέθους ἐκείνης. Τοσοῦτον δὲ καὶ τοῦδε τοῦ λόγου ἐπαινετέον, ὅτι αὐτὸς ἑαυτὸν ἐκφαλίζει καὶ ὁμολογεῖ δυσωπεῖσθαι καὶ μὴ δύνασθαι ἀντιβλέπειν πρὸς τὸ φῶς ἐκεῖνο τὸ ἡνωμένον καὶ νοητόν. Οὕτως οὖν τὴν τριάδα λέγομεν ἐκεῖ ὡς πλήθος ἀδιάκριτον σημαίνουσιν, καὶ τὴν δυάδα αὖ πάλιν ὡς τοῦ πλήθους αἰτίαν ἐκείνου, καὶ τὴν μονάδα πρὸς ταύταις ὡς τὸ ἓν αὐτό, ὃ τοῦδε τοῦ πλήθους ἐστὶν ἐπέκεινα. Καὶ αὕτη ἐστὶν ἡ πολυύμνητος νοητὴ τριάς, ἣν περιφράζειν ἄλλοτε ἄλλως βουλόμενοι λανθάνομεν αὐτούς, ἔτι ποικιλωτέραν αὐτὴν ἐν τοῖς λόγοις παρατιθέμενοι, καὶ μάλιστα ὅταν αὐτὴν ἐννεάδα ποιῶμεν, τὸ παντελὲς καὶ πάντων ἡγεμονοῦν ἀπὸ τῶν πρώτων ἄχρι τῶν ἐσχάτων ἐκλογιζόμενοι, καὶ ἐν τῷ τρίτῳ ὄντι κατὰ φύσιν τριμόρφῳ, καὶ τὰς πρὸ αὐτοῦ ἀρχὰς ὥσπερ ἐν κατόπτρῳ ὁρῶντες τριαδικὰς φανταζομένας καταλαμβάνουσας αὐτοῦ τὰς τρεῖς πάντη μορφάς, ὥσπερ ἐν τῷ νέφει τρεῖς ἔχοντι διαστάσεις κατοπτρικὰς ἢ μονοειδῆς ἐμφαίνεται τοῦ ἡλίου χροὰ κατὰ τὴν ἰνδαλλομένην πολύχρωμον ἵριν. Τοιγαροῦν καὶ Σωκράτης ἐν τῷ Φιλήβῳ πρὸς τὸ ἓν ἐκεῖνο μὴ δυνηθεὶς ἀντωπῆσαι, διὰ τριάδος αὐτὸ παρεδήλωσεν τῆς ἐν προθύροις αὐτοῦ τεταγμένης, ὡς φησι, πάντως ὅτι ἡνωμένῳ κατιδὼν μαρμαίρουσαν τὴν τριάδα κατὰ τὴν μίαν αὐγὴν τῆς ἐνάδος· ὅλως δὲ ὡς τὰ ἄλλα, καὶ τὴν τριάδα κατὰ ἔνδειξιν ἐκεῖ ἀνάγομεν.

1.306 Καὶ ὡς ἡ πρώτη ἀρχὴ μονάς, καὶ ἡ δευτέρα δυὰς ἀόριστος, ἡ δὲ τρίτη τριάς, ὅτι αὕτη μὲν κατὰ ἐπιστροφὴν, ἡ δὲ πρὸ αὐτῆς κατὰ μόνην ἐθεωρεῖτο, οὕτω καὶ ἡ ὅλη ἀπὸ τούτων συγκεκλιμένη τριάς οὐκ ἐκ μονάδων ἐστίν, ὡς δοκεῖ, τριῶν, ἀλλ' ὅτι μία ἐστὶν ἔνωσις παντελῆς ἡ αὐτὴ μένουσα καὶ προϊοῦσα καὶ ἐπιστρεφομένη, οὐδὲ ταῦτα ὡς τρία ἄττα, ἀλλ' ὡς ἓν πρὸ τῶν τριῶν

ἄχρι τῶν ἐσχάτων ἐκλογιζόμενοι, καὶ ἐν τῷ τρίτῳ ὄντι κατὰ φύσιν τριμόρφῳ, καὶ τὰς πρὸ αὐτοῦ ἀρχὰς τὰ τρία δυνάμενον. Τρεῖς οὖν οἱ πατέρες, ἢ εἷς; ἢ οὔτε τὸ εἷς ὑπὲρ πᾶσαν τριάδα· ὥστε καὶ ὑπὲρ τὸ ἐν ἅπαν ὃ πρὸς ταῦτα ἀντιδιαστελλόμεθα ὡς ἐν πρὸς δύο καὶ τρία· καὶ δύνاميς ἄρα οὔτε μία, οὔτε τρεῖς, καὶ νόες οἱ κατὰ τὸ ἡνωμένον ὁμοίως· οὐδὲ γὰρ ἐν τῷ ἡνωμένῳ τὸ ἐν καὶ τὰ δύο καὶ τὰ τρία διώρισται, ἀλλ' ὥσπερ ὑπὲρ πάντα διορισμὸν τὰ ἐκεῖ, οὕτω καὶ ὑπὲρ τὸν πάντων πρεσβύτατον· οὗτος δέ ἐστιν ὁ γε ἐνὸς καὶ δυεῖν καὶ τριῶν. Ἀλλ' εἰ καὶ οὕτως ἔχοι ὥσπερ ἔχει κατὰ ἀλήθειαν ἐκείνη ἡ φύσις, ὅμως ἀνάγωμεν εἰς αὐτὴν σαφηνείας ἕνεκα καὶ συμμετρίας τῆς πρὸς ἀνθρώπους τὰ σεμνότατα τῶν ἀπ' αὐτῆς καὶ μετ' αὐτὴν προελθόντων, οἷον τὸ ἐν, τὰ πολλά, τὸ ἡνωμένον, τὰγαθόν, τὸ πάντων αἴτιον, τὸ πέρας, τὸ ἄπειρον, τὸ μικτόν, ὅσα τε ἄλλα τοιουτότροπα, καὶ δὴ καὶ τοῦ διωρισμένου τὸ παντελὲς καὶ παντελῶς ὑφεστῶτος, ἃ δὴ τριάς ἔχει καὶ ἡ τῆς τριάδος πρόοδος. Ταῦτα δὲ πάντα κατὰ μὲν ὑπόστασιν μετὰ τὸ νοητὸν ὑφέστηκεν, κατὰ δὲ ἔμφασιν ἢ αἰτίαν ἢ ἀναλογίαν ἐν τῷ ἡνωμένῳ· κατὰ δὲ αὐτὴν ἀπ' αὐτοῦ ἀναγομένην εἰς τὰ πολλὰ ἢ πολλὰ μόνον, οὐδὲν δὲ ἄλλο, προέμφασιν ἢ προαιτίαν ἢ προαναλογίαν, ὡς εἴ τις ἐν τῷ πλήθει τῷ πρὸ παντὸς ἀριθμοῦ ἐνίδοι τινὰ ἀδιάρθρωτον, μᾶλλον δὲ καὶ ἀδιάκριτον τῶν ἀριθμῶν προϋπόστασιν, ὡς ἐν τῇ ἀνειδέῳ ὕλῃ τὴν τῶν εἰδῶν. Τρίτῳ δὲ εἰς τὸ ἄνω βήματι ἀπὸ τοῦ χάους ἀνιόντων πολλῶν ἐν τῷ αἰθέρι τῆς πάντων ἀπλότητος ὑπονοήσῃ ταῦτα προειληφθαι, καθόσον αὐτῇ σύνεστι καὶ αὐτῆς ἐστιν ἡ τε χαώδης ἀπειρία καὶ ἡνωμένου ἀδιάκριτος σύμψηξις ἀπάντων. Ἀλλ' ἐπειδὴ καὶ ὅπως οὖν τολμῶμεν τὰ τε ἀνάρηθμα ἀριθμεῖν καὶ τὰ ὑπὲρ πᾶσαν τάξιν ὄντα τάττειν, καὶ τὸν ὑπέркоσμον τῷ ὄντι βυθὸν ὅμως διακοσμεῖν, φέρε νῦν αὐτὰ ταῦτα λέγωμεν, ὅπη καὶ ὅπως ποιητέον.

1.307 Καθάπερ οὖν ὁ νοητὸς κόσμος καὶ νοερὸς ὃ τε ἐπὶ τούτῳ νοερὸς τύχη τὴν πρώτην διηρημένος, ἔπειτα αὐτῶν τριῶν ἕκαστον τμημάτων τριχῇ διελόμενοι κατὰ ἀναλογίαν τῶν μετ' αὐτόν, καὶ ἀπὸ τούτων ἐπ' ἐκεῖνον μετάγοντες τὴν ἔνδειξιν τῆς διακρίσεως, ὅτι ὅσος ἦν ὁ νοερὸς ἐν τῷ διακεκρίσθαι, τοσοῦτος ἐν τῷ διακρίνεσθαι ὁ νοητὸς καὶ νοερὸς, καὶ ὅσος ἐν τῷ διακρίνεσθαι οὗτος, τοσοῦτος ὁ νοητὸς ἐν τῷ ἀδιακρίτῳ ἑαυτοῦ, καὶ οὐδὲν ἦττον, παμπλήρῃ καταστήματι. Οὕτω δὲ οὖν, ὅπερ ἔφην, καὶ ἐν ἐκείνῳ τὸ πανταχοῦ τέλειον θεωροῦντες, εἰς πατέρα καὶ δύναμιν καὶ νοῦν διελόμεθα, καὶ τούτων ἕκαστον τριχῇ πάλιν ἐπιδιείλομεν. Καὶ πῶς; ἄρα γὰρ τὸν μὲν πατέρα εἰς τρεῖς πατέρας, καὶ τὴν δύναμιν εἰς τρεῖς δυνάμεις, καὶ τὸν νοῦν εἰς τρεῖς νόας; ἔπειτα προσηρμόσαμεν καὶ συνετάξαμεν ἕκαστον ἐκάστῳ τῷ οἰκείῳ τὸν οἰκεῖον ὁμοταγῶς; ἢ διερριμμέναι οὕτως ἔσσονται αἱ τριάδες, εἰ ἀπὸ τῆς πρώτης καὶ τῆς δευτέρας καὶ τῆς τρίτης ἐκάστη συνεστήξεται, καὶ οὐκ ἔσται πρώτη ὅλη ἡ τριάς, καὶ ὅλη δευτέρα καὶ ὅλη τρίτη· ἔξει γὰρ ἐκάστη ἀνομοταγῇ καὶ ἀνομοειδῇ. Καὶ δὴ καὶ ἐπὶ τῶν μετὰ ταῦτα κόσμων οὐχ οὕτως· πατρικῆς γὰρ οὔσης ἐν τῷ μέσῳ τῆς ἰυγγικῆς ὅλης φύσεως, καὶ δυναμικῆς τῆς συνοχικῆς, καὶ νοερᾶς τῆς τελεταρχικῆς, οὐ συμπληροῦμεν ἐκάστην τριάδα ἐκ τῶν τριῶν, ἀλλ' ἐκάστην φύσιν ἰδίᾳ τριχῇ διαιρούμεθα κατὰ τὸ εἶδος μέντοι τῆς ὅλης διαιρέσεως· καὶ γὰρ τὴν ἰυγγικὴν εἰς πατέρα καὶ δύναμιν καὶ νοῦν, καὶ τὴν συνοχικὴν εἰς τὰ αὐτά, καὶ τὴν τελεταρχικὴν ὁμοίως. Οὕτως ἄρα καὶ τῆς νοητῆς τριάδος ἐκάστην μονάδα τριχῇ διελώμεθα, οἷον τὴν πατρικὴν εἰς πατέρα καὶ δύναμιν καὶ νοῦν· ὁ γὰρ εἷς οὗτος ὅλος πατήρ, ἢ μὲν καθ' ἑαυτόν, πατήρ μόνον, ἢ δὲ συμφέρεται αὐτῷ ἡ δύναμις, καὶ αὐτὸς ἐπικοινωνεῖ ταύτῃ, τρόπον τινὰ γίγνεται δύναμις, ἢ δὲ τοῦ νοῦ πατήρ καὶ αὐτοῦ ὁ νοῦς ἐστι, ταύτῃ γίγνεται νοῦς. Οὕτως ἄρα καὶ εἷς ὢν, ὅμως ἐμφαίνει τὴν τριάδα τῆς οἰκείας ἀπλότητος. Ὡσαύτως δὲ καὶ ἡ δύναμις τριάς καθίσταται καθ' ἑαυτὴν τε μένουσα καὶ ἐκατέρῳ συμφερομένη τῶν ἄκρων.

1.308 Καὶ δὴ ἐκ τρίτων καὶ ὁ νοῦς ὁμοίως τριπλασιάζεται, ὅσον μὲν αὐτοῦ εἰς τὸν πατέρα ἐπέστραπται, πατρικὸν γιγνόμενον ἐν τῇ τρίτῃ τριάδι τῇ ἑαυτοῦ, ὅσον δὲ τῇ δυνάμει συμφυόμενον, δύναμις νοερὰ ἀποτελεῖται, ὅσον δὲ ἀφ' ἑαυτοῦ ἀμιγὲς πρὸς τὰ κρείττονα μένει,



τοσοῦτον οὐ παραδίδεται τῆς τριάδος. Καὶ οὕτω μὲν ὁμοιδεῖς τε καὶ ὁμοταγεῖς αἱ μονάδες ἐκάστης τριάδος, οὕτω δὲ αἱ τριάδες εἰς μονάδας δύνανται συναιρεῖσθαι, κατὰ τὸ ἐν ἐκάστη ὁρωμένη τῆς τριάδος, ἀλλ' οὐχὶ κατὰ τὸ πλῆθος αὐτῆς. Ἀλλὰ καὶ αὗται αἱ ὅλαι τρεῖς οἷον μονάδες οὐ διεστήζονται ἀπ' ἀλλήλων κατὰ διάκρισιν, ἀλλ' ὑπὲρ πᾶσαν μονάδα πρὸς ἑαυτὴν ἠνωμένην ἐκείνη πρὸς ἀλλήλας ἐνωθήσονται, τοῦ ἐνὸς ἀπλῶς τὴν ἑαυτοῦ πρώτην ἐνοποιὸν δύνανται εἰς τὰς μεθ' ἑαυτοῦ συνεχεῖς αὐτῷ ἀρχὰς ἀπεριδομένου καὶ ἀναρπάζοντος αὐτὰς εἰς τὴν ἑαυτοῦ ἄφραστον ἔνωσιν, ἥς τοσαύτη ἐστὶν ἡ ὑπερβολὴ πρὸς τὴν μονάδος ἔνωσιν, ὥστε καὶ τὸ τρίτον ἀπὸ τοῦ ἐνός, ὅπερ ἐκαλοῦμεν ἠνωμένο ν, καὶ τοῦτο ὅμως τῇ ἑαυτοῦ φύσει καὶ πρὸ τῆς ἀμυγχανοῦ τοῦ ἐνός ἀπλότητος ὑπὲρ μονάδος ἔστηκεν ἀναλογίαν. Ἦν μὲν γὰρ εἶδος ἐστὶν εἰ δὲ μὴ εἶδος, ἀλλὰ τι διωρισμένον, εἰ δὲ μὴ, ἀλλὰ διωρισμένης τε συστάσεως ἀρχή, τὸ δὲ ἠνωμένον καὶ ὑπὲρ εἶδος, καὶ ὑπὲρ πάντα διορισμόν, καὶ ὑπὲρ πᾶσαν οὐσίαν τὴν καθ' ἑτερότητα θεωρουμένην, καὶ οὐκ ἀριθμοῦ ἀρχή, ἀλλὰ πάντων ἀπλῶς τῶν μεθ' ἑαυτοῦ, καὶ οὐκ ἔχει πλῆθος ἐν ἑαυτῷ πολλῶν ἀριθμῶν συνεσπειραμένον, ἀλλὰ πάντῃ ἀνάνριθμον τε καὶ ἀδιάκριτον αὐτὸ τοῦτο μόνον ὃ λέγεται ἠνωμένο ν. Οὐκ ἄρα ὡς ἀληθῶς τριάς οὐδεμία δοκοῦσά ἐστιν· οὐδὲ γὰρ μένει διωρισμένα ἀπ' ἀλλήλων τὰ τρία, τὸ ἠνωμένον, τὰ πολλά, τὸ ἐν, ἀλλὰ τὸ μὲν ἠνωμένον ἀναχεῖται εἰς τὰ πολλά κατὰ γοῦν τὴν ἐπικράτειαν τῆς δυνάμεως· ἡ δὲ δύνάμις ἅμα, ἐκείνῳ διαχυθέντι εἰς δύναντες, εἰς τὸ ἐν ἀναπλοῦται, ἀφεῖσα τὴν ἑαυτῆς χύσιν, καὶ εἰς τὴν τοῦ ἐνός ἀναδραμοῦσα ἀπλότητα. Πάντα οὖν αὕτη κατείληφεν οὐκ ἐῴσα φανῆναι τὸν τῆς τριάδος διορισμόν, ἀλλὰ πάντα τὸ ἐν ἀποφήνασα, καθάπερ ἡ δύνάμις καὶ τὸν νοῦν ἀποδείκνυσιν ἄπειρον χάος ἐν τῷ τῆς δυνάμεως ἰστάμενον ἀορίστῳ. Ὁ δὲ νοῦς, ὅσον καθ' ἑαυτὸν ἀπολείπεται τῶν πρεσβυτέρων ἀρχῶν, κατὰ τοσοῦτον μόνον φαίνεται νοῦς.

1.309 Πῶς οὖν τῷ ὄντι τριάς; ἐκάστης γὰρ τριάδος αἱ μονάδες χείρονές εἰσιν αὐτῆς ὅλης, καὶ οὐδεμία μέντοι ἀφανίζει τὴν οἰκείαν τριάδα, τούναντίον δὲ καὶ συνίστησιν. Νῦν δὲ τὸ ἐν πάντων ἐστὶ κράτιστον, καὶ οὐδὲν ἐστὶ πρὸ αὐτοῦ, ὥστε οὐδὲ τριάς αὐτῇ ὅλη· ἢ γὰρ ἂν εἴη τὰ πολλά πρὸ τοῦ ἐνός; Ἔτι δὲ καὶ ἀφανίζει τὴν τριάδα τὸ ἐν, καταπίνεται γὰρ ἐν αὐτῷ ἅπας διορισμός. Διόπερ ἐν μὲν τῷ ἐνὶ μόνῃ ἐνός ἐστὶ καὶ ἡ λεγομένη τριάς, ἐν δὲ τοῖς πολλοῖς δυάς ἐστὶ καὶ ἡ τριάς, δύναντες γάρ, ἐν δὲ τῷ ἠνωμένῳ σαφῆς τις ἂν εἴη τῆς τριάδος ἔμφασις διὰ τὸ πρῶτον πεπονθέναι τό τε ἐν καὶ τὰ πολλά· πρῶτος δὲ καὶ ἡ τριάς ἀριθμός ἐν τε καὶ δύο, τοῦτο δὲ ἐστὶν ἠνωμένον τε καὶ πεπληθυσμένον, μοναδικόν τε καὶ δυαδικόν. Τῶν μὲν δὴ τοιούτων ἄλλος ἡμῖν ἔστω· πότε γὰρ ἂν παυσαιμέθα τῷ φύσει λόγῳ ἀμιλλώμενοι πρὸς τὴν νόησιν τῶν νοητῶν ὑμνουμένων τριάδων; ἐπ' ἐκεῖνα δὲ τρέψωμεν τὴν διάνοιαν τὰ ζητήματα ὅσα τὴν φύσιν αὐτὴν πολυπραγμονεῖ τῶν τριάδων, τῆς πατρικῆς, τῆς δυναμικῆς, τῆς νοερᾶς καλουμένης. Ἄρα γάρ, ὡς ἡ μέση προφανῶς ἐνδείκνυται, ἡ μὲν ἴσταται κατὰ τὴν δύναντες καὶ θεωρεῖται ὡς ἀρχὴ πασῶν δυνάμεων, ἡ δὲ ὡς ὑπαρξίς ἡ πατρικὴ, ἥς λέγεται καὶ ἡ δύνάμις, ἡ δὲ νοερὰ ὡς ἐνέργεια ἀπὸ δυνάμεως προϊοῦσα καὶ οὐσα ἐνέργεια τῆς ὑπάρξεως; ὃν γὰρ ἔχει λόγον ἡ οὐσία πρὸς δύναντες, καὶ δύναντες πρὸς ἐνέργειαν, τοῦτον ἔχειν εἴποι τις ἂν τὴν πατρικὴν ιδιότητα πρὸς τὴν δυναμικὴν, καὶ τὴν δυναμικὴν πρὸς τὴν νοεράν, καὶ ἃς ἡβουλήθησαν ἀρχὰς ἐνδείξασθαι δι' ἄλλων ἄλλοι, οἷον οἱ Πυθαγόρειοι διὰ μονάδος καὶ δυάδος καὶ τριάδος, ἢ οἱ Πλάτων διὰ τοῦ πέρατος καὶ τοῦ ἀπείρου καὶ τοῦ μικτοῦ. Ἡ πρότερόν γε ἡμεῖς διὰ τοῦ ἐνός καὶ τῶν πολλῶν καὶ τοῦ ἠνωμένου, τοῦτο οἱ χρησμοὶ τῶν θεῶν διὰ τῆς ὑπάρξεως καὶ δυνάμεως καὶ ἐνεργείας. Τὸν μὲν οὖν πατέρα σαφῶς ὑπαρξιν ὀνομάζει, τὴν δὲ δύναντες οὐδὲ ἄλλῳ ὀνόματι παραδίδωσιν.

1.310 Εἰ δὲ ὁ μὲν πατὴρ ὑπαρξίς, ἡ δὲ δύνάμις τὸ μέσον, πῶς οὐχὶ καὶ τὸ τρίτον ἐνέργειά τε ἂν εἴη καὶ λέγοιτο; Καὶ δὴ τοῦτο ταύτῃ θεωρεῖ καὶ ὁ μέγας Ἰάμβλιχος· τάχα δὲ καὶ ὁ νοῦς ἀπὸ τοῦ νοεῖν ὃ ἐστὶν ἀπὸ ἐνεργείας ὠνομασμένος ἂν εἴη, ὅτι ποτὲ ἂν δηλοῖ τὸ νοεῖν, εἴτε τὸ γινώσκειν, εἴτε

τὸ ἐπιστρέφειν πρὸς τὸν πατέρα, εἴτε τὸ ἐκείνου ἀφίεσθαι· καὶ τάχα ἂν ὁ μὲν πατήρ ὑπάρχει μόνον, ἡ δὲ δύναμις πρὸς τὸ ὑπάρχειν καὶ δυνατόν, ὁ δὲ νοῦς πρὸς τούτοις καὶ τὴν ἐνέργειαν προβάλοιτο ἄν. Καὶ ἦγε τοιαύτη ἔνδειξις πολλὴν ἂν σώζοι τὴν ἔνωσιν τῶν πρώτων ἀρχῶν, εἴ γε τρεῖς οὖσαι ὁμῶς ἦνωνται πρὸς ἀλλήλας οὕτως ὡς πρὸς ὑπαρξιν δύναμις καὶ ἐνέργεια τῆς ὑπάρξεως. Δῆλον δὲ ὅτι καὶ μειζόνως ἦνωνται πρὸς ἀλλήλας αἱ ἀρχαί, ἢ πρὸς ἑαυτὴν ἡ μία φύσις ὑπάρχουσα τε καὶ δυναμένη καὶ ἐνεργοῦσα καὶ οὐσά γε μία τρίμορφος. Ἄρα οὖν οὕτως αὐτὰς νοητέον; καὶ ἀπὸ τῆς τρίτης ταύτης ιδιότητος, ἡ τὴν ἀπλῶς οὐσίαν θέμενοι τὸ τρίτον, ὅπερ ἐστὶ τὸ ἠνωμένον; πῶς ἂν ἔχοιμεν λέγειν τὸν πατέρα κατὰ τὴν οὐσίαν ὑπογράφειν, εἴπερ ταὐτὸν οὐσία καὶ ὑπαρξις; ἢ οὐ ταὐτόν φασι, ἀλλ' ἡ μὲν ὑπαρξις ἐπὶ θεῶν λέγοιτο ἄν, ἡ δὲ οὐσία ἐπὶ τῶν ἐξημμένων αὐτῶν· οὕτω γὰρ εἰώθασι πολλαχοῦ διαστέλλεσθαι οἱ φιλόσοφοι. Ἄλλ' εἰ καὶ τοῦτο ἦν ἀληθές, οὐπω διώριστα ἐν ἐκείνοις ἀπὸ τοῦ ἐνὸς τὸ ὄν, οὐδέ ἐστὶν ὄν τὸ ἠνωμένον· οὐδὲ ἄρα τὸ ἐν ὁ πατήρ· ἴσως δὲ ὡς ἐν ἀπλῶς ὁ πατήρ, καὶ τὸ ἠνωμένον εἴη ἂν ἀπλῶς ὄν ἄλλον τρόπον λεγόμενον, ἐκάτερον, ὡς προεῖρηται πολλάκις· ἦν δὲ ἂν οὕτω λέγειν, εἰ ἀληθές διαφέρειν οὐσίαν καὶ ὑπαρξιν. Νῦν δὲ οὐχ ὁρῶ ἔγωγε τὴν τοιαύτην διαφορὰν· τὸ γὰρ εἶναι καὶ τὸ ὑπάρχειν ἐπὶ τοῦ αὐτοῦ λέγομεν, εἴπερ ποτὲ καὶ λέγοιμεν ὑπάρχειν τὸ εἶναι· τοῖς γὰρ παλαιοῖς πάνυ σύνηθες· εἰ δὲ ὅτι πρὸ παντὸς ἄλλου δεῖ προὑπάρχειν τὸ εἶναι, οἷον τοῦ δύνασθαι καὶ τοῦ ἐνεργεῖν, καὶ τοῦ εὖ πράττειν ἢ εὖ εἶναι καὶ τῶν ἄλλων ἀπάντων σχεδόν· καὶ γὰρ ἐν τοῖς γένεσι τοῦ ὄντος τὸ ὄν προηγείται τῶν ἄλλων. Εἰ δὲ διὰ ταῦτα τὸ εἶναι ἄρχει καὶ ὑπὸ τι ἄρχει (μετὰ γὰρ τὸ ἐν τὸ ὄν ἐννοοῦμεν), ταὐτὸν μὲν ἂν εἴη καὶ οὕτως ὑπάρχειν καὶ εἶναι, πλὴν ὅτι τὸ εἶναι ὡς πρὸ τῶν ἄλλων τεταγμένον, καὶ τοῖς ἄλλοις τὸ εἶναι παρεχόμενον οὕτως ἂν καλοῖτο καὶ ὑπάρχει ν.

1.311 Εἰ τοίνυν ταὐτὸν οὐσία καὶ ὑπαρξις, ἡ δὲ ἀπλῶς οὐσία τὸ τρίτον, πῶς ἂν ἔχοι λόγον ἐπὶ τὸν πατέρα ταύτην μετάγειν; οὐχὶ δὲ καὶ τὸ πατρικὸν ἰδίωμα τοῦ εἶναι ἄλλο αἴτιον εἶναι βούλεται, ἀλλ' οὐκ αὐτὸ εἶναι καθὸ πατρικόν; Οὐκοῦν ὁ πρῶτος πατήρ καὶ ἀπλῶς πατήρ, οὐκ ἄλλο τι ὢν, εἴτα πατήρ, ἀλλὰ μόνον πατήρ, οὐκ ἂν μὲν αὐτὸς εἴη, τοῦ δὲ εἶναι ἄλλοις αἴτιος ἔσται, καὶ πρώτῳ γε τῷ ἀπλῶς ὄντι καὶ ὄντι πρὸ πάντων· ὥστε καὶ ταύτη πρὸ πάσης ὑπάρξεως καὶ οὐσίας ὁ πατήρ. Ὅμοίως δὲ καὶ δύναμις ἡ πατρικὴ, ἅτε οἰστική τῆς οὐσίας οὐσα πρὸ αὐτῆς ἂν εἴη τεταγμένη. Οὐκοῦν τὸ τρίτον ἦν ἡ πατρικὴ ἐνέργεια, ὥστε καὶ ἡ ἐνέργεια πρὸ τῆς οὐσίας, ἅτε οἰστική τῆς οὐσίας καὶ πατρικὴ οὐσα ἐνέργεια. Οὐκ ἄρα τὸ ἠνωμένον ἡ ἀπλῶς οὐσία, εἴπερ ἐστὶ πατρικὴ ἐνέργεια γεννώσα τὰ ὄντα, ἢ σύνδρομος ἡ ἐνέργεια τῷ ἐνεργουμένῳ. Καὶ ἡ μὲν πατρικὴ ἐνέργεια ταύτη τοῦ ἐνὸς ἐχομένη καὶ πατρὸς ἠνωμένον ἐστὶ κατὰ ἐπιστροφὴν τὴν πρὸς τὸ ἐν ἐκείνῳ καλούμενον, ἡ δὲ τὰ ἀφ' ἑαυτοῦ χωριζόμενα καὶ γεννώμενα συνήρηκεν ἐν ἑαυτῷ, καὶ ταύτη πρὸ τῆς διωρισμένης οὐσίας ἡ ἀπλῶς οὐσία, καθάπερ εἴρηται καὶ πρότερον. Ἡ ῥητέον τὴν τρίτην ἀρχὴν ἀναλογεῖν τῆς ἐνεργείας τῆς πρώτης, ὅτι συλλαβοῦσα τὸ ἐνεργεῖν, τὸ δύνασθαι, τὸ πατρικὸν ἰδίωμα καὶ γεννητικὸν οὐσία γέγονεν ἀπλῶς καὶ γὰρ οὐσίαν φαμὲν καὶ ὄν τὸ ἐνεργοῦν τε καὶ δυνάμενον, καὶ πρότερόν γε αὐτὸ ὑφεστώς, ὥστε καθ' ἑαυτὴν μὲν οὐσία ἐστὶ, πρὸς δὲ τὸν πατέρα ἐνέργεια λέγεται τοῦ πατρός. Ἡ μήποτε ἐκείνως θεωρητέον· ἡ μὲν τρίτη ἀρχὴ οὐσία καὶ ὑπαρξις ἐνεργεία ἤδη καὶ κατ' ἐνέργειαν, ἡ δὲ δευτέρα δυνάμει ἔτι, καὶ τοῦτο δηλοῦν τὴν δυνάμιν· ἃ γὰρ ἐν τοῖς κάτω χειρόνως ἐκεῖ κρειττόνως λαμβάνεται· οὕτως ἄρα τὸ δυνάμει πρὸς τὸ ἐνεργεῖν, ὁ δὲ πατήρ οὐδὲ δυνάμει πω, ἀλλ' ἥρπασεν ἑαυτὸν καὶ ἀπὸ τῆς πρὸς οὐσίαν οἴας δήποτε ἐννοουμένης ἐπιτηδειότητος, ἐπεὶ καὶ ἐν τοῖς τῆδε τὸ ἐν τῆς ὕλης ἐπέκεινα τοῦ δυνάμει καὶ χειρόν. Τὸ γὰρ δυνάμει ἤδη προώριστα τῇ πρὸς τὸ εἶδος ἐπιτηδειότητι. Τάχα δὲ ἐκείνο προσφυέστερον εἰπεῖν, ὡς ἡ μὲν ὑπαρξις τὴν ὑπόστασιν δηλοῖ μόνον, ὥπερ ἡ δύναμις τὸ δύνασθαι μόνον, καὶ ἡ ἐνέργεια τὸ μόνον ἐνεργεῖν, ἡ δὲ οὐσία τὸ

ὅλον ἐστὶ καὶ τὰ τρία συνειληφός· ὅθεν τὸ ὑφ' ἐστὼς μὲν, δυνάμενον δὲ μὴδὲν, ἢ τὸ δυνάμενον μὲν, οὐδὲν δὲ ἐνεργοῦν οὐδὲ εἶναί φαμεν, ἢ μάτην γε εἶναι.

1.312 Καὶ πάλιν ἀξιοῦμεν οὐδὲν εἶναι μάτην· ἐν μὲν δὴ τῷ τρίτῳ τὰ τρία συνδραμεῖν, ἐν δὲ τῷ δευτέρῳ τὰ δύο μόνον, ἐν δὲ τῷ πρώτῳ τὸ ἐν μόνον ὡς ἀληθῶς, ὅθεν τοῦτο μὲν ὑπαρξίς μόνον καὶ ὑπόστασις, οἷον ἀδύνατος καὶ ἀνενέργητος, εἰ θέμις εἰπεῖν, κατὰ τὸ κρεῖττον τῆς δυνάμεως καὶ τῆς ἐνεργείας ἐπινοουμένη· ἡ δὲ δευτέρα ἀρχὴ ὑπαρξίς ἅμα καὶ δύναμις, ἀλλὰ μὴδὲν ἐνεργοῦσα καὶ πρὸ ἐνεργείας οὔσα, καὶ τὰ πρὸ ἐνεργείας ἅπανι χορηγοῦσα, ὥσπερ ἡ πρώτη τὰ πρὸ δυνάμεως· ἡ δὲ τρίτη προσλαβοῦσα τὸ ἐνεργεῖν οὐσία γέγονεν ὑφ' ἐστὼς καὶ δυνάμενη καὶ ἐνεργοῦσα φύσις. Ταύτη ἄρα διοίσει τῆς οὐσίας ἢ ὑπαρξίς, ἢ τὸ εἶναι μόνον καθ' αὐτὸ τοῦ ἅμα τοῖς ἄλλοις ὁρωμένου· στοιχεῖον γὰρ τῆς οὐσίας εἶναι τὴν ὑπαρξιν, καὶ παρελῆφθαι πρὸς ἔνδειξιν τῆς ἀπλουστάτης ἀρχῆς, ἔχοιμεν ἄν τινα οὕτω λεγόμενα. Δοκεῖ δέ μοι μάλιστα τοῦτον διορίζεσθαι ταῦτα τὸν τρόπον· ἢ ὑπαρξίς, ὡς δηλοῖ τὸ ὄνομα, τὴν πρώτην ἀρχὴν δηλοῖ τῆς ὑποστάσεως ἐκάστης, οἷον τινα θεμέλιον ἢ οἷον ἔδαφος προϋποτιθέμενον τῆς ὅλης καὶ τῆς πάσης ἐποικοδομήσεως· διόπερ καὶ τὴν πρόθεσιν τῆς ἀρχῆς προέταξεν ὁ ὀνομάσας, ὅτι ἡβούλετο δηλοῦν προϋποτιθεμένην ἀρχὴν τοῖς ὅπως ποτὲ εἶναι λεγομένοις· αὕτη δὲ ἐστὶν ἡ πρὸ πάντων ἀπλότης, ἢ πᾶσα προσγίγνεται σύνθεσις· αὕτη δὲ ἐστὶν αὐτὸ δήπου τὸ πάντων ἐπέκεινα προϋποκείμενον ἔν, ὅπερ αἷτιον μὲν πάσης οὐσίας, οὐπω δὲ οὐσία· πᾶσα γὰρ οὐσία σύνθετος ἢ κατὰ ἔνωσιν ἢ κατὰ κράσιν, ἢ ὅπωςποτε ἄλλως· ἐκεῖνο δὲ ἦν αὐτὸ μόνον ἔν· δεῖ δέ, εἰ μέλλοι σύνθεσίς τις εἶναι, προϋποκεῖσθαι καὶ προϋπάρχειν ἀτεχνῶς τὸ ἐν καὶ ἀπλοῦν, ὡς ἄνευ γε τούτου οὐδὲν ἄλλο προέλθοι εἰς ὑπόστασιν· ὑπαρξίς ἄρα τῆς οὐσίας ἀπάσης τὸ ἐν καὶ ἡ πρώτη ὑπόθεσις. Καὶ εἰ πρὸ αὐτῆς ὑποτεθῇ ἢ κατὰ τὴν οἰκείαν ἀπλότητα, παράγωγος ἂν εἴη τῆς οὐσίας, ὥστε καὶ πατρικὴ πάντως ἢ ὑπαρξίς. Εἰς ταῦτόν ἄρα ἡμῖν ἔν τε καὶ ὑπαρξίς καὶ πατήρ· ἐπὶ ταύτῃ δὲ τῇ πρώτῃ ὑποθέσει τε καὶ ὑπάρξει προσγίγνεται τις δευτέρα ὑπόθεσις, οἷον πλῆθος οὔσα τοῦ ἑνὸς ἐκείνου καὶ οἷον διάστασις αὐτοῦ πάντα βουληθέντος εἶναι πρὸ πάντων, ὃ δὴ καλοῦμεν κατὰ ἀναλογίαν δύναμι ν, ὅτι καὶ ἡ δύναμις ἐκτένεια ἦν τῆς οὐσίας.

1.313 Ἐπὶ δὲ ταύτῃ ἢ τρίτῃ πρόεισιν ἀρχή, τὸ τελειότατον, ὡς δοκεῖ, συλλαβοῦσα, καὶ παντέλειον εἶδος, οἷον τριχῇ διαστᾶσα καὶ εἰς οὐσίαν ἀντὶ ὑπάρξεως ἐνωθεῖσα. Διὸ καὶ ἔοικε τῷ οἰκείῳ πατρὶ ὁ πατρικὸς νοῦς, καὶ ἐπέστραπται πρὸς αὐτόν, ὡς τῷ ἐνὶ τὸ ἡνωμένον, καὶ τῇ ὑπάρξει ἢ οὐσία. Οὐ μὴν ταῦτόν γε ἐστὶν ὃν καὶ ἄλλο μέσον ἢ δύναμις, ἐκβᾶσα μὲν ἀπὸ τῆς πατρικῆς ἀπλότητος καὶ ταύτῃ συμφερομένη τῷ νῷ, οὐπω δὲ εἰς ἔνωσιν περιγραφεῖσα, ἀλλὰ μόνη χύσις καὶ ἀπειρία τοῦ ἑνὸς εἶναι βουλομένη· διὸ καὶ τῷ πατρὶ σύνεστιν, ὡς ἐνὶ μένοντι, χεόμενον ἔν· ὅθεν οὐπω ἡνωμένον ἢ δευτέρα ἀρχή, ἀλλ' ἔν ἐστι, εἰ καὶ χεόμενόν πως εἰς χάος ὡς ἀληθῶς. Ἡ μὲν οὖν ὑπαρξίς ἢ διαφέρει τῆς οὐσίας, ἐπὶ τοσοῦτον εἰρήσθω. Καὶ δηλονότι χωριζομένη τῆς οὐσίας ἐνὰς ἀνάλογον πανταχοῦ ὡς ὑπαρξίς χωρισθήσεται. Εἰ γὰρ τὸ ἐν ἀπλῶς ὑπαρξίς, καὶ τὸ ἡνωμένον ἀπλῶς οὐσία. Εἰ δὲ τὸ ἀντιδιαιρούμενον πρὸς τὸ ὃν ἐν ὡς ἐξημμένον αὐτοῦ καθ' ἑτερότητα ὑπαρξίς, καὶ τὸ ὃν ὡς πρὸς ὑπαρξιν ταύτην οὐσίαν, κατὰ μέντοι τὴν ἀπλότητα ὑπαρξίς· τὸ δὲ ἀπλῶς ἐν ὑπαρξίς μόνον, ὡς καὶ τὰ ἀπλῶς πολλά, καὶ οὐδὲν ἄλλο ἢ τὰ πολλά ἢ πρώτη δύναμις. Καὶ ἤδη καὶ τὸ ἡνωμένον, ὃ μίγμα ἐστὶν ἑνὸς καὶ πολλῶν τῶν ἀπλῶς, καὶ διὰ τοῦτο καὶ αὐτὸ ὃν ἀπλῶς ἡνωμένον τὸ ἀπλῶς λέγεται ὃν, ὅτι πανταχοῦ τὸ λεγόμενον, ὃ πέπονθε μὲν τὸ ἔν, ἐν δὲ ὅμως οὐκ ἔστιν, ἐν Σοφιστῇ δείκνυσιν ὁ Πλάτων ν. Οὐκοῦν ἐν δίκη τὸ μὲν ἐν ὁ πατήρ τῆς τριάδος, ὅτι πρὸ τοῦ ὄντος καὶ γεννητῆς τοῦ ὄντος, ἢ δὲ δύναμις τοῦ πατρὸς τὰ πολλά, ὅτι ἐκτένεια ταῦτα τοῦ ἑνὸς ἐπὶ τὴν τοῦ ὄντος γέννησιν, ὃ δὲ πατρικὸς νοῦς τὸ ἡνωμένον τε καὶ τὸ ὃν κατὰ τὴν πρὸς τὸ ἐν τὸ πατρικὸν ἐπιστροφὴν θεωρούμενον, οὐ δήπου τὴν γνωστικὴν, οὐπω γὰρ ἐκεῖ διακέκριται γνῶσις, οὐδὲ τὴν ζωτικὴν, οὐδὲ γὰρ ζωὴ πως ἐν ἐκείνοις διεκρίθη· οὐδὲ ἄρα οὐσιώδης· καὶ γὰρ ἡ οὐσία πρὸς ταῦτα ἀντιδιήρηται μετὰ τὸ

ήνωμένον, οὐσιώδης ἢ ἐπιστροφή, ἢ ἐστὶ πασῶν ἐπιστροφῶν πρεσβυτάτη, οὐκ εἰς οὐσίαν ἐπιστρεφομένη, ἀλλ' εἰς τὸ ἓν ἀπλῶς. Διὸ καὶ τούτου πρὸ πάντων ὄντος καὶ ἡ ἐπιστροφή πασῶν ἐστὶν ὑπερέχουσα τῶν ἐπιστροφῶν διὸ καὶ ἀπλῶς ἐπιστροφή αὕτη ἐστίν, ἀλλ' οὐ τίς, οἷον γνωστικὴ πρὸς γνωστόν, ἢ ὀρεκτικὴ πρὸς ὀρεκτόν (καὶ γὰρ αὕτη ζωτικὴ μᾶλλον ἐστίν), οὐδὲ ὡς πρὸς ὃν τοῦ ήνωμένου, τίς γὰρ αὕτη καὶ πρὸς τι ἐπιστροφή, ἀλλ' ἡ πρὸς τὸ πάντων ἀπλουστάτον καὶ ἀπλουστάτη πασῶν, ἢ τοῦ ήνωμένου πρὸς τὸ ἓν, τοῦ πρώτου πρὸς τὸ πρῶτον, καὶ οὕτως ἔχουσα διακρίσεως, μᾶλλον δὲ τῆς ἀδιακρίτου ὑπερβολῆς, ὡς ἔνωσις εἶναι μᾶλλον ἢ ἐπιστροφή.

1.314 Ἀλλ' ὅμως καὶ ἡ ἀναλογία καὶ ἐπιστροφήν αὐτὴν εἶναι φήσκει καὶ νοῦν ὀνομάσει τὸν κατ' αὐτὴν ὑφιστάμενον, διότι νοῦ ἴδιον ἢ ἐπιστροφή. Εἰ δὲ νοῦ τὸ διακεκριμένον, ὡς εἴρηται πρόσθεν, καὶ ταύτῃ νοῦς τὸ ήνωμένον, ὅτι τρίτος ἀπὸ τοῦ πατρὸς ὅπως διαλέγοιτο, κατὰ τινα ῥηθήσεται ἀναλογίαν καὶ ἔνδειξιν ὑπερφυᾶ τὸ μέγεθος. Ἀλλ' ὡς μὲν κοινῶς εἶπεῖν, οὕτως εἰρήσθω. Τὸν δὲ μερικώτερον τρόπον κατὰ τὴν τριχῇ διαίρεσιν τοῦ ήνωμένου ῥητέον, καθ' ἣν τὸ μὲν ἄκρον αὐτοῦ πάντως ἀδιακρίτον, τὸ δὲ μέσον ἤδη πως ὡς ἐκεῖνο διακρινόμενον, τὸ δὲ πέρας διακρινόμενον ὡς τοῦ ήνωμένου τὸ διακεκριμένον εἶπεῖν. Καὶ γὰρ ὁ Πλάτων τοῦτο μὲν διακρίνας εἰς ἓν καὶ ὃν ὅμως εὕρισκεν ἐκάτερον τὸ συναμφοτέρον γινόμενον, τὸ δὲ μέσον ἐκ μερῶν ὅλον ἐποίει τοῦ ἐνὸς καὶ τοῦ ὄντος· τοῦτο δὲ τοῦ διακρινομένου ἴδιον ἦν, τὸ δὲ ἄκρον πάντῃ ἓν ὃν, καὶ τό τε ἓν τοῦ ὄντος, καὶ τὸ ὃν τοῦ ἐνός. Εἰ δὲ καὶ τι λέγοι τις, ὀρθῶς ἐρεῖ, ἢ τὸ μὲν ἄκρον ὑπὸ τοῦ ἐνός ἔχει τὸ ὃν κρατούμενον, τὸ δὲ ἔσχατον ἀνάπαλιν ὑπὸ τοῦ ὄντος τὸ ἓν, ἐν δὲ τῷ μέσῳ ἐκάτερον ἰσοστάσιον; ἢ πάλιν, ὡς Πλάτῳ ν, τὸ μὲν ἐστὶν ἓν ὃν, τὸ δὲ ὅλον καὶ μέρη, τὸ δὲ ἄπειρον πλῆθος· τοῦτο μὲν οὖν ὡς ἀναλογοῦν τῷ νῷ κατὰ τὸ διακεκριμένον ἤδη πλῆθος, τὸ δὲ μέσον κατὰ τὸ διακρινόμενον, τὸ δὲ πρῶτον κατὰ τὸ ήνωμένον. Διόπερ τὸ μὲν ἄκρον μόνον ἓν ὃν, τὸ δὲ μέσον ἀρχόμενον ἤδη μερισμοῦ τινός, τὸ δὲ τρίτον εἰς πολλὰ διηρημένον, ὡς ὁ νοῦς εἰς τὰ εἶδη, φαμέν, οὕτως τοῦτο εἰς τὰ πολλὰ, ἃ λέγομεν εἶναι πολλὰ πρὸ ἀριθμοῦ παντός, ὅθεν καὶ τὸ ἄπειρον πλῆθος, ὅτι ἀνάριθμον φύσει καὶ πρὸ παντὸς ὅρου ἀριθμητικοῦ· οὐ γὰρ ὁ ἀριθμὸς ἐνδέχεται τὸ ἄπειρον, οὐδὲ κατὰ τοὺς λέγοντας, ἀλλὰ τὸ πλῆθος, ὅτι ἦν πλῆθος ἄπειρον, καὶ ὕλη ἀριθμοῦ δεομένη πέρατος ἀριθμητικοῦ, μᾶλλον δὲ οὔτε ὕλη, οὔτε δεομένη πέρατος, ἀλλ' ἐπέκεινα τῆς τῶν ἀριθμῶν πάντων ὑποστάσεως.

1.315 Ἔστι τοίνυν τὰ πολλὰ ταῦτα τοῦ ήνωμένου ἐνός πολλά, ὡς τὰ πρὸ τοῦ ήνωμένου πολλά κατὰ τὴν δευτέραν ἀρχὴν πολλά, ἦν, ὡς ἔφαμεν, ἀπλῶς τοῦ ἐνός τε τὰ μὲν ὡς ἓν πολλά, ταῦτα δὲ ὡς ήνωμένον πολλά, ὧν προϋπάρχειν ἐν τῷ μέσῳ τοῦ νοητοῦ οὐ τὰ πολλὰ, οὐδὲ τὸ ἄπειρον πλῆθος, ἀλλὰ μέρη καὶ ὅλον, ἔτι ἐνεχόμενα τῷ ἐνὶ τὰ πολλὰ, καὶ μόνον ἀρχόμενα διακρίνεσθαι ἀπ' αὐτοῦ. Ὅθεν τὸ μὲν ὅλον ἀντὶ ἐνός γέγονεν, τὰ δὲ μέρη ἀντὶ ἀμερίστων καὶ ὑπὸ τοῦ ἐνός τοῦ οἰκείου συνηρημένων, ἐπειδὴ διεκρίθη τελέως, ὅση καὶ οἷα διακρίσει ἐπεφύκει γενέσθαι τοῦ ήνωμένου, τοσούτων καὶ τοιούτων γενομένων κερμάτων ἐν τούτῳ πολλὰ εὐθὺς ἐφάνη. Καὶ τὸ πᾶν ἄπειρον πλῆθος ἀναλογήσῃ ἄρα τῷ νῷ, καὶ τοῖς ἐν τῷ νῷ εἴδῃσι τὸ ἄπειρον τοῦτο πλῆθος πᾶν (διὸ καὶ νοητὸς ἀνύμνηται τοῦ νοητοῦ παντός), τὸ δὲ μέσον τῇ μέσῃ τάξει καὶ ὄνομα λαχούσῃ ταῦτόν ἐν τῷ δευτέρῳ διακόσμῳ μετὰ τὸν νοητόν, τὸ δὲ ἄκρον τῷ στοιχειωτῷ καὶ ἀπὸ στοιχείων συγκεκραμένῳ, αὐτό γε ὃν ήνωμένον τὸ τοῦ ήνωμένου κόσμου παντός. Καὶ αὖ πάλιν ἐν τῷ τρίτῳ διακόσμῳ τῷ νοερῷ ὁ μὲν ἀμιστύλλευτος νοῦς καὶ ἄπαξ ἐπέκεινα τῷ ἄκρῳ τοῦ ήνωμένου καὶ πάντῃ ήνωμένῳ ἀπέικασται· ἡ δὲ ἀμφιφαῆς Ἐκάτη καὶ ὅλη πολυμερὴς φαινομένη τῷ μέσῳ τοῦ ήνωμένου προσείκεν. Ὅπερ δὲ ἐν τούτῳ ὁ δις ἐπέκεινα νοῦς, νοεραῖς στράπτων τομαῖς, τοῦτο ἐκεῖ ὁ νοητὸς νοῦς καὶ ήνωμένος νοηταῖς τομαῖς, εἰ θέμις φάναι, στράπτων καὶ ἐκεῖνος. Ἀλλὰ γὰρ εἰ τοιαῦται διαφοραὶ τινές εἰσιν ἐν τῷ ήνωμένῳ, ἢ διαφορῶν προεμφάσεις ἢ προαιτίαι, ἢ ὅπως ἔλοιτό τις εἶπεῖν (εἴρηται γὰρ πλείω περὶ τούτων πρότερον,

τὸ δὲ ἡνωμένον ἦν ὁ πατρικὸς νοῦς, ὁ μὲν ὡς εἷς ὅλος, ὁ δὲ οὕτω τριχῇ διηρημένος), ὁ δὲ οὕτως ἀνὰ τὸν αὐτὸν λόγον συνδιελοῦμεν τὴν τε τελείαν δύναμιν εἰς τρεῖς δυνάμεις καὶ τὸν ἕνα πατέρα εἰς τρεῖς πατέρας. Ὁ μὲν γὰρ ἔσται πατὴρ τοῦ ἡνωμένου ἐν τῷ ἡνωμένῳ νῷ, ὁ δὲ τοῦ ὡς ὅλου καὶ μερῶν θεωρουμένου, ὁ δὲ τοῦ κατὰ τὸ ἄπειρον πλῆθος λαμβανομένου· ὅθεν οὗτος μὲν ἐκαλεῖτο νοῦς ἐν τῇ πατρικῇ τριάδι πατρικός, ὁ δὲ μέσος, δυνάμις, ὁ δὲ πρῶτος πατὴρ τῶν πατέρων.

1.316 Ὅμοίως δὲ καὶ αἱ δυνάμεις τριχῇ ληφθήσονται, συμφερόμεναι τοῖς τρισὶν ἐκατέρωθι, πατράσι τε λέγω καὶ νοῖς πατρικοῖς· ἀμφιφαεῖς γὰρ αἱ δυνάμεις ἀεὶ καὶ σύμμετροι πρὸς ἐκατέραν ἀπόστασιν· ὅμως δὲ καὶ ἐν τῇ τριάδι τῶν δυνάμεων ἡ μὲν πρώτη πατρικὴν ἔχει ἀξίαν πρὸς τὰς ἄλλας, ἡ δὲ μέση δυνάμις ἐστὶ δυνάμεων, ἡ δὲ τρίτη νοῦς τῆς πρώτης. Καὶ γὰρ αὐτὴ καὶ ἐν τῇ ἡνωμένῃ τριάδι καὶ νοερᾷ τοῦ νοητοῦ διακόσμου ἀποπερατώσει, ὁ μὲν πρῶτός ἐστι πατὴρ τῶν νόων, ὁ δὲ μέσος δυνάμις, ὁ δὲ τρίτος νοῦς ἡνωμένος καὶ ἡ τοῦ ἡνωμένου πατρός. Τοσαῦτα νῦν εἰρημένα περὶ τῶν χαλδαϊκῶν τριάδων ἱκανῶς ἐχέτω πρὸς τὰ παρόντα, μηδὲν πολυπραγμονησάντων ἡμῶν τῆς παραδοθείσης ὑπὸ τῶν λογίων περὶ αὐτῶν ἀληθείας· οὐπὼ γὰρ ἦν τοῦ προκειμένου καιροῦ ἢ ἐκείνων ἐξέτασις. Ἐπεὶ δὲ τούτων καὶ ὅπως οὖν ἐπεμνήσθημεν τῆς περὶ τῶν νοητῶν προβολῆς εἵνεκα καὶ διακαθάρσεως τῶν ἡμετέρων ἐννοιῶν, φέρε νῦν τὰ μέτρια παριστορήσωμεν καὶ τῶν ἄλλων θεολόγων τὰς περὶ τοῦ νοητοῦ διακόσμου παραδόσεις, εἴ τι καὶ ἀπὸ τούτων δυνάμεθα σέβας ἀναλαβεῖν ἔτι μείζον καί, ὡς ἐνι, μέγιστον τῆς ὑπερβαλλούσης ἐκείνης ἐνώσεως. Ἐν μὲν τοίνυν ταῖς φερομέναις ταύταις ῥαψωδίαις ὀρφικαῖς ἢ θεολογίᾳ δὴ τίς ἐστὶν ἡ περὶ τὸν νοητόν, ἦν καὶ οἱ φιλόσοφοι διερμνεύουσιν ἀντὶ μὲν τῆς μιᾶς τῶν ὄλων ἀρχῆς τὸν Χρόνον τιθέντες, ἀντὶ δὲ τοῖν δυεῖν Αἰθέρα καὶ Χάος, ἀντὶ δὲ τοῦ ὄντος ἀπλῶς τὸ ὦν ἀπολογιζόμενοι, καὶ τριάδα ταύτην πρώτην ποιοῦντες· εἰς δὲ τὴν δευτέραν τελεῖν ἤτοι τὸ κυούμενον καὶ τὸ κύον ὦν τὸν θεόν, ἢ τὸν ἀργῆτα χιτῶνα, ἢ τὴν νεφέλην, ὅτι ἐκ τούτων ἐκθρῶσκει ὁ Φάνης· ἄλλοτε γὰρ ἄλλα περὶ τοῦ μέσου φιλοσοφοῦσιν.

1.317 Τοῦτο μὲν οὖν ὅποιον ἂν ἦ, ὡς τὸν νοῦν, ὡς δὲ πατέρα καὶ δύναμιν, ἄλλα τινὰ προσεπινοοῦντες οὐδὲν τῷ Ὀρφεῖ προσήκοντα, τὴν δὲ τρίτην τὸν Μῆτιν <ὡς νοῦν>, τὸν Ἑρκεπαῖον ὡς δύναμιν, τὸν Φάνητα αὐτὸν ὡς πατέρα. Μήποτε δὲ καὶ τὴν μέσην τριάδα θετέον κατὰ τὸν τρίμορφον θεὸν ἔτι κυόμενον ἐν τῷ ὦν· καὶ γὰρ καὶ τὸ μέσον ἀεὶ φαντάζει συναμφοτέρων τῶν ἄκρων, ὥσπερ καὶ τοῦτο ἅμα καὶ ὦν καὶ τρίμορφος ὁ θεός. Καὶ ὁρᾷς ὅτι τὸ μὲν ὦν ἐστὶν τὸ ἡνωμένον, ὁ δὲ τρίμορφος καὶ πολύμορφος τῷ ὄντι θεὸς τὸ διακεκριμένον τοῦ νοητοῦ, τὸ δὲ μέσον κατὰ μὲν τὸ ὦν ἔτι ἡνωμένον, κατὰ δὲ τὸν θεὸν ἤδη διακεκριμένον, τὸ δὲ ὅλον εἰπεῖν, διακρινόμενον. Τοιαύτη μὲν ἡ συνήθης ὀρφικὴ θεολογία. Ἡ δὲ κατὰ τὸν Ἱερώνυμον φερομένη καὶ Ἑλλάνικο ν, εἴπερ μὴ καὶ ὁ αὐτός ἐστιν, οὕτως ἔχει· “Ὑδωρ ἦν, φησὶν, ἐξ ἀρχῆς, καὶ ὕλη, ἐξ ἧς ἐπάγη ἡ γῆ”, δύο ταύτας ἀρχὰς ὑποτιθέμενος πρῶτον, ὕδωρ καὶ γῆν, ταύτην μὲν ὡς φύσει σκεδαστήν, ἐκείνη δὲ ὡς ταύτης κολλητικόν τε καὶ συνεκτικόν, τὴν δὲ μίαν πρὸ τῶν δυεῖν ἄρρητον ἀφίησιν· αὐτὸ γὰρ τὸ μηδὲ φάναι περὶ αὐτῆς ἐνδείκνυται αὐτῆς τὴν ἀπόρρητον φύσιν· τὴν δὲ τρίτην ἀρχὴν μετὰ τὰς δύο γεννηθῆναι μὲν ἐκ τούτων, ὕδατος φημι καὶ γῆς, δράκοντα δὲ εἶναι κεφαλὰς ἔχοντα προσπεφυκυίας ταύρου καὶ λέοντος, ἐν μέσῳ δὲ θεοῦ πρόσωπον, ἔχειν δὲ καὶ ἐπὶ τῶν ὤμων πτερά, ὠνομάσθαι δὲ Χρόνον ἀγήραον καὶ Ἡρακλῆα τὸν αὐτόν· συνεῖναι δὲ αὐτῷ τὴν Ἀνάγκην, φύσιν οὔσαν τὴν αὐτὴν καὶ Ἀδράστειαν ἀσώματον διωργυιωμένην ἐν παντὶ τῷ κόσμῳ, τῶν περάτων αὐτοῦ ἐφαπτομένην.

1.318 Ταύτην <δὲ> οἶμαι λέγεσθαι τὴν τρίτην ἀρχὴν κατὰ τὴν οὐσίαν ἐστῶσαν, πλὴν ὅτι ἀρσενόθηλυν αὐτὴν ὑπεστήσατο πρὸς ἔνδειξιν τῆς πάντων γεννητικῆς αἰτίας. Καὶ ὑπολαμβάνω τὴν ἐν ταῖς ῥαψωδίαις θεολογίαν ἀφεῖσαν τὰς δύο πρώτας ἀρχὰς μετὰ τῆς μιᾶς

πρὸ τῶν δυεῖν τῇ σιγῇ παραδοθείσης ἀπὸ τῆς τρίτης μετὰ τὰς δύο ταύτης ἐνστήσασθαι τὴν ἀρχὴν, ὡς πρώτης ῥητόν τι ἐχούσης καὶ σύμμετρον πρὸς ἀνθρώπων ἀκοάς. Οὗτος γὰρ ἦν ὁ πολυτίμητος ἐν ἐκείνῃ Χρόνος ἀγήραος καὶ Αἰθέρος καὶ Χάους πατήρ· ἀμέλει καὶ κατὰ ταύτην ὁ Χρόνος οὗτος ὁ δράκων γεννᾶται, τριπλήγονον Αἰθέρα φησὶ νοερὸν καὶ Χάος ἄπειρον, καὶ τρίτον ἐπὶ τούτοις Ἑρεβος ὁμιχλῶδες, τὴν δευτέραν ταύτην τριάδα ἀνάλογον τῇ πρώτῃ παραδίδωσι δυναμικὴν οὔσαν ὡς ἐκείνην πατρικὴν. Διὸ καὶ τὸ τρίτον αὐτῆς Ἑρεβός ἐστιν ὁμιχλῶδες, καὶ τὸ πατρικόν τε καὶ ἄκρον Αἰθήρ, οὐχ ἀπλῶς, ἀλλὰ νοερῶς· τὸ δὲ μέσον αὐτόθεν Χάος ἄπειρον, ἀλλὰ μὴν ἐν τούτοις, ὡς λέγει, ὁ Χρόνος ὧν ἐγέννησεν, τοῦ Χρόνου ποιοῦσα γέννημα καὶ αὕτη ἡ παράδοσις, καὶ ἐν τούτοις τικτόμενον, ὅτι καὶ ἀπὸ τούτων ἡ τρίτη πρόεισι νοητὴ τριάς. Τίς οὖν αὕτη ἐστί; τὸ ὦν, ἡ δυὰς τῶν ἐν αὐτῷ φύσεων, ἄρρενος καὶ θηλείας, καὶ τῶν ἐν μέσῳ παντοίων σπερμάτων τὸ πλῆθος· καὶ τρίτον ἐπὶ τούτοις θεὸν ἀσώματον, πτέρυγας ἐπὶ τῶν ὤμων ἔχοντα χρυσαῖς, ὃς ἐν μὲν ταῖς λαγόσι προσπεφυκυίας εἶχε ταύρων κεφαλὰς, ἐπὶ δὲ τῆς κεφαλῆς δράκοντα πελώριον παντοδαπαῖς μορφαῖς θηρίων ἰνδαλλόμενον.

1.319 Τοῦτον μὲν οὖν ὡς νοῦν τῆς τριάδος ὑποληπτέον, τὰ δὲ μέσα γένη τά τε πολλὰ καὶ τὰ δύο τὴν δύναμιν, αὐτὸ δὲ τὸ ὦν ἀρχὴν πατρικὴν τῆς τρίτης τριάδος, ταύτης δὲ τῆς τρίτης τριάδος τὸν τρίτον θεόν· καὶ ἤδη ἡ θεολογία Πρωτόγονον ἀνυμνεῖ καὶ Δία καλεῖ πάντων διατάκτορα καὶ ὅλου τοῦ κόσμου, διὸ καὶ Πᾶνα καλεῖσθαι. Τοσαῦτα καὶ αὕτη περὶ τῶν νοητῶν ἀρχῶν ἡ γενεαλογία παρίστησιν. Ἡ δὲ παρὰ τῷ περιπατητικῷ Εὐδήμῳ ἀναγεγραμμένη ὡς τοῦ Ὀρφέως οὔσα θεολογία πᾶν τὸ νοητὸν ἐσιώπησεν, ὡς παντάπασιν ἄρρητόν τε καὶ ἄγνωστον τρόπον κατὰ διεξοδὸν τε καὶ ἀπαγγελίαν· ἀπὸ δὲ τῆς Νυκτὸς ἐποίησατο τὴν ἀρχὴν, ἀφ' ἧς καὶ ὁ Ὀμηρος, εἰ καὶ μὴ συνεχῇ πεποίηται τὴν γενεαλογίαν, ἴστησιν· οὐ γὰρ ἀποδεκτέον Εὐδήμου λέγοντος ὅτι ἀπὸ Ὀκεανοῦ καὶ Τηθύος ἄρχεται· φαίνεται γὰρ εἰδῶς καὶ τὴν Νύκτα μεγίστην οὕτω θεόν, ὡς καὶ τὸν Δία σέβεσθαι αὐτήν· ἄζετο γὰρ μὴ Νυκτὶ θοῇ ἀποθύμια ῥέζοι. Ἄλλ' Ὀμηρος μὲν καὶ αὐτὸς ἀρχέσθω ἀπὸ Νυκτὸς· Ἡσίοδος δέ μοι δοκεῖ πρῶτον γενέσθαι τὸ Χάος ἱστορῶν τὴν ἀκατάληπτον τοῦ νοητοῦ καὶ ἠνωμένην παντελῶς φύσιν κεκληκέναι Χάος, τὴν δὲ Γῆν πρώτην ἐκείθεν παράγειν ὡς τινα ἀρχὴν τῆς ὅλης γενεᾶς τῶν θεῶν· εἰ μὴ ἄρα Χάος μὲν τὴν δευτέραν τῶν δυεῖν ἀρχῶν, Γῆν δὲ καὶ Τάρταρον καὶ Ἑρωτα τὸ τριπλοῦν νοητόν, τὸν μὲν Ἑρωτα ἀντὶ τοῦ τρίτου, ὡς κατὰ ἐπιστροφὴν θεωρουμένην.

1.320 Τοῦτο γὰρ οὕτως ὀνομάζει καὶ ὁ Ὀρφεὺς ἐν ταῖς Ῥαψωδίαις· τὴν δὲ Γῆν ἀντὶ τοῦ πρώτου, ὡς πρώτην ἐν στερεῷ τινι καὶ οὐσιώδει καταστήματι παγεῖσαν, τὸν δὲ Τάρταρον ἀντὶ τοῦ μέσου, ὡς ἤδη πως εἰς διάκρισιν παρακεκινημένου. Ἀκουσίλαος δὲ Χάος μὲν ὑποτίθεσθαι μοι δοκεῖ τὴν πρώτην ἀρχὴν, ὡς πάντῃ ἄγνωστον, τὰς δὲ δύο μετὰ τὴν μίαν, Ἑρεβος μὲν τὴν ἄρρενα, τὴν δὲ θήλειαν Νύκτα, ταύτην μὲν ἀντὶ ἀπειρίας, ἐκείνην δὲ ἀντὶ πέρατος· ἐκ δὲ τούτων φησὶ μιχθέντων Αἰθέρα γενέσθαι καὶ Ἑρωτα καὶ Μῆτιν, τὰς τρεῖς ταύτας νοητὰς ὑποστάσεις, τὴν μὲν ἄκραν Αἰθέρα ποιῶν, τὴν δὲ μέσῃν Ἑρωτα κατὰ τὴν φυσικὴν μεσότητα τοῦ Ἑρωτος, τὴν δὲ τρίτην Μῆτιν, κατ' αὐτὸν ἤδη τὸν πολυτίμητον νοῦν. Παράγει δὲ ἐπὶ τούτοις ἐκ τῶν αὐτῶν καὶ ἄλλων θεῶν πολὺν ἀριθμὸν κατὰ τὴν Εὐδήμου ἱστορίαν. Τὸν δὲ Ἐπιμενίδην δύο πρώτας ἀρχὰς ὑποθέσθαι, Ἀέρα καὶ Νύκτα, δηλονότι σιγῇ τιμήσαντα τὴν μίαν πρὸ τῶν δυεῖν, ἐξ ὧν γεννηθῆναι Τάρταρον οἶμαι τὴν τρίτην ἀρχὴν, ὡς τινα μικτὴν ἐκ τῶν δυεῖν συγκραθεῖσαν· ἐξ ὧν δύο τινὰς τὴν νοητὴν μεσότητα οὕτω καλέσαντα, διότι ἐπ' ἄμφω διατείνει τό τε ἄκρον καὶ τὸ πέραν, ὧν μιχθέντων ἀλλήλοις ὦν γενέσθαι τοῦτο ἐκεῖνο τὸ νοητὸν ζῶον ὡς ἀληθῶς, ἐξ οὗ πάλιν ἄλλην γενεὰν προελθεῖν.

1.321 Φερεκύδης δὲ ὁ Σύριος Ζᾶντα μὲν εἶναι αἰεὶ καὶ Χρόνον καὶ Χθονίαν τὰς τρεῖς πρώτας ἀρχάς, τὴν μίαν φημὶ πρὸ τῶν δυοῖν, καὶ τὰς δύο μετὰ τὴν μίαν, τὸν δὲ Χρόνον ποιῆσαι ἐκ τοῦ γόνου ἑαυτοῦ πῦρ καὶ πνεῦμα καὶ ὕδωρ, τὴν τριπλὴν, οἶμαι, φύσιν τοῦ νοητοῦ, ἐξ ὧν ἐν πέντε μυχοῖς

διηρημένων πολλήν ἄλλην γενεὰν συστήναι θεῶν, τὴν πεντέμυχον καλουμένην, ταῦτόν δὲ ἴσως εἶπεῖν, πεντέκοσμον. Περὶ δὲ τούτων ἄλλος ἴσως φανεῖται καιρός· τοιαῦται μὲν οὖν καὶ τοσαῦται τὰ νῦν παρειλήφθωσαν ἡμῖν αἱ διὰ μύθων ἑλληνικῶν ὑποθέσεις, πολλῶν καὶ ἄλλων οὐσῶν. Τῶν δὲ βαρβάρων ἐοίκασι Βαβυλώνιοι μὲν τὴν μίαν τῶν ὅλων ἀρχὴν σιγῇ παρίεναι, δύο δὲ ποιεῖν Ταυθὲ καὶ Ἀπασώ ν, τὸν μὲν Ἀπασῶν ἄνδρα τῆς Ταυθὲ ποιοῦντες, ταύτην δὲ μητέρα θεῶν ὀνομάζοντες, ἐξ ᾧ μονογενῆ παῖδα γεννηθῆναι τὸν Μωϋμί ν, αὐτόν, οἶμαι, τὸν νοητὸν κόσμον ἐκ τῶν δυεῖν ἀρχῶν παραγόμενον, ἐκ δὲ τῶν αὐτῶν ἄλλην γενεὰν προελθεῖν, Δαχὴν καὶ Δαχό ν, εἴτα αὖ τρίτην ἐκ τῶν αὐτῶν, Κισσαρὴ καὶ Ἀσσωρό ν, ἐξ ᾧ γενέσθαι τρεῖς, Ἄνὸν καὶ Ἰλλινον καὶ Ἀό ν· τοῦ δὲ Ἀοῦ καὶ Δαύκης υἱὸν γενέσθαι τὸν Βῆλο ν, ὃν δημιουργὸν εἶναί φασιν.

1.322 Μάγοι δὲ καὶ πᾶν τὸ ἄρειον γένος, ὥς καὶ τοῦτο γράφει ὁ Εὐδήμος ς, οἱ μὲν Τόπο ν, οἱ δὲ Χρόνον καλοῦσι τὸ νοητὸν ἅπαν καὶ τὸ ἠνωμένον, ἐξ οὗ διακριθῆναι ἢ θεὸν ἀγαθὸν καὶ δαίμονα κακὸν ν, ἢ φῶς καὶ σκότος πρὸ τούτων, ὥς ἐνίους λέγειν. Οὗτοι δὲ οὖν καὶ αὐτοὶ μετὰ τὴν ἀδιάκριτον φύσιν διακρινομένην ποιοῦσι τὴν διττὴν συστοιχίαν τῶν κρειττόνων, τῆς μὲν ἡγεῖσθαι τὸν Ὠρομάσδ η, τῆς δὲ τὸν Ἀρειμάνιο ν. Σιδώνιοι δὲ κατὰ τὸν αὐτὸν συγγραφέα πρὸ πάντων Χρόνο ν.

1.323 ὑποτίθενται καὶ Πόθον καὶ Ὀμίχλη ν, Πόθου δὲ καὶ Ὀμίχλης μιγέντων ὥς δυεῖν ἀρχῶν Ἀέρα γενέσθαι καὶ Αὔρα ν, Ἀέρα μὲν ἄκρατον τοῦ νοητοῦ παραδηλοῦντες, Αὔραν δὲ τὸ ἐξ αὐτοῦ κινούμενον τοῦ νοητοῦ ζωτικὸν προτύπωμα. Πάλιν δὲ ἐκ τούτων ἀμφοῖν Ὡτον γεννηθῆναι κατὰ τὸν νοῦν, οἶμαι, τὸν νοητόν. Ὡς δὲ ἔξωθεν Εὐδήμου τὴν Φοινίκων εὐρίσκομεν κατὰ Μῶχον μυθολογίαν, Αἰθὴρ ἦν τὸ πρῶτον καὶ Ἀῆρ αἱ δύο αὐται ἀρχαί, ἐξ ᾧ γεννᾶται Οὐλωμό ς, ὁ νοητὸς θεός, αὐτό, οἶμαι, τὸ ἄκρον τοῦ νοητοῦ· ἐξ οὗ ἑαυτῷ συνελθόντος γεννηθῆναί φασι Χουσωρό ν, ἀνοιγέα πρῶτον, εἴτα ὦο ν, τοῦτον μὲν, οἶμαι, τὸν νοητὸν νοῦν λέγοντες, τὸν δὲ ἀνοιγέα Χουσωρό ν, τὴν νοητὴν δύναμιν ἅτε πρώτην διακρίνασαν τὴν ἀδιάκριτον φύσιν, εἰ μὴ ἄρα μετὰ τὰς δύο ἀρχὰς τὸ μὲν ἄκρον ἐστὶν Ἄνεμος ὁ εἷς, τὸ δὲ μέσον οἱ δύο ἄνεμοι Λίψ τε καὶ Νότο ς· ποιοῦσι γάρ πως καὶ τούτους πρὸ τοῦ Οὐλωμο υ· ὁ δὲ Οὐλωμός αὐτὸς ὁ νοητὸς εἷη νοῦς, ὁ δὲ ἀνοιγεὺς Χουσωρὸς ἢ μετὰ τὸ νοητὸν πρώτη τάξις, τὸ δὲ Ὡδὸν ὁ οὐρανός· λέγεται γὰρ ἐξ αὐτοῦ ῥαγέντος εἰς δύο γενέσθαι Οὐρανὸς καὶ Γ ἦ, τῶν διχοτομημάτων ἐκάτερον. Αἰγυπτίων δὲ ὁ μὲν Εὐδήμος οὐδὲν ἀκριβὲς ἰστορεῖ, οἱ δὲ Αἰγύπτιοι καθ' ἡμᾶς φιλόσοφοι γεγονότες ἐξήνεγκαν αὐτῶν τὴν ἀλήθειαν κεκρυμμένην εὐρόντες ἐν αἰγυπτίοις δὴ τισι λόγοις, ὥς εἴη κατ' αὐτοὺς ἢ μὲν μία τῶν ὅλων ἀρχὴ σκότος ἄγνωστον ὑμνουμένη, καὶ τοῦτο τρεῖς ἀναφωνούμενον οὕτως, τὰς δὲ δύο ἀρχὰς Ὑδωρ καὶ Ψάμμο ν, ὥς Ἡραΐσκο ς, ὥς δὲ ὁ πρεσβύτερος αὐτὸς Ἀσκληπιάδης, Ψάμμον καὶ Ὑδω ρ, ἐξ ᾧ καὶ μεθ' ἃς γεννηθῆναι τὸν πρῶτον Καμηφί ν, εἴτα τὸν δεύτερον ἀπὸ τούτου, εἴτα καὶ ἀπὸ τούτου τὸν τρίτον, οὗς συμπληροῦν τὸν ὅλον νοητὸν διάκοσμον.

1.324 Οὕτω μὲν Ἀσκληπιάδης ς. Ὁ δὲ νεώτερος Ἡραΐσκος τὸν τρίτον ὀνομασθέντα Καμηφὶν ἀπὸ τοῦ πατρὸς καὶ τοῦ πάππου τὸν Ἥλιον εἶναί φησιν αὐτὸν δήπου τὸν νοῦν τὸν νοητόν. Ἀλλὰ τὴν μὲν περὶ τούτων ἀκρίβειαν ἐξ ἐκείνων ληπτέον, ἰστέον δὲ καὶ ἐκεῖνο περὶ τῶν Αἰγυπτίων ὅτι διαιρετικοὶ εἰσι πολλαχοῦ τῶν κατὰ ἔνωσιν ὑφεστώτων, ἐπεὶ καὶ τὸ νοητὸν διηρήκασιν εἰς πολλῶν θεῶν ιδιότητας, ὥς ἔξεστι μαθεῖν τοῖς ἐκείνων συγγράμμασιν ἐντυχούσι τοῖς βουλομένοις, λέγω δὲ τῇ Ἡραΐσκου ἀναγραφῇ τοῦ αἰγυπτίου καθ' ὅλον λόγου πρὸς τὸν Πρόκλον γραφείσῃ τὸν φιλόσοφον, καὶ τῇ ἀρξαμένη γράφεσθαι συμφωνίᾳ ὑπὸ Ἀσκληπιάδου τῶν Αἰγυπτίων πρὸς τοὺς ἄλλους θεολόγου ς. ΔΑΜΑΣΚΙΟΥ ΔΙΑΔΟΧΟΥ ΑΠΟΡΙΑΙ ΚΑΙ ΛΥΣΕΙΣ ΠΕΡΙ ΤΩΝ ΠΡΩΤΩΝ ΑΡΧΩΝ Ἐπὶ τούτοις περὶ μεθέξεως πραγματευτέον τῶν πρώτων ἀρχῶν καὶ τοῦ νοητοῦ παντός ς, ὅπερ τὸ ἠνωμένον εἶναί φαμεν· εἰ μετέχεται ταῦτα ὑπὸ τῶν δευτέρων

ἀπάντων, ἢ οὐ μετέχεται; ἢ πῶς μὲν, πῶς δ' οὐ; ὅτι μὲν γὰρ οὐσία ἐστὶ διττή, ἢ μὲν μεθεκτὴ, ἢ δὲ ἀμέθεκτος, καὶ ζωὴ ὁμοίως, καὶ νοῦς τὸν αὐτὸν τρόπον, εἴρηται πρότερον καὶ δέδεικται μετρίως.

2.1. (1t) Ὅστις δὲ ὅμως καὶ περὶ τούτων ἐπιζητητέον εἰ μέχρι τῶν ἀτόμων πρόεισιν αὐτῶν τις ὑπόστασις, καὶ εἰ μέχρι τῶν γιγνομένων καὶ ἀπολλυμένων. Πρῶτον οὖν ρητέον τί τὸ ὄνομα σημαίνει τὸ μετέχειν, καὶ τί λέγομεν τὴν μέθεξιν· ἢ βούλεται δηλοῦν τὸ ἔχειν μὲν, ἀλλὰ μετὰ ἄλλο καὶ ἀπὸ ἄλλου, καὶ ἔχειν δεύτερον, ἀλλ' οὐ πρῶτον, καὶ ἔχειν ἄλλο ὃν μετ' ἐκεῖνο, ὃ ἐστὶν ἕτερόν τι, ὃ μὴ ἐστὶ, καὶ μέθεξιν εἶναι τινος, ἀλλ' οὐχ ὑπαρξιν, ἀρχηγὸν καὶ πρωτότυπον· ὥστε τὸ αὐτὸ εἶδος αὐτὸ μὲν εἶναι, ὃ ἐστὶν, καθ' ἑαυτό, μετέχεσθαι δὲ εἰς ἄλλο προῖον ἀπὸ ἄλλου διττὸν δὲ τὸ μετεχόμενον, τὸ μὲν δὲ δίδωσι, τὸ δὲ αὐτὸ τὸ διδόμενον, καθ' ὃ μετέχεται τὸ διδόν. Κατὰ γὰρ τὸ διδόμενον οἷον μετέχεται ὁ ἐν οὐρανῷ ἥλιος κατὰ τὸ ὑπ' αὐτοῦ ἐνδιδόμενον φῶς τοῖς ἡμετέροις ὅμμασι· μετεχόμενον δὲ ὅμως καὶ τὸ διδόμενον, καὶ μετέχειν ἑκατέρου λέγομεν τὸ μετέχον τοῦ μὲν ὡς ἐπὶ ἄλλο μετὰ ἄλλο καὶ ἀπὸ ἄλλου προϊόντος, τοῦ δὲ ὡς διδόντος ἄλλω τὴν ἑαυτοῦ μεθ' ἑαυτοῦ ιδιότητα. Τοσαῦτα μὲν περὶ τοῦ ὀνόματος. Ὅτι δὲ ἐστὶ τι καὶ τοιοῦτον ἐν τοῖς πράγμασι, καὶ ἕτερον ἑτέρου μετέχει, ἀλλ' οὐ καθ' αὐτὸ ἕκαστον ἔστηκεν ἀπὸ τῶν ἄλλων μεμονωμένον, καὶ μόνον τοῦτο λεγόμενον, ὃ ἐστὶ, καθάπερ ἐπιχειρεῖ μὲν Πρωταγόρας ὑποτίθεσθαι, Λυκόφρων δὲ ἀπεφήνατο, δηλώσει ὁ λόγος, μέτρια βασανισθεῖς.

2.2 Τί γὰρ ἂν εἴη, φήσουσι, τὸ καλὸν ἢ καλόν; τί δέ, τὸ δίκαιον ἕτερον ἢ δίκαιον; οὐκοῦν οὔτε τὸ καλὸν δίκαιον ρητέον, οὔτε τὸ δίκαιον καλόν. Τί δὲ ἄρα, τὸ καλὸν εἶναι; οὐ γὰρ ὃν τὸ καλόν, ἀλλ' ὃ μόνον καλόν. Καὶ τὸ δίκαιον οὐκ ἔστιν· τὸ γὰρ ἐστὶ τοῦ ὄντος ἴδιον· οὐδὲν ἄρα τῶν ἄλλων ἐστὶ παρὰ τὸ ὄν· οὐδὲ ἔστηκεν ἄρα παρὰ τὸ ἐστὼς ἕτερον· οὐδὲ κινεῖται παρὰ τὸ κινούμενον· πᾶν δ' ἄρα παντὸς μέτοχον, καὶ ἐν μόνον ἑκάστου ὄνομα κατηγορητέον τὸ τῆς οἰκείας ιδιότητος, συμπλέκειν δὲ μὴ δεῖν παραγγέλλουσι, μηδὲ λόγον ποιεῖν ὡς ἐπὶ μιᾷ φύσεως λεγόμενον ἀληθῶς. Καὶ γὰρ ὁ ἄνθρωπος ἄνθρωπος μόνον, οὔτε δὲ ζῶον, οὔτε λογικόν, οὔτε θνητόν· οὐδὲν γὰρ τούτων ὅπερ ἄνθρωπος. Ἔτι δέ, φασί, τὸ μετέχον, ὃ ἐστὶ μένον, λέγεται ἄλλου μετέχειν. Εἰ δὲ μένει τὸ αὐτὸ ὅπερ καὶ πρότερον, τί πλέον ἔσχεν, ὅτι μετέσχεν ἑτέρου; καὶ αὐτὸ δὲ τὸ μετασχεθὲν ἔμεινεν ἐπὶ τῆς ἑαυτοῦ ιδιότητος ὅπερ ἦν ἐξ ἀρχῆς, ὥστε καὶ ἐκεῖνο τοῦ αὐτοῦ ὀνόματος ἀξιώτεον οὐπὲρ καὶ πρότερον. Ἐκ δὲ τρίτων ἑτέρω σύνεστιν ἕτερον ἢ κατὰ ἔνωσιν ἢ κατὰ σύγκρισιν ἢ κατὰ παράθεσιν. Καὶ τίνα τούτων ἐροῦμεν εἶναι τῶν συνουσιῶν τὴν μέθεξιν, ζητητέον· οὔτε γὰρ <κατὰ> παράθεσιν· ἀπαθὴ γὰρ ὑπὸ ἀλλήλων τὰ παρακείμενα, μετὰ δὲ πάθους τινὸς ἢ μέθεξις. Οὔτε κατὰ ἔνωσιν· δεῖ γὰρ ἀφωρίσθαι τὸ μετεχόμενον καὶ τὸ μετέχον· ἢ δὲ ἔνωσις ἐν ποιεῖ τὰ δύο, καὶ οὐκέτι μένει μετέχον καὶ μετεχόμενον. Ἀλλ' οὐδὲ κατὰ σύγκρισιν, ὃ μάλιστα δοκεῖ· ἐκ δυοῖν γὰρ ὁμοταγῶν σύγκρισις, καὶ στοιχείων ἀμφοῖν μιᾷς ὑπάρξεως, ἀλλ' οὐχὶ τοῦ μὲν μετέχοντος, τοῦ δὲ μετεχομένου. Τοιγαροῦν οὐκ ἂν εἴποι τις τὸ λευκὸν σῶμα σύγκρισιν εἶναι λευκότητος καὶ σώματος, ὥσπερ τὸ σῶμα τριχῇ διαστατόν. Καὶ γὰρ αἰεὶ βούλεται τὸ μετέχον ὑποκείμενον εἶναι τοῦ μετεχομένου· τοῦτο δὲ ὡς ἐν ὑποκειμένῳ ἐκείνῳ. Ταῦτα μὲν οὖν καὶ τὰ τοιαῦτα λέγοιεν ἂν οἱ πρὸς τὴν μέθεξιν ἀποροῦντες καὶ μηδὲν ἀξιοῦντες ἄλλο ἄλλου μετέχειν. Ἀλλὰ μὴν δεινὸς ὁ λόγος, εἰ διεσπασμένα πάντα ποιήσει ἀπ' ἀλλήλων καὶ μηδενὸς κοινωνοῦντα ἑνός, μηδὲ αὐτοῦ τοῦ ἑνός, εἴπερ ὁ αὐτὸς ἀρμόσει καὶ περὶ τοῦ ἑνός λόγος, ἀναιρήσει δὲ καὶ πολλὰ τῶν ὁμολογουμένων εἰδῶν, οἷον τὴν ταυτότητα, τὴν ὁμοιότητα, τὴν ἰσότητα, τὴν ἔνωσιν ὅλην, καὶ αὐτὴν γε τὴν ὁλότητα.

2.3 Τῶν γὰρ μερῶν ἕκαστον μετέχειν ἀνάγκη μιᾷ ὁλότητος· ἀνατρέπει δὲ καὶ πᾶσαν ἐπιστήμην, εἴπερ οὐκ ἐνδέχεται ἄλλο ἄλλου κατηγορεῖν οὔτε λέγοντας οὔτε νοοῦντας· ὥστε καὶ αὐτὸς ἑαυτὸν διαφθερεῖ ὁ λόγος. Οὐ γὰρ ἐξέσται αὐτῷ λέγειν κεχωρίσθαι ἀλλήλων τὰ πράγματα·



μεθέξει γὰρ τοῦ αὐτοῦ δῆλον ὅτι πάντα τοῦ πρὸς ἄλληλα χωρισμοῦ. Καὶ μὴν εἰς τὰ πράγματα ἀποβλέπουσι φανερόν ὅτι μετέχει ἄλλα ἄλλων, καὶ τινὰ τῶν αὐτῶν. Τὰ τε γὰρ ἐν τῇ ὕλῃ εἶδη φαίνεται οὕτως ἔχοντα, οἷον τὰ στοιχεῖα μετέχει ἀλλήλων· καὶ τὰ ἐκ στοιχείων, αὐτῶν τε τῶν στοιχείων καὶ αὐτὰ ἀλλήλων· θερμαίνεται γὰρ τὸ ἡμέτερον σῶμα καὶ ψύχεται, ἔτι δὲ τρέφεται ἀπὸ φυτῶν τε καὶ τῶν ἄλλων καρπῶν. Αἱ δὲ αἰσθήσεις οὐκ εἰδοποιοῦνται τοῖς αἰσθητοῖς; ἐπιθυμία δὲ καὶ θυμὸς οὐχὶ καὶ πρὸς τὸ χεῖρον ἀλλοιοῦται καὶ πρὸς τὸ κρεῖττον; ἡ δὲ λογικὴ ψυχὴ οὐ παιδεύεται τὴν τοῦ παιδεύοντος μεταλαμβάνουσα παιδείαν; οὐ πυθαγορικὴ γίνεται φιλοσοφοῦσα; οὐ πλατωνικὴ; τὸ δὲ Σωκράτους ἐκεῖνο· ὅπως ἂν ἄλλος τὸ ἄλλου πάθος ἐγνώρισεν, εἰ μὴ τι κοινὸν ἦν πρὸς ἀλλήλους; καὶ δῆλον ὅτι ἀφ' ἐνὸς αἰεὶ τὸ κοινόν. Τί δέ, τὰ χεῖρω οὐ μετέχει σαφῶς τῶν ὑπερτέρων, οἷον ἡ ὕλη τῶν εἰδῶν; τὸ γοῦν ξύλον ἐσχημάτισται καὶ τέτμηται τῷ πρίονι, καὶ εἰς θρόνον μεμόρφωται, τὸ δὲ σῶμα οὐ ζῇ καὶ κινεῖται ἔνδοθεν, οὐχ ἥπερ τὸ ἄψυχον ἔξωθεν; ὁ ὦδε ἀῆρ καὶ πᾶν τὸ ὑποσέληνον οὐ φωτίζεται τῷ οὐρανίῳ φωτί; οὐ πᾶσι δὲ τοῖς ἐνύλοις τὰ αὔλα χορηγεῖ τὴν ἄπαυστον δύναμιν; Ἔτι δὲ λογικώτερον εἰπεῖν, ἄνθρωπος καὶ ἵππος εἶδος ἐκάτερον, ζῶον ἐκάτερον, ὄν ἐκάτερον, ἐν ἐκάτερον, καὶ πάντα κοινὰ πλὴν τῆς ιδιότητος ἐκάστης, καὶ τὰ κοινὰ τῆς ιδιότητός ἐστι καὶ ἐκείνης οἷον στοιχεῖα, ἀλλ' οὐκ ἐφ' ἑαυτῶν. Ὁ γὰρ μὴ ἐστὶν ἑαυτοῦ καὶ καθ' ἑαυτὸ, καὶ πρῶτον αὐτὸ, τούτου μέθεξις ἐστὶν ἀφ' ἐτέρου εἰς ἕτερον ἐλθοῦσα, ὡς ἐλέγομεν. Ἀλλὰ ταῦτα μὲν ἴσως ὁμολογεῖται. Πῶς δὲ τοὺς ἐναντίους ἀπολυσόμεθα λόγους; ἡ ῥητέον ὡς τὰ μὲν εἶδη οὐδὲ πέφυκεν ὑφίστασθαι χωρὶς ἀλλήλων, ἀφ' ἑαυτοῦ μόνου ἕκαστον; δεῖ γὰρ τὴν κίνησιν ἐστάναι, καὶ τὴν στάσιν κινεῖσθαι· εἰ δὲ μὴ, οὔτε μενεῖ ἡ κίνησις ἐν τῷ ᾧ ἐστὶν, οὔτε ἐνεργήσῃ ἡ στάσις, καθόσον ἐστίν.

- 2.4 Ὅμοιως δὲ καὶ τὸ καλὸν καὶ τὸ δίκαιον ἀντιμετέχει ἀλλήλων, τὸ μὲν καλὸν τοῦ δικαίου, ἵνα τὴν οἰκείαν ἐνέργειαν ἐνεργῇ καὶ ἀσύγχυτον ἢ πρὸς τὰ ἄλλα· τὸ δὲ δίκαιον τοῦ καλοῦ, ἵνα ἐραστὸν ἢ καὶ ἀγαπητὸν καὶ ἐπαινετόν. Ὅμοια δὲ λέγειν καὶ ἐπὶ τῶν πλείστων εὐπορήσομεν. Τὰ μὲν οὖν εἶδη, ὅπερ ἔφην, ἀνάγκη μετέχειν ἀλλήλων, αἱ δὲ ιδιότητες ἐπινοούμεναι, καθ' ἑαυτὰς οὐκ οὔσαι λέγω, τὰς ἀπορίας ἡμῖν ἐργάζονται, ἐπεὶ κατὰ ἀλήθειαν οὐδὲ .....